
वक्तव्य 


किसी भी स्वतंत्र राष्ट्र के लिए राष्ट्रभाषा की महत्ता सर्वोपरि है। भारत को स्वतंत्रता 
प्राप्त हुए वाईस वर्ष हो गये कितु राष्ट्रभाषा की समस्या अभी तक उलझन में पड़ी हुई है। यद्यपि 
भारतीय संविधान ने हिन्दी को राष्ट्रभाषा के पद पर आसीन कर दिया है किन्तु भारत के केवल 
दो प्रतिशत सरकार-परस्त अंग्रेजी-भवतों ने उसके मार्ग को अवरुद्ध कर रक्‍खा है। पिछले वर्षों 
में भाषा-विधेयक भारतीय संसद से स्वीकृत कराकर अंग्रेजी का मार्ग प्रशस्त किया गया और 
हिन्दी के मार्ग में वाधा उत्पन्न की गई। सरकार की ओर से कहा गया कि अहिन्दी भाषा-भाषी 
तत्काल हिन्दी को राजभाषा स्वीकार करने को प्रस्तुत नहीं हैं जव तक वह पूर्ण रूप से समृद्ध और र 
सक्षम न हो जाये, इसलिए तब तक अंग्रेजी का प्रचलन पुर्ववत्‌ बना रहेगा। परिणामस्वरूप 
सरकार भी राष्ट्रभाषा के लिए कोई ठोस, सक्षम अथवा चमत्कारिक कदम अभी तक नहीं उठा 
पाईं। हां, बड़े मंथर गति से वह राष्ट्रभाषा की समस्या हल करने में लगी हुई अवश्य है। 

किन्तु राष्ट्रभाषा का प्रश्‍न राष्ट्रीय प्रश्‍न है। संविधान ने भी यदि हिन्दी को 
राष्ट्रभाषा के पद पर आसीन किया है तो बहुत समझ बूझ कर और अहिन्दी भापा-भाषियों की 
सहमति से। किन्तु थोड़े से अंग्रेजी-परस्तों और कुछ राजनीतिक नेताओं ने, जो हिन्दी के विरोधी 
हैं, परस्पर मिल कर जो सांठ-गांठ की, उसी का परिणाम है कि अभी तक राष्ट्रभाषा की समस्या 
पूर्ण रूप से हल नहीं हो पाई। हिन्दी का किसी भी प्रादेशिक भाषा से कभी भी विरोध नहीं 
रहा और न उनके उन्नयन में यह वाधक रही है, वरन्‌ वह तो राष्ट्रीय एकता, सौहादे और पार- 
स्परिक प्रेम की प्रतीक मात्र है। संस्कृत की पुत्री होने के कारण वह समस्त राष्ट्र में सरलता से 
समझी और बोली जाती है। इसी महत्व और अपनी गरिमा के कारण ही आज अहिन्दी 
भाषा-भाषी प्रदेशों में, विशेष कर दक्षिण भारत की जनता में स्वतंत्रता प्राप्ति के अनेक वर्षो पुर्व 
से ही हिन्दी को इतनी लोकप्रियता प्राप्त हो गई है कि उसके बोलने, समझने और पढ़नेवालों 
की संख्या करोड़ों तक पहुँच गई है और दिन प्रति दिन उसकी व्यापकता बढ़ती जा रही है। 
सदियों से दक्षिण और उत्तर भारत के संतों तथा धर्म-चिन्तकों ने पारस्परिक आदान-प्रदान, 
सोहाद्रे और प्रेम का जो पथ प्रशस्त किया था, उसका सांस्कृतिक संस्कार राष्ट्र की करोड़ों जनता 
को आज भी शक्ति प्रदान कर रहा है। जब अंग्रेजों का प्रभुत्व इस देश से समाप्त हो गया तो 
अग्रेजी का प्रभुत्व भी अब कथमपि इस देश में टिक नहीं सकता। उसका अस्तित्व शीघ्र ही 
समाप्त होने का अवसर आ गया है। हिन्दी का युद्ध केवल अंग्रेजी से है, अंग्रेजी संस्कृति, अंग्रेजी 
विचारधारा, अंग्रेजी पद्धति, अंग्रेजी रहन-सहन तथा अंग्रेजी दृष्टिकोण से है न कि अपनी सहो- 
दरीय भारतीय भाषाओं से। राष्ट्र को विशुद्ध रूप से भारतीय होना है तथा सांस्कृतिक एकता 
के एक सूत्र में बंधना है। जागरूक तथा स्वाधीन राष्ट्र को उसकी राष्ट्रभाषा से अंग्रेजी विरंत 
नहीं रख सकती । भारतीय संविधान ने इसी दूरगामी दृष्टि से हिन्दी को राष्ट्रभाषा तथा देवनागरी 
को राष्ट्रलिपि के पद पर आसीन किया है। 








I 


हमारे देश के नेताओं ने, जिन्होंने भारतीय स्वाधीनता तथा सांस्कृतिक चेतना की अग्नि 
विदेशी सत्ता के विरुद्ध प्रज्वलित की, वह जानते थे कि राष्ट्र के स्वाधीन होने पर उसको एक 
राष्ट्रभाषा की आवश्यकता होगी। उन्होंने स्वाधीनता-आन्दोळन के समानान्तर राष्ट्रभाषा 
के आन्दोलन का भी सूत्रपात किया । राष्ट्रभाषा हिन्दी के अक्षयबट .का बीजारोपण सर्वप्रथम 
अहिन्दी भाषा-भाषी दक्षिण के महान संतों, पंजाब के गुरु नानक, बंगाल के राजा राममोहन राय, 
श्री केशवचंद्र सेन, महाराष्ट्र के लोकमान्य तिलक और गुजरात के महषि दयानन्द सरस्वती के 
द्वारा ही हुआ, यह एक ऐतिहासिक सत्य है। पंडित मदनमोहन मालवीय और महात्मा गांधी 
ने उसे जीवन प्रदान किया और राजपि श्री पुरुषोत्तमदास टंडन ने उसे पल्लवित और पुष्पित 
करने में अपने समस्त जीवन को समपित कर दिया। हिन्दी भाषा भाषियों ने तो कभी कल्पना 
भी नहीं की थी कि हिन्दी को इस देश की राष्ट्रभाषा के पद पर आसीन करना है। सच तो यह 
है कि सन्‌ १८५७ ई० से आज तक का राष्ट्रभाषा हिन्दी के आन्दोलन का अत्यन्त उज्ज्वल और 
ज्वलंत इतिहास है। शोध और अनुशीलन की दृष्टि से पिछले एक शती का इतिहास यदि लिखा 
जाये तो वह राष्ट्रभाषा की एक महान्‌ उपलब्धि सिद्ध हो सकती है कितु #ंग्रेजी के प्रभावित 
विद्वानों तथा इतिहासकारों ने इस ओर अभी ध्यान ही नहीं दिया है। सशर से हमें विशेष 
आशा नहीं करनी चाहिए। अंग्रेजी से प्रभावित सरकारी दृष्टि से राष्ट्रभाषा के निमित्त प्रति 
वर्ष करोड़ों रुपया व्यय कर के वह जो कुछ कर सकती है, कर रही है। इसका उत्तरदायित्व 
भाषा-संबंधी सक्रिय कार्यं करनेवाली समं राष्ट्रीय संस्थाओं ही पर निर्भर हे। तभी हिन्दी 
तथा अहिन्दी भाषा-भाषियों की राष्ट्रभाषा की कल्पना साकार रूप ग्रहण कर सकती है। 
'गांधी-टंडन-स्मृति-अंक' राष्ट्रभाषा की. उसी पूर्व कल्पना को साकार बनाने की एक 
कड़ी मात्र है। आधुनिक युग में महात्मा गांधी तथा राजघि श्री पुरुषोत्तमदास टंडन ने राष्ट्र 
को वाणी देने में जो महत्वपूर्ण योगदान दिया है, उसे भुलाया नहीं जा सकता। हमारा विचार 
था कि इन दोनों महान पुरुषों के व्यक्तित्व तथा राष्ट्रभाषा संबंधी महत्वपूर्ण कृतित्व पर अळग- 
अलग विशेषांक प्रकाशित किए जायें और उनमें अधिक से अधिक सामाग्री प्रस्तुत की जाये किन्तु 
समय के अभाव तथा अनेक कठिनाइयों के कारण उसे क्रियात्मक रूप नहीं दिया जा सका। 
फिर भी अपने ढंग का यह विशेषांक वर्तमान तथा भावी पीढ़ी के हिन्दी रचनाकारों तथा 
साहित्यकारों का कुछ न कुछ मार्ग-दशन अवव्य कर सकता है। इस विशेषांक में महात्मा 
गांधी तथा राजषि टंडन जी के संबंध में जो सामाग्री प्रस्तुत की गई है उससे उनके राष्ट्रभाषा 
पवित्र और उज्ज्वल दर्शेन प्राप्त होता है। इस संबंध में अभी अधिकसे अधिक 

श्री सुमित्रानन्दन पंत 
फ््<<____>22>>>_>> 


श्रद्धांजलि 


दीपस्तंभ से कौन खड़े उस पार दूर पर-- 
निज प्रकाश-अंगुरि से जो अदृश्य इंगित कर 





निर्देशन करते जन का पथ संकट-क्षण में 
जो अविचल, निर्भीक रहे युग -संघर्षण में! 


उफनाता उद्देलित दुर्गम जीवन-सागर 
पद नत जिनके सम्मुख लगता रहा निरंतर! 
पवेत सा संकल्प लोक तृण-तरणी पर धर 
पार कर गए जो अकूल भव जलनिधि दुस्तर ! 


तोड़ लौह श्रंडला दासता की चिर दुर्जय 
वना गए वे नियति भीत जनता को निर्भय! 
स्वार्थ लुब्ध, कटु द्वेष क्षुञ्ध, वहु मुंड विभाजित, 
निखिल देश को युग प्रबुद्ध कर, एक्य-संगठित ! 


खोल गए चिर रुद्ध हृदय-पट तुम क्षण भर में 
हिन्दी की दे स्वर्ण-कृंचिका जन जन कर में ! 
धन्य, अमर युग सेनानी, पुरुषोत्तम-गांधी, 
साँसों में भर, लाए स्वतंत्रता की आंधी! 
[भाग ५५, संख्या ३, ४ 

डाक्टर सेठ गोविन्ददास 








हिन्दी का अक्षयवट 


राष्ट्रभाषा हिन्दी के सुत्रधार, राष्ट्रपिता महात्मा गांधी ने देश की स्वाधीनता को 
स्थायी और सार्थक बनाने के लिए स्वातंऱ्य प्रयत्नों के साथ-साथ राष्ट्रभाषा के उत्थान और 
उन्नयन के लिए कार्यारम्भ किया। उनका मत था कि स्वाधीनता यदि कोटि-कोटि भारत- 
वासियों की अभिलाषा हो सकती है तो उसकी अभिव्यक्ति भी उनकी अपनी वाणी से ही संभव 
है। बापू के लिए जिस तरह विदेशी शासन देश का दुर्भाग्य और एक अभिशाप था उसी तरह 
देश के जन-जीवन और उसकी जवान पर एक विदेशी भाषा का आधिपत्य । उनकी दृष्टि में 
दोनों ही अस्वाभाविक और अपवित्र थे। 

यही वजह हुई कि उन्होंने राष्ट्रभाषा हिन्दी के प्रचार-प्रसार और उसकी प्राण-प्रतिष्ठा 
के प्रयत्नों में उसे देश की स्वतंत्रता से कोई कम महत्व नहीं दिया। उनके जीवन भर के कार्यों 
में पग-पग' पर भाषा-स्वातंत्र्य की उनकी आकांक्षा, उनके प्रयत्न और उन प्रयत्नो के परिणाम 
में देश के जन-जीवन में जो चेतना हमें परिलक्षित होती है, वह उनके राष्ट्रभाषा-प्रेम के 
ज्वलन्त प्रमाण हैं। 

देश की एकता, उसकी समृद्धि और एक-सूत्रबद्धता के लिए उन्होंने देश के मानस में 
नागरी लिपि और हिन्दी की प्राण-प्रतिष्ठा की। उनके द्वारा हुआ वह बीजारोपण देश के सुदर 
अंचलों में अंकुरित हो कर स्वाधीनता के साथ ही अपना एक स्वरूप लेकर सामने आया। राष्ट्रभाषा 
के इस स्वरूप को बापू के ही एक अनुयायी और अभिन्न साथी श्री पुरुषोत्तमदास टण्डन ने अपने 
सेवा-संस्कारो से सिचित कर पाला-पोसा। इतना ही नहीं उसकी इस विशाल गणराज्य के 
संविधान में प्राण-प्रतिष्ठा करायी। उन्होंने अपने जीवन से हिन्दो को भारत को संस्कृति की, 
उसकी आकांक्षाओं और अभिव्यक्ति का एक मुखर और प्रखर साधन बना दिया। इस प्रकार 
गांधी जी ने अपने स्वप्नो और संकल्पों के भारत में राष्ट्रभाषा के रूप में हिन्दी का जो बीजारोपण 
किया था वह टण्डन जी के पुण्यःप्रयत्नों से आज एक अक्षयवट का रूप ग्रहण कर चुका है। इसकी 
शाखा-प्रशाखाओं के रूप में देश की अन्य भाषाएं आज सुशोभित हो रही हैं और देश का जनः 
जीवन बहुत तेजी से हिन्दी रूपी इस विशाल अक्षयवट की छाया में अपने प्रयत्तों को सफलीभूत 
बनाने का इच्छुक और आकांक्षी बनता जा रहा है। 

इस भाषा-अक्षयबट के रोपक और पोषक पुज्य बापू और राजि 2न्डन जी को मेरी. 
शतशः श्रद्धांजलि | 


आषाढ-मागंशोष, शक १८९१] 





माननोय श्री जगजीवनराम 
> ० ग नराम्‌ 


राष्ट्रभाषा हिन्दी : आशीर्वाद ओर संरक्षण 


हिन्दी साहित्य सम्मेलन, प्रयाग की पत्रिका का 'गांधी-टण्डन स्मृति अंक? प्रकाशित 
हो रहा है, यह जान कर प्रसन्नता हुई। भारत महान व्यक्तियों का देश रहा है। दूसरे के प्रति 
आक्रामक न होकर अपने त्याग और बलिदान के आधार पर अपने अधिकारों की प्राप्ति और 
उनकी रक्षा करना भारत की अनोखी परम्परा रही है। गांधी जी ने इसी परम्परा को अपनाकर 
अहिसात्मक आन्दोलन द्वारा जन-जागरण किया और देश को स्वतंत्र कराया। स्वतंत्रदेश कीं 
अपनी एक राष्ट्र और राज्य भाषा होनी चाहिए और वह भाषा वहु-संख्यक जनता की भाषा 
हिन्दी ही हो सकती है, यह तथ्य उनकी दृष्टि से ओझल नहीं रहा। यही कारण था कि अहिन्दी 
भाषी होते हुए भी उन्होंने हिन्दी को ही अपने कार्य के लिए अपताया। स्वामी दयानन्द ने भी 
अहिन्दी भाषी होते हुए हिन्दी को अपने प्रचार का माध्यम बनाया था। दूरदर्शी महापुरुषों की 
यही विशेषता रही है। 
गांधी जी ने हिन्दी को अपनाया ही नहीं उसके प्रचार-प्रसार के लिए हिन्दी साहित्य 
सम्मेलन, राष्ट्रभाषा प्रचार समिति आदि संस्थाओं को अपना आशीर्वाद दिया। टण्डन जी ने 
गांधी जी के इस कार्य को गति देने के लिए सम्मेलन को संरक्षण प्रदान किया और वे सम्मेलन 
ही नहीं हिन्दी की अनेक संस्थाओं के लिए मार्ग-दर्शक स्तम्भ सिद्ध हुए। गांधी जी और टण्डन 
जी की हिन्दीसेवा देशसेवा का ही एक अंग था। इनमें भेद करना सम्भव नहीं । हिन्दी देश के 
संविधान में राष्ट्र और राजभाषा का पद प्राप्त कर सकी, इसमें इनका बड़ा योगदान 
रहा है। आज भी देश को भावनात्मक एकता में आबद्ध रखने के लिए एक सम्पर्क भाषा की 
आवश्यकता है जो निश्‍चय ही हिन्दी है। इसका प्रचार-प्रसार करना देश की एकता को दृढ़ 
करना है। 
हिन्दी साहित्य सम्मेलन “गांधी-टण्डन स्मृति अंक” प्रकाशित कर के उनके प्रति 
अपने कतेव्य का पालन तो कर ही रहा है, यह हिन्दी के प्रचार-प्रसार में भी सहायक सिद्ध 
होगा,-इसमें दो मत नहीं। 


नई दिल्ली, ८ जुलाई १६६७ 


[भाग ५५, संख्या ३, ४ 


श्री गोपाल शास्त्री, दर्शनकेसरी 








महात्मा गांधी भ्रीकृष्ण-प्रतिकृतिः 


मम दृष्टौ गान्धी महात्मा श्रीकृष्णस्य कर्मठयोगिराजस्येव भगवतः प्रतिकृतिरासीदिति 
अधस्तन-पद्यैः स्फुटं निदिइयते-- 
अयि महात्मन्‌ ! 
“यद्‌ यद्‌ विभूतिमत्सत्त्वं श्रीमदृजितमेव वा। 
तत्तदेवावगच्छ त्वं मम तेजोंऽसम्भवम्‌॥'' (भगवदगीता १०।४१) 
इति यद्‌ भगवानाह पार्थाशय रणमूर््धनि। 
तत्प्तीको भवानासीदिति मे निश्चिता मतिः॥१॥ 


नवनीतादिकं बाल्ये कृष्णेनापहृतं वलात्‌। 
त्वया वूटिशराज्याट्वं हठाल्लवणमाहृतम्‌ ॥२॥ 


गावः सुरक्षिता यद्वत्कृष्णेन गोपवृत्तिना। 
तथा तवापि गोरक्षा प्रतिज्ञा प्रथिता भुवि॥३॥ 
समुद्रमन्थनात्तेनोत्नीतं रत्नं सुधादिकम्‌। 
बहुरत्नं त्वयोत्नौतं स्वातन्त्र्याद्‌ भ'्रतेऽधुना॥।४॥ 


द्रौपदी रक्षिता तेन सभायां वस्त्रवद्धनात्‌। 
त्वया खह्दरदानेन दीना नाय्यः सुरक्षिताः॥५॥ 


शिशुपालवधे तेन चक्रं क्षिप्तं सुदर्शनम्‌। 
तकुंचक्र त्वयोत्क्षिप्त॑ लंकाञ्ञायरशातने ॥६॥ 


नास्तिक्य-प्रविधाताय तेन गीता समपिता। 
कम्युनिज्मविनाशाय दत्तेश-प्रार्थता त्वया॥७॥ 
तेन भारतथुद्धेन धर्मराज्यं समुद्धृतम्‌। 
त्वया गोरण्डयुद्धेन स्वतन्त्रं भारतं कृतम्‌ ॥८॥ 
यथाजहाज्जराव्याध-हतः कृष्णो निजं वपुः। 
तथैव त्बं निजं देहं नाथूरामहतोऽत्यजः॥९॥ 

इत्येवं कर्म-सास्यात्वं कृष्णतेजों5शसम्भव: । 
अहिसा नीतिरेका ते तहिरुद्धा प्रतीयते॥ १०॥ 
कर्मणा मनसा वाचा यदाऽहिसामवतेयः। 
कथ तदा त्वं नजी हा! हिंसया तनुमत्यजः॥११॥ 
सन्ये संसारकृत्ये ते नाऽहिसा सर्वथा मता। 

केवलं नीति-रूपेण बृटिशयद्धे त्वया धृता ॥१२॥ 
नो चेत कथं त्वं गोवत्सं ममर्ष: स्वयमावधीः। 
हिसा सा दशिता साक्षात गोवत्स निघ्नता त्वया॥ १३॥ 
हनूमत्‌ सुरसावत्‌ सा हिसर्गहसाविरोधिनी। 
सुरसा-मुखविस्तारे यथा स॒ लघुराइवभूत्‌॥१४॥ 
तथेव हिंसकानां त्वमग्रेहिसक आइवभ्‌ः। 
कृष्णनीतिस्तु हिसँव भारते दृश्यते स्फटम ॥१५॥ 
अहिसानीति रासीत्ते तात्कालिकनयप्रिया । 
इत्येतत्तकितं साम्यं मया कृष्णेन गान्धिन:॥ १६॥ 
गोपालशास्त्रिणा कृष्ण-गान्धि-चारित्र्यसाम्यत: । । 
यथाशक्यं प्रचायं स्याद्गान्धिनइचरितं भुवि॥१७॥ 
विशेषतोऽनुसतं व्या तदीयेइवरप्रार्थना । 

सत्यं धर्म सदाचारं सर्वेभूत-प्ररक्षणम्‌ ॥। १८॥ 
आहुः सनातने धर्स सर्वेऽपि मनयो वरम। 
किमाइ्चय्यं भगवत इहावतरणं प्रति॥१९॥ 
स्वय स स जूते गीतायां धर्म-रलानो निजागसम। 

यदा यदा हि धर्मस्य ग्लानिर्भवति भारत ॥२०॥ 
जभ्युत्थानमधर्मस्य तदात्मानं सृजाम्यहम्‌। 

इति वाक्यात्स्वयं कृष्णो गान्धिरूपादिहागतः॥।२१॥ 
काय फृत्वाऽवतारस्य पुननेजं पदं गतः। 

का हानि्बूत सुधियो मम कल्पनयाऽनया ॥२२॥ 
धर्म्ये सनातने मार्गे पुराणप्रतिपादिते । 
अवतारकथावादे युगरूपानुरूपतः।।२३॥ 
इति गान्धिस्मृतावङ्गे कृष्णसाम्यनिरूपणम । 


कृत मया मुदा लोच्यं सुधीभिः सुरभाषया॥ 


[भाग ५५, संख्या ३, ४ 


श्री कन्हेयालाल माणिकलाल मुंशी 








भारतीय संविधान सभा में राष्ट्रभाषा हिन्दी 


राष्ट्रभाषा 


भारतीय संविधान सभा के अधिकांश सदस्यों का यह मत था कि राष्ट्रीय सुदृढ़ता की 
प्राप्ति के लिए संविधान का एक प्रमुख अंग 'राष्ट्रभाषा सम्बन्धी व्यवस्था होना चाहिए। 

सन्‌ १९०५ में, आज से बहुत पहले, अन्य कार्यों के साथ मैंने अपने आपको राष्ट्र 
भाषा के कार्य के लिए भी समर्पित कर दिया था जिसे मैंने उस समय हिन्दुस्तानी नाम दिया 
था। उस समय हिन्दी तथा हिन्दुस्तानी के बीच कोई स्पष्ट रेखा नहीं खींची गई थी। 

अपने धर्मोपदेश के दौरान स्वामी दयानंद सरस्वती ने हिन्दी को राष्ट्रभाषा का दर्जा 
प्रदान किया । भाषा के विकास और प्रसार के लिए पंडित मदनमोहन मालवीय तथा 
श्री पुरुषोत्तमदास टण्डन ने १० अक्तूबर सन्‌ १९१० ई० को हिन्दी साहित्य सम्मेलन कौ 
स्थापना की। 

गुजरात के बरौच नामक स्थान पर आयोजित द्वितीय गुजरात शिक्षा सम्मेलन के अवसर 
पर अपने अध्यक्षीय भाषण में २० अक्टूबर सन्‌ १९१७ को गांधी जी ने स्पष्ट रूप से कहा कि 
केवल हिन्दी ही राष्ट्रभाषा हो सकती है, हिन्दी और उर्दू एक ही है, केवल उनकी शेली में अंतर है। 

सन्‌ १९१८ में जब गांधी जी हिन्दी साहित्य सम्मेलन के आठवें अधिवेशन के अध्यक्ष 
निर्वाचित हुए, उन्होंने बड़ी दृढता के साथ कहा कि जब तक हिन्दी को राष्ट्रीय स्तर तथा प्रांतीय 
भाषाओं को जन-जीवन में उनका उचित स्थान नहीं प्रदान किया जाता, तब तक, स्वराज्य की 
सारी बातें व्यर्थ है।' उन्होंने हिन्दी का उल्लेख करते हुए कहा कि यह देवनागरी या उद्‌ लिपि 
में हिन्दुओं और मुसलमानों दोनों के द्वारा बोली जाती है। 

गांधी जी द्वारा हिन्दी को राष्ट्रभाषा के रूप में मान्यता दिए जाने से देश में हिन्दी-प्रसार- 
आन्दोलन को बड़ा बल मिला। 

सन्‌ १९१८ में गांधी जी ने दक्षिण भारत हित्दी प्रचार सभा की स्थापना की जिसने कुछ 
वर्षों की अवधि में शानदार काम किया है। इस संस्था के प्रारंभिक मार्ग-दशत हेतु अथक श्रम करने 

१. एम० जी० गांधी : आवर लँग्वेज प्राब्लम, संपादित द्वारा ए० टो० हिगोरानी, 
पृष्ठ १८। 

के लिए श्री राजगोपालाचार्य तथा मत्तूरि सत्यनारायण धन्यवाद के पात्र हैं। सन्‌ १९२० में 
गांधी जी ने मद्रास प्रेसीडेंसी की जनता से अपील की कि वह लोगों द्वारा हिन्दी सीखने की राष्ट्रीय 
आवश्यकता को स्वीकार कर ले। इसके बाद, मुख्यत: हिन्दी साहित्य सम्मेलन के तत्वावधान 
में कई अहिन्दी भाषी राज्यों में हिन्दी के प्रसाराथं संगठन बनाए गए। 

सन्‌ १९२५ में कांग्रेस के कानपुर-अधिवेशन में गांधी जी की प्रेरणा से कांग्रेस की भाषा- 
नीति इस प्रकार स्वीकार की गई 

यथासंभव कांग्रेस की कार्यवाही हिन्दुस्तानी में की जाएगी। यदि भाषण-कर्ता 
हिन्दुस्तानी बोलने में असमर्थ हैं या जव आवश्यक हो, अंग्रेजी या अन्य प्रांतीय भाषा का 
प्रयोग किया जा सकता है। प्रांतीय कांग्रेस कमेटियों की कार्यंवाहियाँ सामान्यतः सम्बन्धित 
प्रांत की भाषा में संचालित होंगी; हिन्दुस्तानी का प्रयोग भी किया जा सकता है। 

अप्रैल, सन्‌ १९३५ में मैं गांधी जी के साथ इंदौर गया जहाँ उन्हें हिन्दी साहित्य सम्मेलन 
के २४वें अधिवेशन की अध्यक्षता करनी थी। उन्होंने मुझे उसकी कार्य-समिति का सदस्य भी 
नियुक्त किया। 

विभिन्न भाषाओं के वर्तमान साहित्य को हिन्दी के सर्वनिष्ठ निकाय में संचित करने 
के आशय से हंस' के प्रकाशन के लिए, जो उस समय सुप्रसिद्ध हिन्दी उपन्यासकार प्रेमचंद के 
स्वामित्व में प्रकाशित होता था, एक निजी मिश्रित पूंजी कम्पनी की स्थापना की गई। उसके 
प्रायः सभी हिस्से मेरे पास थे। प्रेमचन्द और मैं संयुक्‍त संपादक थे। 

मैंने मौलवी अब्दुल हक तथा कुछ अन्य प्रमुख लेखकों से सहयोग माँगा। अपनी प्रारंभिक 
बैठकों में हमने देखा कि मौलवी हमारे कायं के उद्देश्यों तथा लक्ष्यों से सहमत नहीं हुए। 

'हंस' प्रारंभ से ही बहुत लोकप्रिय हुआ। किन्तु तत्काल ही हिन्दुस्तानी का प्रयोग न 
करने के सम्बन्ध में उसके विरुद्ध आक्षेप होने लगे। १६ मई, १९३६ ई० के 'हरिजन' में अपने 
लेख में गाँधी जी ने हंस में संस्कृत-निष्ठ हिन्दी के प्रयोग का पक्ष लिया । 

उन्होंने कहा, “आज जो लक्ष्य है, वह एक नई भाषा का विकास करना नहीं है बल्कि 
उस भाषा को ग्रहण करना है जो अंतर्प्रान्तीय भाषा के नाम से जानी जाती है। मैं समझता हूँ 
कि इसमें प्रयुक्त भाषा के रूप का पक्ष ले कर श्री मुंशी ने ठीक किया। उदाहरण के लिए कह 
सकते हैं कि तमिल या तेलुगु से हिन्दी या हिन्दुस्तानी में रूपान्तर करते समय संस्कृत शब्दों के 
प्रयोग से बचना प्रायः उसी प्रकार असंभव है जिस प्रकार अरबी भाषा से हिन्दी या हिन्दुस्तानी 
में रूपान्तर करते समय अरबी भाषा के शब्दों के प्रयोग से बचना ।? 

बाद में, एक विचित्र भवितव्यता द्वारा हंस' बंद हो गया। पत्रिका का मुद्रण और 
प्रकाशन बनारस से प्रेमचन्द की निजी देख-रेख में होता था। मैं और प्रेमचंद सहमत हुए थे कि 
राजनीति को ढाळ बनानेवाली कोई रचना हम इस पत्रिका में नहीं प्रकाशित करेंगे। तथापि, 
'हंस' के एक अंक में उन्होंने एक ऐसी रचना को छप जाने दिया जिसने शीघ्र ही पत्रिका के सम्वन्ध 
में बनारस के कलेक्टर का रोष जगा दिया। उसके संपादकों को जमानत देने का आदेश दिया 

भारतीय संविधान सभा में राष्ट्रभाषा हिन्दी ९ 


गंया। गांधी जी ने कोई जमानत दिए जाने की अनमति नहीं दी। ए 


क संयुक्त साहसिक कार्य 
के रूप में हंस का प्रकाशन वंद हो गः 


या और मैंने उसे प्रेमचंद को पुनः स्थानांतरित कर दिया। 

सन्‌ १९३६ में हिन्दी साहित्य सम्मेलन के नागपुर अधिवेशन के अवसर पर गांधी जी 
ने भारतीय साहित्य परिषद्‌ के निर्माण का स्वागत किया जिसको मैंने जन्म दिया था। उन्होंने 
उसका अध्यक्षता स्वीकार कर ली। क्षेत्रीय भाषाओं के साहित्यिक सम्मेलनों का एक संघः 
स्वरूप ही इस परिषद्‌ का उद्देश्य था। गांधी जी की प्रेरणा से ही सर्वप्रथम उसके संविधान में 
हिन्दी-हिन्दुस्तानी' शब्द प्रकट हुए। परिषद्‌ के ध्येय को लोकप्रि 4 बनाने के उद्देश्य से मैंने देश 
के कई भागा को यात्रा की ओर केवल कर्नाटक में मैंने उसके सम्बन्ध में अवरोध पाया। 


हिन्दो-हिन्दुस्तानी 


गांधी जी के लिए वह समय कठिन था क्योंकि हर आदमी की हर वात को संतुष्ट करने 
वाले सूत्रों को लेकर वे विभिन्न दृष्टिकोणों को समेकित कर रहे थे। एक मुसलमान मित्र के 
समक्ष उन्होंने राजा जी के कार्य, भद्रास प्रेसीडेंसी के स्कूलों में हिन्दुस्तानी के प्रचलन का समर्थन 
किया जो एक प्रकार से हिन्दी ही थी। अन्य मुसलमान मित्र को, जिसने 'हिन्दी' शब्द का विरोध 
किया, उन्होंने लिखा कि राष्ट्रभाषा का एक ही नाम 'हिन्दुस्तानी' है। 
गांधी जी के अनुयायियों ने, जो गांधी जी के नेतृत्व का अनुगमन कर रहे थे, हिन्दी और 
उर्दू के मध्य अन्तरों या भेदों को भुला दिया और उसकी गोलमोल व्याख्या की। उन्होंने इस 
तथ्य की ओर से आँख मूँद लिया कि हिन्दी के शब्दों, मुहाविरों तथा संकेतों-प्रतीकों की 
रचना संस्कृत के प्रभाव के अंतर्गत हुई है जब कि उर्दू में वे फारसी से प्रेरणा प्राप्त करते हैं। 
यह तक करना सरल था कि हिन्दुस्तानी, राष्ट्रभाषा होने के नाते, हिन्दी-भाषी तथा 
उदू-भाषी जनता दोनों को मान्य होन! चाहिए। यह सही है कि बाजार के स्तर पर भाषा एक ही 
थी, किन्तु जब वह विचार की उच्चतर अभिव्यक्ति कां माध्यम हुई, तो हिन्दुस्तानी नाम की कोई 
चीज नहीं रह गई--वह या तो संस्क्रत-निष्ठ हिन्दी होगी या फारसी-निष्ठ थी। 
यह विचार करने का बात है कि ये भाषाएँ केसे विकसित हुईं तो यह बात बिकुल 
स्वाभाविक थी। अंग्रेजों द्वारा विश्वविद्यालयों की स्थापना होने पर द्वितीय भाषा के रूप में 
हिन्दू विद्यार्थियों ने संस्कृत ली, जव कि मुसलमान विद्यार्थियों ने फारसी ली। लिपियाँ भी 
भिन्न थीं--एक भाषा में देवनागरी, दुसरी भाषा में संशोधित अरबी। 
फिर, हिन्दी को यह लाभ था कि संस्कृत से आहूत होने के कारण इसकी शब्दावली का 
एक बड़ा भाग न्यूनाधिक रूप से गुजराती, मराठी, बंगला, तेलुग, कन्नड, मलयालम, आसामी 
पर उडिया भाषाओं से समानता रखता था। तमिल में लगभग ३० प्रतिशत संस्कृत के और 
कुछ फारसी के शब्द हैं। उर्दू में भी संस्कृत से निकले बहुत से तद्भव? शब्द ये। 





१. प्रयोग में विकृत मूल संस्कृत शब्द । 

१० सम्सेलन-पत्रिका 


इसके अतिरिक्त, केवल इस तथ्य के कारण कि उत्तर भारत के कुछ भागों में हिन्दू 
अपनी मातृभाषा के रूप में उद्‌ बोलते हैं, अरबी लिपि में लिखी गई उद्‌ उस भाषा में सहज स्वीकार 
नहीं की जाएगी जो संस्कृत के प्रभाव में रह कर सम्पन्न हुई है। 

उदू के अतिरिक्त, किसी अन्य भारतीय भाषा की अपेक्षा गुजराती की शब्दावली में, 
जो कि मेरी मातृभाषा है, अरबी-फारसी के शब्द अधिक हैं। मैं थोड़ी हिन्दुस्तानी बोल सकता 
हूँ और अच्छी हिन्दी में अपने विचार प्रकट कर सकता हूँ । कितु विधान सभा के वाद-विवादों 
में मौलाना आजाद और जवाहरलाल नेहरू द्वारा प्रयुक्त शब्दों की सूची बनाने पर मैंने देखा कि 
आजाद के कोई ६० से ७० प्रतिशत और शुरू में नेहरू के ३० से ४० प्रतिशत तक शब्द मैं नहीं 
समझ सका। 


सन्‌ १९४८ में जब मैं हैदराबाद में रहता था, मैंने देखा कि उसमानियाँ विश्वविद्यालय 
द्वारा निमित तथा हैदराबाद में राज्य-भाषा के रूप में स्वीकृत उर्दू में अरबी शब्द इतनी अधिक 
मात्रा में थे कि वह एक उर्दू भाषी मुसलमान के लिए भी प्रायः दुर्बोध थी । 
ज्यों ज्यों साम्प्रदायिक स्थिति सघन और तीव्र होती गई, गांधी जी हिन्दी और उर्दू 
के बीच की खाई को पाटने के लिए प्रयत्न करते गए। वे आशान्वित थे और उन्होंने अपनी आशा 
१९४५ ई० में इस प्रकार प्रकट की--'यदि हिन्दी और उदू का संगम हो जाए तो सरस्वती 
प्रकट हो जो गंगा और यमुना दोनों से महान-विशाल होगी । यह सरस्वती एक ऐसी बड़ी हुगली 
के समान होगी जिसका पंक दुर कर दिया गया हो, अर्थात्‌ एक सुंदर हुगळी ।” 
इसी सुंदर हुगली' की खोज में गांधी जी बराबर समझोतों की सलाह देते रहे जो अव्या- 
वहारिक थी, मुसलमानों को अस्वीकार थी और हिन्दुओं को नापसंद थी। तथापि, कांग्रेस की 
सभाओं में हिन्दी और उर्दू ने एक प्रकार के सहनशील सहअस्तित्व का विकास कर लिया। 
सन्‌ १९४५ में गांधी जी ने औपचारिक रूप से हिन्दी साहित्य सम्मेलन से अपना सम्बन्ध- 
विच्छेद कर लिया। 
गांधी जी ने अनुभव किया कि यह न केवळ संभव था, वरन्‌ वांछनीय भी था कि हिन्दी 
और उदू में सामंजस्य किया जाए--एक ऐसा लक्ष्य जिसकी प्राप्ति के लिए निष्ठापूर्वक यत्न 
किया जाए। आगे चल कर उनकी यह धारणा हुई कि एक नया नाम “हिन्दुस्तानी दे कर हिन्दी 
और उदू के बीच सामंजस्य स्थापित किया जा सकता है,और यदि हिन्दू और मुसलमान देवनागरी 
तथा फारसी दोनों लिपियाँ जान लें तो हिन्दी में संस्कृत के कारण और उर्दू में फारसी के कारण 
- जो भेद या दुरूहता है वह समाप्त हो जाए। यह एक ऐसी बात थी जो उस समय की परिस्थिति 
में कभी नहीं पूरी हो सकती थी । इसी के साथ ही उन्होंने यह विचार भी प्रकट किया कि राष्ट्रीय 
लिपि केवळ देवनागरी ही हो सकती हे। यह एक ऐसी माँग थी जिसे उर्दू के समर्थक नेता नहीं 
स्वीकार कर सकते थे। 
सन्‌ १९४५ में उदयपुर में मैं हिन्दी साहित्य सम्मेलन का सभापति निर्वाचित हुअ।। 
चूँकि गांधी जी सम्मेलन से अपना सम्बन्ध-विच्छेद कर चुके थे, अतः मैंने उनसे परामर्श किया कि 


[भाग ५५, संख्या ३, ४ 


भारतीय संविधान सभा सें राष्ट्रभाषा हिन्दी ११ 


मैं इस सम्मान को स्वीकार करूँ ? उन्होंने मुझसे कहा कि चूँकि मैं हिन्दी में विश्वास रखता हूं, 
मुझे निश्‍चय ही स्वीकार कर लेता चाहिए। 

उदयपुर के अपने अध्यक्षीय भाषण में सन्‌ १९३१ की जनगणना के आंकड़ों के आधार 
पर मैंने कुछ तथ्य प्रस्तुत किए और निष्कर्ष दिया--. . . उसे (हिन्दी को) भली प्रकार बोलने 
वाले और थोड़े प्रयत्न से बोलने वाले इस देश की आवादी के ६९% हैं। इसका परिणाम 
है कि हिन्दी को राष्ट्रभाषा बनाना नहीं है, उसने यह स्थान स्वयं प्राप्त कर लिया है। 


भाषा-सूत्र 


संविधान सभा के प्रारंभिक काल में मूल अधिकार सम्बन्धी उप-समिति ने, जो गांधी 
जी द्वारा दर्शाए मार्ग पर चल रही थी, निम्नांकित सूत्र ग्रहण कर लिया-- 

जनता के विकल्प पर देवनागरी या फारसी लिपि में लिखित हिन्दुस्तानी, राष्ट्रभाषा 
की भाँति, संघ की प्रथम राज-भाषा होगी। अंग्रेजी उस समय तक के लिए संघ की द्वितीय 
राजभाषा होगी जो कि संघ विधि द्वारा निश्चित करे। जब तक कि संघ विधि द्वारा अन्यथा 
व्यवस्था न दे, संघ के सभी सरकारी अभिलेख हिन्दुस्तानी में, दोनों लिपियों में, और अंग्रेजी में 
भी रखे जाएँगे। 

यह सूत्र इस आशा के साथ रखा गया था कि यदि संविधान सभा में मुस्लिम लीग सम्मि- 
लित हुई तो यह दोनों पक्षों को पर्याप्त रूपेण स्वीकार्य सिद्ध होगा। 

अम्वेदकर का १९ अप्रैल, १९४७ का विसम्मति-लेख उल्लेखनीय था कि हिन्दुस्तानी 
को न केवल संघ की वरन्‌ सभी इकाइयों की भाषा वना दिया जाना चाहिए। उन्होंने कहा-- 

यथास्थित धारा ९ हिन्दुस्तानी को संघ की राजभाषा घोषित करती है। समिति हारा 
गृहीत शब्दावली के विचार से, यह स्पष्ट है कि हिन्दुस्तानी राज्य की, अर्थात्‌ संघ की भाषा होगी 
और साथ ही इकाइयों की भी । यदि प्रत्येक इकाई को स्वतंत्रता दी जाती है, जैसी कि अन्य धारा में 

दी गई है, कि वह किसी भी भाषा को राजभाषा बनाए तो इससे न केवल भारत के लिए एक 

कु राष्ट्रभाषा का उद्देश्य पराभूत हो जाएगा वरन्‌ भाषाई विभेदता के कारण भारत का प्रशासन 
भी असंभव हो जाएगा। अतः मेरा अभिमत है कि 'संघ' के स्थान पर राज्य' शब्द रख दिया 
जाए। हो सकता है कि इकाइयाँ हिन्दुस्तानी को अपनी राजभाषा बताने के लिए समय माँगे। 
इसके लिए उन्हें संमय देने में कोई हानि नहीं है। कितु इस विषय पर कोई संदेह नहीं हो सकता 
कि प्रारंभ से ही इकाइयों पर हिन्दुस्तानी को ग्रहण करने की वैधानिक अनिवार्यता या बाध्यता 
होगी । कु 

हिन्दुस्तानी को हिन्दू लेखकों द्वारा संस्क्ृत-निष्ठ और मुसलमान लेखकों द्वारा अरबी- 
निष्ठ बनाए जाने से बड़ा भारी खतरा है। यदि ऐसा होता है तो हिन्दुस्तानी राष्ट्रभाषा न रह 
जाएगी और एक वर्ग की भाषा बन जाएगी। एक राष्ट्रीय अकादमी के बिना हिन्दुस्तानी भाषा 
इस संकट पर विजय प्राप्त करते में असमर्थ होगी। अतः यह आवश्यक है कि फ्रांस की राष्ट्रीय 

अकादमी के आदर्श पर एक राष्ट्रीय अकादमी की स्थापना के लिए इस देश के संविधान में 
व्यवस्था को जाए। 
निःसन्देह समस्या का यह एक समाधान था और बहुत से लोग यह विश्वास करने के लिए 
तैयार होंगे कि एक सम-रूप राष्ट्र के रूप में भारतीयों को संगठित करने के लिए यह एक सही 
साधन था। किलु यह व्यावहारिक नहीं था। उदाहरणार्थ, गांधी जी ने सदा यही भाना कि 
हिन्दी या हिन्दुस्तानी को अन्तर्प्नान्तीय सम्बन्ध के लिए सम्पर्क-भाषा वनना था, जव कि क्षेत्रीय 
भाषाओं का प्रांतों में प्रयोग किया जाना था। उन्हीं के निर्देश में ( सन्‌ १९२०) में कांग्रेस ने 
भाषायी प्रांतों के सम्बन्ध में प्रस्ताव पारित किया था और अव कदम पीछे करने में बहुत विलम्व 
हो चुका था। यह देखा जाएगा कि अम्बेदकर की सिफारिशों में से एक में यह उपलक्षित था कि 
हिन्दी के प्रचलन के लिए कोई समय-सीमा नहीं नियत की जानी चाहिए। संभवतः यह एक 
बुद्धिमत्तापुर्ण कदम था कितु हिंदी के नेता इसे स्वीकार करने की चित्रवृत्ति में नहीं थे तथा प्रान्तीय 
नेताओं से, जैसा कि विल्कुल स्वाभाविक था, आशा नहीं की जा सकती कि वे स्वयं किसी तिथि 
के लिए वचनबद्ध होते जव से कि वे हिन्दी में, यदि वे उसे स्वीकार करने के लिए तैयार होते, जो 
कि बड़ा असंभव था, कार्य शुरू कर देते। _ 
फ्रांस को राष्ट्रीय अकादमी के आदर्श पर भारत में एक राष्ट्रीय अकादमी की स्थापना 
के लिए अम्बेदकर का सुझाव सर्वथा असंभव था। मुझे संदेह है कि हमारी अकादमी के विद्वज्जन 
फ्रांस को अकादमी के विद्वज्जनों की भाँति विशिष्ट महत्वपुर्ण निस्पृहता तथा गौरव तथा 
प्रतिष्ठा की अनुरक्षा कर पाते। बाद में मौलाना आजाद ने साहित्य अकादमी की स्थापना 
की कितु वह केवल अनुवादों के प्रकाशन से ही सम्बद्ध थी। तथापि, विधान सभा के 
सदस्यों में सामान्य रूप से यही भावना थी कि उपसमिति द्वारा प्रस्तुत सूत्र यथार्थवादी 
नहीं था। 
श्री श्यामाप्रसाद मुकर्जी, गोपालस्वामी अयंगर और मैं, अहिन्दी भाषी प्रांतों के ये तीन 
प्रतिनिधि एक ऐसा सूत्र निमित करने के लिए उत्सुक थे जो देश के एक राष्ट्रीय माध्यम के 
विकास की दिशा में तत्पर कर सकता । 
प्रारंभ में कांग्रेस दल राष्ट्रभाषा के प्रश्‍न पर निम्नांकित वर्गों में विभाजित था-- 
(१) एक छोटा वर्ग ऐसा था जो संविधान द्वारा राजभाषा का निर्धारण नहीं चाहता था। 
(२) एक छोटा कितु अत्यंत शक्तिशाली वर्ग हिन्दुस्तानी चाहता था। 
(३) एक छोटा वर्ग दक्षिण भारतीयों का था जो चाहता था कि अंग्रेजी पन्द्रह वर्षों 
के लिए राजभाषा बनी रहे और तव तक के लिए हिन्दी का प्रश्‍न शीतागार में धरा रहे। 
(४) पुरुषोत्तमदास टण्डन के नेतृत्व में सदस्यों का एक काफी बड़ा वर्ग चाहता था कि 
हिन्दी को तत्काल राष्ट्रभाषा के रूप में प्रचलित कर दिया जाए। 
(५) एक बड़ा वर्ग कोई ऐसा सूत्र चाहता था जो कार्य योग्य समझौता दे सके और 
अंततः हिन्दी को देश की राष्ट्रभाषा बना सके। 


[भाग ५५, संख्या ३, ४ 


tits 2. 


भारतीय संविधान सभा में राष्ट्रभाषा हिन्दी १३ 


मेरे द्वारा प्रस्तुत एक प्रस्ताव कांग्रेस दल ने पारित कर दिया जिसमें हिन्दी और देव- 
नागरी को क्रमशः राष्ट्रभाषा तथा राष्ट्रलिपि स्वीकार किया गया था। सभा में एक तूफान 
उठ खड़ा हुआ। जवाहरलाल नेहरू बहुत अप्रसन्न थे। इसके बाद विधान सभा की अंतिम 
कार्यवाही तक के लिए सारे विषय स्थगित कर दिए गए। 

जुलाई १९४९ में हम लोगों में से कुछ लोग अनौपचारिक रूप से मिले। हिन्दी को देश 
की राजभाषा और देवनागरी को राज-लिपि तथा उसके साथ दस वर्षो के लिए अंग्रेजी को अति- 
रिक्त राजभाषा बनाने के लिए हमने संविधान के अनुच्छेदों का प्रारूप तैयार किया। उसका 
अनुमोदन संविधान सभा के लगभग ८० सदस्यों ने किया जो कांग्रेस दल का सब से बड़ा वर्ग था। 

संविधान में किसी भी राजभाषा का उल्लेख न चाहने वाला वर्ग अपनी स्थिति सुदृढ़ 
न रख सका और यही दशा उस वर्ग की भी हुई जो केवल अंग्रेजी को प्रचलित रखना चाहता था, 
हिन्दुस्तानी के नेताओं को अल्प समर्थन प्राप्त हुआ। 

राष्ट्रभाषा समिति में, दल की बैठकों में और अनौपचारिक सम्मेलनों में एक अच्छा 
खासा संघर्ष छिड़ गया। कुछ लोग आवेश में भर उठे। वाक-आउट की कुछ धमकियाँ भी 
सुनने को मिलीं। अन्ततोगत्वा तीन प्रकार के विचारक प्रकट हुए--- 

(अ) हिन्दी के वे उत्साही, जिनका अभिमत था कि हिन्दी न केवल संघ की राजभाषा 
बनाई जा सकती थी और वनाई जाती चाहिए थी, वरन्‌ सीधे उसका प्रचलन उच्च न्यायालयों 
में भी हो सकता था। 

(आ) वे जो १९४७ ई० के पूर्व की भाँति अंग्रेजी को जारी रखना चाहते थे, हिन्दी 
को द्वितीय भाषा के रूप में अध्ययन के लिए छोड़ देना चाहते थे और धीरे धीरे एक-एक सीढ़ी 
चढ़ कर उसे राजभाषा बनाना चाहते थे। 

(इ) वे जो सोचते थे कि संघ की राजभाषा के रूप में हिन्दी को धीरे धीरे उन्नति 
करते हुए अंग्रेजी का स्थान उस समय ग्रहण कर लेना चाहिए जब वह अंग्रेजी हारा किए जाने 
वाले कार्यों को कुछ सीमा तक करने में समर्थ हो जाए। 

देवनागरी लिपि में अरबी अंकों के प्रयोग के कुछ दक्षिण भारतीय प्रतिनिधियों के 
प्रस्ताव से तत्काळ कुछ उग्र मतभेद उत्पन्न हो गंया। यदि मुझे सही स्मरण है तो, राष्ट्रभाषा 
समिति में इस आन्दोलन को जन्म दिया था संथानम्‌ तथा टी० ठी० कृष्णमाचारी ने। हिन्दी 
समर्थकों द्वारा उसका दृढ़ता से प्रतिरोध किया गया था । 

दक्षिण में कई पीढ़ियों तक तमिल, तेलुगु, मलयालम तथा कनड भाषाओं में अरबी 
अंक चलते रहे थे और उनका प्रयोग संस्कृत ग्रंथों में भी हुआ था। तथापि, जब यह पता चला 
कि अरबी अंक, मूल उत्पत्ति तथा प्रयोग दोनों में ही भारतीय थे, तो अरबी अंकों का विरोध 
समाप्त हो गया। 

मैंने दक्षिण-भारतीय दृष्टिकोण का समर्थन किया और उन सदस्यों के एक भाग ने मेरा 
साथ दिया जिन्होंने हिन्दी के विषय में अब तक मेरा समर्थन किया था। 


आषाढ़-मार्गशीर्ष, शक १८९१] 

१४ सम्मेलन-पत्रिका 
मैं एक अहिन्दी भाषी क्षेत्र से आया हआ था। यदि मैंने राष्ट्र की एकता के लिए हिन्दी 
को स्वीकार कर लिया था तो स॒ज्ञे अंतर्राष्ट्रीय अंकों को स्वीकार कर लेने में भी कोई संकोच नहीं 
हो सकता था, यदि मेरे ऐसा करने से सारा देश हिन्दी को स्वीकार कर लेता। 

इन्हीं संघर्षो के बीच से वह सूत्र तैयार हुआ जो पत्र-पत्रिकाओं में “मंशी-आयंगर सूत्र 
के नाम से प्रसिद्ध हुआ। इस सूत्र में समस्या को अत्यंत यथार्थ रूप में लेकर हल किया गया था। 
अतः इसे सर्वाधिक समर्थन प्राप्त हुआ। इसने अत्यन्त उचित रीति से हिन्दी की महत्‌ शक्ति 
और मुख्यतः संस्कृत से ही इसकी शब्दावली के ग्रहण करने की आवश्यकता पर वळ दिया । 
अंत में यह सूत्र अनेक परिवतेनों के साथ संविधान के अनुच्छेद ३४३ तथा ३४४ का अंग हो 
गया। 

जिन्होंने यह उपालंभ दिया था कि हिन्दी के समर्थकों ने उसका संस्कृतकरण किया 
और उनका दृष्टिकोण साम्प्रदायिक है, वे हमारी प्रादेशिक भाषाओं की तुलना में संस्कृत की 
स्थिति को कठिनता से समझते थे। अरवीनिष्ठ तथा फारसी-निष्ठ उर्द और दक्षिण के ग्रामीण 
अंचळों में बोली जाने वाली तमिल को कर भारत की सभी भाषाओं ने युगयगान्तर अपनी 
शवित और क्षमता लोकभाषाओं (बोलियों) से प्राप्त की है और उन्हें अपनी सम्पन्नता, अभिः 
व्यक्ति, अभिव्यंजना, गौरव तथा ताळ-सुर-लय संस्कृत से ही अजित हुई है। 


अंग्रेजी 


काँग्रेस दळ के बहुसंख्यक सदस्य अंग्रेजी को राजभाषा स्वीकार करने के विरुद्ध थे। 
पुरानी आदत मुश्किल से छूटती हैं। हमारे मस्तिष्क में यह बात बैठी हुई थी कि अंग्रेजी विदेशी 
शासको को भाषा है जो इस देश से चले गए हैं और जिनसे हमें घृणा थी। उनके जाने के बाद 
वह घृणा उनकी भाषा अंग्रेजी के प्रति हो गई। यह बात भुला दी गई कि यह एक अत्यंत मूल्य- 
वान्‌ उत्तरदान है जिसे वे अपने पीछे छोड़ गए। 

भाषा सूत्र में अंग्रेजी को सह राजभाषा के रूप में स्वीकार किए जाने से हिन्दी के उत्साही 
लोगों का आवेश तीव्र हो गया और उन्होंने कहा कि लोगों ने. यह कार्य दासता की मनोवृत्ति-वश 
किया है। अतः स्वाभाविक रूप से ही अनेक सदस्य वास्तविकताओं को विस्मत कर देने के लिए 
उद्यत थे। वास्तविकताएं इस प्रकार थीं-- 

प्रथम, हमारी संवेधानिक तथा विधिक धारणाओं की सारी पाठ-वस्तु ऐसे विचारों के 
तानों-बानों से बुनी हुई थीं जो अंग्रेजी शब्दों द्वारा ही प्रकट हो सकती थीं । 

द्वितीय, भारतीय पांडित्य ने अंग्रेजी पांडित्य के निकट सम्पर्क तक अपना स्तर ऊँचा 
उठा लिया था और उसकी अभिव्यक्ति अंग्रेजी के माध्यम से थी। 

तृतीय, यदि हमारे विश्वविद्यालय, न्यायालय और विधान सभाएँ अंग्रेजी के स्थान पर 
हिन्दी को तत्काळ स्वीकार कर लेतीं तो देश के सम्पूर्ण प्रबुद्ध तथा प्रशासनिक स्तर में अवनति 
हो जाती । 


[भाग ५५, संख्या ३, ४ 

ce 


चतुर्थ, हिन्दी भाषा अंग्रेजी के निकट सम्पकं से ही अपनी अभिव्यक्ति, शक्ति का विकास 
कर परिमाजित हो सकती थी। | 

पंचम, भविष्य में विज्ञान तथा तकनीकी में देश की उन्नति केवल अंग्रेजी भाषा के माध्यम 
से ही संभव होगी क्योंकि यह अन्तर्राष्ट्रीय प्रकृति की भाषा है। 

षष्ठ, अन्तर्राष्ट्रीय व्यवसाय तथा वाणिज्य सफलतापूर्वक करने के लिए, अंग्रेजी जेसी 
एक अन्तर्राष्ट्रीय भाषा बहुमूल्य है। 

अंतिम, सरकारी तथा गैर सरकारी दोनों प्रकार के अन्तर-राज्यीय संचरण के लिए 
एक मात्र माध्यम तथा राष्ट्रीय एकता की एक साधिका अंग्रेजी ही थी। 

हमने इस विचारों और मान्यताओं पर पर्याप्त बल नहीं दिया और अब- दुर्भाग्यवश 
पूर्वानुमानित संकट प्रत्यक्ष सत्य उपस्थित हैं। 

जव संविधान सभा ने संघ के राज-काज के लिए अंग्रेजी के स्थान पर हिन्दी को लाने के लिए 
१५ वर्षों की अवधि निङ्चित की, तो यह आशा की गई थी कि अनुच्छेद ३५१ के अंतर्गत संघ 
हिन्दी के विकास और उन्नयन के लिए तत्काल एक सुतिद्चित तथा ठोस अभियान प्रारंभ कर 
देगा और संविधान सभा के भार्ग का अनुसरण कर विश्वविद्यालय तत्काल हिन्दी को शिक्षा का 
माध्यम स्वीकार कर लेंगे जिससे धीरे-धीरे अंग्रेजी का स्थान हिन्दी ग्रहण कर लेगी। 

एस० वी० कृष्णमूर्ति राव ने आम राय के अनुसार निम्नांकित संशोधन पेश किया- - 

राष्ट्रपति अनुसूची--सात अ' में उल्लिखित प्रत्येक भाषा के विशेषज्ञों का एक स्थायी 
आयोग निम्नांकित उद्देश्यों के लिए नियुक्‍त करेंगे--- 

(१) भारत के सभी लोगों के लिए अभिव्यक्ति के एक सर्व-सामान्य माध्यम के रूप 
में हिन्दी के विकास का निरीक्षण करने और उसे सहायता प्रदान करने के लिए। 

(२) विज्ञान, राजनीति, अर्थशास्त्र तथा अन्य तकनीकी विषयों में प्रयोग हेतु न केवल 
हिन्दी के लिए वरन्‌ अनुसूची सात अ में उल्लिखित अन्य भाषाओं के लिए भी सामान्य तकनीकी 
पारिभाषिक शब्दावली के विकास के लिए। 

(३) भारत के सभी भागों को स्वीकार्य एक सामान्य दाब्दावली के विकास के लिए। 

श्री गोपालस्वामी आयंगर ने वास्तव में विषय के इसी पक्ष को निम्नांकित शब्दों में 
प्रस्तुत किया-- 

मैं केवल एक बात और कहना चाहता हूँ जो कि, मैं समझता हूँ, उन कुछ मित्रों से मैं 
स्वयं स्वीकार कर चुका हूँ जिन्होंने कळ कुछ संशोधन प्रस्तुत किए थे, विशेषकर वह संशोधन 
जिसका समर्थन श्री एस० वी० कृष्णमूर्ति राव ने अपने सुतकसंगत भाषण में किया था। उन्होंने 
सुझाव दिया था कि हिन्दी भाषा के अस्थिर स्वरूप को देखते हुए, विशेषकर राजनैतिक, संवै- 
धानिक, वैज्ञानिक, तकनीकी तथा अन्य शब्दावरियों के सम्बन्ध में, यह वांछ्नीय है कि नए 
संविधान के लागू होते ही एक अकादमी या आयोग स्थापित हो ताकि वह देश के विभिन्न भागों 
में इस भाषा के प्रयोग का पुनरीक्षण तथा शब्दों एवं अभिव्यक्तियों का प्रमाणीकरण कर सके। 


आषाढ़-मागंशीषं, शक १८९१] 

मान्यवर, मेरा विचार हे कि देश की वर्तमान अवस्था में यह सबसे अधिक सहायक सुझाव है। 
उन्होंने उस सम्बन्ध में एक संशोधन का प्रस्ताव किया है केन्तु मैं नहीं सोचता कि उनके विचारों 
को कार्यान्वित करने के लिए उसे आपके समक्ष प्रस्तुत मेरे प्रारूप में जोड़ना आवश्यक है। उसी 
भाग में एक अनुच्छेद है जो राज्य को यह निर्देश देता है कि वह हिन्दी भाषा की उन्नति और 
विकास के लिए कदम उठाए, वह वे सभी कदम उठाए जो उसे हिन्दी को सम्पन्न बनाने के लिए 
उसे हिन्दुस्तानी व देश की दूसरी भाषाओं के निकट ले जाने के लिए, शैलियों के लिए, अभिव्यक्ति 
के रूपों आदि के लिए और प्रथमत: संस्कृत से, उसके बाद संसार की अन्य सभी भाषाओं से शब्दों 
को उधार लेकर हिन्दी शब्दावली को सम्पन्न करने के लिए आवश्यक हों। यह एक विशद और 
विस्तृत निर्देश हैं जिसे हमने इस चौदह 'अ' भाग में रखा है। मुझे विश्वास है कि संविधान लागू 
होने के बाद जो भी सरकार बनेंगी वह इस विशेष उद्देश्य की सम्पूर्ति के लिए आवश्यक उपाय 
करेगी और उसके होने पर, निःसन्देह, श्री कृष्णमूर्ति राव का सुझाव पूरा किया जाएगा।' 
अंग्रेजी के सम्बन्ध में मुझ में कोई माया-जाल नहीं थे। सन्‌ १९५० में दिए गए अपने 
एक भाषण में मैंने अंग्रेजी के महत्व पर इस प्रकार बल दिया था-- 
भारतीय साहित्यिक परम्पराएँ अंग्रेजी साहित्यिक कला से भिन्न कितु प्रभावित हैं 
भारतीय भाषाएं संस्कृत से सम्पन्न हुई हैं। उन्होंने अंग्रेजी से अभिव्यवितपूर्ण शवित प्राप्त की है। 
इससे उनमें अभिव्यक्ति का उच्चतर विस्तार तथा स्तर प्रकट हुआ है। भारतीय कला के रूपों 
ने अंग्रेजी के सजीव कला-रूपों तथा योरोपीथ कला से प्रेरणा प्राप्त की है। इनके ताने-बाने के 
सम्मिळन से, एक नई अभिव्यक्ति, एक नई तकनीक, नई शैली तथा एक नया सौन्दर्य-बोध उत्पन्न 
हुआ है जो भारत के आधुनिक कला-कौशल तथा विद्या के जागृति-काल के मूल में है। 
भारत में अंग्रेजी का प्रवेश कोई साधारण घटना नहीं थी। जब हमने अंग्रेजी सीखी, 
संसार एक नई स्थिति में पहुँच चुका था। भारत ने अंग्रेजी-भाषी संसार से भ्रातृत्व स्थापित कर 
लिया । जैसा कि मैं कह चुका हूँ, इससे भारत में एक सांस्कृतिक अभ्युत्थान हुआ, दृष्टि व्यापक 
हो गई। देश, जाति और रंग के बन्धन टूट गए, मस्तिष्क के लोक में, ज्ञान के क्षेत्र में पूर्व परिचय 
से मिला-जुळा, सीधे मानवीय संसर्ग की स्थापना के लिए एक महान्‌ प्रयास हुआ, देशों की सीमाएँ 
समाप्त हो गई, विव में एक एकरूपता आई। अब अंग्रेजी केवळ अंग्रेजों की नहीं रही, वरन्‌ 
वह एक विश्व की साधक बन गई, 'एक विर्व” युगों पुर्वं ऋषियों ने जिसका संधान किया था-_ 
“वसुधैव कुटुम्बकम्‌'--विश्व, जिसे हम देखते हैं कि आज रक्तरंजित रणक्षेत्रों तथा आदर्श 
लालसाओं के माध्यम से अनुभव किया जा रहा है। 
अपने देशवासियों से मैं ठीक यही कहुँगा कि इतिहास ने भारत के हाथों में एक ऐसा 
शक्तिशाली साधन या माध्यम सौंप दिया है जिससे वह अपने संदेश का प्रसार सारे संसार में कर 
सके | हम पूर्वजों की अपनी सम्पत्ति तथा अपने भावी प्रारब्ध के प्रति विश्‍वासघात कर बैठेंगे 





१. संविधान सभा परिसंवाद, सितम्बर १४, १९४९, खण्ड ११, पृष्ठ १९४७। 

भारतीय संविधान सभा में राष्ट्रभाषा हिन्दी १७ 


यदि हम इस अंग्रेजी रूप शस्त्र को यूँ ही नष्ट हो जाने देंगे। एक सामान्य भाषा के अभाव में 
अन्तर्राष्ट्रीय सम्पर्क की एक लम्बी प्रक्रिया अथवा रीति के हारा हमने संसार को अपने पंचतंत्र, 
अपने अंक, अपनी दार्शनिक पद्धतियाँ, अपनी साहित्यिक तथा अध्यात्मिक निधियाँ, जो हमें 
उत्तराधिकार में अपने पूर्वजों से प्राप्त हुई, प्रदान कीं। कितु आज अंग्रेजी हमारी है और हम 
किसी अन्य माध्यभ की अपेक्षा इसकी सहायता से आज संसार को कहीं अधिक दे सकते हैं, समझा 
सकते हैं। अतः इस देश में अंग्रेजी को भुला देना या उसकी उपेक्षा करना एक अपराधमूलक 
कार्य होगा। >» 

संविधान सभा ने श्री गोपालस्वामी आयंगर के आदवासन को स्वीकार कर ल्या । 
कितु शिक्षा मंत्री मौलाना आजाद ने उस आश्वासन की पूर्ति के लिए सच्चे हृदय से पन्द्रह वर्षों 
तक कुछ भी नहीं किया। 

किसी भी प्रकार सही, भाषा-सूत्र जिस अंतिम रूप में सामने आया, वह उस अत्यंत 
महत्वपूर्ण तथा अति विकट समस्या का विशिष्ट समाधान था जिसका कि हम उस समय सामना 
कर रहे थे--राष्ट्रीय संगठन तथा एकता के लिए वह एक महत्वपूर्ण कदम था। 

यदि कोई एक ऐसा व्यक्ति था जिनसे अपना सम्पूर्ण जीवन एक राष्ट्रीय माध्यम के लिए 
समर्पित कर दिया तो वह थे श्री पुरुषोत्तमदास टंडन । उन्हें राजषि की उपाधि दी गई, वास्तव में 
यह तो ब्रह्मपि थे, भले ही वे ब्राह्मण-कुल में न जन्मे हों। उनका जीवन त्यागूर्ण था, एक तपस्वी 
के कठोर अनुशासन पर ढला हुआ जीवन ! उन्होंने एक बहुत बड़ी संस्था का निर्माण किया। 
वह संस्था है हिन्दी साहित्य सम्मेलन और इसके द्वारा उन्होंने राष्ट्रीय एकता का एक शक्तिशाली 
साधन तैयार किया--हिन्दी ही वह साधन है। उन्हीं सें प्रेरणा ग्रहण कर सहस्नों पुरुषों तथा 
स्त्रियों की हीन पीढ़ियों ने स्वयं को इस भाषा के अभ्युत्थान के लिए समर्पित कर दिया। राजभाषा 
के रूप में हिन्दी के प्रदन पर हर स्तर पर विचार के दौरान, चाहे वह समितियों, कांग्रेस दल या 
संविधान सभा किसी भी स्तर पर हो, टंडन जी और उनके समर्थक, जिनका नेतृत्व सेठ गोविन्द- 
दास तथा पंडित बालकृष्ण शर्मा करते थे, सदैव दृढ़ रहे, कभी पीछे नहीं हटे । जब श्रीगोपाल स्वामी 
आयंगर और मैंने भाषा-सूत्र को अंतिम रूप दे दिया, हिन्दी-प्रेमियों ने मुझ पर यह आरोप 
लगाया कि मैं अपने धमं से विचलित हुआ हुं । वे उस सूत्र पर सहमत नहीं हुए थे। वास्तव में 
उन्होंने उसके विरुद्ध एड़ी-चोटी का पसीना एक कर संघर्ष किया। वे चाहते थे कि हिन्दी को 
तत्काल हर कार्य के लिए संघ की राजभाषा स्वीकार कर लिया जाए। वे इसके विरुद्ध थे कि 
सुचारु कार्य-संचालन के लिए अस्थायी अवधि के लिए अंग्रेजी को राजभाषा के रूप में बैकल्पिक 
स्थान दिया जाए। उन्होंने अरबी अंकों को, जिन्हें बाद में “भारतीय अंकों का अन्तरराष्ट्रीय रूप 
कहा गया, देवनागरी लिपि के अंग के रूप में ग्रहण करते का विरोध किया। 

अंत में अहिन्दी भाषी सदस्यों के मत के दबाव में आकर, टंडन जी के अनुयायियों ने उस 
भाषा-सूत्र को, कुछ परिवर्तन किए जाने के बाद पूरे हृदय से तो नहीं, कितु स्वीकार कर ही 
लिया। 


आषाढ़-मा्गशीषं, शक १८९१] 

राजभाषा से सम्बद्ध संविधान के उस भाग की अभिस्वीकृति वास्तव में टंडन जी के 
जीवन-कार्य की परिपूर्ति अथवा सिद्धि थी। उस समय जब कि टंडन जी के अनुयायियों ने समझौते 
द्वारा प्राप्त उस सूत्र को स्वीकार कर अपने को पर्याप्त यथार्थवादी प्रमाणित किया, एकमात्र 
टंडन जी ही उसके विरुद्ध रहे। ठीक उसी समय, जब उनके जीवन का लक्ष्य प्राप्ति के सन्निकट 
प्रतीत हुआ, वे कठोर हो गए और अनिच्छापुर्वक उन्होंने अपनी अपुर्व विजय को व्यक्तित्व पराजय 
में परिवर्तित कर लिया। पुरुषोत्तमदास टंडन ने अपने जीवन का निर्माण एक प्राचीन ऋषि के 
आदर्श पर किया था। एक घटना जो बाद में घटित हुई अविस्मरणीय है। उसका उल्लेख करने 
के लिए मुझे क्षमा करें। मैंने विगत वर्षों में राजनीतिज्ञों के अनेक प्रभावपूर्ण भाषण सुने हैं कितु 
सितम्बर १९५१ में दिल्ली में टंडन जी ने जो भाषण उस समय दिया जब कि जवाहरलाल नेहरू 
ने उन्हें कांग्रेस के अध्यक्ष-पद से, जिस पर वे निर्वाचित हुए थे, हटाने का निश्‍चय किया, वह्‌ 
सर्वाधिक मर्मस्पर्शी था । 

अखिल भारतीय कांग्रेस समिति की सभा में सदस्यों का प्राय: व्यग्न एक वड़ा भाग उन 
दोनोंको ही चाहता था । उस सभय जैसा व्यक्तित्व आघात जवाहरलाल नेहरू प्रदर्शित कर रहे 
थे, उससे उनके हृदयों में रोष जाग्रत हुआ कितु उस अवसर का टंडन जी ने सामना किया। अपने 
अत्यंत मर्मपूर्ण भाषण में, जिसके स्वर आज भी मेरे कानों में गूंज रहे हैं, उन्होंने हम सब को यह 
उपदेश दिया कि अपना त्यागपत्र वापस लेने के लिए उन पर दबाव न डाछा जाए और न उनके 
कार्य के औचित्य-अनौचित्य पर कोई भाषण ही दिया जाए। 

“मेरा निर्णय अपरिवतंनीय है। मुझे विमुक्त किया जा सकता है किन्तु जवाहरलाल 
नेहरू को नहीं।” उस भाषण में कोई क्रोध नहीं था, कोई घृणा नहीं थी, कोई विद्वेष की भावना 
नहीं थी, वह तो एक संत-पुरुष का भाषण था | यदि उन्होंने ऐसी मार्मिक, मानसोत्तेजक प्रार्थना 
न को होती तो सभा ने उन दोनों में से किसी का भी त्यागपत्र स्वीकार न किया होता ।' 





१. माननीय मुंशी का यह लेख अंग्रेजी में आया था। उसी का यह्‌ रूपान्तर है। 
रूपान्तरकर हैं--श्री संतकुसार टंडन, एम० ए, 'साहित्यरत्न'। सं० 

श्रो श्रीप्रकाहा 





आदश जीवन के दो महान्‌ व्यक्तित्व 
[९ 


बड़ों का बड़प्पन उनका ही होता है। वही उनकी विशेषता है। उनकी नकल नहीं की 

जा सकती। नकल करने का प्रयत्न करना भयावह है। उससे बड़ा धोखा हो सकता है। साधा- 
रण दृष्टि से यदि देखा जाय तो साधारण जन के लिए बिशिष्ट लोग व्यर्थ ही सिद्ध होते हैं। वे 
आते हैं, बड़े-बड़े काम कर जाते हैं, या करा जाते हैं, और अपना नाम छोड़ कर चले जाते हैं। 
कुछ लोग अपने वीर पुरुषों की तरह रहने सहने, बोलते चालने का प्रयत्न करते हैं। वे विशिष्टता 
न तो प्राप्त करते हैं और न कर सकते हैं, हां उपहास के पात्र अवश्य हो जाते हैं और हानि भी 
उठाते हैं। 

इस कारण अच्छा हो यदि ऐसे व्यक्तियों की जीवनी अर्थात्‌ उनकी विचार-शेली और 
कार्य-प्रणाली से हम कुछ अपने लिए शिक्षा ग्रहण करे, और इसे अपने सीमित क्षेत्र में इस प्रकार 
कार्यान्वित करें जैसा कि उन्होंने विस्तृत क्षेत्र में किया हो। इससे हम अपना जीवन सार्थक कर 
सकेंगे, और साथ ही विशिष्ठों का भी जीवन सार्थक बना देंगे। वास्तव में हम भी अपने समुदाय 
में उतने ही विशिष्ट हो सकेंगे जैसा वे वृहत्‌ समुदायों में रहे। इससे हम अपने को सन्तुष्ट 
कर सकेंगे और दूसरों के लिए भी अच्छा उदाहरण उपस्थित कर सकेगे। 

व्यावहाय दृष्टि से ही विशिष्ट जनों की जीवनी की भी विवेचना करनी चाहिए जिससे 
कि उनके व्यावहारिक गुण विशेषों को हम अपना सकें क्योंकि इन्हें सरलता के साथ वास्तव में 
अपना सकते हैं। महात्मा गांधी जी में मैने तीन गुण देखे, जो हममें प्रायः नहीं रहते, और यदि 
उनकी लम्बे-लम्बे शब्दों में केवल प्रशंसा न कर, हम उनके अनुकूल स्वयं व्यवहार करें जैसा कि 
यदि हम चाहें तो सरलता से कर सकते हैं, तो न हमारा जीवन निरथेक हो, न हमारे लिए वे ही 
निरर्थक हों। 

पहला गुण तो महात्मा जी में यह्‌ था कि वे बड़े ही साहसी थे। उनको किसी का भथ 
नहीं था। जो टीक समझते थे कहते थे, जो कहते थे वह करते थे। दूसरों से करते के लिए जो 
बह कहते थे उसे वे पहिले स्वयं करते थे। यह गुण हम सब लोगों के लिए व्यवहायं है, और उसे 
हमे अपने लिए स्वीकार करना चाहिए। इसको हमारे में बड़ी कमी है, इसी कारण हम किसी 
प्रकार की न व्यक्तिगत न सामुदायिक उन्नति कर पाते हैं। 

महात्मा गांधी का दूसरा बड़ा उपयोगी और नितान्त व्यावहारिक गुण यह था कि वे 
बड़े जिम्मेदार पुरुष थे। उनसे किसी को धोखा नहीं हो सकता था। जो कुछ किसी के लिए 
करने को कहते थे उसे पूरा करते थे । चाहे किसी बालक, वालिका को अपना हस्ताक्षर भेजने 
के लिए कहते थे, चाहे किसी बड़े देशव्यापी आन्दोलन का सूत्रपात करने का आह्वान करते थे, 
वह अपनी सव वाते परी करते थे। हम सबकी आदत होती है कि झट कुछ करने के लिए कह 
देते हैं, और उसी क्षण भूल जाते हैं। हमसे दूसरों को वरावर धोखा होता है। इस दुर्गुण से हमें 
बचना होगा। महात्मा जी की यह दूसरी शिक्षा है। 

महात्मा जी अथक परिश्रम करते थे। चौबीस घंटों में बहत्तर घंटों का काम कर डालते 
थे। हम सब बड़े आलसी होते हैं। हम कुछ करना ही नहीं चाहते। समय का लगातार अपव्यय 
करते रहते हैं। इस कारण हम कुछ कर नहीं पाते। सभी कामों में विफल होते रहते हैं। अपनी 
त्रुटियों के लिए दूसरों को दोष देते हैं। महात्मा जी दूसरों की त्रुटियों के लिए अपने को दोष 
देते थे। यह सव उनकी तीसरी शिक्षा है जो हम सब ग्रहण कर सकते हैं और हमें ग्रहण करना 
चाहिए। 


[२] 


श्री पुरुषोत्तमदास टंडन से मेरी पहली मुलाकात सन्‌ १९१६ के जबलपुरवाले हिन्दी 
साहित्य सम्मेलन के अधिवेशन में हुई थी । तब से उनसे मेरा सम्पर्क विविध क्षेत्रों में बना रहा। 
यद्यपि उन्होंने व्यवसाय की दृष्टि से कभी वकालत की, कभी बैंक की अध्यक्षता की पर उनका 
हृदय हिन्दी के प्रचार और स्वराज्य की प्राप्ति में ही वरावर लगा हुआ था। इन्हीं के लिए 
उन्होंने हर प्रकार का कष्ट उठा कर और तपस्या कर अपना जीवन व्यतीत किया। उनके 
लिए भी मैं वही कह सकत हूँ जो मैंने महात्मा जी के लिए कहा है कि उनका बड़प्पन उनका ही 
था। उसकी नकल हम नहीं कर सकते और उसके करने का हमें प्रयत्त भी नहीं करना चाहिए 
क्योंकि उससे हम अपना उपहास ही करावेंगे। पर उनके जीवन से हम अपने लिए अवश्य कुछ 
शिक्षा ले सकते हैं जिसे हम अपने ऊपर उतार सकते हैं। 

एक तो उनका जीवन बहुत सादा था। आजकल पाइचात्य प्रभावों के कारण हम अपने 
जीवन के स्तर को बहुत ऊँचा करने के प्रयत्न में रहते हैं जिसका यह परिणाम होता है कि हम 
बहुत से व्यर्थ के आडम्वर अपने पास एकत्र करते रहते हैं, और अपने आप के भीतर, अपने 
प्रतिदिन का व्यय नहीं कर पाते, जिनके पास हमसे अधिक होता है उनसे बुरा मानते हैं, और 
इस कारण बड़े ही असन्तोष में जीवन विताते हैं। 

टण्डन जी में यह सब दोष नहीं थे। वे अपनी आय के भीतर ही व्यय करते थे और सादे 
प्रकार से रहने के कारण वे अपने को सन्तुष्ट रख सकते थे । वह चाहे किसी पद पर रहें वे अपने 
जीवन का प्रकार नहीं ही बदलते थे। एक समय वे इलाहाबाद नगरपालिका के अध्यक्ष रहे। 
उस समय प्रदेश अथवा प्रान्त के राज्यपाल (गवर्नर) सर हारकोर्ट वटलर थे, जो वड़े आरामः 

पसन्द थे। लोग उन्हें नवाबं कहते थे। प्रयाग से वे राजधानी लखनऊ ले गए थे, पर प्रयाग में 
भी राजभवन (गरवनंमेंट हाउस) वना रहा, जहाँ वे आया करते थे। उस समय टण्डन जी 
जान्सटनगंज में एक छोटे से मकान में रहते थे। जमीन पर बैठ कर चारो तरफ कागज फेला 
कर वे काम करते थे। उन्हें टेबुल कुर्सी लगाए हुए मैंने कभी नहीं देखा। 

उस समय प्रयाग में पानी की बहुत कमी हो गयी थी । गवरनेमेंट हाउस में गवर्नर के स्नान 
करने के लिए बड़ा सा कुण्ड था जिसमें उस समय पानी नहीं रहा। गवनंर के अंगरक्षक 
(ए० डी० सी०) गण पिस्तौल, तलवार से सुसज्जित अध्यक्ष के पास दौड़े हुए आए। जिस कमरे 
में टण्डन जी काम करते थे वहाँ पहुँचने के लिए बाहर से एक सकरी सीढ़ी बनी हुई थी। इस पर 
अपना बूट फटफटाते हुए वे लोग ऊपर पहुँचे। जमीन पर ही उन्हें बैठता पड़ा । जब उन्होंने 
लाट साहब के स्नान के अर्थ राजभवन के कुण्ड के लिए पर्याप्त पानी की मांग पेश की तो टण्डन 
जी ने ठीक ही कहा कि जव मैं नगरवासियों को पीने को ही काफी पानी नहीं दे पा रहा हूँ, तो 
लाट' साहब को नहाने मात्र के लिए कहाँ से दूं? 

ऐसा वे ही कह सकते थे। उस समय किसी दूसरे अध्यक्ष को इस प्रकार से गवर्नर 
के प्रतिनिधियों को लौटा देने का साहंस न होता। जिस नगर में गंगा, यमुना जैसी दो नदियाँ बह 
रही हों, वहाँ स्नान के लिए किसी को कोई कमी नहीं हो सकती थी। टण्डन जी अपने कतेव्यों 
को यथेष्ट रूप से पालन करने, अपने पद की मर्यादा बताये रखने और साहस से सव काम करते 
का महागुण रखते थे। वे अपने सिद्धान्त के पक्के थे और बहुत दिन पीछे उन्होने कांग्रेस के 
अध्यक्ष के सम्मानित पद को छोड़ दिया, जव देखा कि उनके साथी उनके सिद्धान्तों के विपरीत 
चल रहे हैं । उनके प्रण से उन्हें कोई विचलित नहीं कर सका। यह एक गूण उनसे हम सभी 
सीख सकते हैं। 

वे बड़े प्रेमी पुरुष थे और सब से ही बराबर प्रेम बनाये रखते थे चाहे किसी से उनका 
कितना ही घोर मतभेद क्यों न हो। उनका अतिथि-सत्कार भी अपूव था। यद्यपि वे स्वयं 
सदा बहुत सादा भोजन करते थे और बिना उबाली हुई कच्ची सब्जियाँ खाते थे और पानी में 
भिगोए हुए अन्न का सेवन करते थे, पर दूसरों को अच्छा से अच्छा भोजन कराते थे। उनके 
यहाँ अतिथियों की भी कमी नहीं रहती थी। सबसे स्नेह और सौहाढ़ के साथ ही बाते करते थे। 
यह उनका गुण हम सब अपना सकते हैं और व्यर्थ के कलह से अपने को और अपने समाज को 
बचाये रख सकते हैं। 

रुपये पैसे के मामले में वे बड़े ही सावधान , स्वच्छ और सख्त थे। हमारे शास्त्रों ने 
अर्थ-शुचि को बड़ा ऊँचा स्थात दिया है। सब प्रकार से स्वच्छ होते हुए, रुपये-पैसे के मामले में 
हम गडबडा जाते हैं। इसी कारण अनाचार, भ्रष्टाचार आदि की शिकायत चारों तरफ फैली 
हुई है। किसी समय मैं प्रान्तीय कांग्रेस कमेटी का मन्त्री था। उस समय मैं जब इस पद पर 
निर्वाचित हुआ तो किसी कारण से समिति का हिसाब-किताब बड़ा गड़बड़ था। मालूम नहीं 
कैसे कुछ रुपया टण्डन जी के नाम तिकला। मैने अन्य ऐसे हिसाब के साथ इसे भी समिति के 

सामने पेश अवश्य किया पर कहा कि टण्डन जी ने अवश्य दे दिया होगा पर जिसका लिखना 
काशी और प्रयाग के बीच में कार्यालय आने-जाने में अवश्य रह गया होगा । मैंने कहा कि इसे 
बट्टे खाते डाल देना चाहिए। पर टण्डन जी ने जेव से अपनी चेक बुक निकाल कर उतने रुपयों का 
चेक दे दिया। जवाहरलाल समझाते ही रह गये कि इसमें कार्यालय की ही भू हुई होगी पर 
टण्डन जी ने नहीं ही माना। अर्थ-शुचि का यह बड़ा आवश्यक गुण उनसे हम सब ले सकते हैं। 

उन्होंने अपना जीवन इतना कठोर रख छोड़ा था कि वे बराबर गम्भीर रहते थे। उन्हें 
विनोद करते हुए मैंने कभी भी नहीं पाया । मुझे तो कई बार ऐसा लगा कि वे हँसी सजाक नापसन्द 
करते हैं। यह सम्भवतः: दुर्गण हो सकता है पर जैसे कार्यो में वे लगे हुए थे अर्थात्‌ प्रतिकूल स्थितियों 
में हिन्दी का प्रचार करना और विरोध का सामना करते हुए स्वराज्य के लिए लड़ना ऐसे थे 
जिसमें गम्भीरता को ही उनकी प्रकृति के लोग धारण कर सकते थे। 

वे पर्याप्त हठी थे। जब किसी बात को तै कर लेते थे तो उनको कोई डिगा नहीं सकता 
था। वे दूसरों को पर्याप्त स्वतन्त्रता देते थे। अपने पुत्रों को भी उनके वांछित कार्यों से कभी 
नहीं रोकते थे। वे सव से ही सहानुभूति रखते थे। बड़े-बड़े धनिकों से उनकी व्यक्तिगत मंत्री 
थी। उनसे अच्छे काम के लिए दान में रुपया बराबर मांगते और लेते थे, पर उनके धन को 
छीनने की उनकी कभी भी अभिलाषा नहीं थी। उनसे हम सब यह सीख सकते हैं कि अपना 
सब काम सबसे प्रेम रखते हुए कर सकते हैं और हमें यही करना चाहिए। 

कई घटनाओं से मुझे ऐसा प्रतीत हुआ कि शुद्ध भाषा के प्रयोग का उन्हें बड़ा आग्रह था । 

अंग्रेजी और हिन्दी दोनों ही भाषाओं के उच्चारण और व्याकरण पर वे बड़ा ध्यान रखते थे, और 
यदि किसी को गलती करते पाते थे तो शुद्ध कर देते थे। वास्तव में जिस किसी भाषा का हम 
प्रयोग करें, उसे शुद्ध रूप में ही हमें प्रयोग करना चाहिए । हममें से बहुत से लोग इस प्रसंग में 
लापरवाह रहते हैं, ऐसा नहीं होना चाहिए। 

भोजन के सम्बन्ध में भी उनके बड़े स्थिर विचार थे और चाय, काफी आदि का सेवन वे 
'हानिकर समझते थे और दूसरों से ऐसा कहने में वे संकोच नहीं करते थे। मेरे पिता डाक्टर 
भगवानदास जी को 'काफी' बड़ी प्रिय थी। अन्तिम कई वर्षो में तो उनके भोजन का यही आधार 
था। एक बार टण्डन जी पिता जी से ऐसे समय मिलने आये जब वे 'काफी' पी रहे थे। टण्डन 
जी ने पिता जी से पछा--- वाबू जी, आप क्या कर रहे हैं।” पिता जी ने उत्तर दिया--“काफी 
पी रहा हूँ ।” टण्डन जी कुछ उद्विग्न हो कर अंग्रेजी में बोल बैठे--'काफी इज स्लो -वायज़न', 
“काफी धीरे-धीरे विष का असर करती है।” पिता जी ने कहा--'बेरी वेरी स्लो इनडीड, फार 
आई एम एट्री फाइव इयर्स आफ एज” वास्तव में उसका असर बहुत ही धीरे-धीरे होता है क्योंकि 
मैं पचासी वर्षों का हो गया। 

टण्डन जी खाने-पीने के मामले में बहुत ही दृढ़ प्रतिज्ञ थे। वे मेरे यहाँ अपनी काशी की 

यात्राओं में बराबर ठहरते थे। मेरी छोटी-छोटी लड़कियाँ उनको देखते ही दोड़ी हुई रसोईदारिन 
से कहती थीं कि “कच्चा बावा” आ गये, और दाळ, चावल, गेहूँ को पृथक्‌-पृथक्‌ कटोरों में रख कर 

आदर्श जीवन के दो महात्‌ व्यक्तित्व 


पानी में भिगो देती थीं। जो कुछ हो, चाहे हम उनके प्रकार को पसन्द करें या न करें, यह 
शिक्षा अपने लिए उनसे हम ले ही सकते हैं कि हम सव को लेनी ही चाहिए कि खाते- 
मामले में सदा बड़ा सावधान रहना चाहिए और अपने अभीष्ट भोजन को निर्धारित कर उसी 
का सेवन करना चाहिए जिससे हम अपने स्वास्थ्य को बनाये रहें और व्यर्थ के रोगों से 
होकर न अपने को, न दूसरों को कष्ट दें। 

गांधी जी और टण्डन जी दोनों ही संसार से उठ गथे। अपना बड़प्पन अपने साथ ले 
बड़े-बड़े काम कर गये और करा गये, साथ ही अपने जीवन-क्रम से कुछ व्यावहारिक शिक्षा 
हमारे लिए छोड़ गये जिन्हें हम साधारण जन अपना सकते हैं और अपने साथ ही अ 
देश और समाज का भला कर सकते हैं। * 





ih 

भारत के लिए राष्ट्रभाषा अंग्रेजी नहीं किन्तु हिदी ही होनी चाहिए यह गांधी जी का 
दृढ़ अभिप्राय (साठ वष पूर्व ) सन्‌ १९०९ में लिखे हुए उनके 'हिन्द-स्वराज्य' में प्रगट हुआ था। 

दक्षिण आफ्रिका का अपना काम सफलतापूर्वक पुरा करके भारत की आजादी की सेवा 
करने के लिए गांधी जी सन्‌ १९१५ में भारत लौटे। सन्‌ १९१७ में गुजरात प्रान्त की एक शिक्षा- 
परिषद्‌ भरूच में हुई। गांधी जी उसके अध्यक्ष थे। उस सभा में गांधी जी ने राष्ट्रभाषा के तौर 
पर हिन्दी का प्रचार जोरों से और विस्तार से किया। उसका हिंदी या अग्रेजी अनुवाद अथवा 
सार टंडन जी ने अवश्य देखा होगा। देश के प्रमुख राजनीतिक नेताओं में से किसी ने भी हिंदी 
का इतना जबरदस्त समर्थन शायद ही किया होगा। 

सन्‌ १९१८ में हिदी साहित्य सम्मेलन का अधिवेशन इन्दौर में होने वाला था। टंडन 
जी ने अध्यक्ष के स्थान के लिए गांधी जी का नाम पसंद किया। टंडन जी उन दिनों सम्मेलन 
के प्रधान मंत्री थे। 

सन्‌ १९१७ की भंरूच की शिक्षा-परिषद्‌ के लिए मैंने हिंदी के पक्ष में एक विस्तृत 
लेख लिखा था। बावन वर्ष के पहेले हिदी के बारे में मैंने जो गुजराती में लिखा था उसका हिंदी 
अनुवाद कर के मैंने मंगल प्रभात में दिया है। यहीं से हिदी-कार्य में मैं गांधी जी के साथ हो 
गया। 

सन १९१८ के इन्दौर के सम्मेलन में गांधी जी और टंडन जी के बीच हुआ संभाषण 
जो मैंने सूना उसे यहाँ लिखता मनोरंजक होगा। सम्मेलन के अवसर पर निजी चर्चा में हिदी- 
प्रचार के लिए कया करना चाहिए इसकी बातें हो रही थीं। गांधी जी ने कहा--पंजाब, उत्तर 
प्रदेश, बिहार आदि प्रान्तों में लोग हिदी जानते ही हैं। बंगाल, आसाम, उड़ीसा में और सिध, 
गुजरात, महा राष्ट्र में हिंदी समझना कठिन नहीं है। कड़ा मामला है दक्षिण के चार प्रान्तो में 
जहां द्रविड भाषा बोली जाती है । हिन्दी प्रचारकों को वहाँ भेज कर वहाँ के लोगों को 
हिन्दी सिखाने का काम प्रारम्भ करता चाहिए। टंडन जी ने चकित हो कर पूछा--“वहाँ 
हिंदी कौन सीखेंगे? उन्हे कौन सिखायेगा ?” 

गांधी जी ने कहा--“दक्षिण के चार प्रान्तों के नवयुवकों को उत्तर भारत भेज कर हिदी 
सिखाना होगा । वे अपने-अपने प्रान्त में लौट कर लोगों को हिंदी सिखाएंगे। बाद में उत्तर भारत 

के हिंदी नवयुवकों को चाहिए कि वे दक्षिण की चार भाषाओं में से कोई एक भाषा सीख कर 
दक्षिण जायें और वहाँ हिंदी का प्रचार करें। लोगों को हिंदी का महत्व समझाना होगा। यह 
मिशनरी ढंग का काम है।” 
टंडन जी ने इस कार्य में कठिनाई व्यक्त की | 
दक्षिण आफ्रिका में कठिन से कठिन काम करके आये हुए कर्मवीर गांधी जी को सम्मेलन 
के प्रधान मंत्री टंडन जी का यह्‌ रुख सहन नहीं हुआ। झट से गांधी जी के मुँह से अंग्रेजी में यह 
शाद निकले In that case the Sammelan Should withdraw its claim that 
Hindi can be the national language of India इतना कह कर गांधी जी शांत नहीं 
हुए। टंडन जी की ओर देख कर उन्होंने फिर कहा--07 yau Should resign as the 
secretary of the Sammelan. 
टंडन जी जेसे अद्वितीय हिदी भकत को इस तरह से कहना मामूली बात नहीं थी। 
इतनी बातें हुई और गांधी जी सीधे गये इन्दौर के राजा से मिळने। महाराजा साहब 
से उन्होंने कहा, “अखिल भारतीय हिदी साहित्य सम्मेल। का अधिवेशन आपकी राजधानी में 
हुआ है। हम लोगों ने प्रस्ताव पास किया है कि हिंदी ही भारत की राष्ट्रभाषा बननी चाहिए । 
इस प्रस्ताव के अनुसार हम दक्षिण भारत में हिंदी का प्रचार शुरू करना चाहते हें । इसमें आथिक 
मदद आव्यक है। आप से ही प्रारंभ करने के लिए मैं आया हुं । गांधी जी की बातों से 
इन्दौर के महाराजा प्रभावित हुए और उन्होंने एरन्त दस हजार का दान दे दिया। 
गांधी जी की यह तेज कार्यशीलता देखकर टंडन जी अत्यन्त प्रभावित हुए। दक्षिण 
भारत से नवयुवकों को हिंदी सीखने के लिए इलाहाबाद भेजने का प्रबंध किया गया। 
भेरे ५राने साथी वाजंगम जिनको हम हरिहर शर्मा अथवा अण्णा कहते थे, गांधी जी के आश्रम 
में दाखिल हुए थे। उन्होंने मद्रास जाकर हिंदी प्रचार का काम शुरू किया। 
इतना करने पर भी गांधी जी को संतोष नहीं हुआ। उन्होंने अपने उन्नीस-बीस वर्ष के 
लड़के देवदास को मद्रास भेजा। देवदास ने कहा “मुझे हिंदी तो नहीं आती। गांधी जी 
ने कहा--“कोई परवा नहीं। हिदी सीखने की चंद किताबें साथ ले जाओ। मद्रास पहुँचते 
कुछ तो तैयारी होगी ही। मद्रास जा कर हिदी सीखते जाओ और सिखाते जाओ। 
सीखने वाले विद्यार्थियों के ज्ञान से तुम्हारा ज्ञान तो दो चार पाठ जितना आगे रहा तो 
बस है।' 
दक्षिण अफ्रिका के कर्मवीर गांधी जी की प्रतिष्ठा भारत में काफी थी ही। 
लोगों ने यह समाचार पढ़ा कि गांधी जी ने अपने छोटे लड़के को हिंदी सिखाने के लिए मद्रास भेजा 
है। यह सर्वत्र कौतुक का विषय हो गया। जहाँ तक मुझे स्मरण है मद्रास के किसी निवृत्त हाई- 
कोर्ट के जज ने भी हिंदी सीखने की तैयारी कर ली। श्रीमती एनी ब्रेसेन्ट भी तैयार हुई थीं। 
देवदास ने मद्रास जाकर वहाँ के कदरदान लोगों पर अच्छा प्रभाव डाला । 
आषाढ-मार्गशीर्ष, शक १८९१] 

इतने में पंजाब के बड़े तेजस्वी राष्ट्रभक्त सत्यदेव जी आश्रम में आए । (मैं इनसे) कुछ 
समय पूर्वं अल्मोड़ा में मिल चुका था। राष्ट्रीयता से भरे हुए यह तशण अमेरिका से लौटे थे। 
बिहार में राष्ट्रीयता का और स्वराज्य-सेवा का अच्छा प्रचार करते थे। हमारे बाबू राजेन्द्र 
प्रसाद भी उनसे काफी प्रभावित थे। गांधी जी ने सत्यदेव जी को मद्रास भेजा। उन्होंने एक 
हिंदी की प्राथमिक पुस्तक लिख कर के दे दी और वहाँ अच्छा काम किया। 

दक्षिण भारत के हिदी प्रचार के लिए जो भी पैसा गांधी जी इकट्ठा करते थे, हिन्दी 
सम्मेलन के पास भेजते रहते थे और सम्मेलन वह पैसा मद्रास भेजता जाता था, ऐसी व्यवस्था 
की गई थी। बाद को सम्मेलन की ओर से यह मदद समय पर मद्रास नहीं पहुँच पाती थी। 
काम में मुश्किलें आने लगीं । तब गांधी जी इकट्ठा किया हुआ पेसा सीधा दक्षिण भेजने लगे । 

स स्थिति में जो एक कांड पेदा हुआ उसका वर्णन न करना ही अच्छा है। अगर पंडित 
मदनमोहन मालवीय जी बीच में नहीं पडते तो गांधी जी को अभियुक्त की भांति कोटं में हाजिर 
होना पड़ता | (मुझे यहाँ यह कह देना चाहिए कि इन दिनों टंडन जी सम्मेलन के प्रधान मंत्री 
नहीं थे) । जो हो दक्षिण भारत हिंदी प्रचार सभा सम्मेलन से स्वतंत्र हो गयी और दक्षिण में हिंदी 
का प्रचार जोरों से चला। आंत्र, तमिलनाड, केरल, कर्णाटक चारों प्रान्तों में प्रचारक हिदी 
प्रचार का काम करने लगे। परीक्षाओं का प्रबंध हुआ। दक्षिण की चार भाषाओं और अंग्रेजी 
के हारा भी द्वी सीखने के लिए सहायक किताबें तैयार हुई। ऐसे काम में कठिनाइयाँ, 
कमजोरियाँ और दोष आते ही हैं। लेकिन सारा दक्षिण भारत हिंदी के लिए अनुकूल हुआ। 

जब मैं अपने गुजरात के काम से मुक्‍त हुआ तब गांधी जी ने मुझे दक्षिण भारत का काम 
ठीक करने के लिए भेजा। मैंने दक्षिण की हालत देखी। चार भाषावाले प्रान्तों में यात्रा 
करके हिंदी का प्रचार किया। तव तक गांधी जी हिदी प्रचार के लिए अपनी तरफ से पैसे भेजते 
रहे। मैंने दक्षिण भारत में हिदी प्रचार के लिए पैसा भी इकट्ठा किया। इस समय का मेरा 
अनुभव बहुत अच्छा है, जनता के सामने रखने लायक है। किसी अन्य प्रसंग पर वह रोचक कथा 
दूंगा। यहाँ इतना जरूर कहूंगा कि राजा जी (राजगोपालाचारी) की मदद इसमें मुझे बहुत 
प्राप्त हुई। 

दक्षिण भारत का काम देख कर मालवीय जी और टंडन जी बहुत ही खुश हो गए। अब 
हिंदी साहित्य सम्मेलन का वाषिक अधिवेशन पुनः सन्‌ १९३५ में इन्दौर में हुआ। मालवीय 
जी उसके अध्यक्ष होने वाले थे। लेकिन शायद उनका स्वास्थ्य अच्छा नहीं था। उन्हे विदेश 
भी जाना था। टंडन जी ने और इंदौर वालों ने अध्यक्षता के लिए फिर से गांधी जी से प्रार्थना 
की। ओर गांधी जी इन्दौर सम्मेलन के अध्यक्ष हुए। सन्‌ १९०९ में गांधी जी ने राष्ट्रभाषा 
प्रचार की जो नीति स्थिर की थी उसको यहाँ दुबारा दोहराया और गांधी जी के नेतत्व में 
दक्षिण के चार प्रान्त छोड़ कर बाकी भारत में हिदी प्रचार का काम जोरों से चलने लगा। राजेन्द्र 

बू, सुभाष बाबू, वल्लभ भाई आदि नेताओं से इसमें अच्छी सहायता मिली। तब से मेरा 
सम्मेलन के साथ और टंडन जी के साथ सम्बन्ध वढ़ते-बढ़ते घनिष्ठ हुआ। टंडन जी का स्वभाव 

अंतर्बाह्य एक सा था। किसी प्रवृत्ति के वारे में अपना स्पष्ट अभिप्राय कहते उनको संकोच 
नहीं था। मन में किसी से द्वेष नहीं। केवल राष्ट्र हित की ही चिता। इसलिए जब कभी उनके 
मुंह से किसी के वारे में सुनता “ये सारे चोर हैं” तो मैं उनका भाव समझ जाता और हँस पड़ता। 
न जाने राष्ट्रहित के कितने असंख्य विषयों पर हमने चर्चा की होगी। कभी-कभी वे मुझे कहीं 
कहीं अपने साथ ले भी जाते थे और स्थानिक संस्थाओं से परिचय कराते थे। हमारी चर्चाओं 
में से एक चर्चा का यहाँ जिक्र करना मैं आवश्यक समझता हूँ। क्योंकि उससे गांधी जी ओर 
टंडन जी का दुष्टिभेद स्पष्ट होता है। 

हिंदू-मुस्लिम की बात चल रही थी। टंडन जी ने कहा, मैं इस्लाम का विरोधी नहीं 
हूँ। भारत में इस्लाम भले रहे। लेकिन भारत के मुसलमानों को भूलना नहीं चाहिए कि वे 
अधिकांश इसी देश के असली हिंदू हैं। इनके बाप-दादा की संस्क्रि यहाँ की संस्कृति है। धर्म 
से वह इस्लामी हैं। किन्छु संस्कृति से भारतीय रहना ही उनके लिए उचित है। भारत की 
संस्कृति प्रधानतया हिदू-संस्कृति है। इसका विरोध इनके मन में भी नहीं होना चाहिए। यही 
है मेरी भूमिका। उनसे झगड़ा ही तो इसी बात पर है।” मैं उनसे कहता कि “बाबू जी, आपकी 
बात सही है। लेकिन उसका आग्रह चलाने से काम सुधरता नहीं बिगड़ता है। पर देश से तो 
मुट्ठी भर मुसलमान ही यहाँ आये । प्रथम आये तब केवल तिजारत के लिए आये । हमारे जातीय 
स्वभाव की और संस्कृति की कमजोरियां सैकड़ों वर्षों तक उन्होंने देख ळी। तभी तो वे यहाँ 
के शासक हुए। हिंदू समाज के सामाजिक दोषों के कारण इस्लाम का प्रचार आसान हुआ। 
यहाँ के जो लोग मुसलमान हुए, प्रशासन के साथ घुलमिल गए, हिंदुओं से अलग होने में उनकी 
शान बढ़ती थी, धार्मिक श्रेष्ठता का अभिमान भी उनमें था।” 

“बाद में यूरोप के पोर्तुगीज, डच, फ्रेंच और अंग्रेज आये। उनके जमाने में जो लोग 
इसाईहुए उनमें भी अभिमान हुआ कि हम शासन के सहधर्मी हैं। बहुमत को तो दब कर ही रहना 
पड़ता है। शासन की जिनके प्रति सहानुभूति है वे सिरमौर बनेंगे ही। जब स्वराज्य होगा तब 
मुसलमान और ईसाइयों के दिमाग में जो हवा भर गयी है वह धीरे-धीरे और कठिताई से निकल 
जायेगी । तब हम सब समान भूमिका पर आयेंगे। तब तक दोनों तरफ से बाधा आयेगी। कहीं 
अविश्वास, कहीं तिरस्कार, कहीं स्वार्थभेद के कारण झगड़े दीर्घकाल तक चलळेंगे। लेकिन अंत 
में हमें एक बनना ही है। स्वार्थत्याग पूर्वक अगर हमने पास आने की कोशिश की तो एक 
बनना आसान होगा। अगर यह प्रयत्न न किया तो हमारे अळगाव से लाभ उठाने वाले लोग 
हमारे बीच की खाई बढ़ाने में सफल होंगे। हमें दीघे दृष्टि सें ही काम लेता पड़ेगा। कई बातें 


सहन करनी भी पड़ेंगी।” ज 
मैं बार-बार टंडन जी से कहता था, “आप पूरे-पूरे कांग्रेसी हैं। हिदू सभा की - 


कता आप में तनिक भी नहीं है। लेकिन आपकी राष्ट्रीयता “हिदू-राष्ट्रीयता' है। मध्यकालीन 
हिदू राष्ट्रीयता के प्रति मेरे मन में आदर है। लेकिन वह भूतकाल की चीज हुई। भविष्य काळ 


में, भारत में, प्रचलित सब धर्मों के सहयोग से और पश्चिमी शिक्षा के असर से भविष्य के लिए 

२८ सम्मेलन-पत्रिका 


एक सम्मिलित संगम संस्कृति बनेगी जिसे मैं भारतीय संस्कृति कहूंगा। ऐसी भारतीय संस्कृति 
के लिए हमें कोशिश करनी है। उसमें हिदू-संस्क्ृति के अंश ज्यादा रहेंगे। लेकिन ऐसा कहने से 
अथवा अपना आग्रह चलाने से मामला बिगड़ जायेगा। जो आप ही आप बनने वाला है। भविष्य 
की आशा पर विश्‍वास रख कर हम अपना आग्रह छोड़ दें।” 

“हम लोग स्वभाव से भूतकाल के उपासक वने हैं। हम अराधना करते हैं राम और 
कृष्ण के जमाने की। वेद और वेदकाल का समय हमारे लिए सर्वश्रेष्ठ है। ऐस भूतकाल की 
उपासना कुछ हृद तक ही अच्छी है। लेकिन वह भी अंधी नहीं होनी चाहिए। भूतकाल की 
हमारी कमाई कीमती खाद जैसी है, उसे हम खाद्य नहीं बना सकते। हिंदू-संस्कृति के लिए 
एक नया उज्ज्वल स्वरूप हमें देना है जो हमारे पुरखों के स्वप्न में भी नहीं आया होगा ।” 

“आरत भाग्य-विधाता का निर्णय हो चुका है कि भारत में सब धर्मो का एक विशाल 
कुटुंब बनाने का मिशन भारत का है।' भारत ने शुरू से किसी भी धर्म का विरोध नहीं किया। 
सर्व-धर्म-समन्वय हमारे खून में है।” ऐसी-ऐसी बातें मैं अनेक बार टंडन जी से करता था। 

एक बार मेरे आदरणीय स्नेही डॉ० बाबूराम सक्सेना ने मुझे इलाहाबाद युनिर्वासटी में 
गांधी-नीति पर व्याख्यान के लिए बुलाया। वहाँ मैंने कहा, “मुझे हिंदी ठीक नहीं आती। 
उर्दू तो मैंने सीखी ही नहीं। जो कुछ हिंदी बोलता हूँ, संस्कृत शब्दों की मदद से मेरा काम चलता 
है। सब भारतीय भाषाओं को संस्कृत-भाषा से पोषण मिळता है। भारत की सांस्कृतिक एकता 
की प्रथभ भाषा-संस्कृत ही है। इस भाषा ने न जाने कितने स्थानिक प्राकृतिक शब्द अपना कर 
अपनी समृद्धि बढ़ायी है। जल, पानी, नीर आदि भिन्न-भिन्न प्रदेश के स्थानीय शब्दों को स्वीकार 
करके संस्कृत समृद्ध हुई है। अब संस्कृत का स्थान हिंदी को लेना है। राष्ट्रीय हिदी पंजाबी के 
शब्द लेती है। बंगला के शब्द भी उसने आत्मसात्‌ किए हैं। मैं जो बोल रहा हूं, चाहे जितनी 
टूटी फूटी हो वह है राष्ट्रीय हिंदी । और आप बोलते हैं वह चाहे जितनी बढ़िया और मुहावरेदार 
हो, वह है प्रान्तीय हिदी ।” अपनी कमजोरी का इस तरह से बचाव करने के बाद मैंने राष्ट्रभाषा 
की नीति की मुख्य बातों को समझाया । मैंने कहा, “राष्ट्रभाषा प्रचार का काम केवल भाषिक 
या साहित्यिक नहीं है। यह सांस्कृतिक, राष्ट्रीय और राजनैतिक भी है। 

आज भारत में अखिल भारतीय विचार-विनिमय का काम और राजनीतिक संगठन का 


` काम अंग्रेजी के द्वारा हो रहा है। कांग्रेस का काम भी अंग्रेजी में ही चलता है। अंग्रेजों का स्वप्न 


अब साकार हो रहा है। इस स्वप्न को भंग कर के अंग्रेजी की जगह हम हिंदी को लाना चाहते 
हैं। यह तभी होगा जब हम लोग भारत की सभी भाषाओं में दोस्ताना वायुमंडल ला सकेंगे । 
अगर हिंदी को अखिल भारत की राष्ट्रभाषा बनानी हैं तो हिंदी को भारत की सब भाषाओं का 
आशीर्वाद मिलता चाहिए। अखिल भारतीय सर्वे सम्मति के द्वारा ही यह स्वप्न सिद्ध होगा। 
अखिल भारतीय एकता के जोर से ही हम अंग्रेजी को उसके नाजायज अधिकार से हटा सकेंगे । 
दक्षिण की ओर की चार भाषाएँ, बंगाल, आसाम, उड़ीसा को चार भाषाएं, परिचिम भारत की 
सिंधी, गुजराती, मराठी और आप लोगों के क्षेत्र की पंजाबी, उर्दू, राजस्थानी आदि सव 

भाषाओं से मित्रता कर के सबको यथाशक्ति पोषण दे कर सब का पृष्ठबळ प्राप्त करोगे तभी 
अग्रेजी को हटा कर उसके स्थान पर राष्ट्रभाषा के तौर पर हिंदी को स्थात दिला सकोगे \” | 

“आपकी सारी शक्ति उर्दू के खिलाफ लड़ने में खतम हो रही है। सब से बड़ा खतरा 
अंग्रेजी का है। उसके खिलाफ लड़ना है। इस ओर गांधी जी आपका ध्यान खींच रहे हैं। गांधी 
जी को आपकी मदद नहीं मिल:रही है। आप उर्दू को सांप समझ कर उससे लड़ रहे हैं। सांस्कृतिक 
और राजकीय स्वराज्य प्राप्त करने में उर्दू से कोई डर नहीं है। मरे हुए सांप को आप पीट! 
रहे हैं। और जिंदा जहरी सांप को--अंग्रेजी को आप दूध पिला रहे हैं। इतनी ही बात आपको 
समझाने के लिए यहां आया हूं।” 

“अंग्रेजी भाषा और साहित्य से हमें बहुत कुछ लेना है। पश्चिम से जो लेता है अंग्रेजी के 
द्वारा ही लेना पड़ेगा। भारत की राजनीतिक आकांक्षा और संस्कृति की खूबियां दुतिया के 
सामने रखनी हो तो अंग्रेजी की मदद आज लेनी ही पड़ेगी। लेकिन (१) राज्य अंग्रेजी में चले, 
(२) सब विषय हम अपने देश के लोगों को विदेशी आषा के द्वारा सिखावें ओर (३) हमारे 
बहुविध जीवन की चर्चा हम अंग्रेजी के द्वारा चलावें, यह सब अनिष्ट है । प्रजा शक्ति को इससे 
पोषण नहीं मिलेगा। जनता की भाषाएँ ही .जतता में प्राण लायेंगी। इसलिए जनता की 
जो पंद्रह बीस भाषाएं देश में प्रचलित हैं उतको उनका अधिकार प्राप्त करने में मदद करनी है। 
ऐसा करने से ये भाषाएं कृतज्ञता से हिंदी को अखिल भारतीय राष्ट्रभाषा का स्थान दिलायेंगी । 
यह सीधी बात गांधी जी राष्ट्र को समझा रहे हैं।” 

“हिदू और मुसलमान राष्ट्र के दो बड़े समाज हूँ। इनमें एकता लाने और 
दोनों की उन्नति करने के लिए गांधी जी ने अथक प्रयत्न किये। लेकिन दोनों समाज को 
गांधी जी की वाते न जॅची। भाषा के वारे में उतकी नीति किसी को पसंद न आयी। अंग्रेजों की 
नीति सफल हुई। गांधी जी ने राष्ट्रभाषा प्रचार के लिए जो संस्था वर्धा में खड़ी की थी वह 
सम्मेलन के नाम से खड़ी की थी। टंडन जी ने गांधी जी से कहा, “हमारे नाम से आपने जो संस्था 
खड़ी की है, हमें सौंप दीजिए। आप अपनी नीति के अनुसार संस्था खड़ी करिये, हमे एतराज 
नहीं है। गांधी जी ने वह संस्था, उसकी जायदाद और धन सब कुछ टंडन जी को सौंप दिया। 
इतने में अंग्रेजों ने गांधी जी को जेल में बंद कर दिया। उसके बाद वर्धा की संस्था चलाने वाले 
देश में घूम-घूम कर गांधी जी का नाम काम में लाकर बहुत फायदा उठाया। वह्‌ संस्था आज 

भी अच्छी तरह से चल रही है।' र _ 
लेकिन इंजन के हट जाने से जिस तरह सारी ट्रेन पुरानी शक्ति से थोडी आगे बढ सकती 

है वैसा ही हिंदी प्रचार का काम देश में चल रहा है। अंग्रेजी का राजकीय और सांस्कृतिक राज्य | 

देश में जोरों से बढ़ रहा है। देश के राजनीतिक नेता गांधी जी को याद करके वचन देते हुँ“ हिदी 

को राष्ट्रभाषा का स्थान जरूर देंगे लेकिन आज नहीं, आज से दस वर्ष के बाद] | 

भी नेता से यदि यह प्रश्‍न पूछें, जवाब वही मिलेगा, “अंब नहीं, आज : 

बाद | टक 

हिंदी का भाग्य स्पष्ट है, किसी भी आज' से दस वर्ष के बाद हिंदी का भाग्योदय 
होगा । तब तक हमारी आंतरिक कमजोरियाँ और अंग्रेजी का प्रचलन अवाधित है। दोनों बढ़ 
रहे हैं।' 

यह है गांधी जी और टंडन जी के सहयोग के संस्मरण । राष्ट्र का स्वभाव बदलने के 
लिए जो क्रांतिकारी शक्ति चाहिए वह जब तक प्रगंट नहीं होगी तब तक राष्ट्र का स्वभाव 
राष्ट्र के भाग्य के आड़े खड़ा ही है। 'स्वभावो दुरतिक्रमः' । 

हिन्दी-हिन्दुर्तानी विवाद 


गांधी जी ने अफ्रीका में रहते हुए ही यह कल्पना तैयार कर ली थी कि उत्तर भारत के 
हिन्दू और मुसलमान जिस भाषा को, आमतौर पर, बोलते हैं और जो देवनागरी तथा फारसी, 
दोनों ही लिपियों में लिखी जाती है, उसी भाषा को भारत की राष्ट्रभाषा का स्थान मिळना 
चाहिए। अवश्य ही, यह कल्पना उन्होंने भारत की सांस्कृतिक एकता को ध्यान में रख कर की 
होगी। मानसिक ऊहापोह कें क्रम में गांधी जी का तक यह रहा होगा कि यदि संस्कृतनिष्ठ हिन्दी 
राष्ट्रभाषा हुई, तो मुसलमान, क्रिस्तान और सिक्ख तथा पारसी उस भाषा को हिन्दुत्व की भाषा 
समझ कर उससे घवरायंगे। इसी तरह यदि अरबी-फारसी से भरी उर्दू भाषा राष्ट्रभाषा बनायी 
गयी, तो उसे हिन्दू स्वीकार नहीं करेगे, क्योंकि हिन्दू केवल हिन्दी भाषी प्रान्तों में ही नहीं बसते, 
वे अहिन्दी भाषी प्रान्तों में भी बसते हैं।' अतएव वे इस निष्कर्षं पर आ गए कि जैसे भारत 
मिश्रित संस्कृतियों का देश है, उसी प्रकार, उसकी राष्ट्रभाषा भी हिन्दी और उदू का मिश्रित 
१. “फिर दूसरी बात भी ध्यान में रखनी है। जहाँ तक दक्षिण भारत को भाषाओं 
का संबंध है, बहुत अधिक संस्कृत शब्दों से युक्त हिन्दी ही एक ऐसी भाषा है, जो दक्षिण के लोगों 
को अपील कर सकती है, क्योंकि कुछ संस्कृत शब्दों और संस्कृत ध्वनियों से तो वे पहले से ही 
परिचित होते हैँ।” 
(हरिजन सेवक, १० अप्रैल, १९३७ ई०) 


“बंगाल और दक्षिण के श्रोताओं के सामने जो हिन्दुस्तानी बोलो जायगी, उसमें 
स्वभावतः संस्कृत से उत्पन्न शब्दों का प्राचुयं होगा। वही भाषा जब पंजाब में किया जायगा, 
तो उसमें अरबी-फारसी से पेदा हुए शब्दों की काफी मिलावट होगी ' 

(हरिजन सेवक, २९-१०-१९३८) 

२. “हममें से बहुतेरे इस जतन में लगे हुए हैं कि उन सब सभ्यताओं को एक में मिला 

दिया जाय, जो इस समय आपस में टकरा रही हैं। अलग रहने को कोशिश करने वाली कोई भी 
सभ्यता जिन्दा नहीं रह सकती। इस समय भारत में ऐसी कोई तहज़ोब बाकी नहीं बची है, 
जिसे बिलकुल “पवित्र आयं सभ्यता” कहा जा सके।. . .सेरा मतलब इतना ही बताने का है 

रूप होगा। आजादी की लड़ाई के दिनों में हिन्दू-मुस्लिम-एकता की समस्या ही प्रधान थी। 
अतएव भारत के सभी प्रान्तों में ऐसे लोग थे, जो यह चाहते थे कि हिन्दी-उर्दू की एकता से अगर 
| हिन्ह-मुस्लिम -एकता की नींव पृष्ट होती है, तो उचित है कि भारत की राष्ट्रभाषा हिन्दुस्तानी 
| वना दी जाय। 
| इस भाषा की लिपि कया होगी इस वारे में भी गांधी जी का मत स्पष्ट था। वे देवनागरी 
और फारसी, दोनों ही लिपियों का प्रयोग विहित मानते थे तथा उन्हें यह आशा थी कि काल-क्रम 

में जो लिपि अधिक सरल और सक्षम पायी जायगी, वह दूसरी लिपि पर विजय प्राप्त कर लेगी । 
| दूसरी ओर उनका यह भी ख्याल था कि संस्कृत से निकली हुई भारत की सभी भाषाओं की लिपि 
देवनागरी होनी चाहिए। यहां तक कि वे द्रविड़ भाषाओं के लिए भी देवनागरी लिपि को उचित 
समझते थे। “जब मैं दक्षिण अफ्रीका में था, तव भी मैं मानता था कि संस्कृत से निकली हुई सभी 
भाषाओं की लिपि देवनागरी होनी चाहिए। और मुझे विश्वास है कि देवनागरी के द्वारा द्रविड 
भाषाएं भी आसानी से सीखी जा सकती हैं। मैंने तमिल-तेलुगू को और कुछ दिन तक कन्नड व 
मलयालम को भी उनकी अपनी लिपियों द्वारा सीखने का प्रयत्न किया है। मैं आपंसे कहता टि 
कि मुझे साफ दिखायी पड़ रहा था कि अगर इन चारों भाषाओं की लिपि देवनागरी ही होती, 
तो मैं उन्हें थोड़े ही समय में सीख सकता था ।* 

गांधी जी ने अपनी कल्पना की हिन्दुस्तानी को हिन्दी साहित्य सम्मेलन से स्वीकृत करवा 
लिया था। “सन्‌ १९१८ में मैं हिन्दी साहित्य सम्मेलन का सभापति हुआ था। तभी मैंने हिन्दी 
भाषी जगत्‌ को सुझाया था कि वह हिन्दी की अपनी व्याख्या को इतना प्रशस्त वला ले कि उसमें 
उर्दू का भी समावेश हो जाय। सन्‌ १९३५ ई० में जब मैं दुबारा सम्मेलन का सभापति बना 
तो मैंने हित्दी शब्द की यह व्याख्या करायी कि हिन्दी वह भाषा है, जिसे हिन्दू-मुसलमान दोनों 
बोलते हें और जो देवनागरी या उर्दू लिपि में लिखी जाती है।” (राष्ट्रभाषा हिन्दुस्तानी) 

गांधी जी की प्रेरणा से यही हिन्दुस्तानी सन्‌ १९२५ ई० में अखिल भारतीय कांग्रेस की 
दणतरी भाषा मान ळी गयी थी। और सन्‌ १९३८ ई० में कांग्रेस की कार्यकारिणी समिति ने 
इसी हिन्दुस्तानी के प्रयोग में दुबारा अपनी आस्था प्रकट की थी। “कांग्रेस की प्रचलित प्रथा 








कि हमारे बहुत पुराने पुरखे, पूरी आजादी के साथ, एक दूसरे से मिलते थे और हम इस समय 
की संतान उसी मिलावट के फल हैं।'” 


| (हरिजन सेवक, १६-५-१९३६) 

“हिन्दू-सुस्लिम कलह भाषा में भौ आ घुसा है। मुझे बचपन से ही हित्द-सुस्लिम 

| एकता की धुन रही है।- भाषा में घुसे हुए कलह को मिटाने के लिए भी दोनों लिपियों और शैलियों 
का ज्ञान जरूरी हे 
१. हरिजन बंधु, ५ जुलाई, १९३६ ई०॥ 

के अनुसार हिन्दुस्तानी वह भाषा है, जिसे उत्तर भारत के लोग उपयोग में लाते हैं और जो देव- 
नागरी या उर्दू, दोनों लिपियों में लिखी जाती है।” 

अगर हिन्दुओं और मुसलमानों के दिल साफ होते, तो गांधी जी का अभिप्राय इरा हो 
गया होता यानी देश का बँटवारा नहीं होता और गांधी जी की कल्पना की हिन्दुस्तानी ही भारत 
की राष्ट्रभाषा हो जाती। लेकिन, हिन्दुओं और मुसलमानों के हृदय साफ नहीं थे। हस्व-मामूल 
भाषा के मामले में भी हिन्दुओं ने एक हद तक गांधी जी का साथ दिया, लेकिन उर्दू वालों ने 
सम्मेलन के द्वारा बढ़ाये गए हाथ को नहीं थामा। जैसे हिन्दी-भाषियों का एक दल हिन्दुस्तानी 
को शंका की निगाह से देखता रहा, उसी अकार उर्दू वाले भी हिन्दुस्तानी को शंका की नजर से 
देखते रहे। उदू वालों ने गांधी जी पर यह लांछन लगाया कि वे हिन्दी साहित्य सम्मेलन के तो 
सभापति हुए, मगर अंजुमन तरक्किए-उर्दू की उन्होंने सदारत नहीं की है। सम्मेलन के लिए 
उन्हाने चदे उठाय हैं, मगर अंजुमन तरक्किए-उर्दू के लिए कुछ नहीं किया है। अवश्य ही, गांधी 
जी हिन्दुस्तानी की आड़ में हिन्दी का प्रचार कर रहे हैं और उर्दू की हस्ती को वे मिटाना चाहते हैं। 

यह गांधी जी पर झूठा इलजाम था। उर्दू वालों ने गांधी जी का कभी इतना विश्वास 
नहीं किया कि वे उन्हें अपनी अंजुमन की सदारत करने का निमंत्रण देते। जहाँ तक हिन्दी 
साहित्य सम्मेलन का सवाल है, गांधी जी ने उसका सभापतित्व अपनी शते पर स्वीकार किया 
था, सम्मेलन की शत पर नहीं। और सम्मेलन का उपयोग गांधी जी हिन्दुस्तानी के लिए करना 
चाहते थे यानी हिन्दी और उर्दू को आपस में नजदीक लाने के लिए करना चाहते थे। स्थिति 
इतनी साफ थी, फिर भी उर्दू वालों को विश्वास नहीं हुआ। उर्दू के नेता हिन्दी शब्द को ही 
बर्दाश्त करना नहीं चाहते थे। 

“हिन्दी की जगह पर हिन्दी-हिन्दुस्तानी नाम मेरी ही तजवीज से स्वीकार किया गया 
था। अब्दुल हक साहव ने वहां जोरों से मेरी मुखालिफत की। मैं उनका सुझाव मंजूर न कर 
सका। जो शब्द हिन्दी साहित्य सम्मेलन का था और जिसकी इस प्रकार की व्याख्या करने के 
लिए मैंने सम्मेलन वालों को मना लिया था कि उसमें उर्दू भी शामिल कर दी जाय, उस हिन्दी 
शब्द को मैं छोड़ देता तो मैं खुद अपने प्रति और सम्मेलन के प्रति भी हिंसा करने का दोषी होता। 
यहां हमें यह याद रखना चाहिए कि यह हिन्दी शब्द हिन्दुओं का गढ़ा हुआ नहीं है। यह तो इस 
मुल्क में मुसलमानों के आने के बाद उस भाषा को बतलाने के लिए बनाया गया था, जिसे उत्तर 
हिन्दुस्तान के हिन्दू बोलते और लिखते थे।” (हरिजन सेवक, १०-४-३७) 

मुसलमानों की आपत्ति इस बात को लेकर थी कि अदबी हैसियत के अलावा हिन्दी 
की एक मजहबी और तहजीबी हैसियत भी है,जिसे मुसलमानों की धुरी जमात अपना नहीं सकती । 
इसके अलावा अब वह बहुत-से ऐसे अल्फाज़ अपने अन्दर शामिलकर रही है,जो बिलकुल उसी के 


हैं और वे लोग जो सिफ उद्‌ जानते हैं, उन्हें आम तौर पर समझ नहीं सकते। 
(राष्ट्रभाषा हिन्दुस्तानी) 





१. हरिजन सेवक, १५ अक्तूबर, १९३८ ई०। 
आषाढ़-मार्गशीर्ष, शक १८९१] 

गांधी जी ने इस आक्षेप का उत्तर यह कह कर दिया था कि “अगर अगले जमाने के 
मुसलमानों ने हिन्दी को सीखा और उसे अदबी जवान की हैसियत दी, तो मौजूदा जमाने के 
मुसलमान उससे किनारा क्यों करें। बेशक, उस जमाने की हिन्दी में और आज की हिन्दी में 
आज की हिन्दी से कहीं ज्यादा मजहबी और तहजीवी हैसियत थी। तो क्या किसी भाषा की 
मजहबी और तहजीवी हैसियत से ही उस भाषा से हमें दुर रहना चाहिए? क्या मैं अरबी 
और फारसी से इसलिए बचूं कि उन जबानों की मजहबी और तहजीबी हैसियत है? * ` * 
सीधे सादे प्रचलित शब्दों की जगह संस्कृत शब्द रखने या तद्भव शब्दों को संस्कृत तःसम शब्दों 
का रूप देने का कृत्रिम तरीका निस्संदेह निन्दनीय है।” (हरिजन सेवक, २३-५-३६) 
उर्दू के नेता इस उम्मीद में थे कि हिन्दुस्तानी उर्दू का ही दूसरा नाम है। लेकिन मुंशी 
प्रेमचन्द की जिस भाषा को गांधी जी आदर्श मानते थे, उर्दू वाडों को उसमें भी खोट दिखायी देती 
थी। .उर्दू की ओर से एक पत्र-लेखक ने गांधी जी को लिखा था कि “मुंशी प्रेमचन्द साह आजकल 
हमारी अदवी दुनिया के शायद सबसे बड़े आदमी हैं। (लेकिन) हंस' पढ़ने से ऐसा ख्याल होता 
है कि यह किसी खास मजहबी समाज का रिसाला है।” 
लेकिन गांधीजी से नाराजगी केवळ उर्दू वालों को ही नहीं थी। उनसे कुछ हिंन्दी वाले 
भी नाराज थे। “इस वारे में जहां कुछ मुसलमान दोस्त मुझसे नाखुश हैं, वहां हिन्दी मित्र भी 
कम असंतुष्ट नहीं हैँ।” एक सज्जन ने तो सचमुच ही मुझे लिखा है कि अगरचे तकं और इतिहास 
कौ दृष्टि से मेरी स्थिति सही है, फिर भी मुझे मुसलमान आलोचकों को संतुष्ट करने के लिए 
अपनी राय बदर लेनी चाहिए। यह आलोचक चाहते हैं कि एक ही भाषा का परिचय देने के 
लिए या तो मैं हिन्दी उर्दू” शब्द के प्रयोग का समर्थन करूं या सिर्फ उर्दू का।” 
पैगम्बरों का जो हाळ होता है, वही हाल गांधी जी का हुआ। जब उन्होंने यह सलाह 
दी कि संस्कृत से उत्पन्न या प्रभावित भाषाओं की लिपि एक हो और वह देवनागरी हो, तो किसी 
अहिन्दी-भाषी आलोचक ने लिखा “एक ही भाषा बोलने वाले हिन्द्र और मुसलमान अपने लिए 
दो अलग लिपियां क्‍यों रखे हुए हैं?” 


गांधी जी ने भारत आते ही हिन्दुस्तानी का आन्दोलन शुरू कर दिया था और हिन्दुस्तानी 


की आलोचना उस समय भी चलती थी, जब कबिवर अकबर इलाहाबावी (मृत्यु सन्‌ १९२४ 
ई०) जीवित थे। वे गांधीजी के विचारों के पक्के समर्थक थे और हिन्दी-उ्दू को वे गांधी जी की 


ही दृष्टि से देखते थे। अपनी एक कविता में उहोंने कहा था-- 
हम उदू को अरबी क्यों न करें? 
वे उदू को भाषा क्यों न करें? 
आपस में अदावत कुछ भो नहीं, 
फिर भी इक अखाड़ा कायम है। 
जब इससे फलक का दिल बहले, 


हम लोग तमाशा क्यों न करें? 


. [भाग ५५, संख्या ३, ४ 

लोग गांधी जी से पूछते थे कि हिन्दी भाषा का भी साहित्य है और उर्दू का भी है। मगर 


जैसे गंगा और यंम्‌ ना के बीच सरस्वती प्रच्छन्न भी है और प्रकट भी, उसी प्रकार हिन्दी और उर्दू 
के वीच हिन्दुस्तानी मौजूद है। लेकिन इसी सवाल के जवाब में उन्होंने दूसरी वार यह भी कहा 
था कि “कभी-कभी लोग उर्दू को ही हिन्दुस्तानी भी कहते हैं। तो क्या कांग्रेस ने अपने विधान 
में उर्दू को ही हिन्दुस्तानी माना है? कया उसमें हिन्दी का, जो सब से ज्यादा बोली जाती हैं, कोई 
स्थान नहीं है? यह तो अर्थ का अनर्थ करना होगा । स्पष्ट ही यहां इसका मतलब सिफ हिन्दी 
भी नहीं हो सकता। इसलिए इसका सही-सही मतलव तो, हिन्दी और उर्दू हो सकता हे। इन 
दोनों के मेळ से ही एक ऐसी जबात तैयार करनी है, जो सब के काम आ सके । ऐसी कोई जबात 
जो लिखी भी जाती हो, आज प्रचलित नहीं है। लेकिन उत्तर भारत में आज भी करोड़ों अनपढ़ 
हिन्दुओं और मुसलमानों की यही एक बोली है। चूँकि वह लिखी नहीं जाती, इसलिए वह अपुर्ण 
है। और जो लिखी जाती है, उसकी दो अलग-अलग धाराएँ बन गयी हैं, जो दित-ब-दिन एक: 
दूसरी से अलग हट रही हैं। ' " ' आज हिन्दुस्तानी का अपना ऐसा कोई संगठन नहीं, जो इन एक- 
दूसरी से दूर भागती हुई दो धाराओं को नजदीक आते और मिलाने की कोशिश में लगा हो। 
(हरिजन सेवक, १ फरवरी, १९४२ ई०) 
जैसे गांधी जी ने हिन्दुओं और मुसलमानों को एक करने के लिए आजीवन प्रयास किया, 
वैसे ही उन्होंने हिन्दी और उर्दू को भी एक करने के भगीरथ-प्रयत्न किये। किन्तु, उनके इन दो 
उद्देश्यों में से एक भी पूरा नहीं हो सका। गांधी जी ने कांग्रेस में हिन्दी-हिन्दुस्तानी चला तो दी' 
थी, किन्तु उसका प्रयोग केवल भाषणों में होता था। हिन्दी-हित्दुस्तानी को स्वीकार तो हिन्दी 
साहित्य सम्मेलन ने भी कर लिया था, मगर, व्यवहार में केवल यह बात फैल गयी कि हिन्दुस्तानी 
के प्रचार के बहाने कांग्रेसी सरकार हिर्दू-संस्कृति को विनष्ट कर रही है। 
सन्‌ १९३८ ई० में हिन्दी साहित्य सम्मेलन का वाषिक अधिवेशन काशी में हुआ, जिसके 
मंच पर अन्य नेताओं के साथ देशरत्न राजेन्द्र प्रसाद जी भी विराजमान थे। वहां किसी ने 
बिहार सरकार की निन्दा का प्रस्ताव पेश कर दिया और विहार में प्रकाशित रीडरों का हवाला 
देकर लोग कटु से कटु भाषण देने लगे। राजेन्द्र बाबू पर इन भाषणों का प्रभाव पड़ा। उन्होंने 
उठ कर सभा से निवेदन किया कि निन्दा का प्रस्ताव आप पास भत करें। मैं रीडरों को नष्ठ 
करवा दूंगा । राजेन्द्र बाबू के इस आइवासन के वाद प्रस्ताव वापस ले लिया गया और बाद को 
रीडरे जला दी गयीं । किन्तु, इस घटना ने देश में हिन्दी-हिन्दुस्तानी को और भी तीखा कर दिया। 
दूसरे वर्ष यानी सत्‌ १९३९ ई० में हिन्दी साहित्य सम्मेलन का अधिवेशन पंजाब के 
अबोहर नामक शहर में होने वाला था। हिन्दुस्तानी के समर्थकों ते चाहा कि यह आजसाइश 
हो जाय कि हिन्दी साहित्य सम्मेलन के प्रतिनिधि हिन्दुस्तानी का साथ देते हैं या नहीं। इस ध्येय 
को सामने रख कर उन्होंने अबोहर सम्मेलन के सभापति-पद के लिए देशरत्न राजेन्द्रप्रसाद का 
नाम प्रस्तावित कर दिया। यह देख कर हिन्दुस्तानी के विरोधियों ने राजेन्द्र बाबू के मुकाबिले 

में डाक्टर अमरनाथ झा को खड़ा कर दिया। परिणाम यह हुआ कि राजेन्द्र बाबू चुनाव हार 
गए और सम्मेलन के अबोहर-अधिवेशन ने यह तय कर दिया कि सम्मेलन की दिलचस्पी 
केवल हिन्दी भाषा और देवनागरी लिपि के प्रचार में है। 
इस सम्मेलन में काका साहेब कालेलकर भी पधारे हुए थे और सम्मेलन के मंच से बोलते 
हुए उन्होंने कहा था कि “हम राष्ट्र-हित की दृष्टि से राष्ट्रभाषा की सेवा करना चाहते हैं और कर 
रहे हैं। परन्तु, हिन्दी' नाम से काम करने में हमारे सामने रुकावटें आती हैं। इसलिए 'हिन्दी' 
नाम से हम काम नहीं कर सकते। आप राष्ट्रभाषा का नाम 'हिन्दुस्तानी' रखें, तो हमें काम करने 
में सुविधा होगी।”' 
काका साहव के जवाब में बोलने वालों का भाव यह था कि “जो लोग हिन्दुस्तानी नाम 
रख रहे हैं और उस नाम से काम करने में सुविधा समझते हैं, उनसे हमारा कोई झगड़ा नहीं है। 
हम न हिन्दुस्तानी का विरोध करते हैं, न उर्दू का। हम तो हिन्दी-नागरी का प्रचार करते हैं। 
आप दोनों लिपियों का प्रचार चाहते हैं, तो हम एक लिपि का प्रचार करके आपके आधे बोझ 
को कुछ हलका ही करते हैं।” 
इसके बाद से हिन्दी-हिन्दुस्तानी का संघर्ष और भी विकराल हो गया। जो लोग गांधी 
जी के अनुयायी समझे जाते थे, उनमें से भी बहुत से लोग खुले आम यह कहने लगे कि हिन्दी के 
स्थान पर हिन्दुस्तानी नहीं चलेगी। हिन्दुस्तानी के समर्थन में काका साहब कालेलकर, विनोबा 
जी, राजा जी, राजेन्द्र बाबू आदि नेता खुल कर गांधी जी के साथ थे। किन्तु, टंडन जी हिन्दुस्तानी 
के विरोध में डट गए और डा० संपुणानन्द, पं० बालकृष्ण शर्मा नवीन, श्री वियोगीहरि तथा 
श्री कन्हैयालाल माणिकलाल मुंशी और काका गाडगिल ने टंडन जी का साथ दिया । 
सम्मेलन से निराश हो जाने के वाद गांधी जी ने चाहा कि सम्मेलन अपनी ही कल्पना 
की हिन्दी का प्रचार करना चाहता है तो करे, किन्तु, राष्ट्रभाषा-प्रचार-समिति, वर्धा को हिन्दु- 
स्तानी का प्रचार करने की छूट दे। किन्तु, सम्मेलन ने गांधी जी की यह्‌ इच्छा भी पुरी नहीं होने 
दी। समिति सम्मेलन की शाखा की तरह काम कर रही थी। सम्मेलन इसके लिए तैयार न 
हुआ कि समिति दो लिपियो के प्रचार में लगे। निदान, गांधी जी की प्रेरणा से काका साहब 
कालेलकर के नेतृत्व में वर्धा में ही २ मई, सन्‌ १९५२ ई० को हिन्दुस्तानी प्रचार सभा की स्थापना 
को गयी। यह सभा हिन्दी-हिन्दुस्तानी-संघषं में हिन्दुस्तानी का प्रचार करने के लिये बनी थी, 
` किन्तु, सन्‌ वयालीस की क्रान्ति में सभी नेता पकड़ कर जेलों में डाळ दिए गए और हिन्दुस्तानी 
प्रचार का काम प्रायः ठप पड़ गया। 
गांधी जी को इस नयी संस्था से इतना प्रेम था कि ९ अग 


में स्त, १९४२ ई० के 
“हरिजन सेवक में भी उनका यह नोट 


छपा था कि “सभा का संदेश यह है कि 





१. राष्ट्रभाषा का इतिहास, लेखक किश्ोरीदास बाजपेयी । 


१. वही। 


[भाग ५५, संख्या ३, ४ 


हिन्दी-दिन्दुस्तानी विवाद ३७ 


हिन्दुस्तान की राष्ट्रभाषा अंग्रेजी नहीं, वल्कि हिन्दुस्तानी यानी हिन्दी-जोड-उर्द्‌ है। कांग्रेस के 
हिन्दुस्तानी-संवंधी प्रस्ताव के कर्ता, हिन्दी साहित्य सम्मेलन के प्राण-रूप श्री पुरुषोत्तमदास टंडन 
ही थे। उन्होंने मुझे यह वात बहुत साफ तौर पर समझायी थी कि आज की हालत में हिन्दुस्तानी 

का मतलव हिन्दी-उर्द्‌ ही होना चाहिंए।. . .इस सभा के संस्थापक हिन्दी साहित्य सम्मेलन के 

सदस्य थे और हैं, लेकिन जब केवल हिन्दी के प्रचार से उनकी महत्त्वाकांक्षा तृप्त न हो पायी, 

उन्होंने सम्मेलन की स्वीकृति से हिन्दुस्तानी प्रचार सभा स्थापित की ।” 

१९४२ की क्रान्ति में नेतागण तो जेल चले गए, लेकिन श्री अमृतलाल नानावटी जेल से 
बाहर थे। अतएव गुजरात विद्यापीठ के द्वारा उन्होंने हिन्दुस्तानी का प्रचार आरंभ कर दिया। 
इसी प्रयोग के आधार पर १९४४ के बाद, कार्यकर्ताओं के रिहा होने पर, अन्य प्रान्तों में भी 
हिन्दुस्तानी के प्रचार का कार्यक्रम बनाया गया। 

इस समय तक हिन्दी-हिन्दुस्तानी का विवाद केवल हिन्दी-भाषी प्रान्तो तक ही सीमित 
नहीं रहा, बल्कि उसकी छूत हिन्दी प्रचारकों को भी लग गयी और दक्षिणी तथा पश्चिमी भारत 
में काम करने वाले हिन्दी-प्रचारक भी दो दलों में बंट गये। यह वह समय था, जब पाकिस्तान 
बनाने का आन्दोलन अपने पूरे उरूज पर था। असल में, इन वर्षो में वह तूफान सज रहा था, 
जिसका विस्फोट सन्‌ १९४६-४७ में होने वाला था । पाकिस्तान का आन्दोलन जितना तेज होता 
जाता था, अखण्ड भारतवासियों का हृदय उतना ही दग्ध होता जा रहा था। लोग मन ही मन 
यह सोच कर विस्मित हो रहे थे कि आखिर गांधी जी किस आशा में हिन्दू-मुस्लिम-पैक्ट की भाषा 
पर इतना जोर दे रहे हैं। 

किन्तु, गांधी जी अपनी आस्था पर अडिग खड़े थे। वे सम्मेलन वालों को पहले भी कह 
चुके थे कि आप इस इन्तजार में समय न बर्वाद करें कि अंजुमन तरतिकए-उरदू हिन्दुस्तानी को कब 
अपनायेगी । अग र हिन्दुस्तानी का प्रचार राष्ट्र के हित में है, तो उस काम को किसी का भी इन्त- 
जार किए बिना आपको करना चाहिए। फिर २७ फरवरी, १९४५ ई० को हिन्दुस्तानी कान्फ्रेस 
में बोलते हुए उन्होंने कहा, “हिन्दी और उर्दू के जो अलग-अळग फिरके पैदा हो गए हैं, उन्हें रोकने 
का काम मेरे-जैसे लोगों का है।' ` ` मुझसे कहा गया है कि मुस्लिम लड़के तो नागरी लिपि नहीं 
सीखते। मैं कहता हूं, अगर ऐसा है, तो तुमने कुछ नहीं खोया, उन्होंने खोया। एक और लिपि 
सीख ली तो उससे नुकसान क्या हुआ ? ` ` ' अगर हिन्दी और उर्दू मिल जायें, तो गंगा-यमुना से 
बडी सरस्वती हुगली की तरह बन जायेगी।” (राष्ट्रभाषा हिन्दुस्तानी) 

गांधी जी जितने ही जोर से हिन्दुस्तानी का समर्थन कर रहे थे, सम्मेलन के लोग उतने 
ही जोर से उसका विरोध कर रहे थे। अन्त में वह स्थिति आयी, जब महात्मा गांधी को सम्मेलन 
की सदस्यता से इस्तीफा देना पड़ा। गांधी जी ने अपना इस्तीफा २८ मई १९४५ ई० को टंडन 
जी के पास भेजा। फिर दोनों महापुरुषों कें बीच लंबा पत्राचार चला और अन्त में गांधी जी 
का इस्तीफा स्वीकार कर लिया गया। गांधी जी के पत्र को टंडन जी ने सम्मेलन की स्थायी समिति 
में न रख कर उसके जयपुर वाले खुले अधिवेशन के समक्ष रख दिया। उस समय सम्मेलन जिस 

३८ सम्मेलन-पत्रिका 


परीशानी और पेशोपेश में पड़ा, उसका वर्णन करते हुए आचार्य किशोरीदास जी वाजपेयी ने 
लिखा है-- 

“लोगों के हृदय उद्वेलित थे। महात्मा जी सम्मेलन छोड़ जायेंगे, तो क्‍या होगा ? 
सम्मेलन का क्या रहेगा ? त्याग-पत्र स्वीकार न हो, इसका एक ही उपाय था, तागरी के साथ- 
साथ फारसी लिपि का भी अनिवार्य प्रचार तथा हिन्दी की जगह हिन्दुस्तानी भाषा को ग्रहण 
करना। यह सब सम्मेलन के मूल उद्देश्य से बहुत दूर, बल्कि, विपरीत था। उद्देश्य छोड़ो या फिर 
महात्मा जी के महान्‌ व्यक्तित्व के सहयोग से मिलने वाली शवित छोड़ो । जयपुर में इस विषय 
पर बड़ा समुद्र-मंथन हुआ। संध्या से विचार प्रारम्भ हुआ और रात के दो बज गये। अन्ततः 
बड़े ही दुःख के साथ, धड़कते हुए हूदय से, आंसुओं को रोक कर सम्मेलन ने भहात्मा जी का त्याग- 
पत्र स्वीकार किया ।” 

सम्मेलन से गांधी जी के इस्तीफे की प्रतिक्रिया लगभग सारे देश में हुई, किन्तु, उसका 
गंभीर रूप गुजरात, महाराष्ट्र और मद्रास में प्रकट हुआ। २५ जनवरी, सन्‌ १९४६ ई० को 
मद्रास में दक्षिण भारत हिन्दी प्रचार सभा की रजत-जयन्ती के मौके पर गांधी जी ने जो भाषण 
दिया, उसमें उन्होंने कहा, ' 'हिन्दुस्तानी की सेवा करने को मैं १२५ बरस तक जिन्दा रहना चाहता 
हूँ।' ` ` दूसरा काम भी करने के लिए मैं यहां आया हँ) हमारी सभा का नाम हिन्दी प्रचार-सभा 
है। अव इसका नाम हिन्दी प्रचार सभा नहीं रहेगा। हिन्दी शब्द के बदले अव हमें हिन्दुस्तानी 
शब्द लेना है।” और उसी दिन से दक्षिण भारत हिन्दी प्रचार सभा ने अपने नाम को बदल कर 
“हिन्दुस्तानी प्रचार सभा” कर दिया। गांधी जी ने हिन्दुस्तानी नाम की सिफारिश अपने २७-१- 

१९४६ वाले भाषण में भी की थी। “आज आप लोग जो प्रतिज्ञा लेंगे, उसमें. अव हमारी राष्ट्र- 
भाषा का नाम हिन्दी न रह कर हिन्दुस्तानी रहेगा। हमारी राष्ट्रभाषा एक लिपि में नहीं, बल्कि 
दो लिपियों में लिखी जायेगी। राष्ट्रभाषा-प्रचार कार्य के लिए द्रव्य देनेवालों को भी यह बात 
पहले समझा देनी चाहिए। हमारा काम उन्हें पसन्द है या नहीं, यह देख कर मदद दे ।” 

सन १९४६ और ४७ के वर्ष भारत में सांप्रदायिक द्वेष और घृणा के भयानक विस्फोट 
के वर्ष थे। किन्तु, जहर ज्यों-ज्यों ज्यादा होता जाता था, गांधी जी की अमृतमयी वाणी भी 
प्रखर होती जा रही थी। 

“हिन्दी और उद्‌ नदियाँ हैं और हिन्दुस्तानी सागर है।” 

“दोनों बहनों को आपस में झगड़ा नहीं करना है। मुकाबला तो अग्रेजी से है।” 

“सवाल तो यह है कि अंग्रेजी का प्रभाव और मोह कैसे मिटे ? उस मिटाना स्वराज्य 

की लड़ाई का बड़ा हिस्सा है, नहीं तो स्वराज्य के मानी बदलने होंगे 1” 

“अंग्रेजी जाने वाले राष्ट्रभाषा जानने वालों से दस गुना ज्यादा कमाते हैं। ऐसे लोगों 
का दाम तो अंग्रेजी सल्तनत के वाद जाने के एकदम गिरना चाहिए ।” 





१. राष्ट्रभाषा का इतिहास । 

हिन्दी-हिन्दुस्तानी विवाद ३९ 


जब पाकिस्तान का निर्माण हो गया, गांधी जी ने हिन्दुस्तानी की टेर तब भी बन्द 
नहीं को। 

“हिन्दुस्तानी में सब की बोली एक ही हो सकती है। मैं तो एक कदम आगे बढ़कर 
कहता हूँ कि अगर दोनों राज्य एक दूसरे के दुश्मन नहीं, दिल से दोस्त बनते हैं, तो दोनों तरफ 
सव नागरी और उर्दू लिपि में लिखेगे ।” (हरिजन सेवक, ५-१०-१९४७) 

“मैंने अखबारों में पढ़ा कि आगे से यू ० पी० की सरकार की सरकारी भाषा हिन्दी और 
लिपि देवनागरी होगी। इससे मुझे दुःख हुआ।' ` ` उचित बात यह है कि दोनों लिपियां रखी 
जायं और सारे सरकारी कामों में उनमें से किसी का भी प्रयोग करने की मंजूरी दी जाय।” 
(हरिजन सेवक, २६-१०-१९४७) 

स्वराज्य हो जाने पर श्रीमती रेहाना बहन तैयव जी ने गांधी जी को लिखा कि “१५ 
अगस्त के वाद दो लिपियों के बारे में मेरे ख्याल बिलकुल बदल गये और अब पक्के हो गए हैं । ` * " 
हिन्दुस्तान पर उर्दू लिपि लादने में इतना ही नहीं कि कोई फायदा नहीं है, बल्कि सख्त नुकसान 
है।' ` ' उदू लिपि सामाजिक मेलजोल की जगह कभी नहीं ले सकती। * ` अभर वे हिन्दुस्तान 
में रहना चाहते हैं, तो हिंन्दुस्तानियों की तरह रहें। बेशक उन्हें उर्दू सीखने की सहलियतें दी 
जायं। मगर उन्हें खुश करने की खातिर हिन्दुस्तान की सारी जनता पर उर्दू लिपि क्यों लादी 
जाय ? ` ` ` उर्दू लिपि के आग्रह से हमारा बोझ चौगुना हो जाता है।' * हम हिंन्दुस्तानियो का 
यही सूत्र रहे कि हमारी राष्ट्रिपि नागरी। वस ।” 

मगर गांधी जी ने इस पर टिप्पणी करते हुए लिखा--'अभर राष्ट्रभाषा हिन्दुस्तानी 
है, तो उसे दोनों लिपियों में लिखने की छूट होनी चाहिए। अगर हिंन्दी को राष्ट्रभाषा बनाना 
हैं, तो लिपि नागरी ही होगी, अगर उर्दू को बनाना है, तो लिपि उर्दू ही होगी। अगर हिन्दो-उर्दू 
के संगम के जरिये हिन्दुस्तानी को राष्ट्रभाषा बनाना है, तो दोनों लिपियां जरूरी हैं।” 

(राष्ट्रभाषा हिन्दुस्तानी) 

डाक्टर प्रभाकर माचलणे 


महात्मा गांधी : कुछ स्प्ृतियाँ 








पु 


आज जो हिन्दी में ये टूटी-फूटी प क्तियाँ लिख पाता हूँ, इसका प्रमुख श्रेय गांधी जी को 
है। यद्यपि हिन्दी में मेरी पहली रचना १९३४ में 'कर्मवीर' में स्वर्गीय पं० माखनलाल चतुर्वेदी 
जी ने प्रकाशित की, फिर भी जैसे राष्ट्रीयता की वर्दी खादी हमने विद्यार्थी-जीवन से पहननी 
शुरू की, सो आज भी बदन से चिपकी है। वैसे ही अपने देश की भाषा में लिखने की ओर मैं मुड़ा 
गांधी-आंदोलन से ही और सन्‌ १९३९ में जब मैं उनके प्रथम संपर्क में आया तभी मैंने उन्हे 
वचन दिया कि अपना साहित्यिक काम हिन्दी में ही करूंगा । 
सब जानते हैं कि मेरी मातृभाषा मराठी है और घर में आज भी हम वही भाषा बोलते 
हैं। प्रपितामह के समय सें ही महाराष्ट्र छोड़ कर मध्यप्रदेश में हम लोग आ गये--मेरा जन्भ 
ग्वालियर में हुआ। शिक्षा-दीक्षा रतलाम, इन्दौर, आगरा में जहाँ मराठी भाषा पढ़ने का कोई 
मौका ही नहीं मिला । माता की कृपा से घर में मराठी संतों के और भक्तों के धर्म-ग्रंथों का पारा- 
यण करता रहा। कुछ लिखने भी लगा था। सन्‌ ३७-३८ में मेरी रचनाएँ मराठी के प्रमुख 
मासिक-साप्ताहिको में छपती थी। पर बाद में सारा ध्यान हिन्दी की ओर ही मुड़ गया। इसका 
प्रधान श्रेय सन्‌ १९३५ में विद्यार्थी-जीवन काल में इन्दौर के हिन्दी साहित्य सम्मेलन में गांधी जी 
के आगमन को | और बाद में सन्‌ १९३९ में उनके संपकं में आने को है। सन्‌ १९३७ में मैने आगरा 
कालिज से दर्शनशास्त्र में एम० ए० किया और अपने मित्र वी० वी० द्रविड़ के साथ मैं १९३८ में 
भारतीय राष्ट्रीय मजदूर संघ का मंत्री होगया। गुलजारीलाल नन्दा और हरिभाऊ उपाध्याय 
ने अहमदाबाद के मजूर-महाजन में मुझे ट्रेनिंग के लिए भेजा। तब मैं इक्कीस वर्ष की कच्ची 
उम्र का युवक था, कुछ तुक-तान भी लिख लेता था कहानियाँ भी रामवृक्ष वेनीपुरी जी ने 
छापी थीं। सन्‌ १९३७ में जेनेन्द्र के विचार ग्रंथ का संपादन भी किया था, जो नाथ्राम प्रेमजी ने 
हिन्दी ग्रंथ रत्नाकर में छापा था। मेरे मन में समाजवाद और गांधीवाद के बीच में खासा दंद्र 
था। 'हंस' में भी मैं तब लिखता था। प्रेमचन्द जी ने मेरी कहानी अनजाने दाग” छापी थी; 
और चाँद' में महादेवी जी ने भी मेरी एक कहानी 'अश्रुमती गौतम” छापी थी। ऐसी मनोदशा 
में मैं मजूर-महाजन का ट्रेनिंग और इंदौर के मजदूर-संघ का मंत्री पद छोड़ कर उज्जैन में दर्शन 
का प्राध्यापक बन कर आ गया। कुछ समय मेरे जीवन में बहुत सन्देह और संशयात्मा-पन का 
गुज़रा। सन्‌ १९३९ के दिसंबर में मैं अपनी दक्षिण-भारत की तीर्थ-यात्रा से लौटते हुए सेवा-ग्राम 
पहुँचा। यह क्रिसमस से एक दिन पुर्वं की संब्या थी। मैं वहाँ आश्रम मे ही अतिथि बनाया ग्या। 


[भाग ५५, संख्या ३,४ 

जिस बहन ने हमें रसोई में भोजन दिया, वह शुद्ध गुजराती बोलती थीं, और वह पर्दा नहीं करती 
थीं। बाद में पता लगा कि वह जौहरा बहन अकबर अली थीं। जो बाद में स्वयम्‌ और उनके 
पति दिल्ली में संसद सदस्य बने। वे उत्तर-पश्चिम सीमाप्रान्त की पठान थीं, पर आश्रम ने उन्हें 
एकदम अपने अहिंसक सोम्य सांचे में ढाल दिया था। बाद में पता लगा कि वे मेरी भावी पत्ती 
की सहेली भी थीं। 

दूसरे दिन सवेरे गांधी जी की कुटी में प्रार्थना में जाना हुआ। राजकुमारी अमृत कुँअर 
तव वहीं गांधी जी की सचिव थीं। क्रिसमस का दिन था और उन्होंने बाइबिल से प्रार्थना 
भावपूर्ण ढंग से पढ़ी। उपनिषद, गीता के साथ जापान के बौद्ध भिक्षु ने बौद्ध-प्रार्थता पढ़ी । खान 
अबदुल गफ्फार खाँ के कोई अनुयायी थे, उन्होंने कुरआन से आयतें पढ़ीं। सर्व धर्म समभाव का 
अजब समाँ था ! उसी दिन सवेरे बापू के कमरे में मुझे उनसे बातें करने का सौभाग्य मिला। 
मुझे मिलानेवाले सज्जन गांधी जी की खेती और दुग्धशाला के प्रायः बीस वर्षों से संचालक 
(वाद में मेरे वसुर) श्री य० म० पारनेरकर थे। बापू ने पहला प्रश्‍न गुजराती में पुछा-- तुम्हें 
गुजराती आती है?” 

मैंने कहा--हाँ'। 

बापु--कहाँ सीखे ?' 

मैने हिचकिचाते हुए कहा--पुस्तकों से। वैसे अहमदाबाद के मजूर-भहाजन में भी 
था।' 

बापू--मेरी गुजराती सौराष्ट्र की है। उसमें उच्चारण का थोड़ा फरक है। में तुमसे 
हिंन्दी में ही बोलूंगा । तुम कहाँ रहते हो ?' 

मैंने कहा--'उज्जैन ?' 

बापू--क्या वहाँ की जनता सुखी है?' 

अब यह एकदम अप्रत्याशित प्रश्‍न था। मैं सहसा कोई उत्तर नहीं दे 
पाया! मैं कुछ कहने ही जा रहा था कि सामान्यतः सुखी है, जैसे र्‍ियासतों में जनता 
का हाल है। अशिक्षित, गरीब. . .' तो बापू राजकुमारी अमूत कुंअर से कहने लगे 
“मैं वहाँ नहीं गया हूँ। वह ग्वालियर रियासत में है न?” राजकुमारी ने उत्नसे कुछ 
कहा जो मुझे आज याद नहीं। वह कुछ देशी रियासतों में राष्ट्रीय आंदोलन के बारे 
में था। 

फिर बापु ने पुछा--क्या करते हो ?' 

मैंने कहा--'कालेज में पढ़ाता हूँ ।' 

बापु ने पुछा--'क्या पढ़ाते हो ?' 

मैंने कहा-- दर्शनशास्त्र ।' 

बापु हँस पड़े। बोले--देखो भाई, हम लोग तो यहाँ ऐसे रहते हैं। अच्छी तरह से 
देख-भाल लो। बाद में यह न कहता कि तुम्हें यह पसंद नहीं था।' 
भाषाढ-मा्गशीष, शक्र १८९१] 

६ 








४२ सम्मेलन-पन्निक 
किसी ने परिचय में कहा था कि ये लिखते भी हँग! 
बापु ने पूछा--क्या रिखते हो? किस भाषा में लिखते हो ?' 
मैंने बहुत ही संकोच से कहा--मराठी में भी लिखता हूँ । हिदी से प्रेम है। परीक्षाएं 
दी हैं।' (मैं सन १९३६ में साहित्यरत्न की परीक्षा आगरा से दे चुका था और सम्मेलन में 
प्रथम आया था) 

बापु सहूज भाव से बोल उठे--'हिदी में ही लिखो। जहाँ रहते हो, वहाँ की जनता 
की भाषा में लिखना चाहिए । उद्‌ भी छिखो ।' 

मैंने कहा--हाँ, अब हिंदी में ही लिखूंगा।' 

(वह्‌ दिन है कि उसके वाद मेरा मातृभाषा में लिखना काफी कम हो गया । सन्‌ "४८ के 
बाद जब मैंने मध्यप्रदेश छोड़ दिया और इलाहाबाद रेडियो पर आ गया और बाद में सन्‌ 
५१-५२ से दिल्ली में ही रहने लगा, तो मेरा अधिकांश लेखन-कार्य हिन्दी में ही हुआ है। सब 
जानते हैं। ) 

गांधी जी इसके बाद मेरी ओर से मुड़ कर मेरे साथ के अभिभावकों से गुजराती में कहने 
लगे कि वह तो मुझे पसंद है। अव इसे लड़की को भी दिखाओ। दोनों एक दूसरे को पसंद कर लें, 
तो विवाह हो सकता है।' 

इसके बाद महिलाश्रम, वर्धा जहाँ मेरी पत्नी पढ़ती थीं, जाना हुआ। दूसरे दिन लडकी 
को भी बापू ने बुलाया। सोमवार का मौन-ब्रत था, पर उसे तोड़कर उससे सम्मति पूछी और 
निश्चित हो गया। मेरी पत्नी फिर आश्रम में आ गई और उसे भनसाली भाई, किझोरलाळ 
मश्रूवाला, महादेव देसाई, प्यारेलाल जी, सुशीला नैयर, राजकुमारी अमृत कुंअर जैसे अध्यापकों 
का सौभाग्य मिला । 

सन्‌ ४० के ग्रीष्मावकाश में मैं गांधी जी के निमंत्रण पर आश्रम में जाकर रहा । वहाँ 
सामान्य आश्रमवासी की तरह शरीर-श्रम, कताई, प्राथना सब नित्य-नैमित्तिक कर्म करता था । 
वे गत महायुद्ध के आरंभ के दिन थे। महादेव देसाई ने मुझे गीता के अनासक्ति योग वाले गांधी- 
भाष्य की पांडुलिपि पढ़ने को दी। 'हुरिजन' के लिए कुछ अंग्रेजी से हिन्दी अनुवाद भी मैं करता 
था। तव राजेन्द्र बाबू, आचायं नरेन्द्रदेव, लुई फिशर जैसे अतिथि वहाँ आश्रम में आकर रहते 
थे। उनके दर्शनों का और उनसे विचार-विनिमय का सौभाग्य मिलता था। आज्ञा देवी और 
आर्यनायकम्‌ का बुनियादी तालीमी संघ का ग्रंथालय मेरे लिए एक बहुत बड़ी नियामत थी। 
बीच-बीच में मैं वर्धा भी चला जाता जहाँ काका साहब कालेलकर की हिंदुस्तानी प्रचार-सभा 
थी । भदंत आनंद कौसल्यायन भी उधर ही रहते ये। महिलाश्रम में काशीनाथ त्रिवेदी और भवानी 
शंकर मिश्र पढ़ाया करते थे। वर्धा शहर में वाणिज्य महाविद्यालय के प्रिसिपल सेठ जमनालाल जी 
के जमाई और तेरी का राग के लेखक श्रीमन्नारायण (तब अग्रवाल भी ) थे। मेरे मित्र मराठी 
के कहानी लेखक वामन चोरघडे वर्धा में अध्यापक थे। वे बहुत मजे के दिन कै च्याः 
सत्याग्रह शुरू ही हुआ था। 


[भाग ५५, संख्या ३, ४ 

नवंबर १६४० को सेवाग्राम में बापू की कुटी के पीछे कुष्ठ पीड़ित पं० परचुरे शास्त्री 
के पौरोहित्य में, सवेरे, वा और बापू, सरोजिनी नायडू और डा० खान साहव, कुमारप्पा 
और मौलाना आजाद, महादेव भाई और भारतानंद आदि के सान्निष्य में हमारा विवाह 
संपन्न हुआ। उसी दिन वर्धा में कांग्रेस वकिंग कमेटी की सभा थी और देश के अनेक 
गण्यमान नेता आये थे! ७ नवंबर को जी० रामचंद्रन्‌ और डा० सौदरम्मा का विवाह हुआ था, 
जिसे बापू ने आशीर्वाद दिया था और ८ता० को हमारा । इसके वाद तो मेरी स्थिति और भी असा- 
धारण हो गई। आश्रम का सव से छोटा जमाई था, इसलिए सब के लिए विनोद का विषय भी था । 
इस कारण से मुझे बापू की आत्मीयता पाने का बहुत सु-अवसर मिला। ८ अगस्त १९४२ 
में बापू के बंबई में गिरफ्तार होने तक मैं बहुत वार गया, और वहाँ की गतिविधि से निकटतम' 
परिचय मेरा रहता था। 


मेरे जीवन को मोड़ देने में गांधी जी के विचारों का और विचारों से भी अधिक उनकी 
जीवन-पद्धति का बड़ा सूक्ष्म प्रभाव रहा। मेरी पत्नी और श्वसुर तो वहीं पले-बढ़े, उनके विचारों 
से अभिभूत रहे। पर मैं अपने आपको उनकी तरह नैष्ठिक गांधीवादी नहीं मानता। मैं खहर 
जरूर पहेनता हूँ। हिंदी में अधिकतर अपना काम भी करता हूँ | पर न तो मैं नित्य कातता हूं, 
न मैंने विवाहोत्तर ब्रह्मचर्य के गांधी जी के सिद्धांत का पालन किया । गुस्सा मुझे अब भी आता 


ˆ रहता है। खानपान में भी मैं उनका पुर्णत: अनुयायी नहीं--चाय भी पीता हूँ, मिच मसाले भीः 


खा लेता हें । औसत आदमी और औसत भारतीय हूँ । इसलिए चीन और पाकिस्तान के आक्र 
मण के बाद शत-प्रति-शत अहिंसक बने रहने का भी दावा नहीं करता । यह कहना भी मुश्किल 
है कि मैं हमेशा सच ही बोलता रहता हूं। कोशिश तो करता हूँ कि सत्य पर अडा रहें। पर 
कमजोर आदमी हुं । कबिता-कहानी-एकांकी लेखन में झूठ और कल्पना का भी सहारा ले लेता 
हैँ । बहर-हाल, अपने आपको गांधीवादी कहलाना बहुत ठीक नहीं समझता। यद्यपि विदेश में मैंने 
दो वर्ष तक काफी सफलता से गांधी-दर्शन अमेरिकी छात्रों को पढ़ाया। हाल में एक छोटी सी 
किताब गांधी स्मारक निधि' के शताब्दी-कार्यक्रम के लिए भी लिखी--सौ सवाल, एक जवाब' 
(शीर्षक दिवाकर जी ने दिया था) । सुनता हूँ इसकी तीस-चालीस हज़ार प्रतियाँ एक वष में 
बिक गई। मैंने रायल्टी नहीं ली--सारी गांधी स्मारक-निधि को दे दी। ५ 
जीवन में--अभी आधी सदी का ही अनुभव है, उसमें भी पहले दस वर्षों की स्मृति 
नहीं--यो चार दशकों में यही पाया कि अंततः अहिंसा बड़ी फलवती और उपयोगी सिद्ध होती 
है। अब यह साहित्य का ही क्षेत्र ले लीजिए। न जाने कितने निंदक, कितने कटु आलोचक, 
कितने ऐसे मिले जो हमें लेखक तो दूर 'शुद्ध हिन्दी लिख पानेवाला भी नहीं सानते। (गो किताबें 
चालीस से ऊपर छप चुकी हैं, पी एच०-डी० भी हूँ, ईश्वर की दया से कुछ रचनाएं कोसँ में भी 
लगी हैं और खासी हिन्दी बोल भी लेता हूँ ।) अब ऐसे असूयाग्रस्तों का क्या कीजिए ? गुटबाज़ 

४४ सम्मेळन-पन्रिका 
रामइस सारे उपेक्षा के घोर वातावरण में संतोष मान लेते हैं कि 'अरे भाई तुभ तो किस खेत की 
मूली हो। तुम तो एक रजकण भी नहीं हो। जब इतने बड़े दयार्णव और अहिसा के आगार 
गांधी को भी बुरा-भला कहने से लोग नहीं चूके।' सबसे भली वात यह है कि चुपचाप रचनात्मक 
काम किये जाओ। एक न एक दिन आखिर “सत्यमेव जयते” ही होगा। लड़-भिड़ कर, चीख- 
चिल्लाकर भी आखिर एक दिन राम-नाम सत्य' ही तो होना है। यह तटस्थता और मंद यशः- 
प्राथिता से उदासीनता हम जीवन में बापू से सीखे। 
उन्हीं से हमने अपरिग्रह अपनाया, निर्व्यंसनता और सादगी सीखी। हम दो वर्ष विश्व 
के अत्यंत विलासी और आकर्षण-केद्र अमेरिका देश में भी रहे। पर “सूरदास या कारी कभरी' 
लगौ न औरो रंग ! यह हम अपनी डींग हाँकने के लिए या आत्म-इलाघा में नहीं कह रहे हैं, 
पर नये लिखनेवाले युवकों को देखता हूँ कि कैसे एक स्तक लिखी और कुप्पा हुए; कैसे विना 
पग-पग पर व्यसन के उन्हें 'मूड' नहीं आता, कविता नहीं सूझती ! उनकी दशा दयनीय लंगती 
है, उन पर हँसी आती है। जीवन में ऐसी कई बातें हैं जो सिखाने से सिखाई नहीं जाती, पर 
गांधी जी के आश्रम के वातावरण में रहने से आपसे आप आ गई। जैसे, श्रम की प्रतिष्ठा । जैसे, 
किसी भी काम को हलका न समझना। जैसे, किसी अनपढ़ या गरीब को भी ओछा न मानता। 
जैसे, परंपरा की अच्छी चीजों का आदर। जैसे, नये की भी बात सुन लेना। जैसे, सहिष्णुता । 
जैसे, सवं भाषा समभावः ` ` । 
गाँधी जी की भाषा-नीति के बारे में सब जानते हैं। टंडन जी से उनका मतभेद भी 
हुआ। दो वार वे हिन्दी साहित्य सम्मेलन के सभापति बनाये गये थे पर उन्होंने सम्मेलन 
छोड़ दिया। उस सारे कटू विवाद की याद आज व्यर्थ है। दोनों ओर से सिद्धांतों का प्रश्‍न 
था। परन्तु जहाँ तक मेरा अपना सम्बन्ध है मैं गांधी जी के सर्व-भाषा-सम-भाव को बराबर 
अपनाता रहा। मैंने अनेक भारतीय भाषाएँ सीखीं। सन्‌ १९४८ में राजषि टंडन जी के पत्र 
लेकर मैंने भारत के आठ प्रान्तों की यात्रा की और महापंडित राहुल सांकृत्यायन संपादित 
'शासन-शब्द-कोश' की पांडुलिपि लेकर अन्य कई भाषा भाषियों की शासकीय शब्दावली से 
ठुळना करके संपादन में निक्शुलक सहयोग दिया। मेरे मन में भाषा या साहित्य की सेवा से कोई 
भौतिक या तुरंत लाभ-लोभ का विचार कभी नहीं आया। इसी कारण से आज तक न प्रादेशिक 
न केंद्रीय कोई पुरस्कार मैंने पाया। न और लोग करते हैं वैसा उसके लिए कोई प्रयत्न ही किया। 
हिन्दी-सेवा को प्रधान भान कर मैं आज तक कार्य करता रहा और सच बात कहता गया। 
जिसके कारण अनेक मित्र शत्रु वन गये। पर उस सबका यहाँ क्या गिला ! 
गाँधी जी के ही कारण साहित्य जतोन्मुखी हो यह वात मेरी समझ में पक्की तरह से 
बैठ गयी। साहित्य केवल कल्पना-विलास नहीं हो सकता। वैसा होकर वह दिमागी ऐयाशी 
या रीतिकालीन दरबारीपनवाला साहित्य होगा। आज भी कई लोग इस तरह की कला के 
लिए कला माननेवाले महानुभाव हिन्दी में ही नहीं सारे भारतीय साहित्य में हैं, जो केवल अपनी 
छोटी मित्र मंडली के लिए ही लिखते हैं। उनके हाथ में अखबार हैं, पत्र-पत्रिकाएँ हैं, परस्पर- 

प्रशंसा के दौर भी चलते रहते हैं। पर जन-कल्याण उनके हाथमे छूट गया है। और मैं नहीं समझता 
कि दस बीस साल बाद उन्हें कोई पूछेगा भी | गाँधी जी ने इस देश में जनसाधारण का चारित्रिक 
साहस बढ़ा दिया । अब साहित्य हो या राजनीति,दोनोंमें काठ की हँडिया' ज्यादा दिन नहीं चल 
सकेंगी। 'उवरहि अंत न होहि निबाहू' सच सिद्ध होता है। इसलिए केवल संस्थाओं के बल पर 
चलने वाले साहित्यकार, आया राम गया राम” की तरह भुला दिए जाते हैं। अब केवल पद- 
प्रतिष्ठा या व्यावसायिकता के स्तर पर साहित्य कितने दिन चल सकता है। ये बैसाखियाँ अब 
कभी की वेकार सिद्ध हो चुकी है। अब वही टिकेगा जो टिकने लायक होगा। बिकने लायक 
जो है वह अपनी दुकान जल्दी ही उठा लेगा। 

गांधी जी की अनेक स्मृतियाँ हैं। परन्तु एक विनम्र हिन्दी सेबी और एक छोटे से लेखक 
के नाते आज इस समय जो याद सबसे अधिक उभर कर आई, वह लिख दी है। स्थानाभाव से 
संक्षेप में लिखा। 'थोड़ा लिखा, ज्यादा बाँच जो जी ! ' 

गांधी जी : कुळ संस्मरण 


मैं कोचिन रियासत में पैदा हुआ था और मेरे युवाकाल में जितने भी लोग राजनीति 
में भाग लेना चाहते थे वे वाहर मालाबार में चले जाते थे। कोचीन के देशप्रेम की भावना रखने 
बाले लोग गांधी जी के रचनात्मक कार्यों में भाग लेते थे और मैं उनमें से एक था। बचपन से 
ही भांघी जी के बारे में काफी सुना करता था और एक तरह से मेरे मन में गांधी जी की प्रतिमा की 
संस्थापना हो गई थी। जहाँ तक सम्भव हो गांधी जी का अनुयायी बनने की कोशिश भी करता 
था। मेरे माता-पिता उस समय स्वर्गवासी हो गए थे जव मैं हाई स्कूल में पढ़ता था और इसलिए 
राजनीति में भाग लेने से रोकनेवाला कोई नहीं था। लेकिन मैं उग्रवादी नहीं था और रचनात्मक 
कार्यो में, जेसे--खादी, हरिजन-सेवा, देशी चीजों का इस्तेमाल करना और उनका प्रचार करना 
यह सभी काम करता था। 

जब मैं हाई स्कूल में पढ़ता था तव गांधी जी केरल में पहली बार आए थे। उनका 
दर्शन करने और उनके भाषण सुनने के लिए सैकड़ों की संख्या में लोग खुळे मैदान में शामिल हुए 
थे। मैंने दूर से ही बैठ कर उनको देखा और उनके व्याख्यानों को सुना। गाँधी जी में एक विशेष 
प्रकार का आकर्षण था, यह सभी लोगों को विदित है। गांधी जी के शरीर, चालचलन, व्यवहार 
आदि का विश्लेषण करे तो यह कहना मुश्किल है कि गांधी जी मु अमुक मुख्य गुण है। लेकिन 
फिर भी उनके व्यक्तित्व में कोई ऐसी अजीब बात थी कि सभी लोग उनसे आकर्षित होते थे। 
उनका आदर करते थे और उनके विचारों से विदेषरूप से प्रभावित होते थे। गांधी जी के 
सामने मेरे ख्याल में गांधी जी का खण्डन करनेवाले इने-गिने लोग थे। 

दूसरी बार गांधी जी केरल में आए थे तो मुझे गांधी जी के साथ निकट' परिचय पाने 
का सुअवसर प्राप्त हुआ। मैं उस समय स्वयंसेवक दल, का नेता था ओर गांधी जी जहाँ ठहरे 
थे वहाँ मेरी ड्यूटी थी, दर्शन के लिए आनेवालों की व्यवस्था करना। गांधी जी की दिनचर्या 
से सभी लोग परिचित हैं। इसलिए मैं यहाँ पर उसे दोहराना नहीं चाहता। वे केरल में 
आकर केरळ की विशेष चटाई पर बैठा करते थे और धामिक लोग भी अलग से चटाइयों पर बैठते 
थे। में उन दिनों का जब स्मरण करता हूँ तो तमाशा सा लगता है। कुछ लोग आते थे गांधी 
जी के विचारों के सम्बन्ध में बहस करने के लिए; कुछ लोग आते थे गांधी जी से अपनी कुछ 
दांकाओं का संमाधान पाने के लिए; कुछ लोग आते थे केवल गांधी जी से एक दो बातें करने के 

लिए। मैंने देखा कि जो बहस करने के लिए आते थे वे गांधी जी के सामने बैठते ही ठंडे पड़ जाते 
थे यद्यपि गांधी जी उनसे मीठी भाषा में ही वाते करते थे। जो शंकाएं लेकर आते थे उनको 
कुछ संकोच होता था और वह कुछ कुशल मंगल की बातें करके चले जाते थे। वाकी लोग थोडी 
देर गांधी जी के सामने बैठते थे और कुछ नहीं बोल सकते थे। ऐसे लोगों के साथ गांधी जी बड़े 
प्रेम के साथ नाम-वाम पूछतें थे और उनको संतुष्ट करते थे। यह स्मरण रखना चाहिए कि 
धी जी मुलाकात के समय बराबर चर्खा कातते रहते थे और लोगों से बातें भी करते जाते थे। 
एक देवी की मुलाकाल का मुझे विशेष स्मरण आता है। उस महिला ने शायद सोचा था कि गांधी 
जी गवर्नर जसे आदमी हैं और उनसे मुलाकात करने के लिए सजधज कर जाना चाहिए। वह 
बहन धनी परिवार की थीं और निःसंकोच आकर बँठ गईं। उसको गांधी जी से असल में कुछ | 
पूछना नहीं था। लेकिन गांधी जी ने उनको देख कर बिनोद के भाव से पूछा कि आपको i 
बाहर जाने की तैयारी में कितना समय लगता है और आप वेशभूषा आदि में मासिक 
कितना खर्चे करती हैं ? गांधी जी के मन में विनोद की भावना थी लेकिन उन्होंने किसी 5 
प्रकार का व्यंग्य नहीं किया था। उस महिला ने एक-दो मिनट सोचने के बाद गांधी जी 
से कहा कि मैं बहुत समय लगाती हूँ और बहुत खर्चे भी करती हँ। आगे मैं इसको कम 
करूंगी । 
यह आइचर्य की वात है कि उस महिला ने वहाँ से जाते ही खादी के कपड़े खरीद लिए 
और सादा जीवन बिताने की शपथ ले ली। वह महिला अब भी जीवित है और समाज सेवा का 
कार्य करती है। मुझे याद नहीं कि गांधी जी की इस यात्रा में या दुसरी यात्रा में गांधी जी हरिजनों 
के लिए चन्दा, सोने के गहने आदि मांगते थे। कितने ही लोगों ने किसी प्रकार के दबाव के बिना 
गांधी जी को पैसा दिया और बहुत सी महिलाओं ने अपने सोने के गहने भी उतार कर गांधी 
जी को भेंट किए थे। चीनी. आक्रमण के समय जिस जोश के साथ लोग धन और सोना 
देते थे उतने ही जोश के साथ उस समय भी गांधी जी जहां-जहाँ जाते थे लोगों सें भेंट 
पाते थे। 
उसके बाद कई जगह गांधी जी से मेरी मुलाकात हुई थी, लेकिन मद्रास की एक घटना | 
का उल्लेख करने में मुझे बड़ी खुशी होती है और मैं उस घटना का उल्लेख करना आवश्यक 
समझता हूँ। उस समय मैं हिन्दी प्रचारसभा का कार्यकर्ता था। सभा में गांधी जी आनेवाले 
थे और हम सब लोग भद्रास के सभा भवन में इकट्ठे हुए थे। गांधी जीके आने के दूसरे दिन सवेरे 


आज्ञाओं का पालन किया और गांधी जी ने हम सब 
आषाढ़-मागंशी्ष, शक १८९१] 

में काम करने वालों को कोई बुरा काम नहीं करना चाहिए। बुरा कार्य करने से आदमी का 
आदर कम होता है और उसके कार्य का फल कम हो जाता है। उन्होंने यह भी कहा कि अगर 
कोई बुरा काम होता हे तो उसके लिए स्वयं प्रायश्चित्त करना चाहिए तभी समाज-सेवा के 
कार्य में सफलता मिलती है। 
गांधी जी चार बजे के पहले जरूर उठते थे। मद्रास में मुझे यह देख कर बहुत ही आइचर्य 
हुआ कि सवेरे तीन बजे मुलाकात के समय ऐसे बहुत सें बड़े बड़े आदमी गांधी जी के दर्शन करने 
के लिए आते थे जिनके बारे में जनता में यह भावना है कि वे गांधी जी के विरोधी हैं। गांधी जी 
सबसे अच्छा व्यवहार करते थे और किसी को संकोच की स्थिति में नहीं डालते थे। सभी का 
अभिवादन सपान रूप से स्वीकार करते थे। 
मेरे जीवन में सब से बड़े सौभाग्य के दो सप्ताह थे। गांधी जी हरिजन-सेवा के सिलसिले 
में केरल में दो सप्ताह का प्रोग्राम बना कर आए। उस समय मैंने उनसे निवेदन किया कि आप 
तो अंग्रेजी में भाषण देते हैं तो उसका भी अनुवाद करना पड़ता है। क्योंकि जो भाषण सुनने 
के लिए आते हैं उनमें १०-२० प्रतिशत लोग ही अंग्रेजी समझते हैं। आप हिन्दी में भाषण दिया 
करे तो थोड़ा सा हिन्दी का प्रचार भी हो जाएगा। उन्होंने इसे सहर्षं मान लिया । केरल में पहली 
सावेजनिक सभा हुई थी पालघाट में। मैं समय पर तो पालघाट पहुँच गया था लेकिन मंच के 
पास जाने में कठिताई हुई। गांधी जी भाषण देने के लिए खड़े हुए और उन्होंने पूछा कि मेरे 
हिन्दी अनुवादक कहाँ हैं? वे मेरा नाम भूल गए थे। मैं छोटा सा आदमी भी था। तो मैंने 
चिल्ला कर आवाज दी और भीड़ को चीरते हुए मंच तक पहुँच गया। गांधी जी ने अपना भाषण 
हिन्दी में दिया और मैं डरते-डरते उसका अनुवाद मलयालम में करता गया। कभी कभी 
गांधी जी दो चार वाक्य एक साथ बोल देते थे। तब मुझे कठिनाई हो जाती थी ऐसे 
अवसरों पर गांधी जी धीमे स्वर में मुझे अपना आशय देते थे और मैं उनकी मदद पा कर अनुवाद 
करने में सफल हुआ। पालघाट से नागरकोयर तक कम से कम १०० सभाओं में उन्होंने व्याख्यान 
दिया और इन व्याख्यानों का अनुवाद करते-करते मैं उत्तके विचारों को अच्छी तरह समझ गया 
और १५-२० भाषणों के बाद अनुवाद का काम मेरे लिए आसान हो गया। लेकिन सभा में मैंने 
एक जगह एक गळती कर दी, मलयालम न जाननेवाले गांधी जी ने मुझे रोका, अपने 
वाक्य को दोहराया और कहा कि अब ठीक से अनुवाद कर दो। मैं शमिन्दा तो हुआ लेकिन 
इस बात की खुशी हुई कि मेरी गलती सुधर गई। यद्यपि मैं गांधी जी के साथर हा 
किंतु मुझे बातें करने का बहुत ही कम मौके मिल पाते थे। एक बार जब वे नाव में 
यात्रा कर रहे थे तो मुझे अच्छा मौका मिला। उस समय उत्तर-भारत हिन्दी-उर्द का 
झगड़ा चल रहा था। मैंने गांधी जी से पूछा कि हम दक्षिण के लोग किस शेली की हिन्दी 
सीखें। उन्होंने मुझे बताया कि जब तुम लोग (हिन्दीतर प्रान्त के लोग) हिन्दी सीखोगे तो 
राष्ट्रभाषा हिन्दी की एक ऐसी शेली स्वयं निकल आवेगी जो सारे देश के लिए मान्य 
होगी । 


[भाग ५५, संख्या ३, ४ 

जहाँ जहाँ गांधी जी जाते थे वहाँ बड़ी संख्या में लोग इकट्ठे होते थे। जो सरकारी 
अफसर होते थे और सरकारी पक्ष के माने जाते थे वे लोग भी लुक-छिप कर पीछे बैठ जाते थे 
और गांधी जी के भाषण सुन के मुग्ध हो जाते थे। 

मुझे गांधी जी के साथ वर्धा-आश्रम में भी थोड़े दिन रहने का सौभाग्य मिला था। वहाँ 
सभी लोगों को वारी-वारी से टट्टी साफ करता आदि कार्य करने पड़ते थे। मुझे वहाँ इन 
सभी कार्यों का थोड़ा-सा प्रशिक्षण मिल गया था। उस समय वे स्वर्गीय सेठ जमनालाल बजाज 
के साथ एक कुटी में रहते थे। हम लोगों के लिए अलग कुटियाँ थी। 


आषाढृ-मार्गशीषं, शक १८९१] 

दक्षिण भारत में हिन्दी-प्रचार 


इस देश में संस्कृत भाषा की मूल कोई भाषा कभी सारस्वत-कुरुक्षेत्र प्रदेश में 
मातृभाषा थी। उसका प्रयोग जन्म से ही समाज में होता था । वाद की शताब्दियों में जब 
संस्कृत केवल विद्वानों की भाषा रह गई, देश के भिन्न-भिन्न प्रदेशों में नई-नई भाषाओं का 
उदय हुआ, जिनका मूल उद्गम और प्रकृति संस्कृत की वह मूल भाषा ही थी, इससे हम 
यह्‌ अनुमान लगाते हैं कि सारस्वत प्रदेश की उस मातृभाषा की पुत्री संस्कृत ने किन्हीं 
कारणों से पुरे देश में अपना व्यापक प्रसार किया। अतः संस्कृत के बाद भी जो भाषाएँ आई, 
उनकी प्रकृति संस्कृत से भिन्न नहीं थी क्योंकि संस्कृत सर्वत्र व्यवहार की भाषा हो गई थी । 
संस्कृत के इस प्रसार में और कारण जो भी रहा हो, भाषा की प्रकृति और उसके दाब्दार्थ का 
प्रयोग-अन्वयन भी एक विरिष्ट हेतु था, जिसने कन्याकुमारी से ले कर हिमालय तक और सिन्धु 
से लेकर ब्रह्मपुत्र तक इसको शिष्टजनों तथा विद्वानों की भाषा होने का गौरव दिया। हम समझते 
हैं कि संस्कृत की यह विशिष्टता इसी प्रदेश की मध्यकाल की बोली नागरी-खड़ीबोली या कौरवी 
में ज्यों की त्यों अभिनिविष्ट चली आई। यह खड़ीबोली हिन्दी का आज का मानक रूप है, और 
इसी हिन्दी का समूचे देश में पठन-पाठन अनेक बाधाओं के विपरीत वेसे ही व्यापक खूप से प्रसरित 
होता जा रहा है जैसे कभी संस्कृत का हुआ था। समूचे देश की राष्ट्रभाषा होने का प्यार और 
गोरव संस्कृत के बाद इस हिन्दी को, कौरवी (खड़ीबोली) हिन्दी को मिला है। 
दक्षिण भारत में इस हिन्दी का प्रसार एक आन्दोलन के रूप में स्वतन्त्रता-संग्राम के साथ 
महात्मा गांधी की प्रेरणा से बीसवीं शती ई० में प्रारम्भ हुआ, किन्तु इसके पूर्व हिन्दी में साहित्य- 
सर्जत और इसके प्रयोग के व्यापक प्रमाण हमें समूचे दक्षिण भारत में मिलते हैं। एक हजार वर्ष 
से इस भूभाग में जो कवि या सन्त हुए हैं, उन्होने अपनी रचनाओं और उपदेशों के लिए हिन्दी का 
प्रयोग किया है। उन सन्तों में से कोई बिहार-बंगाल के हैं, कोई महाराष्ट्र-राजस्थान के हैं, कोई 
पंजाब के हैं। आठवीं शती के सरहपा आदि चौरासी सिद्धो से लेकर कवीर-सोलहवीं शती की 
अवधि तक के लोक-धर्म की कान्ति जगानेवाले अनेक सन्तो के नाम आते हैं। इनमें हिन्दीतर 
प्रदेशों के ख्यातिप्राप्त सन्त भी हैं, इन सन्तों ने जिस भाषा का प्रयोग किया है उसमें आज की 
खड़ीबोली के प्रयोग हैं। उन प्रयोगों को देख कर खड़ीबोली के लोक-व्यापक रूप का पता चलता 


है। नामदेव महाराष्ट्र के सन्त हैं, ये तेरहवीं शती में विद्यमान थे, इसके छन्द खड़ीबोली के रूपों 
से ओतप्रोत हैं-. 


[भाग ५५, संख्या ३, ४ 


०-9 3 it 


दक्षिण भारत में हिन्दी-प्रचार ५१ 


माइ न होती बाप न होते. कर्म न होता काया 
हम नहीं होते. तुम नहीं होते. कौन कहाँ से आया? 


यह सव खड़ीबोली हिन्दी की व्यापकता का इतिहास है। इसी प्रकार बारहवीं शती में 
गुजरात के प्रसिद्ध विद्वान्‌ हेमचन्द्र ने सिद्ध हेमचन्द्र शब्दानुशासन' नामक ग्रन्थ बनाया, उसमें 
संस्कृत के साथ प्राकृत ओर अपभ्रंश के छन्दों के उदाहरण भी दिए गए हैं। ये उदाहरण अवश्य 
ही हेमचन्द्र के पूर्व के होंगे। इन उदाहरणों में यत्र-तत्र खड़ीबोली के रूप का दशन मिळता हैः 


भल्ला हुआ ज्‌ मारिया बहिणि महारा कन्तु। 
लज्जेजं तु वयंसि अहु जइ भग्गा घर एन्तु॥ 


महाराष्ट्र के छत्रपति शिवाजी के गुरु समर्थ रामदास की रचनाओं में भी खड़ीबोली 
के प्रयाग हे 

खड़ीवोळी हिन्दी के दक्षिण भारत में इस व्यापक प्रसार के साथ दक्खिनी हिन्दी का 
इतिहास भी इससे जुड़ा हुआ है। जब दिल्ली में मुसलमानों की सल्तनत स्थापित हुई तब 
दिल्ली के आसपास की इस खड़ीबोली को उसके राजपुरुषों और फौजी छावनियों ने अपना 
प्रश्रय दे कर उसके प्रसार में विशेष सहयोग दिया। यद्यपि उनके प्रश्रय से उसके स्वरूप में कुछ 
अन्तर भी पैदा हुआ। और इस अन्तर के साथ सैनिकों द्वारा व्यवहृत होने के कारण फौजी 
बाजार के नाम पर इसका उर्द्‌ नाम हुआ। फारसी का थोड़ा-बहुत प्रभाव भी उस पर पड़ा, 
लेकिन उतना ही जितना आत्मसात्‌ हो सका। यह दक्षिण में पहुंची। आज इसे दक्खिनी 
हिन्दी कहते हैं। दक्खिनी हिन्दी में गद्य-पद्य का समुद्ध-साहित्य है। आरम्भ में दक्खिनी हिन्दी 
में जो साहित्य लिखा गया वह आज की हिन्दी के बहुत निकट है। उत्तरोत्तर उसमें फारसी की 
छाप अधिक होती गई है। गोलकुंडा के शासक अली आदिलसाह (सतरहवीं उत्तरार्धं शती 
ई०) की दक्खिनी हिन्दी की रचना आज की हिन्दी की ही परम्परा में है, उनकी कविता का 


यह नमूना देखिए-- 
जोबन फड़कते हैं पिव सस्त हो मिळेगे। 


आलिग बदल रहेँ अब बंद खोल अंगिया का॥ 


दविखनी हिन्दी के अन्य कवियों की रचनाएँ भी हिन्दीखड़ीबोली की परम्परा से भिन्न 
नहीं हैं। यदि इतिहास को देखा जाए तो मुसलमान-शासकों के उस संरक्षता को हिन्दी भुला नहीं 
सकती । इसके साथ ही हम मराठा-शासकों को भी इस सन्दर्भ में नहीं भूल सकते। अठारहवीं 
शती में मगल-साम्राज्य के पतन के साथ जब मराठा-साम्राज्य का उदय हुआ तो पेशवाओं ने 
संस्कृत के साथ राजकीय पत्रव्यवहार में हिन्दी-भाषा को भी अपनाया। सन १७०५ ई० 
विद्यमान मलयालम के हास्य कवि कुंचत्‌ तम्प्यार ने अपनी कविताओं में हिन्दी के शब्दों का प्रयोग 
किया है। 


आषाढ-मार्गझीर्ष, शक १८९१] 





५२ सस्मेलन-पत्रिका 


इस प्रकार हम देखते हैं कि बीसवीं शती के पुर्वं दक्षिणाभारत में हिन्दी के प्रसार का 
एक लम्बा इतिहास है। अद्यतन आन्ध्र, गुजरात, महाराष्ट्र तथा केरळ में इसकी लोकप्रियता 
के अनेक उदाहरण हैं। किन्छु आन्दोलन के रूप में हिन्दी-प्रचार की योजना बीसवीं शती ई० 
के आरम्भ में स्वतन्त्रता-संग्राम के असहयोग आन्दोलन के साथ तीव्र हुई। इसमें हिन्दी के अनेक 
शुभचिन्तकों, सेवाब्रतियों तथा राष्ट्र के कर्णधारों का योगदान रहा है। विशेष रूप से महात्मा 
गांधी के दृढ़ रुख से हिन्दी के प्रचार-आन्दोलन को बहुत बल मिला। 


गांधी जो ओर हिन्दी-प्रचार की योजना 


सन्‌ १९१६ में राष्ट्रीय कांग्रेस का अधिवेशन लखनऊ में हुआ, उसमें पहली वार महात्मा 
गाँधी सम्मिलित हुए थे। अब तक कांग्रेस-अधिवेशन की समस्त कार्रवाई और भाषण अंग्रेजी में 
हुआ करते थे। गांधी जी ने पत्रकारों तथा अन्य सदस्यों के बहुत विरोध करने पर भी अपना भाषण 
हिन्दी में किया। इसका हिन्दी-प्रचार में बड़ा अच्छा प्रभाव पड़ा। लगभग सात वर्ष पूर्व हिन्दी- 
साहित्य सम्मेलन--प्रयाग की स्थापना हिन्दी के प्रचार-प्रसार के उद्देश्य से हो चुकी थी और सम्मेलन 
अपनी हिन्दी-परीक्षाओं का संचालन भी करता था। हिन्दी के प्रति गाँधी जी के उक्त साहसिक 
कदम ने सम्मेलन के संचालकों को आक्ृष्ट किया । गांधी जी से प्रभावित होकर उन्होंने सन्‌ १९१८ 
में इन्दौर में होने वाले सम्मेलन के अधिवेशन का सभापति महात्मा गांधी को निर्वाचित किया। 
इन्दौर का अधिवेशन प्रंचार-कार्य की दृष्टि से अत्यन्त महत्वयूर्ण रहा। गांधी जी ने अपने 
अध्यक्षीय भाषण में दक्षिण भारत के तमिल, तेलुगु, मलयालम, कन्नड़ भाषी प्रदेशों में हिन्दी 
प्रचार की आवश्यकता बताई और उस कायं के लिए पेसा इकट्ठा करने की अपील की। गांधी 
जी की माँग पर इन्दौर-नरेश महाराज यशवन्त राव होल्कर और नगर-सेठ हुकुमचन्द जी ने 
दस-दस हजार रुपये हिन्दी-प्रचार-कायं की सहायता में दिये। इस धन का उपयोग दक्षिण भारत 
में हन्दी-प्रचार करने में किया गया। इस अधिवेशन में यह भी प्रस्ताव स्वीकृत हुआ कि दक्षिण 
भारत के छह युवक हिन्दी सीखने के लिए प्रयाग भेजे जाएँ और उत्तर भारत के छह युवक दक्षिण 
की भाषाओं को सीखने तथा हिन्दी का प्रचार करने के लिए दक्षिण भारत भेजे जायें। 

सन्‌ १९१८ में मद्रास के भारत सेवा-संघ' (इंडियन सविस लीग) के हिन्दी-प्रेमी 
युवकों ने गांधी जी को लिखा कि हम हिन्दी सीखना चाहते हैं, हमारे लिए एक हिन्दी-प्रचारक 
भेजा जाए। गांधी जी ने अपने पुत्र श्री देवदास गांधी को, जो उस समय ८ वर्षे 
ही हिन्दीप्रचार के लिए मद्रास भेजा । श्री देवदास गांधी ने अपने कार्य चे हे डी A 
और व्यक्ति की माँग की, तब उनके सहायतार्थं सम्मेलन ने स्वामी सत्यदेव परिब्राजक को भेजा | 
श्री देवदास गांधी ने मद्रास में हिन्दी साहित्य सम्मेलन का एक कार्यालय खोल दिया और इस 
प्रकार वे हिन्दी का प्रचार-कार्य करते रहे। वाद में श्री हृषीकेश शर्मा ओर श्री हरिहर शर्मा भी 
दक्षिण भारत में हिन्दी के प्रचार-कार्य के लिए गए। श्री हृषीकेश शर्मा ने आन्ध्र प्रदेश में और 
श्री हरिहर शर्मा ने मद्रास में प्रचार का कार्य किया। एक वर्ष पश्चात्‌ जब श्री देवदास गांधी 

दक्षिण भारत सें हिन्दी-प्रचार ५३ 


गुजरात लौटे तब मद्रास-स्थित हिन्दी साहित्य सम्मेलन के कार्यालय का भार उन्होंने श्री हरिहर 
शर्मा को सौंप दिया। 
सन्‌ १९२७ तक मद्रास-स्थित हिन्दी साहित्य सम्मेलन-प्रचार-कार्यालय के नाम से ही 
हिन्दी के प्रचार-प्रसार का काम किया जाता रहा, पुनः महात्मा गांधी की सलाह से इस प्रचार- 
कार्यालय का नाम दक्षिण भारत हिन्दी-प्रचार सभा, मद्रास कर दिया गया। अतः १६२७ से 
सम्मेलन का उक्त कार्यालय स्वतंत्र रूप से एक नई संस्था बन गया। 
लगभग १० वर्ष के अनन्तर पुनः सम्मेलन ने मद्रास की भाँति हिन्दी-प्रचार के लिए एक 
दूसरा केन्द्र वर्धा में प्रवतित किया। सन १९३६ में हिन्दी साहित्य सम्मेलन का २५वाँ अधिवेशन 
नागपुर में देशरत्न राजेन्द्रप्रसाद जी की अध्यक्षता में हुआ। उसी अधिवेशन में गांधी जी की 
सलाह से हिन्दी-प्रचार-समिति वर्धा का संगठन किया गया, जिसका उद्देश्य उन चार अहिन्दी 
भाषी प्रदेशों को छोड़कर, जिनमें हिन्दी का प्रचार दक्षिण भारत हिन्दी-प्रचार सभा (मद्रास) 
कर रही थी, शेष अहिन्दी भाषी प्रदेशों में हिन्दी का प्रचार-प्रसार करना निश्चित हुआ। सन्‌ १९३८ 
में इसका नाम राष्ट्रभाषा-प्रचार-समिति वर्धा कर दिया गया, उसकी शाखाएँ भारत के पुर्वी- 
पश्चिमी सभी अहिन्दी भाषी प्रदेशों में हैं और यह संस्था अव भी हिन्दी साहित्य सम्मेळन प्रयाग 
का अंग है। इस राष्ट्रभाषा प्रचार-समिति वर्धा के साथ सहयोग करने वाली १६ ऐसी अंगभूत 
संस्थाएँ हैं जो प्रदेश-स्तर की राष्ट्रभाषा-प्रचार-समितियाँ हैं। 
इन बड़ी संस्थाओं की प्रेरणा सें समस्त दक्षिण भारत में हिन्दी-प्रचार ने तीव्र आन्दोलन 
का रूप ले लिया। राष्ट्र के सभी कर्णधार जो देश की आजादी के लिए संघर्ष कर रहे थे, उनके 
सामने यह समस्या थी कि स्वतन्त्रता-प्राप्ति के बाद समूचे देश की राष्ट्रभाषा, राष्ट्रीय कार्ये 
व्यवहार की भाषा कौन होगी ? इसका उत्तर था-हिन्दी। अतः हिंन्दी के प्रति समूचे देश सें 
विशेषतः दक्षिण भारत में जो आकर्षण पैदा हुआ, वह राष्ट्रीय भावना से ओतप्रोत था। हिंन्दी 
सीखना या सिखाना एक राष्ट्रीय कत्तव्य का पालन था। फलस्वरूप उक्त बड़ी संस्थाओं के 
कार्यक्षेत्र अत्यन्त विस्तृत होते रहे और हिन्दी-प्रचार को और भी सुव्यवस्थित करने के लिए 
प्रदेशीय स्तर पर अन्य महत्वपूर्ण संस्थाओं का भी जन्म हुआ, जिनमें मुख्य नाम ये हे-- १. हिन्दी 
प्रचार सभा, हैदराबाद (स्थापना १९३५ ई०), २. मैसूर हिन्दी-प्रचार-परिषद्‌, बंगलोर (१९- 
४३), ३. महाराष्ट्र राष्ट्रभाषा सभा, पुणें (१९४५), ४. हिल्दुस्ताती-अचार सभा, वर्धा (१९४२), 
५. केरल हिन्दी प्रचार सभा, तिरुअनंतपुरम्‌, ६. पाहित्यानुशीलन समिति, मद्रास, ७. कर्नाटक 
हिन्दी-प्रचार सभा, धारवाड । म 
दक्षिण भारत हिन्दी प्रचार सभा मद्रास को अपने हिन्दी-प्रचार कार्य में राष्ट्र के प्रमुख 
नेताओं का सहयोग मिलता रहा है। सन्‌ १९२६ के बाद जब उसने स्वतंत्र संस्था का रूप लिया, 
महात्मा गांधी जी इसके आजीवन सभापति रहे। और मद्रास के प्रसिद्ध अंग्रेजी दैनिक 'हिन्दू' 
के सम्पादक श्री ए० रंगास्वामी अय्यंगार उपसभापति । इसका प्रचार-कार्य योजनावद्ध हुआ। 
दक्षिण भारत में हिन्दी को लोकप्रिय बनाने का प्रथम श्रेय इस सभा को है। इसका कार्यक्षेत्र 

मद्रास, आन्ध्र, मैसूर और केरल अर्थात्‌ तमिल, तेलुगु, कन्नड और मलयालम भाषा-भाषी प्रदेश 
रहे हैं। आरम्भ से सन्‌ १९३६ तक पं० हरिहर शर्मा सभा के प्रधान मंत्री रहे हैं। उसके वाद 
श्री मोत्तूरि सत्यनारायण ने प्रधान मन्त्री का कार्य सँभाला। सभा का कार्य विस्तृत हो जाने के 
कारण साहित्य, परीक्षा तथा शिक्षा विषयक तीन और मंत्रियों की नियुक्ति हुई तथा प्रधान 
मंत्री के सहयोग के लिए एक संयुक्‍त मंत्री भी रखे गए | प्रथम संयुक्त मंत्री पं ० रघुवरदयाल मिश्र रहे। 
सन्‌ १९६० से श्री एस० आर» शास्त्री सभा के प्रधान भन्त्री हुए। भारत सरकार ने १९६२ 
में सभा की महत्वपूर्ण हिन्दी-सेवा को देखते हुए एक विधेयक बना कर इसका नया गठन करने 
की योजना प्रस्तुत की और अव यह राष्ट्रीय महत्त्व की संस्था घोषित हो चुकी है। 
सभा की अपेक्षा राष्ट्रभाषा-प्रचार-समिति वर्धा का कार्य-क्षेत्र और भी विपूत रहा। 
इसके संगठन का रूप कई-एक प्रदेशों के हिन्दी-प्रेकियों का सम्पर्क स्थापित करता है। इसके 
प्रथम मन्त्री श्री श्रीमन्नारायण अग्रवाल थे। इस बीच महात्मा गाँधी के विचार राष्ट्रभाषा 
हिन्दी के स्वरूप के सम्बन्ध में कुछ और हो गए, उन्होंने हिन्दी और उर्दू के मिश्रित रूप हिन्दुस्तानी 
को राष्ट्रभाषा कहा और इस हिन्दुस्तानी के प्रचार के उद्देश्य से २ मई १९४२ को हिन्दुस्तानी- 
प्रचारसभा वर्धा की स्थापना की। तब श्रीमन्नारायण जी ने हिन्दुस्तानी-प्रचार-सभा का मंत्री-पद 
सँभाला। और श्री पुरुषोत्तमदास टंडन की प्रेरणा से श्री भदन्त आनन्द कौसल्यायन ने राष्ट्र- 
भाषा-प्रचार-समिति का मन्त्रित्व स्वीकार किया। सन्‌ १९५१ तक वे इसके मन्त्री रहे। उनके 
बाद से गांधी जी के 'नवजीवन' के व्यवस्थापक श्री मोहनलाल भट्ट समिति के मन्त्री हैं। उन्होंने 
एक लम्बे अरसे से समिति के व्यापक कार्य-भार को सँभाल रखा है। 
हिन्दुस्तानी प्रचार-सभा ने गांधीजी की सम्मति से दो लिपियों (नागरी, फारसी) का 
प्रयोग अनिवार्य किया। सन्‌ १९४५ में हिन्दुस्तानी प्रचार-सभा का कार्य गुजरात विद्यापीठ को 
सौंप दिया गया। और जब संविधान-सभा ने हिन्दी को राष्ट्रभाषा तथा उसकी लिपि देवनागरी 
स्वीकार कर ली तो विद्यापीठ ने भी दो लिपियों का अपना आग्रह समाप्त कर दिया। 
हिन्दी के रचनात्मक प्रचार-कार्य में मद्रास, वर्धा, महाराष्ट्र तथा केरळ का योगदान 
बहुत महत्त्वपूर्ण रहा है। इस प्रसंग में महाराष्ट्र के महामहोपाध्याय श्री दत्तोवामन पोतदार 
एवं श्री गो०५० नेने के नाम उल्लेखनीय हैं। केरल में हिन्दी के प्रति विगत दो-तीन शताब्दियों 
से वहाँ की जनता की अभिरुचि रही है। उनके सामने शुद्ध हिन्दी तथा अरबी-फारसी मिश्रित 
दविख्नी हिन्दी-हिन्दी के दो रूपों का प्रयोग था। पहले रूप का प्रयोग यात्री संन्यासी ( 
करते थे और दूसरे का प्रयोग तुर्क कर्मचारी। केरल के लोग 
रूप को गोसाई भाषा तथा दूसरे को तुलूकक भाषा कहते थे। यह भी सुनने में आया है कि हिन्दी 
का एक कोश भी केरळ में लगभग दो सौ वर्ष पहले तैयार हुआ था। आज भी हिन्दी के पठन-पाठन, 
विद्यालय-संचालन एवं लेखन के प्रति मल्याळम-भाषी केरल-निवासी वहुत सजग हैं । ऐसे 
रचनात्मक कार्यों को प्रेरणा देनेवालों में कुछ नाम हैं--श्री के० वासुदेवन 


2 न पिल्ले, श्री देवदूत 
विद्यार्थी,डॉ० के० भास्करन्‌ नायर, श्री पी० के० केशवन्‌ नायर, श्री ए० चन््रहासन्‌. के० 

गुसाई) 
जो उनके सम्पकं में आते थे पहले 





दक्षिण भारत में हिन्दी-प्रचार ५५ 


सरोजिनी अम्मा, श्रीमती लक्ष्मी कुट्टि अम्मा, विद्वान के० नारायणन्‌, डा० विइवनाथअय्यर 
आदि। डा० के० भास्करन्‌ नायर इस समय केरळ हिन्दी-प्रचारसभा के अध्यक्ष भी हैं। 
स्व० श्री के० वासुदेवन्‌ पिल्ले केरळ हिन्दी-प्रचार-सभा के संस्थापक थे। 

दक्षिण भारत में हिन्दी का जो प्रचार-कार्य विगत दो-तीन द्षाव्दियो में हुआ और अब 
भी हो रहा है, उसकी मुख्य प्रवृत्तियांँ ये हैं--- १. हिन्दी-प्रचारकों का संगठन, २. हिन्दी-शिक्षण 
विद्यालयों की स्थापना, ३. परीक्षाओंका संचालन, ४. हिन्दी के प्रकादान-कार्य, पत्रिकाएँ तथा 
पुस्तकं, ५. हिन्दी-प्रशिक्षण के सत्र, ६. वाक्‌-स्पर्धा, लेखनःस्पर्धा, ७. नाटक-अभिनय,८. पुरस्कार 
का आयोजन, ९. पदवीदान समारोह्‌। 

प्रचारकों का बहुत बड़ा संगठन दक्षिण भारत हिन्दी-अचा र-सभा मद्रास तथा राष्ट्रभाषा 
प्रचार-समिति वर्धा का है। उनके अनुरूप ही इनकी परीक्षाओं में सम्मिलित परीक्षार्थियों की 
संख्या भी अत्यधिक है। इन संस्थाओं ने हिन्दी की प्रारम्भिक परीक्षा से ले कर उच्च, उच्चतम 
परीक्षाओं का आयोजन किया है। मद्रास की दक्षिण भारत हिन्दी-प्रचार सभा ७ परीक्षाएँ और 
वर्धा की समिति १३ प्रकार की परीक्षाएं संचालित करती है। इन परीक्षाओं को प्रदेशीय सरकार 
एवं भारत सरकार से मान्यताएं प्राप्त हैं। सभा की परीक्षाओं में सवा लाख से अधिक तथा 
समिति को परीक्षाओं में सवा दो लाख से अधिक परीक्षार्थी सम्मिलित होते हैं। इन परीक्षार्थियों 
की संख्या से दक्षिण भ।रतवासियों में हिन्दी के प्रति प्रेम का पता चलता है। समिति के प्रचारकों 
की संख्या लगभग सात हजार है। हिन्दी-प्रचार-सभा हैदरावाद की परीक्षाओं में भी चालीस 
हजार के लगभग परीक्षार्थी सम्मिलित होते हैं। प्राय: प्रत्येक संस्था की हिन्दी-परीक्षाओं में 
सम्मिलित होनेवालों की संख्या उत्साह-वर्धक है। 

संस्थाओं के अपने हिन्दी-विद्यालय भी हैं, जिनके द्वारा वे हिन्दी-शिक्षण-कार्य को गति 
देते हैं। वर्धा की समिति के सहयोग से उसकी अंगभूत प्रादेशिक समितियाँ भी विद्यालयों का 
संचालन करती हैं। सन्‌ १९६२ के आँकड़ों के अनुसार समिति के तत्त्वावधानमें ५३४ राष्ट्रभाषा 
विद्यालय और ३६ महाविद्यालय संचालित होते रहे हैं। पाठ्यक्रम की दृष्टि से पुस्तकों का 
प्रकाशन भी सस्थाओं ने किंया। उनकी मालिक पत्रिकाएँ भी निकलती हैं जिनमें आज भी 
प्रकाशित होनेवाली पत्रिकाओं में ये मुख्य नाम हैं--राष्ट्रभारती (वर्धा), हिन्दी-प्रचार- 
समाचार (मद्रास ), राष्ट्रवाणी (पुना ), राष्ट्र-वीणा (गुजरात), केरल-ज्योति (तिरअनन्तथुरम्‌ ) । 
हिन्दी प्रचार-सभा हैदराव(द के 'अजन्ता' मासिक का प्रकाशन अबे बन्द हो चुका है। 

राष्ट्रभाषा प्रचार-समिति वर्धा ने प्रादेशिक भाषाओं के कुछ चुने हुए साहित्य 
को मूल और हिन्दी भाषान्तर के साथ नागरी लिपि में प्रकाशित कर पारस्परिक 
आदान-प्रदान का सराहनीय कार्य किया है। इनके अतिरिवत हिंन्दी-प्रचार को गति देने के 
लिए समय-समय पर प्रचारक-सम्मेलन, वाक्‌ स्पर्धा, लेखन-स्पर्धा, अभिनय, प्रशिक्षण-सत्रों 
के भी आयोजन होते हैं। वर्धा की समिति ने १५०० ₹० का महात्मा गांधी पुरस्कार 
प्रति वर्ष अहिन्दी-भाषी हिन्दी लेखक को देने का आयोजन कर रखा हैं, जिन लेखकों को यह 

पुरस्कार मिल चुका है, उनके नाम हैं--१. आचाये क्षितिमोहन सेन, २. महषि श्रीपाद दामोदर 
सातवलेकर, ३. स्व० बाबूराव विष्णु पराडकर, ४. आचार्यं विनोबा भावे, ५. प्रज्ञाचक्षु पं० 
सुखलाल संघवी, ६. पं० सन्तराम बी० ए०, ७. श्री काका साहब कालेलकर, ८. श्री 
अनन्तगोपाल शेवडे, ९. स्व० डा० रांगेय राघव । 

इस प्रकार सन्‌ १९१८ में महात्मा गांधी की प्रेरणा से मद्रास को केन्द्र वना कर हिन्दी- 
प्रचार का जो आन्दोलन आरम्भ हुआ, उसने अब दक्षिण भारत में हिन्दी के निर्माण का रूप ले 
लिया है। दक्षिण भारत के अनेक विद्वान्‌ हिन्दी की सेवा में तल्लीन हैं, उनमें उत्कट जिज्ञासा 
हिन्दी को समृद्ध करने की है। हिन्दी में उच्चस्तर का शोध-कार्य दक्षिण के कई पी-एच० डी० के 
स्नातकों ने किया है। वे हिन्दी-माध्यम से दक्षिण की भाषाओं का कोश भी तैयार कर रहे हैं। 
हम समझते हैं कि हिन्दी के व्यापक प्रसार के ये शुभ लक्षण हैं, जो हिन्दी-विरोधी-वर्ग की तमाम 
कूटनीतियों के विपरीत भी राष्ट्र तथा राष्ट्रभाषा का उज्ज्वल भविष्य सँजोये हैं। दक्षिण भारत 


में अब हिन्दी-प्रचार का लक्ष्य हिन्दी के निर्माण-कार्य तथा प्रादेशिक भाषाओं से उसके 
परस्पर के आदान-प्रदान में ही संजीवनी पाएगा। 

डाक्टर सत्यप्रकाश (डरबन) 








महात्मा गांधी और दक्षिण अफ्रीका में हिन्दी 


महात्मा गांधी की शती-समारोह के अवसर पर मुझे दक्षिण-अफ्रीका आने का अवसर मिला, 
इसे मैं अभूतपूर्व संयोग मानता हूँ, दक्षिण अफ्रीका के प्रवासी भारतीयों की इस प्रदेश में अनेक 
संस्थाये हैं, जिन्होंने हिन्दी के कार्य में अच्छा हाथ बँटाया है। इनमें से एक संस्था दक्षिण अफ्रीका 
की आर्य प्रतिनिधि सभा है, और दूसरी पीटर मेरिटूज़ बर्ग की वेदधर्म सभा। इन दोनों संस्थाओं 
ने मुझे इ स देश में आने का निमंत्रण दिया। ५ अगस्त १९६९ को दिल्ली से वायुयान द्वारा उड़ 
कर वम्बई आया और फिर उसी दिन संध्या समय सूर्यास्त से पूर्व मैं मॉरिशस पहुँच गया। 
मॉरिशस में मुझे तीत दिन रुकने का अवसर मिला। यह छोटा सा द्वीप है, ३५ मील लम्बा और 
२० मील चौड़ा। इसकी जनसंख्या ८ लाख है, जिसमें ४ लाख भारतीय हैं। इन ४ लाख भार- 
तीयों में १ लाख आर्य-परिवार के हैं। इस छोटे से टापु की आथिक स्थिति का अनुमान इसी बात 
से लग जायगा कि इस टापू में लोगों के पास ३० हजार टेलीविजन के सेट हैं, अर्थात्‌ लगभग घर 
घर में टेलीविजन है। जव लोगों को मेरे मॉरिशस आने का पता लगा, तो मेरी वार्ता का एक 
प्रोग्राम टेलीविजन पर रक्खा गया । इस द्वीप में गन्ने और चाथ की खेती होती है। मैं श्री मोहनलाल 
मोहित जी के घर पर ठहरा हुआ था। मॉरिशस और दक्षिण अफ्रीका में पूर्वी उत्तर प्रदेश और बिहार 
के लोगों की विशेष आवादी है। ये सब चारपांच भाषायें बोल लेते हैं--हिन्दी, भोजपुरी, 
अग्रेजी, फ्रेंच याक्रिओल और जूलू भाषा। मोहित जी के परिवार को वहाँ रहते हुए कई पीढ़ियाँ 
हो गयी हैं, फिर भी घर में भोजपुरी बोली जाती है। अधिकतर लोगों की मातृभाषा इस द्वीप में 
क्रिओल है, जो फ्रेंच भाषा का एक ख्पान्तर है जिसका विकास मॉरिशस में हीं हुआ है। मॉरिशस 
भारत के समान ही काँमन-वेल्थ में एक स्वतंत्र राष्ट्र है। यहाँ इस समय श्री वीरेन्द्र पाल शर्मा 
भारतीय हाई कमिश्नर हैं। यहाँ प्रयत्न किया जा रहा है कि क्रिओल और अंग्रेजी के साथ-साथ 
हिन्दी भाषा को भी राष्ट्रीय भाषा की मान्यता दी जाय। यहाँ के प्रधान मंत्री सर रामगुलाम जी 
से तो मेरी भेंट नहीं हो पायी, क्योंकि वे उन दिनों विदेश गए हुए थे और उनके स्थान पर अथे 
मंत्री श्री रामस्वामी कार्यवाहक प्रधान मंत्री थे। उनसे मिल कर मुझे प्रसन्नता हुई और उन्होंने 
आर्यसमाज और अन्य भारतीय संस्थाओं के कार्य की सराहना की, विशेषतया शिक्षा और सामा- 
जिक सेवा के क्षेत्र में। इस छोटे से द्वीप में १०० के लगभग आयेसमाज हैं, और प्रत्येक बड़े 
आर्यसमाज के भवन में शिक्षा-संस्था भी है, जिसमें हिन्दी सिखाने का प्रयत्न हैं। मुझे बम्बई से 
मॉरिशस जाते समय नव भारत टाइम्स के उत्साही युवक श्री जितेन्द्र कुमार मित्तल से परिचय 

हो गया था। उन्होंने 'भारत-मॉरिशस मैत्री संघ” की स्वामी कृष्णानन्द जी की प्रेरणा से स्थापना 
की है। स्वामीजी और अनेक बन्धु मित्तल जी का स्वागत करने हवाई अड्डे पर आये हुए थे, 
और मुझे भी सब का स्नेह मिला। इस संघ के प्रयत्न से मॉ!रशस में भारतीयता और हिन्दी-प्रेम 
को बड़ा प्रोत्साहन मिलेगा, ऐसी आशा है। मुझे लगा कि मॉरिशस हिन्दी वालों का सब से उत्तम 
उपनिवेश है। मोहितजी के परिवार का संबंध एक सिनेमा घर से भी है। सिनेमा और रेडियो 
एवं टेिविजन द्वारा हिन्दी का अच्छा प्रचार इस देश में है। 

८ अगस्त को मॉरिशस से चल कर उसी दिन सूर्यास्त से कुछ बाद मैं 
जोहेन्सबगे में पहुँच गया जो रिपब्लिक आव्‌ साउथ अफ्रीका का प्रमुख अन्तरदेशीय 
हवाई अड्डा है, और संभवतः इस देश का सब से बड़ा नगर । अनेक गुजराती 
और हिन्दी भाषी भाई मेरे आतिथ्य के लिए इस हुवाई अड्डे पर उपस्थित थे। दक्षिण 
अफ्रीका में भारतोपों के तीन विशेषवगं हैं--हिन्शी भाषी प्रदेश के (पूर्वी उत्तर प्रदेश 
और बिहार के), गुजराती भाषी प्रदेश के और दक्षिण-भारत के। इन वर्गों में से तामिल, तेळूगू, 
हिन्दी और गुजराती चार वर्गों के लोगों ने अपनी भाषाओं को यहाँ जीवित खखा हैँ। व्याव- 
हारिक कार्यों में तो लोगों की मातृभाषा अंग्रेजी हो गयी है, पर अंग्रेजी के अतिरिक्‍त दो विदेशी 
भाषायें सभी समझते और बोलते हैं-एक है, जिसका नाम है “अफ्रीकान” भाषा। यह डच 
भाषा के समीप की भाषा है, और जिसे यूरोप से आये हुए सभी देशों के लोगों ने यहाँ अपनी भाषा 
मान लिया है। स्कूल के बच्चों को भी यह भाषा अंग्रेजी के साथ-साथ पढ़ाई जाती है। विदेशी 
लोगों के अभिमान की यह भाषा है। प्रत्येक स्थान पर अंग्रेजी के साथ इसे लिखा हुआ आप पावेंगे । 
अफ्रीकान-भाषा में साहित्य भी उत्पन्न हो रहा है। जर्मन भाषा से परिचित भारतीयों को यह 
भाषा जर्मन से बहुत भिन्न नहीं प्रतीत होगी।' गुजराती भाइयों के एक सांस्कृतिक समारोह में 
डरबन में सम्मिलित होने और दो-शब्द बोलने का अवसर मुझे ९ अगस्त को मिला था। दर्शकों 
की भीड़ से विशाल हाल भरा हुआ था, और गुजराती संगीत, गुजराती नृत्य, गुजराती संवाद, 
गल्प, नाटिकाये, सबका इसमें प्रदर्शन था। इस समारोह में महात्मा गांधी की पुत्रवधू श्रीमती 

- सुशीलाजी (श्री मणिलाळ गांधी को पत्नी) से मेरा परिचय हुआ। उन्होंने मार्मिक शब्दो में 
मुझसे कहा-- मैं खादी पहनती हूँ, पर खादी पहूननेवाली मैं अकेली इस देश में रह गयी हुं 
इस समुदाय में ६सरा खादीवाला मैं था। गांधी शती समारोह का कार्य यहाँ जोर से चल रहा 





१. अफ्रीकान भाषा का कुछ नभूना हवाई-पत्रों पर अंकित इन शब्दों से मिल सकता हैं-- 
(अंग्रेज़ी Sender's name and address; (अफ्रीकान) Naam en Adres van 
१७ वका; (अंग्रेजी) Republic of South ४11००; (अफ्रीकान) Republick van 
-ऽप्q-^f‰० (अंग्रेज़ी) 817 1/९६०; (अफ्रोकान) 1.५50१०; (अंग्रेजो) 8५ 01० 
mai]; (अफ्रीकान ) Per Lugpos. 

महात्मा गांधो और दक्षिण अफ्रीका सें [नई ५९ 


है। मैं किसी दिन फिनिक्स (7००५/४) भी जाऊंगा, जो गांधीजी के जीवन के साथ अमर- 
स्थान वन गया है। 

मैं १० अगस्त से २४ अगस्त तक पीटरमेरिट्जवगं रहा जो नेटाल की 
राजधानी है, पहाड़ियों के चढ़ाव-उतार पर बसा हुआ बंगलोर के समान सुन्दर-सा 
नगर। दक्षिण अफ्रीका का यह गण-राष्ट्र स्वतंत्र देश है, जो ब्रिटिश कामनवेल्थ के बाहर है। 
इस राष्ट्र में चार सुवे हैं-ट्रान्सवाल, नेटाल, ऑरेज्ज फ्री स्टेट और केप-प्रॉविन्स। प्रीटोरिआ 
समस्त राष्ट्र की राजधानी है, जैसे हमारे देश की नई दिल्ली । इस देश में सभी जगह अलग-अलग 
चार बस्तियाँ हैं-(१) गोरे लोगों की (318116), जिसमें यूरोप के सभी लोग सम्मिलित 
हैं, (२) रंगदार लोगों की (कलर्ड-पीप्ल), जिसमें वे लोग सम्मिलित हैं जो यूरोपीय ओर अपने 
से इतर वर्ण वालों की संकर सन्तान हैं (जैसे हमारे देश में एंग्लोइण्डियन), (३) इण्डियन, 
जिन्हें कभी-कभी एशियाटिक भी नाम दिया जाता है, (४) दक्षिण अफ्रीका के मूल निवासी जिन्हें 
बाण्टू कहा जाता है। मैं परिचय के लिए नैटाल का उदाहरण दूंगा। इस सूबे या प्रदेश की पुरी 
आवादी ३,४०८,३०० है, जिसमें सवेत लोगों की संख्या ३९७,०००; भारतीयों को ४६८,०००; 
वर्णसंकरों ( रंगीन या कलडं) की ५३,००० और बाण्टुओं की २,४९०,००० है। श्वेत लोग 
नगरों के आसपास अलग बस्ती में रहते हैं, वहाँ और कोई नहीं रह सकता। बाण्टू लोग गांवों 
में सर्वत्र ही हैं, और नगर के पास उनकी अलग बस्ती १२,००० वगेमील की भी है। दक्षिण 
अफ्रीका में अधिकांश प्रवासी भारतीय नैटाल में ही रहते हैं, और बहुधा समुद्री तट के निकट। 
बर्णसंकरों की अधिकांश जनता डरबन और पीटरमेरिट्जवगं में है। 

मैं लगभग दो सप्ताह पीटरमेरिटूजवर्ग में रहा, और दो दर्जन से ऊपर मैंने वहाँ व्याख्यान 
और वार्तायें विभिन्न संस्थाओं के तत्वावधान में दीं। प्रत्येक व्याख्यान अधिकतर अंग्रेजी और 
हिन्दी दोनों में देने पड़ते थे। यहाँ का बच्चा-बच्चा अच्छी अंग्रेजी बोलता और समझता है, और 
घरों में या पाठशालाओं में थोड़ा-बहुत हिन्दी का अभ्यास करता है। इस काम के लिए उनकी 
अपनी अलग पुस्तकें हैं। प्रवासी भारतीयों में गायत्री मंत्र का बिशेष प्रचार है। सभी समारोह 
का आरंभ इस मंत्र के पाठ से आरम्भ किया जाता है। भारतीय भजन और कीर्तनों में भी इनका 
अनुराग है, और मीठे संयत स्वर से सव भारतीय इनमें भाग लेते हैं। 

पीटरमेरिट्जबर्गे के लोटस-हॉल में २१ अगस्त को महात्मा गांधी” पर मेरा 
एक व्याख्यान हुआ। यह व्याख्यान इस नगर की गांघी-राती समारोह का पहला व्याख्यान था। 
दर्शकों और श्रोताओं में उत्साहं था। पीटरमेरिट्जबर्ग महात्मा गांधी के जीवन की एक 
ऐसी घटना से संबंध रखता है, जिसने उन्हें एक नया मोड़ दिया। मैं पीट रमेरिट्जबग स्टेशन 
देखने गया जहाँ गांधीजी को रेल के एक डिब्बे से नीचे फेंक दिया गया था। यह घटना १८९३ 
ई० की है। वे भूल से उस डिब्बे में बेठ गए थे, जो गोरे लोगों के लिए आरक्षित था। गांधीजी 
के ये शब्द हैं--'जाड़े का मौसम था। दक्षिण अफ्रीका में ऊंची जगहों पर बड़े जोर का जाड़ा पड़ता 
है। मेरिट्जवर्ग ऊँचाई पर था--इसमें खूब जाड़ा ळगा। मेरा ओवरकोट सामान में रह 

गया था। सामान माँगने की हिम्मत न पड़ी। कहीं फिर बेइज्जती न हो। जाडे में सिकुड़ता 
और ठिठुरता रहा।” दक्षिण अफ्रीका में महात्मा गांधी के जीवन की यह पहली घटना थी, जिसने 
आगे चल कर, गांधीजी को संसार का एक महापुरुष वना दिया। आज भी पीटरमेरिट्जवर्ग 
का स्टेशन १८९३ ई० से कुछ भिन्न नहीं है। स्टेशन पर भीतर घुसने के दो भागं हैं--एक ३वेतों 
का, एक ३वेतेतरों का। रेल के डिब्बे भी ३वेतों के अलग और उवेतेतरों के अलग । पोस्ट आफिस 
में भी दो कक्ष हैं, इवेतों का अलग, स्वेतेतरों का अलग | होटल भी इवेतों के अलग, टैक्सी भी 
अलग और इनकी वस्ती भी अलभ। पीटरमेरिट्जबर्ग में एक विश्वविद्यालय है--यूनिवसिटी 
आव्‌ नैटाल। उसमें केवल स्वेत ही पढ़ सकते हैं, अर्थात्‌ केवल विशुद्ध यूरोपीय ही, वर्णसंकर 
इवेत भी नहीं। व्यक्तिगत रूप से लोगों का व्यवहार अच्छा है। इवेतों के इस विद्वविद्याल्य के 
रसायन विभाग के अध्यापकों ने मुझे स्नेहं से अपनाया, और वहाँ मैंने दो व्याख्यान भी दिए। 
एक व्याख्यान वहाँ के विद्याथियों की यूनियन में था। वहाँ के दो गोरे रसायन के प्राध्यापक 
मेरे निवासस्थान पर भी आए। पर फिर भी गोरों की बस्ती यहाँ अलग है। डरबन में एक 
विश्वविद्यालय भारतीयों के लिए है। पीटरमेरिट्ज़बर्ग के स्टेशन के प्लेटफार्म पर जब गया, 
तो ऐसा लगा, कि मैं एक ऐसे तीर्थ में आगया हूँ, जहाँ की एक छोटी सी घटनाने गांधीजी को 
नयी प्रेरणा दी। पीटरमेरिट्जवर्ग ने ही गांधीजी के हृदय में उन अहिसात्मक प्रयोगों की 
भावनाओं को जन्म दिया, जिनसे सम्पन्न हो कर उन्होंने भारतीय स्वतन्त्रता के आन्दोलन का 
नेतृत्व किया, और भारत के वे राष्ट्रपिता बने। 'नैटाल मर्करी' नैटाल का सब से पुराना समाचार 
पत्र है, जो गांधीजी के समय से ले कर अब तक पुरानी परम्पराओं को जीवित रक्खे हुए हैं, दादा 
अब्दुल्ला के परिवार के कुछ लोग अब भी यहाँ हैं। 
सन्‌ १९०५ में भाई परमानन्द जी दक्षिण अफ्रीका आये थे। १९०९ में पीटरमेरिट्ज 
बर्गे की वेदधम-सभा की संस्थापना स्वामी शंकरानन्द जी ने की | श्री भवानीदयाल संयासी जी 
की हिन्दी और आर्यसमाज की सेवायें सब को अवगत हैं; उनके परिवार के लोगों से भी मेरी 
भेंट हुई। पंडित ऋषिराज जी तीन बार यहाँ आ चुके हैं। मेरे पिता जी १९५० $० में यहाँ 
-आये थे और मुझे भी यहाँ अब आने का संयोग प्राप्त हुआ। 
पीटरमेरिट्जबर्ग में हिन्दी शिक्षा की प्रमुख पाठशालायें इस समय ये हैं---वेदधर्म 
सभा हिन्दी पाठशाला, जिसमें २०० विद्यार्थी बाल वर्ग से छठी कक्षा तक का पाठूय-क्र पढ़ते हैं। 
छह अध्यापक हैं। वर्धा की परीक्षाएं भी बालक देते हैं। (२) रायसथोर्ष आर्य-समाज हिन्दी 
पाठशाला, जिसमें १०० विद्यार्थी हिन्दी पढ़ते हैं। (३) माउण्ट पार्टेरिज आर्यसमाज हिन्दी- 
पाठशाला, जिसमें १ अध्यापक और ५० विद्यार्थी हैं। (४) नार्थडेल सनातन वेद धर्म सभा 
हिन्दी पाठशाला जिसमें १२० विद्यार्थी ओर २ अध्यापिकाएँ हैं। (५) नार्थडेल डिवाइन लाइफ 
सोसायटी हिंन्दी पाठशाला जिसमें एक अध्यापिका है। 
बुधवार, १६ नवस्वर, सन्‌ १८६० ई० में ३४१ अवासी भारतीय एस० एस० टरो 
जहाज से पहली बार. दक्षिण अफ्रीका आये। इस घटना का एक शती-सभारोह १ द्‌ नाज, 

१९६० ई० में मनाया गया था। उस समय एक भव्य स्मृति-ग्रन्थ भी प्रकाशित हुआ । भारतीय 
प्रवासियों में निम्न अनुपात था--३६% तामिल, ३२% हिन्दी, १६% तैलग्‌, ७% गुजराती 
और ६% उर्दू-भाषी। १९५९ में अंग्रेजी माध्यम से शिक्षा देने वाले ३३० विद्यालय इस देश में थे। 
१८९९ ई० में साथिया ज्ञानम्‌ संगम नामक संस्था ने डरबन में तासिल भाषा सिखाने की पहली 
पाठशाला खोली। एक दूसरा विद्यालय तामिल-अगस १९०५ ई० में सी० बी० पिल्ले द्वारा 
खोला गया। १९०७ में यंगमेन्स ऐसोसियेशन ने पीटरमेरिट्जवर्ग में एक तामिल स्कूल खोला। 
इसी प्रकार लेडीस्मिथ, न्यूकासेल, डण्डी आदि नगरों में भी छोटे-बड़े स्कूल खुले। १९०८ में 
तेलगू बैण्टिस्ट एसोसियेशन ने तैलगू स्कूल खोला, किएरस्नी नगर में। 

स्वामी भवानीदयाल जी ने १९१४ ई० में दक्षिण अफ्रीका में हिव्दी प्रचारिणी सभा 
की संस्थापना जमिस्टन में की और बाद में ऐसी ही सभायें नैटाल के अन्य स्थानों पर, जैसे 
न्यूझासल, डेन हाउसर, हैटिंगस्प्ूट, लैंको, वर्नसाइड, लेडी स्मिथ, वीनन, जेकाव्स और स्प्रिंगफील्ड 
में खुलीं ।' आज डरबन में अनेक संस्थायें हिन्दी शिक्षण का कार्य कर रही हैं--युवक आर्यसमाज, 
क्लेअर वुड, आर्य यूवक सभा, डरबन; नागरी प्रचारिणी सभा, स्प्रिगफील्ड; मीअरबैंक सनातन 
धर्म उन्नति सभा, नाथे नैटाल हिन्दी युवक सभा, लेडी स्मिथ और हिन्दी शिक्षा सभा, स्वामी 
भवानीदयाल जी ने दक्षिगी अफ्रीका में दो पत्रिकायें भी हिन्दी में प्रकाशित की थीं, एक का नाम 
था “हिन्दी” और दूसरी का “धर्मवीर”, पर दोनों पत्रिकायें एक-दो वर्ष से अधिक नहीं निकल 
पायीं। तब से कोई और पत्रिका इस देश में हिन्दी में नहीं निकली । 

दक्षिणी अफ्रीका के भारतीयों के मध्य में ॥त २० वषं से पं० नरदेव जी वेदालंकार अच्छा 
कार्य कर रहे हैं। २५ अप्रैल १९४८ को इस देश में उन्होंने एक केन्द्रीय संस्था को जन्म दिया 
जिसका नाम हिन्दी-शिक्षा संघ है। इस संघ ने राष्ट्र की हिन्दी पाठशालाओं को एक सूत्र में 
पिरोया। संघ ने तीन काये किए--(१) सब पाठणालाओं के लिए एक पाठ्यक्रम तैयार किया 
(इससे पूवे पाठ्यक्रम केवल शिक्षक की इच्छा पर निर्भर था)। (२) विद्याथियों के लिए उनके 
परीक्षा-क्रम की व्यवस्था की। प्रारम्भ में विद्यार्थी हिन्दी-प्रथमा की परीक्षा उत्तीण करता है, 
और फिर राष्ट्रभाषा प्रचार समिति वर्धा की प्रवेश, परिचय और कोविद परीक्षायें देता है। 
आज तक ५०-६० परीक्षार्थी कोविद हो चुके हैं, बालक भी और बालिकाये भी। एक विद्यार्थी 
श्री बाल गणेश जी (जो शिक्षा संघ के मंत्री हैं), वर्धा की राष्ट्रभाषारत्त की उपाधि भी ले चुके 
हैं। (३) पाठशालाओं को संघ से सम्बद्ध करना, यह संघ का संगठनात्मक कार्य है) लगभग ४० 
पाठशालायें संघ से सम्बद्ध हैं। मुख्यतः पाठशालायें (लगभग ३५) नेटाल प्रदेश की हैं। डरबन 
और पीटरमेरिटूजबगं की पाठशालाओं का मैं उल्लेख कर चुका हूँ। शेष प्रदेशों में ४५ 
पाठशालायें ही हैं, जैसे ट्रान्सवाल में जॉहेनेसबग में, हिन्दी विद्या मन्दिर ओर स्प्रिंग्स में नेहरू 

१. New castle, Dannhauser, Hattings pruit, Gleneve; Burnside, 


Ladysmith, Weenen, Jacobs, Springfield, Dundee. 

६२ सस्सेलन-पत्रिका 


विद्याभन्दिर, विनोनी में हिन्दी पाठशाला, लेनेशियन में भारतीय संस्कृति केन्द्र । केप प्रॉविन्स 
के केप-टाउन में एक गुजराती-हिन्दी स्कूल है। 

यह्‌ स्मरण रखना चाहिए कि इन पाठशालाओं द्वारा ३०,००० व्यक्तियों में से केवल 
३००० व्यक्तियों को ही हिन्दी पढ़ायी जा रही हे (लगभग १० प्रतिशत) । प्रशिक्षित अध्यापकों 
की कमी के कारण साहित्य के अध्ययन का प्रयत्त नहीं हो पाया है। अब तक ६० कोविद हैं 
जिनमें १०-१२ ही अध्यापक का काम कर रहे हैं। तैटाल की इण्डियन यूनिवर्सिटी में डिग्री (बी० 
ए०) पाठ्यक्रम के लिए हिन्दी को मान्यता दी गयी है, और पं० वरदाचार्यलू इसमें अध्यापक हैं, 
पर बिरले छात्र ही हिन्दी के अध्ययन के लिए तैयार होते हैं। श्री नरदेव जी वेदालंकार एभ० 
एल० सुलतान टेक्नीकल कालेज में हिन्दी विषय के “पार्ट-टाइम” अध्यापक हैं। हिन्दी-शिक्षण 
के लिए सरकार से कहीं भी कोई आर्थिक सहायता नहीं मिलती है, जो कुछ भी प्राप्ति है, वह जनता 
के चन्दे और प्रोत्साहन से है। फिर भी हिन्दी के प्रति लगन और स्फूत यहाँ बहुत है। आवाल- 
वृद्ध २० वर्ष से एक प्रकार के “हिन्दी मेले” में रुचि लेते आये हैं। वर्ष में एक वार यह मेला 
धूमधाम से लगता है। हिन्दी के गीत और भजन (जिन्हें ये धुन कहते हैं) इन्हें याद हैं। हिन्दी 
शिक्षा-संघ की ओर से स्वामी भवानीदयाल की पुण्यस्मृति में प्रौढ़ों के लिए एक वाद-प्रतिवाद 
प्रतियोगिता का भी प्रबन्ध है। 

मैंने दक्षिणी अफ्रीका और मॉरिशस में जो कुछ देखा, उससे लगा कि हिन्दी तो अन्तर- 
राष्ट्रीय जगत्‌ में भारतीय संस्कृति के प्रसार की एक भाषा हो सकती थी। हिन्दी का उज्ज्वल 
भविष्य है, और न जाने क्यों, भारत में रहनेवाळे भारतीय ही इसकी ओर से इतनी उपेक्षा दिखाते 
हैं। भाषा प्रत्येक देश के लिए अभिमान और गौरव की वस्तु है। दक्षिणी अफ्रीका में गोरों में 
उन लोगों की अपनी भाषा अफ्रीकान का प्रचार बढ़ रहा है, और संभवत: अंग्रेजी बहिष्कृत 
हो जायगी। भारत में अंग्रेजी की व्यापकता के प्रति हमारा मोह है। 

दक्षिण अफ्रीका की इस यात्रा में न केवळ मुझे अपने प्रवासी भारतीयों से मिल कर 
प्रसन्नता हुई, मैंने इस भूमि को पुण्यतीर्थ समझा जिसने महात्मा गांधी ऐसे युग पुरुष का सृजन किया। 


[भाग ५५, संख्या ३, ४ 








श्री रामप्रताप त्रिपाठी, शास्त्री 








हिन्दो लाहित्य सम्मेलन ओर गांधो जी 


राष्ट्रपिता महात्मा गांधी हिन्दी साहित्य सम्मेलन के दो बार सभापति चुने गये थे। 
ये दोनों वाषिक अधिवेशन इन्दौर नगर में ही सम्पन्न हुए थे। पहला अधिवेशन, जो सम्मेलन 
का आठव, अधिवेशन था, संवत्‌ १९७४ अर्थात्‌ सन्‌ १९१८ ई० में तथा दसरा अधिवेशन, जो 
सम्मेलन का २४वां अधिवेशन था, संवत्‌ १९९२ अर्थात्‌ सन्‌ १९३५ ई० में सम्पन्न 
हुआ था। 

प्रथम अधिवेशन के समय अर्थात्‌ सन्‌ १९१८ में सम्मेलन का कार्य यद्यपि अखिल भारतीय 
स्तर पर आरम्भ कर दिया गया था, किन्तु उसकी स्थिति अति सामान्य थी। प्रयाग के एक 
किराये के भवन में राजि पुरुषोत्तमदास टण्डन ही प्रधानमंत्री के रूप में सम्मेलन का सारा कार्य 
चलाते थे और उन्हीं की सहायता के लिए कुछ अन्य मंत्रिण भी थे। न केवल वित्तीय स्थिति 
अपितु उसकी अन्यान्य प्रवृत्तियों का विकास भी तवतक नहीं हुआ था। जिस वर्ष गांधी जी 
सभापति वने थे उस वषं सम्मेलन का आय-व्ययक ८७३५ रुपये का था। इस धनराशि में सर्वा- 
धिक ३००० ₹० की घनराशि पैसा फण्ड में एकत्र किये जाने को थी तथा २१०० ₹० परीक्षाओं 
के शुल्क से अनुमानित किया गया था। 

भारतीय राजनीति के क्षितिज पर गांधीजी का उदय ग्रीष्म के बालसुर्य की भाँति बड़ी 
प्रखर किरणों के साथ हुआ था और समूचे देश में यह आशा हो गयी थी कि इस महान ५रुष के 
द्वारा परतंत्रता की बेडियां अवश्य कटेंगी और देश के सांस्कृतिक जीवत में क्रान्ति होगी । 

सम्मेलन की परम्परा के अनुसार सम्मेलन के वाषिक अधिवेशन में सभापति पद के लिए 
गांधीजी के साथ महाभना माळवीयजी, लाला हंसराज, रीवा नरेश सर वेंकटरमण सिंहजी तथा 
महामहोपाध्याय डा० पं० गौरीशंकर हीराचन्द्र ओझा के भी नाम प्रस्तावित किए गए थे जिनमें 
से मतदाताओं ने गांधीजी को ही प्राथमिकता प्रदान कर अध्यक्ष पद पर अवस्थित करने का 
निर्णय किया। 

सम्मेलन द्वारा जब गांधीजी को यह सूचना दी गयी कि सम्मेलन ने उन्हें अपने वाषिक 
अधिवेशन का सभापति मनोनीत किया है तो उन्होंने इसे सहर्षं स्वीकार किया और हिन्दी के 
प्रचार-प्रसार की आवश्यकता बताते हुए देश के भिन्न-भिन्न प्रान्तों में राष्ट्रभाषा हिन्दी के प्रचारार्थ 
अखिल भारतीय स्तर पर एक उप-समिति बनाने का सुझाव दिया और यह भी सुझाव दिया कि 
इस उप-समिति का सदस्य उन्हीं सज्जनों को बनाना चाहिए जो इस समिति में काम करने को 

स्वेच्छया तैयार हों। दूसरा सुझाव गांधीजी ने यह भी दिया था कि यदि अधिवेशन ईस्टर की 
छुट्टियों में हो तो उन्हें सुविधा रहेगी। 
इन्दौर का यह प्रथम अधिवेशन पहले नवम्बर मास में होने वाळा था, किन्तु अधिवेशन 
की तिथियों के पूव ही इन्दौर में भयंकर प्लेग फैल गया जिसके कारण अधिवेशन की तिथियां 
माचे तक के लिए स्थगित कर दी गयीं थीं और यह अधिवेशन २९, ३० और ३१ मार्च सन्‌ १९१८ 
के होलिकोत्सव के दूसरे दिन से आरम्भ हुआ था। 
इस अधिवेशन का मैं प्रत्यक्षदर्शी तो नहीं था क्योंकि मेरा जन्म ही सन्‌ १९१९ में हुआ 
है, किन्तु इस अधिवेशन का जो विवरण और अन्य सामग्रियां हमारे कार्यालय में विद्यमान हैं, 
उनसे ज्ञात होता है कि अबतक के अधिवेशनों में सर्वाधिक भीड़ इस अधिवेशन में ही हुई थी और 
अधिवेशन के लिए तैयार किया गया धिशाल पाण्डाल जिसमें दस हजार लोगों के बैठने का स्थान 
था, उसमें पन्द्रह-बीस हजार तक की भीड़ हो गयी और बड़ी कठिनाई हुई, लोगों को निराश हो 
कर लौटना भी पड़ा। 
गांधीजी ने इस अधिवेशन में सपत्नीक भाग लिया था। श्रीमती कस्तूरव्रा गांधी अधिवेशन 
के एक दिन पूर्वं ९८ मार्च को दिन में दस बजे की गाड़ी से बिहार के मोतिद्वारी स्थान से तथा 
महात्मा गांधोजी ११॥ बजे दिन मे दिल्ली से आने वाले थे। स्टेशन पर भी अपर भाड़ थी। 
स्वागतकारिणी समिति की यह इच्छा थी कि गांधीजी की गाड़ी इन्दौर (टेशन पर विश्राम-गृह 
के ठीक सामने लगे, किन्तु संयोगात वेसा नहीं हो सका और विश्रामगृह से कुछ दूर पर जा 
कर लगी। भीड़ इतनी अधिक हो गयी थी कि डिब्बे से विश्राम-गृहू तक जाने में स्वागत समिति 
को तथा प्रबन्धकारी पुलिस-दळ को भयंकर कष्ट उठाना पडा। बड़ी कठिनाइयों के बाद वह 
विश्राम-गृह्‌ में लाये जा सके जहां कुछ देर तक विश्राम किया। स्टेशन से बाहर जुलूस का सारा 
प्रबन्धथा। जिस गाड़ी में गांधीजी को बैठा कर जुलूस निकाला जानेवाला था उसके घोड़ों को 
स्कूल और कालेजों के विद्यार्थियों ने खोल लिया और यह हादिक इच्छा व्यक्त की कि वे गांधीजी 
` की गाड़ी स्वयं खींच कर ले जायेंगे। गांधीजी को जब यह बात बतायी गयी तो वे इस पर सहमत 
नहीं हुए और उधर विद्यार्थी भी अपनी दृढ़ प्रतिज्ञा पर अडिग रहे। स्वागत-समिति बड़ी कठिनाई 
में फंस गयी। सत्याग्रह मंत्र के आविष्कर्ता को विद्यार्थियों के सत्याग्रह के सामने हार खानी पड़ी 
और. अन्त में यह निश्चय करना पड़ा कि सौ कदम तक लड़के गाड़ी खींचेगे और उसके बाद घोड़े 
गाड़ी में जोत दिये जायंगे। ऐसा ही किया गया और अपार भीड़ के साथ इन्दौर नगर के प्रधान 
बाजारों से हो कर जुलस निकाला गया। गाड़ी में एक साधारण सा खहर का कुर्ता और घुटनों 
तक की घोती पहने दोनों हाथ जोड़े गांधीजी पगड़ी बांधे हुए सपत्नीक बैठ हुए थे। गाड़ी खुली 
हुई थी। एक व्यक्ति ने छतरी लगानी चाही किन्तु गांधीजी ने उसे उतार दी। जुलूस के आगे 
एक सुसज्जित हाथी था और पीछे बैण्ड दळ और स्वयंसेवकों की सेना। स्थान-स्थान पर पुष्प- 
भाला, आरंती, पान-सुपारी आदि से गांधीजी की अर्चना की गयी और खजूरी बाजार में आर्य- 
महिला विद्यालय के द्वार पर विद्यालय की कत्याओं ते बड़े ही मधुर स्वर में गीत गा कर गांधीजी 

का स्वागत किया। इस संदभ में निम्नलिखित वाक्य उद्धरणीय है जिसे स्वागत-समिति के मंत्री 
ने वाषिक विवरण में लिखा है-- 

“यह कहना अक्षरशः सत्य होगा कि इन्दौर की प्रजा ने इससे दिव्य और रोमहर्षक दृश्य 
पहले कभी नहीं देखा था और न शायद भविष्य में कभी देख सकेगी।'” 

अधिवेशन के अवसर पर हिन्दी साहित्य की प्रदर्शनी का भी कार्यक्रम रखा गया था 
जिसके संयोजक साहित्य विभाग के उपसभापति बाबू सम्पूर्णानन्दजी थे। साहित्य विभाग के 
मंत्री पं० बनारसीदासजी चतुर्वेदी थे। 

२९ मार्चे को दिन में १२॥ बजे से जब अधिवेशन अ।रम्भ हुआ तो अत्यधिक भीड़ के 
कारण थोड़ी देर तक बड़ी अव्यवस्था-सी फैल गयी, किन्तु थोड़ी देर वाद स्थिति शान्त हुई। 
मुख्य मंच पर गांधी दम्पत्ति के साथ करवीर मठ के जगदगुरु श्री शंकराचार्य, मेजर रामप्रसाद 
दुबे तथा होल्कर राज्य के युवराज श्रीमन्त यशवन्तराव जी भी उपस्थित थे। अन्य उपस्थित 
व्यक्तियों में राजषि ५रुषोत्तमदास जी टण्डन, सेठ हुकुमचन्द, पं० अम्बिकाश्रस।द बाजपेयी, 
काशी के सुप्रसिद्ध बाबू शिवप्रसाद गुप्त, ठा० गोपालशरण सिह, श्री वेंकटेशनारायण तिवारी, 
सेठ कल्याणमल हीराचन्द कोठारी, सरदार माधवराव विनायक फिबे, श्री सिरेमल वापना, 
डा० सरयूप्रसाद, मुं० लालबिहारीलाल प्रभृति गण्यमान्य सज्जन उपस्थित थे। 

मंगलाचरण ए वं स्वागतगान के रूप में पं० गिरिधर शर्मा नवरत्न ने संस्कृत छन्दों में 
जव समागत सज्जनों की प्रशस्ति की तो पंडाल करतल ध्वनि से गंज उठा। तदनन्तर पंडित 
श्रीधर पाठक, श्री जगन्नाथप्रसाद चतुर्वेदी तया श्री मैथिलीश रण गुप्त रचित राष्ट्रभाषा हिन्दी 
के स्वागत गान किलोस्कर-नाटक मण्डली के गायकों द्वारा प्रस्तुत किये गए। स्वागत गीन के 
अनन्तर दस वर्षीय होल्कर युवराज ने सात पंक्तियों का स्वागत भाषण किया और उनके अनन्तर 
स्वामी झंकराचार्थे ने तथा सेठ हुकुमचन्द ने स्वागत भाषण सुनाया । 

गांधीजी अध्यक्ष पद से जब भाषण करने को उठे तो सर्वप्रथम उन्होंने अधिवेशन में 
महामना मालवीयजी की अनुपस्थिति पर हादिक खेद प्रकट करते हुए कहा कि हमारे पूजनीय 
और स्वार्थत्यागी नेता पण्डित मदनमोहनजी मालवीय सम्मेलन में नहीं आ सके। मैंने उनसे 
प्रार्थना की थी कि जहाँ तक बने सम्मेलन में उपस्थित रहिएगा। उन्होंने वचन दिया था कि जरूर 
आयेंगे। पण्डितजी सम्मेलन में तो उपस्थित नहीं हुए पर उन्होंने एक पत्र भेज दिया है। मैं 
उम्मेद करता था कि यदि पण्डितजी नहीं आयेंगे तो उनका पत्र अवश्य आयेगा और मैं उसे आप 
लोगों के साभने उपस्थित कर सकूंगा। यह पत्र मुझे आज मिला है।' 3 

अपने इस भाषण के बाद गांधीजी ने सर्वप्रथम भालवीयजी का वह पत्र पढ़ कर उपस्थित 
जनता को सुनाया। 

आगे चल कर गांधीजी ने कहा कि “मैं बड़ी झंझटोंमें पड़ा हूँ। मेरी इस समय बड़ी 
दुदेशा है। इससे मैं अपना व्याख्यान नहीं तैयार कर सका। पर मैंने कहा था आऊंगा, आ गया | 
जो चीज साभने रखने का इरादा था, नहीं रख सका। यह भाषा का विषय बड़ा भारी और बड़ा 

ही महत्वपूर्ण है। यदि सब नेता सब काम छोड़ कर केवल इसी विषय पर लगे रहें तो बस है। 
यदि हमलोग भाषा के प्रश्‍न को लेकर सम्मेलन से या इधर से मन हटा लेंगे तो इस समय लोगों में 
जो प्रवृत्ति चळ रही है, लोगों के हृदयों में जो भाव उत्पन्न हो रहा है, वह निष्फल हो जायगा ।” 

“. . .भाषा माता के समान है। माता पर हमारा जो प्रेम होना चाहिए वह हम लोगों 
मानही द | 

“विदेशी भाषा द्वारा आप जो स्वतंत्रता चाहते हैं वह नहीं मिल सकती क्योंकि उसमें 
हम योग्य नहीं है।. . .जैसे अंग्रेज अपनी मादरी जवान ही में बोलते हैं और सर्वथा उसे ही 
व्यवहार में लाते हैं वैसे ही मैं आपसे प्रार्थना करता हूँ कि आप हिन्दी को भारत की राष्ट्रभाषा 
बनाने का गौरव प्रदान करें। हिन्दी सब समझते हैं। इसे राष्ट्रभाषा बना कर हमें अपना कत्तव्य 
पालन करना चाहिए।” 

“, , अंग्रेजी भाषा राष्ट्रीय भाषा क्यों नहीं हो सकती है। अंग्रेजी भाषा का बोझ प्रजा 
के ऊपर रखने में क्या हानि होती है। हमारी शिक्षा का माध्यम आज तक अंग्रेजी होने से प्रजा 
कुचल दी गयी है। हमारी जातीय भाषा क्यों कंगाल हो रही है--इन सब विषयों पर मैं 
अपनी राय कई जगह दे चुका हुं”. . . 

इसी प्रकार गांधीजी ने अपने भाषण में राष्ट्रभाषा हिन्दी की क्षमता, उपयोगिता तथा 
सार्थकता के सम्बन्ध में अनेक तकंपुर्ण विचार प्रस्तुत किए और इस बात पर भी बळ दिया कि 
हिन्दुओं की बोली से फारसी शब्दों का सर्वथा त्याग और मुसलमानों की बोली से संस्कृत शब्दों 
का सर्वथा त्याग अनावश्यक और कृत्रिम है। दोनों का स्वाभाविक संगम गंग “यमुना के संगम 
की तरह सुशोभित और अचल रहेगा।. . . 

अपने सभापतित्व के सम्बन्ध में चर्चा करते हुए गांधीजी ने कहाकि “आपने मुझको इस 
सम्मेलन का सभापतिपद देकर कृताथे किया है। हिन्दी साहित्य की दृष्टि से मेरी योग्यता इस 
स्थान के लिए कुछ भी नहीं है। यह मैं खूब जानता हूँ । मेरा हिन्दी भाषा का असीम प्रेम ही मुझे 
यह स्थान दिलाने का कारण हो सकता है। मैं उम्मीद करता हूँ कि प्रेम की परीक्षा में मैं हमेशा. 
उत्तीणे होऊंगा 1” 

. गांधीजी के इस सहज, सरळ तथा मामिक भाषण का शरोतृवृन्द पर जादू का-सा प्रभाव 
पड़ा। इन्दौर के इस अधिवेशन में कुल १७ प्रस्ताव पास हुए थे। जिनमें से सर्वप्रथम प्रस्ताव में 
ब्रिटिश साम्राज्य को उस समय के भीषण संग्राम में स्वतंत्रता की रक्षा के लिए प्रयत्न करने हेतु 
सफलता प्रदान करने की ईश्वर से प्रार्थना की गयी थी और द्वितीय प्रस्ताव में दादा भाई नौरोजी, 
बाबू शारदाचरण मित्र, पंडित शिवकुमार शास्त्री, सर सुन्दरलाल प्रभृति उस वर्ष के दिवंगत 
हिन्दी सेवियों तथा देश-सेवियों के निधन पर शोक-प्रकाश और समवेदना प्रकट की गयी थी। 
इन दोनों ही प्रस्तावों को स्वयं गांधीजी ने सभापति-मंच से भस्तुत किया था। अधिवेशन में 
प्रस्तावों के बीच-बीच कविता-पाठ आदि भी हुआ करते थे। ब्रजकोकिळ पं० सत्यनारायणजी 
कविरत्न उस अधिवेशन में स्वयं उपस्थित थे। उन्होंने गांधीजी पर अपनी स्वरचित 

कविता सर्वप्रथम वहीं सुनायी थी। कविरत्न जी की कविता के अनन्तर प्रबल करतळध्वनि 
हुई । 

इन्दोर अधिवेशन से सम्मेलन की महिमा बहुत बढ़ गयी और उसकी वित्तीय स्थिति भी 
बहुत सम्हंछ गयी। पण्डाल में जब काशी के बाबू शिवप्रसाद गुप्त जी ने अत्यन्त हृदयवेधी और 
ओजस्वी शब्दों में सम्मेलन को धन देने की अपील की और महात्मा गांधीजी ने जब उस अपील 
का समर्थन किया तो उसका उपस्थित जनसमूह पर गंभीर प्रभाव पड़ा। सेठ हुकुमचन्द जी ने 
दस हजार रुपये और महाराजा साहब ने दस हजार रुपये तथा अन्य उपस्थित सज्जनों ने दस हजार 
रुपये--कुल तीस हजार रुपये का चन्दा हुआ और आगामी पांच वर्षों तक एक-एक हजार 
रुपया वाषिक का चन्दा बाबू शिवप्रसाद गुप्त के अनुरोध पर किसी अज्ञातनाभा काशी निवासी 
सज्जन ने देने का वादा किया और इन्दौर के ही कुछ अन्य सज्जनों ने भी सो-सो रुपये प्रति वषं 
का निरन्तर पांच वर्षों तक दान देने के वचन दिये। फिर भी गांधीजी को यह धन अपर्याप्त मालूम 
पड़ा और उन्होंने इंग्लैण्ड की वाइबिल सोसायटी का उल्लेख करते हुए इंग्लेण्ड की जनता केस्वार्थ- 
त्याग की प्रशंसा की और सम्मेलन के कर्णंधारों को यह सम्मति दी कि उन्हें डेपुटेशन बना कर 
नगर के धनी-मानी लोगों के पास चन्दे के लिए जाना चाहिए । उसी दिन संध्या समय साढ़े छै 
बजे गांधीजी ने इन्दौर के तुकोगंज मुहल्ले में मध्य भारत हिन्दी साहित्य समिति के भवन 
का शिलान्यास किया। इन्दौर का पह अधिवेशन सभी प्रकार से सफल रहा ओर इसके साथ ही 
सम्मेलन की प्रतिष्ठा और ख्याति देश के जन-जन के हृदय में बैठ गयी। पिछले सात अधिवेशनों 
में सम्मेलन का जो कुछ भी कार्य बढ़ा था, इन्दौर अधिवेशन के बाद वह द्विगुणित वेग से बढ़ने लगा। 

इन्दौर के दूसरे अधिवेशन में सन्‌ १४३४ में जब गांधी जी पुनः सभापति हुए तो सम्मे- 
छन की प्रतिष्ठा और कार्य-सीमा बहुत व्यापक बन चुकी थी और उस समय तक महात्मा गांधी 
जी भी विश्व के सम्मान्य पुरुष बन चुके थे। फलतः इन्दौर का यह्‌ दूसरा अधिवेशन पिछले 
अधिवेशन की अपेक्षा बहुत विशाल और व्यापक रहा। अधिवेशन की तिथियां २०,२१,२२ 
और २३ अप्रैल, १६३४ थीं। गांधी जी दिनांक २० अप्रैल को प्रातःकाल लगभग 5 बजे ट्रेन से 
इन्दौर पधारने वाले थे, किन्तु दर्शतोत्सुक जनता की इतनी भीड़ थी कि गांधी जी को कष्ट त हो 
इस आशंका से उन्हें चौरला स्टेशन पर ही उतार लिया गया और वहां से वे मोटर द्वारा इन्दौर 
नगर में लाये गये। जहां मध्य-भारत हिन्दी साहित्य समिति भवन में ८॥ बजे उत्तका सावे- 
जनिक स्वागत किया गया। अधिवेशन के विशाल पण्डाल के १६ विभाग थे जिनमें इन्दौर नगर 
तथा हिन्दी-जगत्‌ के गण्यमान व्यक्ति उपस्थित थे। कुछ प्रमुख व्यक्तियों के नाम इस प्रकार 
हैं--श्रीमती कस्तूरबा गांधी, महादेव जी देसाई, मानतीय श्री पुरुषोत्तमदास जी टण्डन, बाबू' 
काशीप्रसाद जायसवाल, श्री सिरेमल जी वापना, होलकर राज्य की दोनों राजमाताएं, महाराज 
रघुवीर सिह, पण्डित रामनरेश त्रिपाठी, पं० बालकृष्ण शर्मा नवीन', श्री माखनलाल चतुवेदी, 
श्रीमती महादेवी वर्मा, श्रीमती चन्द्रावती लखनपाल, सेठ हुकुमचन्द जी, सेठ जमनालाल जी, 
प्रिसिपल स्काट महोदय, श्रीमती कमला बाई किवे, श्री कन्हैयालाल माणिकलाल मुन्शी, श्रीमती 

६८ सम्सेलन-पत्रिका 


लीलावती मुन्शी, श्री काका साहब कालेलकर, श्री मीरा बेन, श्री सियारामशरण गुप्त, श्री नाथू 
राम जी प्रेमी, श्री जैनेनद्रकुमार जी, डा० मथुरालाल जी शर्मा, वाबू गुलाबराय जी तथा डा० 
सरयूप्रसाद तिवारी प्रभृति के नाम विशेष रूप से उल्लेखनीय हैं। 

इस अधिवेशन में गांधी जी ने अपना लिखित भाषण पढ़ा हुआ मान कर उसके अतिरिक्त 
मौखिक भाषण दिया। अपने मौखिक भाषण में गांधी जी ने सम्मेलन को अधिकाधिक आथिक 
सहायता देने की अपील करते हुए स्वागताध्यक्ष महाराज इन्दौर को याद दिलाया कि जब हिन्दी 
साहित्य सम्मेलन का आठवां अधिवेशन इन्दौर में हुआ था तो आपने दस हजार रुपये की रकम 
हिन्दी प्रचार के लिए दी थी और में उम्मीद करता हूं कि स्वागत समिति की ओर से जो प्रार्थना 
आपसे की गयी है उसको भी पुरी करने के लिए मदद मिलेगी । उस समय आपने युवराज की 
हैसियत से मदद की थी तो इस समय महाराजा की हैसियत से मदद करें। हमारे करोड़पति 
सेठ हुकुमचन्द जी भी यहीं मौजूद हैं। आपने प्रातःकाल मुझे हार पहनाया था । यद्यपि वह हार 
तो कच्चे सूत का था परन्तु उसकी कीमत पहनाने वाले की हैसियत से हो जाती है। रायबहादुर 
डा० सरयूप्रसाद भी यहीं मौजूद हैं। उनका हिन्दी भाषा अथवा सम्मेलन के प्रति प्रेम कम है, 
ऐसी कोई बात नहीं है। मुझे पूर्णतया आशा है कि जो काम करना है वह सफल हो जायगा । यह 
होते हुए भी हिन्दी संसार में कुछ हलचल मच गयी है। वर्धा में मुझे इस बात का पता चल गया 
था और यहां आने के बाद मैने और भी अधिक समझ लिया है। यह हलचल कैसे मच गयी इस बात 
का पता भी अभी तक नहीं है। 

“दक्षिण भारत से जो हिन्दी-प्रचार हुआ है उसका सम्बन्ध हिन्दी साहित्य सम्मेलन से 
हो ही नहीं, ऐसी तो कोई बात नहीं है, क्योंकि यह्‌ प्रचार हिन्दी साहित्य सम्मेलन का अविभाज्य 
अंग है। इस प्रचार की माता या पिता, जो कहो--यह हिन्दी साहित्य सम्मेलन है। यदि ऐसा 
न मान्ता जाय तो अब दक्षिण भारत में जो ६००००० अहिन्दी भाषी हिन्दी बोल या लिख सकते 
हैं वह नामुमिकिन बात थी। इस प्रचार के लिए भी धन्यवाद हिन्दी साहित्य सम्मेलन को ही है। 
इसके लिए मुझे धन्यवाद नहीं दिया जा सकता, क्योंकि इसके लिए मैंने जो कार्य किया था वह 
सम्मेलन के सभापति की हैसियत से किया था। उसमें मैं तो कहीं नहीं था। मैं तो इतना 
कह्‌ सकता हूं कि हिन्दी-प्रचार का यह कार्य सम्मेलन का अविभाज्य अंग हे। यदि हिन्दी: साहित्य 
सम्मेलन हिन्दी भाषा का प्रचार न करके केवल साहित्य की वृद्धि करे तो हिन्दी भाषा राष्ट्रभाषा 
कैसे बन सकती है।'” 

अपने इस भाषण में गांधी जी ने देश की सभी भाषाओं के लिए एक लिपि की आवश्यकता 
बताते हुए कहा कि तमिळ, तेलुगु, कनाड़ी आदि भाषाएं संस्कृत से भरी हुई हैं। बंगला भी संस्कृत 
से परिपुर्ण है। जब उनकी अपनी आषा में कोई शब्द नहीं मिलता तो वे इससे शब्द लेते हैं और 
प्रयोग में लाते हैं। अतः सब भाषाओं की लिपि एक होना आवश्यक है। लिपि एक होने से सीखने 
और समझने में बड़ी सुगमता होगी । 


इन्दौर के इस अधिवेशन में भी एक दजन से अधिक प्रस्ताब स्वीकार किये गये थे और 


[भाग ५५, संख्या ३, ४ 





हिन्दी साहत्य सम्मेलन और गांधी जी ६९ 


खुले अधिवेशन के साथ इतिहास परिषद्‌, विज्ञान परिषद्‌, साहित्य परिषद्‌, लिपि परिषद्‌, दर्शन- 
परिषद्‌ और कवि सम्मेलन के आयोजन किये गये थे। इन परिषदों के अध्यक्ष अपने अपने विषयों 
के सुप्रसिद्ध विद्वान थे। यथा इतिहास परिषद्‌ के अध्यक्ष थे बाबू काशीप्रसाद जायसवाल, साहित्य 
परिषद्‌ के सभापति थे आचार्य पं० रामचन्द्र शुक्ल, विज्ञान परिषद्‌ के डा० गोरखप्रसाद, लिपि 
परिषद्‌ के आचार्य काका कालेलकर, दर्शात परिषद्‌ के अध्यक्ष बाबू गुलावराय और कवि सम्मेलन 
की अध्यक्षता महादेवी वर्मा ने की थी। 

इन प्रकार इन्दौर में हुए इन दोनों अधिवेशनों में गांधी जी ने सम्मेलन का सभापतित्व 
ग्रहण कर उसे अनेक दृष्टियों से समृद्ध और शक्तिशाली बताया और अपने दैनन्दिन व्यस्त जीवन 
में भी वे हिन्दी तथा सम्मेलन की प्रवृत्तियों के प्रति रुचि रखते रहे । 

हिन्दी साहित्य सम्मेलन की २४वीं स्थायी समिति का प्रथम अधिवेशन १८ मार्च, १६२५ 
को वर्धा में स्वयं गांधी जी के आश्रम में ही हुआ था । वर्धा की उस बैठक में गांधी जी ने प्रयाग से 
बाहर सम्मेलन की स्थायी समिति की उस बैठक को बुलाने का औचित्य प्रतिपादित करते हुए 
कहा था---अब तक स्थायी समिति के अधिवेशन प्रयाग में ही होते रहे हैं। वर्धा में इसे मैं ने 
इसलिए बुलाया है कि प्रयाग से दूर रहनेवालों को भी इसमें शरीक होने का अवसर मिले और 
इसी प्रकार दूसरे-दूसरे स्थानों में अधिवेशन किये जायं तो इससे सम्मेलन का और हिन्दी का लाभ 
ही होगा। गांधी जी के सभापतित्व-काल में ही सम्मेलन की स्थायी समिति ने पं बनारसीदास 
चतुर्वेदी का यह प्रस्ताव स्वीकार किया था कि सत्यनारायण कविरत्न की स्मृति में 
सम्मेलन सत्यनारायण कुटीर का निर्माण कराये। गांधी जी के सभापतित्व-काल में ही 


सम्मेलन ने अपनी परीक्षाओं में दक्षिण की भाषाओं को भी शामिल करने का निइचय किया ` 


था। 

सम्मेलन की स्थायी समिति का दूसरा अधिवेशन वर्धा में ही गांधी जी के आश्रम में ११ 
दिसम्बर, १६३४५ में हुआ था। राजषि टण्डन ने इसी अधिवेशन में महात्मा गांधी जी से अनुरोध 
किया था कि वे हिन्दी-संग्रहालय भवन का उद्घाटन समारोह सम्पन्न करें और उसी अवसर पर 
सम्मेलन की रजत जयंती भी मनायी जाय, क्योंकि उसको कार्य करते हुए २५ वषं पुरे हो चुके 
थे। गांधी जी ने इन दोनों समारोहों में भाग लेने की स्वीकृति देते हुए बताया कि यदि अक्तूबर 
१४३६ में यह समारोह किये जायं तो मैं उपस्थित हो सकता हूं। फलस्वरूप महात्मा गांधी जी ने 
सम्मेलन के संग्रहाळय-भवन का उद्घाटन दिनांक ५ अप्रैल, १६२६ ई० को सम्पन्न किया और 
सम्मेलन की दर्शक पुस्तिका में अपने हस्ताक्षरों से निम्नलिखित वाक्य उल्लिखित किया-- 
“आज उद्घाटन क्रिया की--मो ० क० गान्धी |” 

इस प्रकार गांधी जी का सम्मेलन पर इन्दौर अधिवेशन के बाद भी लगभग दस वर्षो तक 
पूर्ण प्रभुत्व रहा और वह सन्‌ १४४५ ई० के मई मास तक सम्मेलन की गतिविधियों पर बराबर 
दृष्टि रखते और उसके महत्व के कार्यों में पथ-प्रदशंन भी करते रहते थे । गांधी जी के बाद सम्मेलन 
का २५वां अधिवेशन नागपुर में हुआ जिसके अध्यक्ष देशरत्न डाक्टर राजेन्द्रप्रसाद थे और २६वां 

७० सस्मेलन-पत्रिका 


अधिवेशन मद्रास में हुआ, जिसके अध्यक्ष सेठ जमनालाल जी बजाज थे । इस प्रकार यह त्रिमूति 
लगातार तीन वर्षो तक सम्मेलन के सभापति पद पर विराजमान रही । 

इसके बाद गांधी जी की हिन्दी में फारसी लिपि में लिखी जाने वाली उर्दू का भी ससा- 
वेश हुआ ओर बिहार राज्य के शिक्षा विभाग द्वारा कुछ ऐसी रीडरें प्रकाशित हुई जो दोनों लिपियों 
में थीं उसमें महारानी सीता को बेगम सीता और राजा राम को बादशाह राम कर के लिखा गया 
था। स्वभावतः हिन्दी-जगत्‌ पर इसकी प्रतिकूल प्रतिक्रिया हुई और सम्मेलन के अनेक अधि- 
वेशनों में गांधी जी की भाषा-नीति से सम्मेलन का क्या सम्वन्ध है, इस प्रश्‍न पर हिन्दी जगत्‌ की 
भावनाएं उग्र रूप से उठती रहीं किन्तु राजषि टण्डन जी के प्रयत्नों से खुल कर उभरने नहीं पाती 
थीं । अन्त में निरुपाय हो कर सम्मेलन के अबोहर अधिवेशन के पूर्व हिन्दी-जगत्‌ की इस भावना 
को रोका नहीं जा सका और वह इस रूप में खुल कर सामने आयी कि डा० राजेन्द्रप्रसाद और 
डा० अमरनाथ झा इन दोनों ही के नाम अबोहर अधिवेशन के सभापति-पद के लिए जब आये तो 
हिन्दी-जगत्‌ के बहुमत से डा ० राजेन्द्रप्रसाद के स्थान पर डा ० अमरनाथ झा ने ही सम्मेलन का सभा- 
पति बनाने में अपना हित समझा । फलतः डा० अमरनाथ झा के सभापति बनने के पश्चात्‌ सम्मे- 
लन के साथ गांधी जी की भाषा-नीति का विलगाव प्रकट रूप से सामने आ गया और उन्होंने 
२५-५-४५ को महाबलेश्वर से टण्डन जी को एक पत्र लिखा, जिसका निम्नलिखित उद्धरण- 
पठनीय है -- 


“भाई टंडन जी, 

मेरे पास उर्दू खत आते हैं, हिन्दी आते हैं और गुजराती । सब पूछते हैं, मैं कैसे हिन्दी 
साहित्य सम्मेलन में रह सकता हूं और हिन्दुस्तानी सभा में भी ? वे कहते हैं, सम्मेलन की दृष्टि 
से हिन्दी ही राष्ट्रभाषा हो सकती है जिसमें नागरी लिपि ही को राष्ट्रीय स्थान दिया जाता है, 
और जो भाषा न फारसीमयी है न संस्कृतमयी है । जब मैं सम्मेलन की भाषा और नागरी लिपि 
को पूरा राष्ट्रीय स्थान नहीं देता हूं तब मुझे सम्मेलन से हट जाना चाहिए। ऐसी दलीळ मझे योग्य 
लगती है। इस हालत में वया सम्मेलन से हटना मेरा फ़र्ज नहीं होता है? ऐसा करने से ज्ञी को 
दुविधा न रहेगी और मुझे पता चलेगा कि मैं कहाँ हूँ । 

कृपया शीघ्र उत्तर दें। मौन के कारण मैंने ही पत्र लिखा है लेकिन मेरे अक्षर पढने में 
सबको मुसीबत होती है इसलिए इसे लिखवा कर भेजता हूं। 

आप अच्छे होंगे) 


आपका 


; क सो० क० गांधी” 
टण्डन जी ने अत्यन्त विनम्र शब्दों में गांधी जी के उक्त पत्र में लिखी भावनाओं का 


आदर करते हुए बहुत युक्तियुक्त उत्तर दिया और उनसे निवेदन किया कि यदि आप मेरे 
दृष्टिकोण से सहमत नहीं हैं और आपका आत्मा यही कहता है कि सम्मेलन से अलग हो जाऊँ 

तो आप के अलग होने की बात पर बहुत खेद होते हुए भी नतमस्तक हो आपके निर्णय को 
स्वीकार करूंगा । 

गांधी जी ने इसके बाद भी टंडन जी को दो पत्र लिखे । पहला १३-६-४५ को पंचगनी 
से तथा दूसरा २५-७-४५ को सेवाग्राम से और अपने दोनों ही पत्रों में उन्होंने अपने तको को सबल 
बनाते हुए अन्त में लिखा कि-- 

“, , .मेराखयाल है कि सम्मेलन ने मेरी हिन्दी की व्याख्या अपनायी नहीं है। अब तो 
मेरे विचार इसी दिशा में आगे बढ़े हें । राष्ट्रभाषा की मेरी व्याख्या में हिन्दी और उर्दू लिपि 
दोनों शैली का ज्ञान आता है। ऐसा होने से ही दोनों का समन्वय होने का है तो हो जायगा। 
मुझे डर है कि मेरी यह बात सम्मेलन को चुभेगी। इसलिए मेरा इस्तीफा कबूल किया जाय 
हिन्दुस्तानी प्रचार सभा का कठिन काम करते हुए मैं हिन्दी की सेवा करूंगा और उर्दू की भी ।” 

टण्डन जी ने अपने ११-७-४५ तथा २-८-४५ के उत्तरों में गांधी जी से बहुत विनम्र 
शब्दों में अनुरोध किया कि “इन बातों से यह्‌ परिणाम नहीं निकलता कि आप अथवा हिन्दुस्तानी 
प्रचार सभा के अन्य सदस्य सम्मेलन से अळग हों। सम्मेलन हृदय से आप सबों को अपने 
भीतर रखना चाहता है। आपके रहने से वह अपना गौरव समझता है। आप आज जो. 
काम करना चाहते हैं वह सम्मेलन का अपना काम नहीं है किन्तु सम्मेलन जितना करता है वह 
आपका काम है। आप उससे अलग जो करना चाहते हों उसे सम्मेलन में रहते हुए भी स्वतंत्रता- 
पुर्वक कर सकते हैं।” 

किन्तु जब टंडन जी ने देखा कि उनके इस अनुरोध के बाद भी गांधी जी अपने निरचय पर 
अडिग हूँ तो उन्होंने लिखा कि में आपकी आज्ञा के अनुसार खेद के साथ आपका पत्र स्थायी समितिः 
के सामने रख दूंगा। 

स्थायी समिति में गांधी जी का यह त्यागपत्र जब रखा गया तो बड़ी विचित्र स्थिति थी। 
किन्तु कर्तव्य भावना से सदैव ऊंचा रहा है। हिन्दी-जगत्‌ ने बड़े ही खेद के साथ गांधी जी का यह 
त्यागपत्र निम्नलिखित प्रस्ताव के रूप में स्वीकार किया-- 

“महात्मा गांधी जी के त्यागपत्र के सम्बन्ध में निश्‍चय हुआ कि स्थायी समिति के सौर 
१२ संवत्‌ २००२ के मंतव्य के उत्तर में महात्मा गांधी जी का जो उत्तर आया है उसे पढ़ने के बाद 
समिति अन्य कोई मार्ग न देख बहुत दुख और नम्रता के साथ महात्भा गांधी जी का त्यागपत्र 
स्वीकार करती है. . . ॥ 

इस प्रकार गांधी जी सम्मेलन की स्थायी समिति से भी अळग हो गये जिसके वह पूव 
सभापति होने के कारण आजीवन सदस्य थे। किन्तु गांधी जी ने हिन्दी और सम्मेलन को कितना 
बढ़ाया और कया दिया--इसका लेखा-जोखा लगाना बहुत सरल नहीं है। संक्षेप में यह कहा जा 
सकता है कि यह गांधी जी के व्यक्तित्व और उनके चमत्कारी कर्तुत्व का ही प्रभाव रहा जो बहुत 
थोड़े ही दिनों में सम्मेलन को अपने उद्देश्यों में अपेक्षित सफलताएं मिलीं और वह अपनी सर्वागीण 
प्रवृत्तियों को विकसित और शक्तिमान्‌ बनाने में सफल हुआ। 

विश्व आज जिन परिस्थितियों से होकर अपने विकास की मंजिळें पार कर रहा है-- 
उसे देखने पर यह बात स्पंष्ट हो जाती है, चाहे जो कुछ हो, वह कितना ही आगे बढ़ने का दावा 
करे उसमें कहीं न कहीं त्रुटि अवश्य है। भले ही उसका स्वरूप हमें स्पष्ट न हो। इस त्रुटि को 
पहचानने और पह्चानकर उसे दूर करने के लिये बहुत से मनिषीगण आगे बढ़े और यथाशक्ति 
उन्होंने इसे दूर करने के उपाय भी बतायें। इस तरह के उपाय बतळाने वालों में आधुनिक युग 
के दो व्यक्तियों के नाम बहुधा लिये जाते हैं। मार्क्स और फ्रायड। 

मार्क्स ने बतलाया कि मनुष्य की सारी विडम्बनाओं का उत्तरदायित्व पूंजीवाद की 
व्यवस्था पर है जिसके कारण सम्पत्ति कुछ लोगों के हाथों में केन्द्रित हो गयी है और अधिकांश 
व्यक्ति भूखों मर रहें हैं। यदि इस व्यवस्था में सुधार हो और सम्पत्ति का सन्तुलित वितरण हो 
तो विश्व की अनेक समस्याएं हल हो जा सकती हैं। आज विश्‍व में युद्ध की विभीषिका सबको 
आंतंकित कर रही हे । सब राष्ट्र अपनी अपनी सुरक्षा की दृष्टि से अस्त्र और शास्त्रों के उपकरण को 
अधिक से अधिक मात्रा में एकत्र कर रहे हैं। जो शक्ति जीवन को समृद्ध बनाने के लिए लगायी. 
जा सकती है वह विध्वसंक अणुबमों के निर्माण में लगायी जा रही है। इसके मूल में आथिक 
विषमता हैं, यदि वह दूर कर दी जाय तो इस तरह की अशांति तथा अप्रतिदवन् का आधार ही 
नष्ट हो जाय। मतलब यह है कि मार्क्स की दृष्टि बाहर से अन्दर की ओर जाती थी । अर्थात 
ते यह समझते हैं कि मनुष्य बाहरी परिस्थितियों की उपज है और उनमें सुधार करने से उसकी 
आन्तरिक परिस्थितियों में परिवर्तन होगा और सुख और शांति की उपलब्धि होगी जो 
हमारा ध्येय है। व्यवहारिक क्षेत्र में भी करीब ५० वर्षों से इस सिद्धांत को कार्यान्वित करने 
की चेष्टा हो रही है। एक बहुत बड़े राष्ट्र ने इसे अपने ढंग से प्रयोग में लाने की चेष्टा की है। 
परंतु हमने देख लिया हे कि इससे समस्या के हल करने में यह तो नहीं कहा जा सकता कि हम 
आगे नहीं बढ़े हैं परन्तु उसका हल समीप नहीं नजर आता। 

दूसरा प्रयत्न फ्रायड प्रमुख मनोवैज्ञानिकों की ओर से हुआ। उन्होंने समस्या को अंदर 
की ओर देखा और बतलाया कि वह जीवन में जो कुछ भी विडस्बनायें उपस्थित है, मार-काट छीना 
अपटी दिखलायी पड़ती है, वह इसलिए है कि मनुष्य को अपनी सहज अभिव्यक्ति करने का अवसर 
नहीं मिलता । सामाजिक प्रतिबन्धों के कारण उसकी भावनायें दमित हो गयी है और वे जब बाहर 
निकलने की कोशिश करती हे तो विश्‍व में अवांछित हलचल होने लगती हैं। यह हलचल कभी तो 


f 

वैयक्तिक स्तर पर कभी सामाजिक स्तर पर, कभी राष्ट्रीय और अन्तर्राष्ट्रीय स्तर पर होती है । 
अतः मनुष्य के सहज होते में जितने प्रतिबंध हैं उन प्रतिवन्धों को हटा देना ही समाज के हित में 
कल्याणकारी है। कहता नहीं होगा कि समस्या के इस समाधान से भी विशव की समस्याएं पुर्ण 
रूप से सुल्झी नहीं है। 

मतलब यह है कि अर्थशास्त्री, समाजशास्त्री और मनोवेज्ञानिक सभी अपने अपने ढंग से 
इस सुधार में लगे हैं। गांधी जी ने भी अपने ढंग से इस समस्या का हल उपस्थित करने का प्रयत्न 
किया था और वे इस निर्णय पर पहंचे थे कि चाहे जो कुछ हो दो बातें नहीं हो सकती हें । 

यदि मनुष्य की आत्मा शुद्ध नहीं है--वह स्वयं अंदर से पवित्र नहीं है उसमें आस्था नहीं 
है तो वह चाहे कितनी भी लम्बी चौड़ी बातें करें, उपदेश दें उससे कोई भी उपयोगी प्रभाव नहीं पड 
सकता | मनुष्य अंदर से जितना ही बड़ा होगा उसकी सिद्धि भी उतनी ही बड़ी होगी । चाहे उसको 
बाहरी साधन या सहायता कुछ भी प्राप्त न हो। वे कहा करते थे कि अकेला व्यक्ति दुनिया को 
सबसे बड़ी शक्ति होता है। दूसरी बात वह यह कहते थे कि बाहरी दृष्टि से दीखने वाळी सफलता 
भ्रामक हो सकती है और वह असफलता का सबसे निकृष्टरूव हो सकती है, उसी तरह जिस तरह 
लोग बालू में गंगा की धारा अथवा सीपी में चांदी को देख लेते हैं। दूसरी ओर जिसे हम असफलता 
कहते हैं वह सबसे बड़ी सफलता हो सकती है। वास्तव में जीवन न तो तथाकथित सफलता से 
समृद्ध होता है और न वाहरी वस्तुओं की उपलब्धि से। जीवन की सफलता साधनों की 
उत्कृष्टता और स्वच्छता में है। यदि हमारे साधन पवित्र हैं तो सफलता स्वयं अपनी खोज कर 
लेगी । अथवा जो कुछ उपलब्ध होगा वह सफलता के सिवा ओर कुछ हो ही तहींसकता | सिद्धि 
या सफलता साधन से अलग होने के लिये नहीं है। 

मतलब यह कि गांधी जी ने जीवन के प्रत्येक क्षत्र में आत्मतत्व को केन्द्र में रखा और कहा 
कि इस आत्मतत्व के व्यापकत्व की अनुभूति से ही मनुष्य में आत्मवत्‌ सर्वभूतेषु की भावना जागृत 
होगी और तभी शान्ति की स्थापना होगी और शान्ति की स्थापना से जीवन समृद्ध होगा । मनुष्य 
के सारे व्यापार का उद्देश्य यही है। राजनीति, समाजशास्त्र, अर्थशास्त्र, दर्शन, विज्ञान, सभी 
इसी उद्देश्य को लेकर अपने स्वरूप का विस्तार करते हैं। साहित्य भी यही करता है। सभी अपने 
को श्रेष्ठ कहते हैं। साहित्य भी अपने को इस उद्देश्य की सिद्धि के लिए अपनी श्रेष्ठता का दावा 
करता है। वह क्यों करता है यही हमें देखना है। 

जब हमारे पुराने विचारकों के सामने यह प्रश्‍न आया कि साहित्य क्या है तो उन्होंने उसे 
दो तरह से इसे समझाया | सहितत्य भावः साहित्यम्‌ अर्थात्‌ साहित्य मानवता में पारस्परिक सह- 
योग, आत्मीयता, सौहार्द की भावना उत्पन्न करता है। दूसरा है हितस्य भाव साहित्यम्‌ अर्थात्‌ 
जिसके द्वारा हित के भावों का उन्मेष हो वह साहित्य है। चाहे कोई अर्थ लिया जाय दोनों में कोई 
अन्तर नहीं है। जीवन का कल्याण इसी में है कि उसमें पारस्परिक सहयोग का विकास हो, एक 
अखण्ड, व्यापक, चिन्मयतत्व की छत्र-छाया में उसका विकास हो। साहित्य का इष्ट है अखण्ड 
मानवता । साहित्य का इस अखण्ड मानवता में आस्था का प्रमाण यही है कि इसके लिए कोई 

भी वह चीज त्याज्य नहीं है जो जीवन में पाई जाती है। यदि यहां श्गंगार रस हैं तो बीभत्स एवं 
करुण रस का भी उतना ही महत्व पूर्ण स्थान हे। संस्कृत के साहित्य-शारित्रयों ने कहा 
कि-- 


रम्यं जुगुप्सितसुदारसथपि नीच 
मुग्रं प्रसादि गहनं विठतं च वस्लु। 
यहा अवस्तु कवि-सावकभाव्यसानं 


तन्नास्ति यज्ञ रसभाव सुपेति लोके । 


मतलब वप्यं-वस्तु कंसा भी हो रम्य हो, जुगुप्सित हो, उदार हो, नीच हो, यहां तक कि 
अवस्तु ही क्यों न हो पर संसार में वैसी कोई चीज 


नह 


ठा जो काव भावक द्वारा भाव्यसान होकर रस- 


भाव से पूर्ण न हो जाय। इन पंक्तियों को पढ़कर गांधी जी की बात याद आ जाती है। जब उग्र 
साम्यवादी हिसा के बल पर पृंजीपतियों से सम्पत्ति को छीन कर सर्वहारा वर्ग को देने की बात कहते 


थे और कहते थे कि पूँजीपति वर्ग समाज की कोढ़ है जिसे साफ कर देना चाहिये उस समय गांधी 
जी हृदय-परिवर्तन की बात कहते थे । पूंजीपतियों का समाज की सम्पत्ति के ट्रस्ट्री रूप में अस्तित्व 
स्वीकार करते थे। अर्थात्‌ गांधी जी समाज-व्यवस्था के केन्द्र में पेठ कर वहां से उसकी लड़ाई 
लड़ना चाहते थे। ऊपर से गोली दागना नहीं चाहते थे । सांप को मारना तो चाहते थे पर लाठी 
को तोड़ना नहीं । यही उनका हिसात्मक दृष्टिकोण था। पता नहीं कि गांधी जी ने अहिसा का 
यह सूत्र कहाँ से लिया, इसका ०५९ कहाँ पाया पर साहित्य में इसी अहिसक नीति का पालन होता 
रहा है। इतिहास की कुरूप से कुरूप घटना साहित्यकार के स्पर्श से सुन्दर से सुन्दर बन गई हे । 
राम कोई असाधारण व्यक्ति न थे, उनमें वे सब गुण या दुर्गण थे जो साधारण व्यक्ति में पाये जाते 
हैं पर वे इतने कौतिपात्र हो गये वह आदिकवि का प्रभाव है। यही बात गांधी जी ने की थी। 
आग्रह्‌ सदा होता रहा है, असहयोग भी कोई नई वस्तु नही थी पर गांधी जी ने इन सबों के साथ 
५००! करते हुए उसी नीति से काम लिया जिसे साहित्यालोचन के क्षेत्र में प्रबंधवक्रता कहते हैं। 
कालिदास को एक साधारण सा, नातिस्पृहणीय पात्र दुष्यन्त तथा शंकुन्तला के रूप में मिला 
था पर दुर्वाशा के झाप की कल्पना ने क्या से क्‍या नहीं वना दिया । गांधी ने साहित्यिक दृष्टिकोण 
का व्यावहारिक प्रयोग किया । थीं तो पुरानी बातें पर उन्होंने उन्हीं को सत्य और अहिसा से जोड़ 
दिया और सारी दुनिया ही बदल गई। मैं इसे साहित्य की विजय मानता हुँ। 
यह साहित्य के व्यापकत्व का सबसे बड़ा प्रमाण है । अन्य मानव व्यापार फिर भी कहीं 
न कहीं सीमित है। समाजशास्त्र, अर्थशास्त्र इत्यादि में जीवन का कुछ न कुछ ऐसा क्षेत्र रह 
जाता है जो उसकी परिधि से बाहर पड़ता है पर साहित्य सबको अपनाता है, अता संपोषण | 
देता है। एक उदाहरण छीजिए। कांटा कितना तुच्छ पदार्थ समझा जाता है, घृण्य, त्याज्य 
निकाल कर बाहर फेंक देने के लायक। एक दिन वह राजनीति-व्याविहारिकता के ह गया। 
चाणक्य के पैरों में चुभ गया, चुभ क्या गया, कहिए कि उसने तो अपना प्यार ही प्रकट किया । 

पर परिणाम जो हुआ वह सब को विदित है। चाणक्य ने विश्‍व के सारे कण्टकों की जड़ में मट्ठा 
डालकर खोद खोद कर उसको नेस्त-नावूद करने की ही तैयारी की। यह तो यह कहिये कि एक 
कवि ने भी कांटे को देखा और कहा-- 

'हुवीबों से रक्कीव अच्छे जो मर कर नाम लेते हैं, 

गुलों से खार अच्छे हे, जो दामन धाम लेते हैं। 
तव वह जी उठा और इतना प्यारा हो उठा कि कहां तो पहले पैर में भी चुभता था और वह 
कलेजे में रखने के काविळ हो गया। 'मेघ 'तो' धूमज्योतिः सलिल मरुता सन्निपात' के सिवा 
अर्थात धुआं, अग्नि, जल और वायु के जोड़ के सिवा क्या है पर कवि ने उसे प्रेम की आंखों से 
देखा तो वह पटुकरणैः प्राणिभिः प्रापणीय संदेञ्ार्थ वाहन सामर्थ्यं-सम्पन्न हो गया अर्थात्‌ उसमें 
इतनी योग्यता आ गई कि वह उस संदेश के पहुंचाने में समर्थ हो गया जिसे चतुर लोग ही 
करने में समर्थ हो सकते हैं। दो विरोधी तत्वों की शाइवतिक विरोधिताको हटाकर उनमें 
समान-धर्मित्व की स्थापना साहित्य के ही बते की बात है। 


हेरिक ने 200 पुष्प को देखा | हम सभी देखते हैं और आंख फेर कर चले जाते हे 
पर हेरिक ने देखा तो सारा दृश्य ही बदल गया और हम उसके सामीप्य की कामना 
करने लगे। 
Fair daffodils, we weep to see 
your haste AWAY SO SOON : 
As yet the early rising Sun 
Has not allarived his so noon 
Stay, stay 
Until the hasting ‘ay 
Has sun 
But to the even song; 
And, having prayed to gether, we 
Will go with your along 
अब तक हम अपने में ही दूसरों से कट कर जी रहे थे पर अब वह दुनिया ही बदल 
गई। हम एक साधारण पुष्प के साथ मिल कर प्रार्थना करने के लिए उत्सुक हैं। यदि साहित्य 
नहीं होता, कवि नहीं होता तो यह जादू किस तरह संभव होता । 
अतः साहित्य की शरण में आकर व्यक्ति और समाज का सारा पार्थक्य नष्ट हो जाता 
है। आप साहित्य को व्यक्तिमूलक भले ही माने, उस पर व्यक्ति-हित की परिभाषा मानने 
पर समाजवाद के लिए उसे अनिष्ट मानने की आवश्यकता नहीं । अथवा साहित्य को आप समाज 
हिताय, बहुजन हिताय माने पर वह स्वान्तःसुखाय से भिन्न वस्तु, नहीं रह जाती। बाह्य दृष्टि से 
समाजवाद या आत्मवाद में जो भिन्नता दिखलाई पड़ती है वैसी विमुखता वहां है ही नहीं ओर इसे 

स्पष्ट देखने का अवसर साहित्य में ही मिलता है। जिस परस्पराभिमुख, अहिसक, शान्ति- 
पूर्ण मानवता की हम कल्पना करते हैं उसकी नींव यहीं पड़ती है। शेक्सपियर, कालिदास, 
इकबाल के यहाँ आकर सारी विभिन्नताएँ नष्ठ हो जाती है। 


कहलाने एकत बसत अहि मयूर मृग बाध 
जगत तपोवन सो कियो दीरघ दाघ निदाघ ॥ 


ऐसा तपोवन जिसमें सव अपना विरोध भूल जायें, वह इसीं साहित्य के क्षेत्र में ही 
बनता है। 

साहित्य के प्रति दो दृष्टिकोण हैं-समाजवादी और व्यक्तिवादी मुझसे कोई वोट देने के 
लिए कहे तो मैं व्यकितवाद को ही वोट दंगा । ब्रह्माण्ड की चिता हम अपने ऊपर क्यों ओठें। 
उसकी चिता करनेवाला कोई दूसरा है। काजी शहर के अन्देशे क्यों मरे। वह अपनी फिक्र 
करे | स्वधर्माचरण करने के लिये हमारे पास अपने स्व' के अतिरिक्त और क्या है जिस पर 
हम भरोसा करें । हम अखण्ड की साधना करने में यदि अपने प्रति ईमानदार हैं तो कौन कह्‌ 
सकता है कि हमसे भूल सी होती हुई जो चीज लगती है वह अखण्ड का साधक नहीं हैं । वास्तव 
में यहीं पर साहित्य राजनीति से श्रेष्ठ हो जाता है। सभी राजनीति दुनिया की व्यवस्था पहले 
सँभालती है तब व्यक्ति को सुखी बनाती है, अर्थशास्त्र पहले पंचवर्षीय योजना बना लेता है, उसी 
ढाँचे में जीवन को ढाळता है, मानो कल्याण मानवता के करने की चीज़ न हो, अर्थशास्त्रियों 
के द्वारा बनाई जानेवाली वस्तु हो, वह जीवन से सहज रूप से विकसित होनेवाली वस्तु न 
हो, h०t-h०॥५९ 01211 हो। पर साहित्य व्यक्ति-चेतना को परिष्कृत कर, संस्कृत तथा 
संगठित कर विशव की सुव्यवस्था में सहयोग देता है। अतः यह सहज होता है और हमारी 
कल्पना के समाज के निर्माण में सहायक होता है। उसके द्वारा जो कल्याण होता है, उसमें 
स्थायित्व होता है और वह विकासशील होता है। हम भावी अहिसक समाज की स्थापना करना. 
चाहते हैं तो इसके लिये मार्ग वही है जो साहित्य ने दिखलाया है। कवि ही सच्चा ख़्ष्टा है। 
जब किसी ने कहा था-- 

“अपारे खल्‌ संसारे कविरेव प्रजापतिः” 

तो हमने विश्वास नहीं किया था। अथवा हाल के एक शायर ने कहा-- 


खोंचो न कमानों को न तलवार निकालो। 
जब तोप मुकाबिल है तो अखबार निकालो॥ 


तो उसने झूठी बात (नहीं कही थी। हम, जितना ही शीघ्र इसकी सत्यता को स्वीकार 
कर और इस पर अमल करें उतनी ही जल्दी विश्‍व को शान्ति के समीप लाने में सफल 


होंगे । 


[भाग ५५, संख्या ३, ४ 













साहित्य, आत्मतत्व ओर गांधी 


मानवता के विकास के इतिहास को देखा जाय तो पता चलेगा कि वह सदा ह 
की ओर बढ़ता रहा है। समाज का अर्थ ही है अहिसा अर्थात्‌ स्व का पर में विल्यन 
का 'स्व' में स्वीकरण अर्थात्‌ हैत भाव को मिटा कर अटत चिन्मय तत्व की खोज | अहिसा 
प्राय: अभावात्मक अर्थ लिया जाता है कि हिसा का अभाव। मतलब अहिसा वह है जो हिसा 
| न हो। पर अहिसा का एक भावात्मक पहलू भी होता है, उसका अपना स्वरूप भी होता है शी 
हिंसा से ही रूप नहीं ग्रहण करता । प्रकाश केवल अंधकार का अभाव नहीं है। य 
ही कुछ है । - 





डाक्टर लक्षमोनारायण 'सुधांशु' 

गांधी-टंडन ओर राष्ट्रभाषा की समस्या 


हिदी को भारत की राष्ट्रभाषा के रूप में मान्यता देने का प्रन पहले-पहल भारत के 
अहिदी-भाषी नेताओं ने ही उठाया। दक्षिण अफ्रिका के प्रबास से लौटकर जब श्री सोहनदास- 
करमचंद गांधी स्वदेश आए और एक बार सारे भारतका स्रमण कर यह! की भाषासमस्थासे परिचित 
हो गए तब उन्होंने राष्ट्रभाषा के रूप में हिदी का स्वर काफी ऊँचा किया। गांधी जी के प्रभाव के 
साथ-साथ हिंदी का राष्ट्रीय महत्व भी बढ़ता गया। स्थायी रूप से अफ्रिका-प्रवास से भारत आने 
के पूर्व भी उन्होंने १६०८ ई० में, अपने “हिद-स्वराज्य” में राष्ट्रभाषा हिदी के औचित्य का 
प्रतिपादन किया था। गांधी जी नागरी लिपि में लिखी हिदी को ही भारत की राष्ट्रभाषा मानते 
थे, पर पीछे चलकर उन्होंने यह अनुभव किया कि मुसलमानों को मिलाये बिना भारत से अंग्रेजों 
को निकालना बड़ा कठिन है। अंगरेजों ने यह नीति वना रखी थी कि हिदू और मुसलमानों 
दोनों को विभक्त बनाये रखना ही ब्रिटिश सरकार के लिए कल्याणकारी है। मुसलमानों ने उर्दू 
भाषा तथा फारसी लिपि को सांप्रदायिक रूप दे दिया था। यों यह बात अलग थी कि पंजाब के 
हिदू साधारणत उर्दू-फारसी का ही व्यवहार करते थे । यहाँ तक कि अपने धर्म-ग्रन्थों का पारायण 
भी वे उदूं-फारसी के माध्यम से ही करते थे। स्वामी दयानंद के आर्य-ससाज के प्रभाव के 
कारण आर्यंभाषा-हिदी का प्रचलन धीरे-धीरे पंजाब में बढ़ रहा था। यह वात समझ में आने लगी 
थी कि हिदी हिदुओं की भाषा है और उर्दू मुसलमानों की। इसके पूर्व भाषा को सांप्रदायिक 
आधार नहीं मिला था । बिना धामिक भेद-भाव के उर्दू-फारसी पंजाब में व्यपक रूप से प्रचेलित 
थी, और दूसरी ओर भारत के पूरब बंगाल प्रदेश के मुसलमान संस्कृत-गभित बंगला भाषा को 
अपनी जातीय भाषा के हूप में मान्यता दे रहे थे। आज भी उनकी यह्‌ मान्यता कट्टर बनी हुई 
5 । पाकिस्तान सरकार की राज-भाषा उर्दू अब तक वहाँ अच्छी तरह आदृत नहीं हो सकी 

। 

साहित्य समत्नयकारी होता है। उसमें जातिगत, धर्मगत, देशगत भेद नहीं होता । यही 
उसकी सच्ची कसौटी है और यही उसका साघारणीकरण भी है जिससे विद्व-साहित्य का निर्माण 
होता है। साहित्य का वाहक या माध्यम भाषा है। जब उस पर राजनीति हावी हो जाती है तब 
उसमें भेद पैदा हो जता है। किसी भी देश की राष्ट्रभाषा उस देश की राजनीति से प्रभावित 
हुए बिना नहीं रह सकती । eS स्थिति भारत की भी रही। गांधीजी ने स्वराज्य के लिए हिंदू- 
मुस्लिम एकता को अनिवार्यं माना। इसलिए भारत की राष्ट्रभाषा के स्वरूप को उन्होंने हिंदी- 

उदु तथा नागरी-फारसी से निर्मित करना चाहा । हिदी का नाम बदलकर उन्होने हिदी-हिंदुस्तानी 
रखा । इतने से भी जब मुसलमानों को संतोष नहीं हुआ तव उन्होंने केवळ हिंदुस्तानी को ही राष्ट्र 
भाषा के रूप में देश के सम्मुख प्रस्तुत किया । नाम में भी मतभेद था, पर उसके स्वरूप का विवाद 
नाम से भी बढ़ा-चढ़ा था। हिंद की भाषा हिदी और हिंदुस्तान की भाषा हिंदुस्तानी, थे दोनों 
ही नाम विदेशी हूँ, पर भारतीय जीवन के साथ इतने घुल-मिल गए हें कि उनके विदेशीपन का 
वोध नहीं होता । जब हिंदी या हिंदुस्तानी भाषा के स्वरूप वर विचार किया जाता है तब अंतर 
स्पष्ट हो जाता है। हिदी वह भाषा मानी गई जिसमें संस्कृत के तत्सम-तद्भव शब्दों का मिश्रण 
हो और हिंदुस्तानी भाष! वह हुई जिसमें अरबी-फारसी १ का वाहुल्य हो । मुसलमानों को 
संतुष्ट करने के विचार से गांधीजी ने भारत की राष्ट्रभाषा के स्वरूप के संबंध में अपना यह विचार 
प्रकट किया-- 






















“हिदी भाषा वह भाषा है जिसको उत्तर में हिदू व मुसलमान बोळ्ते हैं और जो नागरी 
अथवा फारसी लिपि में लिखी जाती है। यह हिदी एकदम संरक्रतमयी नहीं है, न यह एकदम 
फारसी शब्दों से लदी हई है द 


दहाता बाला सब समजत ह। भाषा का मूळ करोड 





है जिसको जनसमूह सहज में समझ ले। 
मनुष्य रूपी हिमालय में मिलेगा, और उसमें 
ही रहेगा। हिसाळय से निकली गंगाजी अनंत काळ तक बहती रहेंगी । ऐसा ही देहाती हिदी का 
गौरव रहेगा और जेसे छोटी-सी पहाड़ी से निकला झरना सूख जाता है वैसे ही संस्कृतमयी तथां 
फारसीमयी हिंदी की दशा होगी । 

“हिदू-पुसलमाचों के वीच जो भेद किया जाता है वह कृत्रिम हे । ऐसी ही कृविमता हिदी 

उर्दू भाषा के भेद में है। हिंदुओं की बोली से फारसी शब्दों का सर्वथा त्याग और मुसलमानों की 
बोली से संस्कृत का सर्वथा त्याग अनावश्यक हे । दोनों का स्वाभाविक संगम गंगा-यभुसा के संगम- 
सा शोभित और अचल रहेगा। मुझे उम्मीद हे कि हम हिदी-उ्द के झगड़े में पड़कर अपना बळ 
क्षीण नहीं करेंगे । 

“लिपि की कुछ तकलीफ जरूर है। मुसलमान भाई अरबी लिपि में ही लिखेंगे, हिंदू 
बहुत करके नागरी लिपि में लिखेगे। राष्ट्र में दोनों को स्थान मिळना चाहिए । अमळदारों को 
दोनों लिपियों का ज्ञान आवश्यक होना चाहिए। इसमें कुछ कठिनाई नहीं है। अंत में जिस लिपि 
में ज्यादा सरलता होगी उसकी विजय होगी। व्यवहार के लिए एक भाषा होनी चाहिए, इसमें 
कुछ संदेह नहीं है।' 

गांधी जी ने अपना यह विचार सन १६१८ ई० में इंदौर में अखिल भारतीय हिंदी 
साहित्य सम्मेलन के अध्यक्ष-पद से व्यत किया था। पुनः सन्‌ १४३५ ई० में, सम्मेलन के 
इंदौर-अधिवेशन में ही उन्होंने लगभग ऐसा ही विचार व्यक्त किया था | मुसलमानों को भारत 
के स्वाघीनता-संग्राम में समभागी बनाये रखने के लिए गांधी जी राष्ट्रभाषा के स्वरूप-निर्माण 
के बारे में बहुत दूर तक आगे बढ़े | देश के दुर्भाग्य से मुसलमानों को वे अंततः मिला 
नहीं सके | 
आष।ढर-मागंशीषं, शक १८९१] 








८० सस्सेलन-पत्रिका 


गांधीजी ने उर्दू को स्वतंत्र भाषा की मान्यता नही दी। वे उसे हिदी की ही एक केली 
मानते रहे, केवल लिपि की भिन्नता को स्वीकार किया | गांधी जी नागरी लिपि को विशिष्टता 
से परिचित थे । वे उसे देश की सभी प्रांतीय भाषाओं के लिए सामान्य लिपि बनाने पर जोर देते 
थे। उनका कहना था कि यूरोप विभिन्न राष्ट्रों का भू-भाग है, जब समूचे यूरोप में रोमन लिपि 
का ही प्रचलन है तब भारत-जेसे एक राष्ट्र में सभी भारतीय भाषाओं के लिए एक नागरी लिपि 
क्यों नहीं चल सकती ? 
गांधीजी के सम्मुख केवल एक ही प्रश्‍न था--वे भारत को राष्ट्रीय एकता चाहते थे जिसके 
बिना स्वराज्य प्राप्त करना संभव नहीं था । इतना होने पर भी, गांधीजी के हर प्रयत्न को मुसल- 
मान शंका की दृष्टि से देखते थे। उर्दू नाम को हटाने के लिए मुसलमान तैयार नहीं थे। इधर 
गांधीजी थे जो उर्दू भाषा तथा उसके नाम को हिंदुस्तानी में ही समाहित रखना चाहते थे । केवळ 
उर्दू की पृथक्‌ लिपि फारसी को उन्होंने स्वीकार किया । यह ध्यान देने की बात है कि फारसी 
भाषा तथा फारसी लिपि से मुस्लिम धर्म का कोई संबंध नहीं हे । यदि मुसलमानों का कुछ संबंध 
हो सकता हे तो वह अरबी भाषा तथा उसकी लिपि से ही है। एक समय भारत में फारसी भाषा 
तथा फारसी लिपि को मुस्लिम बादशाहों का राजकीय संरक्षण प्राप्त था, इसी कारण फारसी 
भाषा तथा फारसी लिपि से मुसलमानों ने अपना संबंध बनाये रखा है। फारसी आर्थकुल की 
भाषा है, पर वह विदेशी है। उर्दू की अपनी कोई लिपि नहीं थी, अत: उसने फारसी लिपि को 
अपना माध्यम बनाया । उर्दू भाषा भारतीय है, पर उसकी फारसी लिपि विदेशी है। यों कहा जाय 
तो इस्लाम भी एक विदेशी धर्म है, पर इतना मानना ही चाहिए कि जो मुसलमान भारत में जन्मे 
हैं, भारत के भूगोल, इतिहास, परंपरा, संस्कृति से संबंध बनाये हुए हैं वे शुद्ध रूप से भारतीय 
हैं। दुर्भाग्य की बात है कि भारत के अधिकांश मुसलमान हिराष्ट्र का सिद्धांत मानते हैं और 
अपने को विजेता जाति की संतान समझते हैं। 
गांधीजी ने हिराष्ट्र के सिद्धांत को नहीं माना, पर उनके नहीं मानने पर भी द्विराष्ट्र- 
सिद्धांत की ही विजय हुई। भारत के दो खंड हुए--हिदुस्तान तथा पाकिस्तान | और यह दुर्घ- 
टना गांधीजी के जीवन-काल में ही घटी, स्वराज्य-प्राप्ति के लिए 
चुकाना पड़ा। 
अखिल भारतीय हिंदी-साहित्य-सम्मेळन की स्थापना सन्‌ १६१०० में काशी में, 
महामना मालवीयजी की अध्यक्षता में हुई थी। सप्म्मेलन के स्थापना-काल से लेकर, अनेक 
वर्षों तक, श्री पुरुषोत्तमदास टंडन उसके प्रधान मंत्री बने रहे। टंडन जी सम्मेलन के केवल 
प्रधान मंत्री ही नहीं ये, वे सम्मेलन के सबकुछ थे और मृत्यु-पर्यन्‍्त उसकी हित-साधना में 
साँस लते रहे। 


उन्हे इतना अधिक मूल्य 


जव कर्मेवीर गांधीजी ने भारत को पराधीनता के वंधन से मुक्त करने के लिए काँग्रेस 
की बागडोर अपने हाथ में ली तब देश के कुछ राष्ट्र:प्रेमियों के आग्रह ते गावीजी ने दो-दो वा 
हिदी-साहित्य-सम्मेलन की अध्यक्षता की और सारे देश में सम्मेलन के तत्वावधान सें राष्र 

भाषा हिदी के प्रचार के लिए काम करना शुरू किया । हिंदी-प्रचार को वे स्वराज्य-प्राप्ति का 
ही सावन मानते थे। इस प्रचार-कार्य में टंडनजी उनके एक प्रमुख सहायक थे। सारे देश में 
हिदी-प्रचार के-लिए सभा-समितियाँ गठित की गई । बड़े उत्साह से काम आगे बढ़ा। उसे 
समय हिंदी पढ़ना-पढ़ाना एक राष्ट्रीय कर्तव्य माना जाता था। अपने बताये हुए रचनात्मक 
कामों की तालिका में गांधी जी ने हिंदी-प्रचार तथा मातृभाषा-प्रेम को बहुत महत्त्व दिया। 

गांधी जी हिंदी भाषा या उसके साहित्य को मात्र भाषावैज्ञानिक या साहित्यिक दृष्टि से 
नहीं देखते थे। वे उसे स्वराज्य-प्राप्ति के एक साधन रूप में प्रयुक्त करना चाहते थे । अपनी मृत्यु 
के एक सप्ताह पूर्व उन्होंने ता० २५ जनवरी, “४८ ई० के 'हरिजन-सेवक' में लिखा--लिपियों 
में मैं सबसे आला दरज़े की लिपि नागरी को ही मानता हूँ। यह कोई छिपी बात नहीं है। यहाँ 
तक कि मैंने दक्षिण अफ्रीका से गुजराती लिपि के बदले में नागरी लिपि में गुजराती खत लिखना 
शुरू किया था । इसे मैं समय न मिलने के कारण आज तक पुरा न कर सका। . . . 

“हिंदुस्तानी के बारे में मेरा पक्षपात है सही। मैं मानता हूँ कि नागरी और उर्दू लिपि 
के बीच अंत में जीत नागरी लिपि की ही होगी । इसी तरह लिपि का ख्याल छोड़कर भाषा का ही 
ख्याल करें तो जीत हिंदुस्तानी की ही होगी।. . . 

“, , ,खूबी यह है कि पहले-पहल जव हिंदी साहित्य-सम्मेल्न में मैंने हिदी की व्याख्या 
की तव उसका विरोध नहीं के वरावर था। विरोध केसे शुरू हुआ, इसका इतिहास बड़ा करुणा- 
जनक है। मैं उसे याद भी रखना नहीं चाहता । मैंने यहाँ तक बताया था कि हिंदी-साहित्य- 
सम्मेळन नाम ही राष्ट्रभाषा के प्रचार के लिए सूचक नहीं था, न आज भी है। लेकिन मैं साहित्य 
के प्रचार की दृष्टि से सदर नहीं बना था। स्व० भाई जमनालाल जी और दूसरे अनेक मित्रों ने 
मुझे बताया था कि नाम चाहे कुछ भी हो, उन लोगों का मन साहित्य में नहीं था; उनका दिल 
राष्ट्रभाषा में ही था और इसलिए मैंने दक्षिण में राष्ट्रभाषा का प्रचार बड़े जोरों से किया । 

“उपवास के छठे दिन प्रातःकाल में प्रार्थना के वाद मैं यह लेटे-लेटे लिख रहा हूँ। 
कितने ही दुखदायी स्मरण ताजा होते हैं, पर उन्हें और बढ़ाना मुझे अच्छा नहीं लगता हैँ। . . .” 

राष्ट्रपिता बापू ने अपने जीवन-भर जिस विश्वास के साथ अपनी कल्पना को साकार 
करने के लिए काम किया उसकी पूर्ति नहीं हो सकी । हिदू-मुस्लिम एकता के आधार पर भारत 
की अखंडता वनी नहीं रह सकी । नागरी-फारसी दोनों लिपियों में लिखी हिंदुस्तानी भारतीय 
राष्ट्र की संघीय भाषा नहीं बन सकी । भारतीय संविधान में नागरी लिपि में लिखी हिंदी को ही 
संघीय भाषा की मान्यता मिली । अरबी-फारसी मूळ के शब्दों को छोड़कर केवल संस्कृत-मूल के 
शब्दों से ही संघीय भाषा के स्वरूप को निमित करने का निर्णय लिया गया । राष्ट्रपिता का स्वप्त 
भंग हुआ। अंगरेजी को भी न हिदी भगा सकी, न हिदुस्तानी। वह जमकर देश की छाती पर 
बैठी है। 

इसी प्रसंग में एक दूसरे दृश्यपट की याद आती है। राजि पुरुषोत्तमदास टंडन परम 


देश-भक्त थे, उत्कट हिंदी-प्रेमी थे। इनका चारित्र्य गांधीजी के समान ही महान्‌ था। जिस 

८३ सम्सेलन-पत्निकां 


प्रकार गांधीजी अपने विशवास के साथ जिस वस्तु को पकडते थे उसे जल्दी छोड़ते नहीं थे, उसी 
प्रकार टंडन जी भी अपने विचारों में बड़ी दुढ़ता रखते थे। टंडन जी हिंदू-मुस्लिम एकता के बड़े 
हिमायती थे, वे गांधीजी की तरह भाषा के संबंध में मुसलमानों को लंबी डोर देने को तैयार नहीं 
थे। टंडन जी उर्दू भाषा के विरोधी नहीं थे, प्रत्युत उसके समुचित विकास को आवश्यक मानते 
थे। जैसा कि गांधीजी के विचारों से स्पष्ट है, गांधीजी राष्ट्रभाषा के स्वरूप को भारत के हिदू- 
मुसलमानों की एकता के आधार पर निश्चित करना चाहते थे। परिवर्तित राजनैतिक 
परिस्थितियों के कारण गांधीजी को राष्ट्रभाषा के स्वरूप में परिवर्तन करना पड़ा। राजषि 
टंडन इससे पुर्णत: सहमत नहीं थे । वे हिदी भाषा के वर्तमान स्वरूप को विकृत कर राष्ट्रभाषा 
बनाने के पक्षपाती नहीं थे। 

सन्‌ १६४०-४१ ई० से ही गांधी जी हिंदुस्तानी पर ज्यादा जोर देने लगे थे । हिदी साहित्य 
सम्मेलन से अपना सम्बंध-विच्छेद करने के पूर्व उन्होंने इस बात की चेष्टा की कि सम्मेलन पर 
हिदुस्तानी-विचारवालों का आधिपत्य हो जाय और इसीलिए देशरत्न राजेन्द्रप्रसाद को उन्होंने 
सम्मेलन के अध्यक्ष-पद के प्रत्याशी के रूप में खड़ा होने के लिए प्रेरित किया । राजेन्द्र बाबू को 
गांधीजी के आदेश को शिरोधार्य करना पड़ा, पर वे निर्वाचन में पराजित हो गए और हिदी के 
नाम पर डॉ० अमरनाथ झा विजयी हुए | उसके बाद अगस्त-आंदोलन का सिलसिला तीन चार 
वर्षों तक चलता रहा । आंदोलन समाप्त होने पर गांधी जी ने ता २८ मई? ४५ ई० को राजष 
पुरुषोत्तमदास टंडन के नाम एक पत्र भेजकर अपना यह्‌ विचार व्यक्त किया कि “जब मैं सम्मेलन 
की भाषा और नागरी लिपि को पूरा राष्ट्रीय स्थान नहीं देता हूँ तब मुझे सम्मेलन में से ह्ट 
जाना चाहिए, ऐसी दलील मुझे योग्य लगती है। इस हालत में क्या सम्मेलन से हटना मेरा फर्ज 
नहीं होता हे ? ऐसा करने से लोगों को दुविधा न रहेगी और मुझे पता चलेगा कि मैं कहाँ हूँ ।” 

टंडन जी ने ता० ८ जून' ४५ई० को गांधीजी के पत्र का उत्तर देते हुए उन्हें सूचित 
किया कि “हिंदी-साहित्य-सम्मेलन और हिदुस्तानी-प्रचार-सभा के कामों में कोई मौलिक 
विरोध मेरे विचार में नहीं है। आपको स्वयं हिंदी-साहित्य-सम्मेलन का सदस्य रहते हुए 
लगभग २७ वर्षं हो गए। इस बीच आपने हिंदी-प्रचार का काम राष्ट्रीयता की दृष्टि से किया। 
वह सब काम गलत था, ऐसा तो आप नहीं मानते होंगे । राष्ट्रीय दृष्टि से हिदी का प्रचार 
वांछनीय है, यह तो आप का सिद्धांत है ही। आप के नये दृष्टिकोण के अनुसार उर्द-शिक्षण का 
भी प्रचार होना चाहिए। यह पहले काम से भिन्न एक नया काम है जिसका पिछले काम से 
कोई विरोध नहीं है। सम्मेलन हिंदी को राष्ट्रभाषा मानता है। उर्दू को वह हिंदी की एक 
शैली मानता है जो विशिष्ट जनों में प्रचलित टि” 

टंडनजी ने अपना विचार व्यक्त करते हुए अपने पत्र के अंत में लिखा कि“ 
उचित लगी, ऊपर निवेदत्त की । कितु यदि आप मेरे दृष्टिकोण से सहमत नहीं 
आत्मा यही कहती है कि सम्मेलन से अलग हो जाऊँ तो आप के अलग 
होते हुए भी नतमस्तक हो आपके निर्णय को स्वीकार करूँगा |” 


मुझे जो बात 
हैं और आप की 
होने की बात पर बहुत खेद 

गांधी-टंडन और राष्ट्रभाषा की समस्या 


टंडन जी भी हिंदी भाषा तथा नागरी लिपि पर दृढ़ बने हुए थे । यह कहना अत्युक्तिपूर्ण नहीं है. 
कि गांधी जी ने शुरू-शुरू में अपने प्रभाव से हिंदी भाषा तथा नागरी लिपि को सारे देख में प्रचलित | 
करने में सबसे अधिक हिस्सा लिया। यह सब उन्होंने भारत के स्वराज्य के लिए विश्वास-पूवक॑ | 
किया । टंडनजी ने भी हिंदी भाषा के वर्तमान स्वरूप तथा नागरी लिपि को अक्षुण्ण बनाये रखने | 
की बड़ी सफल चेष्टा की । आज दोनों ही महापुरुष हमारे बीच में नहीं हैं, पर दोनों की महत्त्वपूर्ण 
सेवाओं से भारतीय राष्ट्र कृतज्ञ है। 





डाक्टर निमला अग्रवाल 








बापू को खड़ीबोली के कवियों की पुष्पांजलियाँ 


भारत के सांस्कृतिक जीवन की जितनी सशक्त एवं सजीव अभिव्यक्ति वर्तमान युग में 
बापू के जीवन द्वारा हुई, अन्यत्र दुर्लभ है। बापू ने जीवन के मूल्यों का निर्धारण उस सांस्कृतिक 
रूप में किया था जिसमें सत्य, अहिंसा, आत्मवलिदान तथा आत्मत्याग की भावना सर्वोपरि है। 
सत्य, अहिसा, करुणा, विद्ववन्धुत्व,विश्वकल्याण, विश्वशान्ति, समष्टिगत सहिष्णुता आदि मानव- 
जीवन को उदात्त भावनाओं को उन्होंने जिस व्यावहारिक रूपमें अपना कर जीवन के प्रत्येक क्षेत्र 
में घटाया वह्‌ केवल भारत ही के लिये नहीं, समस्त विश्व के लिये एक आइचर्यजनक वस्तु है। आत्म- 
सुख-अर्जेन की महत्वाकांक्षाओं से अछूता बापू का जीवन इस पृथ्वी की अपेक्षा दिव्यलोक से उतरी 
किसी अवतार-आत्मा सा प्रतीत होने लगता है या किसी माण्डव ऋषि के शापवश मानों धर्मराज 
ही पुनः विदुर के रूप में पृथ्वी पर अवतरित हुए हों। (सांसारिक आकर्षणों से निलिप्त रहते हुए 
धृतराष्ट्र के राजमंत्री महात्मा विदुर ने संपूर्णं जीवन कुरुराज्य की रक्षा-हित तथा उसकी निःस्वार्थ 
सेवा में समपित किया था ।) तटस्थ दृष्टि से देखा जाय तो बापू के व्यक्तित्व में उपलब्ध मानवीय 
गुणों का चरमविकास कोई नवीन वस्तु नहीं है। भारतीय ऋषि-मुनियों के तपःषूत त्यागमय 
जीवन की अनेक दिव्य तथा परोपकार पूर्ण गाथायें इस पृथ्वी के वायुमण्डल में आज भी प्रवाहमात 
हूँ । बापु के जीवन में जो आझ्चर्यजनक है वह यह कि आकांक्षाओं तथा महत्वाकांक्षाओं से पूर्ण 
आधुनिक समाज में रहकर एवं मृत्यु पर्यन्त संघबेमय कर्मरत जीवन जीते 
की गन्ध से वे बिलकुल अछूते निकल गये । आत्मसुख या स्वं के नाम पर केवल राष्ट्रसुख या राष्ट्र- 
हित ही उनके प्राणों की ज्योति बने थे। राष्ट्र को अपनी आत्मा की पहचान मानकर देखने का 
वह भाव ही वस्तुत: अलभ्य है, अनमोल है। न यश की अभिलाषा, न ऐश्वर्य की चाह्‌ । शवासों 
के झंकृत तारों में कोई गूंज थी तो वह थी एक सुखद 'स्वराज्य' जिसकी प्राप्ति और सेवा में ही 
बापू के जीवन की एक-एक बूंद चुक गई । मन की कितनी कठोर साधना एवं एकाग्रता का परिणाम 
बापु का यह तपःपूत जीवन था इसे बापू या उनके भगवान्‌ के अतिरिक्त सम्भवत: कोई नहीं जान 
सकता । 

सहज ही में उपलब्ध ऐसे देवपुरुष के जीवन से अनेक 
हैँ । कहीं बापू की आहिसा कवि के मन और प्राण को सुवासित 
विश्वास काव्य में आलोकित हो रहा है। कहीं उनकी हुंकार 


हुए भी इस वायुमण्डल 


लेखक एवं कवि भाव विगलित हुए 
कर रही हे, कहीं उनका सत्य में अटल 
काव्य का मेरुदण्ड बन रही है। कहीं 

बापु को खड़ी बोली के कवियों की पुष्पांजलियाँ ८५ 


कवि का भाव-वि ह्वल हृदय ही युग-चरणों में समर्पित हो जाना चाहता है । तात्पर्य यह है कि कवियों 
की अंजलियों से अनेक छोटे बड़े भाव-सुमन बापू की काव्य-प्रतिभा के चरणों में झरे हैं। सवं- 
प्रथम कवि रामनरेश त्रिपाठी ने 'पथिक' काव्य में एक देश प्रेमी युवक के हृदय की तड़प को काव्य- 
कथा का आधार वनाया। कथा का रूपक देश की तत्कालीन अवस्था के अनुरूप है। अहिसा, 
असहयोग, आत्मबल आदि उन सिद्धान्तों की अभिव्यक्ति 'पथिक' के चरित्र द्वारा हुई है जो तत्काल 
गांधी जी के चरित्र में मूर्त हुई। 'पथिक' काश्य में महात्मा गांधी के असहयोग-आन्दोलन को 
मूर्तरूप दिया गया है। महात्मा गांधी ने इस काव्य को कई बार पढा, इस काव्य की कई 
लाख प्रतियाँ हिन्दी संसार में बिक्री हुई, इसीसे इसकी लोकप्रियता का अनुमान लगाया 
जा सकता है। इस काव्य की प्रत्येक पंक्ति में तत्कालीन वातावरण का चित्रण बड़ा ही अनूठा 
और चमत्कारिक ढंग से हुआ है । 

राजनीतिक दृष्टि से गांधी जी का जीवन ब्रिटिश सत्ता के विरुद्ध अनेक ऐतिहासिक आन्दो- 
लनों एवं सत्याग्रहों की कहानी है। गांधी जी के नेतृत्व में दासता के विरुद्ध राष्ट्रःप्रेम की ऐसी 
हिलोर भारतीय जन-मानस में उठी थी कि संपूर्ण भारतवर्ष विदेशी शत्ता से टक्कर लेने के लिए 
एक झण्डे के नीचे आ खड़ा हुआ था। जनसंगठन का वह चित्र प्रस्तुत करते हुए कवि ने कृष्ण के 
रूप में बापु की कल्पना की-- 


आकर यहां वह मधुर उनकी सोहनी वंशो बजी। 
सुनकर जिसे गिरिधारिणी गोपाल रण सेना सजी॥' 


राष्ट्रनायक के गौरवमय व्यक्तित्व की कवि गोकुल्चन्द्र शर्मा ने प्रभावपूर्ण अभिव्यक्ति की है। 
वंश-वर्णन तथा बाल्यकाल से लेकर सन्‌ १६१६ तक की राजनीतिक जीवन की घटनाओं का 
सजीव वर्णन “गांधी गौरव' में हुआ है। दक्षिण अफ्रीका में गोरों के अन्यायों के विरुद्ध गांधी जी 
के अभियान की कहानी, जेल जीवन के कष्टों, गांधी जी के नेतृत्व में जनता के सत्याग्रहों तथा नर- 
नारियों के उत्साह का चित्रण गांधी जी के नायकत्व की पृष्ठभूमि में हुआ है। आस्था से पूर्ण 
उनकी टेक में कवि को राम के वन-गमन के भहत्त्व की सी अनुभूति हुई-- 


१. प्रबन्ध काव्य-- महामानव” ठाकुरप्रसाद सिह, “जननायक, रघुवीर शरण 
मित्र, “जगदालोक” गोपालशरण सिह। खण्डकाव्य--, “गांधी गौरव” गोकुलचन्द्र शर्मा, 
“बापु” सियारामशरण गुप्त, “बापु” रामधारी सिह, “दिनकर” “मेरे बापू” तन्मय बुखारिया। 

स्फुट कविताओं की तो इयत्ता ही नहीं। सुमित्रानन्दन पन्त, हरिवंशराय बच्चन 
शान्तिप्रिय द्विवेदी, माखनलाल चतुर्वेदी, बालकृष्ण शर्मा नवीन, नरेन्द्र शर्मा, अंचल” आदि 
अनेक कवियों ने गांधी जी की महिमा तथा गुणों का गान अपनी कविताओं में किया है। 
२. गांधी गौरव, पू० ३७, गोकुलचन्द्र शर्सा। 


आषाढ़-मार्गशीर्ष, शक १८९१] 





८६ सम्सेलन-पत्रिका 


गांधी, तुम्हारी टेक किस अविवेक को न विवेक है 
श्रीराम के वनगमन से क्या प्रिय अधिक अभिषेक है। 


युगनेता के उर्जस्वित चरित्र का गान कवि सियारामशरण गुप्त द्वारा “बापू” खण्डकाव्य 
में हुआ है। काव्य की इक्कीस कविताओं में घटना-वर्णन के साथ-साथ बापू के सर्वोच्च गुणों की 
प्रशस्ति में श्रद्धा एवं भावपूर्ण उद्गार उल्लेखनीय हैं। दया के दूत को पाकर भारतभूमि धन्य हो 
उठी-- 


धन्य भाग्य प्रभु की दया से हे दया-दूत 
ऐसे में हुए तुन प्राइुर्भूत 
लज्जा के निवारण-से 
डूबते हुए में समुत्तारण-से। 

हाथ में तुम्हारे प्रेम-मन्त्र-पूत 
शोभित अमल सुत 
देखकर नूतन अभय सें 

आशा बंधी विशव के हृदय में 


वे निखिल बन्धु हैं, उनके स्वर की वीणा में केवळ एक ही रसलीन है--वह रस है प्रेम-रस-- 
अपने जीवन का स्वरस दान करके प्रेम के सुकोमल पुण्य को सींचा। वे छोक-गुरु हैं, लोक के पुंजी- 


भूत अछूतपन के उद्धारक हैं, जीवन की रुचिरता का एक मात्र आधार हैं। इतना ही नहीं पूर्वजों 


के सभी गुण भी मानों बापू के व्यक्तित्व में समाहित हो गये हैं -- 


प्राप्त इसे दूर के अतल में 
सत्य हरिशचन्द्र की अटलता 
श्री प्रहलाद की अनन्त-भक्ति-समुज्वलता 
भीष्म को अनूठी ब्रह्मचरता।' 


इसी भांति कवि की भावधारा अनेक स्थलों पर शतशः खण्डों में विभक्त होकर फूट पड़ी है। 
रामधारी सिह दिनकर' ने गांधी जी को अतिमानवीय एवं अलौकिक दनि उनके 

चरणों में (“बापू ' काव्य में) पत्र-पुष्प चढ़ाये हैं। बापू मानवता के पुजारी, शान्तिदूत तथा 

वन्दनीय हैं । बापू खण्ड काव्य में जहाँ एक ओर विशाल मानवता के इतिहास के कुछ चित्र 





१. बापु, पू० ५० सियारामशरण गुप्त । 
२. बापू, पु० ६५, ६६। 


[भाग ५५, संख्या ३, ४ 

कवि ने मानवता के रक्षक के प्रति भावनामय उद्गार प्रकट किये हैं, वहां “महावलिदान” के 
छन्दों में कवि के आकुल हृदय की छटपटाहट प्रकट हुई है। 

महापुरुषत्व से आगे कवि बापू में देवत्व की प्रतिष्ठा करता है। उसका विराट्‌ रूप जैसे 
कवि के छन्दों में समा ही नहीं पाता-- 


तू कालोदधि का महा स्तंभ 
आत्मा के नभ का तुंग केतु 
बापु! तू मत्यं-अमर्त्यं 


स्वगं-पृथ्वी भू नभ का महासेतु।' 


राष्ट्रीय जन जागरण की ऐतिहासिक महागाथा के सूत्रों में अनुस्यूत गांधी के जीवन की सुक्ष्मा- 
भिव्यक्ति ठाकुरप्रसाद सिंह के प्रबन्ध काव्य महामानव' में हुई है। दक्षिण अफ्रीका संग्राम के 
प्रथम अभियान से लेकर रक्‍त-रंजित नोआखाली में बापू के जाने तक की ऐतिहासिक जीवनः 
घटनाओं का समावेश हुआ है । मध्ययुग में राजपुत वीरों की वीरता, शारीरिक शक्ति की वीरता- 
में थी। युद्ध-संघर्ष में प्राणोत्सर्ग करके जननी-जन्म-भूमि की रक्षा के संदर्भ में उनके वीरत्व की 
परख होती थी । किन्तु बापू ने युद्धीय संघर्ष की अपेक्षा कर्मरत संघर्ष एवं आत्म-शक्ति के द्वारा 
शत्रु पर विजय प्राप्ति का नारा दिया। यह सर्वथा एक नवीन चेतना थी । साहस, आत्मशक्ति 
तथा दृढ़ता का अर्थ ही बापू के शब्द-कोष में सफलता एवं जीत थी। कवि ने इस विचारधारा 
को निम्न पंक्तियों में अभिव्यक्ति दी-- 


साहस दृढ़ता आत्मशक्ति 
का अर्थ सफलता जीत 
बढ़ो एक ही राह बची 
मर मिटे न हों भयभीत 


और बापू की यह ललकार ही तत्कालीन देशभक्तों की मानो जीवन-साधना बन गई थी। 
ब्रिटिश-शासकों का नृशंसतापूर्ण व्यवहार भी कृतसंकल्प इन वीरों के उत्साह को किसी प्रकार भी 
१. बापू”, पृ० ३३। 
२. कवि ने भी कविता में यह बात कही है-- 
आज शास्त्र साथ युद्ध, मानव का मानव मन का 
बढ़ो विजय की राह गिर रहा खून जागरित जन का॥ 
--“सहामानव' सगं छठवां 


३. महामानव । 
आषाढ-मागंशीषे, शक १८९१] 

~~ NC (> 


कम नहीं कर सका था। संगीनों के मुकाबले में खुली छातियां--केसा रोमांचकारी अटल ब्रत 
था इन सपूतों का-- 


ऊपर नीला आसमान 

नीचे धरती असहाय 

खड़े लिये तुम शान्त लहर सागर की 
भर उन्मेष 

उठने दो तुम उन्हें धरा पर 

दुन्द बांध कर 


खड़े रहो तुम ओ मेरे आदश 
कि जेसे गहन यह कांतार 

उन्हें भोंकने दो संगीने 

और चलाने दो मशीनगन 
गोला गोली 

किन्तु अचल तुम] 


ब्रिटिश सरकार परेशान थी । जितने गिरते हैं उनसे दूनों की कतार फिर सम्मख आ अड जाती 
है। आखिर मंत्रदाता को जनता से अलग कर कठोर कारावास में रक्खा गया । न होगा बांस त 
बजेगी बांसुरी । किन्तु बापु के लिये बन्धन भी बन्धन नहीं रहे। करोड़ों भारतवासियों के प्राणों 


में उनके प्राण रहा करते थे। पवन की मुक्त सांसों में बापु की आवाज़ गूंजा करती थी। कवि 


शान्तिप्रिय द्विवेदी ने ऐसे बन्दी बापु को “मुक्त बंदी” कहकर पुकारा हे । अपने प्रेरक के दशानों 





“महामानव, सगं नवां, ठाकुरप्रसाद सिह। 

२. बन्धन, उसको क्या बन्धन ? तन मन जिसका सकल समाज । 
अरे उसे तो बांधे हैं बस इन झोपड़ियों की ही लाज॥ 
आज करोड़ों के प्राणों में करता है जो निशिदिन राज। 
कौन उसे बांधेगा वह तो है सिरताजों का सिरताज॥ 
भुवन-भुवन में एक उसी के तो सब दुह्राते हैं गान। 
किसे किसे तु बांधेगा ओ मदमाते पशबल नादान ॥ 
चाह रहे हैं भारत भू के कण-कण भी होना आजाद । 


विटप विटप में यही प्रतिध्वनि बांधेगा कैसे सैय्याद॥ 


[भाग ५५, संख्या ३, ४ 

के लिये भारतीय जनता बेचेन रहती थी । नगर-नगर ग्राम-ग्राम से आकर नर-नारी, बाळ-वृद्ध 
घण्टों पूर्व अपने देवता के दर्शनों के लिये पथ के दोनों ओर बैठ जाया करते थे । एक ऐसे ही दृश्य 
का वर्णन सोहनलाल द्विवेदी ने अपनी एक लम्बी कविता में किया है-- 


जुड़ रात रात भर 'नारी नर 
बेठे उत्सुक पथ में आकर 
कब रथ निकले सज धज धारी 
चल ग्राम ग्राम से नगर नगर से 
वृद्ध बाल आए अगणित 
करने को लोचन सफल आज 
भर देश प्रेम से पावन चित।' 


बापू का जीवन ब्रिटिश सत्ता के विरुद्ध अनेक ऐतिहासिक आन्दोलनों एवं सत्याग्रहों की कहानी 
है। इन सत्याग्रहों में दांडी का ऐतिहासिक अभियान बापू एवं भारतीय जनसंग्राम के राग का चरम 
स्वर है। अनेक काव्य-रचनाओं में डांडी यात्रा का वर्णन हुआ है।' गांधी जी की आत्मदुढ़ता 
एवं आत्मविश्वास की एक यह बहुत बड़ी विजय थी। 

ऐसे अटल ब्रतधारी के लिये कवि जन जो भी कह दे कम प्रतीत होता हे। किस प्रकार 
वह अपने हृदय के उद्गार उसे अर्पण करे वह मानों यही सोचता सा बेठा रह जाता है और तभी 
उसे अपने संपूर्ण अतीत के दर्शन इस ज्योतिपुंज में होने लगते हैं। परमार्थ का आदर्श दधीचि मुनि 
ने प्रस्तुत किया था। कवि की वाणी में गांधी आधुनिक युग के दधीचि हुए--- 


मुनिवर दधीचि तपश्चरण से पुत पृथ्वी गोद में 
त्यागो तपोघन के चरित देते निमग्न,प्रमोद सें।' 


कवि “दिनकर” कृष्ण को ही बापू में खोज कर कह उठे 
बापू तु कलि का कृष्ण 
विकल आया आंखों सें नीर लिये 





बन्द रहे वह वृद्ध तपस्व चाहे जेलों में ही आज। 
किन्तु पवन की मुक्‍त सांस में गूंजेगो उसकी आवाज ॥ 
--विद्ञाल-भारत, मई, १९३० 
१. सरस्वती, जुलाई, १९३९। 
२. अनूप शर्मा, दण्डी-प्रयाण, सरस्वती, जनवरी, १९३९। 
३. गांधी गौरव, पृष्ठ १२५, गोकुलचन्् शर्मा) 
आषाढ-मागंशीष, शक १८९१] 

थी लाज द्रौपदी को जाती 
केशव सा दौड़ा चीर लिये। 


राजा हरिश्चन्द्र का सत्य में ऐसा अटल विश्वास था कि उन्होने सर्वस्व न्योछावर कर दिया था। 
कवि ने गांधी जी में भी उसी अटळ विश्वास की प्रतिध्वनि सुनी थी, और राम के अनन्य भकत 
बापू की भक्ति का चरम रूप भी कितना आकर्षक है कि भक्त प्रह्लाद की कल्पना मानों उच्हीं में 
साकार हो उठती है--“श्री प्रह्लाद की अनन्तभक्ति-समुज्वलता” और साथ ही “भीष्म की 
अनूठी ब्रह्मचरता”। तन्मय 'बुखारिया' ने भी राम के सौम्य शुचि साधक, मर्यादा के पाषाण 
लेख, लक्ष्मण की दुर्घर्षं टेक, सत्य युधिष्ठिर के श्रीमुख, अर्जुन के गाण्डीव धनुष तथा युग दधीचि 
युग हरिश्चन्द्रः कहकर बापू का यशोगान किया है। माखनलाल चतुर्वेदी, हरिवंशराय बच्चन 
नरेन्द्र शर्मा' “अंचल” डा० शिवमंगल सिह 'सुमन',* आनन्द मिश्रः आदि आदि अनेकानेक 
कवियों ने बापू की अर्चना की है। सुमित्रानन्दन पन्त ने “बापू” ` “महात्मा जी के प्रति” ” “बापू 
के प्रत” “अभिवादन”! आदि कविताओं में गांधी जी के गुणों तथा आदर्शों का वर्णन किया 
है। सन्त महात्मा जग के बापू तथा हम दोनों के बापू" कहकर मैथिलीशरण गुप्त ने भी बापू के 
व्यक्तित्व को वाणी प्रदान की । 

वर्धा से दूर सेवाग्राम की स्थापना करके बापू ने अपने सिद्धान्तों को व्यावहारिक रूप 
दिया था। सेवा, आत्म निर्भरता, कर्ममय जीवन, एकता, पारस्परिक स्नेह यहाँ के जीवन में इस 
प्रकार घुल मिल गये थे कि मनुष्य-मनुष्य के बीच दूरी अथवा ऊंच-नीच का भाव ही विलुप्त हो 
गया था। घास फूस की बनी झोंपड़ियों में बैठकर राष्ट्र के कर्णधार देश की समस्याओं को 





१. “बापू”, पृष्ठ २१, रामधारी सिह “दिनकर'। 
२: “सेरे बापु”, पृष्ठ ४०, तन्मय बुखारिया। 
३. हिमकिरीटिनी। 

४. “सूत की माला”, “खादी के फूल? । 

५. “रक्त चन्दन । 

६. “विराम चिह्न” 

“पर आंखें नहीं भरीं”। 

बापु को खड़ी बोली के कवियों की पुष्पांजलियाँ ९१ 


सुलझाया करते थे। “सेवाग्राम” कविता में सोहनलाल द्विवेदी ने बापू के इस धाम की महिमा 
के गीत गाये हैं। आइचर्य चकित हुआ कवि मानो अपने ही से पूछ उठता है-- 


कौन यह तीर्थ धाम 

आते दर्शनार्थी जहाँ प्रतियाम 

मन्दिर है कहाँ यहाँ? 

प्रतिमा वह कौन कहाँ? 

किसकी यहाँ महिमा है 

किसकी यहाँ गरिमा है 

लघिमा बनी जहाँ भूतल की सब विभूति। 
कौन वह्‌ दिव्य मूर्ति 

देती जो शक्ति-स्फूति ?' - 


और यह दिव्यमूति वस्तुतः दिव्य थी, सवेस्व त्याग कर जन सेवा में अपित हो जाने वाली । कवि 
“बच्चन' इस मूर्ति को सबसे ऊंचा आसन देते हुए कहते हैं -- 


बेशक वह सब से ऊंचे पद का अधिकारी 
कर दे उस पर अपना सब वैभव बलिहारी, 
रीझेगा, पर, उन पर कब तक यह संसारी। 

उसने सीखा है 

सुख संपति को 

ठुकराना।' 


और एक दिन वह सुबह भी आई, अश्रुपूर्ण नेत्रों से बापू के चरणों में, जिसने अपनी प्रथम किरण 
भेंट की । नियति की सूचना प्राप्त करके जब संपूर्ण प्रकृति हाहाकार कर उठी थी। दुसरी सुबह 
होने भी न पाई थी कि वह दिव्य आत्मा अपने ज्योति पुंजमें विलीन हो गई। विश्व बंधुत्व की ज्योति 
जगाते-जगाते बापु अपनी ही संतान के हाथों अखण्ड समाधि बन गये। यहाँ भी मानो त्यागमय 
व्यक्तित्व की ही झलक दे गये। जिस पौधे को अपने रक्‍त से सींचा था, सहलाया था, कलियां फूटती 
हुई देखने से पूवं ही किसी योगी की तरह नाता तोड़ कर चल दिये। संपूर्ण भू मण्डल किकत्तेव्य 
विमूढ़ हो गया और जब चेतना लौटी तो अश्रुओ का सागर ही उमड़ पड़ा। कवि का मतत तो पुकार- 
पुकार कर इस महादेवता को महाप्राण के पथ से लौटा लाना चाहता है, नगराज उसका पचथ 

१. 'सेवाग्राम' कविता से। 

२. सुत की माला से। 

रोक ले, अंबर शून्य दृष्टि से क्या देख रहा है, भागते हुए बापू के चरणों को पकड़ कर रोक क्यों नहीं 
लेता।' करोड़ों मनुष्यों के प्राण, आशा, अभिमान सभी कुछ बापू में केन्द्रीभूत हुए चले जा रहे हैं 
किन्तु सभी मौन मूक भाव से व्यथा के कण बिखराते हुए खड़े हैं। मार्च १६४८ की “सरस्वती” 
में दिवंगत बापू के लिए अनेक करुणा विगलित श्रद्धांजलियाँ अपित हुईं। पुण्य सलिला भागीरथी 
मां की गोद में अंतिम विश्राम के लिए बापू का निःशेष जा रहा है। कवि सुमित्रानन्दन पन्त ने यह 


. कहकर कि--“राजकीय गौरव से जाता आज तुम्हारा अस्थि फूल रथ” मानो बापू को अंतिम 


प्रणाम किया । इस प्रकार खड़ीबोली के आधुनिक कवियों ने जीवन-यात्रा से लेकर महाप्रयाण 
की परिधि तक के बापू के दिव्य जीवन से काव्य को महिमा-मंडित किया है। 


“बाप” पृष्ठ ४२। 

श्री जेठालाल जोशी 





पूज्य बापू के पावन दशेन 


वह व्यक्ति भाग्यशाली है जिसने पूज्य बापू के दर्शन किये हैं। इस नरवर देह में इतनी 
बड़ी आत्मा का निवास करना अपूर्व घटना है। मानव कितनी महान विभूति हे उसका परिचय 
पूज्य बापू के दर्शनों से हो सकता था । देह वही थी जो जन साधारण की होती है। परन्तु उस देह 
में युगावतार की आत्मा निवास करती थी। उस युग का हर व्यक्ति पूज्य बापू के दर्शनों के लिए 
लालायित रहता था। सन्‌ १5१४ के जलियाँवालाबाग के क्र्रकांड ने देशभर को झकझोर दिया 
था। ब्रिटिश शासकों की नृसंशता तथा पशुता का यह प्रत्यक्ष प्रमाण था। पूज्य बापू का हृदय 
इस प्रकोप से जल उठा। वे अमृतसर के लिये रवाना हुए थे परन्तु इन्हें अहमदाबाद लाया गया। 
सारा नगर जनता के विद्रोह का रूप धारण किये हुए था। ब्रिटिश फौजों ने सारे नगर पर कब्जा 
कर लिया था। मार्शल-लॉ जारी कर दिया गया था। पाँच व्यक्ति एक साथ कहीं फिर नहीं 
सकते थे। सारा शहर अंधकार की गहरी छाया में छिपा हुआ था। भयंकर आतंक छाया 
हुआ था। फौजी साजेटों की गोलियों से मारे गये लोगों को घर के आंगन में जलाया जाता 
था। शव को इमशान तक ले जाने की स्थिति नहीं थी। 

पूज्य बापू ने सरकार को लिखा कि माशल-ला हटाया जाय। कोई ग्यारह बजे पेंफ्लेटों 
से सूचना प्रसारित की गई कि माशेळ-लो हटाया गया है और शाम को गांधीजी का एक भाषण 
चंद्रभागा नदी के पास वाले स्थान पर रखा गया था। हमारी जवानी के दिन थे। २०-२१ को 
मेरी आयु थी । पूज्य बापू को प्रत्यक्ष देखने की इच्छा प्रबल हो उठी। मार्शळ-लॉ की परवाह किये 
बिना ही हजारों लोगों के साथ मैं भी भाषण सुनने चंद्रभागा के पासवाले मैदान में पहुंच गया । 
यहाँ बापू ने अपना भाषण दिया । छपा हुआ भाषण वितरित किया गया। इसका प्रधान स्वर था 
शांति रखो, किसी अंग्रेज की हत्या न हो। हमें अहिसा का ही आश्रय लेना है। पुज्य बापू का शरीर 
सुंदर तो नहीं था। दुबला पतला शरीर। सिर तथा शरीर पर मोटी खादी की टोपी, कुर्ता, मोटी 
धोती लेकिन व्यक्तित्व और वाणी ने सबों के हृदय और मन को जीत लिया। यह था पुज्य 
बापू का मेरा पहला दर्शन ! 

पूज्य बापू ने असहयोग आन्दोलन शुरू कर दिया । असहयोग आन्दोलन में एक कार्य यह 
भी था कि सरकारी शिक्षण-संस्थाओं तथा सरकारी परीक्षाओं का परित्याग। मैं उस वषं मैट्रिक 
में पढ़ रहा था। परीक्षा माचे में होनेवाली थी । मैंने सरकारी मान्य संस्था में पढना तथा सरकारी 
परीक्षा न देने का दृढ़ निश्‍चय कर लिया था । हमारी पढाई और हमारी परीक्षाओ का प्रबंध 

गजरात विद्यापीठ द्वारा किया जा रहा था। हमारी यह मैट्रिक की पहली ही परीक्षा थी । मार्च 
के अंतिम दिन थे। हम परीक्षार्थी प्रोप्रायटरी हाई स्कूल में परीक्षा दे रहे थे। पूज्य बापू, आचार्य 
गिडवानी स्कल के आचार्य श्री बल्लुभाई, आचार्य श्री दीवान ये चारों परीक्षा भवन का 
निरीक्षण कर रहे थे। पूज्य बापू आगे थे। आचार्यं गिडवानी उनके पीछे थे। मैंने पुज्य बापू 
के यहाँ दसरी बार दर्शन किये। मैं हृदय में अपने को धन्य अनुभव कर रहा था कि यह जीवन 
का कितना बड़ा अवसर है कि पूज्य बापू हमें परीक्षा-भवन में देखने आये हैं और हम इनके 
दर्शन कर रहे हैं। 
मैंने अपने जन्मस्थान कुशळगढ़ में स्कूल में नौकरी कर ली थी। देशी रियासत थी। 
खादी, चरखा, गांधीजी तथा उनके 'नवजीवन' और 'यंग इण्डिया' से रियासत के दीवान चौंकते 
थे। लेकिन ये सभी बातें हम नवयुवकों को तो जीवन-प्रेरणा देनेवाली थीं। मैं 'नवजीवन' 
और 'यंगईंडिया' दोनों का ग्राहक बन गया था। दोनों साप्ताहिक नियमित मिळते रहते थे। मैं 
इन्हें सरे बाजार में खड़े रहकर जोर-जोर से पढ़ा करता था । श्री रामजी मंदिर में कई सुननेवाले 
आया करते थे। वे दिन तो जीवन के मस्तीभरे चिरस्मरणीय दिन थे। 
पुज्य बापू बेलगाँव कांग्रेस से सीधे दोहद भील सेवा मंडळ में पधारनेवाले थे। पुज्य 
ठवकरबापा भील सेवा मंडल के संस्थापक, कर्णधार और सर्वेसर्वा थे। मैंने और कुछ युवकों ने 
दोहद पहुँचकर पूज्य बापू का दशन करना चाहा। आखिर सभी युवक डर गये। मैं और मेरे 
पिताजी के मित्र की पुत्री दोनों दोहद पहुंचे | पूज्य बापू के दर्शन किये। आपकी वाणी हृदय 
तक पहुंच जाती थी। 
मैं देशी रियासत में कुछ बँधा सा जीवन बिता रहा था। चरखा, कातता था। खादी 
पहनता था। 'नवजीवन और 'यंगइंडिया', 'अभ्युदय', 'बाम्बे क्रोनीकल' नियमित पढ़ता था। 
स्कूल में नौकरी करता था फिर भी वहाँ का जीवन अति संकीर्ण और बँधा सा लगता था। 
दिल तो अब यहाँ से उचट ही गया था। आखिर मैं एक हिन्दी शिक्षक के रूप में अपने गुरु 
आचार्य श्री यल्लुभाई की कृपा से अहमदाबाद महिला विद्यालय में पहुंच गया । फिर तो प्रति 
सप्ताह पूज्य बापू के दर्शनार्थं हम पतिपत्नी सत्याग्रहाश्रम साबरमती चले जाया करते थे। 
बापू की प्रार्थना में जाना भी जीवन का धन्य अवसर था। 
एक प्रसंग याद आता है। भगुभाई के अहाते में डा० ऐनीबेसेन्ट की शोकसभा थी । पूज्य 
ठक्करबापा भी उस सभा में उपस्थित थे। इस सभा के अध्यक्ष थे पुज्य बापू। उन दिनों दूरभाषः 
यंत्र नहीं थे। हजारों की भीड़ थी। व्याख्याता बीच में मेज पर खड़े होकर या बैठ कर भाषण 
देते थे । डा ० नाणावटी नाम के एकवयोवृद्ध सज्जन भाषण देने खड़े हुए | उन्होंने सभा के एक सिरे 
पर बरामदे में जहाँ बैठे थे वहीं खड़े होकर भाषण देना शुरू किया। हम युवकों ने जोर से आवाज 
लगायी स्टेज स्टेज। पूज्य बापू ने सुना शेम शेम। पुज्य बापू जी ने श्री ठककरबापा से पूछा कि ये 
यवक क्या चिल्ला रहें हैं। ठक्करबापा कुछ कानों से ऊंचा सुनते थे। उन्होंने भी बताया कि कुछ 
देम होम शब्द सुनायी पड़ रहा है। पूज्य वापू गुस्सा हो गये । गुस्से में भरे हुए अपने स्थान से उठे 


[भाग ५५, संख्या ३, 

और बड़ी तेजी से साथ स्टेज-मेज पर आ बैठे। सारी सभा सन्न रह गई। किसी में भी आवाज 
निकालने की हिम्मत नहीं थी । बापू ने कहा--“डा० नाणावटी भाषण शुरू करो।” डा० नाणा- 
वटी ने भाषण शुरू किया । अन्य वक्‍ताओं के भाषण के बाद पुज्य बापू ने अपना अध्यक्षीय भाषण 
शुरू किया । “मुझे बेहद दुःख और श्म है कि ये युवक डा० नाणावटी जैसे के भाषण के समय 
शेम शेम की आवाज लगाते थे ।” हम पास ही बैठे हुए थे । पूज्य बापू से निवेदन किया कि बापूजी 
यह शब्द शेम नह, था। स्टेज था। यह सुनते ही बापू ने अट्टहास किया और कहा कि मैं तो 
नहीं सुन पाया था। परन्तु ठक्करवापा भी बहरे निकले। बापू ने युवकों को धन्यवाद दिया कि 
तुमने बड़ी आत्मीयता से मेरी रोष भरी बातों को बरदाइत कर लिया। यहाँ हमने पूज्य बापू का 
गुस्सा, अट्टहास तथा अपनत्वभरा स्नेह देखा। यही तो बड़ों का बड़प्पन है। 

पुज्य बापु नियमित रूप से शाम को घूमने जाया करते थे । सत्याग्रह आश्रम के पास ही 
उत्तर की ओर साबरमती जेल है। बापू उसी ओर घूमने जाया करते थे। दर्शनार्थी शाम को 
बापू के पीछे पीछे चलते थे। बापू अपने साथियों से या मिलने आये हुए व्यक्तियों से बातें करते 
हुए चलते थे। 

एक बार का प्रसंग याद आता है। हम बापू के पीछे-पीछे चल रहे थे। पुज्य काका साहब 
भी साथ थे। उस वक्‍त एक दुष्ट व्यक्ति बुरी तरह से बापू को भद्दी गंदी गालियाँ देता हुआ 
साथ चल रहा था। भौर जोर जोर से चिल्लाता था। आखिर गंदी गालियाँ सुनकर मुझे गुस्सा 
आगया। मैंने पूज्य काका साहब से कहा कि इस आदमी को साथ चलने से रोक दिया जाना 
चाहिये। आज्ञा दें तो मैं उसे यहीं पर रोक लूं। काका साहब ने कहा-- कुछ मत बोलो, तुम 
देखते हो बापु इसकी आवाज को सुनते ही नहीं। ये तो शांति से मिळनेवालों से बातें करते हुए 
चल रहे हैं। यदि तुम गुस्से में आकर इस आदमी को डांटने के लिये बोलोगे तो बापु का ध्यान इस 
ओर हो जायगा और इनकी शांति में बाधा पहुंचेगी । मैं मौन रहा | यह थी बापू को एकाग्रता । 

एक बार बापू का स्वास्थ्य बिगड़ा। हृदयकुंज में बापु को देखने तीन चार डाक्टर शाम 
को पहुँचे । इन डाक्टरों में डा० कानूगो, डा० हरिप्रसाद देसाई, डा० हरिभाई देसाई भी थे। 
डाकटरों ने बापु को देखा, जांचा और कुछ खान पान बदलने के बारे में परामर्श दिया। शायद 
अंडे लेने की सलाह दी गई हो पुज्य बापू ने इन डाक्टरों से कहा कि तुम डाक्टर लोग कोई नयी 
बात नहीं सोच पाते, क्या भारतीय अन्नाहार में रोग मिटाने की तथा शरीर स्वस्थ रखने की शक्ति 
नहीं है? तुम्हें आहार-बिहार के बारे में भारतीय ढंग से सोचने की आदत डालनी चाहिये । कुछ 
खोज करनी चाहिये। 

एक बार पंडित मोतीलाल जी नेहरू बापू से मिलने सत्याग्नहाश्रम पहुंचे। उन दिनों 
बापू श्री मगनभाई गांधी (गांधी जी के भतीजे) के निवास-स्थान पर रहा करते थे। क्योंकि 
श्री मगनभाई गांधी के देहावसान से उनकी पत्नी को सात्त्वना मिळती रहे, इसलिए बापू ने हृदयः 
कुंज छोड़कर श्री मगनभाई के निवासस्थान पर रहना शुरू किया था। बापु पूर्वाभिमुख बैठे थे। 
चर्खा कात रहे ये। पंडित मोतीलाल जी नेहरू उत्तराभिमुख बैठे हुए थे। बापू खुले शरीर थे। 


आषाढृ-मार्गशोषं, शक १८९१] 






९६ . सम्भेलन-पत्रिका त 


पंडित मोतीलाल जी खादी का कुर्ता पहने हुए थे। सिर खुला था, सिर के सफेद बाल संवारे 
हुए थे। छोटे से तकिये के सहारे बैठे थे। पंडित मोतीलाल जी कांग्रेस के कलकत्ता अधिवेशन 
के अध्यक्ष चुने गये थे। उन दिनों पं जवाहरलाल जी, श्री सुभाष बाबू तथा डा० आलम पूर्ण 
स्वाधीनता के पक्के समर्थक थे और कांग्रेस मंच पर से पूर्ण स्वराज्य का प्रस्ताव पारित कराने की 

है पैरवी में थे। पंडित मोतीलाल जी बापू से परामशे करने यहाँ आये थे, दोनों नेताओं की वातें सुनने 
का सुअवसर भी जीवन का अमूल्य अवसर था। पंडित मोतीलाल जी ने बापू से कहा कि “इस जवा- 
हरलाल को कैसे समझाया जाय ।” बापू ने कहा कि जवाहर को समझाने का काम मुझ पर छोड़ 
दो । पूज्य बापू जवाहरलाल को अपना राजनैतिक उत्तराधिकारी जो मानते थे। 

पूज्य बापू विनोदप्रिय तो थे ही । एक बार बापू घूमने जा रहे थे। आश्रम की कुछ लड़कियाँ 
साथ चल रहीं थीं। एकाघ ने कहा कि बापूजी--तुम्हारे कान बड़े हैं। बापू के कान शरीर के अनु- 
पात में कुछ बड़े थे। बापू ने उत्तर दिया--हाँ, कान जरूर बड़े हैं पर मैं गधा नहीं हूँ) 
पूज्य बापू को अपनी शारीरिक, मानसिक तथा आत्मिक शक्ति का पूरा भरोसा था। 

एक बार बापू अहमदाबाद से वर्धा जा रहे थे । बापू आश्रम से साबरमती स्टेशन तक हमेशा पैदल 
ही जाया आया करते थे। सुबह का समय था । बापू सौराष्ट्र एक्सप्रेस पकड़ने आश्रम से चल पड़े। 
मैं सावरमती स्टेशन प्रात: पहुंच गया गौर आश्रम की ओर चला। आधे रास्ते बापू के दर्शन हो 
गये। बापू ने समय पूछा कि मैंने अपनी घड़ी देखकर समय बताया और कहा कि मेरी घड़ी पाँच 
मिनट आगे हैं। बापू ने तुरन्त कहा कि--- पांच मिनट घड़ी आगे रखनी पड़ती है” हमने कहा कि 
बापू हम आपको उठा लें और आप जल्दी स्टेशन पहुंच जायें। गाड़ी का समय हो गया है। बापू ने 
कहा “अभी तो मैं इतनी ताकत रखता हूँ कि तुम जैसे दो को कंधे पर उठाकर चल सकता हू 
उन दिनों बापू साठ पार कर चुके थे। व 

| बापू स्टेशन पर समय से एक मिनट पहले ही पहुँच गये । पूज्य कस्तूरवा पहले ही पहुंच 

गयीं थीं । गाड़ी आई, प्लेटफार्म पर रुकी। बापू तथा पूज्य कस्तूरवा गाड़ी में चढे । तीसरी 

। श्रेणी का डिब्बा थां । बापू और बा दोनों खडे थे। लोगों में यह विवेक तो आया ही नहीं था कि 

| इनके लिए जगह कर दें। पूज्य कस्तूरवा ने बापू से कहा कि मैं कहाँ बैठूँ। बापू ने अपनी तलपदी | 

bs भाषा में कहा कि “क्यांक खडकाई जा ने।” कहीं जगह बना लो। मैं उसी गाड़ी में अहमदाबाद | 

४८...) लौट रहा था । राष्ट्रपिता तथा राष्ट्रमाता की ये बातें कितनी प्रेरणादायी थीं । प 

104 मेरी ३२वीं वर्षगांठ थी। मैंने निश्चय किया कि मैं आज बिना कहीं रुके लगातार ३२ 

मील चलं। मै प्रातः घर से चल पड़ा। आश्रम पहुंच गया। पूज्य बापू के दर्शन किये। आशीर्वाद | 

प्राप्त हुआ। पूज्य बापू ने सिर पर हाथ रखा। मैं धन्य अनुभव करता हुआ वहाँ से 

३२ मील 






बिदा हुआ । | 


मिळनार 

डेस्क था। बस कोई डेढ़ दो घंटे एकाग्रता से बापू प्रूफ देखने कः कार्य करते रहे। मुझे देखा तक नहीं 
और टोका भी नहीं कि अभी बाहर बैठो । अपन कार्य पुरा करके बापू ने सिर उठाया और मेरी 
ओर देखा। मुझसे पूछा कमरे बेंठे हो ? उप्ती समय एक सज्जन बापू से मिळने कानपुर से आये 
थे। इन्होंने कानपुर के समाचार कह सुनाये। बाद में बापू केवल तीन वाक्य वोले-सरकार क्या 
करती है? लोगों की तैयारियां कितनी हैं ? मुझे दिल्ली में फलाँ तारीख को मिलो | बापु की-- 
एकाग्रता ने तथा अत्यल्पमितभाषिता ने मन पर बड़ा प्रभाव डाला। 

एक बार मैं महिला विद्यालय की करीब वारहःतेरह छात्राओं को साथ लेकर बापू के 
दर्शनाथ आश्रम गया। अहमदाबाद में रहते हुए इन छात्राओं ने पूज्य बापू के दर्शन नहीं किये 
थे तथा आश्रम भी नहीं देखा था। वह जमाना ही कुछ और था। लड़कियों के बाहर आने जाने 
की बात ही नहीं सोची जा सकती थी। आचार्या ने स्वीकृति नहीं दी। मैने छात्राओं से कहा 
कि रविवार के दिन हम चलेंगे | इन बहनों को साथ लेकर साबरमती पहुँचा । पुज्य बापू हृदयकुज 
में बैठे हुए थे। दशन किये। पूज्य वा रसोई घर में थीं। उनके दशेन किये । बा ने कुछ लड़कियों 
की पीठ पर हाथ फेरा और लड़कियों को खादी पहनने के लिए कहा। इन लड़कियों में से तीन 
चार ने आजीवन खादी पहनने का ब्रत लिया और अभी तक उस ब्रत का बराबर पालन 
करतीं हैं। 

इन दिनों आश्रम में सेठ जमनालालजी बजाज, श्री मीराबहन, श्री तरहरिभाई पारीख 
भी थे। इनसे भी मिले। पूज्य वापू ने हम सबों को भोजन के लिए भी आग्रह किया कि भोजन 
का समय हो गया है, चलो, साथ बैठकर भोजन कर लो। ये छात्राये अपने साथ पाथेय लायी थीं। 
अत: मैंने बड़ी विनम्रता से बापू से निवेदन किया कि ये बहनें साथ खाना लायी हैं,हम चाहते हैं कि 
हम भोजनालय में कुछ मितटों के लिए बैठें। बापू ने यह व्यवस्था करवा दी। हम भोजनालय 
में गये और बापू वाली कतार में शांतिपूर्वक बैठ गये। भोजनालय में करीब १००-१५० व्यक्ति 
अपने-अपने स्थान पर शांतिपूर्वक बैठे थे। भोजन विना नमक मिर्च का था । सभी को परोसा गया । 
फिर प्रार्थना हुई और सबों ने खाना शुरू किया । भोजनाल्य की शांति तथा शुद्धता-पवित्रता का 
कया कहता ! हम शांति से भोजनालय से बाहर आये । हृदयकुंज के पास ही एक पेड़ के नीचे बैठ 


कर जो साथ लाये थे वह खाया। श्री नरहरिभाई नें पानी के बरतन वगेरा का तो प्रबंध कर ही 


दिया था। बापू की आत्मीयता हृदय को जीत लेनेवाली थी। 
दांडी-कूच के दिनों में आश्रम के रास्ते पर काफी चहल-पहल थी । आदमियों तथा मोटरों 
का तांता लगा रहता था। सारा नगर एक तरह के चिन्ता-भार से दबा हुआ था। वह दिन भी 
आ पहुँचा जिस दिन बापू अपने साथियों के साथ दांडी के लिए पैदल कूच करनेवाले थे। 
नगर के करीब-सभी नरनारी लाखों की संख्या में आश्रम के मार्ग पर आ बैठे थे। सभी मोन 
थे। लाखों की भीड़ थी लेकिन सभी सड़क के दोतों ओर चुपचाप बापू के इस महाभिनिष्क्रमण 
से भयाक्रान्त स्थिति में खड़े थे। न कोई किसी से बात करता था न कुछ बोलता था। बहुतेरों 
की आँखों में आंसू थे। 
आषाठ-मारगंशीषे, शक १८९१] 

९८ - सस्सेलत-पत्रिका 

सबेरे प्राथेना के बाद कोई साढ़े पाँच बजे बापू की यह टोली आश्रम से बिदा हुई। 
पुज्य बा ने बापू के ललाट में कुम्‌ कुम्‌ रूगाया। इस टोली में कोई अठहत्तर भाई थे । श्री नारायण 
मोरेश्‍वर खरे हाथ में तंवूरा लिये आगे थे । बाद में पूज्य बापू की यह टोली आश्रम से चल पड़ी। 
बापू की चाल तेज थी। लोगों की आँखें आँसूओं से भींगी थीं। ये सभी मोन धारण किये हुए थे। 
सबके हृदय भयाक्रान्त तथा शोकविह्लूल थे । सारा हृदय करुणा से भरा था। ब्रिटिश शासकों के 
उच्च पदाधिकारियों की दौड़धूप भी कुछ कम न थी। बापू की यह टोली ने सप्तर्षि के श्मशान 
गृह के पास वाले रास्ते से साबरमती नदी पार की। श्री जगन्नाथ जी के मंदिर के पास से होते 
हुए चंडोला तालाब पहुँचे। सबेरे का ८ बजे का समय था। दांडी कूच के सभी लोगों ते 
चंडोला तालाब में हाथ मुँह धोये । पाँच सात मिनट बैठे। पूज्य बापू ने यहाँ आखिरी संदेश 
दिया । बहनों और भाइयो तुम सब लौट जाओ। मेरा मार्ग दूसरा है। आपका मार्ग नगर की 
ओर है । जाओ शक्तिभर स्वराज्य प्राप्ति के आंदोलन के कार्य में लग जाओ। राम बनवास गये 
और सारे नगरजन मन मलीन उदास चेहरे लिये हुए लाचार नगर को लौटे थे, वही यह 
दृश्य था। 

पुज्य बापू, सारे संसार को भगवान्‌ बुद्ध, भगवान्‌ श्रीराम, महान पेगंबर, क्राइस्ट की 
याद दिलानेवाले युगावतार महान्‌ पुरुष सदियों के बाद मानव जाति को शांति का, सत्य और 
अहिंसा का संदेश देने आये थे। भारत भूमि धन्य हैं। भारतीय धन्य हैं कि यहाँ सत्य और 
अहिंसा का ऐसा महान्‌ पुजारी उत्पन्न हुआ । 


[भाग ५५, संख्या ३, ४ 





आचार्य श्री सीताराम चतुर्वेदी 





महात्मा गांधी और हिन्दी 


सन्‌ १८८५ में जब कांग्रेस का श्रीगणेश हुआ उस समय भारत के सभी हितचिन्तको का 
एक मात्र उद्देश्य था राष्ट्र की प्रगति के काम में जी जान से छंगे हुए लोगों को एक दूसरे से परिचित 
कराना अर्थात्‌ भारत की आकांक्षाओं की पूर्ति और समस्याओं के समाधान के लिये ऐसा मंच 
तैयार करना जहाँ भारत के सब प्रदेशों के नेता एकत्र होकर भारत की प्रगति पर विचार करते 
हुए तत्कालीन ब्रिटिश शासकों से प्रार्थना करके भारतीय जनता के लिये वे सभी सुविधाएँ प्राप्त 
कर सकें जिनके अभाव में भारतीय जनता के अनेक प्रकार के कष्ट और असुविधाएं हो रही थीं 
और अपमानित भी होना पड़ रहा था। 
इस राजनैतिक मंच की कार्य-व्यवहार-भाषा अँगरेज़ी थी जो निरन्तर लगभग ४० वर्षों 
तक उस मंच पर निर्वाध गति से चलती रही। इसमें कोई सन्देह नहीं कि अँगरेजी के अत्यन्त 
प्रभावशाली वक्‍ताओं का जैसा विशाल यूथ उस युग में विद्यमान था उस टक्कर के क्या उससे 
उन्नीस पडनेवाले भी हिन्दी के प्रभावशाली वकता महामना मालवीय जी--जैसे इनेगिने दो-चार 
ही महापुरुष हो पाए। क्योंकि धारा-प्रवाह सभाशीळयुक्त (पार्लामेंटरी) अंगरेज़ों के भाषण 
में पटुता, दक्षता और कौशल प्राप्त करने के लिये जो साधना और अभ्यास उस समय किया जाता 
था और जिसकी वरिष्ठ परम्परा अंगरेज़ी शिष्ट-समाचार से उन मनीषियों को सुलभ थी वह 
साधना, वह अभ्यास और उस प्रकार की कोई परम्परा हिन्दी को सुलभ न हो सकी जिसके 
कारण आज हमारी विधान सभाओं और संसद्‌ में इस प्रकार के अभद्र दृश्य और भाषा-प्रयोग 
के ऐसे जुगुप्सा-जनक कांड पढ़ने को मिलते हैं कि लज्जा भी आँचल में मुंह छिपाकर भाग 
खड़ी होती है। 
स्वतन्त्रता प्राप्त होने के पदचात्‌ राष्ट्रभाषा या भारत की सर्वे-व्यवहार-भाषा का प्रश्‍न 
राजनीति के ऐसे भीषण वात्याचक्र में डाल दिया गया कि वह उसीमें पड़ा हुआ वेग से ऐसा चक्कर 
काटता हुआ घूमे जा रहा है कि अब उसमें स्थिरता आ पाने की कोई शक्ति शेष नहीं रह गई है। 
इस विपन्न और अनिङ्चित अवस्था में हिन्दी को पुनः अपनी सात्विक ऊर्जस्विता के साथ अपनी 
नैसर्गिक सावंजनीन क्षमता के बलपर अपना महत्व प्रतिष्ठित करना होगा और राजकीय आश्रय 
का भरोसा पूर्णतः छोड़ देना होगा। 
सन्‌ १७०५ में बंग-भंग के समुज्ज्वाल के समुचित अवसर पर विदेशी शासन को भारत से 
उखाड़ फेंकने के लिये स्वदेशी वस्तुओं के प्रयोग का और विदेशी वस्तुओं के बहिष्कार का जो आन्दो: 


आषाढृ-मार्गशीषं, शक १८९१] 








१०० सस्सेलन-पत्रिका 


लन चलाया गया उसी समय यदि विदेशी भाषा के बहिष्कार और स्वदेशी भाषा के प्रयोग का 
आन्दोलन भी छेड़ दिया जाता तो संभवतः राष्ट्रभाषा की समस्या उतनी जटिल न हो पाती जितनी 
अब 'अपनी ढपली अपना राग' गाने की वैधानिक सुविधा के कारण राजनीतिक अधिनायकों और 
सामन्तों ने बना दी है, जो राष्ट्र के हित की तनिक भी चिन्ता न करके अपनी गोटी लाल करने, 
अपना उल्ल सीधा करने और अपनी कुर्सी बनाए रखने के लिये जनता के यूथ-मानस को भड़काने 
का सूत्र ढूंढते रहने की ताक में लगे रहते हैं। यजमान चाहे स्वर्ग में जाय या नरक में, हमें अपने 
मालपूए से काम, यही उनका जीवन-मन्त्र है । 
राजनीतिक नेताओं में सर्वप्रथम गाँधीजी ने ही यह अनुभव किया कि अपनी राजनीतिक 
आकांक्षाओं की पूर्ति के लिये व्यवहार में आनेवाले मंच पर और अपने अन्तःप्रादेशिक व्यवहार 
के लिये विदेशी भाषा का व्यवहार करना नितान्त लज्जाजनक तथा दासता और परतन्त्रता का 
दरिद्र लक्षण है। अतः भारत की ही किसी सर्वाधिक प्रचलित, सरल और सर्ववोध भाषा को 
ही अन्तःप्रादेशिक व्यवहार और अपने देश की सर्व-व्यवहारशील भाषा के रूप में प्रतिष्ठित करना 
नितान्त आवश्यक है। यह गूण एक मात्र हिन्दी में ही था क्योंकि वह धर्मप्रचारकों और व्यापारियों 
के द्वारा बहुत पहले से ही भारत के अधिकांश भू भाग में व्यवहृत होने लगी थी । फलतः अहमदाबाद 
कांग्रेस में महात्मा गांधी की प्रेरणा से यह प्रस्ताव स्वीकृत कर लिया गया कि हिन्दी ही भारत की 
राष्ट्रभाषा होगी। गांधी जी अपनी बात के धनी थे । अपने इस संकल्प को दृढ़ और सशक्त करने 
के लिये गाँधी जी ने इन्दौर के हिन्दी साहित्य सम्मेलन की अध्यक्षता इसी आधार पर स्वीकार 
की कि दक्षिण भारत में हिन्दी के प्रचार के लिये एक लाख रुपया मिले। संयोगवश एक लाख 
रुपया भी मिल गया और गांधी जी ने उस निधि से मदरास में दक्षिण भारत हिन्दुस्तानी प्रचार 
सभा ( अब हिन्दी प्रचार सभा) की स्थापना करके दक्षिण भारत में हिन्दी के प्रचार का श्रीगणेश 
कर दिया। 
उस समय के हिन्दी प्रचारकों ने किस निष्ठा, लगन, त्याग और तपस्या के साथ दक्षिण 
भारत में हिन्दी प्रचार किया उसका विवरण देना यहाँ असंगत न होगा। क्योंकि उससे यह 
समझने में सुविधा होगी कि हिन्दी के लिये गाँधी जी के हृदय में कितनी निष्कपट निष्ठा थी और 
हिन्दी प्रचारकों ने कितनी त्याग-भावना से अनेक असुविधाएं सहकर और अनेक कठिनाइयाँ झेल 
कर निइछल सेवाभाव से हिन्दी का प्रचार किया। 


गांधीजी ने अपने भेजे हुए हिन्दी प्रचारकों को आदेश दे रक्ख़ा था कि अपनी पुस्तक, _ 
अपनी चटाई और अपनी लालटेन लेकर सूर्योदय से पूवे किसी भी शिक्षित परिवार के द्वार पर | 
. पहुँच जाओ और द्वार खुलने पर गृहपति, गृहलक्ष्मी या गृहकन्या से निवेदन करो कि गांधीजी ते... 
हिन्दी सिखाने के लिये भेजा हि; कृपया आध घंटा समय देकर हिन्दी सीखने का कष्ट कीजिए. 
आदेश 


या कि कि किसी भी गृहस्थ के घर न: 
किसी प्रकार का पुरस्कार लेना 


५ 


ार्वजनिक स्थान पर या पेड़ के नीचे पड़े रहता 


महात्मा गांधी ओर हिन्दी १०१ 


इतना कठिन ब्रत लेकर प्रचार-कार्य करनेवाले को केवल पाँच रुपए मासिक दक्षिणा दी जाती 
थी । आज कोई कल्पना भी नहीं कर सकता कि दक्षिण भारत में हिन्दी का प्रचार कितनी तपस्या 
के साथ किया गया । ४ 

मेरे अपने अनुभव की बात है कि एक सहस्र से भी अधिक परिवारों से सम्पकं करने पर 
एक भी परिवार का एक भी व्यक्ति ऐसा नहीं मिला जिसने हिन्दी सीखने में तनिक भी आलस्य, 
अरुचि या क्षोभ का परिचय दिया हो। इतना ही नहीं, प्रचारकों के जाने पर घर के सभी बच्चे, 
बूढ़े, युवक, पुरुष, स्त्री सब बड़े चाव, रुचि और श्रद्धा से बैठकर हिन्दी पढ़ते थे । यह दुर्भाग्य की ही 
बात है जिस प्रदेश में लोगों ने इतनी निष्ठा के साथ हिन्दी पढ़ी और पढ़ाई उसीमें आज हिन्दी का 
विरोध हो रहा है। 

इसी वीच अकस्मात्‌ ऐसी चिन्तनीय घटना हो गई जिसने हिन्दी की इस वर्धेमान प्रगति 
और वेग को झकझोर कर पंगु वना दिया । जिस हिन्दी-साहित्य-सम्मेलन के गांधीजी अध्यक्ष रहे 
उससे उन्होंने सम्बन्ध-विच्छेद करने का दृढ़ निश्‍चय करके त्यागपत्र दे दिया | उनके इस निश्‍चय के 
कारण हिन्दी-साहित्य-सम्मेलन की प्रतिष्ठा को जो धक्का लगा वह तो लगा ही, हिन्दी के प्रचार 
का समग्र आवेग भी शिथिल पड़ गया । गाँघीजी की यह चारित्रिक विशेषता थी कि वे जिस बात 
को स्वतः ठीक समझ बैठते थे उसके लिये वे अंगद का पैर रोप देते थे और किसी भी प्रकार 
किसी के कहने पर भी वे तवतक टस से मस नहीं होते थे जब तक वे स्वयं उसकी व्यर्थता का 
अनुभव नहीं कर लेते थे और फिर महापुरुषों के समान वे अपनी भूल स्वीकार भी कर लेते थे। 
कृत्रिम हिन्दुस्तानी भाषा के प्रति उनका आग्रह भी उनकी उसी दृढ़ निष्ठा का परिणाम था। 
मुझे पूर्ण विश्वास है कि यदि उन्हें कुछ दिन और जीवित रहने दिया जा सकता तो अपनी 
स्वाभाविक सत्यतिष्ठा के कारण शीघ्र ही हिन्दुस्तानी भाषा के प्रति वह अपनी आस्था समाप्त 
कर देते और अपने तद्विषयक आग्रह को भूल मानकर उसका परिहार कर देते क्योंकि कोई भी 
भाषा अपनी प्रकृति के अनुसार अपना रूप-निर्माण करती चलती है, उसे किसी नियम और 
सिद्धान्त के अनुसार गढ़ा नहीं जा सकता। 

जो भी हो, यह तो निर्विवाद घ्रुव सत्य है कि भारत में हिन्दी के प्रचार को वेग, गति और 
व्यापकता प्रदान करने का श्रेय यदि किसी एक व्यक्ति को दिया जा सकता है तो एक मात्र 


महात्मा गांधी को। 


आषादृ-मार्गेशीरष, शक १८९१] 





श्री द्वारकाप्रसाद शास्त्री 








गांधी-साहित्यः एक परिचय 


विश्ववन्धु महात्मा गांधी युगपुरुष थे। उनका जन्म २ अक्टूबर १८६४ ई में हुआ था 
और मृत्यु ३० जनवरी, १६४८ ई० में हुई। अपने इतने वर्षों के जीवन काल में उन्होंने शिक्षा 
प्राप्त की, गाहंस्थ्य धर्म का पालन किया और सार्वजनिक जीवन में प्रवेश करके देश में नई चेतना 
का संचार किया । उनके नेतृत्व में देश स्वाधीन हुआ । गांधी जी अपने जीवन भर जो कुछ कहते 
रहे और लिखते रहे वह सब समवेत रूप में साहित्य बन गया । वह्‌ विश्व के लिए आज चिन्तन 
और मनन का विषय है और आगे भी रहेगा । हम सब गांधी जी के उस साहित्य को गांधी साहित्य' 
कहते हैं। इसमें गांधी जी द्वारा लिखित ग्रन्थ, पत्र, भाषण, प्रवचन, वार्तालाप, डायरी और सा- 
क्षात्कार आदि सभी प्रकार की अध्ययन सामग्री अन्तर्भूत है। गांधी साहित्य में गांधी जी के स्व- 
लिखित ग्रन्थ हैं और कुछ अन्य लेखकों द्वारा अनूदित, संकलित अथवा सम्पादित ग्रन्थ भी हें जिनमें 
मूळ रूप में गांधी जी के ही विचार हैं। गांधी साहित्य का प्रकाशन गांधी जी के समय से ही अंग्रेजी 
में तथा अनेक भारतीय भाषाओं में होता रहा है। इधर सम्पूर्ण गांधी साहित्य का प्रकाशन, 'गांधी 


वाङमय' के नाम से भारत सरकार की ओर से हो रहा है। इसके अबतक अनेक खण्ड प्रकाशित हो 
चुके हैं। 


- गांधी जी के जीवन-काल में प्रकाशित हिन्दी में गांधी-सा हित्य 
जीवनी 


१६२८ आत्म कथा खण्ड १, २। 


१६३१ भारत के प्राण महात्मा गांधी की जीवन-कथा (आत्मकथा का सम्पूर्ण सारांश) 
१४३६ मेरे जेल के अनुभव । 


१5३४ संक्षिप्त आत्मकथा ( सम्पादक महादेव देसाई और हरिभाऊ उपाध्याय) 
सत्याग्रह और अहिसा 


१४२२ गांधी जी का बयान या सत्याग्रह मीमांसा । 
१७२१ गांधी सिद्धान्त (७० न० गर्दे द्वारा सम्पादित ) 

१६४० युद्ध और अहिसा । 

१६४० सत्याग्रह क्यों ? कब? और कंसे ? 


[ भाग ५५, संख्या ३, ४ 


१६२० 
१६४१ 
१८२४ 
१६४४ 

सत्याग्रह युद्ध । 

एक सत्यवीर की कथा । 

दक्षिण अफ्रीका का सत्याग्रह । 

मेरा जीवन या अहिसा की परीक्षा (सम्पादक---रवीद्धनाथ अग्निहोत्री ) 


धर्म और नीति 


समाज 


आषाढ-मागेशोष, शक १८९१] 

१६२१ 
१८३८ 
१८६२३८ 
१८२२ 
१८२३६ 
१८२६ 
१४३८ 

१८२८ 
१६३२ 

अनासक्ति योग ( गीता भाषा टीका सहित) 

अनासक्ति योग (अनुवादक काशिनाथ त्रिवेदी) 

अनीति की राह पर अनुवादक बाबू मृत्युंजय प्रसाद) 

कुत्सित जीवन और दाम्पत्य विमशे द्वि० सं०। 

गीता बोध द्वि० सं०। 

दिल्ली डायरी ( १०-६-४७ से ३०-१-४८ तक के प्रार्थना प्रवचनों का संग्रह) 
धर्मपथ। 

घर्म पालन (सं० प्रभुदास गांधी ) नयी दिल्ली में एक अप्रैल से १६ अप्रैल १४४७ 
के प्रार्थेना प्रवचनों का संग्रह) 

नीतिधर्म अथवा धर्मनीति (अनुवादक, कृष्णलाल वर्मा) 

ब्रह्मंचय (संयम तथा ब्रह्मचर्यं पर गांधी जी के लेखों का संग्रह) 

ब्रह्मचर्यं और आत्मसंयम (ब्रह्मचर्य के अनुभव” का संशोधित संस्करण) 
ब्रह्मचर्यं के अनुभव 

ब्रह्मचर्यं पर महात्मागांधी जी के अनुभव, द्वितीय संस्करण 

भाइयों और बहिनों (प्राथंना सभाओं में गांधी जी के भाषण ३ अंकों में) 
मंगल प्रभात (द्वि सं०) (प्रवचन) 

यरवदा मन्दिर से। 

विवाह समस्या । 

सन्त महाव्रत (अनुवादक काशिनाथ त्रिवेदी, द्वि० स०, ७ प्रवचनों का संग्रह) 
हृदय मंथन के पाँच दिन (सम्पादक--यशपाल जेन) महात्मा गांधी के 
उपवास के दिनों के भाषणों का संग्रह। FC: 


१६४६ पूज्य बापू जी की प्रार्थना 


विषयक : सामान्य 
१४३१ बहिनों से (मद्य निषेध और धरना के विषय में ५ लेखों का संग्रह) 


१६४२ रचनात्मक कार्यक्रम (अनुवादक, शंकरलाल वर्मा) 
१४४६ रचनात्मक कार्यक्रम (अनुवादक, काशिनाथ त्रिवेदी द्वि सं०) 





१०४ सस्सेलन-पत्रिका 


१४३६ हमारा कलंक (अस्पृश्यता पर गांधी जी के लेखों का संग्रह ) 

१४६३३ मन्दिर प्रवेश और अस्पृश्यता निवारण । 

१४२४ हिन्दू मुसलमानों का तनाजा : उसका कारण और उपाय, साम्प्रदायिक विद्वेष 
पर बापू के विचार (सं० एन० आर० मेहता) 


राजनीति 


--आगा खां महल से गांधी जी का पत्रव्यवहार (अनुवादक--कालीचरण पाण्डेय) 
१६३४ महात्मा गांधी के कांग्रेस से अलग होने का कारण ( १७अगस्त और १५ अक्टूबर 
को प्रकाशित वक्‍तव्यों का अनुवाद) । 

१६१७ स्वराज्य पर गांधी जी (गांधी जी का एक भाषण) 

१६२८ हिन्द स्वराज्य (नवीन संस्करण) 

१४४७ यूरोपीय युद्ध गौर भारत (सहलेखक नेहरू जी) 

१६४६ गो सेवा (अतुवादक--काशिनाथ त्रिवेदी) 

१६४६ नमक-कर 

१४४६ यन्त्रों की मर्यादा (यन्त्रों के विषय में गांधी जी के विचार और लेख) 

-- सर्वोदय (अनुवादक, कृष्णलाल वर्मा) 

-- स्वदेशी और वहिष्कार 


खादी : अर्थशास्त्र 


१४४५ अहिसक स्वराज्य साधना (सम्पादक, कनु गांधी) 
एक मात्र उद्योग-चर्खा 


गांधी जी के लेख ( खादी जगत' में प्रकाशित जुलाई १६४१ से जून १४४२ 
तक के लेखों का संग्रह्‌) 

१४३८ ग्रामसेवा (ग्रामसेवा सम्बन्धी लेखों का संग्रह) 

१४३५ -स्वदेशी और ग्रामोद्योग (गांधी साहित्य माला १) 


शिक्षण 


१४४६ विद्याथियों से (सम्पादक--अनंत प्रसाद विद्यार्थी) सामयिक समस्याओं का 
विवेचन 


राष्ट्रभाषा 


१४६४३ राष्ट्रभाषा का प्रश्‍न 
१६४७ राष्ट्रभाषा हिन्दुस्तानी (अनुवादक, काशिनाथ त्रिवेदी) 


[भाग ५५, संख्या ३, ४ 

भारोग्य 


१६२० आरोग्य दिग्दर्शन (अनुवादक, पं० गिरिधर शर्मा नवरत्न”) तृ० सं० 
१४३५ आरोग्य दिग्दर्शन । 
१६२२ आरोग्य साधन | 


अन्य 


१६४४ अमृतवाणी (जीवन-पथ का प्रदर्शन करने वाले ६० निजी पत्रों का संग्रह) ' 

१६४२ गांधी-वाणी । 

--तीन रत्न (टालस्टाय की तीन कथाओं का गांधी जी द्वारा-कृत गुजराती अनुवाद 
का हिन्दी अनुवाद) 

१६२२ पञ्चरत्न (पांच निवन्थों का संग्रह) 

-- पूर्व और पश्चिम (चीन की आवाज' का गांधी जी--कृत सारांश) 

१४२३ महात्मा गांधी के निजी पत्र (१६०८-१६१७) तक के ८१ पत्रों का संग्रह, 

अनुवादक, लक्ष्मीधर वाजपेयी ) 
१६४७ स्त्रियों की समस्याएं, खण्ड १ और २। 


विषय-विङलेषण 


गांधीजी के सम्पूर्ण वाङमय में निम्नलिखित मुख्य विषय हैं--कषि, अहिंसा, अरब- 
इजराइल प्रश्‍न, आश्रम, अणुबम, भगवद्गीता, चरखा, बिहार-भूकम्प, संतति-निरोघ, बहिष्कार, 
ब्रह्मचर्य, वुद्ध-घमं, कैबिनेटमिशन, साम्प्रदायिकता, चीन, ईसाईमिशन, ईसाइयत, साम्प्रदायिक 
प्रश्‍न, साम्यवाद, कुटीर-उद्योग, रचनात्मक कार्यक्रम, क्रिप्समिशन, चेक समस्या, फूटडालो और 
राज्य करो, नशाबंदी और जुआ, शिक्षा, उपवास, अधिनायकवाद, भारत में अन्न-संकट और नियं- 
- त्रण, आर्थिक सिद्धान्त, नैतिक और दार्शनिक सिद्धान्त, समाजवाद, ईश्वर, हरिजन, स्वास्थ्य और 
सफाई, हिन्दी या हिन्दुस्तानी का प्रश्‍न, हिन्दू-मुस्लिम एकता, हिन्दुत्व, भारतीय सभ्यता, बालविवाह, 
भारतीय विदेश नीति, भारत विभाजन, राष्ट्रीय आन्दोलन, भारतीय राजनीतिक दळ, प्रथम और 
द्वितीय विश्व युद्ध, भारतीय राष्ट्रीय कांग्रेस, भारत के राजे-महाराजे और उनके राज्य, भारतीय 
सुधार, भारतीय औद्योगिक सम्बन्ध, राष्ट्रीयता, अन्तर्राष्ट्रीयता, इस्लाम, जलियावालांबाग काण्ड, 
जिन्ना-वार्ता, कस्तूरबा गांधी, खिलाफत आन्दोलन, मजदूर और उचित मजदूरी, यंत्र या मशीनरी, 
चिकित्सा, अल्पसंख्यक समस्या, मोपला विद्रोह, मदर इंडिया ग्रन्थ पर विचार, राष्ट्रभाषा का 
प्रश्‍न, पाकिस्तान, शरणार्थी, धर्म और नीति, गोलमेज कांफ्रेंस, सर्वोदय, सत्याग्रह सविनय अवज्ञा, 
भारत छोड़ो, साइमन कमीशन, दक्षिण अफ्रीका की समस्या, हड़ताल और तालाबन्दी, विद्याथियों 
और स्त्रियों की समस्‍यायें, स्वदेशी, स्वराज्य, अस्पृश्यता, शाकाहार, ग्रामोत्थान आदि। 
आषाढू-मारंशषं, शक १८९१] 
१४ 








१०६ ` ` सम्मेलन-पत्रिका 


मल गांधी साहित्य' पर आधारित गांधी विषयक साहित्य' का सर्जन विपुल मात्रा में 
हुआ है। ऐसे साहित्य में गांधी जी की जीवनी और संस्मरण, उनके विचारों के पोषक ग्रन्थ, उनके 
विचारों के समालोचनात्मक ग्रन्थ, अभिनन्दन ग्रन्थ एवं श्रद्धांजलियां आदि हैं। गांधी जी के जीवन 
पर आधारित काव्य और नाटक आदि भी लिखे गये हैं। 

गांधी जी महामानव थे। उनके विचारों को 'गांधीवाद' की संज्ञा दी गई। संसार को 
सभी प्रमख और प्रसिद्ध भाषाओं में उनके विषय में बड़े-बड़े विद्वानों एवं विचारकों ने ग्रन्थ एवं 
लेख लिखे। इस प्रकार गांधी जी के निधन से पूर्व उन पर पर्याप्त अध्ययन-सामग्री प्रकाशित हो 
चुकी थी। यहाँ पर हिन्दी, बंगला, मराठी, गुजराती, कन्नड, संस्कृत और अंग्रेजी में प्रकाशित कुछ 
ग्रन्थों की सूची दी जा रही है जो गांधी जी के जीवन चरित्र और उनके विचारों पर सामान्य रूप 














लिखी गई है। 
हिन्दी 
अग्रवाल, रुद्रतारायण और व्यास दीनानाथ टालस्टाय और गांधी 
कन्हैयालाल बाबू सत्याग्रही महात्मा गांधी 
खंडेलवाल, दामोदरदास बापू की बात 
गांधी, प्रभुदास महात्मा गांधी कया कहते हैं? 
और क्या चाहते हैं ? 
त्रिपाठी, कमलापति बापू और भारत 
र कर गा बापू और मानवता 
त्रिपाठी, रामनरेश > गांधी जी कौन हैं? र 
Ea त्रिपाठी, सुन्दरलाल लंदन में ल॑गोटीवाला 
Ee दवे, जुगतराम (अनुवादक, काशिनाथ त्रिवेदी) गांधी जी 
देसाई, महादेवभाई (अनुवादक शंकरलाल वर्मा) इंगलैण्ड में महात्मा जी 
द्विवेदी, सोहनलाल (सम्पादक) गांधी अभिनन्दन -ग्रन्व. _ 
पाण्डेय, छविनाथ (सम्पादक), | संसार का सर्वश्रेष्ठ महापुरुष | 
लुई (अनुवादक, सुदर्शन और कुलभूषण) गांधी जी के साथ सात दिन ie 


भवानीदयाल संन्यासी टर सत्याग्रही महात्मा 


जिहीत गांधी जी को श्रद्धांजलि 
[भाग ५५, संख्या ३,,४ 

मालवीय, राधाकिशोर 

राधाकृष्णन्‌, सर्वपल्ली (सम्पादक) (अनुवादक 
जैनेन्द्र कुमार) 

रामचन्द्र जी 

रामनाथ सुमन 

रोलां, रोमां 

लीस्टर, क्युरियल 

वर्मा, मुकुन्दीलाल 

वर्मा, रामचन्द्र 

विद्यार्थी, प्रभुदयाल 

शर्मा, गोकुलचन्द्र 

शुक्ल, चन्द्रशंकर (सम्पादक) 
साहित्य मन्दिर (प्रकाशक) 
कालेलकर काका (सम्पादक) 
तिवारी, रामदयाल 
पालीवाल, श्रीकृष्णदत्त 
फिशर, लुई 

यशपाल 

सदानन्द भारतीय 


गुजराती 


कृष्णमूति, वाई० जी० 

केलकर, केशव सदाशिव (अनुबादक) 
गांधी, मोहनदास करमचन्द 
चितल्या, करसनदास मूलजी 

दवे, कपिलाप्रसाद महासुखभाई 

दवे, जुगतराम 

दिवेटिया, नरसिह भो० 

देसाई, डाह्या भाई म० 

देसाई पाण्डुराव जी० 


आषाढ़-मागंशीषं, शक १८९१] 


महात्मा गांधी की नोआखाली यात्रा 


महात्मा गांधी अभिनन्दतग्रंथ 

गांधी, गाथा 

गांधीवाद की रूपरेखा 

युगाधार गांघी 

महात्मा गांधी विश्व के अद्वितीय पुरुष 

गांघी जी की यूरोपयात्रा। 

कर्मवीर गांधी 

श्रद्धास्पद मोहनदास करमचन्द गांधी का 
जीवन-चरित 

महात्मा गांधी 

गांधी जी 

गांघी-गौरव 

गांधीजी के सम्पक में 

महात्मा गांधी का विइवव्यापी प्रभाव 

गांधीवाद-समाजवाद 

गांघी-मीमांसा 

गांधीवाद और माक्संवाद 

गांधी और स्टालिन 

गांधीवाद की शव परीक्षा 

गांधी बनाम साम्यवाद 


युगपुरुष गांधी 

उदयचन्द्र वैद्य : महात्मा गांधी 
सत्य का प्रयोग अथवा आत्मकथा 
महात्मा गांधी ल्‍ 
यीशु और गांधी 

गांधी जी 

महात्मा गांधी जी नुं जीवन रहस्य 
मोहनदास करमचन्द गांधी 
कर्मवीर मोहनदास करमचन्द गांधी 






ठाकुर, रवीन्द्रनाथ 






१०८ 


पटेल, राव जी भाई म० 
पाठक रामनारायण न० 


Lt) 


बुच, पुरातन 


बोडीवाला, नन्दलाल (सम्पा०) 


याज्ञिक, इन्दुलारू 
वर्मा, जयकृष्ण नागरदास 


` मराठी 


केलकर, माधव सदाशिव 
गांवकर, गो० उ० 
गोखले, अवन्तिका वाई 


जावडेकर, शंकर दत्तात्रेय 
जावडेकर, शंकर, द० 
दामले, सीताराम के० 
दीवाण, प्रभाकर 
घर्माधिकारी, दादा 
शिखरे, दा० न० 

साने गुरुजी, पां०स० 


बंगला 


गंगोपाध्याय, विनयकुमार 
चट्टोपाध्याय, हरपद 
चौधरी, मणीन्द्रभूषण 


राय, सुबाध कुमार 
मखोपाध्याय, योगेशचन्द्र 


सम्मेलन-पत्रिका 


गांधी जी नी साधना 

गांधी बापू 

युगावतार गांधी 

आपणा गांधी जी 

महात्मा गांधी जी नुं जीवनवृतान्त 
महात्मा गांधी जी ना सहवास मां 
महात्मा गांधी जी नुं जीवन 


महात्मा गांधी 

महात्मा (महात्मा गांधी चें चित्रमय चरित) 
महात्मा गांधी यांग चें चरित, विशेष परिचय 
लेख व व्याख्याने 

लोकमान्य तिलक व महात्मा गांधी 
गांधीवाद 

महात्मा गांधी 

गांधी जीच्यां सालिव्यांत 

गांधी जी 

महात्मा गांधी यांचें. चरित्र 

गोष्ठी रूप गांधी जी 


मृत्युञजय गांधी जी 
गांधी जी के जानते हले 
महात्मा गांधी 
महात्मा गांधी 
गांधी कीर्तन (काव्य) 


महात्मा गांधी 


नेताजीर पथ ओ गांधीजीर मत 


[भाग ५५, संख्या ३, ४ 

कुष्णयंगार, डी ० 
गोवद्धेन,राव, यन ० 
नारायणराव वी० एस० 


संस्कृत 


अंग्रेजी 


चारुदेव शास्त्री 
भगवदाचार्य स्वामी जी 
शर्मा, डी० एस० 


अग्रवाल, ए० एन० 
अम्बेदकर, बी० आर० 
एन्ड्रयूज, सी० एफ० 
एन्ड्रयूज, सी० एफ० 
कानेटकर, एम० जे० 
कृपलानी, के० आर० 
केटलिन, जार्ज 
गुप्ता, नगेन्द्रनाथ 
जाजे, पी० वी० 
डांगे, एस० ए० 
देसाई, महादेव 
धवन, जी० एन० 


नटराजन्‌, के० 

नेहरू, जवाहरलाल 
पोलक, हेनरी, एस० एल० 
फिशर, लुइस 

फिशर, लूइस 

फुलुप, मिलर, आर० 

वसु, निर्मल कुमार 
वैरनाय, रावटे 

बेरोस, जात (सम्पादक) 


आषांदू-मार्गशीषं, हक १८९१] 


गांधीजिय हास्य प्रकृति 
गांधियवर चरित्रे 
गांधीवाद 


श्री गान्धीचरितम्‌ (काव्य) 
भारतपारिजातम्‌ (काव्य) 
गान्घी-सुत्राणि 


गांधिज्म-ए ससिलिस्ट एप्रोज़ 

रानाडे, गांधी ऐण्ड जिन्ना 

महात्मा गांधी हिज ओन स्टोरी 

महात्मागांधीज आइडियाज 

तिलक ऐण्ड गांधी 

टैगोर गांधी ऐण्ड नेहरू 

इन दि पॉथ आफ महात्मा गांधी 

गांधी एण्ड गांधिज्म 

दि यूनिक क्राइस्ट एण्ड दि माइस्टिक गांधी 

गांधी वर्सस लेनिन 

गांधी जी इन इंडियन विरूजेज़ 

दि पोलिटिकल फिलासफी आफ महात्मा 
गांधी 

महात्मा गांधी 

नेहरू आन गांधी 

महात्मा गांघी 

गांधी ऐण्ड स्टालिन 

एक वीक विद गांधी 

लेलिन ऐण्ड गांधी 

स्टडीज़ इत गांघीज्म 

दि नेकेटु फकीर 

महात्मा गांधी 


११० सम्मेलन-पत्रिका 


ब्राइट, जें० एस० गांधी इज इंडिया 

मुंगु, के० एम० गांधी दि मास्टर 

मेहता, अशोक सोसलिज्म ऐण्ड गांधी जी 

याज्ञिक, इन्द्रलाल गांधी ऐड आई नो हिम 

राधाकृष्णन्‌ एस० (सम्पादक) महात्मा गांधी एसेज एण्ड रेफलेशंस आन 
हिज वर्क 

रुथन स्वामी, एम० दि पोलिटक्ल फिलासफी आफ गांधी 

रोलां, रोमां महात्मा गांधी 

लीस्टर, म्यूरियल गांधी--वल्डे सिटीजन 

वाडिया, पी० ए० महात्मा गांधी ह 

श्रीधराणी, कृष्णलाल दि महात्मा एण्ड दि वल्ड 

सीतारामेय्या, पट्टाभि गांधी एण्ड गांधीज्म 

सीतारामेय्या, पट्टाभि सोशलिज्म एण्ड गांधीज्म 

सुबेदार, मनु० गांधिज्म ऐज० आई० अंडरस्टुड इट 

सेठ, एच० एल० गांधी नेशलिस्ट आर० इन्टरनेशनलिस्ट 

सेन, इला गांधी, ए बाइग्रैफिक्ल स्टडी 

सेन गृप्ता एण्ड चौधरी महात्मा गांधी एण्ड इंडियाज स्टगिल फार स्वराज्य 

हिन्दुस्तान टाइम्स (प्र०) मेमोरीज आफ बापू 

हुसेन, सैय्यद 


गांधी दि सेन्ट ऐण्ड स्टेट्स मैन 
दि क्राइस्ट आफ टुडे 
गांधी साहित्य और गांधी विषयक साहित्य की परिचायक दो ग्रंथ-सूचियाँ अच्छी हैँ 
(१) गांधी साहित्य--सूची : 
श्री चाए कुरंग गणेश देशपाण्डे द्वारा सम्पादित और नवजीवन पब्लिशिंग हाउस, 
अहमदाबाद द्वारा १६४८ ई० में प्रकाशित । 
(२) महात्मा गांधी : ए डिस्क्रिटिव विव्जियोग्रेफी । 
डा० जगदीशशरण शर्मा को इस ग्रंथ पर पी-एच० डी० की उपाधि मिचिगन 


यूनिवर्सिटी द्वारा दी गई है। इस ग्रंथ का प्रकाशन सन्‌ १६५५ ई० में एस० चांद ऐण्ड कं० 
दिल्ली से हुआ था। 


होम, जे? एच० 


उक्त दोनों ग्रंथ-सूचियों के संशोधित और परिवद्धित नये संस्करण प्रकाशित होते 
चाहिए क्योंकि उनके प्रकाशन के बाद गांधी विषयक साहित्य का प्रकाशन विपुल मात्रा में 
हुआ है। 


[भाग ५५, संख्या ३, ४ 


श्री कलाशनाथ मेहरोत्रा 





राष्ट्रपिता गांधी जी को “महात्मा” की उपाधि 


सन्‌ १९१५ में दक्षिण अफ्रीका से भारत लौटने पर हिन्दी तथा संस्कृत 
में प्रथम अभिनंदनपत्र समर्पण करने की रोचक कहानो 


इतिहास का अवलोकन करने से ज्ञात होता है कि संसार में समय-समय पर महान्‌ | 
आत्माओं ने जन्म लेकर अपनी अमृतवाणी से जगत्‌ को प्रेम और शान्ति का सन्देश दिया। 
बीसवीं शताब्दी में गांधीजी का आविर्भाव हुआ, जिन्होंने युग को नया मोड़ दिया, जो विश्व 
के इतिहास में अत्यन्त महत्वपूर्ण है। उनके विचारों का अनेक देशों के राजनीतिक विकास में 
प्रभाव पड़ा है। 
इंग्लैण्ड से भारत लौटने पर गांधीजी ने बैरिस्टरी आरम्भ की। सन्‌ १८६३ में एक 
मुक्रदमे की पैरवी के सिलसिले में उन्हें दक्षिण अफ्रीका जाना पड़ा। वहाँ रहते हुए, प्रवासी 
भारतीयों की दयनीय दशा देख कर उन्हें बडा कष्ट पहुँचा । उनकी दशा सुधारने के लिए उन्होंने 
सत्याग्रह के द्वारा जो महत्वपूर्ण कार्य किया उससे वे प्रसिद्धि में और सन्‌ १६१४ के मध्य तके 
एक सत्याग्रही नेता के रूप में प्रतिष्ठित हो गये। 
भारत में बुद्धिजीवी लोग उन्हें साधारण श्रेणी के मनुष्यों से भिन्न एक कल्याणकारी सन्त 
के रूप में मानने लगे। १८ जुलाई १४१४ को गांधीजी ने दक्षिण अफ्रीका को छोड़ दिया और 
अपने गुरु गोखले से मिलने इंग्लैण्ड गये। वहाँ कई मास ठहरने के परचात वह 5 जनवरी १४६१५ 
को बम्बई आये। जनवरी के द्वितीय सप्ताह में वह काठियावाड़ गये। वहाँ राजकोट, पोरबन्दर 
और घोराजी की दस दिवसीय यात्रा करते हुए. उन्होंने २४ जनवरी को गोंडल (काठियावाड़ 
की एक रियासत) पहुँच कर वहाँ चार दिनों तक ठहरने का निश्‍चय किया। 
गांधीजी के गोंडल पहुँचने की पूवे-सूचना, राज्य के दीवान श्री रणछोड़दास वुन्दावनदास 
पटवारी तथा वैद्यराज श्री जीवराम कालीदास शास्त्री (वतमान आचार्य श्री चरणतीर्थं जी 
महाराज) को यथासमय प्राप्त हो गई। 
जिस प्रकार गांधीजी ते अपने असीम साहस, त्याग, एवं विजय-दूढ़ता आदि गुणों से 
दक्षिण अफ्रीका में प्रवासी भारतीयों के प्रति अन्याय के विरुद्ध संघर्ष कर, राजनीति क्षेत्र में सफलता 
प्राप्त की, उसी प्रकार वह भविष्य में, भारतवर्ष में महान कार्यं साधेंगे और देश के भाग्य को 
विश्‍व के भाग्य के साथ जोड़ कर, देश का गौरव बढायेंगे, ऐसी अन्तःप्रेरणा उत्पन्न होने पर 


आषाढ़-मागंशीषं, शक १८९१] 





११२ सम्मेलन-पत्रिका र 3 


आचार्य श्री चरणतीर्थ जी महाराज ने गांधीजी को युग का महापुरुष मानकर, शीघ्र ही, उन्हे | 
महात्मा' की पदवी से विभूषित करना समायोचित समझा । इसी भावना से प्रेरित हो कर उन्होंने 
गांधीजी का विशेष रूप से सम्मान करने के लिए अभितंदनपत्र छपवाया, जिसमें 'महात्मा पदवी | 
का समावेश किया। यह निश्‍चय हुआ कि यह अभिनंदनपत्र गांधीजी को रसशाला औषधाश्रम | | 
में एक स्वागत समारोह में ता? २७ जनवरी १६१५ को भेंट किया जाये। | 
ता० २४ जनवरी १६१५ को गोंडल रेलवे स्टेशन पर दर्शकों की अपार भीड़ थी । डिब्बे | 
से उतरते ही गांधीजी को पुष्पमाला पहनायी गई । स्टेशन से बाहर आकर वह अपनी पत्नी | 
कस्तूरवा और बच्चों के साथ, चार घोड़ोंवाली बग्घी में बैठ गये। कोचवान ने घोड़े हाँके। | 
राज्य के बेंड बजानेवाले, बेंड बजाते हुए और पुलिस आगे चल रही थी । दल मुख्य सड़कों पर 
होता हुआ गल्स॑ स्कूल के समीप आ कर रुका जहाँ गोंडल के महाराज श्री भगवत सिंह जी 
गांधीजी से मिलने आये थे। गांधीजी और महाराज साहब अपनी-अपनी बग्धियों से उतर पड़े 
और परस्पर गले मिले। कुछ मिनटों तक वार्तालाप होने के पश्चात्‌ दल पुनः चला और डेढ़ 
घण्टे में दीवान साहब पटवारी के बँगले पर पहुँच गया । गांधीजी ने उपस्थित जन-समुदाय की 
ओर मुस्कराते हुए देखा और हाथ जोड़ कर नमस्कार किया । तदोपरान्त दल विसजित हुआ। 
ता० २५ जनवरी को राज्य के उच्च कर्मचारियों और विशिष्ट व्यक्तियों ने गांधीजी से भेंट 
की। ता० २६ जनवरी को महाराज साहब ने गांधीजी को राजमहल में दावत दी। इसी 
दिन सायंकाल छह बजे दीवान श्री पटवारी जी के बंगले पर गोंडल राज्य और जनता की ओर 
से गांधीजी का अभिनन्दन समारोह सपन्न हुआ। 
ता० २७ जनवरी १४१५ को गोंडल की सुप्रसिद्ध रसशाला औषधाश्रम में गांधीजी के 
अभिनन्दन और उनको मानपत्र भेंट करने का कार्यक्रम आयोजित हुआ। पाँच हजार श्रद्धाळू 
जन, जिनमें एक हजार महिलाएं भी सम्मिलित थीं, रसशाला औषधाश्रम के प्रांगण में एकत्र हुए 1 
जैसे ही घड़ी में दस बजे चारों ओर शान्तमय वातावरण छा गया । गांधी जी अपनी पत्नी और 
बच्चों के साथ सभा में पघारे। पटवारी जी की अध्यक्षता में सभा के कार्य का समारम्भ हुआ। 
पहले पटवारी जी ने गांधीजी के आगमन पर स्वागत भाषण दिया, उन्होंने कहा-- 

“दक्षिण अफ्रीका में भारतीयों के प्रति रंगभेद की भावना प्रबल है। उसके विरुद्ध 
संघर्ष कर गांधीजी ने अपने देश का गौरव बढ़ाया है। इस संघर्ष में श्रीमती कस्तूर बा ने भी उन्हे 
सहायता पहुँचाई है। गोंडल की प्रजा को गर्व है कि महाराज साहब ने ३५०००, रुपये की 
रकम के सहायतार्थ भेजी। दक्षिण अफ्रीका के इस संघर्ष ते विश्व के लोगों का _ 
घ्यात आकषित किया है, और इस प्रकार गांधीजी ने भारत और विशेष रूप से काठियावाड़ के | 

राष्ट्रपिता गांधीजी को 'महात्मा' की उपाधि ११३ 


तत्पश्चात्‌ श्री गौरीशंकर प्राणशंकर व्यास तथा अन्य सम्मान्य व्यक्तियों ने भाषण 


` दिये। 


इसके पश्चात्‌ वैद्यराज जीवराम कालीदास शास्त्री ने निम्नलिखित मानपत्र पढ़ा -- 


ता० २७वीं जनवरी १९१५ 


महात्मा _ 


को पदवी ओर अभिनन्दनपत्र 
॥ हरिहरौ कुरुतां भवतां शिवम्‌ ॥ 


भारतभूषण, दीन-दुःख-हर, पुण्यश्लोक महात्मा श्री मोहनदास करमचंद गांधी जी के 
चरण कमलों में समपित। 


जगद्वंदनीय महात्मा ! 
आप तथा आपकी अखंड सौभाग्यवती धर्मपत्नी श्री कस्तुर बा इस संस्था में पधारे, जिससे, 
रसशाला और विज्ञेष रूप से आयुवेद को बड़ा मान प्राप्त हुआ। इस हेतु आप श्रीमान्‌ का तथा 
पुज्य श्री कस्तुर बा का अन्तःकरण से उपकार मानता हूँ। इस प्रसंग में लम्बा भाषण दे कर 
आपका ससय नष्ट करना अभीष्ट नहीं है। आपका पराक्रम, आत्मयोग, और आपके जीवन के 
प्रत्येक प्रसंग का अवलोकन तथा मनन करने से ज्ञात होता है कि पुर्व काल के हरिइचन्द्र, श्रीराम, 
श्रीकृष्ण, महाराणा प्रताप, शिवाजी महाराज आदि शिरसावंद्य विभूतियों का गुण गान भारतः 
वासी किया करते हैं, उन्हीं में आपका एक चरित्र उभरता है। भारत में दश दिशाओं में आपका 
जीवन-वरित्र गाया जा रहा है। इतना ही नहीं, संसार के प्रत्येक देश में आपके चरित्र को आदर 
मिला है। इस छोटे से मानपत्र में इसका वर्णन केसे कर सकता हूं ? भारत को सारी प्रजा आपकी 
ऋणी है, यह कहने को स्थान नहीं है। में आपके गुणों से प्रभावित हो कर संस्कृत में इलोक-र चना 
कर आपका गुणानुवाद कर ब्राह्मण रूप से आपको आशीर्वाद देता हूं । 
पुण्यश्‍लोक देशवत्सल “महात्मा” श्री मोहनदास करमचन्द गांधी महोदयानां सपत्ती- 
कानां चरणकमलेषु सम्मातपत्रकम्‌। 
[१] 
मल्लीमंगलमाल्यवत्तत यशो दिक्केलिहास्यायितं 
कण्ठे सेलति विइवतो नवगुणस्यूतं गिरां जिल्पिनाम्‌। 
दग्ध्वा शट्करभालदृष्टिवदथोत्ेजवछटेषा शुभा 
विद्वन्‌ काममरौन्करोत्यदयितास्तेषां स्त्रियः सत्वराः॥ 
आषाढ़-सार्गशीर्ष, शक १८९१] 
१५ 

1] 
कुसुष्रभिनव॑ वा भाति यहद्वसंते5 
सितरजनिमुखे वा चन्द्रिकोदेति यद्वद्‌ । 
स्फुरति शुचि यशस्ते कर्मचन्ट्रात्मजन्मन्‌, 
परमविमलधास्ना गन्धि ! तादृग्‌ दिगन्ते ॥ 


॥ 301 


माधूर्यंय सुधारसं परिमलेनासोदिना सारसं 
बैसल्येन विधोः करं तरल्या कान्या च मुक्तारसम्‌। 
क्षुद्रे कर्णबिठे नृणां तद यशो जित्वा कथं लीयते 
गान्धीमोहनदासनामबिटुषे वीराय पत्नीसखे॥ 


[Se 
स्वर्गात्पीयूषधारा क्षरति किमथवा स्वागणां पीतशेषा 
रूस्तो गंगाप्रवाहः शिशिरयति धरामीशमोलेः किमेषः। 
कि वा शचोतन्ति कह्पद्रुमकुसुमरसास्तुण्डतः षट्पदानास्‌-- 
इत्थं नानाविकल्पान्‌ बिदधति कवयः स्वादयन्तो यशस्ते ॥ 


[ 


यथा शीतभानुं हि दृष्ट्वा चकोरा 
यथा चण्डभानुं च कोकाः प्रहूष्टाः। 
तथा गान्धिराजं हि दृष्ट्या भवन्तं 
परानन्दसिन्धौ निमग्ना मनुष्याः॥ 


| ९] 


महाभाग्यमेतदधि गान्धी-जि-नणां 
सुविख्यात-सोराष्ट्र-खण्डस्थितानाम्‌ । 


यतः शौय -धेर्याद्यपेतोऽनवद्यः 
सदा भारतीयाऽवने लब्धदीक्षः॥ 
[ ७] 


यावदस्ति त्रयी लोके चतुर्मुखमुखोद्गता। 
यावद्वा रामचरितं वाल्मौकि-कचि-चित्रितम॥ 


[भाग ५५, संख्या ३, ४ 





राष्ट्रपिता गांधीजी को 'महात्मा' की उपाधि ११५ 


[<] 
व्यासस्य सूक्तयो यावच्छी कृष्ण वरितामृताः। 
वाग्देव्याः श्रेष्ठपुत्रस्य कालिदासस्य वा गिरः॥ 


॥ 8] 
यावच्च वंशो5स्त्यार्याणां सतीनां चरितानि च। 
तावत्सुकीतिरमला देशसेवोद्‌भवास्तु ते॥ 


इस प्रकार रसशाला ओषधाश्रम और “आयुर्वेद रहस्याकं” मासिक के हजारों ग्राहक, 
में और गोंडल की प्रजा परमात्मा से प्रार्थना करती है और आज आपके महान्‌ कार्यों से प्रेरित 
हो कर, में अपनी संस्था की ओर से आपको “महात्मा” की पदवी और मानपत्र समपित करता हूँ। 

महात्मा गांधी, आपके शरीर का स्वास्थ्य ठीक नहीं है, किन्तु फिर भी यहाँ पधारने 
का कष्ट किया। इसका में आपका उपकार मानता हूँ। 

इस अवसर पर आपके अभिनन्दन-कार्य सें सहयोग देने पर दीवान साहब श्री पटवारी 
जी, महाराज साहब के सेक्रेटरी श्री प्राणशंकर भाई जोशी, प्राइवेट सेक्रेटरी श्री पानाचन्द भाई, 
श्रीमान्‌ देवचन्द भाई पारिख बैरिस्टर, श्री गौरीशंकर प्राणशंकर व्यास एवं अन्य व्यक्तियों का 
आभार मानता हूँ। आपको मानपत्र और 'महात्मा' को पदवी के साथ.संस्था की ओर से ओष- 
धियों की पेटी और पुस्तके भी समपित करता हूं । 

आज मैं इस बात से गर्व और गौरव प्रतीत करता हूँ कि दक्षिण अफ्राका में आपका 
अभियान सफल हुआ। इससे भारत के यश ओर सन्मान में अभिवृद्धि हुई है। अब स्वदेश लौट 
आने पर आप अपना शेष जीवन देशसेवा और कल्याण में व्यतीत करें। 

भारत वापस आने पर आपको सर्वप्रथम अभिनंदनपन्न समपित करने में मैं अपने को 
भाग्यशाली मानता हूँ) और भी आपके इस देश-हितकारिणी संस्था रसञ्ञाला में पहले-पहल 
पधारने पर में आपका और श्री कस्तूर बा का आभारी हूँ। 


आपका 
विक्रम संवत्‌ १९७१ राजवेद्य जीवरास कालीदास शास्त्री 
साघ शुदी १ २ अध्यक्ष, रसशाला औषधाश्षम 
ता० २७ जनवरी १९१५ और 'आयुर्वेद रहस्याकं' 


बुधवार, प्रातः ९-३० बजे 


जब वैद्यराज ते मानपत्र पढ़ कर उसे चांदी को मंजूषा में रख कर गांधीजी के हाथों में 
अपित किया, तो उपस्थित जन समुदाय हर्षताद कर “गांधीजी की जय बोळ पड़ा। 

अभिनंदनपत्र समर्पण करने के उपरान्त गांधीजी सब का उपकार मानते हुए बोले -- 

“न गोंडल से थोड़ा परिचित हूँ, किन्छु अपने घनिष्ठ मित्र रणछोड़दास भाई और अपने 


आषाढ़-मार्गशीर्ष, शक १८९१] 

सहाध्यायी प्राणशंकर भाई जोशी के सम्पर्क से विदेश में गोंडल की याद वनी रहती थी। वहाँ 
रहते हुए धन की अत्यन्त आवश्यकता के समय महाराज साहब की भेजी हुई रक्कम हजार गुणा 
उपयोगी सिद्ध हुई । दक्षिण अफ्रीका के संघर्ष में जो सफलता मिली उसका श्रेय गोंडल महाराज 
को है । आपकी मदद मुझे समय पर न मिली होती तो परिणाम कया होता, मैं कह नहीं सकता । 
यह्‌ देशसेवा का उज्ज्वल उदाहरण है जिसका अनुकरण अन्य राजाओं महाराजाओं को करना 
चाहिए। मैं पटवारी जी, प्राणशंकर भाई और वैद्यराज के मेरे अफ्रीका-प्रवास में सहायक होने 
पर, उनको धन्यवाद देता हूँ।” 

“वैद्यराज संस्कृत और आयुर्वेद के प्रकांड विद्वान हैं। उनके द्वारा स्थापित रसशाला, 
आयुर्वेद के द्वारा जनता की सेवा कर रही है। रसशाला की ओर से प्रकाशित साहित्य जनता के 
लिए बहुत उपयोगी है। मैं कुछ साहित्य अफ्रीका में पढ़ता रहा। ऐसे प्रकांड विद्वान ने मानपत्र 
में मेरे लिए जिन शब्दों का प्रयोग किया है, उनसे मुझे बहुत आनन्द प्राप्त हुआ है। उन्हें मैं सदा 
याद रखूंगा। आयुर्वेद के लिए मेरे मन में बड़ा स्थान है। यह भारत की प्राचीन विद्या है, जो 
भारत के लाखों ग.बों में बसनेवाळे करोड़ों मनुष्यों को नीरोग बनानेवाली विद्या है। मैं जनता 
को आयुर्वेद के अनुसार जीवन विताने के लिए आह्वान करता हूँ। मैं आशीर्वाद देता हूँ कि 
रसशाला औषधाश्रम और वैद्यराज, आयुर्वेद के द्वारा अधिकाधिक सेवा करने में समर्थ हों।” 


इसके पश्चात्‌ श्री पटवारी जी के समयोचित समापन भाषण के उपरान्त सभा विसाजित 
हुई। 

श्री लक्ष्मोशंकर व्यास 


गांधी जी का वह एतिहासिक भाषण ! 


भारत की सांस्कृतिक राजधानी वाराणसी प्राचीनकाल से देश को नवीन सिद्धांतों का 
दर्शन कराती और राष्ट्र का नैतिक नेतृत्व करती रही है। देश के प्रमुख आध्यात्मिक, धार्मिक, 
साहित्यिक और सांस्कृतिक आन्दोलनों का श्रीगणेश यहीं से हुआ। इस पृष्ठभूमि में यह सर्वथा 
उचित था कि युग-पुरुष महात्मा गांधी भी यहीं से राष्ट्रीय आन्दोलन का शंखनाद करते । वस्तुतः 
वापू ते यही किया। काशी में आपने अनेक वार क्रान्तिकारी भाषण किए किन्छु १० फरवरी, 
१९२१ ई० को काशी विद्यापीठ की स्थापना के अवसर पर आपने जो उद्घाटन भाषण किया, 
उसका ऐतिहासिक महत्त्व है। देश में मातृभाषा हिन्दी में अध्ययन-अध्यापन को इसमें जहाँ 
अत्यन्तं आवश्यक बताया गया है, वहीं राष्ट्रीय शिक्षा के निमित्त आपने देश के युवक और प्रबुद्ध 
समाज का मार्ग-दर्शत किया था। शिक्षा के राष्ट्रीय स्वरूप कां प्रतिपादन करते हुए आपने 
देश के आधिक पक्ष का भी ध्यान रखा हे तथा तत्सम्बन्धी महत्त्वपूर्ण संकेत किये हैं। 

राष्ट्रीय शिक्षा-संस्थाओं की स्थापना में महात्मा गांधी का यह उद्देश्य निहित रहा है कि 
ऐसे शिक्षालयों से राष्ट्र की सेवा करने के लिए युवक निकल सके । सरकारी झण्डे के अन्तर्गत 
चलनेवारे विद्यालयों में अध्ययन को आपने अनुचित बताया और विद्यार्थी समाज से कहा कि 
सरकारी सहायता से चळनेवाले विद्यालयों में पढ़ना पाप है। उद्‌घाटन भाषण में महात्मा गांधी 
ने कहा-- कल मेरे पास कानपुर के कई विद्यार्थी आये। वहाँ से वे पढ़ाई छोड़ कर आये हैं। 
मैंने उनसे पुछा--आप लोग पढ़ना छोड़ कर क्यों आये?” | 

उन्होंने उत्तर दिया-- हम लोग चाहते हैं कि इससे बढ़ कर कोई अच्छा राष्ट्रीय काम कर 





सकते ।” 
मैंने उनसे कहा यह समय अच्छा नहीं । यदि आप इस ख्याल से पढ़ाई छोड़ कर आये होते 


कि सरकारी सहायता से चलतेवाले विद्यालयों में पढ़ता पाप समझते हैं तभी अधिक लाभ होता । 
भेरी बात को वे कुछ समझ गये पर उनकी मुखाकृति से स्पष्ट छलकता था कि उनके हृदय में अभी 
कुछ संशय रह गया है क्योंकि उन्होंने प्रश्‍न किया कि परीक्षा को केवल दो ही मास रह गये हैं और 
यदि हम लोग उपाधि लेकर असहयोग करें तो अच्छा है। मैंने कहा कि “यह ठीक नहीं है। जब 
हमें दृढ़ हो गया कि इन विद्यालयों में शिक्षा लेता पाप है तो इसे त्यागना ही उचित होगा ' 
महात्मा गांधी ने राष्ट्रीय शिक्षापीठो में अध्ययन-अध्यापन को बळ देते हुए सरकारी 
अथवा सरकारी सहायता प्राप्त विद्यालयों के त्याग के लिए जो तकं दिया था, वह भी विलक्षण 


आषाढृ-मार्गंशीषं, शक १८९१] 








११८ सस्मेलन-पत्रिका 


और मामिक रहा है। इस सम्बन्ध में आपने कहा कि-- हमारे विस्तरे के नीचे पचासो वर्षों से 
सांप छिपा है। हमें उसका पता नहीं। आज हमें एकाएक इसका पता लगता है। हम उस विस्तरे 
पर कभी नहीं रह सकते। चाहे हमारे पिता उसको छोडने के लिए हमें मना करे और चाहे वे 
उसके लिए हमें गाली दें पर हम उस विस्तरे पर कभी नहीं रह सकते। मैं पिता की आज्ञा नह 
मान सकता क्योंकि पिता को यह वात मालूम नहीं । विस्तरे पर मेरी शान्ति नहँ ह सकती । 

[खयाल कर विद्यालयों को छोडिये । यह समय परीक्षा का प्रश्‍न उठाने का नहीं हे। यही वात 
हमें यहाँ के विद्याथियों से भी कहनी हे । 

देश में राष्ट्रीय विद्यापीठों की स्थापना तथा शिक्षा की उस समय क्या स्थिति थी 

और कोन लोग महात्माजी से इस दिशा में सहयोग कर रहे थे, इसका भी उवत भाषण में उल्लेख 
हुआ है। महात्मा जी ने कहा--'कल हमें हमारे भाई एण्ड ज का पत्र मिला । उन्होंने लिखा 
हैं कि जिस तरह यह चल रहा है उस तरह सफलता की आशा उन्हें गुजरात में भी नह 
जाहमाराघर हैं। पर दो स्थानों के लिए वे निश्चिन्त हैं--पटना और काशी । पटना में इसका 
भार बाबू राजेन्द्रप्रसाद के हाथ में है और काशी का भार बाब भगवानदास के हाथ में है। इन 
पर सबका (रा एतबार हे, वावू भगवान दास ने शिक्षा के लिए बहुत काम किया है। अन्य प्रान्तों 
स काम करने वाळो में राजनीतिक प्रवृत्ति अधिक है। इसीलिए वे शिक्षा में भी भाग ले र हे 
हं। काशी ओर पटना के लिए मैं भी निश्चिन्त हँ । पर श्री एण्ड ज के उत्तर में यह कहना चाहता 
हैं कि आर स्थानां में भी यह काम राजनीतिक दृष्टि से नहीं किया जा रहा है पर धामिक दृष्टि 

हम लागा का असहयोग को सफल करने में अपना चित्त रखना चाहिये। हम लोग विद्या 
भी ऐसी ही चाहते हैं कि एक वर्ष तक स्वराज्य का काम हो सके । विचार करने की बात है कि 
स्वराज्य केसे मिल सकता है। सरकारी सहायता से चलाने वाले विद्यालयों का त्याग सम्भव है। 
लोग कहते हैं कि सरकार के असर में अनाज का त्याग क्या न करो। मैं इससे सहमत हूँ पर यह 

ज नहीं है। विद्या की प्राप्ति अन्य स्थानों में भी हो सकती है। बाबू भगवानदास ने अभी 
सांता के हरण को कहानी कह सुनायी है। भूमि की सरकारी अपने हाथ में नहीं है। यह अपरि- 
हार्यं है। अपरिहायं को परिहार्य न करना क्षम्य है। पर शिक्षा परिहाय नहीं। यदि इसके 
वदले में हमें कुछ भी न मिले तो भी सरकारी विद्यालय छोड़ देने चाहिये ।' 


गांधी जी ने अंगरेंजों की शिक्षा-तीति तथा शासन को रावण-राज्य की संज्ञा दी थी। 

आपन इस सन्दर्भ में उक्त भाषण में कहा--“आज हमको रावण-राज के नेता क्या सुनाते हैं। 
ते हैं कि हम आपको साथ रख कर चलता चाहते हैं। वर्मा से केडाक साहब कहते हैं कि हम 

शस्त्र नहीं चलाते। हमको उन्हें कह देना चाहिये कि हम आपके साथ नहीं रहना चाहते, केवल 
मजबूरी से ही आपका साथ दे रहे हैं। अली भाइयों का कहता है कि यदि हमें यहां कुरान पढ़ने 
के लिए भी शुद्वहृदयता नहीं मिल सकती तो हमें हिंजरत करना चाहिये अर्थात्‌ राज्य का त्याग 
करना चाहिये। तुलसीदास ने भी मलिन राज्य को त्याग करने के लिए कहा है। पर हम अभी 
उसका सवथा त्याग नहीं कर रहे हैं। उनको अभी मौका देंगे। हम अपने चित्त को समझावें कि 

क्या इस राज्य को मिटाने या दुरुस्त करने का कोई दूसरा उपाय नहीं है। यदि है तो ३० करोड़ 
के हिजरत की क्या आवश्यकता है। थोड़ा यत्न ही काफी है। इसीलिए इस विद्यापीठ की स्थापना 
हो रही है। हमें विद्या ऐसे पुण्यदान को मेले हाथों से नहीं लेना चाहिये। जितने विद्यालय 
सरकार के असर में हैं, उनसे हमें विद्या नहीं लेनी चाहिये। जिस विद्यालय पर उनकी ध्वजा फह- 
राती है, वहां विद्यादान लेना पापकर्म है। आपको निमन्त्रण हे कि यदि आप उसे पाप समझते 
हैं तो यहां चले आइये। केवल इस खयाल से न आइये कि वहां शिक्षा बुरी है और यहां अच्छी 
मिलेगी। इससे आपको पाइचात्ताप होगा।' 

इस प्रकार अंग्रेजों की चलायी हुई शिक्षा तथा संरक्षित स्कूलों के बहिष्कार का आह्वान 
आपने काशी से ही बड़ी ओजस्विता तथा प्रभविष्णुता से किया। 

मातृभाषा में अध्ययन-अध्यापन को भी महात्मा गांधी बहुत महत्वपूर्ण मानते थे। 
आपकी स्पष्ट मान्यता थी कि मातृभाषा में शिक्षा की व्यवस्था के विना सच्चा स्वराज्य स्थापित 
नहीं हो सकता । इस प्रसंग में उस समय महात्मा गांधी ने कहा-- वहां की शिक्षा की बुराई हम 
भी मानते हैं। एक तो वहां अंग्रेजी में शिक्षा दी जाती है। अंग्रेजी हमारी मातृभाषा नहीं है। 
हमारी राष्ट्रीय भाषा हिन्दुस्तानी है। जिसे २१ करोड़ आदमी बोलते हैं। अंग्रेजी को हम मातू- 
भाषा का स्थान नहीं देना चाहते पर उसे त्यागना भी नहीं चाहते। वह वड़ी ओजस्वी भाषा है। 
उसमें व्यापार बहुत चढ़ा-वढ़ा हे। उसे सीखिए। हमारी मातृभाषा स्थान-च्युत हो गयी है 
और उसका स्थान दूसरी भाषा ने ग्रहण कर लिया है। ऐसी ही और बहुत-सी त्रुटियां हैं पर उन्हें 
दूर करने और नई कार्यप्रणाली स्थिर करने के लिए हम ठहर नहीं सकते। हेम उस झण्डे के नीचे 
नहीं रह सकते जिसकी सलामी करने के लिए हमारे लड़के मजबूर किये ग येथे! 

महात्मा गांधी ने उस समय मातृभाषा की उन्नति के लिये जो सुझ.व दिये थे, वे भी ध्यान 
देने योग्य हैं। कारण स्वाधीनता के बाइस वर्षों के बाद भी मातृभाषा हिन्दी की समुचितं प्रतिष्ठा 
नहीं हो पायी है। उस समय महात्मा जी ने कहा था--मातृभाषा को पढ़ाना हमारा क्तेव्य है। 
इसे लिख-पढ़ न सकना शर्म की बाते हैं। जो कुछ अंग्रेजी में तालीम मिली है उसे मातृभाषा में हजम 
कीजिये। हिं्दू-मुसळमानों की कैसे सेवा हो सकती है, इसे सीखना हैं। हमें उर्दू और देवनागरी 
सीखनी चाहिये । हमें वह हिन्दी चलानी हे जिसमें संस्कृत और उद्‌ मिली हो, जिससे हिन्दू- 
मुसलमान एक-दूसरे के हृदय में प्रवेश कर सकते हैं। अंगरेज कहते हैं कि यह मेल दिखावा मात्र 
है। हिन्दू-मुसलमानों का भेळ कभी हो नहीं सकता। यह वेवल अपने-अपने मतळब के लिए 
है। जहां मतलव सिद्ध हुआ कि फिर वही हालत हो जायगी। पर यह व्यर्थ है। यदि हिन्दू और 
मुसलमान परस्पर रक्षा के लिए कटिबद्ध हैं तो यह नहीं हो सकता। - 

काशी विद्यापीठ की स्थापना के माध्यम से महात्माजी ने देश को राष्ट्रीयता का अभिनव 

मन्त्र दिया और स्वराज्य प्राप्ति का रचनात्मक कार्यक्रम । काशी विद्यापीठ की स्थापना का 
उद्देश्य असहयोग आन्दोलन को अग्रसर करना रहा है। इस प्रसंग में गांधी जी ने कहा-- अगर 
हिन्दू-मुसलमान यहाँ मिल कर काम करेंगे तो हमारा स्वराज्य आपके मारफत आ जायगा। 

इसी अभिलाषा से मैंने शिवप्रसाद और जवाहरलाल से कहा था कि इस कार्य का आरम्भ मेरे हाथ 
से कराइये। प्रभु से मेरी प्रार्थना है कि दिन प्रतिदिन इसकी वृद्धि हो और यह विद्यालय राक्षसी 
सम्मत मत को मिटाने या दुरुस्त करने में हिस्सा ले! 
| . इस प्रकार गांधीजी हिन्दू-मुस्लिम ऐक्य के द्वारा स्वराज्य प्राप्त करना चाहते थे। 
साम्प्रदायिक सद्भाव के लिए आपने जो व्यावहारिक सुझाव रखे उन्हें आज के सन्दर्भ में भी 
समझने-प रखने की आवश्यकता है। गांधीजी ने अंग्रेजी राज्य को राक्षसी राज्य अथवा रावण 
राज्य कहा है। इसे मिटा कर अथवा ठीक कर आप रामराज्य की स्थापना करना चाहते थे। 
देश के युवकों के सम्मुखं राष्ट्रीयता के आदर्श को उपस्थित कर आपने मातृभाषा के विकास को 
` राष्ट्रीय उन्नति का मूल माना है। असहयोग आन्दोलन को अग्रसर करने के लिए आपने श्री शिव 
प्रसाद जी गुप्त तथा डाक्टर भगवानदास जी के सहयोग से काशी विद्यापीठ की स्थापना करायी। 
इसी समय महात्मा जी ने विदेशी वस्त्रों के बहिष्कार का भी आन्दोलन शुरू किया था। आपका 
कथन था कि हमें प्रतिज्ञा करनी चाहिये कि विदेशी वस्त्र धारण करना महापाप है। इसलिये 
आपने सबसे पहला धमं चरखा चलाना वताया। आपने कहा--'असहयोग ही हमारे लिए एक 
` शस्त्र है। दूसरे तत्वज्ञान मजहबी लाभ आदि शस्त्र नहीं हैं। यहां वणिक्‌ बुद्धि का काम नहीं 
है। उसे हम हंटाना चाहते हैं, उच्च करना चाहते हैं। अगर हम आज सेवा करते हैं तो स्वार्थ 
से, अपने स्त्री-बच्चों को सुख पहुँचाने की लालसा से, हमको राष्ट्र की सेवा करनी चाहिंये। 
राष्ट्र के लिये हम सव काम करेंगे। हमें व्यापार में जूआ नहीं खेलना है। हम हिन्दोस्तान को 
पुण्यभूमि बनावेंगे। यहां से हर साल ६० करोड़ रुपये कपड़ों के लिए विदेश चले जाते हैं। 
इसको रोकने का तरीका यहां बताया जाथगा। सीता (भूमि) की स्थापना तो लंका से लाकर 
करना है पर यदि वस्त्र के हरण को नहीं रोक सकते तो क्या कर सकते हैं? भूमि को अपना 
करना नामुमकिन है पर वस्त्र नहीं छिनने देना चाहिथे। हम सबको प्रतिज्ञा करनी चाहिये कि 
विदेशी वस्त्र धारण करना महापाप है। हिन्द्र मुसलमानों को यह वात सुनाने में बड़ा सुभीता 
है; क्योंकि दोनों का संयम और त्याग धर्म है। विदेशी कपड़ा प हंनना पाप है। पहला धर्म चरखा 
चलाना है। विद्यालय के चलाने वाले इसे याद रखेंगे। हम लोग विद्याथियों के जरिये ६० करोड़ 
रुपया बचा सकते हैं। इसको वचाइये। विद्यार्थी यही करें। इसी से हमारी आथिक शुद्धि 
होगी।' वव 
` सन्‌ १६२१, फरवरी में काशी विद्यापीठ की स्थापना के अवसर पर महात्मा गांधी का 
यह शुभारम्भ भाषण हमारे राष्ट्रीय जागरण, नवचेतना, नवसंस्कार तथा आथिक क्रान्ति का 

` महात्मा गांधी 


इन्दोर में होनेवाले हिन्दी साहित्य सम्मेलन के 
अधिवेशुनों के अध्यक्षीय भाषण 





राष्ट्रभाषा और हिन्दी'प्रसार-प्रचार के संबंध में सावेजनिक सभाओं, बेठकों, 
समितियों में प्रकट किये गये तथा यंग इंडिया” 'नवजीवन' 'हरिजन सेवक' 
आदि पत्रों में प्रकाशित गांधी जी के भाषण, विचार, वक्तव्य और मंत॒व्य। 

१२२ सस्सेलन-पत्रिका 


इंदोर में हिन्दी साहित्य सम्मेलन का 
आठवाँ अधिवेशन 
महात्मा गांधी का अध्यक्षीय भाषण 


इंदौर में होनेवाले अष्टम हिन्दी साहित्य सम्मेलन में, जो २९ मार्च १९१८ में हुआ 
था, महात्मा गांधी ने निम्न भाषण दिया-- 


हमारे पूजनीय ओर स्वार्थत्यागी नेता पं० मदनमोहन जी मालवीय सम्मेलन में नहीं 
आ सके। मैंने उनसे प्रार्थना की थी कि जहां तक बने सम्मेलन में उपस्थित रहियेगा। उन्होंने 
वचन दिया था कि जरूर आयेंगे। पण्डित जी सम्मेलन में उपस्थित नहीं हुए पर उन्होंने एक पत्र 
भेज दिया है। मैं उम्मेद करता था कि यदि पण्डित जी नहीं आयेंगे तो उनका पत्र अवश्य 
आयेगा और मैं उसे आप लोगों के सामने उपस्थित कर सकूंगा। यह पत्र मुझे आज मिला है। 
मैंने स्वागतकारिणी सभा को हिन्दी के विषय में विद्वानों से दो प्रश्‍नों पर सम्मति लेने के 
लिए कहा था, उन्हीं का उत्तर पण्डितजी ने अपने पत्र में दिया है। उनका पत्र इस 
प्रकार है 
“प्रिय भाई गांधी जी, 
मुझे खेद है कि मैं अव तक हिन्दी के विषय के आपके पत्र का उत्तर नहीं दे सका। मुझे 
क्षमा कीजियेगा। अवकाश नहीं मिला था। आपको तो मालूम ही है कि मेरा यह मत है कि हिन्दी 
ही हिन्दुस्तान की राष्ट्रभाषा हो सकती है और होनी चाहिए। बहुत अंश में वह अब भी है। | 
उर्दू हिन्दी का एक विशेष रूप मात्र है और यदि कठिन संस्कृत, अर्बी या फारसी के शब्द उसमें _ 
बहुतायत से काम में न लाये जायं तो जो लोग उसको एक रूप में समझ सकते हैं वह दूसरे रूप में 
भी समझ लेंगे। संस्कृत से निकली मराठी, गुजराती, बंगाली, उडिया आदिं भाषाओं से इसका | 
निकट का सम्बन्ध है। इसलिए मद्रास प्रान्त को छोड़कर और सव प्रान्त के लोगों को उसका | 
समझना कठिन नहीं। कुछ पादरियों ने लिखा है कि मध्य एशिया में भी बहुत दूर तक हिन्दी _ 
अथवा सरल उदू, जिसे हिन्दुस्तानी कहते हैं, समझी जाती है। ४ 
* ` पुराने समय में, जब हिन्दुस्तान में स्वदेशी राजाओं का राज्य था, संस्कृत राष्ट्रभाषा थी, 






crs 

जब इसका शासन वतमान के समान राष्ट्र के रूप में रहेगा । प्रान्तीय बातों में प्रांत का शासन 
अलग और स्वतंत्र रहना ठीक है, किन्तु उनके ऊपर जैसा अब है वैसा ही आगे भी एक राष्ट्रीय 
शासन रहना चाहिए। और यदि वमान के स्थान में स्वखज्य की रीति का शासन स्थापित होना 
है तो उसकी सफलता के लिए यह आवश्यक है कि उसकी कारवाई देशी भाषा में हो, जिसमें देश 
के सर्वं साधारण लोग उसको समझ सकें और उसका समर्थन या खण्डन कर सकें। मेरी राय में 
हर एक स्वराज्य के चाहने वाले देशभक्त का यह कत्तव्य है कि वह सब प्रान्तों में पढ़े लिखें लोगों 
को हिन्दी बोलने और लिखने का अभ्यास बढ़ाने के लिए प्रेरणा करे। 

हमारे देश की दशा के सुधार और उन्नति के लिए हमारा सबसे बड़ा साधन विद्या है। यही 
अमृत है कि जिसके सेवन करने से हमारे भाई-बहन फिर बलवान, धर्मवान्‌, ज्ञानवान्‌, घनवान्‌ 
हो सकते हैं। प्रजा में विद्या का प्रचार उनकी मातृभाषा ही के द्वारा हो सकता है। जिस प्रान्त 
में जो भाषा प्रचलित है उस प्रान्त में उसी भाषा के द्वारा ऊंची से ऊंची शिक्षा देने का प्रबन्ध 
होना चाहिए। अंग्रेजी के द्वारा हमारा बहुत उपकार हुआ है, किन्तु हम अंग्रेजी पढ़े लोगों को 
उचित था कि अबतक प्रत्येक प्रान्त की भाषा की ऐसी उन्नति करते कि उसके द्वारा ऊंची से ऊंची 
शिक्षा हमारे भाई और बहनों को दी जाती होती। विदेशी भाषा का ज्ञान मात्र प्राप्त करने में 
जितना समय हमारे युवकों को लगाना पड़ता है उतने ही समय में उनको बहुत से विषयों का 


- बहुत ऊंचा ज्ञान प्राप्त हो सकता है। हर प्रांत में मातृभाषा के द्वारा ऊंची शिक्षा का अधिक 


प्रचार करना चाहिए। जहाँ जहाँ हिन्दी प्रचलित है वहाँ वहाँ उसी के द्वारा ऊंची से ऊंची शिक्षा 

देने का यत्त करना उचित है। वर्तमान समय में अंग्रेजी बहुत उपकारी भाषा है। इसलिए जहाँ 

सुविधा हो वहां उसको दूसरी भाषा के रूप में पढाना उचित है। इस घोर महाभारत का अन्त 

होने के बाद इससे भी भयंकर एक व्यापकऱयुद्ध प्रारंभ होगा । उसमें हमें अपना जातीय जीवन 

और धन बचाने के लिए यह आवश्यक है कि हम देश की कलाकौशल और वाणिज्य व्यापार 

सम्बन्धी शिक्षा फैलाने का प्राणपन से यत्न करें। यह यत्न भी मातृभाषा के ही द्वारा हो सकता 

है, विदेशी भाषा के द्वारा जाति की शिक्षा नहीं हो सकती और बिना ऐसी शिक्षा के जातीय 

जीवन का वृक्ष न हरा-भरा और न पुष्ट हो सकता है, और न रक्षित रह सकता है। इसीलिए सब 

प्रकार से देशी भाषाओं और विशेष कर हिन्दी भाषा का प्रचार और उन्नति करना हमारा घमं 

है। जो लोग कहते या समझते हैं कि हिन्दी भाषा द्वारा ऊंची से ऊंची शिक्षा नहीं दी जा सकती, 

उनका यही प्रयोजन हो सकता है कि इस भाषा में आधुनिक ऊंचे से ऊंचे विषय के ग्रंथ अभी नहीं 

लिखे गये। यह कमी अवश्य है किन्तु इसको पूरा करने का यत्न हो रहा है। मुझे निइचय है कि 
यत्न शीध्र ही सफल होगा। ऐसा ही और ओर देश भाषाओं के विषय में भी है। हिन्दी को 
राष्ट्रीय भाषा बनाने की आवश्यकता और उसके दूरतक पहुँचाने वाले लाभों को अभी हमारे 
पढ़े लिखे भाइयों में भी थोड़े ही लोगों ने समझा है। मैं आशा करता हें कि आपके शान्त और 
गम्भीर नाद को सुनकर हमारे भाई सचेत होंगे और.इस परम उपकारी कार्य में सहायक होंगे । 
जैसा कि आपको दूसरे पत्र में लिख चुका हूँ, मुझे खेद है कि मैं सम्मेलन में उपस्थित नहीं हो सकूंगा । 
आषाढ़-मार्गशीष, शक १८९१] 

किन्तु जैसा आप जानते हैं इस कार्य में मेरी आशा आपके साथ है और मैं अपनी गति से उसकी 
सिद्धि के लिए यत्न कर रहा हुँ।” मालवीय जी का पत्र पढ़कर गांधीजी ने पुनः कहा-- 
मैं दिलगीर हूँ कि जो व्याख्यान सम्मेलन में देने का मेरा इरादा था वह आपके सामने 
नहीं रख सका हूँ। मैं बड़ी झंझटो में पड़ा हूँ। मेरी इस समय बड़ी दुर्दशा है। इससे मैं यह काम 
नहीं कर सका। पर मैंने वादा किया था कि आऊंगा आ गया, जो चीज सामने रखने का इरादा 
था, नहीं रख सका। 
यह भाषा का विषय बड़ा भारी और बड़ा ही महत्वपूर्ण है। यदि सब नेता सब काम 
छोड़कर केवल इसी विषय पर लगे रहें तो वस हैं। यदि हम लोग भाषा के प्रश्‍न को गौण समझेंगे 
या इधर से मन हटा लेंगे तो इस समय लोगों में जो प्रवृत्ति चल रही है, लोगों के हृदयों में जो भाव 
उत्पन्न हो रहा है, वह निष्फल हो जायगा। 
भाषा माता के समान है। माता पर हमारा जो प्रेम होना चाहिए वह हम लोगों में नहीं 
है। मुझे तो सम्मेलन से भी वास्तविक प्रेम नहीं है। तीन दिन का जलसा होगा। तीन दिन 
कह-सुन कर हमें जो करना होगा उसे भूल जायेंगे। सभापति के भाषण में तेज नहीं है, जिस वस्तु 
की आवश्यकता है, वह उसमें नहीं है। इससे भारी कंगालियत मैं नहीं जान सकता । हम पर और 
हमारी प्रजा के ऊपर एक बड़ा आक्षेप है कि हमारी भाषा में तेज नहीं है। जिनमें विज्ञान नहीं है 
उनमें तेज नहीं है। जब हममें तेज आयेगा तभी हमारी प्रजा में और हमारी भाषा में तेज आयेगा। 
विदेशी भाषा द्वारा आप जो स्वातंत्र्य चाहते हैं वह नहीं मिल सकता, क्योंकि इसमें हम योग्य नहीं 
हैं। प्रसन्नता की बात है कि इन्दौर में सब कार्य हिन्दी में होता है, पर क्षमा कीजियेगा प्रधान मंत्री 
साहेब का जो पत्र आया है वह अंग्रेजी में है। इन्दौर की प्रजा यह बात नहीं जानती होगी, पर मै 
उसे बतलाता हूँ कि यहाँ अदालतों में प्रजा की अजियाँ हिन्दी में ली जाती हैं पर न्यायाधीशों के 
फैसले पर वकील बैरिस्टरों की बहस अंग्रेजी में होती है। मैं पूछता हूँ कि इन्दौर में ऐसा क्यों 
होता है? हाँ यह ठीक है, यह मैं मानता हूँ कि अंग्रेजी राज्य में यह्‌ आन्दोलन सफल नहीं हो सकता 
है, पर देशी राज्यों में तो सफल होना ही चाहिए। शिक्षित वर्ग, जैसा कि माननीय पंडित जी ने 
अपने पत्र में दिखाया है, अंग्रेजी के मोह में फंस गया है और अपनी राष्ट्रीय मातृभाषा से उसे 
अविस्वास हो गया है। पहली माता से जो दूध मिलता है उसमें जहर और पानी मिला हुआ है | 
और दूसरी माता से शुद्ध दूध मिलता हे। बिना इस शुद्ध दूध के मिले हमारी उन्नति होना सम्भव 
नहीं है। पर जो अंघा है वह देख नहीं सकता और गुलाम नहीं जानता कि अपनी वेडियाँ किस तरह 
तोडूं। ५० वषं से हम अंग्रेजी के मोह में फंसे हैं, हमारी प्रजा अज्ञान में डूब रही है। सम्मेलन 
को इस ओर विशेष रूप से ख्याल करना चाहिए। हमें ऐसा उद्योग करना चाहिए कि एक वर्ष _ 

अंग्रेजी में ही बोलते और सर्वथा उसे ही व्यवहार में लाते हैं वैसे ही मैं आपसे प्रार्थना करता हूँ 
कि आप हिन्दी को भारत की राष्ट्रभाषा बनाने का गौरव प्रदान करें। हिन्दी सब समझते है । 


इसे राष्ट्रभाषा बनाकर हमें अपना कत्तेव्य पालन करना चाहिए। अब मैं अपना लिखा हुआ 
भाषण पढ़ता हूं । 


लिखित भाषण 


आपने मुझको इस सम्मेलन का सभापतित्व देकर कृतार्थं किया है। हिन्दी-साहित्य की 
दृष्टि से मेरी योग्यता इस स्थान के लिए कुछ भी नहीं हे, यह मैं खूब जानता हूँ। मेरी हिन्दी 
भाषा का असीम प्रेम ही मुझे यह स्थान दिलाने का कारण हो सकता है। मैं उम्मीद करता हूँ 
कि प्रेम की परीक्षा में मैं हमेशा उत्तीणं होऊंगा । 

साहित्य का प्रदेश भाषा की भूमि जानने पर ही निश्चित हो सकता है। यदि हिन्दी 
भाषा की भूमि सिफं उत्तर प्रान्त होगी तो साहित्य का प्रदेश संकुचित रहेगा । यदि हिन्दी भाषा 
राष्ट्रीय भाषा होगी तो साहित्य का विस्तार भी राष्ट्रीय होगा। जैसे भाषक वैसी भाषा । भाषा- 
सागर में स्तात करने के लिए पू्व-पश्चिम, दक्षिण-उत्तर से पुनीत महात्मा आयेंगे तो सागर का 
महत्व स्तान करनेवालों के अनुरूप होना चाहिए। इसलिए साहित्य की दृष्टि से भी हिन्दी 
भाषा का स्थान विचारणीय है। 

हिन्दी भाषा की व्याख्या का थोड़ा सा ख्याल करता आवश्यक है। मैं कई बार व्याख्या 
कर चुका हूँ कि हिन्दी भाषा वह भाषा है जिसको उत्तर में हिन्दू व मुसलमान बोलते हैं और जो 
नागरी अथवा फारसी लिपि में लिखी जाती है । यह हिन्दी एकदम संस्कृतमयी नहीं है, न वह एकदम 
फारसी शब्दों से लदी हुई है। देहाती बोली में जो माधुर्य मैं देखता हूँ बह्‌ न लखनऊ के मुसलमान 
भाइयों की बोली में, न प्रयाग के पंडितों की बोली में पाया जाता है। भाषा वही श्रेष्ठ है 
जिसको जन-समूह सहज में समझ ले। देहाती बोली सब समझते हैं। भाषा का मूल करोड़ों 
मनुष्य रूपी हिमालय से मिलेगा, और उसमें ही रहेगा। हिमालय में से निकलती हुई गंगा जी 
अनन्त काल तक बहती रहेंगी। ऐसे ही देहाती हिन्दी का गौरव रहेगा और जैसे छोटी सी पहाड़ी 
से निकलता हुआ झरना सूख जाता है वैसे ही संस्कृतमयी तथा फारसीमयी हिन्दी की दशा होगी। 

हिन्दू मुसलमानों के बीच में जो भेद किया जाता है वह कृत्रिम है। ऐसी ही कृत्रिमता 
हिन्दी व उर्दू भाषा के भेद में है। हिन्दुओं की बोली से फारसी-शब्दों का सवेथा त्याग और 
मुसलमानों की बोली से संस्कृत का सर्वथा त्याग अनावश्यक है। दोनों का स्वाभाविक संगम 
गंगा-यमुना के संगम सा शोभित अचल रहेगा । मुझे उम्मीद है कि हम हिन्दी-उर्दू के झगड़े में 
पड़कर अपना बल क्षीण नहीं करेंगे) लिपि की तकलीफ कुछ जरूर है। मुसलमान भाई 
अरबी लिपि में ही लिखेंगे, हिन्दू बहुत कर नागरी लिपि में लिखेंगे। राष्ट्र में दोनों को स्थान 
मिलना चाहिए। अमलदारों को दोनों लिपि का ज्ञान आवश्यक होना चाहिए। इसमें कुछ 
कठिनाई नहीं है। अन्त में जिस लिपि में ज्यादा सरलता होगी उसी की विजय होगी। 

भारतवर्ष में परस्पर व्यवहार के लिए एक भाषा होनी चाहिए, इसमें कुछ संदेह नहीं है। यदि 
हम हिन्दी-उर्दू का झगड़ा भूल जायें तो हम जानते हैं कि मुसलमान भाइयों की तो उर्दू ही राष्ट्रीय 
भाषा है। इस बात से यह सहज में सिद्ध होता है कि हिन्दी या उर्दू मुगलों के जमाने में राष्ट्रीय 
भाषा बनती जाती थी। 

आज भी हिन्दी से स्पर्धा करनेवाली दूसरी कोई भाषा नहीं है। हिन्दी उर्दू का झगड़ा 
न छेड्ने से राष्ट्रीय भाषा का सवाल सरल हो जाता है। हिन्दुओं को फारसी शब्द थोड़ा-बहुत 
जानना पड़ेगा। इसलामी भाइयों को संस्कृत-शब्द का ज्ञान संपादन करना पड़ेगा। इससे 
हिन्दी भाषा का बल बढ़ जायगा, और हिन्दू-मुसलमानों में एकता का एक बड़ा साधन हमारे 
हाथ में आ जायगा। अंग्रेजी भाषा का मोह दूर करने के लिए इतना अधिक परिश्रम करना पड़ेगा 
कि हमें लाजिम है कि हम हिन्दी-उदूं का झगड़ा न उठायें | लिपि की तकरार भी हम को न उठानी 
चाहिए। 

अंग्रेजी भाषा राष्ट्रीय भाषा क्यों नहीं हो सकती है, अंग्रेजी भाषा का बोझा प्रजा के 
ऊपर रखने से क्या हानि होती है, हमारी शिक्षा का माध्यम आजतक अंग्रेजी होने से प्रजा केसी 
कुचल दी गई है। हमारी जातीय भाषा क्यों कंगाल हो रही है, इन सब बातों पर मैं अपनी राय 
भागलपुर और भरुच के व्याख्यानों में दे चुका हूँ। इसीलिए मैं यहाँ फिर नहीं देना चाहता। 
इन दोनों व्याख्यानों में से भाषा सम्बन्धी भाग में इस व्याख्यान के परिशिष्ट रूप में रख दूंगा। 
हकीकत में इस बात में संदेह नहीं हो सकता है। हमारे कविवर सर रवीन्द्रनाथ ठागोर, विदुषी 
बेसेंट, लोकमान्य तिलक और अन्यान्य प्रतिष्ठित और अन्य व्यक्तियों का मंतव्य इस विषय में 
ऐसा ही है। कार्य की सिद्धि में कठिनाइ्यां तो होंगी ही, किन्तु उसका उपाय करना इस सभा पर 
निर्भर है। लोकमान्य तिलक महाराज ने अपना अभिप्राय कार्य करके बता दिया है। उन्होंने 
'केसरी' में और 'मराठा' में हिन्दी विभाग शुरू कर दिया है। भारतरत्न पण्डित मदनमोहन 
मालवीय जी का अभिप्राय भी हिन्दुस्तान में अज्ञात नहीं हे। तो भी मुझे मालूम है कि हमारे कई 
विद्वान नेताओं का अभिप्राय है कि कुछ वर्षों तक तो सिफ अंग्रेजी ही राष्ट्रीय भाषा रहेगी । इन 
नेताओं से हम विनयपूर्वक कहेंगे कि अंग्रेजी के इस मोह से प्रजा पीडित हो रही है। अंग्रेजी शिक्षा 
पानेवालों के ज्ञान का लाभ प्रजा को बहुत ही कम मिलता है और अंग्रेजी शिक्षित वर्ग और आम 
लोगों के बीच बड़ा दरियाव आ पड़ा है। 

कहना आवश्यक नहीं है कि मैं अंग्रेजी भाषा से द्वेष नहीं करता हूँ। अंग्रेजी साहित्य 
भण्डार से मैंने भी बहुत रत्नों का उपयोग किया है। अंग्रेजी भाषा के मार्फत हमको विज्ञान 
इत्यादि का खूब ज्ञान लेना है। अंग्रेजी का ज्ञान कितने भारतवासियों के लिए आवश्यक है। 
लेकिन इस भाषा को उसका उचित स्थान देता एक बात है, उसकी जड़-पूजा करनी दूसरी 
बात है। 

हिन्दी-उर्दू राष्ट्रीय भाषा होनी चाहिए, इस बात को सिर्फ स्वीकार करने से हमारा 
मनोरथ सिद्ध नहीं हो सकता है, तो किस प्रकार हम सिद्धि पा सकेंगे ? जिन विद्वानों ने इस मण्डप 


| भाग ५५, सख्या ३, है 








भहात्मा गांधी १२७ 


को विभूषित किया है वे भी अपनी वक्‍तृता से हमको इस विषय में जरूर कुछ सुनायेंगे। मैं सिर्फ 
भाषा-प्रचार के बारे में कुछ कहूंगा । भाषा-प्रचार के लिए हिन्दी-शिक्षक होना चाहिए। हिन्दी 
बंगाली सीखनेवालों के लिए एक छोटी सी पुस्तक मैंने देखी है। वेसी ही मराठी में भी है। अन्य 
भाषाभाषियों के लिए ऐसी किताबें देखने में नहीं आई हैं। यह काम करना जैसा सहल है वैसा 
ही आवश्यक है। मुझे उम्मीद है कि यह सम्मेलन इस कार्य को शीध्रता से अपने हाथ में लेगा। 
ऐसी पुस्तकें विद्वान्‌ और अनुभवी लेखकों के द्वारा बनवानी चाहिए। 

सबसे कष्टदायी मामला द्रविड़ भाषाओं के लिए है। वहाँ तो कुछ प्रयत्न ही नहीं हुआ 
है। हिन्दी भाषा सिखानेवाले शिक्षकों को तैयार करना चाहिए। ऐसे शिक्षकों की बहुत ही कमी 
है। ऐसे एक शिक्षक प्रयाग से आपके लोकप्रिय मंत्री भाई पुरुषोत्तमदास जी ठण्डन के द्वारा 
मुझे मिले हैं। 

हिन्दी भाषा का एक भी संपूर्ण व्याकरण मेरे देखने में नहीं आया है। जो हैं सो अंग्रेजी 
में विलायती पादरिओं के बनाये हुए हैं। ऐसा एक व्याकरण डाक्टर कलाग का रचा हुआ है। 
संशोधन से बनाया हुआ है। हिन्दुस्तान की अन्यान्य | का मुकाबला करनेवाला व्याकरण 
हमारी भाषा में होना चाहिए । हिन्दी प्रेमी विद्वानों से मेरी नञ्र विनंती है कि वे इस त्रुटि को दूर 
करें। हमारी राष्ट्रीय सभाओं में हिन्दी भाषा का ही इस्तेमाल होता आवश्यक है। कांग्रेस के 
कार्यकर्ताओं और प्रतिनिधियों द्वारा यह प्रयत्त होता चाहिए। मेरा अभिप्राय है कि यह सभा 
ऐसी प्रार्थना आगामी कांग्रेस के कर्मचारियों के सम्मुख उपस्थित करे। 

हमारी कानूनी सभाओं में भी राष्ट्रीय भाषा द्वारा कार्य चलना चाहिए। जब तक 
ऐसा नहीं होता तब तक प्रजा को राजनीतिक कार्यो में ठीक तालीम नहीं मिलती है। हमारे हिन्दी 
अखवार इस कार्य को थोड़ा सा करते तो हैं लेकिन प्रजा को तालीम अनुवाद से नहीं मिल सकती 
है। हमारी अदालतों में जरूर राष्ट्रीय भाषा और प्रांतीय भाषा का प्रचार होता चाहिए। 
न्यायाधीशों की मार्फत जो तालीम हमको सहज ही मिल सकती है उस तालीम से आज प्रजा 
वंचित रहती है। 

भाषा की सेवा जैसी हमारे राजा-महाराजा लोग कर सकते हैं वैसी अंग्रेज सरकार नहीं 
कर सकती । महाराजा होलकर जी की काउन्सिल में, कचहरी में और हर एक कामों में हिन्दी 
का और प्रान्तीय बोली का ही प्रयोग होना चाहिए। उनके उत्तेजन से भाषा ओर बहुत ही बढ़ 
सकती है। इस राज्य की पाठशालाओं में शुरू से आखिर तक सब तालीम मादरी जबान में देने 
का प्रयोग होना चाहिए। हमारे राजा-महाराजाओं से भाषा की बड़ी भारी सेवा हो सकती है। 
मैं उम्मीद रखता हूँ कि होलकर महाराज और उनके अविकारी वर्ग इस महान्‌ काये को उत्साह 
से उठा लंगे। 

ऐसे सम्मेलन से हमारा सब कार्य सफल होगा, ऐसी समझ भम ही है। जब हम प्रति दिन 
इसी कार्य की घुन में लगे रहेंगे तब ही इस कार्य की सिद्धि हो सकेगी । सेकड़ों स्वाथे त्यागी विद्वान्‌ 
जब ही इस कार्ये को अपनायेंगे तब ही सिद्धि सम्भव है। 


_ आषाढ़-मार्गशीर्ष, शक १८९१] 

मुझे खेद तो यह है कि जिन प्रान्तों की मातृभाषा हिन्दी है वहाँ भी उस भाषा की उन्नति | 
करने का उत्साह नहीं दिखाई देता है। उन प्रान्तों में हमारे शिक्षित वर्ग आपस में पत्र-व्यवहार | 
और बातचीत अंग्रेजी में करते हैं। एक भाई लिखते हैं कि हमारे अखवार चलानेवाले अपना 
व्यवहार अंग्रेजी के मारफत से करते हैं, अपने हिसाब किताब वे अंग्रेजी में ही रखते हैं। बात छोटी 
है, लेकिन उसमें रहस्य बहुत है। फ्रांस में रहनेवाले अंग्रेज अपना सब व्यवहार अंग्रेजी ही में 
रखते हैं, हम अपने देश में अपने महत्‌ कार्य विदेशी भाषा में करते हैं। मेरा नञ्र, लेकिन दृढ़ अभिप्राय _ 
है कि जबतक हम हिन्दी भाषा को राष्ट्रीय और अपनी अपनी प्रांतीय भाषाओं को उनका योग्य _ न 
स्थान नहीं देंगे तब तक स्वराज्य की सब बातें निरर्थक हैं। इस सम्मेलन द्वारा भारतवर्ष के 4 
इस बड़े प्रश्‍न का निराकरण हो जाय, ऐसी मेरी आशा और प्रभु प्रति प्रार्थना हे । 

इन्दौर में हिन्दी साहित्य सम्मेलन का 
चोबीसवाँ अधिवेशुन 


इंदौर में २० अप्रैल सन्‌ १६३५ में हिन्दी साहित्य सम्मेलन का चौबीसवां अधिवेशन 
हुआ। अध्यक्ष पद से महात्मा गांधी ने निम्न भाषण दिया-- 

ईढवर की गति गहन है। अक्तूबर मास से मैं इस बोझ को टाल रहा था। यह पद 
पूजनीय मालवीय जी महाराज का था। पर उनका स्वास्थ्य बिगड़ने के कारण, और उनको विदेश 
जाना था इसलिए उन्होंने त्याग पत्र भेजा। दूसरा सभापति चुनने में आपको कुछ मुसीबत 
थी। मेरा नाम तो स्वागत समिति के सामने था ही। मुझको जब स्वागत समिति का संकट 
बताया गया तो मैं विवश हो गया और पद-ग्रहण करना स्वीकार कर ल्या । 

स्वीकृति देने का मेरे लिये अन्य कारण तो था ही । गत वर्ष जब मेरे पास इस अधिवेशन 
के सभापतित्व का प्रस्ताव आया तब मैंने दक्षिण-भारत हिन्दी प्रचार के लिए दो लाख रुपये 
आँगे। भला आजकल दो लाख इस काम के लिए कोन दे? हाँ, हम प्रयत्न करेंगे। 
आपके पद स्वीकार करने से सफल होंगे--समिति की ऐसी बातों में फंस जाऊं ऐसा भला मैं 
कव था? मैंने तो दो लाख की गारण्टी माँगी। मैंने समझा कि इस पर मित्रों ने मुझे छोड़ 
दिया। 

लेकिन ईश्वर को दूसरी ही बात करनी थी। उसे मेरे मार्फत हिन्दी-प्रचार की कुछ 
और सेवा लेनी थी। मालवीय जी महाराज न आ सके। उनको ईइवर शतायु करे। मैंने 
आपके अधिवेशनों की रिर्पार्ट कुछ अंशों में देखी है। सबसे पहला अधिवेशन सन्‌ १६१० में 
हुआ था। उसके सभापति मालवीय जी महाराज ही थे। उनसे बढ़ कर हिन्दीप्रेमी भारत 
वर्षे में हमें कहीं नहीं मिलेंगे। कैसा अच्छा होता यदि वे आज भी इस पद पर होते। उनका 
हिन्दी प्रचार-क्षेत्र भारतव्यापी है, उतका हिन्दी-ज्ञान उत्कृष्ट है। 

भेरा क्षेत्र बहुत मर्यादित है। मेरा हिन्दी भाषा का ज्ञान नहीं के बराबर है। आपकी 
प्रथमा परीक्षा में मैं उत्तीण नहीं हो सकता हूँ। लेकिन हिन्दी भाषा का मेरा प्रेम किसी से 
कम नहीं ठहर सकता है। मेरा क्षेत्र दक्षिण में हिन्दीप्रचार है। सन्‌ १६१८ में जब आपका 
अधिवेशन यहाँ हुआ था, तब से दक्षिण में हिन्दी-प्रचार के कार्यं का आरम्भ हुआ है। वह 
काये तब से उत्तरोत्तर बढ़ ही रहा है। धनाभाव के कारण वह रुकना नहीं चाहिए। पं० हरिहर 
शर्मा धन के लिये मुझे नित्य सताते हैं। उनसे मैं कहता हूँ कि अब मुझे मत सताओ। दक्षिण 
से ही आपको पैसे मिलने चाहिए। इतना भी करने की शक्ति यदि आपमें नहीं हैं तो आप 
अपना प्रयत्न निष्फल समझिये। कहने को तो मैं यह कह देता हूँ, पर इतनी बड़ी संस्था को २१ 
वर्ष तक नाबालिग रहने का भी तो हक होता चाहिए। इसलिये जब मौका आया तब मैंने 

दो लाख की माँग की। इतना द्रव्य अधिक भी नहीं है। लेकिन जो सज्जन मेरे पास आये 
उन्होंने रूई का दाम एक दम गिर जाने से दो लाख के लिये अपनी असमर्थता प्रकट की। बात 
भी ठीक थी। जमनालाल जी ने भी उन भाइयों का पक्ष लिया। मैंने भी हार मान ली और 
एक लाख की शर्त कबूल कर ली। अब किसी न किसी तरह से पर सचाई के साथ आपको मुझे 
एक लाख देना है। 

आप पूछ सकते हैं कि केवल दक्षिण ही में हिन्दी प्रचार के लिये क्यों? मेरा उत्तर 
यह है कि दक्षिण भारत कोई छोटा मुल्क नहीं है। वह तो एक महाद्वीप सा है। वहाँ चार 
प्रान्त और चार भाषाएँ हैं--तामिल, तेलुगु, मलयाली और कानडी। आबादी करीब सवा 
सात करोड़ है। इतने लोगों में यदि हम हिन्दी-प्रचार की नींव मजबूत कर सके तो अन्य प्रांतों 
में बहुत ही सुभीता हो जायगा। 

यद्यपि मैं इन भाषाओं को संस्कृत की पुत्रियां मानता हूँ, तो भी ये हिन्दी, उड्या, बंगला, 
आसामी, पंजाबी, सिन्धी, मराठी, गुजराती से भिन्न हैं। इतका व्याकरण हिन्दी से बिल्कुल 
भिन्न है। इनको संस्कृत की पुत्रियाँ कहने से मेरा अभिप्राय इतना ही है कि इन सब में संस्कृत 
शब्द काफी हैं, और जब संकट आ पड़ता है तब ये संस्कृत माता को पुकारती हैं और उसका नये 
शब्द रूपी दूध पीती हैं। प्राचीन काल में भले ही ये स्वतंत्र भाषाएँ रहीं हों, पर अब तो ये 
संस्कृत में से शब्द लेकर अपना गौरव बढ़ा रही हैं। इसके अतिरिक्त और भी तो कई कारण 
इनको संस्कृत की पुत्रियाँ कहने के हैं, पर उन्हें इस समय जाने दीजिये। 

जो भी हो, इतनी बात तो निविवाद है कि दक्षिण में हिन्दी-प्रचार सबसे कठिन कार्य 
है। तथापि १८ वर्षो से हम व्यवस्थित रूप में वहाँ जो कार्य करते आये हैं उसके फल-स्वरूप 
इन वर्षो में छ: लाख दक्षिणवासियों ने हिन्दी में प्रवेश किया, ४२००० परीक्षा में बैठे, ३२००० 
स्थानों में शिक्षा दी गई, ६०० शिक्षक तैयार हुए और आज ४५० स्थानों में कार्य हो रहा है। 
सन्‌ ३१ से स्नातक परीक्षा का भी आरम्भ हुआ, और आज स्नातकों की संख्या ३०० है। वहाँ 
हिन्दी की ७० किताबें तैयार हुई और मद्रास में उनकी आठ लाख प्रतियाँ छपीं । सत्रह वर्ष 
पूर्वे दक्षिण के एक भी हाई स्कूल में हिन्दी की पढ़ाई नहीं होती थी, पर आज सत्तर हाई स्कूलों 
में हिन्दी पढ़ाई जाती है। सब मिलाकर वहाँ ७० कार्यकर्ता काम कर रहे हैं और आज तक 
इस प्रयास में चार लाख रुपया खचे हुआ है, उसमें से आधे से कुछ कम रुपये दक्षिण में ही मिले 
हैं। यहाँ एक और बात कह देना जरूरी है। काका साहब अपने निरीक्षण के बाद कहते हैं 
कि दक्षिण में बहनों ने हिन्दी प्रचार के लिये बहुत काम किया है। वे इसकी महिमा समझ गई 
हैं। वे यहाँ तक हिस्सा ले रही हैं कि कुछ पुरुषों को यह फिक्र लग रही है कि यदि स्त्रियाँ इस 
तरह उद्यमी बनेंगी तो घर कौन संभालेगा । 

क्या ह प्रगति सन्तोषजनक नहीं मानी जा सकती ? क्या ऐसे वृक्ष को हमें और भी 
न बढ़ाना चाहिये ! आज जब कि मुझे यह स्थान दिया गया है तब भी मैं इस संस्था को चिरस्थायी 


बनाने का यत्न न करूँ तो मेरे जैसा मूं कौन माना जा सकता है? मुझको यदि दुबारा यह पद 

लेने का कुछ भी अधिकार है तो सिफे मेरे दक्षिण हिन्दी-प्रचार के कार्य के कारण ही। भले ही 
उस काये में मैने कोई पद लेकर काम न किया हो, पर हर हालत में उस वृक्ष को सं,चने में तो 
मैंने काफी हिस्सा लिया ही है। उसके संरक्षक श्री जमनालाल बजाज, श्री राजगोपालाचारी, 
श्री रामनाथ गोयनका, श्री पट्टाभि सीताराममैया और श्री हरिहर शर्मा हैं। इसका कौड़ी-कौड़ी 
का हिसाब खखा गया है, जो समय-समय पर प्रकाशित होता रहता है। 

मैंने आपको इस संस्था का उज्ज्वल पक्ष ही दिखाया है। इसका यह मतलब नहीं है 
कि उसका काला पक्ष है ही नहीं। 


जड़ चेतन गुण दोष भय, विइव कोन्ह करतार। 
संत हंस गुण गर्हाह पय, परिहरि वारि विकार॥ 


निष्फलता भी काफी हुई है। सव कार्यकर्ता अच्छे ही निकले, ऐसा भी नहीं कहा जा 
सकता। यदि सब कार्य आरम्भ से अंत तक अच्छा ही रहता तो अवश्य और भी सुन्दर परि- 
णाम आ सकता था। पर इतना तो कहा ही जा सकता है कि यदि अन्य प्रान्तों के हिन्दी-प्रचार 
से इसकी तुलना की जाय तो यह काम अद्वितीय ठहरेगा। 

रही एक लाख के व्यय की बात। क्‍या यह व्यय सम्मेलन के प्रयागस्थ केन्द्र से होना 
आवश्यक नहीं है? यदि ऐसा न किया गया तो क्‍या इससे सम्मेलन का अपमान नहीं होगा ? 
इन प्रइनों के उत्तर में मेरा नम्र निवेदन यह है कि इसमें अपमान की कोई बात नहीं है। सम्मेलन 
न होता तो दक्षिण भारत हिन्दी-प्रचार-सभा भी न होती। सन्‌ १६१८ में इसी शहर में इसी 
सम्मेलन की छाया में इस संस्था का उद्भव हुआ। बाद के इतिहास में जाता अनावश्यक है। 
अंत में इस संस्था को सम्मेलन ने स्वतंत्र कर दिया, या यों कहिए कि डोमीतियन स्टेटस दे 
दिया। इससे सम्मेलन का गौरव बढ़ा ही है, कम नहीं हुआ। यदि सम्मेलन से सम्बन्धित सब 
संस्थाएँ स्वावलम्बी बन जायें तो इससे ज्यादा हर्ष की बात सम्मेलन के लिए कौन-सी हो सकती 
है? आप से जो एक लाख रुपये की भिक्षा मांगी जा रही है वह इस स्वतंत्र संस्था के लिए है। 
उसको भी झंडा तो सम्मेलन का ही फहराना है। 

पर तब प्रश्‍न उठ सकता है कि क्या अन्य प्रान्तों की बात छोड़ दी जाय? क्या अन्य 
प्रांतों में हिन्दी-प्रचार की आवश्यकता नहीं है? अवश्य है। मुझे दक्षिण का पक्षपात नहीं है, 
और न अन्य प्रान्तों से द्वेष ! मैंने अन्य प्रान्तों के लिए भी काफी प्रयत्न किया है, लेकिन कार्यः 
कर्त्ताओं के अभाव के कारण वहां इतनी क्या थोड़ी भी सफलता नहीं मिल सकी। बेचारे बाबा 
राघवदास उत्कल, बंगाल और आसाम में हिन्दी-प्रचार के लिए अथक प्रयत्न कर रहे हें । कुछ 
सफलता भी मिली है लेकिन उसे नहीं के बराबर ही मानना चाहिए। जो कुछ भी सहायता 
मैं उनको दिला सकता था वह द्रिलाने की चेष्टा भी मैंने की है। बाबा जी के मार्फत आसाम 
में गोहाटी, जौरहट, शिवसागर और नोगांव में प्रयत्न हो रहा है। वहाँ १६० विद्यार्थी पढ़ रहे 
हैं। दो छात्रों और दो छात्राओं को छात्रवृत्ति देकर काशी विद्यापीठ और प्रयाग महिला विद्या- 

पीठ में पढ़ाया जा रहा है। एक आसामी भाई वरहज (गोरखपुर) में हिन्दी पढ़ रहे हें और 
वहाँ वालों को आसामी पढ़ा रहे हैं। आसामी प्रतिष्ठित लोंग इस प्रचार-कार्य में कम रस लेते 
हैं। जो मदद बाबा जी को मिली भी हे वह एक ही वर्ष के लिए है। 
उत्कल में कटक पुरी और बरह 5पुर में कुछ प्रयत्न हो रहा है । उत्कल के बारे में एक 
बड़ी आशाजनक बात यह है कि श्री गोपबन्धु चौधरी और उनकी धर्मपत्नी रमा देवी हिन्दी- 
प्रचार में बहुत दिलचस्पी लेती है। अपने परिवार को भी उन्होंने हिन्दी का काफी ज्ञान प्राप्त 
करा दिया है। वे सब आजकल एक देहात में रहते हुए ऐसी ही क्रियात्मक सेवा कर रहे हैं। 
ऐसे ही कुछ दूसरे भी त्यागी कार्यकर्ता उत्कल में हैं। इसलिए उत्कल में हिन्दी-प्रचार की 
आशा अवश्य रखी जा सकती है। 
बंगाल में तो एक समिति भी बन गयी थी, सब कुछ हुआ था, हिन्दी पर प्रेम रखने 
वाले बंगाली भी काफी हैं। श्री रामानंद बाबू, श्री वनारसीदास चतुर्वेदी की मदद से विशाल 
भारत' निकाल रहे हैं। यह कोई छोटी बात नहीं है। कलकत्ते में हिन्दी प्रेमी-मारवाड़ी सज्जन 
भी कम नहीं हैं। तो भी बंगाल में जितना कुछ हो रहा है वह बहुत ही कम समझा जाना चाहिए। 
पंजाब की बात मैं छोड़ देता हूँ, क्योंकि पंजाब में उर्दू तो सब समझते हैं। वहाँ तो 
केवल लिपि की बात रह जाती है। इस प्रश्‍न पर विचार करने के लिए काका साहब की अध्य- 
क्षता में लिपि-परिषद्‌ हो रही है, इसलिए मैं इस बारे में कुछ नहीं कहना चाहता। अब रहे 
सिंध , महाराष्ट्र और गुजरात । इन तीनों प्रान्तों में जो कुछ हो रहा है वह शायद ही उल्लेख 
योग्य हो। पर मेरी उम्मीद है कि इसी सम्मेलन में हम वहाँ के लिए भी कुछ न कुछ रचनात्मक 
कार्य करने का निश्‍चय करेंगे। न 
सारी मुदिकल तो यह है कि सम्मेलन के उद्देश्यों में तो अन्य प्रान्तों में हिन्दी-प्रचार 
का खासा स्थान रहता है, लेकिन मेरा यह कहना अनुचित न होगा कि सम्मेलन ने इस प्रचार 
कार्य पर उतना जोर नहीं दिया है जितना कि परीक्षाओं पर। मेरा निवेदन है कि इस सम्मेलन 
में हम इस बारे में घ्यानपूर्वंक विचार करके इस संबंध में कोई स्पष्ट नीति ग्रहण करें। 
मेरी राय में अन्य प्रान्तो में हिन्दी-प्रचार, सम्मेलन का मुख्य कार्य बनना चाहिए। 
यदि हिन्दी को राष्ट्रभाषा बनाता है तो प्रचार-कार्य सर्वव्यापी और सुसंगठित होना ही चाहिए 
हमारे यहाँ शिक्षकों का अभाव है। सम्मेलन के केन्द्र में हिन्दी-शिक्षकों के लिए एक विद्यालय 
होना चाहिए जिसमें एक ओर तो हिन्दी प्रांतवासी शिक्षक तैयार किये जाये और उनको जिस | 
प्रांत के लिए वे तैयार होना चाहें उस प्रांत की भाषा सिखायी जाय, और दूसरी ओर अन्य प्रांतों 
के भी छात्रों को भरती करके उन्हें हिन्दी शिक्षा दी जाय। ऐसे प्रयास दक्षिण के लिए तो किया 
भी गया था, जिसके फलस्वरूप हमको पं० हरिहर शर्मा और हृषीकेश मिले। 
आप जानते हैं कि मेरी सलाह से काका साहब कालेलकर दक्षिण में प्रचार कार्य का 
- निरीक्षण करने और पं० हरिहर शर्मा को मदद देने के लिए गये थे। उन्होंने तामिलनाड, मला” 
बार, त्रावणकोर, मैसूर, आंध्र और उत्कल तक भ्रमण किया, हिन्दी-प्रेमियों से मिळे और म 

चन्दा भी इकट्ठा किया। इस श्रमण में उनका अनुभव यह हुआ कि कुछ लोग ऐसा समझते 
हैं कि हम प्रान्तीय भाषाओं को नष्ट करके हिन्दी को सारे भारतवर्ष की एक मात्र भाषा बनाना 
चाहते हैं। इस गलतफहमी से भ्रमित होकर वे हमारे प्रचार का विरोध भी करते हैं। मेरा 
ख्याल है कि हमें इस बारे में अपनी नीति स्पष्ट करके ऐसी गलतफहमियाँ दूर करनी चाहिएं। 
मैं हमेशा से यह मानता रहा हूँ कि हम किसी हालत में भी प्रान्तीय भाषाओं को मिटाना नहीं 
चाहते। हमारा मतलब तो सिर्फ यह है कि विभिन्न प्रान्तों के पारस्परिक सम्बन्ध के लिए हम 
हिन्दी भाषा सीखें। ऐसा कहने से हिन्दी के प्रति हमारा कोई पक्षपात नहीं प्रगट होता । हिन्दी 
को हम राष्ट्रभाषा मानते हैं। वह राष्ट्रीय होने के लायक है। वही भाषा राष्ट्रीय बन सकती 
है जिसे अधिक संख्यक लोग जानते और बोलते हों और जो सीखने में सुगम हो। ऐसी भाषा 
हिन्दी ही है, यह बात यह सम्मेलन सन्‌ १६१० से बता रहा है और इसका कोई वजन देने लायक 
बिरोध तक सुनने में नहीं आया है। अन्य प्रान्तों ने भी इस वात को स्वीकार कर ही लिया है। 

काका साहब ने कुछ लोगों में दूसरी गलतफहमी यह देखी कि वे समझते हैं कि हम 
हिन्दी को अंग्रेजी भाषा का स्थान देना चाहते हैं। कुछ तो यहाँ तक समझते हैं कि अंग्रेजी ही 
राष्ट्रभाषा बन सकती है, और बन भी गयी है। 

यदि हिन्दी अंग्रेजी का स्थान ले तो कम से कम मुझे तो अच्छा ही लगेगा। लेकिन 
अंग्रेजी भाषा के महत्व को हम अच्छी तरह जानते हैं। आधूनिक ज्ञान की प्राप्ति, आधुनिक 
साहित्य के अध्ययन, सारे जगत्‌ के परिचय, अर्थ-प्राप्ति, राज्याधिकारियों के साथ सम्पर्कं रखने . 
और ऐसे ही अन्य कार्यों के लिए अंग्रेजी ज्ञान की हमें आवश्यकता है। इच्छा न रहते हुए भी 
हमको अंग्रेजी पढ़नी होगी। यही हो भी रहा है। अंग्रेजी अन्तर्राष्ट्रीय भाषा है। 

लेकिन अंग्रेजी राष्ट्रभाषा कभी नहीं बन सकती। आज इसका साम्राज्य-सा जरूर 
दिखायी देता है। इससे बचने के लिए काफी प्रयत्न करते हुए भी हमारे राष्ट्रीय कार्यों में अंग्रेजी 
ने बहुत स्थान ले रक्‍खा है। लेकिन इससे हमें इस श्रम में कभी न पड़ता चाहिए कि अंग्रेजी 
राष्ट्रभाषा बन रही है। इसकी परीक्षा प्रत्येक प्रान्त में हम आसानी से कर सकते हैं। बंगाल 
अथवा दक्षिण भारत को ही लीजिये, जहाँ कि अंग्रेजी का प्रभाव सबसे अधिक है। वहाँ यदि 
जनता की मार्फत हम कुछ भी काम करना चाहते हैँ तो वह आज हिन्दी हारा भले ही न कर 
सकें । पर अंग्रेजी द्वारा तो नहीं ही कर सकते। हिन्दी के दो चार शब्दों से हम अपना भाव 
कुछ तो प्रगट कर ही देंगे। पर अंग्रेजी से तो इतना भी नहीं कर सकंते। हाँ, यह अवश्य माना 
जा सकता है कि भब तक हमारे यहाँ एक भी राष्ट्रभाषा नहीं बन पायी है। अंग्रेजी राज-भाषा 
है। ऐसा होना स्वाभाविक भी है । अंग्रेजी का इससे आगे बढ़ना मैं असम्भव समझता हूँ, चाहे 
कितना भी प्रयत्न क्यों त किया जाय। हित्दुस्तात को अगर सचमुच एक राष्ट्र बनाना है तो 
चाहे कोई माने या न माने राष्ट्रभाषा तो हिन्दी ही बन सकती है, क्योंकि जो स्थान हिन्दी 
को प्राप्त है वह किसी दूसरी भाषा को कभी नहीं मिल सकता। हिन्दू मुसलमान दोनों को 
मिलाकर, करीब बाईस करोड़ मनुष्य की भाषा थोड़े बहुत फेरफार से-हिन्दी-हिन्दुस्तानी ही 

है। इसलिए उचित और सम्भव तो यही है कि प्रत्येक प्रान्त में उस प्रान्त की भाषा, सारे देश के 
पारस्परिक व्यवहार के लिए हिन्दी, और अन्तर्राष्ट्रीय उपयोग के लिए अंग्रेजी का व्यवहार 
हो। हिन्दी बोलनेवालों की संख्या कुछ लाख से आगे कभी नहीं बढ़ सकेगी। इसका प्रयत्न 
भी करना जनता के साथ अन्याय करना होगा। 

मैंने अभी 'हिन्दी-हिंदुस्तानी' शब्द का प्रयोग किया है। सन्‌ १८ में जब आपने यही 
पद दिया था तब भी मैंने यही कहा था, हिन्दी उस भाषा का नाम हे जिसे हिन्दू और मुसलमान 
कुदरती तौर पर बगैर प्रयत्न के बोलते हैं। हिन्दुस्तानी और उर्दू में कोई फर्क नहीं है। देव- 
नागरी लिपि में लिखी जाने पर वह हिन्दी और अरबी में लिखी जाने पर उर्द कही जाती है। 
जो लेखक या व्याख्यानदाता चुन-चुन कर संस्कृत या अरबी-फारसी के शब्दों का ही प्रयोग करता 
है वह देश का अहित करता है। हमारी राष्ट्रभाषा में वे सब प्रकार के शब्द आने चाहिए जो 
जनता में प्रचलित हो गये हैं। श्री घनश्यामदास बिड़ला ने ठीक ही कहा है कि राष्ट्रभाषावादियों 
को चाहिए कि विभिन्न प्रान्तीय भाषाओं में जो शब्द रूड बन गये हैं और जो राष्ट्रभाषा में 
आने के लायक हैं उन्हें वे ले लें। हर व्यापक भाषा में यह ग्राहक शक्ति रहती ही है। इसी 
लिए तो वह व्यापक बनती है। अंग्रेजी ने क्या नहीं किया है? लैटिन और ग्रीक में से कितने 
ही मुहावरे अंग्रेजी में लिए गये हैं। आधुनिक भाषाओं को भी वे लोग नहीं छोड़ते। इस बारे 
में उनकी निष्पक्षता सराहनीय है। हिन्दुस्तानी शब्द अंग्रेजी में काफी आ गये हैं। कुछ अफ्रीका 
से भी लिए गये हैं। इसमें उसका फ्री ट्रेड! कायम ही है। पर मेरे यह सब कहने का मतलब 


` यह नहीं है कि वगैर अवसर के भी हम दूसरी भाषाओं के शब्द लें, जैसा कि आज-कल अंग्रेजी 


पढ़े-लिखे युवक किया करते हैं। इस व्यापार में विवेक-दृष्टि तो रहती ही होगी। हम कंगाल 
नहीं हैं पर कंजूस भी नहीं बनेंगे । कुरसी को खुशी से कुरसी कहेंगे, उसके लिए चतुष्पाद पीठ' हि 
शब्द का प्रयोग नहीं करेंगे। 

इस मौके पर अपने दुख की भी कुछ कहानी कह दूं। हिन्दी भाषा राष्ट्रभाषा बने या 
न बने, मैं उसे छोड़ नहीं सकता । तुलसीदास का पुजारी होने के कारण हिन्दी पर मेरा मोह 
रहेगा ही। लेकिन हिन्दी बोलनेवालों में रवींद्रनाथ कहाँ हैं? प्रफुल्लचन्द्र राय कहाँ हैं? 
जगदीश बोस कहाँ हैं? ऐसे और भी नाम मैं बता सकता हूँ। मैं जानता हूँ कि मेरी अथवा मेरे 
जैसे हजारों की इच्छामात्र से ऐसे व्यक्ति थोड़े ही पैदा होनेवाले हैं। लेकिन जिस भाषा को 
राष्ट्रभाषा बनना है उसमें ऐसे महान्‌ व्यक्तियों के होने की आशा खखी ही जायगी । 

वर्धा में हमारे यहां एक अन्धा-आश्रम है। वहाँ सम्मेळन की परीक्षा के लिए कई लड़कियाँ 
तैयांर हो रही हैं। शिक्षक वर्ग और लड़कियाँ भी शिकायत करती हैं कि जो पाठ्य-पुस्तकें नियत 
की गयी हैं उनमें से सब पढ़ने लायक नहीं हैं। शिकायत के लायक पुस्तकें ता्‌ रस से भरी 
हैं। हिन्दी में श्गंगार-साहित्य काफी है। इस ओर कुछ वर्ष पूर्व श्री बनारसीदास चतुर्वेदी ने 
मेरा ध्यात खींचा था। जिस भाषा को ही राष्ट्रभाषा बनाना चाहते हैं उसका साहित्य स्वच्छ, 
तेजस्वी और उच्चगामी होना चाहिए। हिन्दी-भाषा में आजकल गन्दे साहित्य का काफी प्रचार 

हो रहा है। पत्र-पत्रिकाओं के संचालक इस बारे में असावधान रहते हैं, अपनी गन्दगी को 
पुष्टि देते हैं। मेरी राय में सम्मेलन को इस बारे में उदासीन न रहना चाहिए। सम्मेलन की 
तरफ से अच्छे लेखकों को प्रोत्साहन मिलना चाहिए। लोगों को सम्मेलन की तरफ से पुस्तकों 
के चुनाव में भी कुछ सहायता मिलनी चाहिए। इस कार्य में कठिनाई है, लेकिन कठिनाई से 
हम थोड़े भाग सकते हैं। 

परीक्षाओं की पाठ्य-पुस्तकों में से एक पुस्तक के बारे में एक मुसलमान की भी, जो देव 
नागरी लिपि अच्छी तरह जानते हैं, शिकायत है। उसमें मुगल बादशाह के लिए भली बुरी 
बातें हैं, वे ऐतिहासिक भी नहीं हैं। मेरा नम्र निवेदन है कि पाठ्य-पुस्तकों का चुनाव विवेक और 
सूक्ष्मदुष्टि के साथ होना चाहिए और उसमें राष्ट्रीय दृष्टि रहनी चाहिए, और पाठ्यक्रम भी 
आधुनिक आवश्यकताओं को ख्याल में रख कर निश्चित करना चाहिए। मैं जानता हूँ कि मेरा 
यह सब कहना मेरे क्षेत्र के बाहर है। लेकिन मेरे पास जो शिकायतें आई हैं उन्हें आपके 
सामने रखना मैंने अपना धर्म समझा। 


गांधी जो का मौखिक भाषण 


मैं आपकी तरफ से और मेरी तरफ से भी इस उद्घाटन के लिए महाराजा साहब को 
धन्यवाद देता हूँ। और आपका आभार मानता हूँ। मैं अपना सोभाग्य मानता हूँ कि जब मैं 
पहले इन्दौर सम्मेलन के सभापति का स्थान ग्रहण करने के लिए आया था तब आप युवराज 
थे। उस पदवी से आपने उस सम्मेलन का उद्घाटन किया था ओर अब आप महाराज हैं और 
इस हैसियत से सम्मेलन का उद्घाटन करते हैं। उनका व्याख्यान आप लोगों ने भी सुना है 
और मैंने भी बहुत ध्यान से सुना है। मैं उसके लिए कुछ दे सकता हें तो धन्यवाद ही दे सकता 
हृं। महाराजा साहब ने हिन्दी भाषा के लिए जो भाव प्रदर्शित किए हैं यदि उनको सारे भारत- 
वर्ष में अमळ में लाना है तो ऐसे महाराजाओं को भी कुछ असली काम करना होगा। स्वागाता- 
ध्यक्ष ने अपने भाषण में यह याद दिला दिया है कि जब आठवां अधिवेशन इन्दौर में हुआ था 
तो आपने १००००) की रकम हिन्दी-प्रचार के लिए दी थी और इसी तरह से अब भी मैं उम्मीद 
करता हूँ कि स्वागत-समिति की और से जो प्रार्थना की गयी है उसको पूर्ण करने के लिए पूरी 
सहायता मिलेगी। मैं तो इस बात के लिए सद्भाग्य समझता हूँ कि उस समय आपने युवराज 
की हैसियत से मदद की थी तो इस समय महाराज की हैसियत से मदद करेंगे। हमारे करोड़- 
पति सेठ हुकमचंदजी भी यहीं मौजूद हैं। आपने प्रातःकाल मुझे हार पहनाया था। यद्यपि वह 
हार तो सूत का था परन्तु उसकी कीमत पहनानेवाले की हेतियत से हो जाती है। रायबहाढुर 
डा० सरजूप्रसाद जी भी यहाँ मौजूद हैं। वे बीमार हैं, इसके लिए जैसा आप लोगों को दुःख है 
वैसे ही मुझे भी दुःख है। उनका हिन्दी भाषा अथवा सम्मेलन के प्रति प्रेम कम है, ऐसी तो काई 
बात नहीं है। मुझे पूर्णतया आश्या है कि जो काम करना है वह सफल हो जायगा। यह होते 
हुए भी हिन्दी संसार में कुछ हलचल मच गयी है। वर्धा में मुझे इस बात का पता चळ गया था 

और यहाँ आने के वाद मैंने और कुछ अधिक समझ ल्या है। यह हल्चल कैसे मच गयी इस 
बात का पता भी अभी तक नहीं है। दक्षिण भारत मे जा हिन्दी-प्रचार हुआ हे उसका सम्बन्ध 
हिन्दी-साहित्य सम्मेलन से हे ही नही एसी ता कोई वात नहीं है, क्योंकि वह प्रचार हिन्दी साहित्य- 
सम्मेलन का अविभाज्य अंग है। इस प्रचार को माता या पिता जो कहो यह साहित्य-सम्मेलन | 
३॥ यदि ऐसा न माना जाय तो अव दक्षिण भारत में जो ६००००० आदमी हिन्दी बोल या | 
लिख सकते हैं, यह नामुमकिन बात थी। इस प्रचार के लिए भी धन्यवाद साहित्य-सम्मेलल 
को ही है। इसके लिए मुझे धन्यवाद नहीं दिया जा सकता क्योंकि इसके लिए मैंने जो काम 
किया था वह सम्मेलन के सभापति की हैसियत से ही किया था। उसमें मेरा व्यक्तिगत कुछ 
नहीं था। मैं तो इतना कह सकता हूँ कि हिन्दी-प्रचार का यह कार्य सम्मेलन का अविभाज्य 
अंग है। यदि हिन्दी साहित्य सम्मेलन हिन्दी भाषा का प्रचार न करके केवल साहित्य की वृद्धि 
करे तो हिन्दी भाषा राष्ट्रभाषा कँसे बन सकती है? हाँ, साहित्य की वृद्धि करना हमारा परम 
कर्तव्य है, किन्तु साहित्य की वृद्धि से यह भाषा राष्ट्रभाषा नहीं बन सकती । क्योंकि साहित्य 
तो बंगला में भी इतना है कि उसके बरावर किसी दूसरी भाषा में नहीं। साहित्य मे दूसरा स्थान 
मराठी रखती है। हिन्दी को तो शायद तीसरा या चौथा नम्बर मिल सकता है, इसमें भी मुझे 
तो शक है। किन्तु हिन्दी भाषा को बहुत से आदमी बोलते हैं और यह भाषा सीखने ओर पढ़ने 
में सरल है। इसलिए यही राष्ट्रभाषा होने का अधिकार रखती है। यदि हित्दीप्रचार इस 
हिन्दी साहित्य सम्मेलन का अंग न हो तो मेरे सरीखे व्यक्ति को इसका सभापति बनाना योग्य 
नहीं। क्योंकि हिन्दी के साहित्य के विषय में तो मैंने कुछ भी नहीं क्रिया है। मैं अपने लिखें | 
हुए भाषण को पढ़ना चाहता था किन्तु वक्‍ताओं ने प्रस्ताव आदि रख कर वह समय ले लिया। _ 
प्रस्ताव रखना व्यर्थ था क्योंकि मेरे अधिकार तो कोई छीन नहीं सकता था। सम्मेलन का काये" | 
क्रम कुछ मिनट का वेंघा हुआ है। इस लिए ७-३० बजे तक मैं इसे खतम कर देना चाहता ह। 
हिन्दी साहित्य की दृष्टि से तो मैं बहुत कम योग्यता रखता हुँ। जो चंद लड़कियाँ यहाँ बैठी... 
हुई हैं उसमें बहुत सी प्रथमा उत्तीर्ण हो चुकी हैं और मध्यमा की तैयारियाँ कर रही हैं। यदि _ 
मैं प्रथमा में ही बैठ जाऊं तो ये पुरुषोत्तमदास जी मुझे उत्तीण होते लायक नम्बर ही न देंगे, क्योंकि 
मैं व्याकरण तो जानता ही नहीं । जायसवाल जी ने जैसा कहा है वैसा मानने मैं मुझे भी कोई घ 
एतराज नहीं। मुझे गुजराती से कोई पक्षपात नहीं। मुझे जो सभापति बनाया गया हैं वह 
इसलिए कि मेरे द्वारा हिन्दी का कुछ प्रचार हो। योग्यता की ही कोई बात होती तो एक | 
लड़की को भी यहाँ बिठा दिया जा सकता था, जैसा महारानी विक्टोरिया के लिए हुआ था। व्र 
सचिव ने कह दिया था कि सारा काम तो मैं कर लिया करूँगा, आप तो केवल सही कर दें। | 
परन्तु ऐसा नहीं है। मुझे सभापति चुना है ओर एक लाख रुपये देने की जो शर्त मंजूर की है, _ 
वह इसलिए है कि मेरे द्वारा हिन्दी का अच्छा प्रचार हो। काव्य के कई विभाग हो गये हैं। | 
उनकी बातें तो कवियों से भरपेट सुन सकते हैं, किन्तु मेरे द्वारा तो दा केतळ हिन्दी-प्रचार 
की बात सुन सकते हैं। क्योंकि दूसरे पर मेरा अधिकार ही नहीं है। म 

जब मैं इन्दौर में यही सभापतिपद लेने के लिए पहले आया था, तो पुण्यरलोक मालदीय- 
जी महाराज से आशीर्वाद की भिक्षा मांगी थी । तब उन्होंने एक लम्बा पत्र लिख कर मुझे आशी- 
वाद भेज दिया था। अब तो वे बीमार पड़े हैं और उनके पास काम भी बहुत है। मैं केवल 
आप लोगों से आशीर्वाद चाहता हुं। मालवीय जी की शारीरिक स्थिति भी बिगड़ गयी है और 
उनको बाहर भी जाना था इसलिए उन्होंने यह पद ग्रहण नहीं किया, तब मजबूर होकर स्वागत 
समिति ने मुझे चुन लिया। 

मालवीय का भी तार आ गया है जिसमें उन्होंने मुझे आशीर्वाद भी दिया है। बाकी 
तार का तरजुमा करने की आवश्यकता नहीं है। हमारी प्राथंता है कि भगवान उनको शतायु 
बनावें और सौ वर्ष तक क्षेम-कुशल रखें। उतकी उम्र सत्तर वर्ष की है और जब वे काम करते 
हैं तो सत्रह वर्ष के जवान की तरह करते हैं। अतः उनको भगवान्‌ दीर्घायु करे। वे हिन्दुस्तान 
की जैसी अविच्छिन्न सेवा कर रहे हैं वैसी ही करते रहें। मैं तो उनका आशीर्वाद लेकर उनका 
प्रतिनिधि बन कर आया हूँ। उन्होंने दक्षिण भारत तथा अन्य प्रान्तों में जो हिन्दी-प्रचार किया 
है वह किसी से छिपा नहीं है। इसके लिए उनके हृदय में उतना ही प्रेम है जितना आप में 
और मुझमें है। आज हमारे सामने जो बातें उपस्थित हैं उनका खुलासा कर देना आवश्यक 
है। पैसा देनेवालों के लिए तीन बातें उपस्थित हैं। पहली बात विश्वविद्यालय की हे जिसका 
उल्लेख महाराजा साहब ने अपने भाषण में किया है और प्रसन्नता भी प्रकट की है। उसके लिए 
भी भिक्षा माँगनी है। लोग उसमें पैसा देवें या प्रचार कार्य में देवें। जिसके पास तीन कोडी देने 
को है उसके लिए तो कोई बाघा नहीं, परन्तु जिसके पास एक ही कौड़ी है वह किसको दे? 
क्योंकि एक कौड़ी के टुकड़े तो नहीं हो सकते। यहाँ पर महाराजा साहब, सेठ हुकमचंद जी 
और डाक्टर सरजूप्रसाद जी आये हुए हैं। वे भी ऐसा कह दें तो भी मैं कह सकता हूँ कि इन्दोर- 
वासियों को पहले विश्वविद्यालय को सहायता देनी चाहिए। यदि उनको भली प्रकार विद्वास 
हो जाय कि यह कार्य अच्छा है, कार्यकर्ताओं में शक्ति है तथा उसमें असली काम करने की इच्छा 
है। कई लोग तो कई प्रकार की बातें सुना देते हैं, परन्तु जब उनसे पूछते हें कि आप क्या करते 
हैं तब वे कह देते हैं कि हममें तो कवित्व-शकिति है। परन्तु ऐसा नहीं होना चाहिए। आपको 
विश्वास हो जाय कि विश्वविद्यालय के सब साधन तो तैयार हैं केवल घन की ही कमी 
है, तो आपको सब से पहले उसमें योग देना चाहिए। इसके बाद हिन्दी साहित्य सम्मेलन और 
फिर दक्षिण भारत में हिन्दी-प्रचार का प्रश्‍न है। यह बात मैं सभापति की हैसियत से कहता हुं । 
क्योंकि इस सम्मेलन का सभापति रहते हुए उसको कोई हानि पहुँचे, अर्थसंग्रह में धक्का आवे, 
ऐसा काये मेरे हाथ से नहीं हो सकता और ऐसा कार्य मैं करूंगा भी नहीं जो आपकी नियमावली 
के विरुद्ध हो। क्योंकि इस पद से मैंने अपने सिर पर बड़ी भारी जिम्मेदारी ले ली है जिसका 
मैने चन्द घण्टों में ज्ञात कर लिया है, उसको सफल बनाना मेरा काम है। इसलिए मुझमें जितनी 
शक्ति है और भगवान्‌ जितनी शक्ति देगा उसका इश्तेमाल इस कार्य को सफळ बचाने में करूंगा 
ऐसा आप विश्वास रखो। हिन्दी-प्रचार के लिए लिपि का एक होना भी आवश्यक है। इसके 
आषाढ़-मागंशीषं, शक १८९१] 

लिए भी एक लिपि-परिषद्‌ होनेवाली है जिसके लिए विशेष आपको काका साहब सुनावेंगे । 
हिन्दी भाषा संस्कृत से पैदा हुई है। आसाम और बंगाल भी इसी से बहुत संत्रंधित हैं। दक्षिण 
भाषा द्राविडी भाषा मानी जाती है। मैं तो यह मानता हूँ कि बह संस्कृत से पैदा हुई है) 
द्राविडी लोगों के विषय में कुछ लोगों का कथन है कि पहले वे अनार्य थे पीछे से आर्य बनाये 
गये। परन्तु तामिळी लोगों का कथन है कि हम जंगली नहीं थे। हममें आर्यता और संस्कृत 
मौजूद थी। तामिल, तेलुगु, कनाड़ी आदि भाषाएं संस्कृत से भरी हुई हैं। बंगला भी संस्कृत 
से परिपूर्ण है। जब उनको अपनी भाषा में कोई शब्द नहीं मिलता तो वे इससे शब्द लेते और 
उसका प्रयोग करते हैं। अतः सब भाषाओं की लिपि एक होना आवश्यक है। इसके लिए हिन्दी 
में शायद संशोधनों की आवश्यकता है। परन्तु मैं इस झंझट में नहीं पड़ना चाहता। मैंने तो एक 
सवाल आपके सामने रख दिया है क्योंकि लिपि के एक होने से सीखने में बड़ी सुगमता और 
सरलता होगी। इसकी बागडोर काका साहब ने अपने हाथ में ली है सो वे चलावेंगें। जब 
काका साहब दक्षिण भारत से आसाम और उत्कल गये तो उनके सामने एक़ बड़ी भारी कठिनाई 
विघ्याचळ के समान खड़ी हो गयी । वह, के लोग कहने लगे कि ये हमारे प्रान्त की भाषा को मिटा 
कर हिन्दी का प्रचार करने आये हैं परन्तु वास्तव में बात यह नहीं है। अपने प्रांत में वह 
भाषा तो चले किन्तु हिंदी का प्रचार विशेष हो जिससे यह राष्ट्रभाषा बन सके। यों तो 
बंगला का साहित्य भी बहुत है, परन्तु वह राष्ट्रभाषा कभी नहीं बन सकती। परन्तु मैं तो 
इसकी भी मर्यादा रख देना चाहता हूँ, जिससे हिन्दी अन्य प्रान्तों की भाषाओं का स्थान 
न ले ले। इसके लिए साहित्य सम्मेलन में प्रस्ताव रख कर इस बात को साफ कर देना 
होगा। 

हिन्दी भाषा हमारी राष्ट्रभाषा है। उसमें संस्कृत के शब्द भर-पेट रख दिये जावें ऐसा 
नहीं हो सकता। कई एक गद्य भी ऐसे आगे हैं जो संस्कृत के शब्दों से भरे रहते हैं, जिसको 
ग्रामीण लोग बिल्कुल नहीं समझ सकते। सात करोड़ मुसलमान भाइयों को छोड़ कर हम 
हिन्दी को राष्ट्रभाषा बनाना चाहें यह बात भी ख-पुष्प के समान “होगी याने आकाश में. पुष्प 
लगाकर उससे सुगन्ध लेने के समान है। ग्रामीण लोग बहुत भोले-भाले हैं। उनके समझते 
के लिए सीची और सरल भाषा होनी चाहिए। यहाँ जो प्रदशनी की गयी है उसमें भी यह 
वि न है कि इन्दौर स्टेट में क्या होता है। आपके देहाती भाई कया चीज बनाना चाहते 
हैं। वे क हमारे लायक हैं या नहीं। हमारा याने शहरी लोगों का संपर्क देहाती लोगों से है 
या नहीं यह वात जानना आवश्यक है। बहुत से शहरी लोग जानते हैं कि हमारा ग्रामीणों से 
बहुत कम संबंध है परन्तु मुझे तो जितना ज्यादा ज्ञान होता जाता है 
लोगों का देहातियों से घनिष्ठ संबंध है। मैं तो कहूँगा कि जो कुछ 
किसानों की मार्फत ही मिलता है। यदि वे लोग इन्कार कर दें कि हम आप का कार्य नहीं करेंगे 
तो हमें भूखा रहना पडेगा और उसमें महाराजा साहब का भी नम्बर आ जाय और सेठ हुकम- 
चन्द जी का भी नम्बर हो जाय। क्योंकि कोई भी चांदी या सोने से पेट नहीं भर सकता। यह 


, मैं जानता हूँ कि शहरी 
हिन्दुस्तान को मिलता है वह 

मेरी तरह सत्याग्रह करके नहीं किन्तु यह कह कर कि हमें भर-पेट भोजन नहीं मिलता तो हम 
भूखे रह कर काम कँसे करें, शहरी लोगों को बड़ी मुसीबत उठाना पड़े। भारतवर्ष में सारा कार्य 
देहातियों पर ही निर्भर है। इसलिए वे समझ सकें कि ऐसी भाषा का प्रयोग करने की आव- 
इयकता है। अरबी का या फारसी का कोई शब्द आ जाय तो उसका हम एक दम तिरस्कार 
कर दें यह ठीक नहीं। क्योंकि ऐसा करने से हम हिन्दी को राष्ट्रभाषा नहीं बना सकते, मैं तो 
इस कार्य के लिए आप लोगों से भिक्षा प्राप्त करना चाहता हूँ। यह कार्य महाराजा साहब के 
आशीर्वाद से चल सकता है। किसी को महात्मा कहो या कुछ कहो काम करने पर ही यह कार्य 
सफल हो सकता है। मैं आपका एक लाख रुपया ले कर भाग नहीं जाऊँगा। किन्तु इस कार्य 
को विशेष विभूषित करने के लिए प्रयत्न करूँगा। 

हरिहर शर्मा प्रयाग से कुछ हिन्दी सीख कर मद्रास गये थे और वहाँ जाकर उन्होंने 
हिन्दी साहित्य का प्रचार किया जिसका छोटा सा प्रदर्शन यहाँ लाये हैं। आप लोग देखना 
चाहते हैं तो आज भी देख सकते हैं, उस ओर आपका ध्यान खींचना मेरा काम था। दस 
मिनिट में कितना कार्य करना है और अब समाप्त करना है, यह तो महाराजा साहब की 
बात है, मेरे हाथ की बात नहीं। 


दो महत्त्वपूर्ण प्रस्ताव 


इन्दौर के अखिल भारतीय हिन्दी साहित्य सम्मेलन में कुछ खास उपयोगी प्रस्ताव 
स्वीकृत हुए। एक में तो हिन्दी भाषा की परिभाषा बताई गई है, और दूसरे में यह मत प्रकट 
किया गया है कि उन समस्त भाषाओं को देवनागरी लिपि में ही लिखना चाहिए, जो या तो 
संस्कृत से निकली हैं या संस्कृत का जिनके ऊपर बहुत बड़ा प्रभाव पड़ा है। पहला प्रस्ताव 
इस तथ्य पर जोर देता है कि हिन्दी प्रान्तीय भाषाओं को नष्ट नहीं करना चाहती, किन्तु उनकी 
पूतिरूप बनना चाहती है, और अखिल भारतीयता के सेवाक्षेत्र में हिन्दी बोळनेवारे कार्य 
कत्ताओं के ज्ञान तथा उपयोगिता को बढ़ाती है। वह भाषा भी हिन्दी है, जो लिखी तो उर्दू 
लिपि में जाती है, पर जिसे मुसलमान और हिन्दू दोनों ही समझ लेते हैं। इस बात को स्वीकार 
करके सम्मेलन ने इस सन्देह को दूर कर दिया है कि उर्दू लिपि के प्रति सम्मेलन की कोई दुर्भावना 
है। तो भी सम्मेलन की प्रामाणिक लिपि तो देवनागरी ही रहेगी। पंजाब तथा दूसरे प्रान्तों 
के हिन्दुओं के बीच देवतागरी लिपि का प्रचार अब भी जारी रहेगा। यह प्रस्ताव किसी भी 
प्रकार देवनागरी लिपि के महत्व को कम नहीं करता, वह तो मुसलमानों के इस अधिकार को 
स्वीकार करता है कि अब तक जिस उर्दू लिपि में वे हिन्दुस्तानी भाषा लिखते आ रहे हैं, उसमें 
« अब भी लिख सकते हैं। 

दूसरे प्रस्ताव को व्यावहारिक रूप देने की दृष्टि से एक समिति बना दी गई है, जिसके 
अध्यक्ष और संयोजक श्री काका साहब कालेलकर हैं। यह समिति देवनागरी लिपि में यथाः 
सम्भव ऐसे परिवर्तन और परिवरद्धन करेगी, जो उसे और भी आसानी के साथ लिखने के लिये 


आषाढृ-मार्गशीषं, शक १८९१] 

आवदयक होंगे, और मौजूदा अक्षरों से जो शब्दध्वनि व्यक्त नहीं हो सकती, उसे व्यक्त करने 


के लिए देवनागरी लिपि को और भी पूर्ण बनायेंगे । 

अगर हमें अन्तर्पतान्तीय संपक बढ़ाना है, और यदि हिन्दी को प्रान्त-प्रान्त के बीच लिखा- 
पढ़ी का माध्यम बनाना है, तो उसमें इस प्रकार का परिवर्तन आवश्यक है। फिर इधर गत 
२५ वर्ष से हिन्दी साहित्य सम्मेलन की उद्देश्य-पूर्ति में योग देनेवाले सज्जनों का यह निश्चित 
कर्तव्य भी रहा है। इस लिपि-सम्बन्धी प्रश्‍न पर चर्चा तो अक्सर हुई, पर गम्भीरता पूर्वक 
वह कभी हाथ में नहीं लिया गया। अन्य प्रान्तीय भाषाओं का ज्ञान आज असम्भव-सा है। 
बंगाली लिपि में लिखी हुई गीतांजलि' को सिवा बंगालियों के और पढ़ेगा ही कौन ? पर यदि 
वह देवनागरी लिपि में लिखी जाय, तो उसे सभी लोग पढ़ सकते हैं। संस्कृत के तत्सम और 
तद्भव शब्द उसमें बहुत अधिक हैं, जिन्हें दूसरे प्रान्तों के लोग आसानी से समझ सकते हैं। 
मेरे इस कथन की सत्यता को हर एक जाँच सकता है। हमें अपने बालकों को विभिन्न प्रान्तीय 
लिपिया सीखने का व्यर्थ कष्ट नहीं देना चाहिये। यह निदेयता नहीं तो और क्या हे कि देव- 
नागरी के अतिरिक्‍त तामिल, तेलगु, मलयाली, कानड़ी, उडिया और बंगाली इन छः लिपियों 
को सीखने में दिमाग खपाने को कहा जाय? हाँ, यह जानने के लिये कि हमारे मुसलमान भाई 


कया कहते और लिखते हैं, हम उर्दू लिपि सीख सकते हैं। जो अपने देश का या मनुष्यमात्र का _ 


प्रेमी है, उसके सामने मैंने कोई बहुत प्रचण्ड प्रोग्राम नहीं रखा है। अगर आज कोई प्रान्तीय 
भाषायें सीखना चाहें? और प्रान्तीय भाषा-भाषी हिन्दी पढ़ना चाहें, तो लिपियों का यह 
अभेद्य प्रतिबन्ध ही उसके मार्ग में कठिनाई उपस्थित करता है। काका साहब की यह समिति, 
एक ओर तो इस सुधार के पक्ष में लोकमत तैयार करेगी, और दूसरी ओर सक्रिय उद्योग के द्वारा 
इसकी इस महान्‌ उपयोगिता को प्रत्यक्ष करके दिखायेगी कि जो लोग हिन्दी या प्रान्तीय भाषाओं 


को सीखना चाहते हैं, उनका समय और उनकी शक्ति बच सकती है। किसी को भूलकर भी | 
यह्‌ कल्पना नहीं करनी चाहिये कि यह लिपि-सुधार प्रान्तीय भाषाओं के महत्व को कम कर | 


देगा। सच पूछिए तो वह उनकी उस प्रकार श्री-वृद्धि ही करेगा, इस प्रकार एक सामान्य लिपि 


स्वीकार कर लेने के फलस्वरूप प्रान्तीय व्यवहार-विनिमय सरल हो जाने से यूरोप की तमाम | 
भाषायें समृद्ध हो गई हैं। 


(हरिजन सेवक, १०-५-३५) 


DE Do र 
[भाग ५५, संख्या ३, ४ 

अखिल भारतीय साहित्य-परिषद्‌, नागपुर 


नागपुर में परिषद्‌ की पहली बैठक के सभापति-पद से गांधी जी ने लिखित भाषण दिया 
जो इस प्रकार है--विद्वान्‌ लोग एक दूसरे के साहित्य का कुछ ज्ञान प्राप्त करें, इसी से हमें 
कोई सन्तोष नहीं हो सकता। हमें तो देहाती साहित्य की भी दरकार हैं, और देहातियो में 
आधुनिक साहित्य के प्रचार की भी। शरम की बात है कि आज चेतन्य की प्रसादी भारतवर्ष के 
सभी भाषा-भाषियों को अप्राप्य है। तिख्वेल्लुवर का नाम तक शायद हम सब नहीं जानते 
होंगे। उत्तर भारत की जनता तो उस सन्त का नाम जानती ही नहीं। उसने थोड़े शब्दों में 
जैसा ज्ञान दिया है, वैसा बहुत कम सन्त लोग दे सके हैं। इस बारे में इस वकत तो तुकाराम 
का ही दूसरा नाम मेरे ख्याल में आता है। 

अगर हम सारे हिन्दुस्तान के साहित्य के विशाल क्षेत्र में प्रवेश करें, तो क्या उसकी 
कुछ सीमा-मर्यादा होनी चाहिये ? मेरी राय में अवश्य होनी चाहिये। मुझे पुस्तकों की संख्या 
बढ़ाने का मोह कभी नहीं रहा। मैं इसे आवश्यक नहीं मानता कि प्रत्येक प्रान्त की भाषा में 
लिखी और छपी प्रत्येक पुस्तक का परिचय दूसरी सब भाषाओं में कराया जाय। ऐसा प्रयत्न 
सम्भव भी हो, तो उसे मैं हानिकर ही समझता हूँ। जो साहित्य ऐक्य का, नीति का, शौर्यादि 
गुणों का और विज्ञान का पोषक है उसका प्रचार प्रत्येक प्रान्त में होता आवश्यक और 
लाभदायक है। 

आजकल श्वृंगारयुक्त अइलील साहित्य की बाढ़ सब प्रान्तों में आ रही है। कुछ लोग 
तो यहाँ तक कहते हैं कि एक श्रृंगार को छोड़कर और कोई रस है ही नहीं। श्गृंगाररस को 
बढ़ाने के कारण ऐसे सज्जन दूसरों को त्यागी! कहकर उनकी उपेक्षा और उपहास करते हैं। 
जो सब चीजों का त्याग कर बैठते हैं, वे भी रस का त्याग तो नहीं कर पाते। किसी न किसी 
प्रकार के उससे हम सब भरे हैं। दादाभाई ने देश के लिये सब-कुछ छोड़ा था, फिर भी वे बड़े 
रसिक थे। देश-सेवा को ही उन्होंने अपना रस बना रखा था। उसी में उन्हें प्रसन्नता मिलती 
थी। चैतन्य को रसहीन कहना रस ही को न जानना है। नरसिह मेहता ने अपने को भोगी 
बताया है, यद्यपि वे गुजरात के भक्‍त-शिरोमणि थे। अगर आपको मेरी बात न अखरे, तो मैं 
तो यहाँ तक कहूँगा कि मैं श्रुंगार रसको तुच्छ रस समझता हूँ, और जब उसमें अरलीलता आती 
है, तब उसे सर्वथा त्याज्य मानता हूँ। यदि मेरी चले तो मैं इस सस्था में ऐसे रस को त्याज्य ` 
मनवा दूँ। इसी तरह जो साहित्य कौमी भेदों को, धर्मान्धता को तथा प्रजा में अथवा व्यक्तियों 
में वैमनस्य को बढ़ाता है, उसका भी त्याग होना आवश्यक है। 

यह कार्य कैसे किया जाय? मुंशी जी और काका साहब ने हमारा मार्ग एक हृद तक 
साफ कर रखा है। व्यापक साहित्य का प्रचार व्यापक भाषा में ही हो सकता हे। ऐसी भाषा 
अन्य भाषा की अपेक्षा हिन्दी-हिन्दुस्तानी ही है। हिन्दी को हिन्दुस्तानी कहने का मतलब यह 
है कि उस भाषा में फारसी मुहाबरों का त्याग न किया जाये। 

अंग्रेजी भाषा कभी सब प्रान्तों के लिये वाहून या माध्यम नहीं हो सकती, यदि सच- 
मुच ही हम हिन्दुस्तान के साहित्य की वृद्धि चाहते हैं। और भिन्न-भिन्न भाषाओं में जो रत्न 
छिपे पड़े हैं, उनका प्रचार भारतवर्ष के करोड़ों मनुष्यों में करना चाहते हैं, तो यह सव हम 
हिन्दुस्तानी की मारफ़त ही कर सकते हैं। 

इस परिषद्‌ का उद्देश्य यह है कि सव प्रान्तीय साहित्यों की सारभूत बातें संग्रह करके 
हिन्दी में उन्हें उपलब्ध किया जाय। इसके लिये मैं आपसे एक प्रार्थना करूंगा। निस्सन्देह हरएक 
आदमी को अपनी मातृभाषा अच्छी तरह जाननी चाहिये, और इसके साथ ही हिन्दी के द्वारा 
अन्य भाषाओं के महान्‌ साहित्य का भी उसे ज्ञान होना चाहिये। लेकिन साथ ही, परिषद्‌ का 
यह भी उद्देश्य है कि वह हम लोगों में अन्य प्रान्तों की भाषायें जानने की इच्छा को प्रोत्साहन 
दे। जैसे, गुजराती लोग तामिळ जानें, बंगाली गुजराती जानें, और दूसरे प्रान्तों के लोग भी ऐसा 
ही करें। मैं तजरबे के साथ आपसे कहता हूं कि दूसरी देशी भाषा सीख लेना कोई मुश्किल बात 
नहीं है। लेकिन इसके साथ एक सर्वमान्य लिपि का होना आवश्यक है। तामिळनाड में ऐसा 
करना कुछ मुरिकिल नहीं है। क्योंकि इस सीवी-सादी बात पर ध्यान दीजिये कि &० फीसदी 
से भी ज्यादा हमारे देशवासी अशिक्षित हैं। हमें नये सिरे से उनकी शिक्षा शुरू करनी होगी। 
तब सामान्य लिपि के द्वारा ही हम उन्हें शिक्षित बनाने की शुह्आत क्यों न करें? यूरोप में वहाँ 
बालों ने सामान्य लिपि का प्रयोग किया और वह बिल्कुल सफल रहा । कुछ लोग तो यहाँ तक कहते 
हैं कि हम भी यूरोप की रोमन लिपि को ही ग्रहण कर लें। लेकिन फिर वाद-विवाद के बाद यह 
विचार बन चुका है कि हमारी सामान्य लिपि देवनागरी ही हो सकती है, और कोई नहीं। उर्दू 
को उसका प्रतिस्पद्धी बताया जाता है, लेकिन मैं समझता हूं कि उर्दू या रोमन किसी में भी वैसी 
संपूर्णता और ध्वन्यात्मक शक्ति नहीं है, जैसी देवनागरी में है याद रखिये कि आपकी मातूभाषाओं 
के खिलाफ मैं कुछ नहीं कह रहा हूँ। तामिळ, तेलुगू, मलयालम, कन्नड़ तो जरूर रहनी चाहियें 
और रहेंगी, लेकिन इन प्रदेशों के अशिक्षितों को हम देवनागरी लिपि के द्वारा इन भाषाओं के 
साहित्य की शिक्षा क्यों न दें ? हम जो राष्ट्रीय एकता हासिल करना चाहते हैं, उसकी खातिर 
देवनागरी को सामान्य लिपि स्वीकार करना आवश्यक है। इसमें कोई कठिनाई नहीं है। बात 
सिर्फ यह हैं कि हम अपनी प्रान्तीयता और संकीर्णता छोड़ दें। तामिल और [उर्दू लिपियाँ मुझे 
पसन्द न हों, सो बात नहीं है। मैं इन दोनों को जानता हूँ। लेकिन मातृभूमि की सेवा ने, जिसके 
लिये मैंने अपना सारा जीवन अर्पण कर दिया है, और जिसके बिना मेरा जीवन निरर्थक होगा, 
मुझे सिखाया है कि हमारे देश के लोगों पर जो आनावश्यक बोझ है, उनमें उन्हें मुक्त करने की 
कोशिश हमें करनी चाहिए। तमाम लिपियों को जानने का बोझ अनावश्यक है और उससे 
आसानी से बचा जा सकता है। इसलिये सभी प्रान्तो के साहित्यिकों से मैं प्राथना करूँगा कि वे इस 
सम्बन्ध के अपने भेद-भावों को भुलाकर इस अत्यन्त आवश्यक विषय पर एक मत हो जायेँ। तभी 
भारतीय साहित्य-परिषद्‌ अपने उद्देश्य में सफल हो सकती है। 

आज का हमारा साहित्य कुछ ही लोगों के काम का है, यानी जो लोग शिक्षित है, उन्हीं 

के मतलब का है। यहाँ तक कि शिक्षितों में भी ऐसे थोड़े ही होंगे, जिनकी साहित्य में दिलचस्पी 
हो। गाँवों में तो हम बिलकुल गये ही नहीं। सेवाग्राम के लोगों में एक फीसदी भी ऐसे नहीं हैं, 
जो साहित्य पढ़ सकें। हमारी रात्रिशाला में नियमित रूप से अखबार सुनते के लिये भी आघे 
दर्जन से ज्यादा आदमी नहीं आते। इस अज्ञान को दूर करने का महान्‌ कार्य हमें करना 
है। क्या मुट्ठी भर आदमियों के सहारे हम इसे कर सकेंगे? हमें तो आप सबके सहयोग की 
जरूरत है। 9 
मैं साहित्य के लिये साहित्य का रसिक नहीं हूँ। यह जरूरी नहीं कि बौद्धिक विकास 
के जो अनेक साधन है, उनमें साक्षरता को भी एक साधन माना ही जाय। हमारे प्राचीन काल में 
ऐसे-ऐसे बुद्धिशाली महापुरुष हुए हैं, जो बिलकुल अशिक्षित थे। यही कारण है कि हमने 
अपने को ऐसे ही साहित्य तक सीमित रखा है, जो अधिक-से-अधिक स्पष्ट और हितकर हो। 
जब तक हमें आपका हादिक सहयोग नहीं मिलता, और आप अपनी-अपनी भाषा में 
उपयुक्त साहित्य चुनने के लिये तैयार नहीं होते, तब तक हमें इसमें सफलता केसे प्राप्त हो 
सकती है ? 
(हरिजन सेवक, ३-४-३७) । 
xX xX xX 


राष्ट्रभाषा 


बंगलौर में हिन्दी के उपाधि-वितरण-समारोह के अवसर पर गांधी जी ने निम्न 
भाषण दिया-- 

आज जिन्हें उपाधि ओर प्रमाण-पत्र मिले हैं, उन्हें मैं धन्यवाद देता हु, और आशा रखता 
हूँ कि वे रोज अपना अभ्यास चालू रख कर अपना ज्ञान बढ़ाते रहेंगे। साधारण स्कूलों और काळेजों 
में पढ़नेवाले लोग केरियर' के खयाल से पढ़ते हैं, परीक्षा के लिये पढ़ते हैं, और परीक्षा भवन.से 
निकलते ही अपनी पुस्तकों को और उसे प्राप्त ज्ञान को भूल जाते हैं। अधिकांश लोगों को ज्ञान 
की अपेक्षा उपाधि की चिन्ता विशेष होती है। किन्तु जिन्हें आज यहाँ उपाधि मिली है, 
उन्होने उपाधि के लिये उपाधि नहीं ली है। जिसका सीघा-सादा कारण यह है कि हिन्दी-प्रचार 
सभा का उद्देश्य नौकरी दिलाना नहीं है। आपको मिली हुई यह उपाधि उस ज्ञान का 
चिह्वमात्र है, जो आपको अपने शिक्षक से मिला है। अलबत्ता, यह हो सकता है कि आप में से 
कुछ अपने इस हिन्दी ज्ञान की मदद से थोड़ा कमा सके, किन्तु निश्‍चय ही वह आपका 
उद्देश्य नहीं। 

मुझे यह देखकर खुशी होती है कि आज के सफल विद्यार्थियों में अधिक संख्या बहनों की 
है। यह भारतमाता के और हिन्दी प्रचार के उज्ज्वल भविष्य की एक निशानी है, क्योंकि मेरा 
यह दृढ़ विश्वास है कि हिन्दुस्तान की मुक्ति उसके स्त्री-समाज के त्याग और ज्ञान पर निर्भर है। 
स्त्रियों की सभा में मैं यह बात हमेशा जोर देखकर कहता रहा हुं कि जब हम अपने देवों, देवियों 

या प्राचीन वीर स्त्री-पुरुषों के वारे में कुछ कहते हैं, तो हम स्त्री का नाम पहले लेते हैं। जैसे, 
सीताराम, राधाकृष्ण आदि। हम रामसीता या कृष्णराधा कभी नहीं कहते। यह प्रथा 
निरर्थक नहीं है। हमारे यहाँ स्त्रीका आदर किया जाता था, और स्त्रियों के कार्यों और उनकी 
योग्यता की खास कदर की जाती थी। हमें यह पुराना रिवाज अक्षरशः और अर्थशः जारी 
रखना चाहिये । 
इस अवसर पर मैं आपको इस बात के कुछ स्पष्ट कारण समझाऊंगा कि हिन्दी-हिन्दुस्तानी 
ही राष्ट्रभाषा क्यों होनी चाहिए । जब तक आप कर्नाटक में रहते हैं और कर्नाटक से बाहर आपकी 
दृष्टि नहीं दौड़ती, तब तक आपके लिये कन्नड का ज्ञान काफी है। लेकिन अगर आप अपने किसी 
गाँव को देखेंगे, तो फौरन ही आपको पता चलेगा कि आपकी दृष्टि और उसके क्षेत्र का विस्तार 
हुआ है। आप कर्नाटक की दृष्टि से नहीं, बल्कि हिन्दुस्तान की दृष्टि से सोचने लगे हैं। कनाटक 
के बाहर की घटनाओं में आपकी दिलचस्पी बढ़ी है। लेकिन अगर भाषा का कोई सर्व-साधारण 
माध्यम या वाहन न हो, तो आपकी यह दिलचस्पी बहुत आगे नहीं बढ़ सकती। कर्नाटक वाले 
सिन्ध या संयुक्त प्रांतवालों के साथ किस तरह अपना सम्बन्ध कायम कर सकते हैं या उनकी बाते 
सुन और समझ सकते हें ? हमारे कुछ लोग मानते थे, और अब भी मानते होंगे, कि अंग्रेजी ऐसे 
माध्यम का काम दे सकती है। अगर यह्‌ सवाल हमारे कुछ हजार पढे-लिखे लोगों का ही सवाल 
होता, तो जरूर ऐसा हो सकता था। लेकिन मुझे विशवास है कि इससे हममें से किसी को सन्तोष 
न होगा। हम और आप चाहते हैं कि करोड़ों लोग अन्त्रान्तीय सम्बन्ध स्थापित करें। ऐसा 
सम्बन्ध कभी अंग्रेजी द्वारा स्थापित हो भी सके, तो भी स्पष्ट है कि अभी कई पीढ़ियों तक वह मुम- 
किन नहीं । कोई वजह नहीं कि वे सब अंग्रेजी ही सीखें। और, अंग्रेजी जीविका का अचूक और 
निश्‍चित साधन तो हरगिज नहीं । अगर उसकी ऐसी कोई कीमत कभी रही भी होगी, तो जैसे- 
जैसे अधिक संख्या में लोग उसे सीखने लगेंगे, वैसे-वैसे उसकी वह कीमत कम होगी। फिर, अंग्रेजी 
सीखना जितना कठिन है, हिन्दी-हिन्दुस्तानी सीखना उतना कठिन है ही नहीं । अंग्रेजी सीखने में 
जितना समय लगेगा, उतना हिन्दी-हिन्दुस्तानी सीखने में कभी नहीं लग सकता । कहा जाता है 
कि हिन्दी-हिन्दुस्तानी बोलने और समझनेवाले हिन्दू-मुसलमानों की संख्या २० करोड़ से ज्यादा 
है। कया १ करोड़ १० लाख कर्नाटक के भाई-बहन अपने इन २० करोड़ भाई-बहनों की भाषा 
सीखना पसन्द न करेंगे ? और क्या वे उसे बहुत आसानी से सीख नहीं सकते ? अभी ही जिस 
एक घटना ने मेरा ध्यान खींचा है, उससे इस सवाल का जवाब मिल जाता है। आपने अभी-अभी 
लेडी रमण के हिन्दी व्याख्यान का कन्नड अनुवाद सुना है। उसे सुनते समय इस बात की तरफ 
आपका ध्यान अवश्य आकाषित हुआ होगा किं लेडी रमण के बहुत से हिन्दी शब्द भाषान्तर में ज्यों 
के त्यों बरते गये थे--जेसे, प्रेम, प्रेमी, संघ, सभा, अध्यक्ष, पद, अनन्त, भक्ति, स्वागत, अध्यक्षता, | र 
क आदि। ये शब्द हिन्दी-कन्नड़, दोनों में प्रचलित हे। अब मान लीजिये कि यदि कोई 
अंग्रेजी में इसका उल्था करता, तो क्या वह इनमें से एक भी शब्द का उपयोग कर सकता ? कभी : 
नहीं ? इनमें से हरएक शब्द का अंग्रेजी पर्याय श्रोताओं के लिये बिलकुल नया होता । इसलिये । 

जव हमारे कुछ कर्नाटकी मित्र कहते है कि हिन्दी उन्हें कठिन मालम होती है, तो मुझे हँसी आती 
हैं, साथ हा गुस्सा और वंसब्री भी कुछ कम नहीं मालूम होती। मेरा यह विश्वास है कि रोज कुछ 
घण्ट लगन के साथ मेहनत करने से एक महीने में हिन्दी सीखी जा सकती है। मैं ६७ साल का 
हो चुका हूँ। लोग कहेंगे कि नया कुछ सीखने की मेरी उमर नहीं रही। लेकिन आप यह सच 
मानिये कि जिस समय मैं कन्नड़ अनुवाद सुन रहा था, उस समय मैंने यह अनुभव किया कि अगर 
मैं रोज कुछ घण्टे अभ्यास में दूँ, तो कन्नड सीखने में मुझे आठ दिन से ज्यादा समय न लगे । मान- 
नीय शास्त्री जी और मेरे जेसे दस-पाँच को छोड़कर वाकी के आप सब तो विलकुल नौजवान हैं। 
क्या हिन्दी सीखने के लिये आप एक महीने तक रोज के चार घण्टे भी नहीं दे सकते ? अपने २० 
करोड़ देशबन्धुओं के साथ संबंध स्थापित करने के लिये क्या इतना समय देना आपको ज्यादा 
मालूम होता है ? अब मान लीजिए कि आप में से जो लोग अंग्रेजी नहीं जानते, वे उसे सीखने 
का निश्चय करते हैं। क्या आप मानते हैं कि प्रतिदिन चार घण्टों की मेहनत से आप एक महीने 
में अंग्रेजी सीख सकेंगे ? कभी नहीं। हिन्दी इतनी आसानी से इसलिये सीखी जा सकती है कि 
दक्षिण भारत की चार भाषाओं के सहित हिन्दुस्तान के हिन्दू जो भाषायें बोलते हैं, उन सब में 
संस्कृत के बहुत से शब्द हैं। हमारा इतिहास कहता है कि पुराने जमाने में उत्तर-दक्षिण के बीच 
का व्यवहार संस्कृत द्वारा चछता था। आज भी दक्षिण के शास्त्री उत्तर के शास्त्रियों के साथ 
संस्कृत में बातचीत करते हैं। अनेक प्रान्तीय भाषाओं में मुख्य भेद व्याकरण का है। उत्तर भारत 
की भाषाओं का तो व्याकरण भी एक-सा है। अलबत्ता, दक्षिण भारत की भाषाओं का 
व्याकरण भिन्न है, और संस्कृत से प्रभावित होने के पहले उनके शब्द भी भिन्न थे। लेकिन अब 
उन्होंने भी बहुत से संस्कृत शब्द ले लिये हैं, और वे इस हद तक लिये गये हैं कि जब मैं दक्षिण 
मता हूँ, तो यहाँ की चारों भाषाओं में जो कुछ कहा जाता है, उसका सार समझ लेते में मुझे 
ठिनाई नहीं मालूम होती । 
आप अपने मुसलमान मित्रों की बात लीजियें। वे अपने-अपने प्रान्त की भाषा तो स्वभा- 
वतः जानते ही हैं, इसके अलावा वे उर्दू भी जानते हें । दोनों का व्याकरण एक सा है, लिपि के कारण 
दोनों में जो फर्क है, सो है, और इस पर विचार करने से माळूम होता है कि हिन्दी, हिन्दुस्तानी ओर 
उर्दू, ये तीनों शब्द एक ही भाषा के सूचक है। इन भाषाओं के शब्द-भण्डार को देखने से हमें पता 
चलता है कि इनके अधिकांश शब्द एक से हैं। इसलिये एक लिपि के सवाल को छोड़ दें, तो इसमें 
मुसलमानों को कोई कठिनाई नहीं हो सकती। और, लिपि का सवाल तो अपने-आप हल हो 
जायगा । 
इसलिये फिर अपनी शुरू की वात पर लौटकर में कहता हूँ कि अगर आपकी दृष्टि-मर्यादा 
उत्तर में श्रीनगर से दक्षिण में कन्याकुमारी तक और परिचम में करांची से पूर्व में डिब्रगढ़ तक 
पहुँचती हो---और इतनी वह पहुँचनी भी चाहिये--तो उसके लिये आपके पास हिन्दी को छोड़कर 
और कोई साधन नहीं । मैं आपको समझा चुका हूँ कि अंग्रेजी हमारी राष्ट्रभाषा नहीं बन सकती। र्‍ 
अंग्रेजी से मुझे नफरत नहीं। थोड़े पंडितों के लिये अंग्रेजी का ज्ञान आवश्यक है, अन्तर्राष्ट्रीय कक 

सम्बन्धों के लिये और परिचिमी विज्ञान के ज्ञान के लिए उसकी जरूरत है । लेकिन जब उसे वह 
स्थान दिया जाता है, जिसके योग्य वह है ही नहीं, तो मुझे दुःख होता है । मुझे इसमें कोई सन्देह 
नहीं कि ऐसा प्रयत्न विफल ही हो सकता है। अपनी-अपनी जगह ही सव शोभा देते हैं । 
आपके दिमाग़ में व्यर्थ ही जो एक डर घुस गया है, उसे मैं निकाल डालना चाहता हूँ । 
क्या हिन्दी कन्नड की जगह सिखाई जायगी ? कया यह कन्नड़ को उसके स्थान से हटा देगी? नहीं, 
उलटे मेरा दावा तो यह है कि जैसे-जैसे हम हिन्दी का अधिक प्रचार करेंगे, वैसे-वेसे हम अपनी 
प्रान्तीय भाषाओं के अभ्यास को न केवल विशेष प्रोत्साहन देंगे, बल्कि उनकी शक्ति भी बढ़ायेंगे। 
यह बात मैं भिन्न-भिन्न प्रान्तों के अपने अनुभव से कहता हूँ । 
दो शब्द लिपि के वारे में। जब मैं दक्षिण अफ्रीका में था, तब भी मैं मानता था कि संस्कृत 
से निकली हुई सभी भाषाओं की लिपि देवनागरी होनी चाहिये, और मुझे विश्‍वास है कि देवनागरी 
के द्वारा द्राविडी भाषायें भी आसानी से सीखी जा सकती हैं । मैंने तामिल-तेळगू को और कुछ 
दिन तक कन्नड़ व मलयालम को भी उनकी अपनी लिपियों द्वारा सीखने का प्रयत्न किया है । मैं 
आपसे कहता हूँ कि मुझे यह साफ दिखाई पड़ रहा था कि अगर इन चारों भाषाओं की लिपि देव- 
नागरी ही होती, तो मैं इन्हें थोड़े ही समय में सीख सकता था, लेकिन जब मैंने देखा कि मुझे चार- 
चार लिपियाँ सीखनी होंगी, तो मैं मारे डर के घबरा उठा। मेरी तरह जिसे चारों भाषायें सीखने 
का उत्साह है, उसके लिये यह कितना बड़ा बोझ है? और कया यह समझाने के लिये भी किसी 
दलील की जरूरत है कि दक्षिणवालों के लिये अपनी मातृभाषा के सिवा दूसरी तीन भाषायें सीखने 
के लिये देवनागरी लिपि अधिक-से-अधिक सुविधाजनक हो सकती है? राष्ट्रभाषा हिन्दी के प्रश्‍न 
के साथ लिपि का प्रश्‍न मिलाना न चाहिये। मैंने यहाँ उसका उल्लेख केवल यह दिखाने के लिये 
किया है कि हिन्दुस्तान की सभी भाषायें सीखनेवाले को लिपि के कारण कितनी कठिनाई होती है। 


(ह० से०, ५-७-३६) 


9 ° 
राष्ट्रभाषा के पद पर हिन्दी 


महात्मा गाँधी ने दक्षिण भारत हिन्दी-प्रचार सभा के पदवीदान-समारम्भ के अवसर पर 
दीक्षान्त भाषण दिया था। उसका एक अंश इस प्रकार है-- 

मैंने अपने मनमें कहा, गुजराती मेरी मातृभाषा है, पर वह राष्ट्रभाषा नहीं हो सकती। 
देश की ३०वें हिस्से से अधिक जन-संख्या गुजराती भाषा-भाषी नहीं है । उसमें मुझे तुलसीदास 
की रामायण कहाँ मिलेगी ? तो क्‍या मराठी राष्ट्रभाषा हो सकती हे? मराठी भाषा से मुझे 
प्रेम है। मराठी बोलनेवाले लोगों में मेरे साथ काम करनेवाले कुछ बड़े पक्के और सच्चे साथी 
हैं। महाराष्ट्रियों की योग्यता, आत्मवलिदान की उनकी शक्ति और उनकी विद्वत्ता का मैं कायल 
हूँ । तो भी जिस मराठी भाषा का लोकमान्य तिलक ने गजब का उपयोग किया, उसे राष्ट्रभाषा 
बनाने की कल्पना मेरे मन में नहीं उठी । जिस वक्त मैं इस प्रश्‍न पर अपने दिल में दळीले कर रहा 


[भाग ५५, संख्या ३, ४ 





- आषाढृ-सार्गशीर्ष, शक १८९१ 


महात्मा गांधी १४७ 


था--मैं आपको बता दूँ कि उस वक्‍त मुझे हिन्दी भाषा-भाषियों की ठीक-ठीक संख्या भी मालूम 
नहीं थी--उस वकत भी मुझे खुद-ब-खुद यह लगा था कि राष्ट्रभाषा की जगह एक हिन्दी ही ले 
सकती है--दूसरी कोई जबान नहीं । क्या मैंने बंगला की प्रशंसा नहीं की? मैंने की है, और चैतन्य, 
राममोहन राय, रामकृष्ण, विवेकानन्द और रवीन्द्रनाथ ठाकुर की मातृभाषा होने के कारण मैंने 
उसे सम्मान की दृष्टि से देखा है। फिर भी मुझे लगा कि बंगला को हम अन्तर्पतान्तीय आदान-प्रदान 
की भाषा नहीं बना सकते। तो क्या दक्षिण भारत की कोई भाषा बन सकती है ? यह बात नहीं 
कि मैं इन भाषाओं से बिलकुल ही अनभिज्ञ था। पर तामिल या दूसरी कोई दक्षिण भारतीय 
भाषा राष्ट्रभाषा कंसे हो सकती है ? तब हिन्दी जबान, बाद को जिसे हम हिन्दुस्तानी या उर्दू 
भी कहने लगे हैं, और जो देवनागरी और उर्दू लिपि में लिखी जाती है, वही माध्यम हो सकती है, 
और है। 
(हरिजन सेवक, ३-४-३७) 


० ० o 


बंबई के हिन्दी साहित्य सम्मेलन को बेठक में 


हिन्दी साहित्य सम्मेलन के नवें अधिवेशन की तैयारी के सिलसिले में आयोजित एक 
वैठक में गांधी जी ते निम्न भाषण दिया था । उनका भाषण गुजराती में था, भाषण का 
अनुवाद इस प्रकार हे 

आज हम जिस काये के लिए एकत्रित हुए हैं उसकी दृष्टि से मुझे हिन्दी में बोलना चाहिए । 
लेकिन इस समय मैं जान-वूझकर हिन्दी में नहीं बोळ रहा हूं, क्योंकि मैं इस भाषा की खूबियां 
आपको समझाना चाहता हूं, ये खूबियां मैं आपको गुजराती में समझाऊंगा । मेरा ख्याल है कि गुज- 
राती भाषा में इन्हें बता सकने की मुझमें विशेष शक्ति है । हिन्दुस्तान में इस समय जो सत्याग्रह 
आन्दोलन चल रहा है, हिन्दी भाषा का आग्रह भी उसमें आ जाता है । सत्य का आग्रह करना, 
सत्याग्रह की मुख्य बात है। और यदि हम इस पर विचार करने बेठे तो हमें स्वीकार करना पड़ेगा 
कि इस विचार से राष्ट्रीय भाषा के रूप में हमें हिन्दी में ही बोलना पड़ेगा। ऐसी एक भी अन्य 
देशी भाषा नहीं है जो हिन्दी के साथ स्पर्धा कर सके । 

हिन्दी भाषा क्या है, हमें इस बात पर थोड़ा विचार करता होगा । मैं यह नहीं मानता 
कि हिन्दी अर्थात्‌ वह भाषा जिसमें संस्कृत के शब्द आते कृत्रिम भाषा है । इसी तरह उर्दू भी. 
जिसमें फारसी के शब्द आते हैं। हम राष्ट्रीय भाषा के रूप में जिस भाषा को बोलता चाहते हैं 
वह हिन्दी और उर्दू का मिलाजुला रूप है । बहुत करके यह भाषा इस समय बिहार, दिल्ली तथा 
पंजाब में बोली जाती है। हिन्दू और मुसलमान दोनों एक नहीं हैं, जब यह भावना लोगों के दिलों 
में घर करने लगी और जब दोनों के बीच द्वेष-भाव उत्पन्न हुआ तब इन दोनों भाषाओं में रस्सा- 
कशी होने लगी । कुछ-एक लोगों ते, जिसमें संस्कृत के शब्द होते हैं उस भाषा को ही हिन्दी कहा 
तथा कुछ ने फारसी और अरबी भाषा से युक्त भाषा को ही उद्‌ कहा । लेकिन सामान्य हिन्दू 







१४८ सम्मेलन-पत्रिका 


और मुसलमान जो बोलते हैं, वह भाषा तो ऐसी नहीं है । हम चाहे जिस जगह जायें और हिन्दू- 
. मुसलमानों को बोलते हुए सुनें तो देखेंगे कि उसमें संस्कृत, फारसी तथा अरबी के शब्द आते हैं 
और हिन्दू हो अथवा मुसलमान, कोई भी इनका त्याग नहीं करते । ऐसी मिश्चित भाषा को स्वी- 
कार करने से हम हिन्दू और मुसलमानों का हृदय स्वच्छ हो जायेगा । इस तरह की जिस भाषा 
की मैं चर्चा कर रहा हूँ उसे उत्तर अथवा दक्षिण का प्रत्येक मुसलमान भाई समझ सकता है, हालांकि 
उसे अपने प्रान्त की भाषा आती है। (भारत के) मानचित्र पर दृष्टिपात करते समय (आप 
देखेंगे कि) मद्रास के थोड़े से हिस्से को छोड़कर-शेष भागों के हिन्दू भी इस भाषा को समझते हैं । 
और फिर, उनको भी यदि भागों में विभाजित करने बैठे तो महाराष्ट्र, गुजरात, बंगाल, और सिन्ध 
के अलावा दूसरे अन्य प्रान्तों में यह भाषा बोली जाती है । गुजरात आदि प्रान्तों में भी मौलवी 
और हिन्दू धर्मगुरुओं ने दोनों भाषाओं का प्रचार किया है। लुलसीकृत “रामायण' से कदाचित्‌ 
ही कोई अनभिज्ञ होगा। हिन्दी कहिए अथवा उर्द्‌ दोनों का व्याकरण एक ही है। हिन्दुस्तान में 
यदि कोई भाषा राष्ट्रभाषा हो सकती है तो वह यही हिन्दी-उ्द है । इससे किसी को यह अर्थ 
नहीं लगाना है कि हम अपनी-अपनी प्रान्तीय भाषाएँ भुला दें । राष्ट्रीय उद्देश्य के लिए हमें ऐसी 
भाषा निश्चित करनी चाहिए कि जिसका अन्तर्प्रान्तीय उपयोग हो सके । इसलिए हिन्दी-उर्दू 
मिश्रित जिस भाषा की मैंने चर्चा की है उस भाषा को हमारे शिक्षित वर्ग को तो सीख ही लेना 
चाहिए । मैं अपनी अल्प-बुद्धि के अनुसार इस बात से अवगत हूँ कि इस देश में बड़े-बड़े विद्वान्‌ 
यह मानते हैं कि (अन्तर््रान्तीय उपयोग के योग्य भाषा तो) अंग्रेजी भाषा ही है । लेकिन वह 
भाषा कदापि राष्ट्रभाषा नहीं हुई है। क्योंकि उसमें और हिन्दी भाषा में किसी प्रकार की भी 
समानता नहीं है। राष्ट्रभाषा ऐसी सहल होनी चाहिए कि जिसे कोई भी सीख सके । यदि हम 
पराधीनता से ग्रस्त न हों तो हम आसानी से समझ सकते हैं कि ऐसी सामान्य भाषा की आव- 
स्यकता है। अंग्रेजी सीखने के पीछे लाखों रुपया खर्चे करने के बावजूद गिने-चुने लोग ही इस भाषा 
को सीख सके हें और ऐसा होने पर भी उस भाषा पर पूर्ण अधिकार रखनेवाले लोग तो इक्के-दुक्के 
ही होते हैं। इस भाषा को सीखने के लिए जो प्रयत्न करना पड़ता है उसे देखता हूँ तो मुझे तो ऐसी 
` प्रतीति होती है कि उससे देश का तेज क्षीण होता जा रहा है। 
इस प्रश्‍न के भीतर भारत की उन्नति के बीज निहित हैं। जिस राष्ट्र ने अपनी भाषा का 
अनादर किया है उस राष्ट्र के लोग अपनी राष्ट्रीयता खो बैठते हैं । हममें से अधिकांश लोगों की यही 
हालत हो गई है। पृथ्वी पर हिन्दुस्तान ही एक ऐसा देश है जहां मां-बाप अपने बच्चों के साथ 
मातृभाषा में न बोलकर अंग्रेजी में बोलते हैं । मैं अंग्रेजी से द्वेष नहीं करता । मुझे यह भी लगता है कि 
कुछ कामों के लिए कुछ लोगों को अंग्रेजी सीखनी है। हम लोगों में ठुभाषिये का काम करने के 
लिए (कुछलोगोंको) अंग्रेजी सीखनी चाहिए । और मैं इस वात को स्वीकार करता हूँ कि इसके 
लिए अंग्रेजी का पर्याप्त ज्ञान होना चाहिए। लेकिन हमारे अन्य कार्यों के लिए, अदालतों और 
केन्द्रीय विधानसभा में राष्ट्रभाषा के रूप में हिन्दी होनी चाहिए 


हिए । इसके अलावा दूसरी भाषा 
में = 3 A नहीं 
में कामकाज चलाने से राष्ट्रको नुकसान पहुंचता है। जब तक हम इस तत्त्व को ग्रहण नहीं कर 


: [ भाग पु५, संख्या ३, ४ 





_ आघषाठृ-मार्गंशोषं, शक १८९१] 

छेते तव तक हमारी सारी मेहनत वेक।र जायेगी। इसी से मैंने पिछले वर्ष यह कहा था कि हिन्दी 
साहित्य सम्मेलन का अविवेशन बम्बई में किया गया होता तो अच्छा होता | हम देखते हैं कि ऐसा 
किया गया है। अधिवेशन इस मास की १८, १६ और २० तारीख को होगा। पंडित मालवीय 
जी ने अधिवेशन की अध्यक्षता करना स्वीकार किया है। इसलिए आप लोग अधिवेशन की मदद 
करें । मंत्रियों ने बताया है कि इस अधिवेशन पर १०,००० रुपया खर्च होगा । इसमें आप जितनी 
सहायता देंगे वह सम्मेलन को दी गई सहायता मानी जायेगी। वैसे यह कोई ऊंचे दजे की सहायता 
नहीं है। ऊंचे दर्जे की मदद तो वह कही जायेगी कि जो लोग यहाँ उपस्थित हैं वे जल्दी ही इस 
भाषा को सीख लें। रात को एक-एक घंटे किसी शिक्षक के पास बैठकर सीखने से (कुछ ही समय 
में) यह भाषा सीखी जा सकती है। मैं अव अधिक समय नहीं लेना चाहता। 

मुझे उम्मीद है कि आप मेरे विचारों पर मनन करेंगे और उचित जान पड़ने पर उन पर 


अमल करेंगे। अनेक वार यह देखने में आता है कि हम कोई वात सुनते और पसन्द तो करते हैं ' 


परन्तु उस पर अमळ नहीं करते। पसन्द की हुई वस्तु के सम्वन्ध में तुरन्त कार्रवाई करने का परि- 
णाम अच्छा होता है। ऐसा करने से हम आगे बढ़ेंगे। 
गुजराती २०-४-१९ १९ 


0 ° 0 
विश्वविद्यालयों को शिक्षा का माध्यम 


कलकत्ता में एक सभा में गांघी ने कहा-- 

हाल में हुए साहित्य-सम्मेलनों की कार्यवाही की खोज खबर रखनेवाले प्रत्येक व्यक्ति 
को यह स्पष्ट हो गया होगा कि हमारी राष्ट्रीय जाग्रति केवल राजनीति तक ही सीमित नहीं है। 
इन जलसों में जो उत्साह देखने में आया वह एक शुद्ध परिवर्तन का द्योतक है। वैचारिक रूप 
से हम अपने राष्ट्रीय जीवन में मातृभाषाओं को उनका उचित स्थान देने लगे हैं। हमारे 
देश में कई ऐसे प्रतिष्ठित व्यक्ति हैं जो जल्दबाजी में अंग्रेजी को राष्ट्रभाषा बनाने के 
पक्ष में अपना मत व्यक्त कर देते हैं। अदालती भाषा के रूप में अंग्रेजी का वर्तमान दर्जा 
उनके विचार में जरूरत से ज्यादा महत्व रखता है। वे नहीं समझ पाते कि अंग्रेजी का वतमान 
दर्जा हमारे लिए कोई गौरव की बात नहीं है और न वह एक सच्ची जनतान्त्रिक भावना 
के विकास में सहायक ही है। करोड़ों आदमी कुछ सौ अधिकारियों की सुविधा के लिए एक विदेशी 
भाषा सीखें, यह पहले दर्जे की हिमाकत है। देश की केन्द्रीय सरकार को मजबूत करने के लिए 
एक सर्वसामान्य माध्यम की आवश्यकता प्रमाणित करने के हेतु बहुधा हमारे विगत इतिहास से 
उदाहरण पेश किया जाता है। एक सामान्य माध्यम की आवश्यकता पर किसी को आपत्ति नहीं । 
परन्तु वह माध्यम अंग्रेजी हो नहीं सकती। अधिकारियों को देशी भाषाओं को मान्यता देनी 
पड़ेगी । अंग्रेजी के पक्षपातियों को जो दूसरी बात अपील करती है वह हैं साम्राज्य में भारत की 
स्थिति। सीधे शब्दों में कहा जाये तो उनके तकं का अर्थ यही निकलता है कि साम्राज्य के अन्य 

हिस्सों के लाभार्थ--जिनकी जनसंख्या १२ करोड़ से अधिक नहीं--३१ करोड़ भारतीयों को 
अपनी सामान्य भाषा के रूप में अंग्रेजी को ही स्वीकार करना चाहिए। 
इस समस्या पर विचार करनेवाले प्रत्येक अध्येता के लिए प्रथम विचारणीय तथ्य तो 
यह है कि भारत में १५० वर्षो से ब्रिटिश शासन रहने पर भी अंग्रेजी एक सर्वसामान्य माध्यम 
का स्थान ग्रहण नहीं कर सकी । हाँ, इसमें सन्देह नहीं कि एक तरह को टूटी-फूटी अंग्रेजी हमारे 
नगरों में माध्यम बनने में सफल हो गई प्रतीत होती है। परन्तु यह तथ्य केवल उन्हीं लोगों को 
चकित कर सकता है जो बम्बई और कलकत्ता जैसे बड़े शहरों में हमारी राष्ट्रीय समस्याओं का 
अध्ययन करने की वात करते हैं । किन्तु उनकी आबादी ही कितनी है ? वह भारत की कुछ आबादी 
का केवल २.२ प्रतिशत है। दूसरा तथ्य जिसे अंग्रेजी के हिमायती अनदेखा करते हैं यह है कि 
हमारी देशी भाषाओं में से बहुतेरी एक दूसरे से मिलती-जुलती हैं और इसके कारण हिन्दी एक 
सामान्य माध्यम के रूप में मद्रास प्रान्त के अलावा सभी प्रान्तों को अनुकूल पड़ती है। हिन्दी के 
पक्ष में इस लाभ को ध्यान में रखते हुए तथा हमारी वर्तमान राष्ट्रीय चेतना को देखते हुए हम 
अंग्रेजी को सर्वेसामान्य माध्यम के रूप में कैसे स्वीकार कर सकते हैं? / 
इस समस्या का हल ही देशी भाषाओं के भाग्य का निर्णय करेगा। हमारी शिक्षा प्रणाली 
में अंग्रेजी को देशी भाषाओं की तुलना में अस्वाभाविक प्रधानता दी जाती है। अंग्रेजी के कट्टर 
हिमायतियों का कहना है कि यथासम्भव छोटी से छोटी उम्र में ही अंग्रेजी का प्रयोग शिक्षा के 
माध्यम की तरह होता चाहिए। यह तक इस तथ्य पर आधारित है कि विदेश में बच्चे छोटी उम्र 
में ही उस देश की भाषा बित्ता कठिनाई के सीख लेते हैं। कलकत्ता विश्वविद्यालय आयोग ने 
इस तकं का खण्डन करते हुए कहा है: 
“विदेशों में तो बच्चे के चारों ओर लोग उसी देश की भाषा बोलते हैं, पर कक्षा में 
वह ऐसे लोगों के बीच होता है जो शिक्षक के अलावा सभी भाषा के नये माध्यम से 
उतने ही अनभिज्ञ होते हैं जितने कि बच्चे । इस कक्षा में एक व्यक्ति अनेक को पढ़ाता 
है, न कि अनेक एक को, और यहाँ केवळ प्रयोगों द्वारा ही कक्षा में शिक्षण देने के 
तरीके निकालने में सफलता मिल सकती है ।” 
आयोग ने रिक्षा-प्रणाली में देशी भाषाओं के प्रचलन से होनेवाली शैक्षणिक (समय 
इत्यादि की) बचत के लाभ को मान्यता प्रदान की है। इसके बाद लाजिमी कदम यही होगा किं 
विश्वविद्यालयों में भी माध्यम के रूप में देशी भाषाओं के व्यवहार की सिफारिश की जाये। 
सैडलर आयोग ने माध्यमिक स्कूलों और कालेज के विभागों में शिक्षा के माध्यम के रूप में 
देशी भाषाओं के प्रयोग के लिए मैट्रिक को ही सीमा माना है। भविष्य के लिए एक द्वैभाषिक | 4 
शिक्षा अ की बात उसने अपनी राय के रूप में रखी है । परन्तु उसने यह भी कहा है-- 
भविष्य के बारे में अभी से कोई राय नहीं देना चाहते । यह भविष्यवाणी करना | 
हमारा काम नहीं कि आगे चलकर कभी भविष्य में बंगला के ही अधिकतम प्रयोग | 
की स्वाभाविक अभिलाषा अन्ततः इतनी बलवती हो जाये कि जिसके परिणामस्वरूप | 

हम एक ऐसी सर्व सामान्य भाषा के माध्यम को छोड़ने के लिए तैयार हो जायें 
जो केवल भारत के शिक्षित वर्ग की ही नहीं बल्कि अन्य किसी भाषा की अपेक्षा 
जनसमूह द्वारा अधिक व्यवहृत हो और जिसके जरिये हम विश्व के साहित्य और 
वैज्ञानिक प्रगति के क्षेत्र में सहज ही प्रवेश पा सकें।” 
यद्यपि आयोग के सामने प्रस्तुत साक्ष्य को देखते हुए आयुबतों को विश्वविद्यालयों में भी 
देशी भाषाओं के प्रयोग के पक्ष में भावी नीति निर्धारित करने के छिए तो राजी नहीं किया जा सका, 
लेकिन यह भी इतना ही सही है कि साक्ष्य में उनको ऐसा कुछ नहीं मिला जो अंग्रेजी के हिमायतियों 
या द्विभाषा-समर्थकों की दलीलों का समर्थन करता हो । इस प्रकार यद्यपि आयुवतों के प्रश्‍तो के 
उत्तर भविष्य का निर्णय आप नहीं करते फिर भी वे यह तो प्रकट करते हैं कि विश्वविद्यालयों के 
कुछ कामों में तुरन्त और सभी कामों में अन्ततोगत्वा बंगला का प्रयोग शुरू करने के पक्ष में एक 
प्रबल आन्दोलन मौजूद है, एक ऐसा आन्दोलन जिसका कोई आभास १६१५ को शाही विधान 
परिषद्‌ की बहस में नहीं मिलता । 
आयुक्तों ने उत्तरों की जो व्याख्या की यदि उसका अध्ययन करें तो उनके कथन को अधिक 
सही रूप में पुरी तरह समझ सकेंगे। गवाहों से प्रश्‍त किया गया था, क्या आपका विचार है कि 
मैट्रिक से ऊपर विश्वविद्यालयों के पाठ्यक्रम में हर स्तर पर प्रशिक्षण और परीक्षा का 
माध्यम अंग्रेजी को बनाना चाहिए? प्राप्त उत्तरों का वर्गीकरण इस प्रकार है -- 
(१) १२९ का जवाब निश्चय ही स्वीकारात्मक है। 
(२) २९ का जबाब स्वीकारात्मक तो है छ किन्तु-परन्तु के साथ है। 
४ (३) ६८ नेएकही शिक्षा संस्था में एक साथ या दो समान संस्थाओं में अंग्रेजी और देशी 
भाषा के संयुक्‍त प्रयोग के पक्ष में मत दिया। 
(४) ३३ उत्तरों में देशी भाषाओं को क्रमशः अंग्रेजी के स्थान में रखने का उद्देश्य 
रखने की बात सुझाई गई है। 
(५) ३७ उत्तर विरोध में हैं, और 
(६) ९ उत्तर किसी वर्ग में नहीं रखे जा सकते। 
इस प्रकार १५५ जवाब अंग्रेजी माध्यम के पक्ष में हैं और लगभग १३८ देर-सबेर देशी 
भाषा और शिक्षा का माध्यम बनाने के विरुद्ध नहीं हैं। निश्चय ही यह अनुपात देशी भाषाओं 
मायतियों का उत्साह बढ़ानेवाला है। इसके अलावा अंग्रेजी माध्यम को हिमायत करने- 
वाले लोगों का काफी बड़ा भाग ऐसा है जो विदेशी माध्यम की सलाह सिर्फ इसलिए देता है कि 
विभिन्न विषयों पर सही किस्म को यथेष्ट पाठ्यपुस्तका की व्यवस्था नहीं है। ये शिक्षा-शास्त्री 
भी सिद्धान्तः देशी भाषाओं के माध्यम के विरोधी नहीं हैं। वे नहीं चाहते कि हम तैरना सीखे 
बिना ही पानी में उतर पड़ें। बाकी गवाही का साक्ष्य इसी तरह का अधिक निङ्चायात्मक 
है जो अंग्रेजी माध्यम का समर्थन करता है। शेष साक्ष्य देशी भाषाओं को शिक्षा के माध्यम 
के रूप में अनपयक्त करार देता है। ये गवाह हमारी देशी भाषाओं के इतिहास से अनभिञ्च 

प्रतीत होते हैं। एक समय था जब समस्त हिन्दू-दर्शन का एकमात्र माध्यम संस्कृत थी । परन्तु 
कुछ उत्साही विद्वानों ने अपनी देशी भाषाओं का भण्डार दशंन-साहित्य के सुन्दर ग्रंथों से समृद्ध 
किया और वे हिन्दू-दर्शन को आम जनता के निकट ले आये। कया हम संगठन सम्बन्धी आधुनिक 
कल्पनाओं का सहारा लेकर या उनके विना ही देशी भाषाओं में विज्ञान के क्षेत्र में भी वही काम 
नहीं कर सकते जो किसी समय दर्शन के क्षेत्र में देशी भाषाओं के उन विद्वानों ने किया था ? 
इन गवाहियों की शंकाओं के विरोध में देशी भाषाओं के पक्षपाती जापान का उदाहरण पेश कर 
सकते हैं। सेंट पाल्स केथिड्रल कालेज, कलकत्ता के प्रिंसिपल रेवरेंड डब्ल्यू ० ई ० एस ० हालेंड 
अपनी गवाही में लिखते हैं कि 
जापान ने अपनी भाषा के प्रयोग से एक ऐसी शिक्षा-प्रणाली खड़ी कर दी है जिसका 
पाइचात्य जगत्‌ सम्मान करता है। 
“माडन रिव्यू! के सम्पादक वावू रामानन्द चटर्जी की गवाही और भी अधिक विश्वासो- 
त्पादक है। वे कहते हैं 
“विश्वविद्यालय की शिक्षा के सभी स्तरों पर देशी भाषाओं का प्रयोग 
अपरिहार्य है। इसके विरुद्ध जितनी भी आपतियाँ हैं उनका महत्व अस्थायी ही है 
क्योंकि अत्यन्त विकसित आधुनिक भाषाएँ और साहित्य अपने प्रारम्भिक चरण 
में बंगला से किसी भी तरह बेहतर नहीं थे। सतत प्रयोग से ही वे विकसित हुई है 
और हम भी उसी तरह प्रयोग से ही अपनी भाषा का विकास कर सकेंगे ।” 
इस प्रकार हम पाते हैं कि यद्यपि आज डॉ ० सेंडलर के आयोग के भी समक्ष प्रस्तुत साक्ष्य 
विश्वविद्यालय की रक्षा के लिए देशी भाषा का माध्यम अपनाने के पक्ष में नहीं है, फिर भी वह 
भविष्य में देशी भाषा को माध्यम बनाने के हित में वडी आशा बँधाता है। एक समय था जब 
देशी भाषा के पक्षपातियों के उद्देश्य को सन्देह की दृष्टि से देखा जाता था। अब उसे सन्देह की 
'ष्टि से नहीं देखा जाता। इतना ही नहीं सन्देह का स्थान विद्वास ने ले लिया है। हाल में दो 
महत्वपूणं संस्थाएं इस उद्देश्य की पूर्ति के लिए सक्रिय हो गयी हैं। पूना का महिला विश्वविद्यालय 
और हैदराबाद का उस्मानिया विश्वविद्यालय, दोनों ही माध्यम के रूप में केवल देशी भाषाओं 
का व्यवहार कर रहे हैं। उनकी प्रगति पर बहुत लोगों की आँखें जमी हुई हैं और जैसा कि जस्टिस 
सर अब्दुला रहीम ठीक ही कहते हैं कि इन संस्थाओं की सफलता देशी भाषाओं की समस्या का 
हल आसान वना देंगी। हिन्दू बिश्वविद्यालय के पिछले दीक्षान्त समारोह के दौरान माननीय 
पंडित मदनमोहन मालवीय ने देशी भाषाओं के सभी प्रमुख विद्वानों को एक सम्मेलन के लिए 
आमंत्रित किया था। आशा है कि ऐसे सुनियोजित प्रयत्नों से देशी भाषाएँ शीघ्र ही शिक्षा के 
माध्यम के रूप में मान्यता पा लेगी। 
देशी भाषाओं के हिं को प्रान्तों के वर्तमान विभाजन ने भी किसी अन्य चीज से कम 


नुकसान नहीं पहुँचाया है। भाषा के आधार पर प्रान्तों का पुनविभाजन करने के बाद विद्व- | 


विद्यालयों की व्यवस्था एक नये सिरे से करनी होगी। 


[भाग ५५, संख्या ३, ४ 

ऊपर हमने देशी भाषाओं के हित के लिए तीन परस्पर मिले-जुले कार्यक्षेत्र बतलाये हैं ।. 
जाहिर है कि जबतक हम इस हित को आगे नहीं बढ़ायेंगे तवतक हम अपने देश के विभिन्न स्त्री- 
पुरुषों और विभिन्न वर्गों और जनता के वीच निरन्तर चौड़ी होती हुई बौद्धिक और सांस्कृतिक 
खाई को पाट नहीं सकेंगे । यह भी निश्चित है कि केवल देशी भाषा के माध्यम से ही अधिकांश 
लोगों में वैचारिक मौलिकता पैदा की जा सकती है। 
यंग इंडिया, २१-४-१९२ 


० ° ° 


हिन्दो नवजीवन 


बहुत से हिंत्दी-भाषी मित्र इस बात के लिए उत्सुक थे कि मैं 'नवजीवन' के हिंन्दी संस्करण 
के प्रकाशन का दायित्व अपने ऊपर ले लूँ। मैं स्वयं भी उसके लिए उत्सुक था । किन्तु यह अब तक 
सम्भव नहीं हो सका। 'नवजीवन' और 'यंगइंडिया” के सम्पादन का काम सँभालना काफी 
कठिन होता है। किन्तु इसमें कोई सन्देह नहीं कि मैं अपने विचारों और सिद्धान्तों को पसन्द 
करता हूँ। मेरी पक्की राय है कि वे भारत के लिए हितकर हैं। और यदि मुझे पूर्ण विनम्रता 
से इतना कहने की अनुमति हो तो वे सभी के लिए हिंतकर हैं, इस कारण मैं मित्रों और कार्य- 
कर्त्ताओं के हिंन्दी संस्करण निकालने के दवाव के आगे झुक रहा हूँ । मैं जानता हूँ कि भारत 
के बिभिन्न भागों में मेरे लेखों के अनेक हिन्दी अनुवाद छपते हैं। किन्तु सभी चाहते थे कि नव- 
जीवन? और 'यंग इंडिया' के चुने हुए लेखों का एक अधिकृत स्वतन्त्र अनुवाद एक जगह छपे। 
यह कार्थ अव किया जा रहा है। इस संस्करण की हिन्दी वस्तुतः हिन्दुस्तानी होगी जो एसे हिन्दी 
और उर्दू सरळ शब्दों से वती मिली-जुली भाषा होगी जिन्हें हिन्दू और मुसलमान दोनों समझते 
हैं । प्रयत्न यह किया जायेगा कि इसमें कोई सजावट न की जाये। असल वात तो यह है कि मैं 
चाहता था कि इसका उर्दू रूप भी साथ ही निकले। किन्तु अभी यह नहीं निकाला जा सकता। 
मैं पाठकों से यह भेद भी छिपाना नहीं चाहता कि 'हिंग्दी नवजीवन, के प्रकाशन में जो यह जल्दी 
की गई है उसके पीछे मेरा अपने मारवाड़ी भाइयों और खासतौर से जमनालाल जी के प्रति 
आदरभाव है। जमनालाल जी ने प्रकाशक के रूप में और श्री शंकरलाल बैंकर ने मुद्रक के रूप 
में अपने नाम की सूचना अदालत में दे दी है। गुजराती और अंग्रेजी संस्करणों की तरह "हिन्दी 
नवजीवन में भी विज्ञापन नहीं रहेंगे। इसे उन दोनों की तरह. स्वालम्बी भी बनाना होगा, 
इसलिए इसे जो सहायता मिलेगी इसका अस्तित्व उसी पर कायम रहेगा । हिन्दी संस्करण 
का चन्दा ४ रुपये वाषिक होगा और ६ मास का २ रुपये होगा। जो लोग ग्राहक बनना चाहते 
हैं उनको मेरी सलाह है कि वे अभी आधे सालका चन्दा भेजें । हिन्दी नवजीवन' का प्रकाशन 
अभी परीक्षण के रूपं में किया जा रहा है! मेरे पास कार्यकर्ता सीमित हैं। यदि मुझे स्वामी 
आनन्दानन्द की अथक शक्ति और सूझबूझ का सहारा न मिळता तो मैं इस जिम्मेवारी को उठाने 
से इनकार कर देता हमने यह देख लिया है कि सबसे अच्छा काम वे लोग ही करते हैं जो स्वेच्छा 


आषाढ़-मागंशीष, शक १८९१] 

१५४. पी सम्मेलनं-पत्रिकां 


: से काम करते हैं। और इस प्रकार का शारीरिक या मानसिक श्रम करनेवाले लोगों को ढूँढ़ना 
आसान नहीं है । इसलिए मैं उन हिन्दी प्रेमियों का, जिन्होंने असहयोग को जीवन का सिद्धान्त 
बना लिया है, आह्वान. करता हूँ कि वे 'नवजीवन' को परीक्षण के रूप में छ: मास तक अपना 

- संरक्षण द। यह कहने की जरूरत नहीं कि ये पत्र मुनाफा कमाने के लिए नहीं निकाले गये हैं। 
इसलिए यदि कोई बचत होगी तो वह तीनों संस्करणों के विकास में लगाई जायेगी । पाठकों 
की दिलचस्पी यह जानने में भी होगी और उन्हें इससे प्रसन्नता होगी कि मौलाना मुहम्मद अली 
ने अपनी 'कामरेड' की मशीनें, टाइप और अन्य सामग्री बिना कुछ लिये हमें दे दी हैं। इस प्रकार 
अशुभ शक्तियों से असहयोग की लड़ाई शुभ शक्तियों के निकटतम सहयोग पर निर्भर है। मैं 
सरकार की शक्तियों की अशुभ शक्तियों को अशुभ शवितयां और असहथोग की शवितयों को 
असहथोगियों की समस्त त्रुटियों और सीमाओं के बावजूद शुभ मानता हूँ । 

१८-८-२१ 


राष्ट्रीय शिक्षा 


५ अब रही शिक्षा के माध्यम की बात । इस विषय पर मेरे विचार इतने विदित हैं कि 
यहाँ उनके दुहराने की जरूरत नहीं। इस विदेशी भाषा के माध्यम ने लड़कों के दिमाग को 


शिथिल कर दिया है और उनकी दिमागी शक्तियों पर अनावश्यक बोझ डाला है। उन्हे र 


और नकलची बना दिया है। मौलिक विचारों और कार्यों के लिए अयोग्य कर दिया है और 
[ अपनी शिक्षा का सार अपने परिवार वालों तथा जनता तक पहुँचाने में असमर्थ बना दिया है। 
इस विदेशी माध्यम ने हमारे बच्चों को अपने ही घर में पुरा-पक्का परदेशी बना दिया है। वर्ते- 
मान शिक्षा-प्रणाली का यह सबसे बड़ा दु:खान्त दृश्य है: अंग्रेजी भाषा के माध्यम ने हमारी 
देशी भाषाओं के विक्कास.को रोक दिया है। यदि मेरे हाथ में मनमानी करने की सत्ता होती 
तो मैं आज से ही ब्रिदेशी भाषा के द्वारा अपने देश के लड़के-लड़कियों की पढ़ाई बन्द करवा देता | 
और सारे शिक्षकों और अध्यापकों से यह माध्यम तुरन्त वदलवाता या उन्हें बरखास्त करा देता | 
मे पाठ्य-पुस्तकों की तैयारी का इन्तजार न करता | वे तो परिवर्तन के पीछे-पीछे चली आयेंगी। 
यह खराबी तो ऐसी हैं, जिसके लिए तात्कालिक इलाज की जरूरत है। 


१-९-१९२१ 


° RTO) 
मारवाड़ी भाइयों और बहिनों से 


आपके प्रेमवश होकर मैंने हिन्दी नवजीवन“ निकालने का साहस किया है। जबसे मैं 
भारतवपं में आया हूँ, तब से मेरा आपका सम्बन्ध निकट आता जा रहा है। आपने मेरी प्रवृत्ति 
को प्रेम भाव से देखा है और मुझे सहायता दी है। आपने हिन्दी-प्रचार में खव मदद की है । आपकी 


हक ही [भाग ५५, संख्या ३, 

ही सहायता से आज द्राविड प्रान्तों में हिन्दी का प्रचार अच्छी तरह हो रहा है। आप भाई और ' 
बहने असहयोगी हैं। आप राष्ट्रीय जीवन में रस लेते हैं। आपने देख लिया है कि धनी पुरुष 
और स्त्रियाँ राष्ट्रीय जीवन के पराझमुख नहीं रह सकते। 

आप धर्मप्रेमी हैं। धर्म के लिए आप लाखों रुपया देते हैं। आपमें साहस भी है। द्रव्यो- 
पार्जन आपका प्रधान क्षेत्र है। (तथापि) धनिकवर्ग के अलग रहते हुए इस धमं में, जो आज भारत 
वर्ष में छिड़ रहा है, सफलता मिळना'मुझे बहुत ही कठिन दिखाई देता है। 

अखिल भारत की राष्ट्रीय समिति ने स्वराज्य प्राप्ति के लिए अब जो कदम उठाया है 
उसमें आप लोगों की ओर से सहायता मिलने पर ही सम्पूर्ण सफलता मिल सकती है। उवत 
समिति ने निइचय कर छिया है कि आगामी ३० सितम्बर तक विदेशी कपड़ों का पुरा बहिष्कार 
कर्‌ दिया जाये। मैंने आपके ही विश्वास पर सितम्बर मास की अवधि रखने की सलाह दी । 
अतएव इस स्वदेशी आन्दोलन को प्रबळ बनाने के समय “हिंन्दी नवजीवन' का प्रकाशिते होना 
उचित ही है। 

'हिन्दी-नवजीवन? १९-८-१९२.१ 


० ° ° 


कलकत्ता की सार्वजनिक सभा में 


मैं हिन्दुस्तानी में काफी बोल चुका हूँ और मुझे आशा है कि काफी श्रोताओं ने मेरी 
टूटी-फूटी हिन्दुस्तानी समझ भी ली है। मुझे इस वात से हादिक वेदना होती है कि जब कभी मैं 
दक्षिण में या बंगाल में आता हूँ तो मुझे शिक्षित भाइयों को अपनी बात समझाने के लिए अंग्रेजी 
में बोलने पर मजबूर होना पड़ता है। मैं चाहता हूँ कि दक्षिग और बंगाल के लोग आलस्य छोड़ 
दें और अपनी मातृभाषा के ज्ञान के साथ-साथ हिन्दी या हिन्दुस्तानी का भी अच्छा ज्ञान प्राप्त 
करने का संकल्प कर डालें। हिन्दी, केवल हिन्दी ही भारत में अन्त्रान्तीय विनिमय को भाषा 
वन सकती है। अंग्रेजी को, जैसा कि उसे होना चाहिए, अन्तर्राष्ट्रीय राजनयिक भाषा, ओर 
संसार के विभिन्न राष्ट्रों की पारस्परिक विचारविनिमय की भाषा रहने दिया जाये। किन्तु 
जो विशेष काम हिन्दी या हिन्दुस्तानी से सध सकता है, वह अंग्रेजी से कभी सम्भव नहीं है। 
आपको यह जानना चाहिए कि भारत के करीव २० करोड़ लोग मेरी ट्टी-फूटी हिन्दुस्तानी 
समझ लेते हैं। लोगों को ऐसा कहने का अवसर मत दीजिए कि भारत के १ ० करोड़ लोग भारत 
के २० करोड़ लोगों पर अपनी भाषा या अंग्रेजी भाषा लादना चाहते हैं। 


० ० ° 


ढाका की सार्वजनिक सभा में 


मुझ बंगाल आने पर बंगला भाषा की सुन्दर ध्वनि सुनने को मिलती रही है। इसलिए 
चाहे कितना ही शानदार कयौं न हो, अंग्रेजी के धाराप्रवाह भाषण से मेरी रक्षा करें । यदि आप 


आषाढृ-मागंशीष, शक १८९१ | 





१५६ सम्मेलन-पत्रिका 


हिन्दुस्तानी में अपनी बात न कह सकें तो शुद्ध बंगला में ही कहें । शायद बंगाल 
सारे भारत को एक यही सन्देश देता चाहता है मेरा खयाल है अव बहुत आवश्यक 
हो गया है कि हम अपनी कार्यवाहियाँ, विशेषकर ऐसी कार्यवाहियाँ, प्रान्तीय 
भाषाओं या हिन्दुस्तानी में ही चलायें। एक समय ऐसा आयेगा जव हम सव अंग्रेजी 
भाषा का प्रयोग करने से शर्म मानेंगे मेरा खयाल है कि यह वात मैं पहले भी कह 
चुका हूँ । 


जी ‘ 


१७ मई, १९२५ 


° ० ० 


हिन्दी प्रचार कार्यालय , मद्रास में 


यह जगह ऐसी है जहाँ माना जाता है कि लोग हिन्दी समझ लेंगे। फिर भी मुझे यहाँ 

आपके सम्मुख अंग्रेजी में बोलना अजीव लगता है। चूंकि उपस्थित लोगों से अधिकांश आज 
हिन्दी नहीं जानते, अतः मैं अपना भाषण अंग्रेजी में ही दूँगा । मेरी राय में भारत में सच्ची राष्ट्री- 
यता के विकास के लिए हिन्दी का प्रचार एक जरूरी बात है, विशेष रूप से इसलिए कि हमें उस 
राष्ट्रीयता को आम जनता के अनुरूप साचे में ढालना है। आज से पाँच वर्ष से कुछ पहले इसकी 
कल्पना इन्दौर में हिन्दी साहित्य सम्मेलन के अधिवेशन में की गई थी जिसकी अध्यक्षता मैंने की 
थी। उस समय ऐसा सोचा गया था कि प्रचार का सारा काम मद्रास अहाते से बाहर के क्षेत्रो 
में इकट्ठे किये हुए धन से चलाया जाये क्योंकि उस दिन के अधिकांश वकता मारवाड़ी सज्जन 
थे और उन्हें हिन्दी से प्रेम है। इस बात को पाँच साल हो चूके हैं और इस प्रकार-कार्य को आत्म-- 
निर्भर बनाने की दिशा में कुछ काम भी किया गया है। इसलिए मैं इस अवसर पर फिर कहना 
चाहता हूँ कि इस अहाते को इस काम का बोझ उत्तर भारत के कन्धों से हटाकर अब खुद अपने 
कन्धों पर लेना चाहिए। ऐसा करना उसका कत्तव्य ही है। बहुत थोड़े से नौजवान हैं जो हिन्दी 

सीखते ओर उसका अध्ययन करते हैं। जब इस योजना को रूप दिया गया था तब मैने सोचा था 

कि इन निःशुल्क हिन्दी कक्षाओं में नौजवान कांग्रेस के नाम पर बड़ी संख्या में यथासम्भव 
जायेंगे। लेकिन मुझे और इन कक्षाओं को चलानेवाले लोगों को यह देखकर बड़ी निराशा हुई है 

कि इनमें बहुत ही कम नौजवान आये हैं। लेकिन हमें हताश नहीं होना चाहिए। जबतक हिन्दी 

सीखने का इच्छुक एक भी तमिलभाषी रहेगा तबतक यह संस्था बनी रहेगी, जिन लोगों 
ने अपने ऊपर यह भार लिया है उन्हें अपने-आप पर पूरा भरोसा है । साथ ही तमिल 

लोगों को उनके. प्रान्त में आकर हिन्दी सिखाने का काम जिन हिन्दी-प्रेमियों ते 


उठाया है, वे उनसे यह कहे बिना न रहेंगे कि तमिल लोगों ने पर्याप्त उत्साह नहीं 
दिखाया है । 


२४ माचं, १६२५ 
° 

देवनागरी का प्रयोग 
मैं ज्यों ज्यों ज्यादा घूमता हूं त्यों त्यों यही देखता हूँ कि अगर हिन्दुस्तान की सारी भाषाएँ 
देवनागरी लिपि में लिखी जाया करें तो इससे हमारी राष्ट्रीयता को बहुत बड़ी ताकत मिले । 
असमिया, बँगल!, पंजाबी, सिन्धी इत्यादि भाषाएँ यदि देवनागरी में लिखी जायं, तो उनके समझने 
में बहुत ही थोड़ी दिक्कत हो। इसमें कोई शक नहीं । ऐसा होने से इन सब भाषाओं के पढ़ने 
वालों का बहुत-सा समय वच जाये और भाषा बड़ी आसान मालूम होने लगे । 
४-६- १९२१ 


० ० ० 


श्रीरंगम्‌ की सार्वजनिक सभा में 


श्रीरंगम्‌ की सार्वजनिक सभा में महत्मा गांधी को जनता की ओर से मानपत्र समपित 
किया गया । मानपत्र का उत्तर देते हुए गांधी जी ने कहा-- 

इस सुन्दर मानपत्र के लिए मैं आपको हृदय से धन्यवाद देता हूँ। मैंने इसे सुन्दर इसलिए 
कहा कि यह पत्रों पर छपा हुआ है। लेकिन मैं आपको यह बता दूं कि एक कारण से इसकी 
सुन्दरता में कमी आ गई है। वह यह है कि आपने मानपत्र अपनी मातृभाषा या राष्ट्रभाषा हिन्दु- 
स्तानी के बजाय एक ऐसी भाषा में लिखा या छापा है जिसका हमारे राष्ट्रीय सम्पर्क की भाषा 
के रूप में कोई महत्व नहीं है। अंग्रेजी कूटनीति ओर अन्तर्राष्ट्रीय व्यापार की भाषा है । मैं जानता 
हूँ कि अगर मैं आपसे अंग्रेजी का प्रयोग एक महानतम विश्वभाषा के रूप में ही करने का अनुरोध 
करूँ तो आप मुझे गलत न समझेंगे । मैं समझता हूं, अंग्रेजी साहित्य में ऐसा बहुत कुछ है, जिसका 
अंध्ययन करके हम लाभ उठा सकते हैं। लेकिन जैसे गलत स्थान में रखी गई चीजों को कचरा 
कहते हैं, वैसे ही जहां अंग्रेजी के लिए कोई स्थान नहीं हो सकता, जैसा कि यहाँ हुआ, वहाँ उसका 
प्रयोग गहित है, जब जब मुझे अपने देशभाइयों को अपने विचारों से अवगत कराने के लिए अंग्रेजी 
का प्रयोग करना पड़ता है। जब जब मुझे हमारी आपसी बातचीत में अंग्रेजी सुनने को मिलती 
है, तब तव इस उत्तरोत्तर बढ़ते हुए अपमान का दंश मुझे और अधिक चुभने लगता है । इसलिए 
जैसा कि आप जानते हैं, आपके प्रान्त में हिन्दी के प्रचार के लिए मारवाड़ी भाइयों से मैंने ५०,००० 
रुपया चन्दा इकट्ठा किया हैं। अतः मुझे पूरी आशा हैं कि अंग्रेजी भाषा में महारत हासिल करने 
की बेकार कोशिश के बजाय हम ईमानदारी के साथ अपनी-अपनी मातृभाषा और राष्ट्रभाषा सें 
कुशलता हासिल करने की कोशिश करेंगे) 


हिन्दुस्तानी 


अखिल भारतीय कांग्रेस महासमिति में हिन्दुस्तानी--अर्थात्‌ सर्व-साधा रण भाषा-- 
बड़ी तेजी से विचार-प्रकाशन का माध्यम होती जा रही है। समिति के वहुत से सदस्य अंग्रेजी का 


आषाढ-मार्गझीष, शक १८९१] 

` एक भी शब्द नहीं समझते और मद्रास प्रान्त के सदस्य हिन्दुस्तानी नहीं समझते। बंगाल के सदस्य 
कठिनाई से हिन्दुस्तानी समझते हैं। वे हिन्दी-भाषा में बोलने की आवश्यकता को मानते हैं और 
जब समिति की कार्यवाही हिन्दुस्तानी में चल रही थी तब उन्होने उस पर नाक-भों नहीं चढ़ाई। 
किन्तु द्रविड़ भाइयों के लिए तो वह एक प्रकार का सचमुच! त्याग ही था। गत अधिवेशन में मद्रास 
का सिर्फ एक ही सदस्य था और मलावार से भी अधिक लोग नहीं आ सके थे। किन्तु जब सब 
द्रविड़ सदस्य उपस्थित होंगे तव तो सचमुच बड़ी मुश्किल होगी । परन्तु फिर भी उसे दूर करने का 
इसके सिवा दूसरा कोई मार्ग ही दिखाई नहीं देता कि द्रविड़ भाई जितनी जल्दी हो सके काफी 


हिन्दुस्तानी सीख लें। जो लोग अंग्रेजी नहीं जानते उनसे तो यह अपेक्षा की नहीं जा सकती कि , 


वे अंग्रेजी पढ़ लेंगे और अब तो लोक-संस्थाओं की नीति अधिकाधिक यही होनी चाहिए कि उनमें 
ऐसे ही सदस्य रहें जो अंग्रेजी न जानते हों। इसलिए, हिन्दुस्तानी के भावनात्मक अथवा राष्ट्रीय 
महत्त्व की वात छोड़ दें तो भी यह दिन-प्रतिदिन अधिकाधिक आवश्यक मालूम होता जा रहा है 
कि तमाम राष्ट्रीय कार्यकर्त्ताओं को हिन्दुस्तानी सीख लेनी चाहिए और राष्ट्र की तमाम कार्य- 
वाही हिन्दी में ही की जानी चाहिए। किन्तु, यद्यपि गत अधिवेशन में यह वात तय हुई थी, 
तथापि द्रविड़ और बंगाली सदस्य यह वात सुनना ही नहीं चाहते थे कि उसके अनुसार 
समिति कोई वडा नियम वना दे । हाँ, वे इतना तो खुशी से सहन कर लेते हैं कि जिसका जी चाहे 
वह हिन्दुस्तानी में बोलें, परन्तु वे यह पसन्द नहीं करते कि समिति ऐसा प्रस्ताव स्वीकार करके 
लोगों को उसके लिए मजबूर करे । आखिर यह वात कार्यकारिणी समिति पर छोड़ दी गई । 
किन्तु इस दुविधा के होते हुए ऐसे कोई सुझाव देना कार्यकारिणी समिति के लिए बहुत कठिन 
है जिसे सदस्य एकमत से मंजूर कर लें । 

र र १०-११-१९२१ 


to ° ; I ० 


प्राथमिक शिक्षा और अंग्रेजी 
मैं प्राथमिक शिक्षा की किसी भी योजना में अंग्रेजी का ज्ञान शामिल करने के औचित्य 
पर आपत्ति करता हूँ | हर मेरी राय में इस देश के हजारो लड़के-लड़कियों को अंग्रेजी जानने की कतई 
जहूरत नहीं है। उन्हें भाषाओं के बजाय विचारों की ज्यादा जरूरत है। अंग्रेजी के प्रति हममें 
अंधा मोह पैदा हो गया है। ' £ ४ 
यंग इंडिया, २४-११-१९२० 
० ब EEO ख र १ 
राष्ट्रभाषा 
भाषा पर विचार करते समय मुझे हिन्दुस्तानी का अपना अनुभव याद आता है। मेरी 
हिन्दुस्तानी में व्याकरण सम्वन्धी दोष वहुत होता है। तथापि लो जही 
TE हुत हू ह। तथापि लोग मेरी हिन्दुस्तानी प्रेमपूर्वक 


\ 

सुनते हैं। अनेक स्थानों पर मैंने विद्याथियो से कहा हे कि मैं अंग्रजी में बोलने के लिए तायार हूँ, 
तब भी वे लोग मेरा हिन्दुस्तानी में ही बोलना पसन्द करते हैं । ऐसे प्रसंग विशेष रूप से तीन- 
जगह्‌--इलाहावाद, पटना और नागपुर में आये हैं । मेरे बैकल्पिक प्रस्ताव पर भी विद्यार्थियों 
ने हिन्दुस्तानी में ही बोलने की माँग की । सव लोगों की धारणा थी कि ढाका में अंग्रेजी बोले 
बिना मेरा निस्तार नहीं होगा, लेकिन वहाँ भी लोगों ने हिन्दुस्तानी में ही बोलने की मांग की और 
मेरे हिन्दुस्तानी भाषण को ध्यानपूर्वक सुना । मैं देखता हूँ कि मेरे जैसे सार्वजनिक कार्य करनेवाले 
लोगों के लिए, जो हिन्दी अच्छी तरह बोळ लेते हैं, सारे हिन्दुस्तान में कार्य करने का मार्ग सरल 
हो जाता है। सिर्फ बंगाल और मद्रास प्रदेश में ही थोड़ी मुस्किल होती है। जैसे-जैसे सामान्य 
वर्ग में जागृति होती जायगी वैसे-वैसे सार्वजनिक ववताओं का अपने-अपने प्रान्तों से बाहर हिन्दु- 
स्तानी बोले विना काम नहीं चलेगा, यह वात अनुभव से सिद्ध होती जाती है। गुजरात के उन 
वबताओं के लिए, जो सारे हिन्दुस्तान में काम करना चाहते हों, हिन्दुस्तानी सीखना नितान्त 
आवश्यक है । 





० २६-१२-१९२० 

कलकत्ता में राष्ट्रीय महाविद्यालय के उद्घाटन के अवसर पर 


मैं आपको विशवास दिलाता हूँ कि जब आप हिन्दुस्तानी पढ़ना आरम्भ करेगे तब आपमें 
से कुछ को वह बहुत सरल और सुगम मालूम होगी। आपमें से कुछ को उसके शब्द बिल्कुल स्वा- 
भाविक लगेंगे, क्योंकि बँगला, हिन्दी और भारत की अधिकांश भाषाओं की शब्दावली एक है। 
केवळ द्रविड़ देश की भाषाएँ अपवाद हैं। आप यह भी देखेंगे कि इससे आपको मानसिक खूराक 
` मिलेगी और इससे पढ़े-लिखे बंगालियों की बौद्धिक आवइ्यकताएँ पुरी होंगी । यदि आप साहित्य 
पढ़ना चाहेंगे तो में आपको विस्वास दिलाता हूँ कि हिन्दी और उर्दू दोनों में से जिस लिपि को आप 
सीखेंगे और पहले-पहल जिन किताबों को आप पढ़ेगे उन्हीं में आपको ज्ञान का छिपा हुआ भंडार 
मिलेगा । आप हिंन्दी भाषा की साहित्यिक दरिद्रता की बात कहते हैं--आप वर्तमान हिन्दी की 
गरीबी की वात कहते हैं, किन्लु यदि आप तुलसीदास की रामायण को गहराई से पढ़ें तो शायद 
आप मेरी इस राय से सहमत होंगे कि संसार की आधुनिक भाषाओं के साहित्य में उसके मुकाविले 
में कोई दूसरी किताब नहीं ठहरती। उस एक ही ग्रन्थ ने मुझे जितनी श्रद्धा और आशा दी है उतनी 
किसी दूसरी किताव से मुझे नहीं मिली मेरा खयाल है वह हर तरह की आलोचना और छानबीन 
के वाद साहित्यिक सौन्दर्य, अलंकार और धार्मिक प्रेरणा--सभी दुष्टियों से खरी उतरेगी। 
° 0० ° 
स्वामी सत्यदेव को पत्र . 
आपका पत्र मिला। आप सच कहते हो देवदास के साथ भेजा हुआ पेगाम से आप 
सन्तुष्ट नहीं हो सकते। पत्र नहीं लिखने का सबब सिर्फ मेरा आलस्य ही है। मुझे क्षमा कीजियेगा। 

देविदास को मैंने कहा था कि आप सन्तुष्ट न होंगे तो मैं अवश्य लेखित उत्तर भेज देऊंगा । हिन्दी 
शिक्षा के लिए मद्रास प्रान्त में आप सब योग्य प्रबन्ध कर सकते हो। सारा इलाका में गुम सकते 
हो। जग जग हिन्दी पाठशाला निश्चित कर सकते हो। पाठशालाओं के लिये आपने चुने हुए 
शिक्षकों आप ही निमित कर सकते हो। आप पढ़ाने का कार्य न करें परन्तु सब पाठशाळाओं का 
निरीक्षण योग्य समय पर करते रहे। जव सारे इलाके में आपको संतोष मिळे, ऐसी पाठशाला खुल 
जाये और आपके सिवाय इन पाठशाला चल सके, ऐसा आप निङ्चितता से कह सके, उस वखत 
आप मद्रास इलाका छोड़ शकते हो । इस प्रवृत्ति मे आप दश हजार रुपैया तक खर्च कर शकते हो। 
आपको पैसा भेजने की जवाबदारी मेरे शीर पर है। आपको प्रयाग जी की साहित्य कमिटी से 
कुच्छ बी संबंध नहि रहेगा । परन्तु मैं सव पैसा प्रयाग जी से मांगना चाहता हूँ । उसमें कुछ आपत्ति 
आ जायेगी तो मैं दूसरा प्रबंध कर लोगा। अब मुझे पता लगता है आपका सब प्रश्‍न का उत्तर मैने 
दे गया । यदि कुछ त्रुटि होतो आप कहेंगे । सुरेन्द्र के लिये मैं कल देविदास कुलंबा पत्र लिखा है। 
इस समय सुरेन्द्र मानसिक व्याधि से ग्रस्त है। उसको इंग्रेजी पाठशाला का प्रबंध पर मोह उत्पन्न 
हुआ है। इस मोह मे उसकु छोड़ाना आवश्यक मालुम पड़ता है। आप उसको शांति दे सकेंगे । 
यदि आप उसका विचार की पसंद करते होंगे तो आप मुझे समजायेगा । 

(हस्तलिखित दफ्तरी प्रति (एस ० एन ० ६४३८ ) की फोटो-नकल से।) 

हमसे गलतियां हो जाती हैं 


मैं सोचता हूँ कि अपने ३५ वर्ष के जीवन में राष्ट्रीय कांग्रेस ने अंग्रेजी के ब्रजाय, जिसे 
हमारे देशवासियों का एक अत्यन्त छोटा वर्ग ही समझता है, यदि अपनी कार्यवाही हिन्दुस्तानी 
में ही की होती तो क्या से कया हो गया होता। 


“प्रंग इंडिया', ८-१०-१९१९ 


० ° ० 





संकलन: श्री प्रहलादनारायण खन्ना 








गांधी : राष्ट्र-वाणी 
(१) 


सन्‌ १९२७ ई० दिसम्बर में कोयले की खानों मजदूरों ने गाँधी जी को एक अभिनंदन 
पत्र अंग्रेजी में प्रस्तुत किया । अंग्रेजी के प्रति गांधी की क्या प्रतिक्रिया हुई, वह इस प्रकार है 

“उन हजार लोगों में जो सभा में आये थे, मुश्किल से शायद पचास अंग्रेजी जानते 
होंगे। भारी बहुसंख्या उनकी थी जो हिन्दी आसानी से समझ सकते थे, और एक बड़ी संख्या 
उनकी थी जो बंगाली जानते श। उक्त संगठन के अगुआ बंगाली व्यक्ति थे। यदि अंग्रेजी 
का प्रयोग मेरे लिए किया गया था तो मैं कहँगा कि वह व्यर्थं था। वे अभिनन्दन-पत्र बंगला 
में लिख सकते थे और मुझे उसका हिन्दी या अंग्रेजी-अनूवाद दे सकते थे। परन्तु यदि अंग्रेजी 
अभिनन्दन-पत्र उस बड़ी सभा पर थोपा गया तो नेताओं का अनादर ही होगा। मैं आशा 
करता हूँ कि शीघ्र ही वह समय आ रहा है जब श्रोतागण ऐसी सभाएँ छोड़कर चले जाएंगे, 
जहाँ सभा की कार्यवाही उस भाषा में की जाती है जिसे अधिकांश लोग नहीं समझ सकते।” 

( यंग इंडिया', २०-१-१९२८) 
(२) 

“मैं अपने देश के बच्चों के लिए यह जरूरी नहीं समझता कि वे अपनी बुद्धि के विकास 
के लिए एक बिदेशी भाषा का बोझ अपने सिरढोएं और अपनी उगती हुई शक्तियों का ह्वास 
होने दे। आज जिस अस्वाभाविक परिस्थिति में रह कर हमें अपनी शिक्षा ग्रहण करनी पडती 
है, उस परिस्थिति का निर्माण करने वालों को मैं जरूर गुनहगार मानता हूँ। दुनिया में और 
कहीं ऐसा नहीं होता। इसके कारण देश का जो नुकसान हुआ है, उसकी तो हम कल्पना नहीं 
कर सकते, क्योंकि हम खुद उस सर्वनाश से घिरे हुए हैं। मैं उसकी भयंकरता का अन्दाजा 
लगा सकता हूँ, क्योंकि मैं निरन्तर देश के करोड़ों मूक, दलित और पीड़ित लोगों के सम्पर्क 
में आता रहता हूँ।” 

(२) 

“मुझसे अंग्रेजी का या दूसरे परिचिमी लोगों का द्वेष न कभी था न आज है। उनका 
कल्याण मुझे उतना ही प्रिय है जितना कि हमारे देश का। इसलिए मेरे छोटे से ज्ञान-भण्डार 
में से अंग्रेजी का बहिष्कार कभी नहीं होगा। मैं उस भाषा को भूलना नहीं चाहता, न चाहता 
हूँ कि सारे हिन्दुस्तानी अंग्रेजी भाषा को छोड़ें या भूलें। मेरा आग्रह हमेशा अंग्रेजी को उसकी 

योग्य जगह से बाहर न ले जाने का रहा है। वह कभी राष्ट्र-भाषा नहीं बन सकती और न 
हमारी तालीम का जरिया।” 
(१-१-४८) 
(७:८३) 

“विभिन्न प्रदेशों में अंग्रेजी बोलनेवाले लोग काफी मिल जाते हैं, किन्तु उनकी संख्या 
ब्रहुत ही थोड़ी है और हमेशा थोड़ी ही रहेगी। इसका मुख्य कारण यह है कि यह भाषा कठिन 
और विदेशी है। साधारण मंनुष्य इसे ग्रहण नहीं कर सकता। इसलिए यह सम्भव नहीं कि 
अंग्रेजी के जरिये भारत एक राष्ट्र बन जाए। अतः भारतीयों को भारत की ही कोई भाषा 
पसन्द करनी होगी ।” 

(गुजराती, से १८-८-१९०६) 
GS) 

“, . .जो स्थान इस समय अनुचित ढंग से अंग्रेजी भोग रही है वह स्थान हिन्दी को 
मिलना चाहिए. . . शिक्षित वर्ग की एक भाषा अवश्य होनी चाहिये और वह हो सकती है 
हिन्दी । हिन्दी के द्वारा करोड़ों व्यक्तियों में आसानी से काम किया जा सकता है। इसलिए उसे 
उचित स्थान मिलने में जितनी देर हो रही है उतना ही देश का नुकसान हो रहा है।” 

( चम्पारन : १८-७-१९१७ 
CE) 

“यदि हम मातृ-भाषा की उन्नति नहीं कर सकें और हमारा सिद्धान्त यह हो कि अंग्रेजी 
ही के द्वारा हम अपने ऊंचे ख्यालात बना सकेंगे और बढ़ा सकेंगे तो हम हमेशा गुलाम बने रहेंगे, 
इसमें कोई सन्देह नहीं। जब तक हमारी मादरी जबान में हमारे सब ख्यालात को जाहिर करने 
की ताकत नहीं आ जाएगी, जब तक हम वैज्ञानिक शास्त्र मातृ-भाषा में नहीं समझा सकेंगे, तब 
तक कौम को नये ज्ञान की प्राप्ति नामुमकिन है।” 

(भागळपुर : १५-१०-१९१७) 
(७) 

“अंग्रेजी भाषा के माध्यम से शिक्षा में कम-से-कम सोलह वर्ष लगते हैं। यदि इन्ही 
विषयों की शिक्षा मातृ-भाषा के माध्यम से दी जाय, तो ज्यादा-से-ज्यादा दस वर्ष लगेंगे । यह 
राय बहुत से अनुभवी शिक्षकों ने प्रकट की है। हजारों विद्यार्थियों के छः-छः वर्ष बचने का 
अर्थं यह होता है कि कई हजार वर्ष जनता को मिल गये।” 

(द्वितीय गुजरात शिक्षा सम्मेलन, १९१७ में दिया गया भाषण) 
(८) 

“संस्कृत का के लिए गंगा नदी है। मुझे लगता हे कि वह सूख जाए तो 

भाषाएं निर्माल्य बन जाएँगी। मुझे यह महसूस होता है कि उसका साधारण ज्ञान आवश्यक है ।” 


(३-५-३५) 
[भाग ५५, संख्या ३, ४ 





गांधी : राष्ट्र-वाणी १६२ 


(9) 

“हमारा जीवन अपने इन किसानों और मजदूरों के ऊपर तिर्भर करता है और हमारी 
संस्कृति भी इस चीज को स्वीकार करती है । इन किसानों और मजदूरों की भाषा-ऐसी भाषा 
जिसे वे सहज ही समझ सक-हिन्दी या हिन्दुस्तानी ही है। वही हमारी राष्ट्र-भाषा हो 
सकती है।” 

(३-५-२५) 
( १०) 

“जिस तरह हमारी आजादी को जबद॑स्ती छीननेवाले अंग्रेजों की सियासी हुकूमत 
को हमने सफलतापूर्वक इस देश से निकाल दिया, उसी तरह हमारी संस्कृति को 
दबानेवाली अंग्रेजी जबान को भी हमें यहाँ से निकाल बाहर करना चाहिये। हाँ, व्यापार 
और राजनीति में अन्तर्राष्ट्रीय भाषा के नाते अंग्रेजी का अपना स्वाभाविक स्थान हमेशा कायम 
रहेगा 1” 

(२१-९-४७) 
(११) 

“हर एक पढ़े-लिखे हिन्दुस्तानी को अपनी भाषा का, हिन्दू को संस्कृत का, मुसलमान 
को अरबी का, पारसी को पाशियन का और सबको हिन्दी का ज्ञान होना चाहिये। कुछ 
हिन्दुओं को अरबी और कुछ मुसलमानों को और पारसियों को संस्कृत सीखनी चाहिये । 
उत्तर और परिचिम में रहनेवाले हिन्दुस्तानी को तमिल सीखनी चाहिये । सारे हिन्दुस्तान 
के लिए तो हिन्दी ही होनी चाहिए।. . . हिन्दू-मुसछमान के विचारों को ठीक रखने के लिए 
बहुतेरे हिन्दुस्तानियों को दोनों लिपियाँ (उर्दू और नागरी लिपि) जानता जरूरी है। ऐसा 


- होने पर हम अपने आपस के व्यवहार से अंग्रेजी को बाहर कर सकेगे।” 


(“हिन्द स्वराज्य १९०९) 
( १२) 

“अंग्रेजी राष्ट्रीय-भाषा नहीं बन सकती, क्योंकि राष्ट्रीय-भाषा होने के लिए ५ लक्षणों 
का होना अनिवार्य है और वे अंग्रेजी में नही हैं : 

(१) अमलदारों के लिए वह भाषा सरल होती चाहिये। 

(२) उस भाषा के द्वारा भारतवर्ष का आपसी, धार्मिक, आथिक और राजनीतिक 
व्यवहार हो सकता चाहिये । 

(३) यह जरूरी है कि भारतवर्ष के बहुत से लोग उस भाषा को बोलते हों। 

(४) राष्ट्र के लिए वह भाषा आसान होनी चाहिये। 

(५) उस भाषा का विचार करते समय किसी क्षणिक या अल्पस्थायी स्थिति पर जोर 
नहीं देता चाहिये। हिन्दी भाषा में ये सब लक्षण हैँ।' 

(भड़ोंच, गुजरात-शिक्षा-परिषद, १९१७) 


आषाढू-मागंश्ीषं, शक १८९१] 

“मुझे अंग्रेजी भाषा से नफरत नहीं है। अटूट भाण्डारमयी यह भाषा है ज्ञान-द्रव्य 
से भरी हुई है। तथापि मेरा मन्तव्य यह है कि सभी हिन्दुस्तानियों को यह भाषा सीखने की 
जरूरत नहीं है ।” 

(बारहवाँ बिहारी छात्र-सम्मेलन, १५-१०-१७) 
(९४) 

“अंग्रेजी शिक्षा पानेवालों के ज्ञान का लाभ प्रजा को बहुत ही कम मिलता है, और 
अंग्रेजी शिक्षित वर्ग और आप लोगों के बीच बड़ा दर्याव आ पड़ा है। इस भाषा को उसका 
(विज्ञान आदि के अध्ययन के सम्बन्ध में) उचित स्थान देना एक बात है, उसकी जड-पुजा 
करनी दूसरी बात है।” 

(अ० भा ० हिन्दी सा० स० इन्दौर, २८-३-१९१८) 
( १५ ) 

“द्राविडों और अन्य भारतीयों के बीच लगभग न पटनेवाली खाई पड़ गयी है। निश्चय 
ही हिन्दी भाषा इसे पाटनेवाला छोटे-से-छोटा और कारगर सेतु है। अंग्रेजी कभी उसका 
स्थान नहीं ले सकती । जब सुसंस्कृत लोगों की साधारण भाषा हिन्दी हो जाएगी तब 
शीघ्र ही हिन्दी का शब्द-भाण्डार आम जनता में भी फैल जाएगा।” 

(हनुमन्तराव को लिखे गये पत्र का अंश, २५-५-१८) 
| ( १६.) ५ 

“मुझे पूर्ण विश्वास है कि अन्य कई क्षेत्रों की तरह हिन्दी को एक सामान्य माध्यम बनाने 
तथा इस प्रकार अंग्रेजी प्रयोग में लगनेवाली मानसिक शक्ति की हानि से देश को बचाने के क्षेत्र 
में भी दक्षिण ही हमारी अगुआई करेगा।” (नडियाड, १०-४-१८) 

( १७ ) 

“हमारी बहुत सी देशी भाषाएँ एक-दूसरे से मिलती-जुलती हैं, और इसलिए सब प्रान्तों 
के लिए राष्ट्र-भाषा के नाते हिन्दी अनुकूल है।” 

. (यंग इंडिया” २१-५-१९२०) 
( १८ ) 

“अंग्रेजी जानने से उन थोड़े लोगों के साथ ही विचार-विनियम के द्वार खुलते हैं। 
इसके विपरीत हिन्दुस्तानी का कामचलाऊ ज्ञान अपने देश के बहुत ही ज्यादा भाई-बहनों के 
साथ बातचीत करने की शक्ति प्रदान करता है।” ('यंग इंडिया', २-२-१९२१) 

९8) 

“देशी भाषाओं को अपनी जगह से हटाकर अंग्रेजी को बैठाने की प्रक्रिया अंग्रेजों के साथ 

हमारे सम्बन्ध का एक सबसे दुखद प्रकरण है।'” 


(यंग इंडियाः, २७-४-२१) 
[भाग ५५, संख्या ३, ४ 

( २० ) 

“हिन्दुस्तानी के सिवा दुसरी भाषा राष्ट्र-भाषा नहीं हो सकती, इसमें कुछ भी शक नहीं। 
जिस भाषा को करोड़ों हिन्दू-मुसलमान बोल सकते हैं वही अखिल भारतवर्ष की सामान्य 
भाषा हो सकती है।” 

(“हिन्दी-नवजीवन', १९-८-२१) 
( २१) 

“जहाँ तक हो सके, कांग्रेस में हिन्दी-उर्दू का इस्तेमाल किया जाए, यह एक महत्त्व का 
प्रस्ताव माना जाएगा। अगर कांग्रेस के सभी सदस्य इस प्रस्ताव को मानकर चलें, इस पर अमल 
करें, तो कांग्रेस के काम में गरीबों की दिलचस्पी बढ़ जाय।” 

(२९७) 
(नवजीवन, ३-१-२६) 

“मैं अंग्रेजी से नफरत नहीं करता । पर मैं हिन्दी से अधिक प्रेम करता हूँ, इसलिए मैं 
हिन्दुस्तान के शिक्षितों से कहता हूँ कि वे हिन्दी को अपनी भाषा बना लें ।” 

(हिन्दौ नवजीवन, १५-१२-२७) 
( २३ ) 

“भारत की तमाम भाषाओं के लिए एक ही लिपि का होना फायदेमन्द है, और वह 
लिपि देवनागरी ही हो सकती है। . . .हमें एक ऐसी सर्व-सामान्य लिपि की जरूरत है, जो जल्दी- 
से-जल्दी सीखी जा सके। और, देवनागरी के समान सरल, जल्दी सीखने योग्य और तैयार लिपि 
दूसरी कोई है ही नहीं।” 

(हिन्दी नवजीवन, २१-७-२७) 
( २४ ) 

“मैं हिन्दी के जरिये प्रान्तीय भाषाओं को दवाना नहीं चाहता, किन्तु उनके साथ हिन्दी 
को भी मिला देना चाहता हूँ, जिससे एक प्रान्त दूसरे के साथ अपना सजीव सस्बन्ध जोड़ सके। 
इससे प्रान्तीय भाषाओं के साथ हिन्दी की भी श्री-वृद्धि होगी।” 

(नवजीवन, २३-८-२८ ) 
( २५ ) 

“देशवासियों के इस संघ में जब आपको देशवालों के साथ ही काम-काज करना है, 
और मौजूदा वातावरण अपना असर आप पर डाल रहा है, तब आपका धर्म हे कि आप अपना 
काम-काज राष्ट्र-भाषा में करें। 

(नवजीवन, १२-४-३१) 
( २६ ) 

“हिन्दी-भाषी लोगों को दक्षिण की भाषा सीखने की जितनी जरूरत है, उसको अपेक्षा 

दक्षिणवालों को हिन्दी सीखने की आवश्यकता ही अधिक है। सारे हिन्दुस्तान में हिन्दी बोलने 

और समझतनेवालों की संख्या दक्षिण की भाषा बोलनेवालों से दुगुनी है।. .. एक प्रान्त का 
दूसरे प्रान्त से सम्बन्ध जोड़ने की भाषा तो हिन्दी या हिन्दुस्तानी ही हो सकती है।” 
(नवजीवन, २१-६-३१) 
( २७) 

“अगर हिन्दुस्तान को सचमुच एक राष्ट्र बनाना हैं, तो चाहे कोई माने या न माने राष्ट्र- 
भाषा तो हिन्दी ही बन सकती है; क्योंकि जो स्थान हिन्दी को प्राप्त है, वह किसी दूसरी भाषा 
को कभी नहीं मिल सकता. . .हम किसी भी हालत में प्रान्तीय भाषाओं को मिटाना नहीं 
चाहते। हमारा मतलब तो सिर्फ यह है कि विभिन्न प्रान्तों के पारस्परिक सम्बन्ध के लिए हम 
हिन्दी भाषा सीखें।” 

(सम्मेलन, ८ वाँ महाधिवेशन इन्दौर, २०-४-३५) 
( २८) 

“बह भाषा भी हिन्दी ही है, जो लिखी तो उर्दू लिपि में जाती है, पर जिसे मुसलमान 
और हिन्दू दोनों ही समझ लेते हैं।” 

(हरिजन सेवक, १०-५-३५) 
( २९ ) 

“हिन्दी, हिन्दुस्तानी और उर्दू एक ही भाषा के मुख्तलिफ़ नाम हैं। हमारा मतलब 
आज एक नई भाषा बनाने का नहीं है, बल्कि जिस भाषा को हिन्दी, हिन्दुस्तानी और उर्दू 
कहते हैं, उसे अन्तर्पतान्तीय भाषा बनाने का हमारा उद्देश्य है।” 

(हरिजन सेवक, २३-५-२६) 
( ३० ) 
“अंग्रेजी से मुझे नफरत नहीं । थोड़े पण्डितों के लिए अंग्रेजी का ज्ञान आवश्यक है; 
अन्तर्राष्ट्रीय सम्वन्धो के लिए और पंश्चिमी विज्ञान के ज्ञान के लिए उसकी जरूरत है। लेकिन 
-जब उसे वह स्थान दिया जाता है, जिसके योग्य वह है ही नहीं, तो मुझे दुःख होता है।” 
(हरिजन बन्धु, ५-७-३६) 
(३१) 

“हमारी सामान्य लिपि देवनागरी ही हो सकती है, और कोई नहीं। उर्दू को उसका 
प्रतिस्पर्धी बताया जाता है, लेकिन मैं समझता हूँ कि उर्दू या रोमन किसी में भी वैसी सम्पूर्णता 
और घ्वन्यात्मक शक्ति नहीं है, जेसी देवनागरी में है।” 

(हरिजन सेवक, ३-४-३७) 
(३२ ) 

“हिन्दी' शब्द हिन्दुओं का गढ़ा हुआ नहीं है। यह तो इस मुल्क में मुसलमानों के आने के बाद 

उस भाषा को बतलाने के लिए बनाया गया था, जिसे उत्तर में हिन्दू बोलते और लिखते-पढ़ते थे!” 


(हरिजन सेवक, १०-४-३७) | 
[भाग ५५, संख्या ३, ss 

“किसी प्रान्त या जिले अथवा जनता पर एक भाषा या हिन्दी के एक रूप को लादने 
का जतन करना देश के सर्वोत्तम हित की दृष्टि से घातक है।” 

(हरिजन सेवक, ३-७-३७) 
(३४) 

“रोमन लिपि न तो हिन्दुस्तान की सामान्य लिपि हो सकती है, और न होनी चाहिये । 
यह तो हमारी फारसी और देवनागरी के बीच ही हो सकती है। और इसके अपने मौलिक 
गुणों को अलग रख दें, तो भी देवनागरी ही सारे हिन्दुस्तान की सामान्य लिपि होनी चाहिये।” 

(हरिजन सेवक, ३-७-३७) 
( ३५ ) 

“प्रान्तीय भाषाओं से समृद्ध, एक उन्नतिशील राष्ट्र की विविध आवश्यकताओं को पूरा 
करने के लिए इस हिन्दुस्तानी को अनेक पर्यायवाची मुहैया करने पड़ेगे। बंगाल या दक्षिण के 
श्रोताओं के सामने जो हिन्दुस्तानी बोली जाएगी, उसमें स्वभावतः संस्कृत से उत्पन्न शब्दों का 
प्राचुर्ये होगा। वही भाषण जब पंजाब में किया जायगा, तो उसमें अरबी-फारसी से पैदा हुए 
शब्दों की काफी मिलावट होगी ।” 

(हरिजन सेवक) 
( ३६ ) 

“मैं सभी भारतीय भाषाओं का प्रेमी हूँ। यथासम्भव अधिक-से-अधिक लिपियो को 
सीखने की मैंने कोशिश भी की है।. . . जहाँ तक देवनागरी का सवाल है, सौन्दर्य या सजावट 
की दृष्टि से लज्जित होने जैसी कोई बात उसमें नहीं है। अगर देवनागरी लिपि को ग्रहण कर 
लिया जाए, तो निश्चय ही भावी सन्तति के परिश्रम ओर समय की बचत करके उनसे दुआएं 
पायी जा सकेंगी। म्फू गध 

(हरिजन सेवक, ५-८-३९) 
(३७) 

“मेरी राय में अंग्रेजी एक खुली खिड़की है, जिसकी राह हम पश्चिमवालों के विचारों 

और वैज्ञानिक कार्यों से परिचित रह सकते हैं। यह काम भी मैं कुछ लोगों 

( ३९ ) 

“राष्ट्रःभाषा की मेरी कामना में महान्‌ प्रान्तीय भाषाओं को उनके स्थान से भ्रष्ट 
करने का समावेश नहीं होता, बल्कि उसके अनुसार तो मातृ-भाषा का ज्ञान प्रान्तीय भाषा के 
ज्ञान के उपरान्त प्राप्त करने की बात है।” 

(हरिजन सेवक, १७-५-४२) 
(४०) 

“मेरी अपनी राय तो यह है कि जो भी कोई लड़का या लड़की हिन्दुस्तान की 
भाषाएँ न जाने, मानना चाहिये कि उसके संस्कार और शिक्षण में कमी रही है।” 

(हरिजन सेवक, १७-५-४२) 
( ४१) 

“हिन्दुस्तानी वह भाषा है, जिसे उत्तर हिन्दुस्तान के शहरों और गाँवों में हिन्दू, मुसलमान 
आदि सब लोग बोलते हैं, समझते है और अपने कारोवार में बरतते हैं, और जिसे नागरी 
और फारसी दोनों लिखावटों में लिखा पढ़ा जाता है और जिसके साहित्यिक रूप आज हिन्दी 
और उर्दू नाम से पहचाने जाते हैं।” 

(हरिजन सेवक, ९-८-४२) 
(७-1) 

“हिन्दी और उर्दू एक ही राष्ट्र-भाषा की दो साहित्यिक शैलियों को एक-दूसरी के 
नजदीक लाना जरूरी है।” 
(सेवाग्राम, २७-११-४४) 
(४३) 

“अगर हिन्दी और उर्दू मिल जाएँ, तो गंगा-यमुना से बड़ी सरस्वती हुगली की तरह वन 
जाएगी । हुगली तो गंदी है। मैं इसका पानी नहीं पीता। पर अगर यह हुगली बन गई, तो 
यहे बड़ी खूबसूरत होगी।” 

(वर्धा, २७-२-४५) 

; ( ४४ ) 

“लोग जिसे अपनावेंगे, वही उनकी भाषा वन सकती है। अगरचे अंग्रेजी तेजस्वी 
भाषा है, तो भी वह राष्ट्र-माषा तो बन ही नहीं सकती । अगर अंग्रेजों का राज्य जब तक सूरज 
और चाँद है तब तक रहने वाला है, तो वह उनके अमलों की भाषा जरूर होगी, लेकिन आम 
जनता की कभी नहीं।” 

(हरिजन सेवक, १०-२-४६) 
न ( ४५) ऱ्य 

“नये श्‌ को समझने की मेरी पूरी तैयारी के रहते भी नागरी और उद्‌. लिपि 

के बजाय रोमन वर्णमाला फैलाने के लिए लोगों को उकसाने का क्या खास कारण हो 


[भाग ५५, संख्या ३, ४ 

सकता है, सो मैं नहीं समझ पाया हूँ।. . .नागरी या उर्दू अक्षरों को सीखने में अंग्रेजी अफसरों 
की सुस्ती ही शायद उद, को रोमन में लिखने का कारण हो।” 
(हरिजन सेवक, २१-४-४६) 
( ४६) 

“मेरी मातृभाषा में कितनी ही खामियाँ क्यों न हों मैं उससे उसी तरह चिपटा रहूँगा 

जिस तरह अपनी माँ की छाती से। वही मुझे जीवन प्रदान करने वाला दूध दे सकती है।* 
(हरिजन सेवक, २५-८४६) 
(SS) 

“राष्ट्रभाषा दो नहीं, एक ही हो सकती है। वह संस्कृत से भरी हिन्दी या फ़ारसी 
से भरी उद नहीं हो सकती । वह तो दोनों के सुन्दरसंगम से ही बन सकती है, और उर्दू या 
नागरी किसी भी लिपि में लिखी जा सकती है । 

(हरिजन सेवक, १०-८-४७) 
(४८) 

“हिन्दुस्तानी की खूबी ही यह है कि उसे न संस्कृत से बैर है, न अरबी-फारसी से। 
हिन्दुस्तानी तो ताकतवर तब बनेगी, जब वह अपनी मिठास को कायम रखकर दुनिया की सव 
भाषाओं का सहारा लेगी। लेकिन उसका व्याकरण तो हमेशा हिन्दी ही रहेगा। 

(हरिजन सेवक, ९-११-४७) 
(FS) 

“'लिपियों में मैं सबसे आला दरजे की लिपि नागरी को ही मानता हूँ। यह कोई छिपी 
बात नहीं है। (फिर) नागरी लिपि यदि सम्पूर्ण है--दूसरी लिपियों के मुकाबले में पूर्ण है, 
तो उसी का साम्राज्य अंत में होगा। 

(हरिजन सेवक, २५-१-४८) 


~ 


) 


“जैसे तमिल आदि सूबाई भाषाएँ हैं और हिन्दुस्तानी राष्ट्रभाषा, ठीक उसी तरह 
अंग्रेजी विश्व-भाषा है--जगत की भाषा है, इससे कौन इन्कार कर सकता हे? अंग्रेजों का 
साम्राज्य जाएगा, क्योंकि यह दूषित था और है; लेकिन अंग्रेजी भाषा का साम्राज्य कभी नहीं 
जा सकता । 

(हरिजन सेवक, २५-१४८) 
(९७) 
हिन्दुस्तानी के वारे में मेरा पक्षपात है सही । मैं मानता हूँ कि नागरी और उर्दू लिपि 
के बीच अन्त में जीत नागरी लिपि की ही होगी । इसी तरह लिपि का खयाल छोड़कर भाषा 
का खयाल करें, तो जीत हिन्दुस्तानी की ही होगी।* 
(हरिजन सेवक, २५-१-४८) 
अषाढ़-मार्ग शीर्ष, शक १८९१] 

जीवन prio 
जावन्तरनरण 








माननीया श्रीमती सदालसा नारायण आज सजा शुभ : साज, - 
॥ प्रयागराज को महिमा | 
श्रद्धांजलि स्मरण हुआ पावन दर्शन 
चिन्तन गुण-गरिमा ! 
प्रकट हुआ राजधि रूप 
पुरुषोत्तम पावन ! 
सेवक दास वने अब सेव्य 
सदा प्रेरक सव॑ जन! 
गुणमय रत्नाकर 
प्रशान्त सागर लहराया, 
ऋषि-प्रतिमा के अनावरण 
का अवसर आया! 
हिन्द हमा रा देश-वतन हे 
हिन्दी फळ-फुळवारी, 
¦ सन्तों ने अपनाया हे यह 
सवकी बोली प्यारी! 
¦ सत्य-प्रेम करुणास्वरूप 
¦ श्री सत्त विनोवा! 
स्वयं पधारे संवधित 
नगरी की शोभा ! 
दर्शनराज-ऋषि-प्रति पाका 
्रह्मञऋषि के द्वारा, 
यहां हो रहा आज संगठित 
सकल समाज हमारा | 
जनसमाज में आज 
. " नया उत्साह समाया, 
प गांधी-स्मति अन्तर्गत 
हिन्दी साहित्य सम्मेलन के निकट स्थापित राजषि टंडन जी धन्य लिना यह आया | 
की पुर्णाकार काँस्य-प्रतिमा, जिसका अनावरण-समारोह गत श्रद्धांजलि अर्पण करने का 
२० दिसम्बर सन्‌ १९६८ ई० को आचार्य विनोबा के अवसर आज मिला हैं, 
करकमलों द्वारा सम्पन्न हुआ था। प्रस्तुत कविता उसी वालक,यूवक सभी शामिल 
पावन स्मृति दिवस के उपल में लिखो गईहै। ये स्वजनों का मेला है! 











[भाग ५५, संख्या ३, ४ 





| महामहिम श्री श्रीमन्नारायण ` 


राजर्षिं टण्डनजी और राष्ट्रभाषा 


जव मैं राष्ट्रभाषा प्रचार समिति, वर्धा का पाँच वर्ष तक प्रधानमंत्री था, उस समय श्रद्धेय 
पुरुषोत्तमदास जी टण्डन से काफी नजदीक का सम्वन्ध आया और उनके व्यक्तित्व के कई उज्ज्वल 
गुण देखने का सुअवसर प्राप्त हुआ। वे कई वार पूज्य गांधी जी से मिलने कें लिए वर्धा पधारे 
थे। उनकी उत्कट इच्छा थी कि राष्ट्रभाषा हिन्दी का प्रचार सभी अहिंग्दी प्रान्तों में तेजी से हो, 
ताकि सारे राष्ट्र को एक प्रेम-सूत्र में वाँबा जा सके। 
कुछ वर्ष बाद हिन्दी और हिन्दुस्तानी सम्बन्धी मतभेद के कारण पुज्य बापू जी ने हिन्दी 
साहित्य सम्मेलन से त्यागपत्र दे दिया। जब सन्‌ १९४२ में हिन्दुस्तानी-प्रचार सभाकी स्थापना 
वर्धा में हुई तब गांधी जी ने मुझे ही उसका प्रधानमंत्री नियुवत किया । ऐसी अवस्था में मुझे वर्धा 
राष्ट्रभाषा प्रचार समिति के प्रधानमंत्री पद से हटना पड़ा । फिर भी मैं राष्ट्रभाषा प्रचार समिति 
के कार्य में सदा दिलचस्पी लेता रहा और मेरा यह निरःतर प्रयत्न रहा कि हिन्दी और हिन्दुस्तानी 
मतभद के कारण राष्ट्रभाषा-प्रचार की गति धीमी न पड़े। 
यद्यपि राजपि टंडन जी की मातृभाषा हिन्दी थी, फिर भी मैंने हमेशा पाया कि राष्ट्र: 
भाषा हिन्दी के प्रति उनका प्रेम राष्ट्रीयता से ओतप्रोत था । उसमें संकुचित दृष्टि नहीं थी । श्रद्धेय 
टण्डन जी दिन-रात इसी का चिन्तन करते थे कि किस तरह सारे देश को राष्ट्रभाषा-प्रचार ढारा 
एकता के धागे में बाँधा जा सके । पुज्य टण्डन जी स्वयं फारसी और उर्दू के अच्छे विद्न्‌ थे । उनके 
मन में देश की प्रादेशिक भाषाओं के प्रति भौ गहरा आदरथा। लेकिन उनका दृढ़ मत था कि भ।रत 
की राष्ट्रभाषा अंग्रेजी नहीं किन्तु एक स्वदेशी भाषा ही बन सकती है और वह हिन्दी ही हो सवती: 
है। राष्ट्रभाषा हिन्दी संस्कृतनिष्ठ ही हो ऐसा उनका आग्रह नहीं था । हां, क्योंकि विभिन्न प्रा दे- 
शिक भाषाओं में संस्कृत का प्राचुर्य है, इसलिए यह स्वाभाविक है कि राष्ट्रभाषा में अधिकतर 
संस्कृत के ही शब्द हों ताकि वह सारे देश में आसानी से समझी जा सके | किन्तु उर्द-शब्दावली सें 
टंडन जी को कोई विद्वेष नहीं था और उनकी दृष्टि शुद्ध राष्ट्रीयता से भरी थी। 

- कभी-कभी टीका की जाती है कि श्रद्धे य टण्डन जी में हिन्दू साम्प्रदायिकता का आभास था। 
लेकिन जहां तक मैं समझ सका यह धारण नितान्त भ्रामक है। जब उन्होंने पाकिस्तान के निर्माण 
का भी तीब्र विरोध किया तब भी उनकी दृष्टि राष्ट्रीय ही थी ओर वे समझते थे कि देश के दो 
टुकड़े होने से हिन्दू और मुससमान दोनों को ही भयंकर कष्ट सहने पड़ेंगे । 

मुझे यह जानकर खुशी हुई कि हिन्दी साहित्य सम्मेलन द्वारा गांधी-शताब्दी के अवसर 
पर एक विशेषांक प्रकाशित किया जा रहा है। मैं आशा करता हूं कि इस विशेषांक द्वारा, 
महात्मा गांधी और राजषि टण्डन ने राष्ट्रभाषा हिन्दी की जो बहुत वर्षों तक भगीरथ-सेवा 
की, उस पर समुचित प्रकाश डाला जा सकेगा। 


आषाढृ-मागंश्लीषं, शक १८९१] 











डाक्टर रामकुमार वर्मा 








पूज्य बाबू जी 


[est 5) 

बाणी और विराट्‌ व्यक्तित्व से जिन्होने राष्ट्रीयता के करोड़ में हिन्दी को अंकुरित किया 
वे हमारे पूज्य बाबू जी थे। अखिल भारतीय संस्था के रूप में हिन्दी साहित्य सम्मेलन को प्रतिष्ठा 
उनके जीवन की संचित साधना थी और उन्होंने उस साधना को राजनीति के क्षेत्र में भी क्रिया- 
शील किया। उनके जीवन का उपसंहार इस वात का प्रमाण है कि उन्होंने हिन्दी के लिये अपनी 
राजनीतिक प्रतिष्ठा को भी नगण्य समझा और सदेव इस बात की घोषणा की कि भारती (हिन्दी) 
के बिना भारत की स्थिति अंतर्राष्ट्रीय क्षेत्र में चिन्त्य है। भाषा और साहित्य के प्रति उनकी 
दृष्टि सांस्कृतिक ही थी ओर वे बिना राष्ट्रभाषा के राष्ट्र की कल्पना भी नहीं करना चाहते थे। 
उनके सांस्कृतिक महायान' में राजनीति 'हीनयान' ही बन कर रह्‌ गई थी। भारत के 'पुरुषोत्तम' 
को “भाषोत्तम' की भावना अनिवार्यं थी। ऐसा अनुभव होता था कि उनकी वाणी में सत्य का सहज 

साक्षात्कार है। 

[Ee] 

मैं बीमार पड़ा हूँ। सम्मेलन की परीक्षा-समिति की बैठक में अनुपस्थित हूं । परीक्षा-मःत्री 
कमी बीमार हो तो परीक्षा-समिति की बैठक कैसे हो ? बाबू जी को सूचना मिलती है । वे परीक्षा 
समिति में स्वथं जाते हैं और अनौपचारिक ढंग से सभी महत्वपूर्ण विषयों का निर्णय कर देते हैं। 
सम्मेलन के प्रत्येक कार्यकर्ता का उत्तरदायित्व सम्हालना बाबूजी का सहज स्वभाव था। बैठक 
के उपरान्त वे सीधे मेरे घर चले आते हैं। साथ में सम्मेलन के सभापति पंडित माखनलाल 
चतुर्वेदी जी भी हैं। उका स्वागत करने के लिये घर के बाहर कोई नहीं है। नौकर दवा लेने के 
लिये बाजार चला गया है। मैं बिस्तर पर पड़ा हूँ और मेरी पत्नी पेरा पथ्य तैयार करने के लिये 
रसोईघर में है। बाहर है, मेरा कुत्ता जो निरंतर भौंक रहा है। वह कया समझे कि मकान के 
फाटक के पास इस देश के दो महापुरुष खड़े हैं। बाबूजी कुत्ते को पुचकारते हैं। हाथ से बुलाते 
हैं, कभी डाँटते भी हैं ओर अपनी छड़ी भी दिखलाते हैं। किन्तु छड़ी देखकर कुत्ता और भी जोर 
से भोकने लगता है ! वे मेरा नाम लेकर जोर से पुकारते भी हैं किन्तु घर से कौन उत्तर दे ? 
बहुत परेशान होकर वे लौट जाने को तैयार होते हैं। तभी पत्नी कुत्ते का भौंकना सुन कर बाहर 
आती हैं। वे बाबूजी को प्रहचानती हैं। उन्हें बड़ी लज्जा लगती है कि कुत्ता बाबूजी को अन्दर 
नहीं आने देता । वे कुत्ते को खाने का लालच देकर अन्दर बुला लेती हैं और बाबूजी चतुर्वेदी जी 

के साथ भीतर आते हैं। बाबूजी का मूड' खराव है। पत्नी उनसे क्षमा माँग कर उन्हें भीतर 
छाती हैं। वे बैठने के पहले ही खीझ भरे स्वर में कहते हैं--साहित्यिकों को कुत्ते नहीं पालना 
चाहिये ।' र 

माखनलालजी मृस्कुराकर कहते हैं--ठीक है, क्योंकि साहित्यिक स्वयं भोंकना सीख 
गये हैं। उन्हें कुत्तों की क्या आवद्यकता । ?' 

(3४ 1 

बावूजी बीमार पड़े हैं। उनका तेजोमय मुख-मंडल मलीन हो गया है। दुर्बलता इतनी 
अधिक है कि डॉक्टरों ने उन्हें बोलना मना कर दिया है। वे लिख कर प्रश्नों के उत्तर देते हैं। 
उत्तर लिखते समय वे मुस्कुरा भी देते हैं। अब भी उनका साहस उन्हें संजीवनी दे रहा है । दर्शान 
और भेंट करनेवालों की भीड़ बाहर बरामदे में है ,-- 

मैंने कागज पर लिखा--आपको प्रणाम करता हूँ। अब स्वास्थ्य केसा है? 

वे लिखते हैं---'ज्वर विशेष नहीं है। दो-चार बार वढ़ गया है। इधर तीन दिन से नहीं 
है! यक्ष्मा मेरा रोग समझा गया है, इस बुढ़ापे में ।' इतना लिखकर डॉवटरों के प्रति एक 
व्यंग भरी हँसी हँसते हैं, फिर लिखते हैं-- तुम्हारी उम्र कितनी है?” मैंने लिखा--तिरपन 
वर्ष, मेरा जन्म सन्‌ १९०५ में हुआ।' 

फिर लिखते हैं---स्वास्थ्य तो अच्छा है,” मैंने लिखा'-- मै तो बाबूजी आप जैसी स्वास्थ्य- 
सम्पत्ति कहाँ अजित कर सका। शायद १०० वर्षं तक भी जीता हुआ अस्वस्थ रहूँ, बाबूजी 
लिखते हैं, आप दिन-दिन उन्नति करें और हिन्दी को अपनी ऊँची कृतियों से अधिक मान्य और 
पुष्ट बनायें, यह मेरी अभिलाषा है। मेरी शुभकामना सदा आपके साथ है।' 

मैंने प्रणाम किया और लिखा--“आपकी यही कामना मुझे निरन्तर बल देती रहेगी ।' 

उन्होंने फिर लिखा--रुपया तो आपने काफ़ी कमाया होगा।' 

मैंने उत्तर में लिखा--“बाबूजी ! सब खर्चे हो गया ।! उन्होंने लिखा--मुझे अब रुपया 
भार ळग रहा है, जो थोड़ा सा मेरे पास बचा है, उसी को निकालना चाहता हूँ ।' 

मैंने लिखा--आपका एक फोटो चाहता हूँ।' 

उन्होंने उत्तर लिखा--“फोटो मेरे पास होना निश्‍चय नहीं । शायद पासपोर्ट साइज़ 
की कोई प्रति हो। यहे संसद के लिये मेंगवाई गई थी। वह मेरा आङइडेण्टिटी काडे (विद्या 
३74) है 'आइडेण्टिटी कार्ड' पर काफ़ी हँसी हुई। द 

थोड़ी देर वाद मैं प्रणाम कर चला आया। उनका लिखा हुआ प्रश्‍तोत्तरों का कागज 
मैं अपने साथ ले आया । उनके हस्ताक्षरों का कागज मेरी अमूल्य निधि है। 

बाबूजी का वात्सल्य प्राप्त होने के कारण मैं उनके अनेक संस्मरणों को अपने हृदय में 
सुरक्षित किये उन्हें बार-बार स्मरण करता हुं) 

आज वे नहीं हैं। इन्हीं संस्मरणों की पुष्पाञ्जलि से मैं उनकी पुण्यस्मृति को प्रणाम 

करता हँ। उनकी एक-एक स्मृति दीपावली का. एक-एक आलोकपूर्ण दीप है। 

राजषिंचरितम्‌ ( संक्षिप्तम्‌) 


स्वतः प्रथमं श्रीपुरुषोत्तमस्य राजषिटण्डनस्य स्मृतिलेखावसरे नैषधकाव्यीयं पद्यं स्मृति- 
पथमायाति-- 


“बाग्जन्म-वेफल्यमसह्युशूल्यं 
गुणादूभुते वस्तुनि मौनिता चेत्‌ ॥” 


अद्भुतगुणशालिनो यथार्थनाम्नः श्रोपुरुषोत्तमदासटण्डनस्य प्रथ म-समागमो मे काशीविद्यापीठ- 
शिक्षापरिषदि अभूत्‌। ततः प्रभृंति-भारतीय-संस्कृति-सम्मेलनकारय्येण अतीवसान्निध्यं तेन सह 
समजनि। यतश्च तस्य हिन्दीराष्ट्रभाषाःप्रेम्णा वयं सर्वेऽपि काशीस्था विद्वांसः समक्ृष्टा 
अभूम । 

स्वतन्त्रतान्दोलने काश्यां समागतस्य तस्य काशीपण्डितसभाकार्य्यालयेऽपि समुपस्थिति- 
रभूत। तदानीमेव तदानीन्तनाध्यक्षेण श्रीपञ्चाननतर्करत्नमहोदयेन तस्मै स्वहस्तेन लिखिता- 
भिनन्दनपत्रेण सहैव 'भारतरत्तम्‌’ इति विशिष्टोपाधि:” प्रदत्तोऽभूत्‌ । तत्पश्चात्‌ गोरक्षपुरः 
प्रान्तीय-देवरियामण्डलस्थमहायोगिना देवरहवाबाबामहात्मना “राजधि’ रित्युपाधिर्पहृतः। 

इत्येवं तस्य देशसमाजसाहित्यसेवया सर्वेऽपि संस्कृतज्ञा मनीषिणोऽपि प्रभाविता आसन्‌। 
तस्य संस्कृतभाषाज्ञानेऽपि प्रावीण्यमासीत्‌। संस्कृतभाषा गाम्भीर्यं तस्य तु वयमेव जानीमः। 
येषां हि तेन सह बहुकालावधि भारतीय संस्कृतिसम्मेलनप्रसड गतः सान्निध्यमासीत्‌। 

स हि नारीणां चरित्रवलस्य सतीत्वस्य संरक्षणार्थमपि बहु प्रयतितवान्‌ । भारतीयः 
संस्कृतिसम्मेलनाधिवेशनेषु नारीणां शिक्षासम्बन्धे तस्य इही पालात एतादृशा एव भवन्ति 
स्म। यतो भारतीया वीराङ्गना: पुनरपि संस्कृतप्रधान-राष्ट्रभाषा-हिन्दी-शिक्षया विभूषिताः 
स्युः। पूर्व संस्क्ृतभाषामधौत्येव ता अन्याः भाषा अधीयीरन्‌ । हिन्दी-राष्ट्रभाषया सह संस्कृताः 


क समुचितं च मन्यते स्म । वर्णाश्रमस्याव्यवस्थामपि स द्रढयितु- 
च्छति स्म। बहुदिनावधि तस्य कमंणा वर्णव्यवस्था पुनः संशोध दिल 

गेलनं पुनः नीयेति मेलनेना- 
न्द्‌ चालितमभूत्‌। ण: खु येति संस्कृतिस 


(10 व्यवस्थिताय्यंमर्य्यादः 
गवस्थित राय्यमर्य्यादः 


त्रय्या हि रक्षितो देश: सत्यता 


प्रसीदति न सीदति।” 

इति चाणक्य-राजनीतौ तस्य दृढो विशवास आसीत्‌ । स हि “आश्रमादाश्रमं गच्छेत्‌” इत्यस्यैव 
समर्थकोऽभूत्‌ । न हि स वाल्यकालात्‌ संन्यासग्रह॑ण समर्थंकोऽभूत । स हि राजषिः राजनीत्या 
सह भारतीयसमाजनीतेरपि मर्मज्ञ आसीत्‌ । तस्यैव प्रेरणया मया “भारतीय संस्कृतिः’ इत्यभि- 
धानं पुस्तकं लिखितमस्ति। यच्चाधुनापि सम्मेलन-परीक्षायां पाठ्यमस्ति। तत्र मया संक्षेपतो 
राजषिटण्डनस्य विशिष्टगृणाः प्रत्यक्षतो वीक्ष्य निरूपिताः सन्ति। तानेवेहान्ते संस्मृत्य लेखमिमं 
संक्षिपामि । 


“भारतरत्न !' राजष! विद्यापीठःप्रसंगतः । 
झिवप्रसादाद्‌ भवता सहासीन्मे समागमः: ॥१॥ 
स्वतन्त्रे भारते जाते प्रयागे कुम्भपर्वणि । 
सम्मेलननिमित्तेत भारतीयाय॑-संस्कृतेः ॥२॥ 
आवयोरतिसान्निध्याद्गुणास्ते स्फुटतामगृः। 
महापुरुषतोदारहृयता दीर्घदृष्टिता ॥३॥ 
सदाचारेऽद्भुतं घेय्यं लोक-शास्त्रोभयज्ञता । 
समाजराष्ट्रसाहित्य-धर्म-कतं व्यसेविता ॥४॥ 
राष्ट्रभाषा-प्रचारेहा देशकालात्मवेदिता। 
भारती समाजस्य पुनव्यूहन कामिता ॥५॥। 
भारते 'भारती'-ताम्त्या भाषायाः स्थापनेषिता । 
राष्ट्रभाषापदे तस्याः प्रतिष्ठापनकारिता॥६॥ 
इत्यादिसद्गुणदिव्य: प्रेरितेन सयाधुना। 
उपाहृतेयं भवतां पुस्तिका पाणिपद्मयोः' इत्यादि। 


वस्तुतो राजषिटण्डनस्यैवाध्यवसायफले यत्‌-सम्प्रति भारते राष्ट्रभाषा हिन्दीभाषा 
विद्यते। अङ्कूतामपि हिन्दीकरणार्थं तस्यान्दोलनमासीत्‌। स नेच्छति स्म यद्‌ अंग्रेजीभाषा डू: 
तत्र प्रमुक्ताः स्पृरिति। तस्य हिन्दीभाषाप्रचाराय पृथक मन्त्रिमण्डलसंस्थ।पनस्यापि प्रस्तावा 
अभवन्‌ । सम्प्रति तु सर्व॑या पञ्चिमामुखे केन्द्रमन्त्रिमण्डले कः शुणोति सूकष्मध्रेरणामिमाम्‌ 
अस्तु राजार्षे: सूक्ष्मेक्षिका यदि सफलिता स्यात्तहि भारतस्य विभाजनमेव न स्यात्‌। स एवैको 
भारतविभाजनविरोधी आसौत्‌ । महात्मागान्धी अपि पूर्व तत्समर्थको भूत्वापि पश्चात्‌ कार्य्ये- 
कारिगी सदस्यानां बहुमतं वीक्ष्योदासीतोऽभवत्‌ । इति कियन्त एव जानन्ति। इत्थं हि सुक्ष्म 
विवेचक: सोऽभूदिति वयमेव जानीमः। 

कि बूना भारतीथनेतृष्‌, चतुरस्रविचारदक्षतायां लोकमान्यबालगञ्गाषरतिलक-महामुनि 
माळतीय-राजपि-टण्डनःप्रभृतय एव द्वित्रा नेतारो गणिता भविष्यन्ति। येषां विालदृष्ट्या 
भारतदेशो हि सर्वेस्मित्रपि धर्म-समाजसिक्षा-राजनीति-साहित्यादिविषये स्वाभ्युदयं कुर्वन्‌ 
वद्विष्यते। इत्यलम्‌ ममंज्ञानां पुरतो विस्तरविवेचनयेति विरम्यते मया । 

पंडित मौलिचन्द्र शर्मा 





र 
आदरदा जोवन 


राजषि पुरुषोत्तमदास टण्डन केवल एक व्यक्ति नहीं थे, वे एक संस्था थे । सभी हिन्दी- 
प्रेमी उन्हें “सम्मेलन के प्राण” जो कहा करते थे वह केवल औपचारिकला नहीं थी, वे सचमुच 
सम्मेलन के ही नहीं हिन्दी-आन्दोळन मात्र के प्राण थे। 

हिन्दी को वे भारत की राष्ट्रीयता की आधार-शिला मानते थे। उनकी दृष्टि में हिन्दी 
की अभिवृद्धि और प्रचार केवळ एक साहित्यिक कार्य नहीं था, यह राष्ट्र-निर्माण की नींव दृढ़ 
करने का काम था । भारत के संविधान में हिन्दी को जो स्थान प्राप्त है, उसमें उनका विशेष 
योगदान रहा है । संविधान में राष्ट्रभाषा का स्थान निश्चित हो जाने पर भी इसकी निष्पत्ति 
जिन कारणों से नहीं हुई, उसके विषय में टण्डन जी बहुत चिन्तित रहा करते थे। उन्हें लगता था 
कि जिन लोगों के हाथ में राजनैतिक सत्ता है वे राष्ट्र-निर्माण की पहली मांग को ही पूरा नहीं 
करा पाए हैं, ऐसी दशा में देश की एकता और एकात्मता को संकट बना रहेगा । 

टण्डन जी भारतीय संस्कृति के निष्ठावान्‌ पुजारी थे। उसके उद्धार और प्रचार के लिये 
उन्होंने भारतीय संस्कृति सम्मेलन आयोजित किये और पाश्चात्य प्रभाव से देश के जन-मानस को 
बचाने के लिये वे आजीवन प्रयत्न करते रहे। परन्तु इन सम्मेळनों से अधिक उनका जीवन 
भारतीय संस्कृति का प्रतीक था । उनका जीवन रहन-सहन, खान-पान, क्रिया-कलाप एक जीवतः 
प्रेरक उपदेश था। भाषा, चाडे वह कितनी ही रससिक्त, भाव और अर्थ गभित और मार्मिक हो, | 
दूसरे के मन पर वैसा गम्भीर प्रभाव अंकित नहीं कर सकती जैसा एक सन्ते का आचरण । उनका | 
शरीर तपःपुत था। तितिक्षा और संयम, अपरिग्रह और अहिसा, लोकसंग्रह और लोक-सेवा 
उनकी प्रकृति बन चुके थे। इन सबके लिए उन्हें उद्योग करना या अपने मन अथवा शरीर पर बोझ | 


डालना नहीं पड़ता था। यह तो उनका स्वभाव बन गया था। 
hs जसे वे “सम्मेलन के प्राण” 





अत्यन्त दुखी थे। जीवन के _ 
स शरीर कृश होकर केवल अस्थि-चर्म का कंकाल रह 
से वे चिन्तित रहते थे । उन्होंने मुझे दिल्‍ली 


आदश जीवन १७९ 


सहमति और प्रसन्नता प्रकट की। मैं सन्तुष्ट ही नहीं कृतकृत्य होकर लौटा कि उनकी अन्त- 
बेंदनाओं को सम्भवतः कुछ सान्त्वना मिली होगी। इसके पश्चात्‌ दो-एक दिन में ही उन्होंने यह 
नश्वर शरीर छोड़ दिया। जव अन्त इतना निकट था, तब उन्हें और कोई चिन्ता, इच्छा या 
वांछा नहीं थी। केवल हिन्दी साहित्य सम्मेलन के भविष्य का विचार उनके मन पर छाया हुआ 
था। हिन्दी का भविष्य, सम्मेलन का भविष्य, उनके प्राणों के साथ बंधा था । किसी भी आदश 
के लिए ऐसी गहन और अनन्य निष्ठा बहुत दुर्लभ होती है। 

उनके आशीर्वाद से सम्मेलन का नया रूप बनने जा रहा है। हम हिन्दी-सेवियों का 
राजर्षि के प्रति यह कत्तव्य है कि सम्मेलन को अब फिर हिन्दी-जगत्‌ के वास्तविक प्रतिनिधि का 
स्थान प्राप्त करा दें और इसके माध्यम से जहाँ एक ओर हिन्दी साहित्य की अभिवृद्धि में सहायक 
हों, वहाँ दूसरी ओर हिन्दी को भारत महा देश की राष्ट्रभाषा के स्थान पर प्रतिष्ठित कराकर 
इसके द्वारा भारत की राष्ट्रीयता को दृढ़ और सदा के लिये अभेद्य बनाने में और उस राष्ट्रीयता 
का विकास शुद्ध भारतीय आधारों पर स्थापित करने में सफल हों। 

राजषि श्री पुरुषोत्तमदास टंडन 








कविता 


कविता सृष्टि का सौन्दर्यं है, कविता ही सृष्टि का सुख है, और कविता ही सृष्टि का 
जीवन-प्राण है। परमाणु में कविता है, विराट्‌ रूप में कविता है, बिन्दु में कविता है, सागर में 
कविता है, रेणु में कविता है, पर्वत में कविता हे, वायु और अग्नि में कविता है, जल और थल में 
कविता है, आकाश में कविता है, प्रकाश में कविता है, अन्धकार में भी कविता है, सूर्य और चन्द्र 
और तारागण में कविता है, किरण और कौमुदी में कविता है, मनुष्य में कविता है, पशु में कविता 
है, पक्षी में कविता है, वृक्ष में कविता है, जिधर देखो कविता ही का साम्राज्य 
है। प्रकृति काव्यमय है, सारा ब्रह्माण्ड एक अद्भुत महाकाव्य है। जिस मनुष्य ने इस सारगभित 
रसमयी कविता के आनन्द का स्वाद चखा, वही भाग्यवान्‌ है। जिसने इस सरस्वती-मन्दिर में 
कुछ शिक्षा ग्रहण की और मनन किया वही पण्डित है। जिसने इस पवित्र प्रवाह में अपने को 
बहा दिया, वही विरक्त है। जिसने इस अमृत-प्रवाह में डूबकर, दो चार कलश भरकर, प्यासे 
थके हुए रोगी वा मृतप्राय यात्रियों को कुछ बूंदें पिलाकर उन्हें शक्ति दी और पुनर्जीवित किया, 
वही कवि है। 

ईश्वरीय सौन्दर्यं को--प्राकृतिक कविता को भाषा की छटा द्वारा संसार को दरसाना 
ही कवि का कत्तव्य है। जितना गहरा वह अपनी प्रतिभा द्वारा इस सौन्दर्य-सागर में डूबता है, 
उतना ही अधिक वह अपने कत्तव्य में सफळ होता है। संसार के पदार्थो और घटनाओं को सभी 
देखते हैं, परन्तु जिन आँखों से उन्हें कवि देखता है वे निराली ही होती हैं। गँवार के लिए पहाड़ों 
के भीतर से आती हुई नदी एक नदी मात्र है, कवि के लिए उस इवेतवस्त्रा शोभायुवत छाजवती 


का नाचता हुआ शरीर श्रृंगार की रंगभूमि है। आँख वही, पर चितवन!मे भेद है। बिहारी ने 
यह तो सच कहा है-- 


अनियारे दीरघ नयन, किती न तरुनि समान \ 
बह्‌ चितवन कछु और है, जिहि बस होत सुजान॥ 


किन्तु बिहारी ते इस रसीले दोहे में केवल वाहरी आंखों ही के रस का वर्णन किया और 
वह भी अधूरा। वास्तव में वश करनेवाली आँखों में इतना भेद नहीं होता, जितना बदा होनेवाली 
आँखों में। हीरे की परख जौहरी की आँखें करती हैं, कुब्जा के सौन्दर्य 


कृष्ण ही को होती हैं, पदार्थ रूपी चित्रों में चितेरे के हाथ की महिमा कवि की ही आँखें पहचानती 


[भाग ५५, संख्या ३, ४ 


दर्यं की पहचान रस-प्रवीण , 


एक < 


कविता १८१ 


हैं, प्राकृतिक दैवी संगीत उसी के कान सुनते हैं। विज्ञानवेत्ता पदार्थो के बाहरी अंगों की छान- 
बीन करता है, और उनके अवयवों का सम्बन्ध ढूंढ़ता है, नीतिज्ञ उनसे मनुष्य-समाज के लिए 
परिणाम निकालता है, किन्तु उनके आन्तरिक सौन्दर्यं की ओर कवि ही का लक्ष्य रहता है। 
ज्ञानिक और नीतिज्ञ भी जैसे-जैसे अपने लक्ष्य की खोज में गहरे डूबते हैं वैसे-वैसे कवि के 
(मीप पहुँचते जाते हैं। सभी विधाओं और शास्त्रों का अन्त और उनकी सफलता कविता में 
लीन होने में ही है। कवि के सम्बन्ध में कहा है :-- < 


जानाते यन्न चन्द्राकौ जानन्ते यन्न योगिनः। 
जानीते यन्न भर्गोपि तज्जानाति कविः स्वयम्‌ ॥ 


यह कवि और कविता का आदशं है, इसी आदर्श की ओर सच्चा कवि जाता है। जितना 
ही वह उसके समीप पहुँचता है, उतना ही वह प्रभावशाली और उसकी कविता स्थायी होती है। 
भाषा तो केवल एक पहनावा मात्र है। उसकी कविता वास्तव में संसार के लाभ के लिए होती 
है, क्योंकि कवि की सृष्टि में सम्पूर्ण प्रजातन्त्र है समष्टिवाद का शुद्ध व्यवहार है। यहाँ स्वतंत्रता: 
है, स्वच्छन्दता है, अपरिमित सम्पत्ति है। कोई रोकनेवाला नहीं, जितना चाहो उनमें से लेते 
जाओ, वह घटती नहीं। तुममें केवल इच्छा और शक्ति की आवश्यकता है। 

हिन्दी बोलनेवालों का यह सौभाग्य है कि कविता के ऊँचे आदर्श के समीप तक पहुँचने 
वाले कई कवि ऐसे हुए हैं जिन्होंने हित्दी-भाषा द्वारा अपनी अमूल्य वाणी से संसार का उपकार 
किया है। मनुष्य-जाति सदा उनकी ऋणी रहेगी। कबीर और सूर और तुल्सी--अहा ! इनके 
नामों का स्मरण करते ही किस दीप्यमान सौन्दर्य और पवित्र आनन्द की सृष्टि के द्वार खुल जाते 
हैं--इनके भावों को जिसने समझा, वह्‌ सच्चा पण्डित है, इनके ममं को जिसने पाया, वह स्वयं 
महात्मा है। संसार साहित्य की चर्चा करता है, कांच को हीरा जानकर उसके पीछे दौड़ता है, 
खेळ के गुडेको बालक समझकर उसका व्याह करता है, और अपनी करतूत पर अभिमानी बनता 
है। अनेक भाषाएँ अपने-अपने कांच के टुकड़ों को सामने रख हीरे का दम भरती हैं, किन्तु जैसा 
कबीर ने कहा है-- 


{सहन के लेहड़े नहीं, हंसन की नहि पांत। 
लालन की नाहि बोरियाँ, साधु न चलें जमात॥ 


कवियों में भी लंहड़े नहीं होते। वह काल, वह देश भाग्यवान्‌ है जहाँ एक भी कवि 
उत्पन्न हो जाय। कबीर, सुर और तुलसी यह हिन्दी भाषा ही के नहीं, संसार-साहित्य के लाल 
हैं, परखनेवाळे की आवश्यकता है। कबीर के दोहों और शब्दों की परख कौन करता है? सूर के 
पदों और तुळसी के चौपाइयों को कौन तोलता है? मात्रा और अक्षरों के गिननेवाले समा- 
लोचक? ठि:। परखने के लिए कुछ हृदय की सामग्री चाहिए, पुस्तकों के आडम्बर की 
आवश्यकता नहीं । इन कवियों के हँसते ओर रोने का अर्थ कौन समझता हे? इनके वाक्यों के 

१८२ सम्मेलन-पत्रिका 


ममं तक कौन पहुँचता है। स्वयं कोई मस्त प्रेमी, कोई कविता का मतवाला, जो शुद्ध हृदय से, 
अभिमान छोड़, इस सृष्टि के भीतर नम्रतापूर्वक शिष्य बनकर आता है। 


“ढाई अक्षर प्रेम का, पढ़े सो पण्डित होय ॥” 


कुछ काँच पहचाननेवाले समालोचक हिन्दी-भाषा में साहित्य की कमी देखते हैं। गाँव 
का रहनेवाला, जिसने अपनी गाँव की दूकान में रंग-बिरंग के काँच के टुकड़े देखे हैं, नगर में आकर 
जब एक बड़े जौहरी की दूकान में जाता है तो अपने गाँव की दूकान के समान र॑गीले काँचों को न 
देखकर बहुमूल्य मणियों का तिरस्कार करता है, और कहता है--हमारे गाँव की दूकान के समान 
यहाँ मणियाँ तो हैं ही नहीं। ठीक यही दशा इन समालोचकों की है। “यह गाहक करबीन के, 
तुम लीनी कर बीन।” यदि मणि की परख न हो तो मणि का दोष नहीं, परखनेवाले का दोष है। 
किन्तु काँच का भी संसार में काम है, ये भी चमकीले होते हैं. देखने में अच्छे लगते हैं। काँच के 
टुकड़े भी धन्य हैं, उनमें भी सौन्दर्य है, वे आनन्द बढ़ाते हैं--किन्तु हीरों और लालों की बात कुछ 
ओर ही है। 


[भाग ५५, संख्या ३, ४ 


रार्जाष श्री पुरुषोत्तमदास टंडन 


बन्दर सभा- महाकाव्य 


(तीन चुटकिन मां) 

पहिली चुटको 
एक बात अद्भुत हम कहही। यारो सुनियो कान लगाय॥ 
इतने दिन वहिका भा बीते। अता पता कोउ सकं न पाय ॥१॥ 
कलियुग द्वापर त्रेता सतयुग। इन सब से पहिले की बात॥ 
भये न ईश पयम्बर देवा। और रही नहि जात अरु पांत॥२॥ 
लाख लाख जोजन कं बसती। बने बहुत बड़वार मकान॥ 
बड़े बड़े ऊंचे तरु जामे। टोले विकट पहाड़ महान ॥३॥ 
यही पेड़ टीलन के चोटो। बसत रहे बन्दर बलवान॥ 
नाम देश के गढ़ बन्दर ओ।मल्लू था राजा के नामा 
सारा देश उजाड परा रह।दीखत कछू न कहें निसान॥ 
ऊंची चोटी थलन मांहि बस। बनो इमारत आलोसान ॥५॥ 
इनहि घरन के बीच बीच महं। लम्बे लस्बे बांस दिखांय॥ 
वाही ऊपर हवा खान को।घूसन सिगरे बन्दर  जांय॥ 
घर में टेबुल मेज सजे हैं। उन पे चुने अनेक गिलास॥ 
तामे टूटे फूट बहुत हे) ओर धरी बोतल हैं. पास॥७। 
भांत भांत सज धज के कमरे। तितिर वितिर पे सब समान॥ 
यहि ते एक निमिख में जानो। यहाँ बसे बन्दर बलवान॥८॥ 
चिलमन परदे रंग ढंग के। खिचे द्वार द्वार के बीच॥ 
फठे चिथे पै बहुत ठौर वे। देत गवाही आदत नोच॥९॥ 
यक मैदान म भारी तखता। वापे चुनी रकाबी पास॥ 
कुसन पे बहु बानर बैठे) कलछिन ले ले खावें मांस॥१०॥ 








१. पुज्य राजवि टंडन जी ने यह लोकप्रिय ओर व्यंग्य कविता १९०५ में दिल्ली में होने 
वाले राज-दरबार को दृष्टि में रखकर लिखी थो । यह रचना स्वर्गीय पंडित बालकृष्ण भट्ट जी 
द्वारा संपादित “हिन्दी प्रदीप' में २४ जुलाई सन्‌ १९०५ के अंक में प्रकाशित हुई थी--संपादक । 

यह कौतुक अचरज हम देखा। पूछा एक बानर से जाय॥ 
बोला बानर सुनो विदेसी। यह सब केवल मांसे खाय ॥११॥ 
घासौ पत्ती खाय लेत हें। कबहू लोह करे अहार ॥ 
बानर मिले वहू का खावें। खान-पान को नहीं विचार ॥ 
यह बातें कोड विरला समझे । यहं कौ लीला अपरम्पार॥१२॥ 


दूसरी चुटकी 


हियां की बातें हियने रह गईं।अब आगे कं सुनौ हवाल॥ 
गढ़ बन्दर के देश बीच मां। पड़ा रहा एक खेत बिसाल॥१३॥ 
सौ जोजन लम्बा अरु चौड़ा। अरबन बानर जायं समाय॥ 
तामे बानर भये इकट्ठा। जौन बचे वे आवें धाय॥१४॥ 
जब सगरा म॑दनवां भरि गा।पूंछे टोपी लगी दिखाय॥ 
सब के सब कुरसिन से उछले। हाथ पांव से ताल बजाय॥१५॥ 
इतने में मल्लू-सा आये। बंदरी ओर मुसाहब साथ॥ 
बंदरी बड़ी चटक चमकीली। थामे मल्लूसा को हांथ॥१६॥ 
ओढे गउन लगाये टोपी। हीरे जड़े पांत के पाँत॥ 
मटकत आवत भाव दिखावत। आखिर मेहरारू को जात ॥१७ 
मल्लूसा झट कुर्सी चढिगे। धरी एक ऊंचे मस्तूल॥ 
राती भी दुम झाड बगल भई।तब बोले बातें निरमूल॥१८॥ 


तीसरी चुटकी 


सुनौ, मुसाहब सब सभ्यगन। अरु राजे फौजी कप्तान॥ 
न्याय धर्म उद्यम कौंसिल के। शस्त्र विदेश कार मेंबरान ॥१९॥ 
हम राजा इस गढ़ बन्दर के। केसर किंग ज़ार सुलतान॥ 
हमर हुकुम हियन पर चाले। जानो हमे इस रहिमान॥२०॥ 
'आज बरस दिन फेर मिले हम। तुम्हे सुनावे निज करतूत 
कठपुतली सम प्रजा नचावें। फेलावे स्वार्थ के दूत ॥२१॥ 
यह तुम सब तो जानत हइहो। आपन एके यही उसूल॥ 
जौन भांति से रुपया आवे। बो ही धमं न्याय को मूल॥२२॥ 


~ 


येही बात विदित संसारे। एक जात रहती यहि ठौर॥ 


= 


जिन के ढुम उन तनको नाहों। हमरा लाल रंग उन और॥२३॥ 

बन्दर सभा-महाकाव्य १८५ 


पांच बड्ड बड्ड भागन मां। देस भार की भई तकसोम॥ 
पहिले न्याय बनाया अचरज। पी अफीम सब नीम हुकोम॥२५॥ 
बणना करौ कहा यह कल की। रुपया असक खींच पास।। 
धनो दीन पण्डित अरु मूरख। सब ही फंस गये याके फांस॥२६॥ 
तेहि पर बेदुम के जे बानर। उनका अस कें जकड़ा जाय। 
तनिकौ हांथ पांव फटकारें। हन के थप्पड़ दिया लगाय॥२७॥ 
यह तो बन्दर न्याय बखाना। एक और कुंजी है हांथ॥ 
न्याय वाय सबही के ऊपर। सबहि घुमावे अपने साथ २८ 
ओकर नाम गुपुत राखेगे। यह तो भीतर मन की बात ॥ 
ऊपर हमरी खुली कचह्री। रुपया देत न्याय ले जात॥२९॥ 
दसर धर्म बड़ा फन्दा यह) जो जो हमसे करें विरोध॥ 
जहां ग्लास एक हमसे लेवें। आबे तुरतहि उन कहूं बोध ॥३०॥ 
सबहि. लड़ाई छूट जात है। लेकचर देन जांय सब भूल ॥ 
झूठी दुमहु लगाय लेत हैं। औरह बातै करें फजूल॥३१॥ 
जूठहु खाय नहीं सकुचावे। पूर्जाह खर जो हमरा देव ॥ 
खरही खर चिल्लात फिरत हे। लेव स्वगं सुफते ले लेव॥३२॥ 
बिना कसाले का बिहिस्त है। ऐसन अवसर फिर नहि आय॥ 
हमरो खर जो चढ़ा अकासा। सब कोउ पूंछ थाम चढ़ि जाय॥३३॥ 
जो नहि मानें बात हमारी।ऊ बस सीधा नरकहि जाय। 
चार पांव से चलन न पइहै। दुझये से विसलावत जायला 
हुआं न कूदनको तरु मिलिहै। और न मिलिहै बंदरी संग। 
कपड़ौ चौथे का नहि मिलि है। नहीँ घास मास के रंग।३५॥ 
मरन बाद इन सुख कहं चाहौ। हमरी बात करो विस्वास। 
पढ़ना लिखनौ पूजन छांड़ौ। हसरे खर की घारो आस ॥३६॥ 
यही भांत हम धरम चलावा। दुसर के सिखवन के काज। 
धन स्त्री अर मान लोभ दे। फांसा जेहि नहि सकता भाज। 
आपन देव एक रुपया पै) जाहे बाढे हमरा साज ॥३७॥ 
तीसर उद्यस भाग गिनाऊ। एकर केवल मनसा येह) 
जितना धन अन पैदा होवे।सब दोइ आवे हमरे गेह्‌॥३८॥ 
जितने बेदुम के हं बानर। उनका हरी हरी दिखलाय। 
चूनी भूसी उन्हें फक दें। बढ़िया माल लेय गठियाय॥३९॥ 
यही भाग उद्यम का ऐसा। जेहि सा रचे किताबी जाल। 
और देस कै बानर जेहि से।नहि जाने हमरा अहवाल ॥४०॥७ 

ऊपर से यह परगट करहीं। सगरी परजा बड़ी असीर। 
लोन लंगोटी छीन छीन के। हस जानहि वे फिरे फकीर॥४१॥ 
सरे सूख से जाडे से वा।हम से येहि से कुछ नहि काभ। 
हम का खाली सिल रुपेया। हम घर बैठ कर आरास॥४२॥ 
चोथा बड़ा डिपाटमेन्ट है। करे विदेसन को व्यवहार। 
रीछ स्यार सुकर बसते जहं। हम सन जिनके हुँ सरदार॥४३॥ 
कबह, आंख दांत दिखलाबें। लं डराय बस कास निकाल 
कबहू नस होय सीख सुनावें। रचे बात के जाल कराळ॥४४॥ 
ऐसे दसे तो डर जावं।वा फंस जावें हमरे जाल। 
जो भे तनकु अकड़ने वाले। तिनके लिए अनेकन . चाल ॥४५॥ 
जासूसी सें निपुण सिपाही। तब छूटे साधन को कार। 
दगा झूठ विष मद मेहरारू। और छिपी तीखी तलवार ॥४६॥ 
उते सरंजाम हुँ .पूरे।पै येह जो खाली जांय। 
पंचा भाग करे तब हलूचल। नये शस्त्र तबही दिखलांय ॥४७॥ 
सबसे बड़ी शस्त्र की कोंसिल। यहै राज्य को हमरे सूल। 
यहिके बिगड़े सबे चातुरो। एके छन मं जावे भूल ॥४८॥ 
याही ते .जे लड़नेवाले। उनके हम बहु करते सान। 
सब से चूस रुपया लावे। इनही को बस देते दान।४९॥ 
बड़े बीर हमरे यह सैनिक। पहिले दुम से करें 


प्रहार। 
दुस जो कटे भाज फिर जावे) गढ़ में धूस करवें द ॥५०॥ 
पत्थर की तलवार बनी . है। सट्टी की गोली बारूद। 
जहां चले यह सन्य हमारी। और लगावे पकी कद ॥५१॥ 
बिरवन पेडून तुरतहि नासे। धूम मचावें लूटे माल \ 


सीधे जीवन मारें काटे । हमहूँ सुन होंय निहाल ॥५२॥ 
अब हम लेकचर खतम करत हें। बेठे अपनी कुरसी जाय। 


तबही ताली ऐसी बाजी। कानो की चमड़ी उड़ि जाय ॥५३॥ 
फिर एक मोटा बानर बोला। धन्यवाद हम देयं पुकार । 
सल्लूसा को जिनकी परजा।जों धन राखे औरन सार। 
जेहि में हम कहें पाले पोखें। और बढे हम कुल परिवार ॥५४॥ 
इतना कह वह वानर बैठा। सभा उठी भागी चहु. ओर। 
मोह आल्हा गावत भाग्यों। जे जे सुनिन कीन्ह संग सोर ॥५५॥ 


प्रयाग, २४ जुलाई १९०५ 


[भाग ५५, संख्या ३, ४ 


आचार्य विनोबा भावे. 


किमक 5 राष्ट्रभाषा ओर नागरी लिपि 


गत २० दिसम्बर सन्‌ १९६८ को प्रयाग में हिन्दी साहित्य सम्मेलन के तत्वावधान सें 
सम्मेलन के प्राण राजषि पुरुषोत्तमदास टंडन की कांस्यमूति के अनावरण का ऐतिहासिक समारोह 
का उद्घाटन पुज्य आचाय विनोबा भावे के कर कमलों द्वारा सम्पन्न हुआ था। आचार्य के भाषण 
की टेपरिकाडिग की गई थी। आचार्य जी का भाषण राष्ट्रभाषा हिन्दी तथा देवनागरी लिपि की 
महत्ता की दृष्टि से अत्यन्त महत्वपूर्ण है। भाषण नीचे दिया जा रहा हे। 

(इस पवित्र अवसर ०२ हिन्दी साहित्य सम्मेलन के प्रथम शासन निकाय के अध्यक्ष डा ० 


Yo 








सेठ गोविन्ददास ने आचार्य का स्वागत करते हुए कहा था--यह प्रथम अवसर हे कि जब 





|राजषि टंडन की पूर्णाहार कांस्य प्रतिमा के अनावरण-समारोह्‌ के अवसर पर उद्घाटन-भाषाण करते हुए संत विनोबा । 
| आषादृ-मार्गशी्ष, शक १८९१] 

कि इस प्रकार के मृति-अनावरण-समारोह में आचार्य ने भ'ग लेने की स्वीकृति दी है। इससे पूर्व 
किसी भी महापुरुष के चित्र अथवा मृति के उद्घाटन ,अनावरण आदि के कार्यक्रमों में कभी भी 
विनोबा जी की रुचि नहीं रही है। टंडन जी का महान्‌ व्यवितत्व था, जिसके ऋरण अपनी पूत 
श्रद्धांजलि देने आचायं विनोबा जी यहाँ पधारे हैं। ब्रह्मषि दवारा यह राजष के प्रति अट्ट श्रद्धा 
न्यक्त करने के लिए पधारना एक ऐतिहासिक घटना है।) 
मेरे मित्र जानते हैं कि पचास साल कर्मेक्षेत्र में बिताने के बाद अभी-अभी दो-तीन साल 
से मैंने सूक्ष्म कर्मयोग में प्रवेश किया है। मैंने उसको सुक्ष्म कर्मयोग नाम दिया है तो उसमें स्थूल 
क्रियाएं कम हो जाती हैं। अव, मैं यहाँ पर अनावरण के लिए आया, यह स्थूल क्रिया मानी 
जायगी। लेकिन फिर भी मैं आया, क्योंकि में पहले से ही वचन दे चुका था कि मैं आऊंगा। और 
मुझे खुशी है कि उस वचन से आज मुझे मुक्ति मिल रही है। राजि टंडन जी की सेवाओं के 
बारे में प्रयाग में कुछ बोलना व्यथं ही होगा । प्रयाग के लोग खूब जानते हैं, उनकी सेवाएँ तरह- 
तरह की हुई हैं। इसलिए उनके नाम से यहाँ टंडन-पाकं भी बना है और इस टंडन-पाक में 
भी बोलने का मौक़ा मुझे मिला था। और उस वक्त मेरे व्याख्यान के लिए राजि टंडन जी ही 
अध्यक्ष थे, जब मैं भूदान के सिलसिले में यहाँ आया था। लेकिन जहाँ तक प्रयाग का सवाल 
है, प्रयाग ने भारत को बहुत बड़े-बड़े नेता दिए हैं। यह प्राचीन काल से नेतृदान जो चल रहा 
है प्रयाग का, बिल्कुल याज्ञवल्क्य से भारद्वाज तक लेकर--यह अखण्ड सिलसिला है। यहाँ से 
भारत को नेतृत्व मिला। अनेक नाम हैं नेताओं के, लेकिन तीन नाम अगर हम लें, जो सर्वोपरि 
हैं सब के मन में--महामना मालवीय जी, पं ० जवाहरलाल नेहरू और राजषि टंडन। तो ये 
अपने प्रयाग की, प्रयाग के लिए त्रिमूति ही कहलाएंगे। अपने हिन्दू धर्म में एक त्रिमूति प्रसिद्ध 
है--त्रह्मा, शिव, विष्णु । ऐसे ही आधुनिक जमाने में प्रयागदत्त त्रिमूर्ति है। टंडन जी की सेवाएं 
विविध क्षेत्रों में हुई हैं। आजादी की लड़ाई में उन्होने जो सहन किया, आजादी की प्राप्ति के 
बाद पाियामेंट के अ'्दर उन्होंने जो काम किया, पालियामेंट के बाहर काँग्रेस में जो काम किया, 
वह संब मशहूर है और उसी के कारण भारत के महान्‌ नेताओं में उनका एक स्थान बना। इसके 
अलावा वह रचनात्मक क्षेत्र में भी बहुत रुचि रखते थे और बहुत काम उन्होंने इस क्षेत्र में किया । 
आप लोग जानते ही हैं कि जैसे यहाँ पर सर्वेन्ट अ'फ़ इण्डिया सोसायटी गोखले की स्थापित की 
हुई, एक शाखा यहाँ है, उसी के नमूने पर लाला लाजपत राय ने एक पीपुल सोसायटी बनाई थी, 
जिसमें रचनात्मक सेवा करें भारत की, ऐसी कल्पना थी। और उनके लिए थोड़ा मानदेय, अल्प 
ही, देने की योजना थी, बिल्कुल गोखले के नमूने पर, उसके टंडन जी एक सदस्य थे और लाल: 
बहादुर शास्त्री भी उसी में थे। लालबहादुर शास्त्री ने उसमें बड़ा योग, कुशल योग दिया-- 
इधर टंडन Sr जवाहरलाल नेहरू। उन सब के विचारों में कुछ बातों में कोई भेद, 
यह सब होते हुए दोनों का सम्पर्क रखना, दोनों का प्रेम हासिल करना, यह कुशलता उन्होंने 
दिखायी । वह सब हम लोगों की आँख के सामने हुआ है 


हु ह हैं। तो रचनात्मक क्षेत्र में बहुत सेवा 
टण्डन जी ने की। सर्वोदय में वे रुचि लेते थे सर्वोदय की सभाएं जहाँ-जहाँ होतीथीं वहाँ वह 

जाते थे। भूदान में उन्होंने काफी इन्टरेस्ट लिया और भूदान में जो जमीन दी जायगी वहाँ पर 
एक वाटिका बननी चाहिए, हर गांव में, ऐसा उनका सुझाव था, जो हमने मंजूर किया। जहाँ 
जहाँ भूदान में जमीन दी जायगी वहाँ उस गाँव में एक बाटिका बने गाँव के लिए--यह कल्पना 
उनकी सुन्दर थी । यह सब मैंने इसलिए कहा कि रचनात्मक क्षेत्र में भी उन्होंने बहुत सेवा की । 
तो रचनात्मक क्षेत्र में उन्होंने सेवा की, उनके अलावा राजनैतिक और राष्ट्रीय क्षेत्र में जो काम 
उन्होंने किया, उनके अलावा उनकी हिन्दी की जो सेवा है वह सब लोगों के सामने प्रमुखतया 
उपस्थित है और जिसके कारण हम सव लोग प्रभावित हैं। उन्होंने हिंन्दी को एक विशेष 
स्थान देता चाहा और यह सोचा कि आज नहीं कल, कभी सारे राष्ट्र की सेवा के लिए 
हिन्दी उपस्थित होगी और सवके लिए हिन्दी उपयोगी साबित होगी-एसा स्वरूप हिन्दी का 
हो और वह नागरी लिपि में लिखी जाय, यह उनका आग्रह था। बहुत लोगों का गलत 
खयाल है कि वे उर्दू के खिलाफ़ थे--ऐसा है नहीं। उनके भाषण मैंने कई सुने हैं। उनके 
भाषणों में जो हिन्दी बोली जाती थी उसमें काफ़ी उर्दू शब्द आते थे और जो उर्दू शब्द हिन्दी में 
पच गए हैं और हिन्दी की शोभा जिन उर्दू शब्दों ने बढ़ाई है, उन शब्दों को क़ायम रखने के पक्ष में 
में वे थे, उनके बहिष्कार के पक्ष में नहीं थे। वे स्वयं उत्तम उर्दू जानते थे। इतना ही नहीं बहिक 
उन्होंने फारसी भाषा का भी उत्तम अध्ययन किया था, यहाँ तक कि फारसी में वे बोल भी सकते 
थे और फ़ारसी के अनेक महान्‌ कवियों के साहित्य का उन्होंने अध्ययन किया था। यहं सारा मैं 
इसलिए कह रहा हूँ कि हिन्दी भाषा का उनका जो आग्रह था, उसमें उर्दू इत्यादि का कोई द्वेष 
नहीं था बल्कि वह मानते थे और ठीक मानते थे कि उर्दू हिंन्दी का ही एक प्रकार है और हिन्दी की 
सुन्दरता उर्दू से बढ़ती है, तो वह हिन्दी कें लिए अच्छी चीज़ है--ऐसा वे मानते थे । उर्दू लिपि के 
वे ख़िलाफ़ नहीं थे । मुससलमान लोग उर्दू सीखें पाठशालाओ में, उसमें उनको कोई विरोध नहीं 
था, वे जरूर सीखें, लेकिन जहाँ तक राष्ट्रभाषा का ताल्लुक है वह राष्ट्रभाषा नागरी में प्रकट हो, 
यह उनका आग्रह था । और मैंने कहा कि मैं इससे सहमत हूं और सहमत था पहले भी । यह सोचने 
की बात है भारत के लिए, कि हिन्दी जितनी मदद करेगी एकता के लिए उससे नागरी लिपि कम 
नहीं, ज्यादा ही मदद करेगी--ऐसा मेरा अनुभव है। मुझे अनेक भाषाएं सीखने का मोक मिला 
हे--भारत की बहुत सारी भाषाएं सीखी है । उन्हें सीखने के लिए अनेक छिपियों का अध्ययन 
करना पड़ा, जिसके कारण मेरी आँखों पर प्रभाव पड़ा --अच्छा नहीं, बुरा प्रभाव | और परि: 
णामस्वरूप मेरी आँखों को तकलीफ़ भी हुई है लेकिन फिर भी वह सारी लिपियाँ मैंने सीख लीं 
और उन भाषाओं में जो सर्वोत्तम साहित्य है उसका परिचय करने का थोड़ा बहुत मौक़ा मुझे मिला 
है। तो मैं कह सकता हूँ कि नागरी लिपि से बढ़कर वैज्ञानिक लिपि मैंने दुनिया में पाई नहीं 
(करतल ध्वनि) । हिन्दुस्तान में तो खैर अनेक लिपियाँ हैं। वे नागरी के क़ रीब-क़रीब हैं, नागरी 
में से ही थोड़ा बहुत फर्क़ कर कें बनी हुई हैं। लेकिन यूरोप की जो लिपियाँ हैं वे भी यूरोपियन 
लैग्वेज़ेंज के लिए उत्तम नहीं हैं बल्कि रोमन लिपि, आज जो अंग्रेजी लिखी जाती है रोमन लिपि 
में अंग्रेजी के लिए भी रोमन अच्छी नहीं--ऐसा ख्याल बर्नाड शा का था और इसीलिए उन्होंने 

अपने विल में, व्यक्तिगत में कुछ पैसा रखा था कि ऐसी एक लिपि शुरू की जाय अंग्रेजी के लिए, 
जिससे कि अंग्रेजी का एक-एक वर्ण ठीक उच्चारण वता दे । आज जो केवळ अराजकता है अंग्रेजी 
लिपि में उससे अंग्रेजी भाषा मुक्‍त हो, इस वास्ते उन्होंने कुछ पैसा रखा था, उसका उपयोग करके 
एक लिपि बताई गई। अंग्रेजी भाषा लिखने के लिए नई लिपि की खोज की गई। अनेक लोगों ने 
अपनी-अपनी लिपियाँ ऐश कीं, उसमें जो सव से अच्छी मालूम हुई वह चुनी गई और वह लन्दन 
टाइम्स में प्रकट हुई । जब वह प्रकट हुई, तो वहाँ से उसकी प्रति मेरे पास आ गई--लन्दन टाइम्स 
कीप्रति। और उसमें मैने देखा कि उन्होने कोशिश की कि जिसप्रकार से एक वर्ण और एक उच्चा- 
रण, ये व्यवस्था पाणिनि के व्याकरण के अनुसार माहेश्वरी सूत्र का उपयोग कर के नागरी लिपि 
ने बनाई है, वह तत्व उसमें लाने की कोशिश उन्होंने की है। लेकिन वहं लन्दन टाइम्स में प्रकट 
हुई और जिसने ईजाद की, उसको इनाम भी मिला होगा। निर्धारित जो किया होगा लेकिन 
वह चली नहीं । अंग्रेज़ी के लिए वह-चल नहीं सकती थी, क्योंकि जिस भाषा में लाखों ग्रन्थ लिखे 
जा चुके, अब वह नई लिपि एक्सेप्ट करेगी ?--यह सत्यता थी नहीं। फिर भी वह एक मनुष्य 
था, उसका एक ख़ब्त था--या कहिए कि एक फ़ैड था उसका और उसने वह वात्‌ की। इसका 
मैंने उल्लेख इसलिए किया कि अंग्रेजी के लिए भी रोमन लिपि बहुत सार्थक नहीं है। ऐसा उनके 
सर्वोत्तम उम्मीदवार वर्नाडं शा का भी मत था। और यह सब समझने की वात है कि इस प्रकार 
से वैज्ञानिक ढंग से लिखी जाने वाली जो लिपि है उसका गौरव हम सब को महसूस करना चाहिए । 
उसमें किसी कोम का सवाल नहीं। यह तो एक विज्ञान का सवाल है, साइन्स का सवाल है, जैसे 
साइन्स में कोई जाति का सवाल आता नहीं-वैसे ही इस नागरी लिपि में भी जाति का सवाल नहीं 
है, वैज्ञानिक लिपि है। आप लोगों को तो इस लिपि का अच्छा परिचय है, दूसरी लिपियों में वया- 
र दोष हैं उसकी पूरी जानकारी तो आपको होगी नहीं । अंग्रेजी के अलावा बहुत-सी भाषाएं 
है बहुत-से लोग जानते नहीं हैं लेकिन मैंने चीनी जापानी भाषा सीखने की कोशिश की है। 
मेरी यात्रा मे एक जापानी भाई सम्पर्क में आए थे और एक महीना, सवा महीना वे मेरे सोथ 
रहे थे यात्रा में। एन्वामिशाँ उनका नाम है। बहुत वडे आदमी हैं। तो वे यात्रा में घमे थे। 
SF FE देकर के पदयात्ना से जापानी भाषा का अध्ययन किया था। तो उस 
की ओर ले जाऊंगा, थोड़ी तकलीफ होगी मसः र याती थाड़ा मैं याही किचित व्या व 

> र» । जैसे हमारी भाषा में प्रीपोजीशन्स नहीं हैं 

जो लिपि प्राप्त है उस लिपि का निरभिमानतापुर्वक अभिमान रखना चाहिए। इसमें अभिमान 
का सवाल नहीं है ! व्यक्तिगत, साम जिक, राष्ट्रीय किसी के अभिमान का सदाल नहीं है,इसमें 
विज्ञान के अभिमान का सवाल है। तो इस वास्ते विज्ञानवेत्ता जरूर कटेगा कि यह लिपि चलनी 
चाहिए। और में मानता हूं कि टंडन जी की जो यह राय थी, वह सर्वथा योग्य राय थी इसमें कोई 
शक नहीं (करतल ध्वनि) । और यह जो उनकी हिन्दी की सेवा उससे प्रभावित लोग हैं, और 
रे गोविन्ददास जी उससे विशेष प्रभावित हैं, तो उनके मन में इसलिए आया था--यह गौरव 
स त्रिमूति के द्वारा यहाँ प्रकट करें। अब जैसे टंडन जी के वारे में एक गलतफ़हमी यहाँ नाहक 
हो गई--तसे ही गोविन्ददास जी के वारे में नाहक गलतफहमियाँ हैं। मैं उनको जानता हूं, मेरे 
में रहे हैं। वेळूर जेल में। और लगभग साल, डेढ साल, पौने दो साल हम एंक साथ 
कि वहाँ उन्होंने तेलगु भाषा का अध्ययन किया और रोज़ कई घंटे उसके अध्ययन 
। उस जेल में सारा कारोबार अंग्रेज़ी में चलता था। इसलिए कारोबार के लिए 
सीखने को जरूरत नहीं थी, वह सारा अंग्रेज़ी में चलता था वहाँ। अगर तेलुगु नहीं सीखते तो 
कोई हमको सुभीता कम होता--ऐसी बात नहीं थी। लेकिन आपने तेलुगु का अध्ययन ऐसा 
किया, जैसे हाई स्कूल का वच्चा अध्ययन करता होगा--वैसे ही रट-रट के उच्चारण का, उसकी 
जो कविताएँ हैं उत कविताओं का, हालाँकि आप कविता के तो प्रेमी हैं इसलिए कविता छोड़ के 
केसे चलेगा आपका--तो उनकी कविता का अध्ययन भी उन्होंने किया--यह सारा मैंने देखा 
हे। तो जिस किसी ने यह माना कि गोविन्ददास जी दक्षिण भाषा के द्वेषी हैं, उन्होंने गोविन्ददास 
को पहिचाना नहीं है। आज भी हिन्दी भाषा जबदेस्ती से किसी पर लादने के पक्ष में वे हैं नहीं । 
प्रेम से प्रचा< हो--एसा वह चाहते हैं और उन्होंने फिलहाल अभी ऐसा ही सोचा है कम से कम, 
कि भाई ! जिन प्रान्तों की मातृभाषा हिन्दी है, जैसे--बिहार है, उत्तर प्रदेश है, दिल्ली, हरियाणा, 
पंजाव का कुछ हिस्सा और इधर मध्यप्रदेश, राजस्थान--अब ये जो भाग हैं उसमें आपस-आपस 
में व्यवहार सरकारी तौर पर अंग्रेजी में क्यों चलता है ? वह हिन्दी में क्यों नहीं चलता चाहिए ? 
प्रान्तिक सरकार, दिल्ली की सरकार से पत्र-व्यवहार करे, एक प्रान्तिक सरकार, दूसरी प्रान्तिक 
सरकार से हिन्दी में पत्रव्यवहार करे--ये सारा क्यों न करे नागरी में और हिन्दी में और यहाँ 
माध्यम हिन्दी क्यों न रखा जाय? यूनिर्वासटी वगेरह में हिन्दी क्यों न चले ? और ये सारा 
उनका एक प्राथमिक कार्य उन्होंने अपने सामने रखा है कि कम से कम इसमें तो हो ही जाना चाहिए । 
और जब तक ये नहीं होता, हम किस मुँह से दूसरों से कहेंगे कि भाई तुम भी ज़रा सीख लो। 
ये किस मुंहसे कहेंगे ? इस वास्ते इतना तो हो ही जाना चाहिए--यह उनका विचार हैँ। और अभी 
वे मझसे मिलने के. लिए आये थे। वहाँ बोधगया में--वहाँ आये थे अपने काम के लिए। उन्होंने 
देखा कि मेरा सित्र वहाँ बैठा है। तो मित्र के नाते मिलने के लिए आये थे। तो उनसे मिलते के 
बाद जो कुछ थोड़ी सी बात हुई, प्राथमिक बात होती है--ओपचारिक--वह होने के बाद तुरन्त 
मैंने कहा कि आपका जो हिन्दी का कार्य चल रहा है उससे मै पूरा सहमत हूँ। अनाहत कोई उनकी 
माँग नहीं थी, न उन्होंने मुझसे सवाल पूछा था, लेकिन मैंने ही कह दिया तो उनको विशेष आनन्द 

होना स्वाभाविक है। और आज मैं यहाँ आ सका, इसका मुझे भी वहत आनन्द है। हिन्दी के 
वारे में मैंने जो कहा, बहुतों का खयाल है कि दक्षिण भारत के लोग हिन्दी के खिलाफ़ हैं, ऐसा है 
नहीं । मैं दक्षिण भारत देख चुका हूं । तमिलनाड और बंगाल--इन दो प्रान्तों में जो भाषाएं 
चलती हैं वह बहुत उत्तभ भाषाएं हैं, सम्पन्न भाषाएँ हैं, इसमें कोई शक नहीं । उन भाषाओं का 
अध्ययन करने का मौका मुझे तो मिला ही है और दक्षिण के लोग हिन्दी सीखने के लिए तैयार नहीं 
हैं--ऐसा मेरा अनुभव नहीं । परन्तु प्रतिक्रिया होती है, अगर हम बहुत ज्यादा आग्रह करते 
हैं। और हिन्दीवाले ऐसे आलसी वन जाते हैं कभी-कभी, कि हिंन्दी के अलावा और कुछ चीज़ 
सीवते नहीं--और मुफ्त में ये राष्ट्राभिमान ! माँ ने सिखा दी हिन्दी भाषा, बस हो गया-- 
राष्ट्राभिमान। एक कौड़ी का खर्चा नहीं हुआ--परिश्रम थोड़ा भी करना नहीं पड़ा--एकदम 
ऐसे ही हम राष्ट्राभिमानी बन गए। और दूसरे लोगों से हम कह रहे हैं कि वह सीखें हमारी भाषा। 
तो इस प्रकार से आग्रह रखते हैं आलस्य रख कर के। एक सादी बात। और भाषा तो छोड़ 
दीजिए--मराठी लीजिए। मराठी लिपि नागरी है। यानी जिस लिपि में हिन्दी लिखी जाती 
है उसी लिपि में मराठी लिखी जाती है। लेकिन हम लोगों ने बचपन से तुलसी रामायण पढ़ी, 
आप में से कितने लोगों ने तुकाराम पढ़ी ? इसका उत्तर आया कि नहीं पढ़ा। क्यों नहीं पढ़ी ? 
अपनी हिन्दी है, राष्ट्रभाषा है, चलती है अपने को कया जरूरत है! दूसरी भाषा सीखने 


की और हिन्दी और मराठी में फ़क़ भी कितना ? एक मराठी पद्य मैं आपको सुनाऊं 
तुकाराम का--- 


चित्त शुद्ध तरी, शत्रु मित्र होती 
व्या्रगी न खाती सर्प तया। 


चित शुद्ध तरी--अगर चित्त शुद्ध है तो शत्र मित्र होते हैं अथवा उसके शत्रु मित्र बनते 
हैं और, 'व्याघणी न खाती”-एऐसे निर्वेद पुरुष को, शुद्ध चित्त पुरुष को शेर भी नहीं खा सकते 
और न सर्प ही उसको काट सकते हैं। अव उसको संस्कृत में कहता हूं चित्तं शुद्धं तहि 
शत्रु: मित्रं भवति--यह हो गया संस्कृत। और मराठी-- 


'चित्त शुद्ध तरी”, चित्तं शुद्धं तहि 
शत्रु मित्र होती”, शत्रु मित्रं भवति 


अब मैं आपसे पूछूंगा कि आपको क्या यह सीखने में मुश्किल हो जायगा? वही चित्त, 
वही शुद्ध, वही शत्रु, वही मित्र, वही सारे संस्कृत शब्द (करतल ध्वनि ) । बाप की स्टेट, ये हमारे 
बाप की स्टेट, घन सब इस्तमाल करते हैं--शब्द वही और लिपि वही। अव पुस्तक खोल दी, 
पढ़ता शुरू किया। अव करना क्या पड़ेगा ? लेकिन फिर भी सीखते नहीं कोई । खैर, सीखते कम 
हैं, मालूम नहीं, लेकिन मैं पूळूंगा कि यहाँ कितने लोगों ने मराठी पढ़ी है मेरा खयाल है कि कोई 
मराठी आदमी यहाँ बैठा हुआ है। तात्पर्य यही है कि हम थोड़े आळसी बन जाते हैं हिन्दी लोग, 

वह ठीक नहीं । अगर हम अपना यह आग्रह छोड़ेंगे, तो दक्षिण के लोग सीखने को तैयार होंगे । 
हिन्दी के सिलसिले में मैंने एक व्याख्यान दिया था, दक्षिण भारत में, तमिलताड में, जब मैं घूम रहा 
था, पदयात्रा में और तमिलनाड में लगभग एक साल मैं घूमा हूँ । तो एक जगह मैंने विद्याधियों को 
समझाया। घंटा भर बोला, सब लोगों ने शान्ति से वात सुन ली। मैंने कहा, देखो भारत में क्रिकेट 
का खेल (गेम) जो है सारे भारत में । क्रिकेट की एंक ईनिंग होती है। ऐसी ईनिग हुई है वैदिक 
काल में, वैदिक ऋषि दक्षिण में गये, जेन दक्षिण में गये, बौंद्ध दक्षिण में गये। तो ये जैन और 
वौद्ध विचार उत्तरी हिन्दुस्तान से दक्षिण हिन्दुस्तान में गये । यह उत्तरी हिन्दुस्तान की ईनिग 
हो गई। उसके बाद दक्षिणी हिन्दुस्तान की ईनिग शुरू हुई। शंकराचार्य, रामानुज, माध्व और 
वल्लभ--ये सारे दक्षिण भारत से उत्तर भारत में आये। और उन्होंने अपने विचार यहाँ दे दिए। 
और यहाँ तक उनका प्रभाव पड़ा कि आपके उत्तम से उत्तम महान्‌ पुरुष हिन्दी के--कौन इतसे 
बढ़ कर नाम लिया जायगा, कबीर और तुलस्तीदास-दोनों स्वामी रामानन्द के शिष्य और रामा- 
नन्द रामानुज के। अब रामानुज का प्रभाव कबीर और तुलसीदास पर पड़े, यह कोई सामान्य 
वात थी क्या ? इतना प्रभाव उनका पड़ा तो उनकी ईनिग चली यहाँ पर। शंकर का प्रभाव 
ज्ञानेश्वर महाराज पर पड़ा, महाराष्ट्र और वंगाळ में विवेकानन्द, रामकृष्ण पर पड़ा, तो टीक 
इसी प्रकार से दक्षिण भारत की ईनिग हो गयी। तो कैसे हो गयी ? क्या आधार मिला उसको? 
संस्कृत भाषा का आधार मिला । उन दिनों संस्कृत राष्ट्रभाषा थी, राष्ट्र के मुख्य-मुख्य लोग 
संस्कृत जानते थे। अगर मान लीजिए शंकराचार्य ने मलयालम भाषा में लिखा होता, तो शंकरा- 
चार्य की दिग्विजय जो सारे भारत में हुई, वह नहीं हुई होती--ये जाहिर है। रामानुज ने अगर 
तमिल में लिखा होता--उनकी मातृभाषा तमिळ थी और तमिल में रामानुज ने थोड़ा लिखा भी 
है! शंकर ने मलयाल में कुछ नहीं लिखा, लेकिन रामानुज ने तमिल में लिखा ' शंकर ने क्यों 
नहीं लिखा ? क्योंकि बचपन से ही छोड़ कर वह इधर आ गये थे और ३२ साळ की उनकी आयु । 
और रामानुज की आयु १२० साल। तो इस वास्ते उनको काफ़ी मौक्रा मिला सीखने का। तो 
तमिल में भी उन्होंने कुछ लिखा लेतिक थोड़ा लिखा। और ज्यादातर जो लिखा वह सारा 
संस्कृत में लिखा--गीता भाष्य, ब्रह्मसूत्रभाष्य--ऐसे प्राचीन भाषा में भाष्य लिखे हैं, कि आज 
तक भाषा के वैभव के लिए शंकराचार्य का और रामानुज का दृष्टान्त देना पड़ता है। और 
हिन्दुस्तान के महान्‌-महान्‌ पंडित लोग कहते हैं कि उनसे बढ़ कर अच्छी भाषा लिखनेवाले कोई 
खास लेखक हम लोगों के मार्डन टाइम में हुए हों, इधर पंद्रह सौ साल में-एसा नहीं कह सकते। 
तो मैंने वहाँ लोगों को समझाया कि अगर रामानुज ने तमिल में ही लिखा होता--ओर सस्कृत 
में नहीं लिखा होता, तो क्या रामानुज का प्रचार होता ? रामानुज को ईनिग चलती ? नहीं 
चलती । तब उन्होंने राष्ट्रभाषा का आश्रय ,लिया-जो संस्कृत थी उस जमाने में। मैं आपको 
मिसाल दूं--रामानुज एक छोटे आदमी माने जाते हैं तमिलताड में। जो बड़े महान्‌ माने जाते 
हैं, वहाँ, वह हैं--नाम्यानंवाल्ह। अब नाम्यानवाल्हे के शिष्य के शिष्य थे रामानुज और नाम्यान- 
वाल्ह का लेलन तंमिळताड में घर-घर में पढ़ा जाता है। जैसे यहाँ तुलसीदास घर-घर में आये 

बैसे तमिलनाड में नाम्यानवाल्ह घर-घर में आये । लेकिन नाम्यानवाल्ह का नाम भी आप लोगों 
को माछम नहीं है और रामानुज का नाम तो जाहिर हे क्योंकि रामानुज ने राष्ट्रभाषा का आधार 
लिया तो उनकी ईनिग चली। उसके बाद अंग्रेजी सल्तनत यहाँ आई और इबर अंग्रेजी का अच्छा 
प्रचार चला बंगाल वगे रह में, तो इधर से ईनिग शुत हुई और विवेकानन्द वहाँ पहुंच गये । रवरीनद्र- 
नाथ पर वहाँ असर पड़ा। रानाडे हाल वहाँ दिखेगा आपको । मद्रास में गोखले का असर पड़ा। 
अब आइए यहाँ सारे उत्तर भारत के लोगों पर गाँधी का असर पड़ा। तोये सारे उत्तर भारत की 
ईनिग चली । अब आप अपनी ईनिग चला रहे हैं कि नहीं। यह मैंने उनसे पुछा और खास कर 
के तमिळनाड में गाँव-गाँव में उत्तम देवालय होते हैं और सारी जमीन और सारी लोगों की शक्ति 
उन मंदिरों की है--एऐसी एक भावना वहाँ चलती है। और वहाँ कितने उत्तम मन्दिर होते हैं ? 
आपके जो सर्वोत्तम मन्दिर माने जाते हैं, यहाँ बड़े-बड़े उत्तर भारत के, जैसे मथुरा के, अयोध्या के 
इत्यादि--वहाँ तो एसे मन्दिर गाँव-गाँव में होते हैं, छोटे छोटे गाँव में । लेकिन मीनाक्षी मन्दिर, 
जहाँ हंजार-हंजार खंभों का तैथार किया हुआ मण्डप--वह सारा वैभव देखने वालों ने ही अनुभव 
किया होगा। कितना सुन्दर वैभव वहाँ मन्दिरों का प्रकट हुआ है। तो मन्दिरों की एक संस्कृति 
है, सभ्यता है और सारी जमीन वगैरह जितनी है सब सारी गाँवों की है--एऐसी भावना वहाँ है। 
तो मैंने कहा कि तुम्हारी सारी संस्कृति और सभ्यता दक्षिण की ले कर के तुम्हारी ईनिंग लाओ 
न उत्तर भारत में ? लेकिन अगर तमिल का आग्रह रखोगे तो चलेगी नहीं । अंग्रेजी वे आधार 
पर कहोगे, तो अंग्रेजी के आधार से यहाँ के चन्द लोग समझेंगे, लेकिन ईनिग चलेगी नहीं ! ईनिग 
के लिए तो असर पड़ना चाहिए आम जनता पर। तो उसी प्रकार से दक्षिण भारत की ईतिग 
किर से चलती हो, जैसी कि चलनी चाहिए और दक्षिण भारत को भारत को देने के लिए दक्षिण 
भारत के पास देने के लिए बहुत चीजें हैं। मिसाल के तौर पर--उत्तरी हिन्दुस्तान में जितने 
सिनेमा घर अब हैं, उतने सिनेमा आप यहाँ देखते नहीं, नंबर एक। यहाँ पर आवादी बढ़ रही है 
दो परसेंट हर साल, यानी २ ० परसेन्ट दस साल में । वहाँ की आवादी' दस-बारह परसेंट बढ़ती 
है, २० परसेंट नहीं बढ़ती क्योंकि जो विलासिता यहाँ आ गई वहू विलासिता वहाँ मन्दिरों के कारण 
रुकी हुई है और सभ्यता अधिक प्रमाण में वहाँ स्पष्ट है। यह सारा आपको वहाँ जाने पर पता 
चलता है। तो मे ते कहा--जो आपकी संस्कृति की सभ्यता है और विशेषता है और अमिश्रित 
भारतीय संस्कृति वहाँ मौजूद है, यहाँ उत्तरी हिन्दुरतान में भिश्चित संस्कृति हो गयी है'। आप 
देखते हैं, विहार में जाइए मुश्किल से दस हजार श्रोताओं की सभा होगी और दस-बीस स्त्रियाँ 
होंगी और बाक़ी सब स्त्रियाँ जेल में पड़ी हुई हैं, गृह रूपी जेल में। और वहाँ आप जाएंगे तमिलनाड 
मेंतो १० हजार की मीटिंग होगी तो ४-५ हज़ार स्त्रियाँ जरूर होंगी । जितने पुरुष होंगे लगभग 
उतनी ही स्त्रियां होंगी। ऐसी वहाँ की संस्कृति हे। तो वह सारी आपकी संस्कृति अमिश्रित 
भारतीय संस्कृति है। और उत्तर भारत की जो संस्कृति है वह मिश्रित संस्कृति हो गई है। तो 
स्वच्छ निर्मळ और अमिश्रित संस्कृति य के जायें आप उत्तर भारत में। लेकिन किस भाषा 
के आधार पर जा सकेंगे, ज़रा आप देख लीजिए । अगर आपको अपनी ईनिंग करनी है तो थोड़ा 

टुकटुका कर सीखना पड़ेगा थोड़ा हिन्दी । तो उन लोगों ने चुपचाप सुना । सारे मेरे व्याख्यान 
वहाँ हिन्दी में होते थे और उसका तर्जुमा वहाँ किया जाता था। मैं भी थोडी तमिल सीखा 
हुं । तो दो-चार वाक्य इधरऽउधर बोल लेता था, तो मालूम हो जाता था कि अपना 
ही है और अपनी भाषा के लिए उसको प्रेम हे। तो सब प्रकार से उन्होंने मेरे व्याख्यान का 
रव किया। 
अब, यह वात मैंने काहे को कही ? कि हिंन्दी के लिए प्रतिकूल वातावरण वहाँ है, इसका 

मेरे पर असर नहीं। अगर हम ठीक ढंग से काम करें और प्रेम से प्रचार करें, लादे नहीं किसी पर 
और मेरा खयाल है कि गोविन्ददास जी का भाषा किसी पर लादने का विचार नहीं है जहाँ तक 
उनको मैं समझता हूँ । मेरे प्यारे भाइयो ! मैं दो-चार मिनट और लेके खत्म करूंगा | आपने जिक्र 
किया गोविन्ददास जी ने, कि वावा ने किसी मृति का अनावरण तो आज तक किया नहीं । ग धी 
जी की मर्तियाँ हैं, और मतियाँ हैं। लेकिन बाबाजी ने अनावरण किया नहीं, अगर आज वावा 
यहाँ आया अनहोनी वात हो गई है। यह वात ठीक है। तो मैं क्यों मूर्तियों के लिए बहु 
ज्यादा अतकूल नहीं हं, चित्रों के लिए क्यों ज्यादा अनुकूल नहीं ? और यह टडन पाक उसका 
नाम देने के लिए क्यों अनुकूल नहीं ? एक दो मिनट में समझाऊंगा। महात्मा गाँधी रोड वाम्ब 
गाँधी जी के स्मारक में नाम दे दिया रास्ते को। पेपर में ख़बर आई कि महात्मा गाँधी रोड पर 
डाका पड़ा, महात्मा गाँधी रोड पर क़तल हु आ।' तो मूर्तियों का भी यही हाल है--मर्तियाँ यहाँ 
खडी करदे--लोग अपती धुन में जा रहे हैं, वातें करते जा रहे हैं, गालियाँ बकते जा रहे हैं म्‌ति 
वहाँ खडी है। तो मूर्तियों की उपेक्षा करने की आदत पड़ जाता हू। अगर ऐसा हो कि मूर्ति खड़ी 
है। तो जो भी जायेगा वहाँ, एक पाँच मिनट वहीं रुकगा--परमात्मा का नाम उक । फिर आगे 

बढ़ेगा ।-लेकिन मतियां खड़ी होती हैं तो लोगों को तो ठहरने की फुसत तो हे नहीं, ता उनका 
मारा धंधा, जो भी बुरा-भला चलता है, उधर से जायेंगे ऑर उन मतियों की उपेक्षा करने की एक 
आदत पड़ गयी है। फिर भी मैं मानता हूँ कि मूतियों का अपना एक स्थान है--उसका पूजक 
तो हिन्दुस्तान रहा ही है। तो मैं उसका कोई विरोध नहीं करूंगा। लेकिन मै इसके लिए ज्यादा 
अनुकूल नहीं हैं । और इस मामले म सवस अधिक महत्व की वात मैं मानता हूं इस्लाम में मोहम्मद 
पैणबर का चित्र न होना | मोहम्मद पे | म्बर स्वय बादशाह थे और नबी भी थे । सन्त ओर बादशाह 
दोनों इकटठा थे । तो जैसे भगवान कृष्ण थे, तो उनका चित्र बताना कोई कठिन नहीं था। आप 
देखते हैं कि हजारों चित्र तरह-तरह के बनते ह, काल्पनिक होते हैं कुछ तो, लेकिन बनते हैं। 
राम-कृष्ण की तस्वीरे पचासों बनती हैं। और आय दिन तो हम देखते हैं गांधी जी के चित्र तो 
जगह-जगह लगा दिये लोगों ते। मेरा ख्याल है कि शायद इस साल भरमार होगी। इसमें गाँधी 
जी की महिमा नहीं, यह गणितशास्त्र का महिमा है। गांधी जी के जन्म के ९९वें साल में यह 
महिमा नहीं और एक सो एक साल में नहीं रहेगी। ये शताब्दी में होती है। तो गणितशास्त्र का 
गौरव है और इस साल तो हर जगह चित्र, चित्र चित्रकरेंगे और चित्रों की उपेक्षा करने की सब को 

दत पड़ जायगी। कहेंगे--'यहे तो है, देखा है, चली आग वढा | लेकिन ऐसी कोई अवज्ञा 

मोहम्मद पैगम्बर की नहीं हो सकती । अगर ज़रा भी इशारा होता उनका, अनुकूलता होती उनकी 
इसके लिए, तो हज़ारों चित्र मोहम्मद पैगम्बर के बन सकते थे। उनके जीवन में अनेक किस्से 
हुए हैं, उन किस्सों को लेके अनेक चित्र बन सकते थे। और दुनिया में ४० करोड़ लोग हैं जो कि 
उनके नाम से प्रभावित हैं। लेकिन फिर भी उनका चित्रण नहीं ही हुआ | यह तय किया मोहम्मद 
पैगम्बर ने, जाहिर किया कि मनुष्य का चित्र बिल्कुल ग़लत और परमात्मा का चित्र तो हो ही 
नहीं सकता। समाप्त मामला। इधर से समाप्त ओर उधर से समाप्त। परमात्मा अव्यवत है 
इसलिए उसका चित्र बनाना अपनी कल्पना मात्र हो सकता है। इसलिए वह नहीं चाहिए-- 
नंबर एक। और मनुष्य का चित्र बताना और उसका महत्व बढ़ाना विल्कुल गलत । और ये जो 
इस्लाम की विशेषता है उसके कारण इस्लाम एक बड़ा आकर्षण हुआ है। अव एक चर्चा चली है, 
समन्वय आश्रम वहाँ है. . . वहां भिन्न भिन्न धर्मो की, भिन्न-भिन्न संस्थाओं की, उनकी मूतियाँ 
वहाँ रखी जायें--कृष्ण की मूर्ति, रामानुज की मूर्ति, राम-कृष्ण की मूर्ति इत्यादि । तो. फिर 
मोहम्मद पगम्बर का क्या किया जाय ? यह सवाल आया। तो बोले कि मोहम्मद पैग़म्बर मूर्ति 
तो रख नहीं सकते, तो इस वास्ते उनका अल्फातहा, उनका जो पहला सुरा है, “अलहेन्त्दो लिल्ला 
हे रब्विळ आलमीन . . .' इत्यादि, वह लिखा जाय पत्थर पर और चाँद-सितारे दिखाए जाय॑ 
सिम्वालिकल । तो मैंने सहज पूछा कि समन्वय करने के लिए सव की मूर्तियाँ हों और बीच में 
ह इस प्रकार की चीज़ हो ? तो मोहम्मद पैग़म्बर की विशेषता अत्यन्त प्रकट होगी और नुकसान 
तो नहीं है, इसे मानना चाहिए । तो इस वास्ते आज की मीटिंग में जो मेरा विचार है मूर्ति के 
बारे में वह आपके सामने प्रकट किया। मैंने हिन्दू धर्म का एक लक्षण बनाया है--वे दो इलोक में 
हैं--आपके सामने रक्‍खूंगा और समाप्त करूंगा। 


यो वर्णाश्रमनिष्ठावान्‌, गोभक्तः श्रुतिमात्रिक: । 
मूतिच नावजानाति. . , 


मूर्ति की अवज्ञा नहीं करता । यह नहीं लिखा कि मूति की पूजा करना जरूरी है हिन 

होने के लिए। 'मूति च नावजानाति, सर्वधर्मसमादरः।' 'उत्रक्षते पुनर्जन्म तरमान्मोक्ष न 
हीयते। मतानुकूलं भजते सवं हिन्दू न विश्वत: ।! तो 'हिंन्‌' और दू! ये दो अक्षर उसमें पडे 
हैं। तो 'हिंन्‌' यानी हिन्सा और 'दू' यानी दूयते चित्तं” जिसका चित्त हिसा से दुखित होता है, 
वह हिन्दू है। हिंन्‌ यानी हिंसा--दू यानी दुखना--हिसा से जिसका चित्त इखित होता है वह 
हिन्दू है। इस प्रकार से हिन्दू की एक व्याख्या मैंने कर दी। तो उसमें मूर्ति के वारे में यह लिखा 
कि मूर्ति च _नावजानाति' मूति की अवज्ञा नहीं करते,मूति की पुजा करनी चाहिए, ऐसा हिन्दू 
धर्म का आदर नहीं है। लेकिन मूति की अवज्ञा नहींहोनी चाहिए। अगर कोई पूजा करता 
हेतो उसको मंग नहीं करना चाहिए--यह हिन्दू घमं की मर्यादा है। न 

: मेरे प्यारे भाड्यो ! , मैने आपका काफ़ी समय लिया और मझे 


चि बहुत खुशी है यहाँ आ 
के । लेकिन एक़ बात मैंऔर कहना च्ाहूँगा-कि मैने अनावरण स्वीकार 


किया वह टंडन जी की 

जो-विविध सेवाएं राजने तिक क्षेत्र में, रचनात्मक क्षेत्र मे और हिन्दी के क्षेत्र मे थीं । लेकिन उससे 
आकर्षित हो कर मैं यहाँ आया नहीं हूं । मैं आया हु जोटंडन जी की सत्यनिष्ठा थी, वह जो उनका _ 
महान्‌ गुण था, उससे मेरा हृदय खिच गया (करतल ध्वनि) । मैं मानता हूं एक मामले में गाँधी | 
जी की जो निष्ठा थी सत्य निष्ठा. . .वैसे ही टंडन जी की निष्ठा थी। और कभी उनके व्यक्ति- 
गत जीवन में, राजनीतिक क्षेत्र में काम करते हुए, या किसी भी क्षेत्र में काम करते हुए कभी भी, | 
उन्होंने आश्रय लिया होगा झूठ का--यह संभव नहीं । इतने अत्यन्त निष्ठावान्‌ ये युगपुरुष अत्यन्त _ न 
निष्ठ थे। तो वह जो उनमें सत्य की उपासना का गुण था उससे मैं अधिक से अधिक प्रभावित 
हुआ हुँ और इसीलिए मैं आया हूं सब को प्रणाम । जयहिन्द ! 


डाक्टर बाबराम सक्सेना 





भाषा-स्वराज्य 


इधर एक व्याख्यान माला तैयार करने के सिलसिले में मुझे गांधीजी के राप्ट्रभाषा- 

सत्रंधी विचार लिखित रूप में देखने को मिले। एक वार सन्‌ १९२०ई०से लेकर सन्‌ १९४८ 
ई ०तक का भाषा-पंवर्ष संत्रंधी सारा चित्र फिर आंखों के सामने साक्षात्‌ आ गया। गांधीजी ने 
दक्षिण अफ्रीका से लौट आने पर ही यह विचार वहुत स्पष्ट रूप में देश के सामने रखा था कि 
हमारी राष्ट्रभाषा हिदी ही हो सकती है अंग्रेज़ी नहीं। अपने व्याख्यानों और लेखों में वार-बार 
उन्होंने इसी बात पर जोर दिया। इस विषय में देश में जो आन्दोलन हुए उसमें पूज्य टडन जी 
का प्रमुख हाथ था। उन्होंने महात्मा जी के नेतृत्व में कंबे से कंधा मिला कर भाषा-स्वराज्य प्राप्त 
करने का काम किया। उच्हीं से प्रेरणा लेकर गांधी जी ने हिंदी साहित्य सम्मेलन के इन्दोर के 
प्रथम अधिवेशन में दक्षिण भारत हिद. प्रचार सभा की स्थापना कराई और पुज्य टंडन जी के ही 
हने से अखिल भारतीय राष्ट्रभाषा परिषद्‌ (कांग्रेस) के कानपुर अधिवेशन में राष्ट्रभाषा 
संत्र॑धी प्रस्ताव पास किया। गांधी जी की कल्पना थी, उत्तर भारत में सामान्य जनता द्वारा प्रयुवत 
भाषा ही भारत को राष्ट्रभाषा हो सकती है। वह जानते थे कि इस भाषा की एक अर्बी-फ़। रसी से 
आत्रांत शेली है और दूसरी वह जिनमें विदेशी शब्दों के स्थान पर संरक्षत शब्द हैं । भाष.-विज्ञान 
की दृष्टि से यही कहेंगे कि एक ही भाषा की ये दो शैलियां हैं । गांधीजी का विचार था कि इन दोनों 
शैलियों का एक मिला-जुळा रूप निखर आएगा जो देश की साधारण जनता को चाहे वह हिंदू 
हो या मुसलमान, स्वीकार होगा। किन्तु गांधी जी की यह आशा निराशा में परिणत हो गई और 
अपने जीवन के अन्तिम वर्षों में वह इस निष्कर्ष पर पहुँचे कि हिदी और उर्द दोनों रूपों को राष्ट्र- 
भाषा मानना चाहिए ओर सभी देश प्रेमियों को दोनों सीखनी चाहिएं। साथ ही दोनों लिपियाँ 
भी सीख़नी चाहिए । यहीं पर सम्मेलन और गांधी जी में मतभेद आरम्भ हुआ । सम्मेलन का पक्ष 
संस्कृतःप्रचुर भाषा के ग्रहण की ओर था और लिपि देवनागरी को ही सम्मेलन स्वीकार कर रहा 
है। गांधी जी उर्दू लिपि और उर्दू भाषा को भी स्वीकार करवाना चाहते थे। सम्मेलन इसपर 
राज़ी नहीं हुआ। उस समय सम्मेलन में मैं सक्रिय भाग ले रहा था । मझे याद है कि वर्धा में 
किसी समिति की बठक में गांधी जी ने कहा था कि अब मुझे सम्मेलन छोड़ देना चाहिंए। मैंने 
कहा कि बापू आप सम्मेलन के सभापति , हैं और उस नाते स्थायी समिति के जीवन पर्यन्त 
सदस्य हैं। आप सम्मेलन नहीं छोड़ सकेंगे। गांधी जी ने तुरंत कहा कि क्या आप हमें रख सकेंगे 
और उस समय टंडन जी और मैं तथा अन्य समिति-सदस्यों ने जोर से कहा कि अवश्य रखेंगे । 


[भाग ५५, संख्या ३, ४ 


भाषा-स्वराज्य १९९ 


वह मौखिक त्यागपत्र गांधी जी का हम लोगों ने स्वीकार नहीं किया । कुछ दिनों बाद हिंदुस्तानी 
प्रचार सभा के स्थापित हो जाने पर गांधी जी ने अपना त्यागपत्र भेजा और पुज्य टंडन जी को वह 
सेद स्वीकार करना पड़ा । आज ये सब इतिहास की बातें है । किन्तु ऐसा लगता है कि हम 
गांधी जी को सम्मेलन से अलग न होने देते तो देश के लए अच्छा होता। 

संविधान में सम्मेलन की वांछित राष्ट्रभाषा स्वीकार हो जाने के वाद हिंदी-उर्दू का संघर्ष 
मिट गया। पुज्य टंडन जी हमेशा यही कहते थे कि हिंदी का आंदोलन भाषा-स्वराज्य की प्राप्ति 
के लिए है। इसका संघर्ष किसी भी भारतीय भाष से नहीं है, इसका संघर्षे तो अंग्रेज़ी से है । 
अंग्रेजी का यह संघर्ष अव फिर उग्र रूप धारण कर रहा है। मेरा निवेदन है कि सभी हिदी प्रेमी 
इस वात को ठीक तरह से समझ लें और छोटी-मोटी बातों को न केवल भुलावे बल्कि उदू आदि 
भारतीय भाषाओं को अपने में समेटने का यत्न करें। ऐसा करने में संभव है कुछ बाते हमें एमी 
भी करनी पड़ें जो कि तक संगत नहीं हैं और पसंद भी नहीं हैं तब भी उन्हें करने में मैं कोई बुराई 
नहीं देखता। गांधी-दर्शन की एक वात मैंने समझी है और वह यह कि प्रत्येक भारतीय और 
भारतीय वर्ग हमारे अपने संघ हैं । और यदि वह गलत चीज भी मनवाना चाहते हैं तो हमें संप्रति 
मान लेता चाहिए और इस प्रकार उसको संतोष दे कर उसके हृदय में परिवर्तेन लाना चाहिए । 
इस दृष्टि से काम करने से ही संभव है कि हम देश की एकता और अखंडता की रक्षा कर 
सकेंगे। भारत में भापा-स्वराज्य की प्राप्ति के लिए तन-मन-धन से प्रयास करने वालों को पूज्य 
गांधी जी और पूज्य टंडन जी दोनों के नाम सर्वदा सर्वप्रथम लिये जाएंगे । 


आषाढ-मार्गशीर्ष, शक १८९१] 





श्रीमती महादेवी वर्मा 








सन्त राजर्षि श्री पुरुषोत्तमदास टण्डन 


अनन्त यूगों के संचित अनुभव और ज्ञान के आधार पर हर मनुष्य-समूह ने मानव-कल्याण 
के संबंध में, कुछ सर्व मान्य सिद्धान्त स्वीकार किये हैं। समाज के प्रत्येक सदस्य को अंशतः इस 
सर्वेमान्य सिद्धान्तो के अनुसार अपने जीवन को ढालना पड़ता है और जो ऐसे नहीं कर सकता, 
उसे असामाजिक की संज्ञा मिलती है। पर प्रत्येक युग और प्रत्येक समाज में कुछ ऐसे भी मानव 
उत्पन्न होते हैं जो अपने सम्पूर्ण जीवन को मानव-कल्याण सम्बन्धी सिद्धान्तो की प्रयोगशाला 
से अधिक महत्व नहीं देते। उनके निकट सिद्धान्तो और उसमें अन्तनिहित सत्य साध्य और 
जीवन साधन मात्र रह जाता है। ऐसे मानवों के सीमित और लौकिक दृष्टि से प्रायः असफल 
जीवन क्री कसोटी पर ही असीम सत्य हर युग में पुनः पुनः परीक्षित होकर सफलता 
पाता है अतः लौकिक दृष्टि से अकुशल ये असाधारण व्यक्तित्व ही सत्य के कुशल शिल्पी 
कहे जायेंगे । | 
सन्त पुरुषोत्तमदास जी सत्य के ऐसे ही शिल्पी हैं जिनके जीवन के मूल्यांकन के लिए 
साधारण मापदण्डों से भिन्न मापदण्ड की आवऱ्यकता होगी। उनके शरीर और जीवन दोनों 
ने इतने परीक्षणों का भार झेला है कि वे उनके सँद्वान्तिक सत्यों का खरापन सिद्ध करके भी 
जर्जर हो गए। स्वर्ण को खरा प्रमाणित करनेवाले अंगारे क्या भस्म शेष नहीं हो जाते ? 
कृश, दुल, लम्बी देहयष्टि, कुछ लम्बी मुखाकृति, नुकीली नासिका. नुकीली शमभु, 
कुछ बढ़े केश, पीठ पर पैबन्द लगा खादी का कुर्ता, घिसे सूतवाली पुरानी धोती चर्म-रहिंत 
खर के अस्तव्यस्त सिले चप्पल आदि मिलकर एक ओर उन्हें सन्त विनोबा के समीप बैठा देते 
हैं और दूसरी ओर अति साधारण और चिर-दरिद्र भारतीय जन का प्रतिनिधि बना देते हैं। 
सहज हँसी की सरलता में एकरस जलने वाले आँखों के दीपक, उनके मुख को एक कोमल कठिन 
छायाठोक में उद्भासित कर देते हैं। राजनीतिक कोलाहल के बीच उन्हें देख ऐसा लगता 
है कि मानों साधनाजगत्‌ का कोई साधक ऐसे रणक्षेत्र में भटक गया हो जिसकी नीति और 
अस्त्र-शस्त्र से उसका परिचय न होने के कारण वह उस क्षेत्र में भी अपने साधन और सिद्धान्तों 
का प्रयोग कर रहा हैं। जीवन में चरम सफलता और चरम असफलता जैसी कोई स्थिति नहीं 
होती क्योंकि सफरता-असफलता-सापेक्ष शब्द हैं। महत्व केवल मनष्य के विश्वास, 
और प्रयत्न का है। इस दृष्टि से ऐसे कम निष्ठ साधक अपने प्रत्यत्त के कारण 
तक अभिनन्दनीय रहते हैं। 


संकल्प 
ही युगयुगान्तर 


[ भाग पप, संख्या ३,४ 


संत श्री पुरुषोत्तमदास टंडन २०१ 


राजनीतिक दृष्टि से पराधीन देश अन्तंवाह्य दोहरी यातना से पीड़ित रहता है, क्योंकि 
वाह्यवन्थन उसके अन्तर्जगत्‌ कां भी वन्धन वन जाता है। ऐसे युग में जो स्थिति-परिवर्तन 
का प्रयत्न और मुक्ति के साधनों की खोज करते हैं वे एकाकी नहीं होते। उन्हें अपने देश के वाह्य 
और अन्तेजगत की मुक्ति का प्रयत्न करना पड़ता हैं, अतः उनका लक्ष्य राजनीतिक 
मुक्ति मात्र न होकर, सांस्कृतिक, सामाजिक, आध्यात्मिक आदि मुकितियों का संघात ही 
रहता है। 

लोकमान्य तिलक, महात्मा गांधी जैसे व्यक्तित्व इसी रात्य को प्रमाणित करते हैं। 
वे प्रथ मतः चिन्तक और अन्ततः कर्म निष्ठ सैनिक हैं, अतः न राजनीतिक लक्ष्य तेक उनकी दृष्टि 
सीमित है और न मनुष्य की बाळ स्वाधीनता उनके प्रयत्नों की सीमा है। इतना ही नहीं राज- 
नीतिक क्षेत्र के अस्त्र भी उनके निकट ओछे पड़ जाते हैं। मानव-कल्याण के सर्वमान्य सिद्धान्त 
ही उनके साधन हैं, जिससे वे जीवन को समग्रता में स्पर्श करते चलते हैं। 

उस युग की जाग्रत चेतना के उत्त राविकारी होने के कारण टंडन जी भी जीवन को उसको 
ही कहा जायगा। राजनीतिक क्षेत्र में तो 





समग्रता में देखने के अम्यासी हों तो इसे स्वाभाविक 
बापू का अनुगमन ही करणीय था, किन्तु सांस्कृतिक क्षेत्र में उनकी कल्पना को कर्म की अधिक 
उर्बर धरती प्राप्त हो सकी । पराधीन देश की वाणी भी वन्दिनी हो जाती है, अतः उसकी आत्मा 
का स्वर सुनने के लिए वाणी की मुक्तावस्था भी अनिवार्य हो उठती है। इस दिशा में श्री टंडन 











जी के प्रयास देशव्यापी ही नहीं जीवनव्यापी सार्थकता पा सके र 
जीवन के वसन्त में ही उन्होंने सुख-सुविधामय जीवन के स्थान में निरन्तर संघर्षमय 
जीवन, सम्पूर्ण निष्ठा के साथ स्वीकार किया । इसके अतिरिक्त, उन्होंने मानों परिग्रह की ओर 
से द्वार बन्द कर लेने के लिए ही लोक सेवक मण्डल को अपना जीवन निवेदित कर दिया। 
कारागार के भीतर और वाहर के! अनिश्चित आवागमन के क्रम में भी उनकी सांस्कृतिक दृष्टि 
जीवन के हर अंधेरे कोने को आलोकित करने का प्रयास करती रही । 
राजनीति, टंडन जी का आपद्‌-धर्म साधना स्वधर्मे और संस्कृति उनका व्यापक जीवन- 
धर्म रही है। ऐसी स्थिति में, राजनीति उनकी जीवन-तीति से शासित होकर ही क्रियाशील 
हो सकती थी। जिस युग में राजतीति देश की सर्वागीण मुक्कित का साधन मात्र थी, उस युग 
में जीवन की व्यापक और सर्वमान्य नीति से उसका संघर्ष सम्भव नहीं था। किन्तु जब शासत- 
स्वातन्त्रय के उपरान्त राजनीति सांधन से साध्य बन गई तंब अन्य व्यापक और उदात्त नीतियों 
से उसका संधर्ष स्वाभाविक ही नहीं, अनिवार्य हो उठा। आज वह आपद्धर्म न होकर चुनाव- 
विजिगीया का एक मात्र स्वधमे है। अतः टंडन जी जैसे सांधकों का, राजनीति को लक्ष्मणरेखा 
में बन्दी न रहना ही स्वाभाविक कहा जायगा। जीवन सीमित है--उसमें प्रहर वनते मिटते 
हैं, उषःकाल और सब्ध्या-वेला आते-जाते हैं किन्तु साधना में न कोई प्रहर है न याम न उसमें 
प्रभात है, न संध्या। वह तो कालातीत आलोक की अकूल अछोर तरंग है जो जीवन को स्पर्शो- 
ज्ज्वल कर देती है। 

पूज्य बाबूजी का नतिक व्यक्तिल 
राजवि पुरुषोत्तमदास टंडन वे र जीबन की ओर जव हमारी दष्ट जाती है, तब 


उनके विविध डोक-सेवा-कार्य हठात्‌ हमारे सामने आ जाते हैं 
सांस्कृतिक, साहित्यिक और धामिक। अपनी-अपनी अभि 
अनुसार टंडन जी के जीवन के किसी एक पहळू को हलोग ले लेते 
और कहते हैं और लिखते हैं 


क, सामाजिक, 
'नी-अपनी दृष्टि के 


और उसी पर सोचते हैं 











ति के दाँवपेंचों 







एक समीक्षक का कहना है कि टंडन जी सफळ राजनीतिञ नहीं थे, रा 





से यदि वह कार्य-कारिणी 
' देते, तो उससे ऐसा वया बिगड़नेवाला 


में एक-दो व्याक्तथा का शामल कर्‌ ळते या एकाने क छ 


था? पर वह तो अपनी जिद पर अड गए और अंत में उन्होने अध्यक्ष-पद ही छोड़ दिया। टंडन 


जी की दलील, जो नीति के पाए पर खड़ी थी 





उसी सुपरिचित राजतीति को माना जाता है, जो कितने ही रंगों को पल-पल पर पलटना जानती 
है, जिसमें अपने कुछ साथियों को गिरा कर अपने आपको उठाया जा सकता हैं और उसूलों का 
जिसमें कोई गहरा अर्थ नहीं लगाया जाता। आइचर्य यही था कि राजतीति में अधकच्चे होते 
हुए भी वह कांग्रेस के उच्च शिखर तक आखिर पहुंचे कैसे ! यरि 


दि वह स्वयं ही उस पर चढ़ गए, तो 
उन्होंने रास्ता कोई गलत नहीं पकड़ा था, वलिक प्रयास दह ऊंचा ही था । और यदि दूसरों ने याती 
जनता के बहुत वड़े हिस्से ने उनको उस पद तक पहुँचाया थ। तो उसका भी वह कदम गलत क्यों 
कहा जाए ? देश की सेवा टंडन जी ने कई अनेक लोक-नेताओं कीः तरह, उस युग में की थी, 
जिस पर भोगवाद हावी नहीं हो पाया था। जनसेवा के उस क्षेत्र तक पहेंचने में तब राजनीतिं 
के पर कांपा करते थे। उत्तर प्रदेश के मजळूम किसानों वेः अन्दर उसी जपाने में टंडन जी ने प्राण 
फूंके थे, किसात-सभाओं का मजबूत संगठन किया था। तत्कालीन शासकों ने भी इस संगठन को 
राजतीति का एक पुछ्ता कदम माना था। जमींदारी और ताल्ळकेदारी के पैरों से कचले हुए 
किसानों ने टंडन जी को एक त्राता के रूप में देखा और पहचाना था। 

समाज के उपेक्षित ओर आखिरी पंबित में खड़े हुए उस अंग ने, जिसे छने से भी परहेज 
किया जाता था, अपने प्रति ममताभरी स्नेह की भावना टंडन जी में पाई थी। ता समाज और 
जो घराना अस्पृश्यता को मानता था, उसे टंडन जी ने ललका रा, उसके खिलाफ बिद्रोह किया । 


« 

पुज्य बापुजी का नेतिक व्यक्तित्व २०३ 


सड़ो-गेली रूढ़ि को तोड़ कर फेंक दिया । यहाँ तक कहा और माना कि भंगी को मल मूत्र उठाने 

का गन्दा पेशा सदा के लिए छोड़ देता चाहिए। अपना कमोड भी उन्होंने कई वार अपने हाथों से 

साफ किया। समाज में प्रचलित और भी अनेक कुरीतियों को मानने से उन्होंने स्वयं तो इन्कार 
क्रिया ही, दूसरों को भी उनके विरुद्ध विद्रोह खड़ा करने की सलाह दी। 

जव जहां कोई संकट आया, टंडन जी वहाँ तत्काल पहुंचे, उसके निवारण का काम उन्होंने 

स्वयं किया तथा अपने साथियों से भी कराया। तव स्वभावतः यह कहा गया कि टंडन जी को 

समाज-सेवक मानना ही अधिक उपयुक्‍त है। 

टंडन जी के अनेक समीक्षकों, बल्कि भक्तों ने उनको भारतीय संस्कृति का उद्धारक 

साना। 'राजषि' की उपाधि से भी इसी कारण उतको अलंकृत किया गया । सांस्कृतिक प्रश्‍नों 

र ते थे। किन्तु कुछ गलतफहमी भी किसी-किसी को हो 

ज्यताओं या परुम्पराओं पर विश्वास करना, इसी 

से विश्वासों से बहुत दूर थे। 'कल्चर' शब्द को 










[म्यक हो, सच्ची हो, दूसरों का उद्वेग करते 
फे, उवी को वह भारतीय संस्कृति मानते थे। 


को बहुतेरे लोग संस्कृति 
भी वह संस्कृति के रूप ! 













वह आक्रमणात्मक नहीं, 
होता है और न स्वार्थ क॑ 
के पुनरुद्धार के लिए वह व्याकुल रहते थ 
नहीं पहचाना गया। 

अनेक समीक्षकों ने टंडन जी कॉ एक 







में लिया है, किन्तु कुछेक के मत 
थ्रे। जिन्होंने उनको साहित्यिक 





में वह साहित्यिक नहीं थे, पर साहित्य के एक ऊचे भरे 
माना, उन्होंने उनका हिन्दी-साहि 
फुटकर लेख और दो-तीन उनकी रची कविताओं को उदाहरण के तौर पर सामने रखा। जिन 
ममीक्षकों ने साहित्यकारों की श्रणी में टंडन जी को बैठाने में हिंचकिचाहट दिखाई उनके सामने 
तो कुछ पुराने तथा कुछ नए रीति-चिद्धात्तों के चोखटे पड़े हुए थे। परन्तु एक बहुत बड़े बहुमत 
ने यह तो माना ही कि टंडन जी की अनन्य निष्ठा हित्दी-राहित्य-सम्भेलन के प्रति थी। मगर 
इस तथ्य की तह तक बहुत कम समीक्षक पहुँचे होंगे कि ऐसा क्यों था । तुलसीदास जी ने एक 
स्थान पर कहा है कि वही शरीर सत्रसे सुन्दर और सर्वोत्तम है जिसके दारा राम का देन हो सके | 
टंडन जी ने भी सम्मेलन के प्रति इसीलिए अनन्य ममत्व रखा कि उनका विद्वास था कि इस संस्था 
के द्वारा सारे राष्ट्र में हिन्दी का प्रचार होगा और हिन्दी ही एक ऐसी भाषा है, जो विभिन्न प्रदेशों 
के को ऐक्य-सूत्र में बाँच सकती हैं। इस विश्वास से रहित सम्भेळन उनके पुजा-गृह में स्थापित 
कोई झालिग्राम की बटिया नहीं था। 

टंडन जी को कई समीक्षकों ने एक धामिक पुरुष के रूप में देखा है और कुछेक टीकाकारों 
ने तो उन्हें एक पंथ-विशेष का अनुयायी ही कहा है। यह सही है कि राधास्वामीसंथ के साथ 

सम्मेलन के अध्य 








२०४ सस्मेलन-पत्रिका 


उनका पैतृक सम्बन्ध था, परन्तु वास्तव में उनकी व्यापक दृष्टि पंथों और सम्प्रदायों से बहुत परे 
थो। हरेक धर्म की बुनियादी सचाइयों के प्रति उनके हृदय में पुरा आदर-भाव था। अर्थहीन 
रूढ़ियों के वह कभी कायल नहीं थे। वृद्धि को, बगैर हृदय की अवहेलना किए, उन्होंने सदा ही 
आगे रखा था। 

सो, इसी प्रकार भिन्न-भिन्न दृष्ट्यो से टंडन जी को उनके समीक्षकों और मित्रों ने देखा, 
उन्हें समझने का भी प्रयत्न किया। देखनेवालों की दृष्टि में उनका रूप वैसा ही हो सकता था, 
जैसा कि उन्होंने देखा। परन्तु केवल वही उनका रूप नहीं था। वह किसी की दृष्टि में सफल 
तो किसी के दृष्टि में विफल राजनीतिक व्यक्ति थे। किसी की समझ में पूरे तो किसी की समझ 
में आंशिक रूप में वह समाज-सेवक थे। कोई-कोई मानते थे कि वह भारतीय या केवल हिन्दू 
संस्कृति के उपासक थे। किसी-किसी का कहता था, कि वह स्वभाव से तो साहित्यिक थ्रे, परन्तु 
परिस्थितियों के कारण साहित्य-क्षेत्र में फिट नहीं हो सके । यह तो हममें से बहुतेरे मानते हैं 
कि हिन्दी के प्रचार और प्रसार के लिए टंडन जी ने अपने जीवन में सव से अधिक काम किया। 
परन्तु यहां भी उनके उस सही हेतु को बहुतेरों ने नहीं समझा, जिसके मूल में एवं परिणाम में 
विशुद्ध राष्ट्रीय ऐक्य की भावना निहित है, जो सर्वथा असाम्प्रदायिक है। जहाँ तक उनके 
धार्मिक पुरुष होने की वात कही गई, उसमें अधिक मतभेद की गुंजाइश नहीं पाई गई। प्रायः 
सभी ने टंडन जी को एक सन्त पुरुष माना। 





किसी पारदर्शी यंत्र से टंडन जी के आन्तरिक जीवन को झाँका जाए, तो उनकी राजनीति, 
उनकी समाज-सेवा, उनकी सांस्कृतिक प्रवृत्तियां, साहित्य और हिन्दी के प्रति उनकी गहरी 
निष्ठा तथा उनकी सतत धर्मप्रियता इन सभी के म्‌ ल में हम उनका एक ही लक्ष्य पाते हैं, जो था 
सत्य, और जिसकी सिद्धि के लिए साधना थी नैतिक। नीति भी 6, जो अपने साथ राज' 
या ऐसे ही किसी दूसरे शब्द को जोड़ना पसंद नहीं करती है, वह अपने आप में अपने आप को 
पूर्ण मानती है। इसी नीति का हाथ पकड़ कर टंडन जी ने सत्य तक ९हँचने का जीवन भर अनेक 
क्षेत्रों में प्रयास किया। उनके विविध जीवन-कार्यो का दर्शन एवं विदळेषण उनके इसी साध्य 
ओर साधन के द्वारा हो सकता है। इन दो को छोड़ कर ऊपर-ऊपर से उनके किए हए किसी भी 
कार्यं को हम देखेंगे, तो सही निष्कर्ष पर नहीं पहुँच सकेंगे। 

6 Ce) आप 
आदर महामानव राजषि टंडन जी 
राजवि टंडनजी के सर्वप्रयम दर्शन का सुयोग मुझे भरतपुर हिंदी साहित्य सम्मेलन के 
समय मिला था, तभी से मुझ पर उनकी असीम कृपा रही है । सम्मेलन में सम्मिलित होने के 
लिए उस रोज बावा राघवदास आए थे वे भी उसी 


नोव 
। उसी कक्ष में पहुंच गए जहाँ माननीय टंडनजी' 
ठरे हुए थे, टंडन जी ने वावाजी के लिए तुरंत एक नया खादी का चादर निकाला 
और वावाजी को ओढा दिया, और दोनों ते प्रेमपूर्वक कप्ठाइलेष किया। वहां हम लोग 
इस प्रेशपूर्ण सिलत को देख गद्‌ गद्‌ हो उठे थे। 


अवसर नहीं मिला । हाँ, काँग्रेस के अधिवेशनों 


जो देठे हुए थे, 

इसके बाद वर्षों प्रत्यक्ष भेंट का कोई 
में दर से दर्शन होते रहे। सन्‌ १९४० में महू (मध्यभारत) में मध्य भारतीय हिन्दी 
साहित्यसम्मेळन का प्रथम अधिवेशन हुआ, और उसकी अध्यक्षता के लिए मुझे विवश 
बनाया गंथा था। उस समय एक प्रस्ताव स्वीकृत करवाया गथा शा कि मध्य भारत 
में एक स्वतंत्र हिन्दी विश्व विद्यालय की स्थापना की जाए। इस प्रस्ताव पर हजारों 
हस्ताक्षर लेकर हेम लोगों ने एक अभियान आरंभ किया और पूरे मध्यभारत में विदव-- 
विद्यालय दिवस मनाया गया । इसी संदर्भ में उज्जैन में भी एक विशेष आयोजन किया गया। 
हमने सोचा कि अखिल भारतीय हिन्दी साहित्य सम्मेलन की स्थायी समिति को भी उज्जैन 
में आमंत्रित किया जाएं, और उसमें बाबू जी, अमरनाथ झा आदि को विशिष्ट रूप से 
आमंत्रित किया जाए। बावूजी से निवेदन किया गया, उन्होंने कृपा कर हमारे अनुरोध को 
स्वीकार किया, सम्मेलन में शायद यह पहली घटना थी कि उसकी स्थाई समिति का अधिवेशन 
कहीं प्रयाग से बाहर किया गया हो। बात्रृजी उज्जैन आए, तीन दिनों तक रहे, यह मीटिंग बहुत 
महत्वपूर्ण हुई थी, इसमें विदवविद्याछय की रूपरेखा पर विचार किया गया था और सम्मेलन ने 
पूरी तरह समर्थन देने का निश्‍चय किया था। यही नहीं स्वयं बाबूजी के नेतृत्व में एक प्रतिनिधि 
मण्डल महाराजा ग्वालियर के निकट भेजने का भी निश्‍चय किया गया था। इस मीटिंग में विशेष 
रूप से ग्वालियर राज्य के दो शासकीय प्रतिनिधि भी सम्मिलित हुए थे, एक बैरिस्टर बृजकिशोर 
चतुर्वेदी (अब स्वर्गीय) जो उन दिनों राज्य के गृहसचिव थे तथा श्री दानीसा जो शिक्षा के 
डिस्ट्रिक्ट इरस्पेवट र जनरल थे । इन्हें विशेष रूप से विश्वविद्यालय की स्थापना से सम्बन्धित चर्चा 
के लिए ही शासन ने सभा में मिजवाया था। इसके पदचात्‌ सार्वजनिक सभाओं में भी बाबूजी ने 
विश्वविद्यालय की स्थापना के विषय में बहुत महत्वपूर्ण एवं ओजस्वी भाषण दिए थे, इतका प्रभाव 


आषाढ़-मार्गशीर्ष, शक १८९१] 








२०६ सस्मेलन-पत्रिका 


| 
जं 
शं 


वाया था, और उस सम्मेलन मे।वर 1 विषय में एक प्रस्ताव भी स्वीकृत हुआ था, तथा 
महाराजा ग्वालियर से बाबूजी का पत्र व्यवहार भी हुआ था, एसे अनेका प्रयासा क॑ फलस्वरूप 
उज्जैन में विक्रम विद्व-विद्यालय की स्थापना हो सकी है जिसमें राजर्षिं टण्डन जी का बहुत 
बड़ा योगदान रहा हे । जिस समय मेने विक्रम-सव र्‌ वर्य पूर्ण हो रहे थे, उस समय 
सहस्त्राब्दी मनाने का देशव्यापी प्रयत्न आरंभ किया, उसमें विक्रम विश्वविद्यालय की स्थापना 
विक्रम कीति मंदिर, विक्रम स्पृति ग्रंथ के प्रकाशन का प्रस्ताव रखा था। इस समाराह के नेतृत्व 





लेने के लिए महाराजा ग्वालियर से अनुरोध किया, और कृपाकर उन्होंने स्वीकार कर एक 
लाख रुपया देकर कार्य आरंभ किया। उसमें मेरे तीनों प्रस्तावों को स्वीकार किया गया, और 
विक्रम विश्वविद्यालय की रूपरेखा बनाने के लिए महाराजा ने सर राधाकृष्णनू, अमरनाथ ज्ञा, 
आदि चार सदस्पों की कमेटी बनाई, और रिपोर्ट तैयार होने पर ४ ० छाख रुपए देने की घोषणा 
की । इसी तरह विक्रम कीति मंदिर भी उः 





न से स्थापित हो गया ( ४ लाख को लागत स ) 
तथा हिन्दी-मराठी और अंग्रेजी में २००० पृष्ठो के विक्रम स्मृति ग्रंथो का प्रकाशन भी हुआ। 

उसके पश्चात्‌ जब हरिद्वार में हिन्दी साहित्य सम्मेलन का अधिवेशन हुआ (१९४२) 
उस समय बाबूजी के आदेश के अनुसार ही विज्ञान-परिषद्‌ की अध्यक्षता करना स्वीकार कर 
हरिद्वार गया था। मेरा भाषण सुनकर सर्वप्रथम वावूजी ने बड़े वात्सल्य के साथ मुझे हृदय से 
लगा कर कहा था कि “विज्ञान जैसे 





आज सुना कि मेरी आत्मा प्रसन्न हो गई--वधाई” मेरे लिए बाबूजी के ये शब्द १००'पद्मभूषणों' 
की उपाधि से बहुत महत्व के बन गए । मैं नतवदन हो गया था। 

संभवतः १९४६ की वात है। मझे डिफेन्स ऑफ इण्डिया के अन्दर अपने ही स्थान पर 
स्थानबद्ध (नजरबंद) कर लिया गया था, जब पत्रों से बाबूजी ने यह जाना तो शासन को तार 
देकर अपनी-नाराजी प्रकट की, ओर उस समय के कांग्रेसाध्यञ्च डा ० पद्ठाभि सीता राम या से कह 
कर शासन के प्रति विरोध प्रगट करवाया, इस प्रकार वावजी की मझपर सदैव असीम कृपा बनी 


राही। आखिर में वावूजी से मेरी भेंट इंदौर में कांग्रेस वे अधिवेशन के समय हुई | बाबूजी अकेले 


तकिए से टिके हुए बेठे हुए थे, पंडितजी (नेहरूजी) का भाषण चल रहा था । और बाबूजी उसी 
सन्दर्भ में मुझे से अपनी प्रतिक्रिया व्यवत करते जा रहे थे, लगभग आधा घण्टा हम लोगों की 
विभिन्न चर्चा होती रही, मेरे लिए यही अंतिम दर्शन थे, उसके बाद कभी अवसर नहीं आया । 


कितु बाबूजी का विकम विद्व-विद्यालय की स्थापना में जो योग रहा वह कभी विस्सत नहीं हो 
केगा। मेरा यह स्वप्न साकार करने में वाबूजी का मुझे पूर्ण सहयोग प्राप्त हआ था, मैं बाब॒जी 
1 


के प्रति अभेद आदर भाव रखता आया हूँ । उनके जैसे आदर्श, निष्ठाशील, विद्वान, सिद्धांत 
प्रिय, न्याय-तपमूति और भावनाझीळ महामानव तथा उञ्चकोटि के पुरुष एवं आजन्म हिन्दी-के 
उन्नायक की पावन स्मृति में मेरा अर्घ्यं अपित है। 


[साग ५५, संख्या ३, ४ 


क्ष समझे जानेवाले विषय पर इतना सुंदर साहित्यिक भाषण 
3 : 





आचार्य श्री किशोरोदास वाजपेयी 








हिन्दी-गंगा के भगीरथ 
युग-पुहपो म, महान्‌ सन्त, राजाधि टशन श्रीमद्भगवद्गीता-निर्दिष्ट स्थितप्रज्ञ योगी 
थे। वे ऐसे महात्मा थे, जो मन, वचन भोर कर्म में एक होते हैं, जिनका रूप ळल-प्रपंच से बहुत 
दूर रहता है - -मनस्येक॑ वचस्पेक कर्म ण्णेक महात्मनाम्‌'। वे राष्ट्र के हित को ही सर्वोपरि भी 
च 





समझते थे और उसी के लिए समापित थे। वे एक प्रहाव संगठन वर्ता थे; पर गिरे हहदी या 
गुटवंदी से गंदे कीचड़ से सदादूर रहे । इसीलिथे हम उन्हें लीडर न कह ऋषि और 
संत कहते है । भेड़ो को अपने पींछे चला लेना कोई बड़ी बात नहीं है. परन्तु प्रबुद्ध विद्वातों को 
एक जगह लाकर रखना बहुत कठिन है। राजेषि टंडन जिस संगठन के प्राण थे, वह प्रबुद्ध 
राप्ट्रभक्तों का संगठन (तब) था ॥ वे सव सोचने की शवित रखते थे और सोच-विचार कर, 
अपना मत प्रकट करते थे। विचार-मन्यन के बाद जो निर्णय होता था, उसे सव शिरोधार्य करते 
थे। यह सब इसलिए होता था कि, राजषि टंडन उस संगठन के संचालक थे। 

राजवि टंडन अपने विशेष राष्ट्रीय क्षेत्र में अप्रतिम थे; अब भी हैं और सदा रहेंगे। 
कुछ पहापुरुष अद्वितीय हुए हैं। हंस अपने इस पिछले य.ग की बात कर रहे हैं, जिसके सम्पर्क में 
हम रहे है। लोकमान्य पं ० बाळगंगाधर तिलक जैसा महान्‌ विद्वान्‌ कोई दूसरा नहीं हुआ; 
महि पं ० मदनमोहन मालवीय जैसा समन्तोभे्र (विविध राष्ट्रीय कार्यों में व्यस्त) समन्वयी 
नेता कोई दूसरा नहीं देखा गया; महात्मा गांधी को राष्ट्र का जो व्यापक सम्मान तथा विश्वास 
प्राप्त हुआ, वह अन्य किसी भी नेता को नहीं ; निर्वासित जीवन में भी दुर्धषं सैन्य-संगठन करके 
राष्ट्र-शत्रु से लोहा लेने में अमर सेनानी, स्वतंत्र भारत के प्रथम राष्ट्रपति (आजाद हिन्द सरकार 
के प्रथम प्रेसीडेंट') श्री सुभाषचन्द्र बोस कें समान इस युग में कोई दूसरा नहीं हुआ । हाँ, बहुत 
पहले (त्रेता युग में) भगवान्‌ रामचन्द्र ने वह काम जरूर किया था। और, अपती राष्ट्रभा 
(हिन्दी) को संविधान द्वारा राजभाषा के रूप में स्वीकृति दिलाने में राजषि पुरूपोत्तमदास 
सर्वोपरि हैं । RE 

गंगा को स्वर्ग से पृथ्वी पर लाने का काम बहुतों ने किया था; परन्तु 
बहुत बाधाएँ आई, शंकर की जटाओं ने उस तरेगवती धारा को कुछ काळ त 






































4रन्लु फिर भागीरथ ने जोर मारा और उस चक्कर से निकल आई--पृ' 





महापुरुषों ने किया था-- 


२०८ सम्सेलन-पत्रिका 


महपि मालवीय ने बड़ी ही कठिनाई से उत्तर प्रदेश की सरकारी अदालतों में नागरी लिपि को 
(फारसी लिपि के साथ) बेठायाथा यद्यपि वह जम न पाई थी । सन्‌ १९१० के अक्ट्वरको 

० तारीख हमारे राष्ट्र के इतिहास में अत्यन्त महत्त्वपुण स्थान रखती है, जिस दिन हिन्दी 
साहित्य सम्मेळन' का जन्म हुआ। सम्मेलन के प्रथम अध्यक्ष महपषि मालवीय निर्वाचित हुए थे 


स्थायी रूप सम्मेलन को सला और त्रथम संत्री नि्बाचत हए--बाब पुरुषात्तमदास टडन, 





इलाहाबाद हाईकोर्ट के एक वकील । टंडनजी प्रयाग के ऋषि प ०वालकृष्ण भट्ट के (हिन्दानशप्य 

र महपि मालवीय के सांस्कृतिक उत्तराधिकारी के रूप में प्रकट हो चुके थे। सम्सेलन का 
कार्यालय बना टंडन जी का कमरा और उनका (अदालती) मुंशी ही सम्मेलन का सचिव 
सम्मेलन आगे बढ़ा; अनेक मंत्री वने और टंडनजी प्रधान मंत्री वने । सम्मेलन का पृथक्‌ कार्यालय 
सम्मेलन” के वाषिक 


ह 


भी बना। देश में राष्ट्रीय भावना से सम्मेलन को पूण समथन मिला । 










यवसाय से | 
मवी र मोहनदास करमचरंद 


आठवे आवबशन की अध्यक्षता के [लए 
री ट हो रहे थे और हिन्दीको 


गांधी पर गई, जो उस सभय एक उदीयमान शावित् के रूप में 
राष्ट्रभाषा के रूप में ग्राह्य कर रहे थे। टंडन जी ऋषि थे--ऋषिदंशनात्‌ । बहुत आगे क 
बात को देख-समझ लेते थे। भगवान्‌ ने उन्हें वह शबित दी थी । उन्दने समझ लिया कि यहे 
उदोयसान दावत साधारण नहा ह उन्होंने कर्मवीर गांधी' जी का नाग अध्यक्ष पदके लिए 
प्रस्तावित कर दिया और सम्मेलन के इस आठवें (इन्दौर) अधिवेशन पर गांधीजी का वल पूर्ण 
रूप से हिन्दी को मिछा। राष्ट्रीय अन्दोलनों का संचालन कांग्रेस तथा सम्मेलन के द्वारा हो रहा 
था--स्वातंत्रय तथा राष्ट्रभाषा के प्रति भावना साथ-साथ आगे बढ़रही थी । एक का संचालन 
गांधी जी के हाथ में था और दूसरे का टंडन जी के हाथ में। 


महात्मा गांधी की नई राष्ट्रभाषा 


दस-पन्द्रहं वर्षों तक महात्मा गांधी साथी रहे--सम्मेलन में टंडन जी वे और टंडन जी 
कांग्रेस में गांधीजी के एक तेजस्वी नायबों में एक, परन्तु आगे चळ कर महात्मा गांधी ने अपना 
मत एक दूसरे रूप में प्रकट किया । हिन्दी का वह रूप उन्होंने राजभाषा के लिए स्वीकार किया, 
जो सरल उर्दू के नाम से जाना जाता है। इसका नाम हिन्दुस्तानी” नया नेहीं, अंग्रेजों का रखा 
हुआ है। उसी हिन्दुस्तानी को राष्ट्रभाषा और राजभाषा के रूप में महात्मा जी ने पसन्द किया 
तथा इस भाषा के लिए नागरी और फारसी दोनों लिपियो का समान रूप से उपयोग उन्होंने 
पसन्द किया। सो ठीक; परन्तु सम्मेलन को भी उन्होने जब उसी 'हिन्दुस्तानी' का समर्थत- 
प्रचार करने को कहा, तव मत-भेद बाबूजी और वापूजी', में हुआ । हिन्दी की धारा वेगवती 
थी और भगीरथ भी चेष्ट थे; फिर भी हिन्दुस्तानी की उत्तुंग शैलश्रेणियों में--शिव-जटाजूट 

में--कुछ समय तक चक्कर काटने पडे | भगीरथ शिव-भक्त थे और शिवजी गंगा को उलझाए 
रखने के पक्ष में नथे; फिर भी वह उलझन आही गई ! भग वान्‌ की कृपा, गंगा की शक्ति तथा 
भगीरथ की तपस्या थी कि उस चक्कर से किसी तरह पिंड छूटा और फिर भगीरथ उस पवित्र 
जीवनधारा को संबिधान-समृद्र तक ले गए। 'गंगा-सागर' बड़े महत्त्व की चीज़ हैं और अब 
गंगा को सागर से पृथक करना किसी के बस की वात वात नहीं 

एक वात स्पष्ट है कि देश में स्वतंत्रता के लिए कोई भी प्रयत्न न हुआ होता, तो भी सत्‌ 
१९४५-४६ में पराधीनता की बेड़ियाँ कट जातीं। हर हिटलर की तलवार ने संसार के सभी 
देशों को (माँगे--विन माँगे) स्वराज देने की स्थिति ला दी थी। परन्तु हिन्दी के लिए वह 
प्रयत्न न होता, तो अंग्रेजी पिंड न छोड़ती। 


शंकर आशुतोष हैं, भोले भी हैं 


भगवान्‌ शंकर आशुतोष हैं और भोले वावा' भी हैं। कभी-कभी राक्षस भी उनकी 
भक्ति करके बड़े-बड़े वरदान-समर्थेन प्राप्त करते रहे हैं और उसी के कारण लोक-स्थिति खतरे 
में पड़ती रही है। वैसी स्थिति शंकर के लिए भी बड़ी चिन्ताजनक हुई; परन्तु भगवान्‌ विष्णु 
बरावर ऐसी स्थिति में अपनी शक्ति काम में लाते रहे हैं और फिर सव ठीक हो जाता रहा है। 
फिर भी, विष्णु को कभी किसी ने 'शंकर' नहीं कहा। स्वयं विष्णु भी उन्हें ही शंकर' 
कह कर पूर्ण सम्मान देते रहे हैं, जितके भोलेपन से वैसी भयंकर स्थिति पेदा हो जाती रही है। 

सन्‌ १९२२-२३ के आन्दोलन में गांधी जी जव जेल में रहे, तो सभी तरह के भक्तों 
को उनवे। निकट-सम्पर्क में रहने का सुअवसर मिल गया। वहाँ कुछ भवतो ने उन्हं अपनी बाते 
समझा दीं । बाहर निकलने पर उन्होंने कहा कि हिंदू-मुस्लिम मेळ के बिना स्वराज मिल नहीं 
सकता।' इसलिए हमें उस का ध्यान सदा रखना है। 

गांधी जी ने इस अवसर पर कहा कि “सम्मेलत' की परीक्षाओं में महाकवि भूषण के वे 
प्य न रहते चाहिए जिनसे मुसलमान बुरा मानते हैं। उन्होंने यह भी कहा-- सत्यार्थप्रकाश' 
में दसरे मजह॒बों की कड़ी निन्दा को गई है और यह ठीक नहीं है। इस पर आर्यंसमाजी बहुत 
रुष्ट हुए और कहा कि उन दूसरे मजहवों के ग्रन्थों के बारे में गांधी जी ने कुछ भी नहीं कहा 
जिनमें अन्य मजहंवों के वारे में घातक बातें कही गई हैं। कुछ दिनों तक आर्यसमाज में बड़ा 
रोब रहा और फिर धीरे-धीरे शान्ति हो गई। 

भवण'-काव्य के बारे में “सम्मेलन ने विचार किया। सर्वसम्मति से निर्णय यह था 
कि महाकवि भूषण के काव्य में कहीं भी कोई साम्प्रदायिक विद्वेप नहीं है। उन्होने केवळ आत- 
तायी औरंगजेव की ही भर्त्सना की है, जो कोई दोष नहीं; राष्ट्रीय भावना का गुण है। इसलिए 
भूषण-ग्रन्थावली' से कोई भी पद्य अलग करता ठीक नहीं । टंडन जी यह सब सुन-समझकर भी 
गांधी जी को साथ रखते के लिए, इस पक्ष में रहे कि हिन्दी का व्यापक हित देखते हुए हमें गांधी 
जी की बात मान कर 'भूषण-अन्यावली' से वे पद्य हटा देने चाहिए, जिन्हें गांधी जी ठीक नहीं 

समझते। 'सम्मेलन' के बहुमत ने टंडन जी की बात मान ली और भूषण-प्रन्थावली' से वे अंश 
अलग कर दिए गए। परन्तु कुछ तेजस्वी लोगों ने विरोध प्रकट किया था, और (विरोध में) 
“सम्मेलन? की स्थायी समिति' से त्यागपत्र दे दिए । 'सम्मेळन' के भूतपूर्व अध्यक्ष पं ० जगन्नाथः 
प्रसाद चतुर्वेदी ने भी स्थायी समिति से त्यागपत्र दे दिया था। फिर भी अन्ततः हिन्दी-हित [सबको 
एक जगह ले आया। 

सन्‌ १९३ ०-३२ के आन्दोलन में गांधी जी जेल गए, तो वहां कुछ भवतों ने उन्हें (हिन्दी 
की जगह) 'हिंन्दुस्तानी' को राष्ट्रभाषा और राजभाषा बनाने की प्रेरणा दी। जेल से बाहर 
आकर वे 'हिंन्दुस्तानी' का समर्थन करने लगे और सन्‌ १९३७-३८ में (देश के विभिन्न प्रदेशों 
में कांग्रेसी सरकार वन जाने पर) हिन्दुस्तानी का जोर बहुत बढ़ गया। डा ० ताराचन्द और 
श्री सुन्द गलाल जैसे सेनानी मैदान में आ गए। बहुत बड़ा संघर्ष हुआ। उसका एक पृथक्‌ 
इतिहास है। यहां यह प्रासंगिक चर्चा। 


“एसो को उदार जग माही ?” 


हमने देखा है कि बड़े से बड़े 'जनतंत्रीय' संगठन जनतंत्र का सहारा ले कर लोग वडे हुए, 

बढ़े; परन्तु बड़े से बड़े अपने निर्वाचित पदाधिकारी को धाधागर्दी से उखाड़ फेंका ! अपनी सचि 

का निर्वाचन न होने पर संगठन के बड़े से बड़े नेता,ने विरोध की आवाज उठाई और फिर बड़े से 

बड़ा वह निर्वाचित अधिकारी इस तरह उड़ गया, जैसे कि तेज आँधी के झोके में रुई उड़ जाती है। 

परन्तु 'सम्मेलन' की सर्वोच्च सत्ता ने--राजपि टंडन ने--कभी भी कोई वैसी चीज 

नहीं होने दी। यही कारण है कि वैसे प्रबुद्ध जनों का वैसा संगठन वे बना-चला सके। यहाँ एक 

घटना दी जा रही है, जिससे टंडन जी की जनतंत्र में अमिट आस्था, सहिष्णुता तथा उदारता 
प्रकट हो जाएगी। 

'सम्मेलन' के शिमला-अधिवेशन पर हिन्दी के प्रवल समर्थकों की पूरी सेना पहुँची थी 
कि 'हिन्दुस्तानी' के जो चरण धीरे-धीरे सम्मेलन को डिगाने के लिए आ रहे हैं, उन्हें दूढ़ता से 
हटा दिया जाए। इस महती सेना के सर्वोच्च नायक थें पं ० श्रीनारायण चतुर्वेदी । महाकविं 
निराला जैसे दुर्धषं महारथी चतुर्वेदी जी के नायबों में थे। जम कर लोहा लिया गया और 
सदा के लिए “हिन्दुस्तानी' सम्मेलन से हट गई। 

तीन दिन तक ऐसा संघर्ष रहा कि क्या पूछो। सफलता पूरी मिली; परन्तु थक कर 
सब चूर-चूर हो रहे थे। चौथे दिन के लिए अब एकही काम रह गया था कि प्रतिनिबि-जन 
सम्मेलन की 'स्थायी समिति” के लिए नियत संख्या में सदस्यों का निर्वाचन करें। टंडन जी उस 
समय असेंबली के स्पीकर थे--विधान सभा के अध्यक्ष। जरूरी काम से जल्दी लखनऊ जाता 
था। थके तो वे सबसे ज्यादा थे ही। 

उतने सदस्यों के निर्वाचन में चार-पाँच घंट लगते ही थे ! सोचा यह गया कि नियमा- 
वली में निदिष्ट संख्या के अनुसार एक सूची वना ली जाए और उसी को प्रतिनिधियों से पास 

करा लिया जाए, तो एक घटे में ही सव हो जाएगा । पं ०श्रीनारायण चतुर्वेदी तथा (सम्मेलन 
के अध्यक्ष) श्री पं ०बाबूराव विष्णु पराड़कर ने मिल कर वैसी सूची बनाई और टंडन जी को 
दिखा कर संस्तुति प्राप्त करली। सबेरे आठ वजे प्रतिनिधि जन सभवेत हुए, तो उनके सामने 
वह सूची यह कह कर पढ़ी गई कि खूब सोच-विचार कर यह सूची बनाई गई है। यदि इसे 
ही आप सव स्वीकार कर लें. तो समय की वचत हो जाएगी ।” 

सभापति के साथ टंडन जी तथा चतुर्वेदी जी बैठे थे अपने 'हाई? कमान की यह वात 
सब ने स्वीकार कर ली परन्तु मैंने--केवल मैंने इसका विरोध किया और कहा कि नियमा- 
वली में निर्वाचन का विधान है, सूची पास करने का नहीं । सो, विधिवत्‌ निर्वाचन होना चाहिए। 

एक आवाज आई--यह निर्वाचन ही है। सर्वसम्मति से यह सूची स्वीकार है; केवल 
एक सदस्य का विरोध है, और सो भी वेकार! अन्य कोई नाम प्रस्तावित है ही नहीं।” इस 
पर मैंने अपना नाम स्वयं ही प्रस्तावित कर दिया । अनुमोदन-समर्थत का नियम इस निर्वाचन 
के लिये न था । 

सव लोग मेरी ओर विरो ध-दृष्टि से देख रहे थे ! डर जी नेप॑ ० नरदेव शास्त्री वेद- 
तीर्थ को भेजा कि जा कर वाजपेयी को समझाओ। उन्होंने मुझे समझाया, पेर मैं माना नहीं । 
किर टंडन जी ने अपने पास बुलाकर मुझे बहुत समझाया तो भी मैंने निर्वाचन की जिद न छोड़ी, 
इसी घिसघस में लगभग एक घंटा लग गया ! तब तंग आ कर एक सदस्य ने कहा-- 

“वाजपेयी जी जिद कर रहे हैं, तो सभापति महोदय मत लेकर झमेला समाप्त कर दें 1 

इस पर एक दूसरे सदस्य-ने कहा-- मत भी नहीं लिए जा सकते; क्योंकि वाजपेयी जी 
का समर्थन ही किसी ने नहीं कया है। वे अकेले ही हैं।' 

तब राजषि टंडन वोले-- 

“यह नियमावली की वात है। सब लोग सूची स्वीकार कर ले, तब तो ठीक; अन्यथा, 
एक भी सदस्य यदि आपत्ति प्रकट करता है, तो सूची नहीं स्वीकृत हो सकती ; निर्वाचन तगा।' 

सब चुप हो गए। नाम प्रस्तावित होने लगे । बीसों नए नाम प्रस्तावित हुए। सब पर 
मत-दान हुए। तीन घंटे इस तरह निर्वाचन में लग गए! परन्तु चुते वे ही गए. जिनके नाम उस 
सूची में थे। 

बाहर निकल कर टंडन जी ने मेरी पीठ थपथपाई। समझा कि यह सत्याग्रही है। 
और मैंने उसी दिन उन्हें अपना नेता मान लिया। आगे फिर आँखें बन्द करके उनके पीछे चलते 
लगा पर भाषा-नियमन संबंधी विचारों में मैने नेता के विरुद्ध मत प्रकट किया | टंडन जी 
हिन्दी शब्दों की लिंग-व्यवस्था करके एक झंझट हेटा देना चाहते थे, जो प्रायः अहिन्दीभापी जनों 
के सामने आती है। समर्थत भी उन्हें पूरा मिल गया था; परन्तु मेरे विरोध के कारण उनका 
वह उद्योग सफल न हुआ ! हिन्दी-शब्दानुशासन वन कर प्रकाशित हो जाने के बाद भी वे 
बराबर अपनी बात कहते रहे; पर मेरे मन न चढ़ा ! इसका वैसा ही मुझे दुख है, जेसा कि 
गांधी जी का 'सम्मेळत' से त्यागपत्र स्वीकार करते समय उन्हें हुआ था। 

गांधी इरविन पैक्ट हो चुका था। सत्याग्रह वापस ले लिया गया था। सत्याग्रह आंदो- 
लग में शामिल हुए हम बच्चों को अवकाश मिला । आंदोलन के दौरान अंग्रेजी सरकार के विश्व- 
विालयों तथा उनसे संबंधित स्कूलों के बहिष्कार के कारण राष्ट्रीय विचारवाले परिवारों 
के बच्चे इन संस्थाओं में नहीं पढ़ सकते थे। सो अब वे कहाँ पढ़ें, यह सवाल उत्पन्न हुआ। 
यही निर्णय लिया गया कि हिन्दी साहित्य सम्मेलन की प्रथमा तथा उसके बाद मध्यमा की पढ़ी ई 
की जाय। इसके लिए वर्धा में हिन्दी साहित्य सम्मेलन की परीक्षाओं का केन्द्र भी खुलवाया 
गया और हमारे परिवारों के लोगों के साथ अन्य दूसरे भी उन परीक्षाओं में सम्मिलित होते रहे। 

सन्‌ १९२५ में हिन्दी साहित्य सम्मेलन के इंदौर अधिवेशन के पूर्व आदरणीय टण्डन 
जी वर्धा आये थे और बजाजवाड़ी में हम लोगों के पास ही ठहरे हुए थे। पुज्य बापू को वह इन्दौर 
अधिवेशन का अध्यक्ष बनाना चाहते थे और उसमें पूज्य काकाजी (पिताजी--स्वर्गीय श्री 
जमनालाल बजाज) की मदद चाहते थे। दोनों आपस में बात करके बापू के पास गये। 

बापू को अन्य बातों का समाधान किया जा सका पर उन्होंने एक शर्त लगा दी कि 
हिन्दी प्रचार के लिए एक लाख रुपये की राशि इकट्ठा हो, तभी वह अध्यक्ष पद स्वीकार करेंगे। 
टण्डनजी ने आइ्वासन दिया कि सम्मेलन वाले पूरा प्रयत्न करेंगे, और उन्हें उम्मीद है कि 
राशि जमा होने में दिक्कत नहीं होगी। लेकिन बापू तो बनिया थे। वह इस तरह की कची 
बातों में आने वाले नहीं थे। उन्हें तो पक्का आइवासन चाहिए था कि राशि पुरी होगी ही। 

टण्डनजी पूरा आश्वासन दे नहीं सकते थे और बापू को समाधान हो नहीं सकता था। 
जव दोनों के बीच अन्तर रह ही गया, तब काकाजी ने कहा कि वह इसकी जिम्मेदारी लेते हैं, 
स्वयं उस राशि को इकटठा करने में मदद करेगे। फिर भी रकम में यदि कमी रह गई तो उसकी 
पूर्ति वह स्वयं करेंगे, बापू की वात रह गई और टण्डन जी का हौसला बढ़ा । 

हिन्दी साहित्य सम्मेलन का शिमला-अधित्रेशन हो चका था। हिन्दी साहित्य सम्मेलत 
में बापू के शामिल हो जाने से उसमें एक नया चैतन्य और उत्साह आ गया था। राष्ट्रीय युति 
के अनेक लोग उसमें शामिल हो गये थे। हिन्दी के प्रचार कार्य में भी तेजी आ गई थी और 
प्रचार कार्य के केन्द्र भी वर्धा से सचरित होता जारहाथा। उधर हिन्दी के आग्रही जो साहित्य 
सम्मेलन में थे और राष्ट्रीय वृत्ति के कार्यकर्ताओं में (हिन्दी! और हिन्दुस्तानी की वजह 
सेविचार, नीति, वृत्ति, और कार्य पद्धति में फक्र पनपने लगा । इस अंतर को दूर करने के लिए 

टण्डनजी वर्धा आये और बाजाजवाड़ी में ही ठहरे। काकाजी से जो उनकी चर्चा हुई उसका 
सार कुछ इस प्रकार था-- 

काकाजी ( श्री जमतलालबजाज ) इस पक्ष में थे कि हिन्दुस्तानी राष्ट्रभाषा 
बने। टण्डनजी 'हिन्दी' को ही राष्ट्रभाषा का सम्मान मिले, इसके कायल थे। काकाजी 
का कहना था कि ताम का आग्रह नहीं है लेकिन राष्ट्रभाषा जो होगी उसमें हिन्दी भाषा व देव 
नागरी लिपि के साथ-साथ उर्दू भाषा व लिपि का स्वाभाविक समावेश होगा। राष्ट्रीयता के 
नाते राष्ट्रभाषा का यह सम्मिलित स्वरूप स्वाभाविक और व्यवहारिक होण और उसमें वुद्धि- 
मत्ता व समझदारी भी होगी । साथ ही काकाजी का कहना था कि राष्ट्रभाषा को इतनी लचीली 
होना जरूरी होगा जिससे अन्य प्रान्तीय ( देशिक) भाषाओं का प्रभाव वह झेल सके और 
उन भाषाओं के भी प्रचलित और प्रतिष्ठित शब्दों को राष्ट्रभाषा में शामिल किया जा सके । 
इसमें राष्ट्रभाषा का उपयोग व समावेश प्रादेशिक भाषा में भी हो सकेगा। इस तरह का 
आदान-प्रदान स्वाभाविक विकास का ही लक्षण होगा । इससे सभी प्रदेशों के लोगों में आत्मीयता 
पनप सकेगी और वह राष्ट्रीयता के हक में होगा। उसको रोकना एक कृत्रिम प्रयास होगा 
और वह राष्ट्र के हक में ठीक नहीं है । 

दूसरी ओर टण्डनजी का कहना था कि हिन्दी का स्वरूप शुद्ध रहना चाहिए नहीं तो वह 
भाषा बिगड़ जायगी। यदि तामिल, तेलगु, बंगाली, मराठी, गुजराती आदि अपनी भाषाओं 
को शुद्ध रखने के अधिकारी हैं तो हिन्दी को भी उसी तरह से शुद्ध रखने का हमें हक है और 
उसमें किसी प्रकार की ढिलाई नहीं बरतनी चाहिए । उर्दू भाषा और लिपि से टण्डनजी का 
काफी विरोध था। उर्दू लिपि को स्त्रीकार करने की वह आवश्यकता महसूस नहीं करते थे 
और उसे ठीक भी नहीं समझते थे। उर्दू भाषा पनपे उसमें उन्हें विरोध नहीं था। उसका पनपना 
वह पसंद भी करते थे। लेकिन उसका असर राष्ट्रभाषा हिन्दी परहो, यह उनके लिए असह्य था। 

काकाजी को इस वात का विरोध नहीं था कि हिन्दी को शुद्ध रखते का आग्रह नहीं किया 
जा सकता। फिर भी वह मानते थे कि जैसे-जैसे अन्य भाषा-भाषियों का आपसी संपर्क बढ़ता 
जायगा, एक दूसरी भाषाओं पर आपस में प्रभाव पड़े विना रह नहीं सकता। गुलाम देश की 
भाषागे होने के बावजूद हमारी भाषाओं में से अंग्रेजों को भी कई शब्द लेने पड़े। जिस तरह 
की शुद्धता टण्डनजी चाहते थे वह काकाजी के मतानुसार अस्वाभाविक थी और वांछनीय तो 
कतई नहीं । काकाजी ने कहा कि अन्य प्रादेशिक भाषाओं की तरह हिन्दी को शुद्ध रखने का 


` हिन्दी-भाषा भाषियों का ध्येय हो तो उसे वह समझ सकते हैं। ऐसी स्थिति में हिन्दी को प्रादे- 


शिक भाषाओं की तरह छोड़कर राष्ट्रभाषा के लिए 'हिन्दुस्तानी' नास का आविष्कार जो बापू 
ने किया, स्वीकार कर लेने के लिए उन्होंने समझाने का प्रयत्न किया । 

काकाजी और टण्डनजी दोतों ही राष्ट्रभाषा के प्रेमी थे। राष्ट्र में एक भाषा अच्छी 
तरह से संपर्क-भाषा बन सकें, इसके आग्रही थे। दोनों ने ही इस दृष्टि से देश में विशेष कार्य 
किये थे। लेकिन हिन्दी और ' हिन्दुस्तानी" को लेकर जो मामिक फर्क दोतों के विचारों में 

स्पष्ट दिखाई देता था वह मिटाया नहीं जा सका। काफी घंटों की चर्चा के वाद भी कुछ निष्कर्ष 
नहीं निकला। कमरे से बाहर आते समय हम बच्चों को देखकर टण्डनजी ने काकाजी से कहा, 
“हम लोग तो एक राय पर नहीं जा सकेंगे, हमारा जमाना भी अव कितना रहा ? भविष्य तो 
इन बच्चों के हाथ में है। इन्हीं से पूछो कि ये क्या चाहते हैं ? ” 
टण्डनजी खूब अच्छी तरह से जानते थे, कि हम वच्चे हिन्दी साहित्य सम्मेलन की 
परीक्षाओं में बैठे हुए हैं और हिन्दी का अभ्यास विशेष रूप से हम लोगों ने कुछ किया है। 
शायद उन्हें उम्मीद थी कि हम लोग हिन्दी का ही पक्ष लेंगे। काकाजी ने कहा कि आप ही पुछिये। 
टण्डनजी ने मुस्कराकर हम लोगों से पूछा कि राष्ट्रभाषा 'हिन्दी' होनी चाहिए या “ हेन्दुस्तानी' 
हम लोग बड़े धर्मसंकट में फैस गये। हम लोगों के विचार वापू और काकाजी के विचारों के 
अनुकूल ही थे। टण्डनजी के लिए हमें श्रद्धा थी, साथ ही वह हमारे आदरणीय मेहमान भी थे, 
तो क्या कहें, कुछ समझ में नहीं आता था। अचानक मुझे सूझा और मैंने कहा, आप दोनों ही 
हम लोगों के बुजुर्ग हैं, आदरणीय हैं। आप दोनों के मतभेद देखकर हमें क्लेश होता है, और 
अफसोस भी। लेकिन हमें डर इस बात का है कि आपके इस हिन्दी-हिन्दुस्तानी के झगड़े में कहीं 
हमारा हलवा, बर्फी, कलाकंद बनना भारत में बन्द न हो जाय।' वहां उपस्थित सभी लोग हंस 
पड़े । टण्डनजी ने कहा कि बड़ी चतुराई से तुमने जवाब दिया है और अपनी खुशी भी उन्होंने 
जताई। मैंने कहा कि हम हिन्दी साहित्य सम्मेलन की परीक्षा दिए हुए हैं। इतनी-सी बात 
भी यदि हमें कहनी नहीं आती तो फिर इन परीक्षाओं का देना ही व्यर्थं हो जाता । 
वात वहीं पर थोड़े मेंटल गई। बाद में इसकी चर्चा बापू से भी हुई। विनोबाजी से भी 
टण्डनजी ने बातचीत की । विनोबाजी ने अन्य कई कारण देते हए टण्डनजी को समझाया कि अब 
तक हिन्दी में अरबी, फारसी व उर्दू शब्दों का इतना समावेश हो चुका है कि उसे टाला नहीं 
जा सकता। लेकिन जब उनका स्पष्टता से इंकार देखा तो कहा कि तुलसीकृत रामायण में, 
जो लगभग ३ ०० वर्ष पुवे लिखी गई है, जिन शब्दों का प्रयोग किया गया है वे तो आपको स्वी- 
कार ही होंगे ? टण्डनजी ने 'हाँ' कहा। विनोबा ने रामायण में से चौपाइयों को दुहराते हुए | 
पचासों उर्दू शब्द टण्डनजी के सामने रख दिये। शायद किसी को ख्याल भी नहीं था कि रामा- 
यण में इतने उर्दू शब्द हैं। टण्डनजी कुछ जवाब नहीं दे सके। बाद में मैंने टण्डनजी से पूछा 
कि शायद इतना ख्याल क्वचित्‌ ही किसी को होगा कि उर्दू के इतने शब्दों का उपयोग तुलसी- 
कृत रामायण में हुआ है। टण्डनजी ने कहा कि तुलसीदास, बापू, विनोबा ये सव तो महात्मा 
हैं। महात्माओं की तो अळग ही दृष्टि होती है। उनकी बात तो दूसरी हे। हमको तो सांसा- 
रिक दृष्टि से देखना है। मैंने कहा कि आप भी तो महात्मा ही हैं। आपका जीवन इन लोगों 
से किस प्रकार कम है? बात को टाछते हुए उन्होंने दुहराया कि सवाल तो व्यावहारिक और 
समाज की दृष्टि से सोचने का है। 
आपस में इन गुरुजनों की काफी चर्चा होने के बाद उनमें किसी प्रः 


कार समझौता नहीं हो 
सका। हिन्दी साहित्य सम्मेलन से बापू और बापू के अनुकूल विचार 


रखनेवाले लोग अलग 

हो गये और हिन्दुस्तानी प्रचार सभा का निर्माण करके राष्ट्रभाषा के प्रचार में वे लग गये। 
काका कालेलकर, राजेन्द्रबावू, श्रोमन्नारायणजी, प्रो ० सत्यनारायणजी आदि का महत्वपूर्ण 
योग उसमें रहा। यदि उस समय वापूजी की सही दृष्टि मान ळी जाती तो आज राष्ट्रभाषा 
को लेकर जो एक विकट परिस्थिती देश में निमित हो गई है, खासकर दक्षिण और उत्तर में, 
उससे हम वच जाते और भारत की एकता में भी अधिक मजबूती रहती । 

पंडित हरिभाऊजी और श्री मार्तण्ड उपाध्याय के पिताजी का स्वर्गवास हो गया था। 
इलाहाबाद के दैनिक 'भारत' में गलती से ऐसा समाचार छप गया कि श्री मार्तण्डजी का स्वगवास 
हो गया। टण्डनजी ने मार्तण्डजी के .स्वर्गवास' पर संवेदना का पत्र लिखा। बाद में उन्हें 
पता चला कि मार्तण्डजी नहीं बल्कि उनके पिताजी का स्वर्गवास हुआ था। उन्होने दूसरा पत्र 
लिखा जिसमें पहला समाचार 'अशुद्ध', ऐसा जिक्र किया। जब वह्‌ पत्र मेरे पढ़ने में आया तो 
ख्याल हुआ कि टण्डनजी ने 'अशुद्ध' शब्द का प्रयोग वहाँ केसे किया, वह शुद्ध प्रयोग नहीं महसूस 
हुआ। कुछ सोचने से मालूम हुआ कि 'गलत' उर्दू शब्द होने की वजह से उस शब्द का प्रयोग 
उन्होंने टाला है और उस अर्थे का पर्यायवाची दूसरा अनुकूल शब्द हिन्दी में नहीं होने की वजह 
से 'गलत' शब्द की जगह अशुद्ध' शब्द का प्रयोग उन्होंने किया है। इससे हिन्दी के प्रति उनकी 
निष्ठा तथा उर्द शब्दों के प्रति उनका विरोध कितना कड़ा और दढ़ था, इसकी झलक मिलती है। 

राजषि टण्डन जी: एक संस्मरण 


आदणीय राजि पुरुषोत्तमदास जी टण्डन के निर्देश में मुझे सन्‌ १९३० से उनके निधने 
पर्यन्त लगभग ३० वर्षो से अधिक कार्य करने का सुअवसर प्राप्त हुआ था। इस अवधि के बीच 
मुझे बाबू जी को निकट से देखने का असवर मिला। जव राष्ट्रभाषा प्रचार समिति वर्धा 
की स्थापना हुई और उसकी बेठके वर्धा में होने लगीं तो मैं प्रायः बाबू जी के साथ वर्धा समिति 
के सदस्य के रूप में वहाँ जाया करता था। वहां की अधिकांश बैठकों में राष्ट्रपिता बापू जी 
भी उपस्थित होते थे। अतएव इन बैठकों में उनके भी दर्शन का मौका मुझे मिलता रहा। 
मैंने अनुभव किया कि बाबू जी और बापू जी, दोनों एक दूसरे के प्रति अत्यधिक स्नेह और श्रद्धा 
रखते थे। मैंने श्रद्वेय टण्डन जी को केवल दो व्यक्तियों के चरण-स्पर्श करते हुए देखा है। 
इनमें से एक थे पण्डित महामना मदनमोहन मालवीय तथा दूसरे थे राष्ट्रपिता गांधी जी। वास्तव 
में इन दोनों व्यक्तियों से ही प्रेरणा ग्रहण कर बाबू जी ने अपने जीवन का मार्ग निर्धारित किया 
था। यह प्रेरणा दो रूपों में प्रतिफलित हुई थी। इसमें एक थी भारत को एकसूत्र में बांधने 
के लिए हिन्दी का प्रचार और प्रसार तथा दूसरी प्रेरणा थी भारत को स्वतंत्र करने की कामना। 
इन दोनों की प्रेरणा आरम्भ में टण्डन जी को महामना पं ० मदनमोहन मालवीय जी से ही प्राप्त 
हुई थी। मालवीय जी एक ओर जहां कांग्रेस के एक सुदृढ़ स्तम्भ एवं देश के स्वतंत्रता-संग्राम 
के सेनानी थे वहां दूसरी ओर हिन्दी को राष्ट्रभाषा रूप में स्वीकृत कराने के आन्दोलन के भी 
प्रवत्तंक थे। 
सच बात तो यह है कि सन्‌ १९०१ से १९१ ०ई ० के बीच का इतिहास भारतीय नव- 
जागरण का इतिहास है। इसी समय में लाड कर्जेन ने बंगभंग किया जिसके कारण बंगाल में 
स्वदेशी आन्दोलन का सूत्रपात हुआ। इसी समय सुरत की कांग्रेस के अधिवेशन में क्रान्तिकारी- - 
दल की विजय हुई और भारत के उदार-दल का कांग्रेस से सदा के लिए निष्कासन हुआ। उत्तर 
प्रदेश-स्थित भारतीय कान्तिकारियों का एक दल संगठित हुआ जिसमें महाराष्ट्र, बंगाल, पंजाब, 
गुजरात आदि सभौ प्रदेशों के नवयुवक शामिल थे। इस युग में राष्ट्रीयता की जो लहर उठी 
उसने राष्ट्रभाषा की और भारतीय तरुणों का ध्यान आकर्षित किया। उसके फलस्वरूप राष्ट्र 
भाषा के रूप में हिन्दी. राष्ट्रीयता का अविभाज्य अंग बनने लगी । 
इधर उत्तरी भारत में हिन्दी को समुन्नत करने तथा उसे राष्ट्रभाषा पद पर आसीन 
कराने का आन्दोलन चल पड़ा। यह्‌ सर्वथा स्वाभाविक था। हिन्दी उत्तर भारत की जनता 

को मातृभाषा थी किन्तु कन्तु उसे उसे कचहरियों तथा सरकारी कार्यालयों में उचित स्थान प्राप्त नहीं था । 
इस आन्दोलन के प्रवतक महामना पण्डित मदनमोहन मालवीय जी थे। 

उत्तर प्रदेश (तब संयुक्‍त प्रान्त) की कचहरियों में वैकल्पिक रूप से हिन्दी में लिखी 
अजियाँ भी ले ली जाया करें, इसके लिए लाखों व्यक्तियों के हस्ताक्षर करा कर उस समय के 
गवनेर सर एती मेकडोनेल के पास मालवीय जी की प्रेरणा से एक पत्र भेजा गया। इस कार्य 
में बाबू पुरुषोत्तमदास जी टण्डन ने महामना मालवीय जी की सहायता की। सन्‌ १८९३ ई ० 
में स्थापित नागरी प्रचारिणी सभा काशी ने भी इस आन्दोलन में मालवीय जी का हाथ बंटाया। 
आगे चलकर १० अक्तूबर सन्‌ १९१ ० में नागरी प्रचारिणी सभा के प्रागंण में ही हिन्दी साहित्य 
सम्मेळन' की स्थापना हुई, इसका प्रथम अधिवेशन भी काशी ही में हुआ और इसके सभापति 
भी महामना मालवीय जी ही हुए। सम्मेलन के संगठन मन्त्री बाबू पुरुषोत्तमदास टण्डन जी 
मनोनीत हुए। सम्मेळन ने अपनी प्रथम नियमावली में ही हिन्दी को राष्ट्रभाषा तथा देव- 
नागरी' को राप्ट्रेलिपि घोषित किया। 


हिन्दी साहित्य सम्मेलन के साथ गांधी जी का सहयोग 


सन्‌ १९१४ ई० में गांधी जी दक्षिण अफ्रीका से भारत आये । एक बार उन्होंने बाबू 
पुरुषोत्तमदास टण्डन जी को अपने एक पत्र में लिखा, मेरे लिए हिंन्दी का प्रश्‍न तो स्वराज्य 
का प्रश्‍न है ।' ठीक यही बात टण्डन जी के भन में भी थी। सन्‌ १९१७ ई ० में टण्डन जी की 
प्रेरणा से गांधी जी हिन्दी साहित्य सम्मेलन' इन्दौर के वाषिक अधिवेशन के सभापति हुए। 
इसके वाद दूसरी वार सन्‌ १९३५ ई में बापू इन्दौर में पुनः सम्मेलन के सभापति बने। सम्मेलन 
में गांधी जी के आगमन से हिन्दी राष्ट्रभाषा-आन्दोलन को बहुत बळ मिला । गांधी जी की प्रेरणा 
से ही सम्मेलन के तत्वावधान में दक्षिण में हिन्दी का प्रचार कार्य आरम्भ हुआ और दक्षिण 
भारत हिन्दी प्रचार सभा? की नींव पड़ी। सन्‌ १९२१ के बाद गांधीजी भारत की 
राजनीति के कर्णधार बन गये । उन्हें अन्य कार्यो के साथ राष्ट्रभाषा हिन्दी का भी सदैव 
ध्यान रहा। 
श्री टण्डन जी एवं गांधी जी के अनवरत प्रयत्न से राष्ट्रभाषा के प्रचार कार्य में ऐसी 
अभूतपूर्व सफलता मिली कि उस समय को बृटिश सरकार भी राष्ट्रभाषा के आन्दोलन से उठती 
` घबड़ाने लगी जितनी कि वह स्वराज्य के आन्दोलन से घबड़ाती थी। असहयोग आन्दोलन 
की विफलता के वांद हिन्दू तथा मुसलमानों की राजनैतिक विचारधाराओं में जो अन्तर आने 
लगा उसका प्रभाव राष्ट्रभाषा पर पड़ना आवश्यक था। जिस प्रकार से देश में एक वर्ग कांग्रेस 
का विपक्षी बन गया, उसी रूप में वह वर्ग राष्ट्रभाषा का विरोधी बन बेठा और टण्डन जी को 
वर्ग हिन्दी का कट्टर पक्षपाती एवं उर्दू का शत्र मानने लगा। इस्‌ सम्बन्ध में अपनी ओर से 
कुछ न कहकर, में केवल बाबू जी के सन्‌ १९२२ के कानपुर हिन्दी साहित्य सम्मेलन के भाषण 
के हिन्दी-उर्दू के सम्बन्ध में उनके विचारो को उद्धृत करता हू । 


आषाढृ-माेशीर्ष, शक १८९१ | 
२८ 





२१८ सम्सेलन-पत्रिकां 


आज हिन्दी और उर्दू दो भिन्न सभ्यताओं की सूचक भाषाएं वन गयी हें । उनका 
धामिक प्रोत्साहन भी भिन्न उपमाओं एवं रूपकों एवं भिन्न दिव्य पुरुषों द्वारा होता है। किन्तु 
वास्तव में भाषा का आधार एक ही है और अभी यह दोनों स्रोत इतनी दूर एक दूसरे से नहीं हुए 
हैं कि फिर मिल कर एक प्रबळ वारा में परिणत हों, भारतवर्ष भर को अपनी शवित से सुसज्जित 
कर दें। मुझ तो आधुनिक हिन्दी और उदू भाषाओं के पोषक देशाभकतों का यही तात्कालिक 
कर्तव्य जान पड़ता है। कुछ हिन्दी प्रेमी मेरे इस कथन को सुन कर, संभव है, भयभीत हों और 
समझें कि में हिंन्दी भाषा के रूप को विकृत करने की सम्मति दे रहा हूँ और यह कहें कि इस 

प्रकार के विकृत रूप में न हिन्दी भाषा का माधुर्य, न प्रसाद और न प्रौढ़ता ही रह जायगी. . . 
हिन्दी भाषा के आधूनिक रूप के विकृत होने से उसकी गति रुक जायगी, यह मैं नहीं मानता । 
प्रतिभाशाली कवि और प्रौढ़ लेखक हिन्दी और उर्दू की मिली हुई भाषा में भी वही शक्ति उत्पन्न 
कर देंगे जो सदा आपको पथश्रष्ट (अपभ्रंश ?) किन्तु जीवित भाषाओं में मिलती आयी है। 
ये हैं हिन्दी उर्दू के समन्वय के सम्बन्ध में वावू जी के विचार, जिन्हें एक वर्ग के लोग उर्दू का शत्रु 
समझते रहे। सच बात तो यह है कि इस सम्वन्ध के प्रश्‍न पर उर्दू के पक्षपातियों ने कभी गंभीरता 
से विचार नहीं किया और जब वे तैयार न हुए तो अन्तगोत्वा समन्वय केसे होता ? 

हिन्दी साहित्य सम्मेलन के सन्‌ १९३५ के इन्दौर अधिवेशन में एक प्रस्ताव स्वीकृत 
हुआ था जिसके अनुसार देश की प्रान्तीय भाषा के साहित्य के साथ सम्बन्ध स्थापित करने तथा 
हिन्दी भाष, की वृद्धि में उनका सहयोग प्राप्त करने के अभिप्राय से एक समिति का निर्माण किया 
गया था। इस समिति के संयोजक उत्तर प्रदेश के भूतपूर्व राज्यपाल श्री कन्हैयालाल माणिक- 
लाल मुन्शी जी थे। इस समिति ने दूसरी भाषाओं के साहित्यिकों तथा संस्थाओं से सम्पक 
स्थापित किया तथा सन्‌ १९३६ में नागपुर हिन्दी साहित्य सम्मेलन के अधिवेशन के अवसर पर 
भारतीय साहित्य परिषद्‌ की स्थापना के लिए एक अधिवेशन भी किया। इस अधिवेशन के 
सभापति पूज्य गांधी जी थे। अंजुमन तरक्किए-उर्दू के सर्वेसर्वा डा० अब्दुलहक़ भी आमंत्रित 
होकर इस अधिवेशन में उपस्थित थे। जब वहाँ यह प्रश्‍न उपस्थित हुआ कि परिषद्‌ की कार्यवाही 
किस भाषा में हो तो उन्होंने (डा ० हक ने) 'हिन्दुस्तानी' नाम पसन्द किया । पुज्य गांधी 
जी को हिन्दी-हिन्दुस्तानी नाम अधिक उपयुक्त जंचा। बहुमत से गांधी जी द्वारा दिया हुआ 
नाम ही स्वीकृत हुआ! इसके पञ्चात्‌ डा ० हक ने भारतीय साहित्य परिषद्‌ तथा पुज्य गांधी 
जी के विरुद्ध लेख लिखा जिसमें उन्होंने यहाँ तक कह डाला कि महात्मा गांधी ने धोखे की 
चादर उतार फेंकी और असली रंग में नजर आने लगे। वह शौक से हिन्दी का प्रचार करें। 
वह हिन्दी नहीं छोड़ सकते तो हम उर्दू नहीं छोड़ सकते । 

ऊपर की कटु आलोचना के बावजूद भी पूज्य बापू हिन्दी-उद्‌' समन्वय के लिए सतत 
प्रयत्नशील रहे। डा० अब्दुलहक तथा उनकी-सी मनोवृत्तिवाले लोगों की सतत आलोचना 
के कारण परिणाम यह हुआ कि गांधी जी ने हिन्दी-हिःदुस्तानी से 'हिन्दी' शब्द निकाल कर केवल 
हिन्दुस्तानी' ताम को स्वीकार कर लिया। यह अन्यत्र कहा जा चुका है कि दक्षिण में हिन्दी के 

प्रचार के लिए सम्मेलन के तत्वावधान में दक्षिण भारत हिन्दी प्रचार सभा” की स्थापना हुई 
थी। कई वर्षों तक यह सभा सम्मेलन के निर्देशन में कार्य करती रही किन्तु आगे चलकर यह 
स्वतंत्र संस्था वन गयी। जब वापू हिन्दुस्तानी की ओर झुके तो इस सभा ने भी अपना नाम 
बदल कर दक्षिण भारत हिन्दी-प्रचार सभा' के बजाय दक्षिण भारत हिन्दुस्तानी प्रचार सभा 
रख लिया। इस कारण उत्तर भारत के हिन्दी भाषा भाषियों में थोड़ा क्षोभ भी हुआ। उत्तर 
भारत के हिंन्दी भापा-भाषी हिन्दी और उर्दू दोनों से भलीभांति परिचित थे। यहाँ के प्रबुद्ध 
लोग इस वात को पूर्ण रूप से अनुभव करते थे कि हिन्दी-उदू का समन्वय वास्तव में साहित्यिक 
स्तर पर उत्तर भारत के हिन्दी-उर्दे के लेखकों एवं साहित्यकारो के द्वारा होगा। वाबू पुरुषोत्तमः 
दास जी टण्डन ने इसके लिए अपने कानपुर के सभापति-भाषण में उर्दू वालों को आमंत्रित भी 
किया था, जिसका उल्लेख ऊपर हो चुका है। हिन्दी के प्रबुद्ध लोग एवं साहित्यिक गांधी जी 
के एकतरफा उद्योग से क्षुब्ध थे। किन्तु बापू सम्पूर्ण भारतीय जनता के हृदय-स'म्राट्‌ थे। अत- 
एव इस सम्वन्ध में उनकी आलोचना प्रत्यालोचना करने का बहुत कम लोगों में साहस हुआ। 
इसी बीच यह भी प्रयत्न होने लगा कि हिन्दी साहित्य सम्मेलन को भी हिन्दुस्तानी स्वीकार 
करने के लिए प्रेरित किया जाय। इसके लिए हिन्दी साहित्य सम्मेलन की नियमावली में परिवर्तन 
आवश्यक था। उस वक्‍त श्रद्धेय टण्डन जी जेल में थे और सम्मेलन के वाषिक अधिवेशन में 
सम्मिलित होने में वे असमर्थे थे। इसी समय देशरत्न डा ० राजेन्द्रप्रसाद जी का एक प्रस्ताव आया 
जिसका आशय यह था कि सम्मेलन राष्ट्रभाषा के सारे प्रश्‍न को अपने कार्यक्षेत्र से हटा दे और 
तत्सम्बन्धी समस्याओं को तीन व्यक्तियों को सुपुर्द कर दे। जहाँ तक मुझे स्मरण है इसमें एक 
नाम पुज्य गांधी जी का था। अन्य दो व्यक्तियों के नाम मुझे इस समय स्मरण नहीं हैं। उन दिनों 
मैं कलकत्ते में रहकर अपनी डी ० लिट्‌ ० का अधिनिवन्ध तैयार कर रहा था। मैंने इस विषय 
में टण्डन जी से निर्देशन प्राप्त करने के लिए सेन्ट्रल जेल फतेहगढ़ के पते से एक पत्र लिखा था । 
मेरा यह पत्र ३० आस्विन संवत्‌ १९९८ को लिखा गया था जिसका उत्तर बाबू जी ने मेरे 
कलकत्ते के पते पर ८ कातिक ९८ (२५-१०-४१) को दिया था। यह पत्र सेन्सर होकर 
२७-११-४१ को फतेहगढ़ जेल से चला । इस पत्र की प्रतिलिपि मैं यहाँ नीचे दे रहा हूँ 
सेन्ट्रल जेल, फतेहगढ़ 
८ कातिक ९८ 
२५-१०-४१. 
प्रिय त्रिपाठी जी, नमस्कार। 
आपका ३० आदि का पत्र संख्या ३२०७, जिसके साथ आपने राजेनद्र बाबू कें एक 
प्रस्ताव की प्रतिलिपि भेजी है, और जिसमें आपने उस प्रस्ताव पर मेरी सम्मति माँगी 
है, मिला । 
वास्तव में यह नियम-परिवर्तत का प्रस्ताव है। यहाँ नियम ४८ लागू होगा। नियम 
परिवर्तन स्वीकृति के वाद ही या इसके साथ सम्मेलन की ओर से वह बातें की जा सकती हैं जो 

बाबू चाहते हैं। किन्तु यह स्पष्ट न कह कर कि किन-किन नियमों में क्या परिवर्तन किये जायं, 
प्रस्तावक ते केवल यह कहा है कि नियमावली में जहाँ-जहाँ आवश्यक हो योग्य परिवर्तन किया 
जाय। प्रस्तावक का तात्पर्य यह जान पड़ता है कि मंत्रीगण नियमों में हेरफेर अपनी बृद्धि के 
अनुसार प्रस्ताव के आशय को समझ कर कर लें। यह अनियमित और दायित्वहीन वात है। 
प्रस्तावक का यह दायित्व है कि वह बतावे कि नियमों के किन अंशों में वया परिवर्तेन वह चाहता 
है। उससे तात्पर्य भी अधिक स्पष्ट होगा। नियमावली परिवर्तन के प्रस्ताव साधारण प्रस्तावों 
की भांति नहीं होते। उनकी शब्दावली सदा बहुत पूर्ण और स्पष्ट होनी चाहिए । 
परिवर्तत का ठीक रूप सामने न होते हुए प्रस्ताव के शब्दों से यह जान पड़ता है कि 
प्रस्तावक की यह इच्छा है कि सम्मेलन राष्ट्रभाषा के सारे प्रश्‍न को अपने कार्यक्षेत्र से हटा दे 
और उन तीन व्यक्तियों को सुपुर्द करे जिनके नाम प्रस्ताव में दिये गये हैं । मुझे तो यह्‌ माँग 
सर्वथा अनुचित और अनैतिक लगती है। 
राष्ट्रीयता की दृष्टि से हिन्दी का प्रचार सम्मेलन का मुख्य उद्देश्य आरम्भ से रहा है। 
हिन्दी की अन्तहित राष्ट्रीयता और उसके राष्ट्रीय स्वरूप का हिन्दी भाषियों तथा अहिन्दी 
भाषियों को अनुभव कराना, यह हिन्दी साहित्य सम्मेलन की देन देश भर के लिए और विशेष 
कर राष्ट्रवादियों के लिए रही है। किसी का यह कहना, जैसा सर्वोदय के वर्तमान मास के अंक 
में कहा गया है कि सम्मेलन साहित्य के कार्य में रगे और राष्ट्रीय प्रचार का काम (और उसकी 
नीति) दूसरों को अर्थात्‌ वर्धा से काम करने वाले भाइयों को दे दे और स्वयं राष्ट्रभाषा के विषय 
से तटस्थ हो जाय, यह सम्मेलन को उसके मुख्य उद्देश्य से हटाने और उसकी नैतिक आत्महत्या 
कराने का आह्वान है। यह मैंने सदा माना है कि ऊंचे हितों के लिए संस्थाओं की भी बलि 
उसी प्रकार हो सकती है जैसे व्यक्तियों की। हिन्दी का इसमें यदि हित हो तो हिन्दी साहित्य 
सम्मेलन नामक संस्था की बलि मैं स्वीकार कर सकता हूँ । किन्तु जो प्रस्ताव आया है और जिसकी 
भूमिका “सर्वोदय' में पहले ही प्रकाशित हो चुकी है उसमें न हिन्दी का हित है, न राष्ट्रीयता का। 
उसमें केवल श्रम, अनौदार्यं और अशुद्ध आग्रह मुझे दिखायी पड़ता है। राष्ट्रीय आत्मा के सजग 
होने के साथ-साथ हिन्दी का राष्ट्रीय स्वरूप विकसित हो रहा है और होने वाला है। राष्ट्रभाषा 
के प्रश्‍न का महत्व दिन पर दिन बढ़ेगा । उस प्रसन के निराकरण का दायित्व सम्मेलन ऐसी 
प्रतिनिधि संस्था अब अपने कन्धे से हटा कर तीन व्यबितयों के ऊपर बिना किसी नियंत्रण के 
सदा के लिए छोड़ दे, इसमें राष्ट्रभाषा और देश का हित नहीं है। 
जिन तीन व्यक्तियों को इस दायित्व के सौंपने का प्रस्ताव है उसमें से एक मेरे पूज्य हैं 
और दो ऐसे पुराने मित्र और सहकारी हैं जिनके लिए मेरे हृदय में सदा गहरा प्रेम और आदर 
रहा है। सम्मेलन को इन तीनों की शक्ति का लाभ रहा है। इस समय भी वे सम्मेलन की 
राष्ट्रभाषा प्रचार समिति में अग्रणी हैं। अहिन्दी प्रान्तों में प्रचार-_कार्य के लिए वह समितिं 
भी स्वावलम्बी है। अवश्य ही सम्मेलन के नियमों के अनुसार उसे अपनी नीति र करती 
पड़ती हैं। नागपुर सम्मेलन में इस समिति का संघटन हुआ। उस समय केवल प्रचार के लिए 

यह बनी थी। किन्तु कुछ ही दिनों बाद सम्मेलन ने उसका कार्यक्षेत्र बढ़ा दिया। अपनी राष्ट्- 
भाषा परीक्षाओं और उन परीक्षाओं के लिए पुस्तक प्रकाशन का कार्य भी उस समिति को, वर्धा 
के भाइयों की इच्छा के अनुसार, सुपुर्द किया। मैं भी उस समिति का सदस्य हँ । सम्मेलन के 
कुछ पदाधिकारी पदेन उसके सदस्य हैं। मेरा विश्वास है कि जो प्रस्ताव आया है, उसके प्रस्तावक 
इस बात को स्त्रीकार करेंगे कि राष्ट्रभाषा हिन्दी के वास्तविक प्रचार में कोई मतभेद नहीं उठा 
है और समिति का कार्य सफलतापूर्वक बढ़ता गया है। फिर उस समिति को हटा कर उससे 
सम्बन्ध रखनेवाले तीन व्यक्तियों को ही सम्पूर्णं अधिकार देने की इच्छा क्यों उत्पन्न हुई? 
मुझे स्पष्ट दिखायी देता है कि इसमें, कारण राष्ट्रभाषा हिन्दी नहीं किन्तु हिन्दुस्तानी है जिसका 
प्रचार यह समिति सम्मेलन के नियमों के अनुसार नहीं कर सकती । इस विषय में अवश्य समिति 
में मतभेद उठा है। साथ ही समिति पर सम्मेलन के नियमित उद्देश्य (नियम २ (ख) (छ) 
और (ट) और उपनियम (३८) का नियंत्रण रहा है। समिति ने पिछले वर्ष अन्तिम निश्‍चय 
यही किया था कि उसके कार्यो में राष्ट्रभाषा के लिए 'हिन्दी' शब्द ही मान्य है। जिन महा- 
नुभावों का दृष्टिकोण 'राष्ट्रभाषा' हिन्दी के नाम के वारे में पिछले लगभग डेढ़ वर्षों में 
सम्मेलन से अलग हो गया है, उनके ही हाथों में सम्मेलन अपने राष्ट्रभाषा हिंन्दी-सम्बन्धी 
आदर्श के संचालन का भार सौपे--यह प्रस्ताव तो वैयबितक दृष्टि से भी उचित 
नहीं है । 

मुझे यह विश्वास है कि वे हिन्दुस्तानी के नाम से भी कार्य कर हिन्दी से भाग नहीं सकते । 
किन्तु सम्मेलन द्वारा अपने 'हिन्दुस्तानी' काम की वह नींव डालें और सम्मेलन की ओर से 
पूर्णाधिकार-प्राप्त प्रतिनिधि की रीति से काम करें, यहं मुझे न्याय ऑर औचित्य के बाहर लगता है । 

सम्मेलन की हिन्दी, हिन्दुस्तानी” के विषय में क्या नीति रही है इस पर मैंने एक लेख 
पिछले वर्ष लिखा था जो कई पत्रों में प्रकाशित हुआ था। वह “सम्मेलन पत्रिका में भी है। 
उसे आप समय हो तो पढ़ लीजिएगा। 

डा ० सक्सेना राष्ट्रभाषा प्रचार समिति के सदस्य थे। उन्हें भी अच्छी जानकारी 
समिति के वारे में है। वह तथा प्रबन्ध मंत्री और उस समय के प्रचार मंत्री इस विषय की वात- 
चीत के लिए वर्धा गये थे और अन्तिम निर्णय के समय उपस्थित थे। 

पूना सम्मेलन के वाद पिछली बार वर्धा में मुझसे जो बाते हुई थीं उनसे मुझे विश्वास 
था कि मेरे जेल में रहते इस प्रकार के झगड़े न उठेंगे । किन्तु यह प्रस्ताव आ गया है तव आपको 
विचार करना ही है। आप लोग जैसा उचित समझें, करें । यदि मैं बाहर होता तो प्रस्ताव का 
दढता से विरोध करता और उसके वापस लिये जाने का भी प्रयत्न अपने प्रस्तावक और समर्थक 
भाइयों से करता। मैं हिन्दी-जतता के भावों से परिचित हूँ । इस प्रस्ताव के कड़वापन उत्पन्न 
होने का भय है । यह यत्न कीजिएगा कि जो लोग अपना मत प्रकाश कर वे विनय न छोड़ें और 
प्रस्तावित महान॒भावों की पिछली हिन्दी सेवाओं को न भूले । 

(ह०) पुरुषोत्तमदास टण्डन 

इस पत्र में टण्डन जी ने जिस दुढ़ता से आदरणीय राजेन्द्र बाब के प्रस्ताव का विरोध 
किया है वह द्रष्टव्य एवं विचारणीय है। सच बात तो यह हे कि राष्ट्रभाषा-प्रचार से विरत 
होकर केवल साहित्य-सर्जना के लिए सम्मेलन की स्थापना नहीं हुई थी। उसकी स्थापना का मूल 
उद्देश्य था स्वतंत्रता के साथ-साथ भारत को एकता के सूत्र में आवद्ध करने के लिए एक सशक्त 
राष्ट्रभाषा के रूप में हिन्दी का प्रचार और प्रसार करना । किसी भी स्वतंत्र राष्ट्र के लिए एक 
भाषा, परस्पर विचार-विनिमय के लिए आवश्यक होती है । इसके विना स्वराज्य का कुछ 
भी अर्थ नहीं, पूज्य बापू हिन्दुस्तानी द्वारा यह कार्य सम्पन्न कराना चाहते थे। किन्तु उनके सतत 
प्रयत्न के बावजूद भी भारत का विभाजन हुआ और भारत ने हिन्दी को राष्ट्रभाषा और देव- 
नागरी को राष्ट्रलिपि के रूप में, अपने संविधान में स्थान दिया । आज, हिन्दी तथा देश के 
संविधान में स्वीकृत अन्य भाषाओं के संवर्द्धन के लिए केन्द्रीय सरकार की ओर से जो अनुदान 
दिया जा रहा है यदि स्वराज्य-प्राप्ति के तुरन्त बाद वह दिया गया होता तो राजभाषा की 
समस्या कभी हल हो गयी होती । श्रद्धेय टण्डन जी इसके लिए वरावर छटपटाते रहे किन्तु 
उस समय के शिक्षामंत्री के विरोध के कारण यह कार्य सम्पन्न न हो सका और धीरे-धीरे राष्ट्र 
भाषा एवं राज्यभाषा की समस्या उलझती गयी। यदि उस युग की राजनीति के कर्णधार इस 
समस्या की ओर ध्यान दिये होते तो आज जो स्थिति है वह उपस्थित नहीं हुई होती । जो हो, 
देश में पूर्ण रूप से स्वराज्य की स्थापना के लिए इस समस्या को हल करना ही है । 
यहाँ एक बात मैं उर्दू-हिन्दी समन्वय के सम्बन्ध में कह देना चाहता हूँ । उर्दू-हिन्दी का 
समन्वय आज भी आव्यक है। उर्दू की उत्पत्ति चाहे जैसी भी स्थिति में हुई हो, वह हमारे 
देश की एक विशेष परिस्थिति तथा संस्कृति को व्यक्त करती है, जिसका ऐतिहासिक महत्व 
है। यह सच है कि सापेक्षिक दृष्टि से उर्दू में विदेशी विचारों एवं भावनाओं का प्राचुर्यं है किन्तु 
उर्दू में हाली, चकवस्त तथा अन्य अनेक राष्ट्रीयता के पोषक कवियों की कविताओं में भी भार 
तीय भावनाओं का सम्यक्‌ चित्रण हुआ है। इस प्रकार के समस्त साहित्य को नागरी लिपि में 
उपलब्ध करने की आवश्यकता है। उर्दू-हिन्दी विवाद पुराना है । इस विवाद में विदेशी शासकों 
का भी कम हाथ नहीं रहा है । उनकी विभेद-नीति के कारण भी एक ही भाषा की दो शैलियाँ 
दूर हटती गयीं । फारसी लिपि ने भी इन दोनों के पार्थक्य में पर्याप्त सहायता पहुँचायी । चूँकि 
यह लिपि तत्सम, तदभव एवं देशी शब्दों को शुद्ध रूप में लिखने में असमर्थ है अतएव विदेशी 
(अरबी-फारसी) शब्दों की भरमार इसमें आवश्यक हो गयी । अतीत में चाहे हिन्दी-उर्दू में भले 
ही प्रतिद्दंदिता रही हो किन्तु आज राष्ट्रीय एकता की दृष्टि से उसका अन्त हो जाना चाहिए। 
इस प्रतिद्वंद्विता को हटाने में हिन्दी के युवा पीढ़ी के लेखक एवं कवि प्रयत्नशील हैं। वे केवल 
हिन्दी में गृहीत अरबी-फारसी के शब्दों का ही प्रयोग अपनी रचनाओं में सहज रूप में नहीं कर 
रहे हैं, अपितु वे गाँवों में प्रचलित अर्थव्यंजक शब्दों को अपनी रचनाओं में स्थान दे कर हिदी 
को एक सरक्त भाषा बना रहे हैं। कतिपय उर्दू के लेखक भी इस अभियान में हिन्दी लेखकों 
के साथ कन्धे से कन्था मिला कर चळ रहे हैं। देश की एकता के लिए यह शुभ लक्षण है । मेरा 


[भाग ५५, संख्या ३, ४ 












राजषि टण्डन जी और राष्ट्रभाषा 





अपना विश्वास है कि सम्पुर्ण उर्दू-वाडमय का प्रकाशन तागराक्षरों में अत्यावव्यक हे दिदी 
उर्दू समन्वय की वस्तुतः दो आधार शिलाएँ हैं। इनमें से एक है नागरी लिपि तथा दूसरी है | i> 
राष्ट्रीय भावना। इन्हीं के द्वारा भविष्य में हिन्दी-उदूं समन्वय पूर्ण रूप से संभव हो सकेगा। 

पूज्य गांधी जी एवं श्रद्धेय वावू पुरुषोत्तमदास टण्डन जी जीवन भर इस समन्वय का स्वप्न देखते ` 
रहे। क्या गाँवी जन्म शताब्दी के पुनीत वर्ष पर हिन्दी-उर्दू के लेखक बापू जी तथा बाबू जी के | ५, 
स्वप्न को साकार रूप देने का प्रयत्न करेंगे ? - 

जब से मैं हिन्दी के क्षेत्र में आया तभी से टण्डन जी के वारे में सुनता रहा। वे उन 
दिनों हिन्दी साहित्य सम्मेळन की वागडोर अपने हाथ में लिए हुए थे और एक तरह से राज- 
नीतिक कार्यकर्ता होते हुए भी हिन्दी के भी कार्यकर्ता थे। वे उत्तर प्रदेश विधान सभा के 
अध्यक्ष थे और प्रदेश में उनका काफी सम्मान था । वे इतने आदर्शवादी थे कि कभी-कभी 
लोग उनको हटी भी कह दिया करते थे । वे हर विषय का सुचारु रूप से चिन्तन किया करते थे, 
अपनी राय बना लेते थे और फिर दृढ़ हो कर अपनी राय को प्रकट करते थे। उन के कोष में 
समझौता नामक शब्द नहीं था। यद्यपि वे गांधी जी को भाई समझते थे और उन के हर 
काम में बड़ी निष्ठा के साथ सहयोग देते थे । यह वात प्रसिद्ध है कि हिन्दी के विषय में उनकी 
राय गांधी जी की राय से थोड़ी-सी भिन्न थी। गांधी जी हिन्दू-मुस्लमानों को एक मानते थे 
और हिंन्दी-उद्‌ को भी एक मानते थे। लेकिन टण्डन जी कट्टरता न रहते हुए भी जिगना साहब 
के इस रुख के विरुद्ध थे कि धमं को राजनीति में ला कर गड़बड़ पैदा की जाय | इसलिए वे 
राष्ट्रभाषा के रूप में उर्दू या हिन्दुस्तानी शब्दों को मानने के लिए तैयार नहीं थे और नागरी 
लिपि में लिखी हुई हिन्दी को ही राष्ट्रभाषा मानते थे। गांधी जी ने उनको समझाने की बहुत 
कोशिश की लेकिन वे टस से मस नहीं हुए। यहाँ तक कि उन्होंने बाबू राजेन्द्र प्रसाद को भी 
अपने पक्ष में कर लिया। उनके मन में शायद यह विचार था कि जो मुसलमानों के हक को 
भारतीयों के हक के मुकाबले में पेश करता है उसको पाकिस्तान में चला जाना चाहिए | मुझे 
टण्डन जी से मिलने के कई मौके मिले थे। एक मजेदार घटना अब भी मुझे याद आती है। शायद 
यह १९४४ की बात है, इलाहाबाद में एक परीक्षा-बोड की बैठक थी। बोर्ड के दूसरे सदस्य 
थे स्वर्गीय श्री ललिताप्रसाद शुक्ल। मैं शुक्ल जी को पत्र लिख कर इलाहाबाद चला गर्या। 
लेकिन जिस दिन मैं इलाहाबाद पहुँचा उस दिन वहाँ कोई मेला चल रहा था। शुक्ल जी स्टेशन 
पर नहीं मिळे । मैंने कई लोगों से पूछा लेकिन ठीक-ठीक पता नहीं लगा, मैं थका-मादा था। 
सर्दी के दिन थे और मेरे पास गर्म कपड़े कम थे। तब मुझे एक बात सूझी। मैंने एक 
एक्के वाले को बुलाया और कहा कि मुझे टण्डन जी के मकान पर ले चलो। वह॑ सीधा मुझे 
टण्डन जी के मकान पर ले गंया। मैंने उनको इसके पहले कभी नहीं देखा था। घर के स्वागत 
कक्ष में, एक दुबला-पतला, नाटा आदमी जिसकी दाढ़ी बढ़ी हुई थी, बैठा था। मैने दरवाजे पर 
खड़ा होकर कहा कि मैं दक्षिण से आया हूँ और श्रीललिताप्रसाद शुक्ल जी से मिळना चाहता था 

लेकिन मिल नहीं सका। इसलिए टण्डन जी का नाम लेकर यहाँ चला आया हूँ । उन्होने बढ़े 
प्रेम से मेरा आलिंगन किया और कहा कि दक्षिण के हिन्दी-प्रेमी को इलाहाबाद में आकर पहले 
पहल मुझसे ही मिळना चाहिए, किसी शुक्ल जी से नहीं। उन्होंने अपने नौकर को बुलाया। 
मेरा सामान रख़वाया और मेरे रहने का प्रबन्ध कर दिया। उसके वाद उन्होंने पूछा कि आप 
कच्चा खाएँगे या पक्का । मैं अपने को हिन्दी का बड़ा अध्यापक मानता था और मेरे मन में 
यह गर्वं था कि मैं हिन्दी अच्छी तरह जानता हूँ । लेकिन इस कच्चे-पकके का फर्क मेरी समझ 
में नहीं आया । तो मैं मन में सोचने लगा कि हिन्दीवाले कच्ची चीजें भी भोजन मान कर 
खाते हैं। तब टण्डन जी को मालूम हुआ कि मेरी कठिनाई कया है। उन्होंने साफ पूछा कि आप 
रोटी खाएँगे या चावळ खाएँगे या पूरी खाएँगे या पराठा खाएँगे। तब मुझे आश्‍वासन मिल 
गया कि वात कया है और मैंने कहा कि इनमें सें कोई भी चीज मैं बड़े आराम से खा सकता हूँ। 
उसके वाद ही मुझे कच्चे-पक्के का असली मतलव समझ में आया। भोजन के वाद उन्होंने हिन्दी 
के वारे में और केरल के हिन्दी-प्रचार के वारे में मुझसे बहुत बातें कीं और मेरी बातें सुन कर 
उनको बहुत आनन्द आया। उसके वाद उन्होंने मुझे एक आदमी के साथ शुवल जी के घर पर 
हुँचा दिया। मेरे मंन में यह भावना पैदा हुई कि इतने बड़े नाम का आदमी कद में इतना छोटा 
हो सकता है, इतनी सादगी रख सकता है और बाहर वे आदमी का इतनी आवभगत कर सकता 
सकता है। नौकरों के रहते हुए भी उन्होंने मेरा सब काम करा दिया! 
टण्डन जी के साथ फिर मेरी निकट मुलाकात १९४८ में हुई। जब दिल्ली में संविधान 
बन रहा था तव हिन्दी साहित्य सम्मेलन की तरफ से देश के कोने-कोने से बहुत से विद्वान्‌ बुळाए 
गए थे और नागरी हिंन्दी का पक्ष प्रवल बनाने के लिए एक गोष्ठी का आयोजन किया गया 
था। टण्डन जी उसके मुखिया थे। केरल से मेरे अलावा स्वर्गीय महाकवि वल्लत्तोल भी बुलाए 
गए थे। वल्लत्तोळ भी मँथिलीशरण जी के स्तर के राष्ट्रवादी कवि थे और उन्होंने बड़े जोरों 
के साथ टण्डन जी का समर्थन किया । उस समय कांस्टीट्यूशन वल्व में एक बड़ी सभा हुई उसमें 
हम सव लोगों ने भाषण दिए और शुद्ध हित्दी का समथन | ह जी की जीत हुई और 
उद वाले ठंडे पड़ गए। हिन्दी क्षेत्र में बच्चा वच्चा टण्डन जी की पूजा करता हैं और उत्तका 
नाप अमर है। जब मैं भारत सरकार के हिन्दी-निदेशालय का निदेशक वन कर आया तो उस 
समथ मेरे सम्मान में एकछोटी सी गोष्ठी हुई! उसमें बच्चन जी ने भाषण देते हुए कहा कि 
चन्द्रहासन केरल के टण्डन है। मैंने सभा के बाद बच्चन जी से कहा कि आपके कथन में इतनी 


सच्चाई जरूर है कि मैं कद में टण्डन जी के करीब-करीब बराबर हूँ लेकिन भविष्य में बाकी 


बातों में भी टण्डन जैसी बनने की कोशिश करूँगा । 


आषाढृ-सार्गशीर्ष, शक १८९१] 

श्री महावीरप्रसाद शुक्ल 








स्वाधोनता-संयाम के वोर सेनानी टण्डन जी 


हमारे देश के स्वाधीनता-संग्राम के इतिहास में राजष श्री पुरुपोत्तमदास टण्डन का 
स्थान सदा बहुत ही ऊँचा रहेगा। इस देश को जिन लोकवन्ध विभूतियों ने इस संग्राम में हमारे 
नैतिक आदर्शों को अपने जीवन के क्षण क्षण के कार्यों से उत्कर्ष प्रदान किया है उनमें राजषि 
का महत्वपूर्ण स्थान है। इस देश के मुझ सरीखे लाखों नौजवानों के हृदयों में उनकी वाणी ने 
देशभक्ति का पावन मंत्र फूंका है, मातृभूमि की दासता के बंधनों को तोड़ने के लिए अपना 
स्स्व च्यौछावर करने के लिये आह वान किया है, जीवन में उत्साह और संकल्प की शक्ति 
१ है, मातृभाषा हिन्दी के प्रति अमिट अनुराग दिया है, भारतीय संस्कृति के अमर आदर्शों के 
प्रति अदम्य आस्था दी है और दृढ़ता के साथ स्वविवेक पर अडिग रहने का शुभ संकल्प 
दिया है। 


~ 


आज से लगभग ५ ०वर्ष पहले की बात है जब मैं केवल १२ वर्षं का बालक था। राष्ट्रः 
विता विश्ववन्द्य महात्मा गांधी का असहयोग आन्दोलन देश में व्याप्त हो रहा था और 
मातृ-भूमि को दासता से मुक्त करने का आहवान इस देश के जनमानस को आन्दोलित कर 
रहा था। 
मेरे मानस को भी बापू की वह ओजस्वनी' बाणी आन्दोलित कर चुकी थी और 
पढ़ता-लिखना छोड़कर अपनी तहसील के स्वयंसेवकों की सेना में भर्ती भी ९ 
में एक सभा हुई, जिसमें पहले-पहल मुझे बाबू पुरुषोत्तमदास टण्डन के दर्शन और उनके ओजस्वी 
भाषण सुनने का अवसर मिला। पं ० गौरीशंकर मिश्र, पं ० कपिलदेव मालवीय और श्री 
टण्डन जी सिरसा में असहयोग आन्दोलन का संदेश सुनाने, बिदेशी वस्त्रों, मादक द्रव्यों के बहि- 
षकार एवं तिलक-स्वराज्य कोष के संग्रह के लिए आथे थे। उस समय गाँवों में मोटर का कोई 
प्रचार नहीं था । मेजा रोड स्टेशन से उतर कर ये लोग इकके से सिरसा पधारे थे। मेरे मन 
[STS eT SRF SRR उछल-क्‌दकर्‌ गांव में नोटिस 
बाटता और गला फाड़कर सभा के लिए एलान कर रहा था | उदासी बाचा के चबूतरे पर सभा 
हुई जहाँ मैंने काले केश और दाढ़ी वाले इस ओजस्वी नरपुंगव को झंखधवळ खादी के कुर्ते धोती 
और पगड़ी के वेष में काठ की चट्टी पहने हुए पहले पहल देखा । मेरा मानस किसी अनिर्वचनीय 
भावना से पुलकित हो उठा। वहाँ मैंने इन तीनों महानुभावो के ओजस्वी भाषण सने) इत 
सबके भाषणों में राजषि टण्डन जी का भाषण बड़ा ही मामिक और हदयस्पर्श र 
ह्‌ श था 


[भाग ५५, संख्या ३, ४ 


हो चुका था। सिरसा 


विल... ...- -. 


स्वाधीनता-संग्राम के वीर सेनानी टंडनजी २२७ 


जिसके परिणामस्वरूप एक अव्यक्त स्वर लहरी मेरे मानस में गज उठी। मोहग्रस्त अजन 
को जिन शब्दों में भगवान्‌ श्रीकृष्ण ने उदबोधित किया था । टण्डन जी द्वारा उद्धृत 
वे दोनों इलोक, 


'क्लेव्यं मा स्म गमः पार्थ नेतत्वय्युपपद्यते । 
क्षुद्रं हृदयदोबंल्यं त्यक्त्वोत्तिष्ठ परंतपः॥ 
हतो वाघ्राप्स्यसि स्वगं जित्व वा भोक्ष्यसे महीम्‌। 
तस्मादुत्तिष्ठ कौन्ते य युद्धाय छृतनिश्चयः॥ 


हि 


मेरे कानों में आज भी गूंजते रहते हैं, जैसे स्वयं भगवान्‌ कृष्ण ने नुझे सम्बोधित किया हो और 
जो मोह और संशय के हर क्षण में गुरुमंत्र की तरह आत्मतत्त्व का सम्बल देते रहते हैं। 

राजषि का सारा जीवन तप और निष्ठ का जीवन रहा। भारतीय संस्कृति जिसने 
उच्च आदशों को आत्मसात्‌ करके अनादि काल से जगत्‌ का उद्बोधन किया है वे सव राजषि 
में मूतिमान थे। सत्य और अहिसा को वे परम धर्म मानते थे। अपनी वाणी और किसी भी 
कार्यं से न केवल मनुष्य अपितु प्राणिमात्र को क्लेश न हो, यह उनका सदेव प्रयास रहा। एक 
बार की घटना है। वे भूमि पर प्रायः चटाई विछाकर लिखते-पढ़ने का कार्य कर रहे थे। एक 
बार एक चींटा वार-वार उनके पास आता रहा और वे उसके निवारण का प्रयास करते रहे, 
किन्तु हठी चींटा अपने मन्तव्यो से विमुख नहीं हो रहा था। सम्भवतः कुछ चिढ़ कर उन्होंने 
उसको कागज की दफ्ती से अथवा हाथ के पंखे से कुछ तेजी से हटा दिया। इस झटके से ची 
की एक टाँग टूट गई। जैसे ही उनकी ,ष्टि उस पर पड़ी और उन्होंने उसकी टांग टूटी हुई देखी, 
उनके दुख का पारावार न रहा। 

वे दूध और घी का प्रयोग नहीं करते थे,उनका यह मत था कि मनुष्य को अपने शैशव में 
केवल अपनी माँ के दूध पीने का अधिकार है। दूध मनुष्य का उसी समय तक नैसगिक आहार है, 
जब तक उसके दाँत नहीं निकलते । दांत आ जाने के बाद उसे दुग्धाहार का कोई अधिकार तहीं है। 
गाय,मैंस अथवा बकरी, किसी भी दुग्धदायी पशु के दूध को ग्रहण करता वह॑ अनुचित कार्य समझते 
और उस पशु के दूध पर उसके वत्स का एकमात्र अधिकार मानते थे। उस वत्स को उससे वंचित 
करना वे हिंसा मानते थे। राष्ट्रपिता पूज्य बापू की सम्मति में भी यह अहिसा की पराकाष्ठा है। 
इस अहिंसा के कठोर-ब्रत को रार्जाष ने अपने जीवन में आत्मसात्‌ करके दिखाया था। वे राजा 
हरिश्चन्द्र के समान सदैव सत्य के दृढ़ पुजारी रहें। उन्होंने अपने जीवन को कठोर तप में तपाया 
हाईकोर्ट की वकालत छोड़ने के बाद, उनको जिस आर्थिक संकट का सामना करना पड़ा था, वह 
किसी भी बड़े से बड़े धर्यशील के धीरज को भौ तोड़ सकता था। राजषि ने सत्तू और चने पर 


` अपने परिवार का पालन किया और स्वाधीनता संग्राम के कठोर पथ से कभी विचलित नहीं हुए । 


वे अकसर कबीर के शब्दों में कहा करते थे- यह तो घर है प्रेम का खाला का घर नाहि, सीस 
उतारे भुई घर, तब पठे या मांहि।' 'राजपि रूढियों के सदैव कठोर विरोधी रहे और स्वविनेक 


` आषाढृ-सागंशीषर, शक १८९१] र 





२२८ सम्मेलन-पत्रिका 


गे ही उन्होंने सदा उच्च स्थात दिया। वह भारतीय संस्कृति के अनन्य उपासक एवं पोषक होते 
हुए भी संकीर्ण रूढिवादी कभी नहीं रहे। वेद, शास्त्र एवं स्मृतियों तक को उन्होंने चुनौती देने 
में कभी गरेज नहीं की। वे लीक पर चलने के कट्टर विरोधी रहे। लीक लीक गाड़ी चले लीक 
चले कपूत। बिना लीक तीन चले सायर, सूर, सपूत। यह टण्डन जी के भाषणा मे प्रायः सुनने 
को मिलता रहा। 
इलाहाबाद जिले एवं शहर कांग्रेस कमेटी के अध्यक्ष की हैसियत से लेकर प्रादेशिक 
एवं अखिल भारतीय कांग्रेस कमेटी के अध्यक्ष-पद तथा विधान सभा, उत्तर प्रदेश के अध्यक्ष 
की हैसियत तक हमारे स्वाधीनता-संग्राम एवं भारतीय जागरण, अभ्युत्थान एवं नव- 
निर्माण के इतिहास में उनका विशिष्ट स्थान था। जिनकी हमारे राजनीतिक, सामाजिक एवं 
सांस्कृतिक जीवन में सदैव अमिट छाप बनी रहेगी। किन्तु राजपि टण्डन की सबसे बड़ी देन 
हिन्दी को राष्ट्रभाषा के पद पर पदासीन करना था। हिन्दी साहित्य सम्मेलन की स्थापना 
से लेकर आजतक उसके कार्यों में राजषि टण्डन उसकी आत्मा और प्राण के समान व्यस्त रहे 
और आज सारे देश में हिन्दी भाषा और साहित्य का जो व्यापक प्रचार-प्रसार हुआ है, उसका 
एक बड़ी सीमा तक श्रेय राजषि के अदम्य संकल्प, अनवरत परिश्रम और सर्वानुकरणीय उत्साह 
को रहा है। इस देश की तीन चौथाई जनता की जनभाषा को आज वह आत्मसम्मान और 
गौरव कदापि प्राप्त न होता यदि उसके लिए हमें आज राजषि जैसे एकनिष्ठ नेता समर्थक तथा 
मार्गदर्शक न मिलते। हिन्दी भाषा और साहित्य के उत्थान के इतिहास में राजषि का नाम 
सदैव स्वर्णाक्षरों में अंकित रहेगा। वास्तव में आज इस देश में हिन्दी भाषा और राजपि टष्डन 
जी यह एक दूसरे के पर्याय से हो गये हैं। 


[भाग ५५, संख्या ३, ४ 


NS 


श्री तारकेइवर पांडेय 





साधु पुरुष राजर्षि पुरुषोत्तमदास टण्डन ¦ संस्मरण 


राजि पुरुषोत्तमदास टण्डन का मेरा प्रथम साक्षात्कार मिर्जापुर में आयोजित प्रदेशीय 
कांग्रेस अधिवेशन की बैठक के अवसर पर हुआ था। गांधी-इरविन पैवट के बाद जव हम लोग 
जेल से छूटे उसी समय सन्‌ १९३१ में, मिर्जापुर में होनेवाली प्रादेशीय कांग्रेस के अधिवेशन के 
अवसर पर टण्डन जी का दर्शन हु आ। उन्हें स्वागत समिति के लोगों ने एक शानदार कोठी में 
ठहराया था। उस कोठी की शान शौकत और सम्पन्नता का उन पर कोई प्रभाव नहीं पड़ा 
था। वे तड़क-भड़क की बनावटी जिन्दगी से अलग थे। उस समय प्रदेश के नेताओं में उनसे 
अधिक मुझे किसी ने भी आकृष्ट नहीं किया। वे सौम्यता, सादगी, स्पप्टव दिता तथा भारतीय 
संस्कृति के सच्चे प्रतीक थे। सन्‌ १९३१ में मैं उनके सम्पकं में भलीभांति आया और आजीवन 
उनसे मेरा सम्पक बना रहा। 

जव मैं उत्तर प्रदेश कांग्रेस कमेटी का महामंत्री था, उस समय कांग्रेस के जो परिपत्र 
मेरे नाम से निकलते थे उनपर मैं पांडे (214०) हस्ताक्षर करता था, परन्तु टण्डन जी को 
इसकी अशुद्धि खटकती थी। मुझे उच्होंने समझाया कि इसका शुद्ध रूप 'पांडे' नहीं पांडेय है। 
परन्तु शुरू से ही पांडे लिखने की आदत होने कें कारण मैं उनके द्वारा समझाए गये शुद्ध रूप 
का प्रयोग कभी नहीं कर सका। 

मेरा आवास दिल्ली में उनके निवासस्थान के समीप ही था, मैं समय-समय पर टण्डन 
जी के घर जाता रहता था। वे लोक-सभा के सदस्य तथा मैं राज्य-सभा का सदस्य था। इसी 
संदर्भ में उनके घोर आदर्शवादी जीवन का एक उदाहरण प्रस्तुत करने का लोभ मैं संवरण नहीं 
कर सकता। दिल्ली में उनके यहाँ जो अतिथि आते और टिकते थे उन्हें वह दाल-सब्जी खिलाया 
करते थे। एक वार तीन अतिथि, जो ठण्डत जी के यहाँ टिके थे, काफी रात गये मेरे पास आये 
और उन्होंने भोजन करने का प्रस्ताव किया। मैंने उन अतिथियों को तत्काल भोजन कराया। 
तब मैंने उन लोगों से पूछा कि टंडन जी के यहाँ आप लोगों ने भोजन क्यों नहीं किया, तो उन 
अतिथियों ने बतलाया कि उनके पास राशन का अभाव था, वे इतने घोर आदर्शवादी हैं कि जितता 
बँधा हुआ राशन उन्हें कार्ड पर मिलता है उससे अधिक राशन लेना वे अनुचित समझते है। 
इस प्रकार के सत्यनिष्ठ, व्यावहारिक, आदर्शवादी लोग मेरे जीवन में देखने में कम आए। 

वे अपने कार्यक्रमों के प्रति नियमितं थे और उत्तका व्यक्तित्व विनययुबत था । इस 
संदर्भ में मैं एक दूसरी घटता का जिक्र करना चाहुँगा । एक दिन जब मैं उनके यहाँ पहुँचा तो 

टेलीफोन खुळा हुआ था। मैंने तत्काल अपने घर टेलीफोन किया। उस समय संसद-सदस्यों 
को भी टेलीफोन 'फ्री' नहीं था। टण्डन जी ने अपने टेलीफोन में ताला लगा रखा था और 
उसी के पास एक छोटा डिब्बा रखवा दिया था और उस पर लिखा हुआ था कि फोन 
करने पर पैसा डिब्बे में डालिये। मेरे टेलीफोन करने के वाद उन्होंने मुझे उस बाक्स में पैसा 
डालने के लिए कहा परन्तु मैने उन्हें उत्तर दिया कि हम लोग तों सहयोगी हैं, समानधर्मा 
हैं, उन्होंने तत्काळ अपने नौकर को बुलाया तथा उससे पैसे लेकर उस डिब्बे में डाल दिया। इस 
छोटी सी घटना से उनके नियमित होने का अन्दाज लगाया जा सकता है। 

जव वे उत्तर प्रदेश की असेम्बली के स्पीकर थे तब इस पद से उन्होंने अखिल भारतीय 
कांग्रेस कमेटी के अध्यक्ष पद के चुनाव में जीतने के वाद त्यागपत्र दे दिया। और सरकारी आवास 
त्याग कर अपने नये आवास में रहने लगे। त्यागपत्र के तुरन्त वाद ही उसी दिन सरकारी 
आवास छोड़ दिया । आज त्याग तथा सिद्धान्त का ऐसा समन्वय बड़ा कठिन दीख 
पड़ता है। 

हमारे प्रदेश के कुछ मुसलिम अधिकारियों ने मुझसे कहा कि टण्डन जी के अध्यक्ष 
होने से मुसलमानों में भय का वातावरण व्याप्त है। उस अधिकारी ने चुनाव के पूर्व ही मुझसे 
पूछा था कि आप किसे वोट देंगे । मैंने कहा कि मैं अपने साथियों सहित टण्डन जी का समर्थन कर 
रहा हुं । उस अधिकारी ने कहा कि आप एक साम्प्रदायिक को वोट मत दीजिए । मैंने उन्हें समः 
झाया कि यह झूठी अफवाह हैं कि टण्डन जी साम्प्रदायिक हैं। वे फारसी और उर्द्‌ के विद्वान्‌ 
हैं और कालेज के दिनों में परसियन के विद्यार्थी भी रहे है। साम्प्रदायिकता की भावना उनमें 
नहीं है। मेरे समझाने पर वे अधिकारी मुझसे सहमत हुए। जब टण्डन जी अध्यक्ष हुए तब 
उनके कार्यकाल में उनके भाषण तथा उनके किसी प्रकार के कार्य में कभी साम्प्रदायिकता की गंध 
तक नहीं आई । उन्होंने अपने जीवन में देश भक्तिकी भावना से प्रेरित होकर राष्ट्र की सेवा की। 
साम्प्रदायिकता की भावना से उन्होंने कभी कोई काम नही किया। उत्तर उदेश के स्पीकर के पद 
से उन्होंने मौलिक, संत्रैधानिक व्यवस्थाओं की स्थापना की। वे व्यवस्थाएँ आज भी संवैधानिक 
संकटों के समय मार्गदर्शन करती .हैं। वे निष्पक्ष एवं निरभिमानी सत्परुष थे। 

टण्डन जी भारतीय संस्कृति के प्रवल उपासक एवं राष्ट्रभाषा के प्राण थे। जब गांधी 
जी के नेतृत्व में देश का बड़ा से बड़ा नेता हिन्दुस्तानी” के प्रवल प्रवाह में प्रवाहित हो गया तो 
टण्डन जी ही एक मात्र ऐसे व्यक्ति थे जिन्होंने गांधी जी के 'हिन्दुस्तानी' के विरोध का नेतृत्व 
ह म जी मान्यता टे कि देश क. र का नाम हिन्दुस्तानी है, जो नागरी एवं 
फारसी लिपियों में लिखी जाती है। टण्डन देश 
भावना को नेतृत्व प्रदान किया। टण्डन क No डार वा १०७ 
है जो केवल देवनागरी लिपि में लिखी जाती है। उर्द तो बन, न्न क या 
भोजपुरी की भाँति हिन्दी की एक शैली मांत्र है। टण्डन जी ने भारतीय त न 

संविधान में हिन्दी को राष्ट्र 

भाषा स्वीकृत कराने में जो संघर्ष किया उसके लिए देश उनका ऋणी रहेगा । 


[भाग ५५, संख्या ३, ४ 

टण्डन जी वर्ण-व्यवस्था में विश्वास करते थे परन्तु वे कर्मणा वर्णव्यवस्था के समर्थक 
थे। वे जन्मना वर्ण-व्यवस्था के पोषक नहीं थे। हमारे शास्त्रों में भी कहा गया है--जन्मना 
जायते शूद्रः, संस्कारात्‌ द्विज उच्यते'। 

उन्होंने कर्मकांड का भी हिन्दीकरण करने का यत्न किया, परन्तु इसे वे जन-जीवन में 
प्रचलित न करा पाये। एक वार मैंने उनसे पूछा कि आप लोगों ने देश का विभाजन कराकर 
स्वतन्त्रता क्‍यों स्वीकार कर ली? टण्डन जी के दोनों नेत्र मामिक व्यथा से भर उठे, उनके 
ेत्रों से गंगायमुना प्रवाहित होने लगी। टण्डन जी ने पूज्य मालवीय जी द्वारा लखनऊ पैवट 
के प्रसंग में (कांग्रेस तया मुसलिम लीग पैवट) उनके हस्ताक्षर करने का वर्णन करते हुए यह 
बतलाया कि तिलक के हस्ताक्षर करने पर ही महामना ने अपना हस्ताक्षर किया था । इस प्रसंग 
में यह भी चर्चा चली कि उसी दिन भारत-विभाजन का बीजारोपण हुआ | इस घटना का वर्णन 
करते हुए उनको बड़ी वेदना हुई। 

प्रयाग की गंगा, यमुना, सरस्वती के संगम ने मालवीय, सप्रू, नेहरू और कुं जरू जैसे अन्तर्रा- 
्ट्रीय ख्याति के और अखिल भारतीय महत्त्व के नेताओं को जन्म दिया । इन सांधन-सम्पन्न नेताओं 
के मध्य टण्डन जी जैसे अभावग्रस्त महापुरुष को अपने सिद्धान्त, आदर्श एवं मान्यताओं को लेकर 
जो देशव्यापी संवर्य करना पड़ा, उसे समझना कठिन है | इस संघर्ष में टण्डन जी की प्रतिभा, आदश, 
लगन और त्याग ही उनके जीवन के सम्बल थे जिससे वे निरंतर संघ्रषों के मध्य निखरते गये और 
ऊपर उठते गए। वास्तविकता यही है कि राजषिं टण्डन जी से युवा पीढ़ी सर्वेदा प्रेरणा लेती 
रहेगी। 

पूज्य बाबूजी, हमारा परिवार ओर लोकपक्ष 


पूज्य वावूजी का सारा जीवन सत्य, आत्मसंयम और राष्ट्रीयता की' धुरी पर स्थिर रहा 
है। उनकी हिन्दी-सेवा तो राष्ट्रीयता की पर्यायवाची थी। विध्न और कप्ट आये पर उन्हे 
लक्ष्य से विचलित न कर सके । सांसारिक प्रछोभनों को कुचलनेवाली उनकी राष्ट्रीयता कठोर 
आत्मसंयम की शिळा पर अवस्थित आध्यात्मिक सुख की ही एक अंग थी । संकल्प और 
क्रिया का सुखद समम्दय उनमें मूतिमान था । 

परिवार संतमत में दीक्षित था। हमारे वावा श्री शालिग्राम जी संतमत में दीक्षित 
हुए थे। दादी तो नित्य अतरसुझयास्थित बाबूजी महराज के सत्संग में जाती थीं और संतवानियों 
का पाठ करती थीं । बाबूजी यथावकाश सत्संग जाते थे और हम सब छोटे-वडे वच्चे प्राय: रविवार 
को सत्संग का लाभ उठाते थे। पारिवारिक संस्कारों के समय हमारे घर में भी सत्संग हुआ 
करता था। बाबूजी के आचार-विचार, आदर्श और संस्कारों के निर्माण में संत-साधना का 
व्यापक प्रभाव अवश्य था । किन्तु उनकी दृष्टि एकान्तिक न होकर लोकसंग्रही थी, वैदिक संस्कृति 
के वे अनन्य भक्‍त थे और मूठ़ग्राहिता के कटु आलोचक । दुर्गा माहात्म्य औरःभगवद्गीता से 
उनकी राष्ट्रीयता अनुप्राणित थी। गीता का दूसरा अध्याय उन्हें कंठस्थ था और हम सभी 
भाई-बहिंनों को उन्होंने कंठस्थ कराया था । 

हिंसक उपायों पर बाबूजी की श्रद्धा नहीं थी पर आत्मरक्षा के निमित्त लाठी, पटेबाजी, गतकरी, 

कुश्ती-मल्लविद्या आदि कें अभ्यास को वे प्रोत्साहन देते थे। देशविभाजन पर विघटनकारी तत्वों 
के परिहार हेतु सन्‌ १९४७ में उन्होंने उत्तर प्रदेशीय रक्षक दल' का संगठन किया 
था। सामाजिक अन्याय के प्रति मौन रहने को वह डरपोकपन और कायरता की निशानी 
कहा करते थे। सामाजिक अन्याय का प्रतिरोध और अहिंसा में कोई संगति 
नहीं समझते थे। उनकी दृष्टि में सच्चा अहिसक निर्भीकतापूर्वक कटु से कट सत्य 
का भी मर्मोद्घाटन करता है। सत्य की आराधना में उनके पास कबीर की प्रखर 
दृष्टि थी और तत्वचितन में प्लेटो कौ आदर्शवादी अंतदृष्टि तथा शिवत्व भावना का 
संयोग था। उनकी अहिंसा में शांतिपूर्वक हृदय-परिवर्तत तो सन्निविष्ट है कितु शक्ति 
और तेज का उपहास उन्हें कदापि सहंय नहीं था। वे कहा करते थे कि _ढ़ मनस्वी तेजस्वी 
और पौरुषवाले व्यक्ति ही सक्रिय अहिंसक होनेके पात्र है। कर्मवीरत्व के लिए उनका 
प्रेरणामंत्र था-- 


[भाग ५५, संख्या ३, ४ 

क्लेव्यं मा स्मगमः पाथं नंतत्त्वरयुपपद्यते। 
क्षुद्र हृदय दोबेल्यं त्यक्त्वोत्तिष्ठ परंतप॥ 
(श्रीमद्भगवद्वीता ) 

सामाजिक त्यौहारों और पर्वो पर, दशहरा, दीपावली या होली पर, सामूहिक हँसी-खुशी में 
भाग लेते हुए भी बाबू जो की प्रवृत्ति वीतरागी की सी रहती थी। वे संगीतज्ञ थे, सिंतार और 
हारमोनियम मधुर वजाते थे। अपने कालेज-जीवन में शेक्सपीयर के नाटकों में सफल अभिनय 
उन्होंने किया था ओर महामना मालवीयजी के साथ प्रयागस्थ 'हिन्दी नाट्य समिति/ के मूल 
संगठन-कर्त्ताओं में भी थे | दो एक बार होलिकोकसव पर भवतों और साधको के निनादित गीतों 
का आनन्द उनकी भावुक, झ7कती आँखों में मैंने देखा था । मूच्छंना की ताळ पर उनकी आँखें 
आनन्द-विभोर हो मिच-सी जाती थी। अधिक स्फू दशहरे पर मिलती थी क्योंकि यह पर्व 
दुरन्त शक्तियों के विनाश का प्रतीक है और बाबूजी के मत में “वीरभोग्या वसुंधरा” का पाठ 
पढ़ाकर हमें दासता से मुक्ति दिलानेवाला तथा बल का कारण है। सगे-संबंधी इध्ट मित्रों के खान- 
पान की व्यवस्था उक्त पर्वो पर होती थी। प्रायः वे स्वतः ही निरीक्षण करते थे और बड़े चाव 
एवं उल्लास से फल, मिठाई, नमकीन, पकवान आदि खिलाने में जुट जाते थे। स्वतः 
शइवेत चीनी नहीं ग्रहण करते थे, अतः खांड के शर्वेत या कुछ नमकीन से ही वे तृप्ति-लाभ 
करते थे। हु 
क्रिक्रेट के वे अच्छे खिलाड़ी थे और म्योर सेंट्रल कालेज टीम के कप्तान रह चुके थे । बच्चों 
के साथभी वे खेल में रस लेते थे कितु उस समय स्वच्छंदता कदाचित मर्यादित हो जाती थी, कोई 
चनाचवेना व्यवहार नहीं कर सकता था। एक बार वे हम लोगों को क्रिकेट खेला सिखा 
रहे थे। मैं 'हिठ' के स्थान पर निर्दिष्ट था और बाल-बुद्धि से मोमफली भी खाता जाता था। 
बावू-जी गेंद फेंक रहे थे। उन्होंने तुरन्त मोमफली फेंकवा दी और कहा कि दोनों काम एक साथ 
नहीं होते, गेंद पर ध्यान रखो। मैं एकाग्र हुआ और उनके निर्देशानुसार एक खिलाड़ी की हिट 
लोक कर उसे आउट करने में मैंने सहायता पहुँचाई। 

परिवार में उनका प्रेम सघन ममत्व और त्याग के दुकलों का स्पर्शं करता था। पुरखों 
की रीति का पालन परंपरा के अनुसार घर में होता आया है । कभी-कभी इस व्यावहारिक पक्ष 
में बाबूजी का हस्तक्षेप हो जाता था और उनके आदर्श के विरुद्ध किसी वात पर यथा अपात्र को 
दान इत्यादि--मेरी माँ से कोई त्रुटि हो जाती थी तो उन्हें ब्रत करना पड़ता था और बाबूजी भी 
व्रत करते थे । सन्‌ १९३० में मेरी छोठी वहिन के विवाह पर ऐसा एक प्रसंग मुझे आज भी 
स्मरण है। इसे अपवाद ही समझिए, साधारणतया उनकी सहदयता .चतुदिक व्याप्त थी। 
हम सव बच्चों, बहु-बेटियों के बीच उनका ऋषितुल्य व्यक्तित्व जलपातगोष्ठी, कौतुक और 
गान-वाद्य और मनोरंजन आदि में भी भाग लेता था। उनकी उपस्थिति से ही चासें ओर जीवन 
और उल्लास का प्रकाश-पंज बिखर जाता था। बच्चों में उनके निकट पहुँचने की होड़ मच 
जाती थी पर मर्यादा का हम सभी को ध्यान था कि कहीं कोई अशिष्टता न कर बैठे'कि डाँट 

खानी पड़े | उनमें क्रोध का आवेश सहज न होते हुए भी कम नहीं श्रा, कभी-कभी रोते बच्चों 
को पीट कर वे चुप कराते थे। 

सन्‌ १९२० के असहयोम आन्दोलन ने संयम, त्याग और स्वावलंबन में परिवार को 
घेर लिया। उन दिनों की स्मृतियाँ मधुर भी हैं, कठोर भी। हाईकोर्ट की वकालत ठुकराकर 
बाबूजी गाँव-गाँव घूमकर स्वराज्य का मंत्र फंकने लगे और हम सव भाई अंग्रेजी स्कूल या कालेज 
की पढ़ाई छोड़कर स्वयंसेवक का कार्य करने लगे । कुछ समय वाद श्रद्धेय वियोगीहरि के निरीक्षण 
में मैं अपने छोटे भाई संतप्रसाद-सहित हिन्दी विद्य,पीठ का छात्र हो गया । प्रयागस्थ द्रव्येश्वरनाअ 
महादेव के पड़ोसी ७२ जातस्टनगंड के दुमंजिले किराये के घर में हम लोग रहते थे। हम सव 
भाई-बहिन छोटी अवस्था के थे, वड़े भैया सतरहवें में पैर रख रहे थे। पढ़ना छोड़ना बाल- 
कोतुक में अच्छा ही लगा था। देश के उफान के साथ एक वर्षं में गांधीजी के स्वराज्य का 
मधुर स्वप्न मैं देखा करता था, स्वराज्य-फंड के मिमित्त गली-कूचों में दौड-धूप कर चंदा 
इकट्ठा करने में गर्व का अनुभव करता था, खिलाफत और कांग्रेस में तब एकता थी । कितने प्रेम 
से मुस्लिम भाइयों से भी मैंने चंदा उगाहा था। 

तब बाबूजी की दिनचर्य्या--एक सामाजिक राष्ट्रीय होमकर्त्ता की दिनचर्य्या के सिवा 
और क्या हो सकती थी। उनका व्यक्तित्व स्पष्ट, अगोपनीय था--एक तपसी साधक का-सा खुला 
जीवन था। सुबह से रात तक कार्यकर्ताओं का आवागमन, आन्दोलन का संगठन और ग्राम-यात्रा 
की योजनाएँ दृष्टिगत थीं। खाने-पीने का न कोई समय और न उन्हें सुधि, और फिर बाबूजी 
का जन्मजात आतिथ्य प्रेम । कितनी ही बार दिन-दोपहरी कुछ कार्यकर्ता आ जाते थे जब भोजन 
उठ चुकता था। कभी कभी तो बउआ--मेरी माँ---अपना हिस्सा ही अतिथि को दे देती थीं 
और कभी कभी उन्हें फिर से भोजन बनाना पड़ जाता था। हम लोग मन ही मन वाबूजी पर 
खीझते थे पर विवश थे। हिन्दू परिवार में नारी का सेवा धर्म कितना ऊंचा है यह मैं तभी 
समझ पाया था। जेठ की कठोर तपन और छप्पर के नीचे चूहहा। उसके बुझने ओर असमय 
जलने में रसोई बनाने वाले की मर्यादाभंग चाहे हुई हो पर वउआ की कठोर त्याग-साधना 
उसमें ज्वलंत थी। दिन में ही नहीं रात्रि में भी। असामयिक मेहमानों की आवभगत के कारण 
कभी कभी वउआ भी खीझ उठती थीं पर लोकपक्ष उनकी जवान बंद क्ये था। 

स्वराज्य फण्ड को धन-राशि एकत्र करने की अंतिम तिथियाँ निकट थीं। बाबूजी ते 
प्रयाग में रहते हुए भी राष्ट्रीयहित में घर से १५ दिनों का प्रवास ले लिया । मैं उस समय शीत 
ज्र से ग्रस्त था। वे मेरी दशा के विषय में घर के नीचे से पूछताछ कर चले जाते थे । 

बाबूजी के जेल जाने पर कई हितैषियों ने आथिक सहायता करनी चाही पर विनम्रता 
के साथ बाबूजी ने मनाकर दिया। भैया साहित्य भवन लिमिटेड में मैनेजर का कार्य करने लगे 
थे ओर छोटे भाई चि ० संतप्रसाद काढ़ने की मशीन का काम सीख आये थे। उससे कुछ आय 
हो जाती थी और दो-एक व्यापारियों के पास बाबूजी का कुछ रुपया दूकानों में लगा था। उनसे 
थोड़ा ब्याज आता था। इस प्रकार लगभग १००) महीने में हम लोगों का निर्वाह स्वावलम्बन 

पूर्वक हो जाता था-कोई खेद नहीं था क्षोभ नहीं था क्योंकि लक्ष्य सभी के उदात्त थे। जेल के साथ- 
साथ जुर्माने का दंड भी बाबूजी को मिलता था, कांग्रेस-नीति जुर्माना देने के प्रतिकूल थीं ही | 
जुर्माना न देने पर दो बार सरकारी कुड़की हुई। हमारे ओढ़ने-विछाने का सामान चला गयाः 
पर हम सब अपनी छोटी-सी पूंजी में स्वाभिमान पूर्वक रहते रहे, जेल में भेंट के समय बाबूजी कहा 
करते थे कि प्रसन्नता दरिद्रता, अभाग्य या कष्ट से मुक्ति में नहीं है, वह तो इनसे ऊपर उठने 
की शक्ति में और इन पर विजयी बनने में है। अतः असुविधाओं की चिन्ता न कर बांबूजी के 
त्याग के आदर्श से हम लोग आश्वस्त रहते थे और किचित्‌ अभाव में भी हर्ष का अनुभव 
करते थे। 
राष्ट्रीय गति के अनुरूप ही कुटुंब के वैवाहिक संस्कारों में शुद्ध खादी वस्त्र और मटका 
रेशम--जिसमें जीवहत्या नहीं होती और बाबूजी का अहिंसा का समन्वय है--का व्यवहार 
प्रचलित हो गया। वारातियों के लिये भी खादी का प्रतिबन्ध अनिवार्य था। घर के कई जेठे 
सयाने मान्य संवंधियों की खादी वेशभूषा में बाबूजी का नैतिक आदशं ही मुझे मूतिमान्‌ दिखलाई 
पड़ता था। निमंत्रणपत्र भी हाथ के बने कागज पर छपता था। 
नदर विवाहनपद्धति की वैदिक रीति का स्वागत करते हुए भी बाबूजी अपनी विश्लेषण 
प्रवृत्ति के वळ पर ढकोसलों से दूर रहने के पक्षपाती थे। अतः काशी और प्रयाग के कुछ विद्वान्‌ 
पंडितों की सहायता से उन्होंने विवाह पद्धति” का शुद्ध हिंन्दी भाषान्तर कराया था। उनका 
मत था कि विवाह जैसे उत्तरदायित्व पूर्ण संस्कार को समझना वर-कत्या के लिए आवश्यक है 
और परस्पर दोनों को ही प्रतिज्ञाएँ करनी चाहिए। पंडितवर -कन्या की ओर से मंत्र उच्चरित 
करे, इससे प्रयोजन सिद्ध नहीं होता। अतः सन्‌ १९३० के बाद से परिवार में सभी भाई-बहिन, 
भांजे-भतीजों का विवाह शुद्ध हिन्दी मंत्रों द्वारा ही उन्होंने कराया। कई विवाह संस्कार पंडित 
की उपस्थिति में भी उन्होने स्वथं ही हिन्दी के प्रति श्रद्धा के कारण कराए थे । हिन्दी विवाह 
पद्धति का प्रचलन हमारे परिवार में अब भी है। मैं कभी कभी सोचता हूँ कि अंग्रेजी में अनूदित 
बाइबिल ने जिस तरह लैटिन की दासता से मुक्‍त होकर क्रांति की है उसी तरह “हिन्दी विवाह 
पद्धति” प्रचलित हो जाय तो हमारी सामाजिक एकता बलवती हो सकती है । 
बाबूजी अपनी वात के हठी थे। असहंयोग आन्दोलन के शान्त होने पर अधिकांश 
कांग्रेसियों ने पुन: वकालत शुरू कर दी थी किन्तु वे थूककर चाटनेवालों में नहीं थे, अपने सिद्धान्त 
पर अडिग थे। अतः हम लोगों की स्कूल कॉलेज की शिक्षा में, जिसके प्रति बाबूजी अनुदार थे, 
तीन-चार वर्षों का व्यवधान पड़ा, सच तो यह है कि जब लाला लाजपतरायजी के अनुसोध 
से लाहौर के पंजाब नेशनल बेक का सेक्रटरी पद १९२५ में बाबूजी ने स्वीकार किया तभी आर्थिक 
दृष्टि से हम भाइयों की उच्च शिक्षा संभव हो पाई। भारतीय संस्कृति और सदाचार के आदर्श के 
रक्षा-हेलु वे गवर्नमेंट कॉलेज या क्रिस्चियन कॉलेज में हमसब को शिक्षा दिलानेके विरुद्ध थे, सता- 
तन धर्म कॉलेज या डी०ए०पी ० कॉलेज के पक्ष में थे। गवन्मंट या क्रिस्चियन कॉलेज आथिक 
दृष्टिसे निश्चित होने के कारण सुयोग्य आचार्यो-प्राध्यापकों से संपन्न रहते हैं; श्रेष्ठतम छात्रों की 

्रतद्वद्विता और खेल कूद की प्रचुर सुविधाएँ वहाँ रहती हैं। परन्तु वाबूजी बदलती प्रवृत्तियों के 
साथ सीधे समझौता न कर सकते थे। थोड़ी बहस हुई। फलतः लाहौर के सनातन धर्म कॉलेज 
से.इंटर पास करने के वाद मुझे हास्टेल में रहकर उच्च शिक्षा निमित्त प्रयाग विश्वविद्यालय 
में प्रवेश लेता पड़ा। शिक्षा-काल में सुयोग्य छात्र उमंगपूरित क्षेत्र निधारित करते हैं किन्तु'जब 
सरकार से लड़ाई है तब आई ० सी ०एस ० या अन्य उच्च प्रतियोगिता की परीक्षाओं में हम या 
हमारे भाई कैसे बैठ सकते थे ? 
मुझे विदित है कि आज के कितने ही कांग्रेसी नेता अपने पद का लाभ उठाकर विदेशी 
विनिमय (४०४०४०) का उपयोग करते हैं और विदेशी में अपने बच्चों की शिक्षा राष्ट्रीयता 
के विरुद्ध अनिवायं समझते हैं। बाबूजी चाहते तो हमें पाश्‍चात्य शिक्षा में निष्णात बना सकते 
थे'किन्तु उनकी आत्मा तो भारतीय थी। कथनी और करनी में वे अंतर नहीं स्वीकार कर 
सकते थे। वकालत पांस करते हुए भी मैंने वकालत नहीं की क्योंकि बाबूजी से प्रोत्साहन नहीं 
मिला, क्योंकि सविनय अवज्ञा भंग का आन्दोलन छिड़ चुका था। 
घर में कोई पैतृक व्यवसाय तो था नहीं, मुझे और मेरे छः भाइयों को अपने अपने अध्ययन 
और शिक्षा के लिये अपने ही पैरों पर खड़ा होता पड़ा। हमारे कार्यक्षेत्र के संबंध में आजी- 
विका-निर्वाह या भौतिक पद लाभ की दिशा में बाबूजी ने न कभी किसी अधिकारी या सहयोगी 
से कुछ कहा, न कोई सहायता ही पहुँचाई। अपने बच्चों के लिए किसी से कुछ कहना उनके 
सिद्धान्त-विरुद्ध था। भारत के स्वतंत्र होने पर राष्ट्रीय कार्यकर्ता की सन्तान होने का सरकारी 
लाभ भी हममें से किसी को परिवार में नहीं मिला। भाई भतीजावाद और प्रांतीयता ने हमारे 
सर्वोच्च तेताओं की आँखें आज कितनी धूमिल कर दी हैं। कहाँ यह दशा और कहाँ मेरे पिताजी 
*की कत्तंव्यतिष्ठा ! उनके व्यवहार से बच्चों के प्रति समुचित कत्तव्य में चाहे उदासीनता ध्वनित 
“हो पर बाबूजी का स्वाभिमानी लोकादशं इतना ऊंचा उठ जाता है जो समसामयिक किसी 
अन्य नेता में कठिनाई से मिलेगा । 
देश की पुकार पर सन १९२९ में पंजाब नेशनल बैक का सेक्रटरी पद छोड़कर बाबूजी 
“लोक सेवक मंडल' के अध्यक्ष हो गए ओर जीवन पर्यन्त उसी पद पर बने रहे | उसका 
एक कार्यालय प्रयाग में भी स्थापित हुआ। पहले मीरगंज में और फिर ऋस्थवेट रोड पर 
` उसका कार्यालय रहा है।वहीं “सम्मेलन” के निकट हम लोगों की एक छोटी-सी भूमि है जहाँ 
सन्‌ १९३० में “सविनय अवज्ञाभंग” के उपलक्ष्य में सबसे पहले नमक का कानून तोड़ा गया 
“या वहाँ घर बन चुका दै जो मेरी माँ के नाम है:एक अवसर पर छोंक सेवक मंडल के कार्यालय 
“निमित्त घर की खोज होने लगी। रही किसी के मुंह से निकल गया कि 'सोसाइटी' (अर्थात्‌ 
त्वा सेवंक मंडल) चाहे तो हम लोगों का घर ले ले। बाबूजी इसपर बहुत बिगड़े, कहने लगे, 
तुम लोग हमें असद्मागं सिखाते हो। क्या मैं सोसाइटी” से निजी घर का किराया ले सकता 
है” उक्त पारिवारिक घर में कुछ समय तक लोक सेवक मंडळ कार्यालय रहा और 'सोसाइटी' 
` का घर कन्याणीदेवी पर वन जाने के बाद ही कार्यालय का स्थानान्तर हुआ। 


[भाग ५५, संख्या २, ४ 





पुज्य बाबूजी, हमारा परिवार और लोक पक्ष २२७ 


प्रयाग में कल्याणीदेवी पर लोक सेवक मंडल ने विस्तृत भूमि ले रखी थी। उसमें से 
आधी भूमि के बेचने की बात हुई। जिस मूल्य पर दूसरों को भूमि बेची गई उसी मूल्य पर मेरे 
भाई भूमि चाहते थे। पर बाबूजी ने अस्वीकार किया। उनका कठोर नैतिक लोकपक्ष था कि 
भूमि घरवालों के हाथ नहीं वेची जा सकती, संसार न जाने क्या कहेगा ? सामाजिक शंकाओं के 
स्पर्श से भी वे बहुत दूर रहना चाहते थे। 
उत्तर प्रदेशीय विधान सभा के “स्पीकर' पद पर कई वर्षों तक बाबूजी रहे थे) १९३८ 
में वे हृदयरोग से ग्रस्त हो गए । बंदरियाबाग स्थित लखनऊ की विशाळ कोठी में, जिसमें वे 
रहते थे, एलीवेटर लगाने कीं बात चली क्योंकि डाक्टरों के मत से उनका ऊपर चढ़ना-उतरना 
ठीक नहीं था कितु केवल अपनी सुविधा के लिए सरकारी व्यय पर विचार कर उन्होंने 
एलीवेटर नहीं लगने दिया। उक्त कोठी में टमाटर, पत्तागोभी, लौकी, ककड़ी आदि की अच्छी 
उपज थी । उनका उपयोग लखनऊ में रहकर तो होता था पर प्रयाग हम लोग नहीं ला 
सकते थे। बाबूजी तो सरकारी रीति से रिजवं डिब्बे में रिक्विजीशन फाम भरकर रेल 
यात्रा करते थे कितु हम परिवार के बच्चे उनके साथ रहते हुए भी प्रयाग टिकट लेकर 
आते थे। | 
वकालत के समय बाबूजी की वेशभूषा प्रतिबंधी हैट के स्थान पर साफा, बंद गले का 
कोट, कॉलर, पैण्ट और चमं रहित कैनवस जूते से समन्वित थी। असहयोग आन्दोलन के दिनों 
में काठ की चट्टी और खादी की अचकत पहनकर भी दो-एक बार वे हाईकोर्ट गए थे। सदेव उनकी 
दृष्टि अपनी आवश्‍कतायें कम से कम करने की ओर थी। जीवन के पिछले बीस-पचीस वर्षा से तो 
उन्होंने पैवत्द लगे कपड़े पहनना प्रारंभ कर दिया था। वउआ विरोध करती थीं, पर वे मानते 
नहीं थे और फिर बहुओं से (क्योंकि वे मता करने का साह्स नहीं कर सकती थीं) वे फटे कपड़े 
गंथवाते थे। उसकी भी एक सीमा थी। कभी कभी बहुएँ हसकर कह देती थीं--- बाबूजी इन 
कपड़ों में तो अब दम नहीं है, इन्हें तो हम कहार को दे देती हैं।” तब कहीं हँसी के नि र बीच 
पैबन्दी कपड़ों से पिड छूटता था। 
उनमें दया-माया प्रबळ थी। विविध हिन्दी सेवी एवं राजनीतिक संस्थाओं की ही नहीं 
संबंधियों, इष्टमित्रों की भी आथिक सहायता वे करते रहते थे पर उजागर नहीं करते थे। अस्वस्थ 
बच्चों की झश्रधा में भी वे लग जाते थे और नौकर-चाकर के चोट लग जाते पर अपने हाथ से दवा 
लगाकर पट्टी बांधते थे । 
बावजी के कार्यक्षेत्र का घेरा विशाल था-- कांग्रेस, हिन्दी साहित्य सम्मेळन, लोक सेवक 
मंडल, लोक सभा, किसान संघ, गोशाला, अपाहिज आश्रम, गौरी पाठशाला आदि । रात को प्राय: 
१२ बजे तक वे कठोर परिश्रम करते रहते थे और सक्रिय रूप से अपना नेतिक आदशं सर्वत्र 
चरितार्थ करते थे । बार-बार के जेल-जीवत ने उनके स्वास्थ्य को जजेरित कर दिया था। विशेषतया 
अंतिम बार “बरेली जेल” से वे अत्यन्त शिथिल होकर निकले थे। कठोर आदश के कारण पौष्टिक 
खान-पान या अमीरी फलःफूल से वे समझौता नहीं कर सकते थे। दाल में धी लेते नहीं थे 


अषाढ-सार्गशीर्ष, हक १८९१] 





२३८ सस्मेलन-पत्रिका 


शरीर ट्टता जा रहा था' किन्तु फिर भी अधिक अशकत होने से पूर्व तक अपने हाथ से ही अपने 
कपड़े नित्य साबुन से घोते थे। 

महात्मा गांधी की भाँति सरल और शुद्ध जीवन के ब्रती बाबूजी थे और ग्रामोपयोगी 
समाजवाद के दृढ़ उपासक। आज 10०1८19 से ५६५९ और Boris से montreal तक 
स्त्र विद्रोही छात्रवगं का स्वर 'पूजीवादियों को नष्ट कर दो' का नारा लगा रहा है। इस विचित्र 
नये युग के जगत में जहाँ हमारे पूर्व निर्णय टूट रहे हैं यह चितन आवश्यक है कि नवयुवक के 
लिए समाज की आथिक और सामाजिक योजना क्या है। इस विषय में बाबूजी की ग्रामयोजना. 
भूमि बितरण, किसान संव तया भारतीय अनुशासन और संयम परिचिमी देशों के लिए सुझाब 
रूप में रखे जा सकते हैं। 

बाबूजी में प्रखर दूरदशिता थी। १९५० के संबिधान!निर्माण पर राष्ट्रभाषा हिन्दी के 
संबंध में वे दृढ़तीति के पक्षपाती थे किन्तु कांगेसी सरकार की भाषा नीति ढुलमुल रही। उसीका 
यह परिणाम है कि अराष्ट्रीय गति से देश के प्रान्त विभवत होते जा रहे हैं और केन्द्र से स्वतंत्र 
होने की बात सोचते हैं; राष्ट्रीय एकता खण्डित होती जी रहीं है । 

इसमें संदेह नहीं कि बाबूजी आत्मशवित से उन्नत एक आदर्शलोक के प्राणी थे किन्तु 
उनके आदर्श काल्पनिक न होकर देशहित में ही बने और पनपे थे। वे प्रकाशस्तम्भ की भांति 
अनिवार्य्यतः अकेले थे और कहा करते थे-- 

सिहन के लेहड़े नहीं, हंसन की नहि पाँत। 
लालन को नहि बोरियाँ, साधु न चले जमत॥ 
कबीर 

राजनीति के दाँव पेंच एवं दरबंदी से दूर नि:स्वार्थ लोक सेवा के वे प्रतीक थे । यही 
कारण है कि देश-विभाजन पर १५ अगस्त. “४७ को भारतीय स्वातंत्र्य वे हर्षोन्माद से दूर एकान्त 
में ही दुखी हृदय से उन्होंने समययापन किया था। देशवासियों ने राष्ट्रीय कांग्रेस के अध्यक्ष 
पद से उन्हें गौरवान्वित किया। दो वर्षो तक उक्त पद पर वे रहे। जब कार्यकर्ताओं में उनके 


सिद्धान्त के विरुद्ध विषमता आने लगी तव तुरन्त ही अध्यक्ष पद का परित्याग कर दिया और अपने 


आदर्शो के कारण देश की दृष्टि में अधिक महान्‌ हो गए। भौतिक सुख-समृद्धि या पद-लाळसा से 
विरत हो वे तो उस पुनीत लोक के अधिवासी थे जहाँ स्वार्थ-परमार्थ समाज के निम्नातिनिम्न 
अंग से मिलकर क्रीड़ा करते हैं और सुख की खोज अपनी आत्मा के प्रति, ईश्वर के प्रति सच्चे 
रहने में होती है। 





१. अपने कालेज जीवन में बाबू जो ने किसी दूकान पर घो सें चवी मिलाते देखा था 
इसलिये घी से परहेज था। इसी प्रकार पशु-हिसा से संबद्ध होने. के कारण चमड़े के जते और 
पशु-कंकाल दग्ध कोयले से स्वच्छ होने के कारण स्वेत चीनी का व्यवहार बे न करते थे। हृदय 
रोग से ग्रस्त होने के बाद उन्होंने नमक भी छोड़ दिया था। के 

श्री जगदीशप्रसाद चतुर्वेदी 








भारतीय संधद में राजषि टण्डन जी 


राजि पुरुषोत्तमदास टण्डन हिन्दी के प्रतीक बन गये। हिन्दी साहित्य सम्मेलन ने 
जो कुछ भी किया, वह तो टण्डन जी की प्ररणा ओर उनके पथ-प्रदर्शन में हुआ ही। भारत को 
राजधानी दिल्ली में बैठकर टण्डन जी ने हिन्दी के लिये जो संघर्ष किया उसका इतिहास अत्यन्त 
गौरवपूर्ण है। आज हम यह मान कर बैठे हैं कि हिन्दी राजभाषा के पद पर विराज गई है। यह 
कार्ये कितना कठिन था, इसे वही समझ सकते हैं जिन्होंने सत्‌ ४७ से लेकर १९५० तक की 
संविधान सभा की कार्यवाही और उसमें भी महत्वपूर्ण कांग्रेस दल की कार्यवाहियों पर निगाह 
रखी है । 

संविधान सभा ने पंडित जवाहरलाल नेहरू या डा ० राजेन्द्र प्रसाद के सुझाव पर अपने. 
आप हिन्दी को वह दर्जा नहीं प्राप्त हो गया जोकि उसे प्राप्त है। जब संविधान 
में हिन्दी-सम्बन्धी धाराओं को लिखने की बात आई तो पहला मोर्चा संविधान सभा की लेखन 
समिति में जमा। उस समिति में श्री गोपालस्वामी अयंगर, डा ० कृष्णास्वामी अय्यर और श्री 
टी ०टी० कृष्णाभाचारी जैसे धुरंधर विद्वान हिन्दी को कहीं टिकने ही नहीं देना चाहते थे । 
बाबूजी का यह काम था कि जो भी सदस्य हिंन्दी का समर्थन कर सके, उसको हिंन्दी के लिये 
तैयार करें, हिन्दी विरोधी तत्वों का उत्तर दें और जब कांग्रेस दळ की बैठकों जो उस समय 
कांस्टीट्यूशन हाळ में हुआ करती थी, इस प्रश्‍न पर चर्चा हुई तो टण्डन जी ने अपनी सारी 
संगठन शक्ति, सारी सूझबूझ और अपना सारा प्रभाव हिंन्दी को उसके आसन पर बेठाते पर 
लगा दिया। 

यद्यपि यह सही है कि उस समय सरदार पटेल जिन्दा थे और सरदार पटेल हिन्दी के 
कट्टर समर्थक थे, परन्तु यह वात भी सही है कि देश के प्रधान मंत्री पंडित जवाहरलाल नेहरू 
और शिक्षा मंत्री मौलाना अबुळ कलाम आजाद, जिनके सांथ दल का अहुमत समझा जाता था, 
एक देश भाषा को राजभाषा बनाने के पक्ष में तो थे, परन्तु वह यह स्थान हिन्दुस्तानी को देना 
चाहते थे जो हिन्दी और उर्दू दोनों लिपियों में लिखी जा सके । टण्डनजी को देवनागरी में लिखी 
हिन्दी के लिये अनवरत परिश्रम करना पड़ा और अन्त में कांग्रेस दळ में उनकी विजय केवल 
एक मत से हुई। यह इस बात का प्रतीक है कि संघर्ष कितता कठिन था। उस समय 
टण्डन जी ने हिन्दी साहित्य सम्मेलन के प्रधान मंत्री को दिल्ली बुला लिया था और यहाँ 
यद्यपि सेठ गोविन्ददास हिंन्दो साहित्य सम्मेलन के अध्यक्ष थे परन्तु हिन्दी साहित्य सम्मेलन 

की ओर से सारा आन्दोलन उन्होंने संचालित किया । वस्तुतः वह एक युद्ध परिषद 
के अध्यक्ष की हैसियत से काम कर रहे थे जिस परिषद्‌ में सेठ गोंविददास, पंडित बाल कृष्ण शर्मा 
नवीन, श्री वियोगी हरि और श्री श्रीनारायण चतुर्वेदी जसे लोग थे। उस समय हिन्दी के सम्बन्ध 
में आवश्यक प्रचार का कार्य मुझे सौंपा गया था। कांग्रस दळ को बठका को जो कार्यवाही होती 
थी बहु अंग्रेजी की समाचार समिति गलत सही ढंग से प्रसारित करती थीं। इसलिये टण्डन जी 
ने मझे यह दायित्व सौंपा कि मैं उसके सम्बन्ध में हिन्दी पत्रों को सही जानकारों भजू। कांग्रंस 
दल की बैठक में क्या हु आ, और उसमें कौन-सा भाग हिन्दी के पक्ष सें था और कौन विपक्ष में, 
इसकी मुझे जानकारी दे दी जाती थी जिसमें तार, टेलीफोन व डाक के जरिए हिन्दी-क्षेत्रों के 
समाचार-पत्रों तक पहुँचा देता था। ए क समय आया जब पता लगा कि उत्तर प्रदेश और बिहार 
के मख्य मंत्री डगमगा रहे हैं और इस वात की संभावना है कि वे जवाहरलाल जी का साथ 
देगे। उस समय मुझे कानपुर, लखनऊ, इलाहाबाद, वनारस और पटना के समाचार पत्रो के 
सम्पादकों सें मिलने के लिए भेजा गया जिससे कि समाचार पत्र अपने क्षेत्र के संविधान सभा के 
सदस्यों पर जोर डालकर उन्हें हिंन्दी के पक्ष में मत देने के लिये प्रेरित करें। इस आन्दोलन 
का सीधा परिणाम यह हुआ कि बिहार के डगमगाते वोट हिंन्दी के पक्ष में पड़े । 
देवनागरी हिंन्दी के पक्ष में लिया गया मतदान हिन्दी की पहली विजय थी। इस विजय 
के लिये टण्डन जी ने बड़ी चतुराई से दक्षिण भारत के सभी नेताओं को अपने पक्ष में कर लिया 
था। जिस एक मत द्वारा हिन्दी को राजभाषा बनाने की चर्चा की जाती है, उस मतदान में 
तमिलनाडु, मँ सूर, केरल और आनच्ध प्रदेश के सदस्यों ने आँख बंद कर टण्डन जी का साथ दिया 
था। परन्तु इस सहायता के लिये टण्डन जी से ए क गहरी कीमत माँगी गई। श्री कृष्णामाचारी 
ने यह आग्रह किया कि टण्डन जी रोमन अंकों को मान लें। इस विषय पर टण्डन जी के बड़े-बड़े 
समर्थक जैसे प ० बालकृष्ण शर्मा नवीन टण्डन जी से अलग हो गये। यह सोचा जाने लगा कि 
सेठ गोविददास क्या करेंगे। टण्डन जी कांग्रेस दळ की बैठक में तो पराजित हो ही गये परन्तु 
जब उन्होंने संविधान सभा में रोमन अंकों का विरोध किया तो उनको बहुत थोड़े समर्थक, तीन- 
चार व्यक्ति ऐसे मिळे जिन्होंने उनका पूरा-पूरा साथ दिया। टण्डन जी साधारणतः हिन्दी में 
बोलते थे। परन्तु उस दिन अपने अहिन्दी भाषी मित्रों को समझाने के लिये उन्होंने अंग्रेजी में 
भाषण दिया। उनका भाषण इ तना प्रभावशाली था कि सारे सदन ने एकाग्र होकर, स्तब्ध 
होकर उनका भाषण सुना। जब उनका भाषण समाप्त हो गया तो मेरे बगल में बैठे हुये उस 
समय इंडित न्यूज क्रोनिकल के विशेष प्रतिनिधि श्री एस ०ए ० शास्त्री ने, जो बहुत अच्छे अंग्रेजी 
के लेखक हैं, कहा, टण्डन जी से बढ़कर शुद्ध अंग्रेजी बोलनेवाला इस संविधान सभा में दूसरा 
कोई नहीं । न 
. टण्डनजी के दर्शन मैने सबसे पहले १९४१ हम प्रयाग में किये थे, जब मैं वहाँ पर पत्र- 
कारिता के सिलसिले में गया था। हिन्दी साहित्य स्‌ का काम उस समय भी उनकी देख- 
रेख में होता था। जनपदीय आन्दोलन और विकेन्द्रीकरण के प्रश्‍न को लेकर मेरे और टण्डन जी 


- [भाग ५५, संख्या ३, ४ 

के विचारों में बहुत समानता थी । हिन्दी के रूप के वारे में हम एक राय के नहीं थे। 
लेकिन जव संविधान सभा के सदस्य के रूप में मैने टण्डन जी के दर्शन किये और जब 
उनके साथ हिन्दी का कार्य किया तो मैं उनकी निष्ठा और उनकी सदाशयता का भक्त 
वन गया। 

टण्डन जी के कमरे में उनके दो आदर्श वाक्य देखने को मिलते थे । एक था : सिहन 
के लहंडे नहीं।” और दूसरा : 'कविरा इतना दीजिये जा में कुटुम समाय। मैं भी भूखा ना रहं 
साध्‌ न भूखा जाय।” वास्तव में टण्डन जी वह सिह थे जो आपको कभी भी एक से अधिक नहीं 
मिलेगा। जव वे क्रोधित होते थे तो उनका रोष संभालता कठिन हो जाता था। मैंने लोक सभा 
में मौलाना आजाद के 'पुरफरेव त वैयुल' शब्द पर उन्हें नाराज होते देखा और ऐसा लगा कि 
उसी दिन लोक सभा भंग हो जायेगी। मौलाना आजाद ने फारसी के शब्द समूह को यह समझ 
कर बोल दिया था कि शायद कोई इसका अर्थ नहीं समझेगा परन्तु जिन टंडन जी का सारा 
जीवन पारदर्शक ईमानदारी से भरा हो, वह भला अपने लिये 'पुरफरेब' शब्द को कँसे हंजम कर 
सकते थे। केवल मौलाना आजाद से ही उन्होंने अपनी नाराजगी प्रकट की हो, ऐसी बात नहीं। 
कहते हैं कि जब राजभाषा आयोग के प्रतिवेदन पर संसदीय समिति की रिपोर्ट लिखी जा रही थी 
तो अध्यक्ष श्री गोविदवल्लभ पन्त को डांटते हुए टण्डन जी ने कहा था कि तुम उत्तर प्रदेश के 
मुख्य मंत्री थे, तव भी मुझे शक था कि तुम हिन्दी के प्रति निष्ठावान नहीं हो। परन्तु अब तो 
मुझे विश्वास हो गया है कि तुम हिन्दी के प्रति ग्हार हो। उनके इन शब्दों के कहते ही पन्त जी की 
छड़ी जो सदैव उनके हाथ में रहती थी, जमीन पर गिर पड़ी। पन्तजी की उर्द्विता का यह 
नमूना था। ऐसा श्री कुलदीप नायर ने अपनी पुस्तक ' 'बिटवीन दीलाइनूस” में लिखा है। स्वयं 


-जवाहरलाल जी ने टण्डन जी के जन्म-दिन पर होते वाले एक समारोह में कहा था कि “टण्डन जी 


से हमें सदैव डर लगता है, न जाते वे कव विगड़ पड़े और डांट दें ।' 
टंडनजी एक ओर यदि कठोर हो सकते थे तो उदार भी हद दर्जे के थे। सन्‌ १९५० में वे नासिक 
कांग्रेस के अध्यक्ष चुने गये थे। इससे पहले एक निर्वाचन में डा ० पट्टाभि सीतारमँय्या से वे हार 


` भी चके थे। मैं डा ० पट्टाभि सीतारमैथ्या का भी सम्मान करता था और टण्डन जी का भी। 


नासिक कांग्रेस में टण्डन जी ने अपना हिन्दी में भाषण पढ़ा और कांग्रेस की कार्यवाही का संचा- 
लन भी हिन्दी के माध्यम से किया। परत्तु उनके श्री जवाहरलाल नेहरू के साथ मतभेद बढ़ते 
गये जिनके निराकरण के लिये दिल्ली के कास्टीट्यूशन क्लब में कांग्रेस महासमिति की बैठक 
बुलाई गई। इस बैठक में टण्डत जी ने यह कह कर कि मैं समझता हूँ कि कांग्रेस को इस समय 
जवाहरलाल की जरूरत हैं, अपना त्याग पत्र दे दिया। उस समय का दूरय देखने लायक था। 
एक जाम पहले तक यह खबर थी कि श्री एस ० के ० पाटिल टण्डत जी के बहुत बड़े समर्थक हैं। 
वे सबसे पीछे बैठे हुये थे लेकिन फौरन लपक कर सबसे आगे आये और सबसे पहले उन्होंने यह 
प्रस्ताव किया कि श्री जवाहरलाल नेहरू कांग्रेस के अध्यक्ष बनाये जाय। कौन किस के साथ है, 
और कितनी देर तक रह सकता है, इसका पता टण्डन जी को तत्काल लग गया। इस घटना के 


आपषाढ़-मार्गशीर्ष, शक १८९१] 
२१ 





२४२ सम्मेलन-पत्रिका 


थोड़े दिन बाद ही इंपीरियलहोटल में जवाहरलाल जी को संभवतः उनकी ६ ०व्रीं वर्षगाँठ पर एक 
अभिनंदन ग्रंथ भेंट किया गया। उस समारोह की अध्यक्षता टण्डन जी ने की थी। टण्डन जी 
ने जिस प्यार भरे शब्दों में जवाहरलाल जी का गुणानुवाद किया, उससे पता चलता था कि 
टण्डन जी संभवतः उन्हीं जवाहरलाल की बात कर रहे हैं जिनको उन्होंने इलाहाबाद के कांग्रेस 
संगठन और सार्वजनिक जीवन में अंगुली पकड़ कर चलना सिखाया था या जिसे प्रतापगढ़ के 
किसान आत्दोलत में अपना सहकारी बना कर न केवल उत्तर प्रदेश में बल्कि सारे देश के 
किसान आन्दोलन को दिशा निर्देश दिया था। 
संसद में जब कभी हिन्दी का प्रश्‍न आया तो टण्डन जी सबसे आगे रहे। लेकिन केवल वाद 
विवाद तक ही उनका कार्य सीमिति नहीं था। वे जानते थे कि हिन्दी को राष्ट्रभाषा बनाने 
का यह अर्थ भी है कि उसका शब्द भंडार उन्नत किया जाये। इसलिये उन्होंने ऐसे अनेकों कार्य 
किये जिनसे हिन्दी साहित्य और हिन्दी भाषा की स्थायी सेवा हुई। टण्डन जी के आग्रह पर 
यह निर्णय किया गया कि संसदीय, विधिक और शासकीय शब्दों के हिन्दीपर्याय निश्चित करने 
के लिये एक संयुक्त समिति नियुक्‍त हो। इनमें सभी देशी भाषाओं के प्रतिनिधि थे और टण्डन 
जी अध्यक्ष नियुक्त हुए तथा इस समिति को लगभग २०,००० शब्दों का चयन करेना पड़ा। 
आठ महीने तक चलने वाळी इस समिति की ११३ बैठक बुलाई गईं जिनमें ३६५ घंटे काम किया 
गया और समिति की सारी बैठकों में श्री टण्डन जी उपस्थित थे। सवेरे ११ से ५ बजे तक समिति 
में बैठता, फिर पाँच बजे से रात के आठ बज तक रिपोट तैयार कराना और उसके साथ ही साथ 
अन्य सारे काम निपटाना यह टण्डन जी के ही बूते की वात थी। उस समिति में टण्डन जी का 
अक्सर यह काम होता था कि डा ०रघुवीर जैसे विद्वानों तक से पूछते थे। कि उन्होंने ऐ से कठिन 
शब्द क्यों लिख दिये जिनका प्रचलन सरल नहीं होगा। टण्डन जी यद्यपि संस्कृत के शुद्ध और 
व्याकरण सम्मत रूप को स्वीकार करते थे, परन्तु “रिबेट” के लिये “घटौती” जैसा शब्द भी 
स्वीकार करने में वे पीछे नहीं थे। जब यह कार्य चल रहा था तभी टण्डन जी बीमार पड़ गये 
और दो तीन महीने अस्पताल में भी रहे। 
टण्डन जी जब संसद में बोलते थे, तो उनके कुछ प्रिय विषय थे। उनका हमेशा यह 
आग्रह था कि गाँवों का पुननिर्माण इस प्रकार हो कि प्रत्येक घर के चारों ओर एक छोटा सा 
बगीचा हो। यद्यपि उनका आच,रूविचार बड़ा कड़ा था पर औरों के लिये उनकी उदारता कहीं 
भी जाने के लिये ते यार थी। यद्यपि समझा यह जाता था कि टण्डन जी कट्टरपंथी और प्रतिक्रिया 
विचारधारा के हैं, परन्तु एक बार जब संसद में आचार्य कृपलानी ने हरिद्वार के कुम्भ के सम्बन्ध 
मे यह कह दिया कि इस,प्रकार के स्तानों को जो महत्व दिया जाता है, वह लोगों को भ्रम में 
डालता है जिसमें कोई मूलभूत धामिक वात नहीं है। इस पर अत्यन्त प्रगतिशील श्री एन ० 
सी ० चटर्जी ने कहा कि एक दुघंटना तो हो ही गई थी, दूसरी दुर्घटना यह हुई है कि आचार्य 
कृपलानी ने इस प्रकार का भाषण दिया है। इस पर टण्डन जी ने खड़े होकर कहा कि कृपलानी 
जी ठीक कहते हैं। यह बिल्कुल मूढ़ाग्रह है कि हम इस स्नान में पुण्य या पाप देखें। टण्डन जी 

ने कृपलानी जी को चुनाव में हराया था पर सदन में जोरदार समर्थन किया जिसके बाद जवाहरलाल 
जी ने भी कहा कि हाँ मैं टण्डन जी से सहमत हूँ। 
टण्डन जी जब दिल्ली में रहे तो उन्होंने हिन्दी के लिये हवा पैदा कर दी। संसद हो, 
दिल्ली प्रादेशिक हिन्दी साहित्य सम्मेलन हो, लोक सभा हो या राज्य सभा, टण्डन जी के कारण | 
सदैव हिन्दी के पक्ष का वातावरण बढ़ता गया। उन्हीं के प्रयन्नों से राजभाषा आयोग की स्थान: 
पना हुई और उनकी मृत्यु के पश्चात्‌ हिन्दी ने जो स्थान प्राप्त कर लिया था. उस पर भी आज 
हिन्दी जगत को विचार करना है । 





श्री रामप्रताप त्रिपाठी, शास्त्री 
REET Se 


हिन्दी साहित्य सम्मेलन ओर राजषिं टण्डन जी 


५ हिन्दी साहित्य सम्मेलन से मेरा सम्बन्ध उसके प्रारम्भ काल से है। उसके 
दवारा हिन्दी के काम में मेरे जीवन की मुख्य घड़ियाँ बीती हेँ। सम्मेलन मेरे प्राणों में समा गया 


हे \ 1) 


--राजषि टण्डन । 


हिन्दी साहित्य सम्मेलन के साथ रार्जाष श्री पुरुषोत्तमदास जी टण्डन का आरम्भ 
काल से ही कैसा अभेद्य सम्बन्ध रहा है, इस तथ्य को प्रकट करने के लिए ही उक्त पक्तियाँ उद्धृत 
की गयी हैं। वस्तुतः यह कहने में कोई अत्युक्ति नहीं होगी कि हिन्दी साहित्य सम्मेलन का आज 
जो कुछ भी स्वरूप और आकर-प्रकार दिखायी पड़ रहा है, उन सबके निर्माण में टण्डन जी का ही 
सर्वोपरि हाथ रहा है। सन्‌ १९१०६० में काशी में सम्पन्न होने वाले सम्मेलन के सर्वप्रथम 
अधिवेशन से लेकर सन्‌ १९५१ के अन्तिम अधिवेशन (कोटा) तक सब में वे न केवल आदि से अन्त 
तक उपस्थित ही रहे वरन्‌ उन सभी अधिवेशनों में जो कुछ भी हुआ वह सब उन्हीं की इच्छा 
और प्रेरणा से ही हु आ। सम्मेलन के सर्वतोमुखी विकास और प्रसार में भी टण्डन जी की 
कल्पताओं का ही साकार रूप विद्यमान है। जब तक टण्डन जी जीवित थे, तब तक उनके बिता 
हिन्दी साहित्य सम्मेलन की कोई कल्पना नहीं की जा सकती थी । जिस प्रकार कांग्रेस के साथ 
महात्मा गांधी का, हिन्दू विश्वविद्यालय के साथ महामना मालवीय का, शान्ति-निकेतन के साथ 
महाकवि रवीन्द्रनाथ टैगोर का ताम शब्दार्थ की भांति अविछिन्न है, उसी प्रकार हिंन्दी साहित्य 
सम्मेलन के साथ टण्डन जी का नाम भी अभेद्य, अछेद्य और अविभाज्य है। 

प्रयाग में बने हुए सम्मेलत के विशाल भव्य भवनों की एक-एक इंट से लेकर उसकी 
बहुमुखी प्रवृत्तियों और प्रयत्नों की मंजिल के एक-एक पग में टण्डन जी की क्रियात्मक प्रेरणा 
और सर्जनात्मक प्रतिभा का प्रसाद बिखरा हुआ है। 

भगवान विश्‍वनाथ की नगरी विद्यापुरी काशी में हिन्दी के कुछ हितैषियों और प्रेमियों 
ने एक सम्मैलन इसलिए बुलाया था कि उसमें बैठ कर हिन्दी की उन्नति एवं विकास के सम्बन्ध 
में कुछ विचारविनिमय किया जाय। एसे सम्मेलन आज भी आये दिन बुळाये जाते हैं, कित्तु 
किसी विरले संम्मेलन को ही ऐसा स्वरूप प्राप्त होता हैं, जो आज हिन्दी साहित्य सम्मेलन का है। 
उत्तम कल्पनाओं के एक वट-बीज ने अक्षयवट की पृण्यभूमि प्रयाग में आ कर्‌ किस प्रकार इतना 

विशाल वृक्षत्व प्राप्त किया--इसकी कहानी किसी उपन्यास से कम रोचक नहीं है। इसके 
तपस्वी नायक ने अपनी नि३छ ल, स्वार्थःविहीन तपोमयी साधना एवं सतत्‌ जागरूक निष्ठा के 
द्वारा किस प्रकार उसका पालन-पोषण, सम्बद्धन और अलंकरण किया, इसे वही लोग भली- 
भाँति समझ सकते हैं जो कभी टण्डन जी के सम्पर्क में एक-दो घड़ी के लिए भी आये होंगे। चतुर 
माली की भाँति उन्होंने अपने इस मनोहारी वृक्ष को आजीवन न केवल संरक्षण ही प्रदान किया, 
प्रत्युत उसे सभी इति-भीतियों और विपत्तियों से भी बचाते रहे और सोते-जागते, उठते-बैठते 
उसी के कल्याण का चिन्तन करते रहे । 

टण्डन जी का सम्बन्ध सम्मेलन के साथ, जैसा कि उन्होंने स्वयं स्वीकार किया है, उसके 
जन्म के समय से ही रहा है। सम्मेलन का प्रथम अधिवेशन १ ० अक्तूबर १९१ ०ई ०को महामना 
मालवीय जी की अध्यक्षता में काशी में बड़े समारोह के साथ सम्पन्न हुआ था। वह एक सामा- 
जिक और सामयिक भूख थी। हमारे देश में ब्रिटिश शासनकाल का वह स्वणिम युग था। समूचे 
देश में जागृति के पूर्व की सुषुप्ति विद्यमान थी। कहीं-कहीं स्वदेश-प्रेम और राष्ट्रीयता की 
लोरियाँ अवश्य सुनायी पडती थीं, किन्तु जनभावनाओं को कोई उचित दिशा-निर्देश नहीं मिल 





रहा था। राजनीतिक चेतना मी दिड्मूड-सी थी और साहित्य-प्रेम अथवा भाषा-प्रेम के प्रतीक 
के रूप में छोटी-मोटी संस्थाएँ भी यत्र-तत्र बन गयी थीं। किन्तु इन संस्थाओं के द्वारा ऐसे ठोस 
कार्य नहीं हो रहे थे जिनके द्वारा इस विज्ञाल देश की बहुसंख्यक जनता की भावनाओं को संतप्त 
किया जा सके। उत्साह और लगन की कोई कमी नहीं थी, कमी थी केवल हृदगत भावनाओं 
को मूर्तरूप दे कर अग्रसर होने वाले नेताओं की। बंगला, गुजराती, मराठी तथा उर्दू के साहित्य- 
सेवियों के सम्मेलन देश में यत्र-तत्र होने लगे थे और इन सम्मेलनो में अपनी-अपनी भाषा तथा 
साहित्यकारों की महत्वाकांक्षाओं और समस्याओं का समाधान करने में सफलता भी प्राप्त 
होने लगी थी, किन्तु देश की बहु संख्यक जनता की भाषा हिंन्दी के साहित्यकारों का ऐसा कोई 
संगठन नहीं वन सका था, जिससे देश भर के हिन्दी साहित्यकार, कवि, लेखक और प्रेमी जन 
एकत्र होकर सामूहिक रूप से हिंन्दी और हिन्दी साहित्य की उन्नति के सम्बन्ध में कुछ विचार विमश 
अथवा निश्‍चय कर सकते। 

काशी में नागरी प्रचारिणी सभा की स्थापना हो चुकी थी और वह अपने सीमित सांधनों 
द्वारा बहुत कुछ कायं भी कर रही थी, [किन्तु अभी तक उसके कार्यों की परिधि इतनी विस्तृत 
नहीं बनी थी कि उसमें समूचे देश की हिंन्दी-प्रेमी जनता की आकांक्षाओं और प्रवृत्तियो के विकास 
का स्वप्न देखा जा सके। निदान अन्यं भारतीय भाषाओं के साहित्य सम्मेलनों की देखा-देखी 
हिन्दी के साहित्यकारों का भी एक विद्याल संम्मेलन बुलाने की माँग जब प्रथम बार को गयी तो 
उसकी समूचे देश में अनुकूल प्रतिक्रिया हुई।उस समय हिन्दी के समाचार-पत्र बहुत कम निकल 
रहे थे। जो दो एक-पत्र थे उनकी लोकप्रियता इतती अधिक थी कि उनकी पुरानी प्रतियाँ भी 
देखने को नहीं मिलती थीं। उनमें यदि कोई अपील को जाती थी या कोई विज्ञप्ति प्रकाशित 
की जाती थी तो उसकी समूचे हिन्दी जगत में व्यापक प्रतिक्रिया होती थी। अतः हिन्दी के साहित्य- 

कारों का सम्मेलन बुलाने के सम्बन्ध में जब विज्ञप्ति प्रकाशत की गयी तो चतुदिक ऐसा वाता- 
वरण बन गया कि इस माँग की उपेक्षा करना . कठिन हो गया। 

धीरे-धीरे माँग के साथ सुझाव और निर्देश भी आने लगे और ऐसी स्थिति उत्पन्न हो 
गयी कि इस विशाल हिन्दी सम्मेलन के बुलाने का साहस अपने आप उसके आयोजकों में जागृत 
हो उठा। काशी की नागरी प्रचारिणी सभा को वह वृहंद सम्मेलन बुलाने का निश्‍चय करना 
पड़ा और १ मई, १९१० के अधिवेशन में सर्व-सम्मति से यह निश्चय किया गया कि शीघ्र ही 
हिन्दी के साहित्यकारों और प्रेमियों का एक विशाल सम्मेलन किया जायगा। इस संवाद के 
प्रकाशित होते ही हिन्दी जगत में प्रसन्नता की एक लहर-सी दौड़ गयी और सहयोग-दान की तथा 
सहानुभूति की वर्षा-सी होने लगी। शीघ्र ही काशी में गण्यमान नागरिकों की एक स्वागत- 
कारिणी समिति बनी जिसने समाचार पत्रों में एक विज्ञप्ति द्वारा हिन्दी प्रेमियों की सम्मतियाँ 
आमंत्रित कीं कि यह हिन्दी साहित्य सम्मेलन कब किया जाय, किसे इसका सभापति बनाया जाय 
और इसमें कौन-कौन से विषय विचारार्थ रखे जायं। सूचना प्रकाशित होते ही चारों ओर से 
सुझावों और सम्मतियों की बाढ-सी आ गयी और आगत सम्मतिय्रों के आधार पर यह निश्‍चय 
किया गया कि सम्मेलन का आगामी अधिवेशन उसी वर्ष के आश्विन के नोरात्र में हो और उसके 
सभापति तात्कालिक भारत की सांस्कृतिक चेतना के एकमात्र आराध्य पण्डित मदनमोहन 
मालवीय बनाये जायें। विचारार्थं प्रस्तुत किये जाने वाले विषयों की तो भरमार हो गयी। 
फलतः वह पहला अधिवेशन बड़े ही सहज उत्साह, उल्लास और समारोह के साथ आश्विन मास 
के नौरात्र की सप्तमी सोमवार, १ ० अकतूबर, १९१ ० को काशी की नागरी प्र चारिणी सभा-भवन 
के परिचम वाले मैदान में विशाल पाण्डाल के नीचे निरन्तर तीन दिनों तक उसी जोश-ख रोदा, 
भीड़-भाड़ और उमंग के वातावरण में सविधि सम्पन्न हुआ । 

समूचे देश में हिन्दी के साहित्यकारों और प्रेमियों का यह पहला ही अधिवेशन था, किन्तु 
उसमें देश के विभिन्न अंचलों में रहने वाले पाँच सो से अधिक प्रतिनिधियों ने भाग लिया था 
और प्रतिदिन दोनों समय के अधिवेशनों में अपार भीड़ होती थी। इसमें कुल १५ प्रस्ताव 
पारित हुए थे जिनमें से तीन औपचारिक तथा बारह सोहदेश्य थे। पहले प्रस्ताव द्वारा सम्राट 
सप्तम एदवड की मृत्य्‌ पर शोक प्रकाश था, द्वितीय प्रस्ताव द्वारा सम्राट जार्ज पंचम के राज्या- 
भिषेक पर हर्ष प्रकट किया गया था और तृतीय प्रस्ताव द्वारा उस वर्ष दिवंगत हुए हिन्दी के 
चार सेवकों के निधन पर शोक प्रकट किया गया था। शेष प्रस्तावों में से आठ प्रस्तावों में 
हिन्दी एवं नागरी के बहुमुखी प्रचार-प्रसार और उन्नति के प्रयत्नों की प्रेरणा तथा समीक्षा थी 
और अन्य चार प्रस्तावों का सम्बन्ध इस प्रथम हिंन्दी साहित्य सम्मेलन के अधिवेशन के भविष्य 
से सम्बन्धित था। 

इस प्रथम अधिवेशन के सभापति महामना मालवीय जी की जन्मभूमि एवं उस समय 
तक की कर्मभूमि प्रयाग ही थी। वहीं के सार्वजनिक कार्यों द्वारा ही उनके मनोमोहक व्यक्तित्व 
एवं अम्लान रचनात्मक प्रतिभा का उदय हुआ था। उनकी प्रसिद्धि का परिवेश यद्यपि भारत- 

व्यापी बन चुका था, तथापि अब भी वे प्रयाग नगर के ही गौरव थे और पुरुषोत्तमदास जी टण्डन 
उनके अनन्य अनुयायी और अविचल श्रद्धावान भक्त थे। टण्डन जी उत दिनों प्रयाग उच्च 
न्यायालय में वकालत कर रहे थे। काशी में आयोजित हिन्दी के साहित्यकारों के इस प्रथम 
सम्मेलन में वे वैसे भी भाग लेते किन्तु जब स्वयं महामना मालवीय जी ही उसके सभापति बनाये 
गये थे तो प्रयाग से अपने दल-बल के साथ वाराणसी के इस प्रथम अधिवेशन में भाग लेता उनका 
पावन कत्तंव्य हो गया। प्रयाग के सामाजिक एवं राजनीतिक जीवन में मालवीय जी के साथ 
टण्डन जी का सहयोग निरन्तर बढ़ रहा था। टण्डन जी उन दिनों लगभग २७ वर्ष के थे। नीरोग 
और स्फूर्ति से भरे उनके सुन्दर शरीर और सात्विक तथा दृढ़तापूर्ण निश्चयो में अदम्य शक्ति 
भरी हुई थी। उस वय में भी वे नितान्त गम्भीर, दृढनिश्चयी, सात्विक विचारों से ओतप्रोत 
स्वार्थत्याग और अपनी मातृभूमि के लिए कुछ करने की उत्कट लालसा से भरे हुए थे। बोलते 
कम थे किन्तु जो कुछ बोलते थे उसमें उनके हृदय की भावनएँ मुखरित होती थीं और लिखते 
कम थे किन्तु जो कुछ लिखते थे उसमें नितान्त संयम और चिन्तन भरा होता था। वाराणसी 
में मालवीय जी के साथ टण्डन जी जब प्रथम अधिवेशन में सम्मिलित हुए तो उन्होंने सभी 
प्रस्तावों को तैयार करने में मालवीय जी की सहायता की और अधिवेशन में प्रस्तुत चौथे रचनात्मक 
प्रस्ताव को उन्होंने ही अधिवेशन के सामने प्रस्तुत किया। सम्मेलन के अधिवेशन में उनके प्रथम 
भाषण का कुछ अंश नीचे उद्धत किया जा रहा हे जिससे उस युवास्वस्था में भी टण्डन जी में छिपे 
भविष्य के स्वरूप का पदे-पदे दर्शन होता है। 

“यहं संम्मेलन इस बात पर शोक प्रकट करता है कि जिस आज्ञा को इन प्रान्तों 
की गर्वेनमेण्ट ने हिन्दी जानने वाली प्रजा के हित कें लिए , अदालतों में नागरी अक्षरों के व्यवहार 
के विषय में १८ अप्रैल सन्‌ १९००की आज्ञानुसार जारी किया था, उससे हिंन्दी जानने वाली 
प्रजा को कहीं कहीं अमलों और हाकिमों के नागरी से पूरा परिचय न होने के कारण और कहीं 
वकीलों और मुख्तारों के स्वार्थं अथवा उदासीनता के कारण उचित लाभ नहीं पहुंच रहा है। 
यह सम्मेलन इन प्रान्त की गवन मेष्ट से प्रार्थना करता है कि वह समय-समय पर इस वात की 
जांच करा लिया करे कि गवत मेण्ट की ऊपर कही हुई आज्ञा का पालन ठीक-ठीक होता है या 
नहीं। जो अमले अदालतों में नियत किये जाते हैं, उनके दोनों लिपियों का परिचय काम करने 
योग्य है या नहीं। यह सम्लत गवर्नमेण्ट से नम्रतापुर्वक प्राथना करता है कि वह यह आज्ञा 
कर दे कि जो लोग तजवीज और हजहार आदि की नकलें नागरी में लेने की प्रार्थना करें, उनको 
वे सब नागरी में मिल जाया करें। 

“यह सम्मेलन गवंनमेण्ट का ध्यान इस बात की ओर आकर्षित करता है कि जिस प्रकार 
युक्तप्रान्त का गवनंमेण्ट गजट अंग्रेजी के अतिरिक्त उदू में भी प्रकाशित होता है उसी प्रकार 
उसको नागरी अक्षरों में भी प्रकाशित होने की वह आज्ञा कर दे।' 

“यह सम्मेलन गवर्नमेण्ट का ध्यान इस बात की ओर भी दिलाता है, कि चुंगी तथा दूसरे 
टेक्सों की रसीदें तथा अन्य कागजात, जो डिस्ट्रिक्ट बोड और म्यूनिसिपलिटियों से जारी होते हैं 

वे सब अधिक श प्रजा के सुभीते के लिए नागरी अक्षरों में लिखे जाने चाहिएं और आशा करता 
है कि डिस्ट्रिक्ट बोड तथा ग्युनिसिपलिटियाँ इस बात पर शीघ्र ध्यान देंगी ।' 

“नागरी प्रचार के लिए सम्मेलन उचित समझता है कि युक्तप्रान्त के प्र येक जिले में इस 
कार्य के सम्पादन के लिए हिन्दी प्रे 'ियों की एक-एक सभा स्थापित हो और सम्मेलन की कमेटी 
उनके स्थापित होने में सहायता करे और उनके कार्य की जांच के लिए तथा उनके सम्बन्ध में 
अन्य कार्य करने के लिए एक इन्सपेक्टर नियुक्‍त क्र्‌। 

“बह सम्भेलत उन देशी राज्यों से, जनके दफ्तरों में अब तक हिन्दी का प्रचार नहीं 
हुआ, अत्यन्त विनीत भाव से प्रार्थना करता है कि वे अपनी प्रजा के सुभीते के लिए तथा उन्नति 
के लिए राज्य के दपतरों में हिन्दी का व्यवहार करने की आज्ञा जारी कर दें।' 

“इस सम्मेलन की सम्मति है कि अदालतों में नागरी प्रचार के कार्य तथा हिन्दी साहित्य 
की उन्नति के लिए एक कोश इकट्ठा किया जाय जो केवल उसी कार्य में लगाया जाय।”. .. 

टण्डन जी का यह भाषण काफी बड़ा है। इसे यदि समग्र रूप से यहाँ उद्ध.त किया जाय 
तो पाठकों को सहज ही यह ज्ञात हो सकता हे कि हिन्दी के महान्‌ भविष्य और महती संभावनाओं 
के सम्बन्ध में युवक टण्डन जी के मतिस्ष्क में कितनी ऊँची कल्पनाएँ थीं और हिन्दी की वर्तमान 
ढुरवस्था से वे कितने दुखी थे। उनके भाषण का एक लष्‌, अंश इस प्रकार था-- 

“ ऐसी भाषा हिंन्दी ही है, जो समूचे देश में सहज ही फैलाई जा सकती है। हिन्दी 
भाषा के जानने वाले अत्य भारतवर्षीय भाषाओं के जानने वालों से कहीं अधिक हैं। हिंन्दी भाषा 
अन्य गुणों से भी सर्वा गपूर्ण है, उसका साहित्य भी अच्छा है और उसके साहित्य की दिन-दिन 
उन्नति होते की संभावना भी है। जिस भाषा में ऐसे लेख नहीं (लिखे जा सकते हैं, जो कि पढ़ने 
बालों पर अपना प्रभाव डाळ सके जो उनके भावों को बदर सके या जो उनके भावों की धारा 
को एक दूसरी ओर बहा सके, उस भाषा के साहित्य की उन्नति होने की संभावना नहीं होती। 
हिन्दी भाषा में वह सभी गुण विद्यमान है, जिससे कि हिन्दी में उक्तःप्रकार के लेख लिखें जा 
सकते हैं। हिन्दी भाषा को भारतवर्ष के हर प्रान्त कें लोग समझते और समझ सकते हैं। -अव 
यह उपाय करने चाहिए, जिनसे कि हिंन्दी भाषा की सवेप्रकार की उन्नति होवे। जिस भाषा 
को राजा का सहारा नहीं है, वह शीघ्र उन्नति नहीं कर सकती है। लोग उसका उतना आदर 
नहीं करते जितना कि राजभाषा का। उर्दू भाषा को उन्नति इसका प्रमाण है। हम सबको उद्योग 
करना चाहिए कि जिसमें कि हमारी हिंत्दी को भी राजद्वार-में स्थान मिळे। - ऐसा उपाय कीजिए 
जिसमें कि हिन्दी भाषा का प्रचार हर एक प्रान्त के गाँव-गाँव में हो।”.. . . 

टण्डन जी के इस भाषण के भीतर ही भावी हिन्दी साहित्य सम्मेलन के उद्देश्य बीजरूप 
में छिपे हुए थे। आगे चल कर सम्मेलन को ग तिमान.और विराट बनाने की उन्होंने जो रचनाएँ 
रुची, जो उपाय किये उन सव में उतके इस भाषण के शब्दों की चरितार्थता पदे-पदे है। इसी 
अधिवेशन में हिन्दी की उन्नति एवं प्रचार के लिए धन-संग्रह करने के. हेतु “हिन्दी: पैसा फण्ड' की 
स्थापना हुई थी जिसके द्वारा आगे चल कर हिन्दी की उन्नति .के प्रयत्नों को विशेष बल मिला। 

टण्डन जी ने जो प्रस्ताव उपस्थित किया था उसमें केवल धनकोष की स्थापना का विचार रखा 
गया था, किन्तु उनके प्रस्ताव के इस अंश का समर्यन सिहभूमि जिले के पौड़ाहाट स्टेट की राज- 
धानी चक्रध-पुर के प्रतिनिधि बाबू रामचीज सिंह ने किया था। वे चक्रधरपुर में २१ नवम्बर, 
१९ ०९ में स्थापित हिन्दी पैसा फण्ड समिति' की ओर से इस अधिवेशन के प्रतिनिधि बन कर 
आये थे। उन्होंने बड़े मर्मस्पर्शी और तर्कपूर्ण ढंग से हिन्दी की उन्नति एवं विकास की महती 
आवश्यकताओं की ओर उपस्थित प्रतिनिधियों का ध्यान आकृष्ट करते हुए जो भाषण दिया, उसका 
भी अनुकूल प्रभाव पंड़ा। हिन्दी साहित्य के यशस्वी विद्वान्‌ एवं लेखक मिश्रबन्धूओं में से एक 
रावराजा पण्डित इ्यामविहारी मिश्र ने भी टण्डन जी के इस प्रस्ताव का तथा हिन्दी पैसा फण्ड 
की स्थापना का जोरदार समर्थन किया और सब के अन्त में अपनी ललित मनोहर प्रांजल भाषा 
और तकंशेली से उपस्थित प्रतिनिधियों का मत मोहनेवाले अधिवेशन के सभापति महामना 
मालवीय जी ने जो अपील की उसका अमोघ प्रभाव पडा और तत्काल ही भरी सभा में चारों ओर 
से पैसों की वर्या-सी होने लगी। देखते ही देखते पैसा फण्ड में १३१२८ पैसे नकद २११४१८ 
पैसों के वचन प्राप्त हुए, जिनका योग २२५५४६ पैसे अर्थात्‌ उस समय के ३५२४ ) रुपये ढाई 
आने होते थे, एकत्र हुए। यही नहीं हुआ, इस सम्मेलन की प्रसविनी काशी नागरी प्रचारिणी सभा 
पर उस समय तक कुल छः हजार रुपये का ऋण चढ़ चुका था। उस समय के लिए यह धनराशि 
किसी नवजात संस्था को समाप्त कर देने के लिए पर्याप्त थी। सभा के संचालकों के लिए यह भारी 
ऋण राशि दिन रात चिन्ता का विषय वनी हुई थी। भरी सभा में जब चारों और से पैसों 
की वर्षा हो रही थी, पं ० व्यामबिहारी मिश्र ने उपस्थित प्रतिनिधियों तथा दर्शकों को जब यह 
सुखद संवाद सुनाया कि किसी एक उदार महानुभाव ने, जो अपना नाम प्रकट नहीं करता चाहते, 
यह प्रतिज्ञा की है कि शीघ्र ही वह काशी नागरी प्रचारिणी सभा का छः हजार का उक्त ऋण 
चुकता कर देंगे तो सभा में प्रसन्नता एवं उल्लास का उन्माद सा छा गया और चारों ओर 


से ऐसा वातावरण बन गया कि हिन्दी के लिए जनता में कितना अपार उत्साह और 


उमग हं। 
इस प्रकार काशी का यह प्रथम अधिवेशन न केवल हिन्दी साहित्य सम्मेलन के महान 
भविष्य के लिए ही प्रेरणाप्रद और सहायक बना वार उसकी जननी नागरी प्रचारिणी pa के 
वर्तमान संकटों को दूर करने में भी वरदायक सिद्ध हुआ। टण्डन जी के इस प्रस्ताव की सर्वस 
से स्वीकृति एवं उसके परिणामस्वरूप लगभग दस सहल रुपयों की आथिक निधि के संचयन 
से उपस्थित प्रतिनिश्रियों एवं दर्शकों का उल्लास कई गूना बढ़ गया। स्त्र उत्साह की 
लहर-सी दौड़ने लगी और सब को यह दू विव्वास हो ग्या कि हिन्दी के साहित्यकारों 
एवं हितैषियों का यह सम्मेलत अब भविष्य में मे निर्बाध रूप से चलता रहेगा 
और इसके द्वारा हिन्दी की सभी प्रकार की रय एवं समस्याओं क काही अवसान 
न होगा वरन्‌ हिंन्दी कें सर्वतोमुखी विस्तार एब प्रचार-प्रसार में भी यह अपूव 
योगदान करेगा। 


आषाढ-मार्गशीषं, शक १८९१] 
३२ 


२५ ० सम्सेलन-पत्रिका 


अधिवेशन समाप्त होने के पूर्व एक प्रस्ताव द्वारा देश भर के गण्यमान ४१ व्यक्तियों की 
एक ऐसी समिति बनायी गयी जो हिन्दी के साहित्यकारों के ऐसे वाषिक सम्मेलन को एक नियमा- 
वली एवं भविष्य में उसकी गतिविधि का निर्धारण कर वर्ष भर तक इस सम्मेन्लन में स्वीकृत 
मंतव्यों आदि पर कार्य करे। यह भी निश्‍चय हुआ कि जब तक कोई नियमावली बन कर वाषिक 
बैठक में स्वीकृत न हो जाय, तब तक इसी प्रकार की समिति प्रतिवर्ष वनती रहे। उस सर्वप्रथम 
४१ सदस्यीय समिति में महामना मालवीय जी के अतिरिक्‍त जो अन्य ४० महानुभाव थे उनमें 
से कुछ के नाम इस प्रकार हैं-- 

“लाला मुन्शीराम (स्वामी श्रद्धानन्द), साहित्याचार्य पं ° रामावतार शर्मा, वावू शारदा- 
चरण मित्र, सर गुरुदास बनर्जी, बाबू हरिकृष्ण जौहर, पण्डित अमृतलाल चक्रवर्ती, पण्डित 
चन्द्रध र शर्मा गुलेरी, पं ० वयामबिहारी मिश्र, राजा नरपति सिह (चक्रधरपुर), महामहोपाध्याय 
पण्डित आदित्यराम भट्टाचार्य, डा ० गंगानाथ झा, पण्डित बालकृष्ण भट्ट, महामहोपाध्याय 
पण्डित सुधाकर द्विवेदी और वाबू श्यामसुन्दर दास आदि। टण्डन जी आगामी वर्ष के लिए इस 
सम्मेलन के मंत्री चुने गये और एक प्रस्ताव द्वारा यह भी निश्चय किया गया कि आगामी वर्ष 
इसी प्रकार का दूसरा सम्मेलन करने के लिए प्रयाग नगर की नागरी प्ररवाद्धिनी सभा का निमंत्रण- 
पत्र स्वीकार किया जाय। यही नहीं जिस समय काशी में प्रथम सम्मेलन समाप्त हो रहा था 
उसी समय इस प्रथम सम्मेलन के सभापति महामना मालवीय जी ने प्रयाग से आनेवाले अपने 
साथी प्रतिनिवियों से अनुरोध किया कि--'यदि सम्मेलन को दृढ़ करना है अर उसे सचमुच 
स्थायी रूप देना है तो दूसरा सम्मेलन प्रयाग नगर में हो।” 

प्रयाग के प्रतिनिधियों ने भी महामना मालवीय जी को प्रेरणा से सम्मेलन की नींव 
को दृढ़ करने के अभिप्राय से ही उसे आगामी वर्ष के लिए प्रयाग में निमंत्रित किया था और 
प्रमाणों से प्रकट है कि सम्मेलन के प्रयाग में होनेवाले इस द्वितीय अधिवेशन ने ही सम्मेलन को 
स्थायी रूप दे दिया। काशी में प्रथम अधिवेशन के सम्बन्ध में हिन्दी-जगत्‌ में उत्साह का होना 
तो उसको नवीनता के कारण स्वाभाविक ही था परन्तु प्रयाग के द्वितीय सम्मेलन में पहले से 
भी अधिक लोग जब एकत्र हुए और वाराणसी से भी बढ़ कर प्रयागवासियों में सम्मेलन के प्रति 
अत्यधिक उत्साह और आकर्षण देखा गया तो यह निश्चय हो गया कि सम्मेलन चिरंजीवी 
रहेगा। वाराणसी के प्रथम अधिवेशन को प्रायः सभी लोग काशी की नागरी प्रचारिणी सभा 
का ही एक व्‌ हद अधिवेशन कहते थे और उसकी नागरी प्रचारिणी सभा से अलग कोई विशेष 
स्थिति नहीं थी। किन्तु इस सम्मेलन के मंत्री के रूप में टण्डन जी ने प्रयाग में आ कर अपने 
अत्यात्य सहयोगियों के साथ उसकी गतिविधि को जिस प्रकार अग्रसर किया और जिस अटंट 
निष्ठा और लगन से उसके कार्यो में रि ली उससे कुछ ही महीनों के भीतर नागरी प्रचारिणी 
सभा से अलग इस सम्मेलन की एक स्थिति जनता के सामने आ गयी। उन्होंने उसका एक स्थायीं 
कार्यालय ही नहीं स्थापित किया वरन्‌ उसकी बहुमुखी प्रवृत्तियों और संभावनाओं को भी मर्त- 
रूप देना शुरू किया । 


[भाग ५५, संख्या ३, ४ 


हिन्दी साहित्य सम्मेलन और राजि टण्डन जी २५१ 


__ इस प्रकार विद्यानगरी वाराणसी में जन्म ले कर और महामना मालवीय जी के वरद 
ह अमृत-रसमय घूंटी का पान कर और मनस्वी टण्डन जी की तपस्या और लगन से एक वर्ष 
के भीतर ही सम्मेलन को स्थायी रूप प्राप्त हो गया। 

द्वितीय वर्ष में सम्मेलन का सभापतित्व पण्डित गोविन्दनारायण मिश्र ने किया । इस 
सम्मेलन के स्वागताध्यक्ष टण्डन जी के साहित्यिक गुरु पण्डित बालकृष्ण जी भट्ट थे। प्रयाग के 
इस ट्रितीय अधिवेशन से सम्मेलन को बड़ी शक्ति मिली और हिन्दी-जगत्‌ में यह धारणा बद्धमूल 
हो गयी कि सम्मेलन का भविष्य विशाल है और एक दिन यह देश की महती संस्था बनेगी । 
सम्मेलन के इस द्वितीय अधिवेशन में एक स्वतंत्र नियमावली स्वीकृत की गयी जो केवळ एक 
वर्ष के लिए ही थी और यह स्वीकार किया गया कि सम्मेलन का मुख्य कार्यालय एक वर्ष के लिए 
प्रयाग नगर में ही रहेगा । इस द्वितीय सम्मेलन में भी सम्मेलन के मंत्री-पद पर श्री टण्डन जी 
सर्व-सम्मति से चुने गये, क्योंकि उनकी जैसी अपार हिन्दी-निष्ठा और लगन तथा सम्मेलन को 
सब प्रकार से उन्नत, समृद्ध और गतिमान्‌ बनाने की महत्वाकांक्षा किसी अन्य व्यक्ति में नहीं थी। 
अपने एक वर्ष के सीमित कार्य काल में ही उन्होंने यह सिद्ध कर दिया था कि सम्मेलन को कितना 
आगे वढाया जा सकता है । 

सम्मेळन का तृतीय अधिवेशन हमारे देश के वाणिज्य-व्यवसाय के प्रमुख केन्द्र कलकत्ता 
नगर में बड़े समारोह के साथ सम्पन्न हुआ और इसके सभापति हुए हिन्दी के यशस्वी कवि और 
साहित्यकार उपाध्याय पण्डित बदरीनारायण चौधरी प्रमंघत। इस तीसरे अधिवेशन से तो 
सम्मेलन को अपूर्व शक्ति मिली और अनेक हिन्दीतर भाषा-भाषी महातुभावो का भी सम्मेलन 
की ओर ध्यान आकृष्ट हुआ। इस सम्मेलन के स्वागताध्यक्ष थे पण्डित छोट्लाळ मिश्र और 
स्वागत मंत्री थे भारत के प्रथम राष्ट्रपति बाबू राजेन्द्रप्रसाद, जो उन दिनों कलकत्ता हाईकोर्ट 
में वकालत कर रहे थे। कलकत्ता अधिवेशन में बंगाल के शीर्षस्थ साहित्यकारों, वैज्ञानिकों, 
वकीलों, बैरिस्टरों और पत्रकारों के अतिरिक्त वहाँ के प्रमुख गण्यमान नागरिकों तथा धनपतियों 
का भी सहयोग सुलभ हुआ। उपस्थित प्रतिनिधियों में मद्रास, उड़ीसा, बम्बई, परिचिमोत्तर सीमा 
प्रान्त, सिन्ध, राजस्थान, पंजाब, असम, उत्तर प्रदेश, विहार, मध्यप्रदेश, दिल्ली आदि प्रदेशों 
के सहस्रों व्यक्ति थे। इस अधिवेशन में एक विशेष प्रस्ताव पास किया गया जिसमें सम्मेलन 
के मंत्री श्री पुरुषोत्तमदास जी टण्डन के प्रति उनकी अनवरत सेवा और परिश्रम के लिए हादिक 
कृतज्ञता व्यक्त की गयी और उन्हें अधिकार दिया गया कि वे इस सम्मेलन की स्थायी समिति की 
रजिस्ट्री करा लें। इस प्रकार प्रयाग तग र में सम्मेलन के स्थायी कार्यालय की एक प्रकार से सम्पुष्टि 
की गयी। 

सम्मेलन का चौथा अधिवेशन बिहार के भागलपुर नगर में हुआ और उसके सभापति 
हुए आयसमाज के सुप्रसिद्ध नेता महात्मा मुन्शीराम, जो स्वामी श्रद्धातन्द के नाम से विख्यात 
थे। इसी अधिवेसन में हित्दी के प्रचार के हेतु तथा हिन्दी-साहित्य में दक्षता प्राप्त करने के लिए 
सम्मेलन की परीक्षाओं-सम्बन्धी नियमावली स्वीकृत की गयी और नागरी वर्णमाला पर विचार 


आषाढृ-मार्गशीर्ष, शक १८९१] 





२५२ सम्मेलन-पत्रिका 


करने के लिए एक उपसमिति का संगठन किया गया और यह भी निश्‍चय किया गया कि सम्मेलन | 
का मख्य कार्यालय प्रयाग नगर में ही रहेगा। हित्दी-जगत्‌ में यह धारणा वन गयी कि टण्डन नं 
जी ही इस सम्मेलन के सर्वस्व हैं और जो भी सम्मेलन का विकास और उन्नयन हुआ है वह एक- ४ 
मात्र उन्हीं के प्रयत्नों का सुफल है। 
पाँचवाँ अधिवेशन उत्तर प्रदेश की राजधानी लखनऊ में हुआ और इसके अध्यक्ष हिन्दी 
के सुप्रसिद्ध कवि पण्डित श्रीधर पाठक बने। लखनऊ सबसे वडे हिन्दी भाषी राज्य की राजधानी 
था अतः यह अधिवेशन अबतक के अधिवेशनों में सर्वाधिक भीड़भाड़ और धूमधाम से सम्पन्न हुआ । 
इसमें इतने अधिक प्रतिनिधियों ने भाग लिया जितने अब तक किसी भी अधिवेशन में नहीं आये 
थे। इसी अधिवेशन में प्रथम वार सम्मेलन की परीक्षाओं में उत्तीर्ण स्तातकों को उपाधि-पत्र 
प्रदान किये गये। 
लखनऊ कें अधिवेशन तक सम्मेलन के कार्यालय की अपनी स्थिति बन चुकी थी और 
उसे अखिल भारतीय महत्व भी मिल चुका था किन्तु था वहं अव भी टण्डन जी के निजी भवन | 
के एक कक्ष में ही। उनके वकालतखाने के कमरे में ही एक ओर सम्मेलन का भी आफिस रहता था | 
और दिन-रात टण्डन जी सम्मेलन के कार्यो में वैसी ही रुचि लेते थे मानो वह उनके निजी व्य | 
साय का ही एक अविभाज्य अंग हो । 
सम्मेलन का छठाँ अधिवेशन लाहौर में होने वाळा था किन्तु किसी अप्रत्याशित कारण- | 
वक्ष वहाँ नहीं हो सका, इसलिए टण्डन जी ने उसे प्रयाग में सोत्साह सम्पन्न कराया। हिंन्दी के 
सुप्रसिद्ध विद्वान्‌ बाबू व्यामसुन्दरदास इस अधिवेशन के सभापति थे। 
इस प्रकार अब सम्मेलन प्रयाग में स्थायी रूप से जम गया और धीरे-धीरे टण्डन जी 
के वरद सान्निध्य में उसकी समस्त प्रवृत्तियों का विकास हुआ | 
सातवाँ सम्मेलन जबलपुर में पण्डित रामावतार शर्मा की अध्यक्षता में हुआ। सम्मेलन 
का आठवां अधिवेशन इन्दौर में सन्‌ १९१८ ई ० में सम्पन्न हुआ। यह अधिवेशन सभी  दृष्टियों 
से बड़ा महत्त्वपूर्ण रहा । इसके सभापति कर्मवीर महात्मा गांधी हुए, जो उन दिनों परत ठार 
की कोटि-कोटि जनता के एकमात्र आशास्तम्भ थे। गांधी जी के महान्‌ व्यक्तित्व एवं कतंत्व 
के पुण्य संस्पर्श से सम्मेलन को नवजीवन प्राप्त हुआ। उसकी सुप्रतिष्ठा समूचे भारत में फैल 
_ गयी और उसे अच्छी आथिक सहायता भी मिली। अहिन्दी भाषियों के हृदय में भी सम्मेलन. | 
. को भादर प्राप्त हुआ। महात्मा गांधी जी की प्रेरणा से इन्दौर अधिवेशन में दक्षिण भारत में 
हिन्दी प्रचार का कार्य आरम्भ करने के लिए एक प्रस्ताव स्वीकृत किया गया जिसके परिणामः | 
_ स्वरूप समूचे दक्षिण भारत में राष्ट्रभारती हिन्दी का व्यापक प्रचार-प्रसार करनेवाली संस्था _ 
दक्षिण भारत हिन्दी प्रचार-सभा का जन्म हुआ। आरम्भ के कई वर्ष तक यह संस्था हिन्दी साहित्य 
'की एक शाखा तथा अविभाज्य अंग के रूप में कार्य करती रही और इसकी सभी 

इच्छा के अनुसार इसे एक स्वतंत्र संस्था के रूप में काये करते के लिए सम्मेलन से पृथक कर 
दिया गया। सम्मेलन का नवाँ अधिवेशन बम्बई में पुतः महामना मालवीय जी की अध्यक्षा 
में सम्पन्न हुआ। इस अधिवेशन में बड़ौदा के महाराज द्वारा प्रदत्त ५०००) की आर्थिक सहा- 
यता से सम्मेलन द्वारा साहित्यिक प्रकाशनों का श्रीगणेश हुआ। विश्ववंद्य महात्मा गांधी तथा 
महामना मालवीय जी जैसे पुण्यश्लोक महानुभावो के सभापतित्व तथा टण्डन जी के महान 
मनस्वी तथा अनवरत हितचिन्ता में रत मंत्री के सतत सान्निव्य से इन आठ-नौ वर्षों के भीतर 
सम्मेलन को अखिल भारतीय स्वरूप प्राप्त हो गया। वह अपने अन्य भारतीय भाषाओं 
के साहित्यिक सम्मेलनों अथवा संघटनों के लिए न केवल स्पर्धा का विषय वन गया अपितु उसने 
यह भी सिद्ध कर दिया कि गंगा की धारा की भाँति हिन्दी में अजेय शक्ति है और वह न केवल 
एक दित इस विशाल देश की राष्ट्रभारती होने की पूण क्षमता रखती है अपितु, समूचे देश 
की एकता एवं राष्ट्रीय विचारधारा की वाहिनी भी है। 
सम्मेलन का दसवाँ अधिवेशन स्वर्गीय पण्डित विष्णुदत्त शुक्ल के सभापतित्व में पटना 

नगर में हुआ और पुनः कलकत्ता में सम्मेलन का ग्यारहवाँ अधिवेशन किया गया जिसके सभापतिः 
डा ० भगवानदास बनाये गये। कलकत्ते के इसी ग्यारहवें अधिवेशन में हिन्दी के सर्वप्रथम, सर्वे 
श्रेष्ठ मंगलाप्रसाद पारितोषिक की स्थापना हुई। कलकत्ता नगर के सुप्रसिद्ध व्यवसायी वाराणपी- 
निवासी बाबू गोकुलचन्द्र जी ने अपने स्वर्गीय भाई श्री मंगलाप्रसाद जी की स्मृति में ४०,०००) 

₹० सम्मेलन को इसलिए प्रदान किये कि इस धनराशि के व्याज से प्रतिवर्ष १२००) का एक 
पुरस्कार मंगळाप्रसाद पारितोषिक के नाम से किसी मौलिक हिन्दी-ग्रन्थ के रचयिता को प्रदान 
किया जाय। 

बारहवाँ अधिवेशन सर्वप्रथम बार उदूं भाषा के गढ़ पंजाब की राजधानी लाहौर नगर 

में हुआ जिसके सभापति पण्डित जगन्नाथप्रसाद चतुर्वेदी थे। इस अधिवेशन के पूर्व तक टण्डन 
जी अनवरत सम्मेलन के मंत्री पद पर इसलिए बराबर बने रहने के लिए बाध्य किये गये थे 
कि उनके शक्तिमान्‌ एवं कर्मठ व्यक्तित्व कें.सिवा सम्मेलन को चलाने और सँभालने की शक्ति 
किसी अन्य व्यक्ति में नहीं थी। प्रत्येक अधिवेशन के अवसर पर उपस्थित प्रतिनिधियों और 
सभापति आदि पदाधिकारियों के अनुरोध को वे टाल नहीं पाते थे। इसका सुपरिणाम यह हुआ 
कि सम्मेलन की स्थिति उत्तरोत्तर सुदृढ़ बनती गयी। उसकी लोकप्रियता परीक्षाओ का प्रचार 
समूचे देश में हो गया और उससे कुछ आय भी होने लगी और सुदूर दक्षिण से उत्तर और पूर्व 
से पश्‍चिम तक सम्मेलन से सम्बद्ध हिंत्दी संस्थाओं द्वारा उसकी संगठन-शक्ति से हिन्दी की लोक- 
प्रियता, प्रचार और प्रगति में अपूर्व वृद्धि हुई। हिन्दी साहित्य सम्मेलन हिन्दी-जगत्‌ की महत्वा- 
कांक्षाओं के प्रतीक के रूप में एक सुदृढ़ संस्था के रूप में विख्यात हो चुका था और उसके 
वाषिक अधिवेशनों द्वारा हिन्दी की सर्वागीण समस्याओं और कठिनाइयों पर विचार करने 
और विजय प्राप्त करने के लिए हिंत्दी जगत को एक अखिल भारतीय मंच मिल 


गया था। 
आषाढ़-मार्गशीर्ष, शक १८९१] 

टण्डन जी संम्वत्‌ १९६७ से १९७७ तक सम्मेलन के प्रधानमंत्री पद पर रहे और सम्मेलन 
के ग्यारहूवे अधिवेशन में, जो कलकत्ता में हुआ, उन्होंने यह भार अपने एक सहयोगी प्रो ० वृजराज 
को सौंप दिया। अपने प्रधानमंत्रित्व्र के १० वर्षों में सम्मेलन को आगे बढ़ाने में टण्डन जी ने 
वही काम किया जो स्तेहमय तथा महत्वाकांक्षी पिता अपने इकलोते बेटे के सर्वतोमुखी उत्कर्ष 
एवं कल्याण के लिए निजी सुख-दुख भूल कर किया करता है। उस समय सम्मेलन के पास 
धन-सम्पत्ति तो दूर कार्यालय के लिए छोटी-सी कोठरी भी नहीं थी और जैसा कि पहले कहा 
जा चुका है, आरम्भ के कई वर्षो तक टण्डन जी का निजी कमरा ही सम्मेलन का कार्यालय 
था और उनके निजी मुन्शी ही सम्मेलन का बहुत कुछ काम किया करते थे। शेष कामकाज 
या तो टण्डन जी स्वयं करते थे अथवा अपने पास से ही वेतनादि दे कर आंशिक समय के कार्य- 
कर्त्ताओं द्वारा कराते थे। परीक्षाओं के शुल्क और पुस्तकों के प्रकाशनों रारा अव सम्मेलन को 
थोड़ी-बहुत आय होने लगी, तव भी सम्मेलन का अनावश्यक एक पैसे का व्यय टण्डन जी कभी 
न करते थे। वह युग भी वैसा ही था। बहुत थोड़े वेतन में तन-मन लगा कर काम करने 
वाले अनेक योग्य व्यक्ति टण्डन जी को सुलभ हुए, जिन्होंने आरम्भ के दिनों में उनके साथ रह. कर 
सम्मेलन के कार्यो को आगे बढ़ाया। उस समय सम्मेलन के कार्यकर्ताओं के लिए त तो काम का 
कोई घण्टा नियत था और न वेतनादि का ही कोई क्रम था। आज तो सम्मेलन में काम करने 
वाले कर्मचारियों का मासिक वेतन लगभग ३२,०००) मासिक है, किन्तु उन दिनों तो इतने 
रुपयों में सम्मेलन का सभी कार्य कई वर्ष तक चलाया जाता था। सम्मेलन के एक-एक पैसे 
का व्यय, बहुत विचारपूर्वक और अत्यन्त आवश्यक होते पर ही किया जाता था। . किसी कमे- 
चारी को आठ आने वाषिक वेतनवृद्धि करते समय कार्य-समिति में टण्डन जी की उपस्थिति 
अत्यन्त आवश्यक होती थी | जिन बैठकों में संयोगात्‌ वे अन्‌पस्थिति रहते थे उसमें ऐसा कोई 
विचारणीय विषय नहीं रखा जाता था जिसमें अर्थ-सम्वन्धी कोई समस्या हे 
टण्डत जी के बाद सम्मेलन के प्रधानमंत्रियों की परम्परा में अनेक सुयोग्य व्यक्तियों 
के नाम आते हैं जिनमें से अनेक ने कई वर्षों तक सम्मेलत के कार्यो को प्रगति देने और सम्मेलन 
की प्रतिष्ठा को ऊँचा उठानेवाले कार्य भी किये हैं किन्तु उत सभी प्रधातमंत्रियों के तथा अन्य 
विभागीय मंत्रियों के प्रेरणा-स्रोत अथवा संचालक टण्डन जी ही थे। पण्डित रामजीलाल शर्मा 
पण्डित कृष्णकान्त मालवीय, पण्डित रमाकान्त मालीवीय, पण्डित जगन्नाथप्रसाद शक्ल, सरदार 
तमंदाप्रसाद सिह, डाक्टर वाबूराम सक्सेना, डाक्टर रामप्रसाद त्रिपाठी, पण्डित मौळिचन्द् 
शर्मा, डाक्टर उदयनारायण तिवारी, पण्डित वलभद्रप्रसाद मिश्र, डाक्टर रामचरण अग्रवाल 
के नाम विशेष रूप से उल्लेखनीय हैं । किन्तु यह कहना उचित होगा कि प्रधानमंत्री अथवा मंत्री 
कोई भी हो, किन्तु सम्मेलत का सम्पुर्ण मंत्रिमण्डल टण्डन जी के संकेतों पर ही चलता रहा है। 
सम्मेलन का छोटा से छोटा कार्य भी उनके परामर्श के विना नहीं किया जाता था। इस दीर्धावधि 
में कुछ ऐसे भी प्रसंग आये हैं जब टण्डन जी ने एक-दो प्रधान मंत्रियों के कार्यकाल में अपना नियं- 
चण ढीला कर के उन्हें पूर्णतया स्वतंत्र रूप से कार्य करने की छूट दे दी थी, तथापि ऐसे उदाहरण 


[भाग ५५, संख्या ३, ४ 

मिळते हैं जिनसे प्रकट है कि इस प्रयोग का अनभव अच्छा नहीं रहा। सम्मेलन को स्थिति पर॑ 
इसस जवरदस्त धक्के लग ओर उन्हीं लोगों ने, जिन्होंने टण्डन जी के नियंत्रण को अमनी और 
सम्मछन का स्वतत्रता मे वाधक समझा था, पुनः टण्डन जी से अपना नियंत्रण पू्वंवत्‌ रखने कीः 
प्राथना की | 

सम्मेलन के बहुमुखी विकास की कल्पना बहुत कुछ टण्डन जी के अपने मस्तिष्क की 

पज थी। यह्‌ सत्य है कि उन्होने सम्मेलन के कार्यों को आगे बढ़ाने में अपने अनेक सुयोग्य 

सहयोगियों और सन्मित्रं से सहायता प्राप्त की, किन्तु यह भी सत्य है कि टण्डन जी की उत 
'ल्पनाआ को मूत रूप देने को क्षमता उन्हीं में थी। जिस समय सम्मेलन की स्थापना हई 
हिंन्दी समूचे भारत में उपेक्षित थी। अपनी जन्मभमि उत्तर प्रदेश विहार, मध्यप्रदेश, राजस्थान 
आदि में ही उसका कोई स्थान नहीं था। इन प्रदेशों की ८ ० प्रतिशत जनता उर्द पढ़ने के लिए 
विवश थी। डाकघर, पुलिस, रेलवे, सरकारी कार्यालय, जिला बोर्ड आदि में सर्वत्र अंग्रेजी के 
साथ उर्दू प्रचलित थी। स्कूलों-कालेजों में भी हिन्दी की कोई पूछ नहीं थी। हिन्दी की न तो 
उपयुक्‍त पाठ्य पुस्तके थीं और न पाठ्य विषय ही था। ऐसे युग में सम्मेलन की परीक्षाओं का 
संचालन एवं उनकी पाठ्य-विवि के प्रयोगात्मक रूप में आगे बढ़ाने के लिए हिन्दी साहित्य सम्मेलन 
के माध्यम से टण्डन जी ने हिन्दी विद्यापीठ की स्थापना की। यह एक नयी दिशा ही नहीं, 
नूतन प्रयोग भी था। वताते हैं, प्रयाग में हिन्दी विद्यापीठ का टण्डन जी ने जब समारम्भ किया 
तो सर्वप्रथम अपने पुत्रों को ही उसका नियमित विद्यार्थी बनाया। यह एक कठिन तथा अनुपम 
कार्य था। हिन्दी साहित्य सम्मेलन की परीक्षाओं के अनुकरण पर बाद में चल कर अनेक सरकारी 
तथा गँ र-सरकारी हिन्दी परीक्षाओं की पद्धति आगे बढ़ी। स्कूलों, कालेजों तथा विश्वविद्यालयों 
में हिन्दी को पाठ्य विषय बनाने में भी सम्मेलन की परीक्षाओं का ही मुख्य हाथ रहा है और 
सम्मेलन के हिन्दी विद्यापीठ के अनुकरण पर तो न केवल हिन्दी भाषी राज्यों में ही वरन्‌ हिन्दी- 
तर भाषी राज्यों में भी एसी संस्थाओं की स्थापना हुई । 

सम्मेलन के १३ वें अधिवेशन में अपने मित्रों तथा हिन्दी-जगत के आग्रह से विवश हो कर 
टण्डन जी को सम्मेलन का सभापति-पद ग्रहण करना पड़ा। यह अधिवेशन कानपुर में हुआ था। 
इसके स्वागाताध्यक्ष थे आचार्य श्री महावीरत्रसाद द्विवेदी। इस अधिवेशन में टण्डन जी 
ने जो महत्वपूर्ण भाषण किया था वह अनेक दृष्टियों से अबतक के सभापतियो के अभिभाषणों 
से भिन्न था। अपने इसी भाषण में टण्डन जी ने सम्मेलन के अन्तर्गत उस हिन्दी-संग्रहालय 
की स्थापना की चर्चाकीथी जो वाद में उन्हीं के प्रयत्नों से आज हिन्दी-जगत्‌ का अनुपम 
संग्रहालय है। है 

सम्मेलन के २४ वें अधिवेशन में, जो संवत्‌ १९९२ में पुनः इन्दौर में सम्पन्न हुआ था, 

हात्मा गांधी जी पुनः सम्मेलन के अध्यक्ष चुने गये और इसके २५ वें अधिवेशन में डा ० राजेन्द्र- 

प्रसाद तथा २६ वें में श्री जमनालाल बजाज सभापति चुने गये थे। इसके बाद महात्मा गांधी 
जी के साथ दो लिपियोंवाली हिन्दुस्तानी को ले कर सम्मेलन का और टण्डन जी का मतभेद इस 

२५६ सम्मेलन-पत्रिकां 


तक पहुँचा कि गांधी जी ने सम्मेलन की स्थायी-समिति से त्यागपत्र दे दिया। दक्षिण भारत 
हिन्दी प्रचार सभा जब सम्मेलन से पृथक्‌ होकर स्वायत्त रूप में दो लिपियों वाली हिन्दुस्तानी 
प्रचार सभा के रूप में काम करने लगी तो सम्मेलन को हिन्दीतर भाषी राज्यों में हिन्दी के प्रचार 
एवं प्रसार के लिए सन्‌ १९३७ ई ० में राष्ट्रभाषा प्रचार समिति की स्थापना करनी पड़ी और 
इसका मुख्य कार्यालय वर्धा में ही रखा गया। 

सम्मेलन की स्थापना के आज ५९ वर्ष पुरे हो रहे हैं। इन ५९ वर्षो में से निन्तर ५२ 
वर्षों तक सम्मेलन के साथ टण्डन जी का अभेद्य सम्बन्ध रहा था । इस दीर्घ अवधि में अपने जीवन 
का कितना उत्तम समय टण्डन जी ने सम्मेलन के कार्यों के लिए लगाया इसका अनुमान सहज 
ही किया जा सकता है। दुर्भाग्यवशात्‌ टण्डन जी के अन्तिम दिनों में सम्मेलन पर आदाता (रिसी- 
वर्‌) का नियंत्रण था। किन्तु फिर भी अपनी अत्यन्त रुग्णावस्था में भी टण्डन जी को सम्मेलन 
की ही चिन्ता विचलित किये हुए थी। अपनी स्वस्थावस्था में तो वह प्रतिदिन ही नहीं, प्रति 
क्षण सम्मेलन की चिन्ता रखते थे। इन पंक्तियों के लेखक का निजी अनुभव है कि कभी-कभी 
ऐसे भी अवसर आये हैं जब दिन-रात के २४ घण्टों में टण्डन जी ने १६-१६ घण्टों तक बेठा 
कर केवल सम्मेलन का ही कार्य किया है। सम्मेलन कार्यालय, मुद्रणालय, संग्रहालय, अतिथि- 
भवन आदि की भव्य इमारतें आधुनिक भारतीय वास्तुकला की एक सुन्दर नमूना हैं। इन सब 
के निर्माण में रार्जाष टज्डन जी की एवं उनके अनन्य सहयोगी श्री नन्दकिशोर अग्रवाल इंजीनियर 
की कल्पना ही मूतिमान कही जा सकती है। सम्मेलन के विशाल संग्रहालय कक्ष में प्रवेश द्वार 
के सम्मुख हंसवाहिनी सस्मितवदना सरस्वती की तेजस्विनी स्फटिक प्रतिमा है और उसके 
बाहरी दीवारों में हिन्दी के प्रमुख कवियों की रचनाएं संगमरमर पर उत्कीणं हैं। संग्रहालय 
के भीतर हिंन्दी में प्रकाशित पुस्तकों का विशाल भाण्डार है। संग्रहालय के बसु-कक्ष में प्रयाग 
के स्वनामधन्य चिकित्सक एवं इतिहासवेत्ता मेजर वामनदास बसु के मूल्यवान्‌ पुस्तकालय से 
प्रदत्त लगभग ५००० दुर्लभ पुस्तकों का एक दुलभ संग्रह है जो टण्डन जी की 
प्रेरणा एवं सत्प्रयत्न से ही सम्मेलन को सुलभ हुआ है और इनके निर्माण में उन्हीं की 
कल्पना है । कफ 

संग्रहालय के एक दूसरे कक्ष में हिंन्दी एवं संस्कृत की हस्तलिखित प्राचीन पाण्डुलिपियों 
का विशाल भाण्डार है। कक्ष में उत्तर प्रदेश के सुल्तानपुर जनपद के अमेठी राज्य के राजा 
रणञजय सिहं द्वारा प्रदत्त अन्य बहुमूल्य पाण्डुलिपियाँ भी हैं, जिनकी संख्या पाँच हजार से अधिक 
है। संग्रहालय का राजषि कक्ष स्वयं टण्डन जी को देश के कोने-कोने से प्राप्त मल्यवान सामग्रियों 
से भरा है। इस कक्ष को टण्डन जी के जीवन के सामाजिक, साहित्यिक एवं सांस्कृतिक संदर्भो 
का एक जीवन्त स्मारक भी कह सकते हैं। इसमें उनके वाल्यकाळ से लेकर अन्तिम समय 
तक के दुर्लभ चित्रों का सुन्दर संग्रह है। टण्डन जी को प्राप्त सहल्नों अभिनन्दन-पत्रों में से कुछ 
को छांट कर इसमें सजाया भी गया है। साथ ही चन्दन, हाथी दाँत, सुवण, रजत, लौह एवं विभिन्न 
धातुओं से बनी भेंट-सामग्रियाँ भी इस कक्ष में सुरक्षित हैं। टण्डन जी को राजषि उपाधि अपित 

किये जाने के अवसर के पुण्य वस्त्र भी यहीं रखे गये हैं और विभिन्न विश्वविद्यालयों द्वारा प्रदत्त 
उनकी सम्मानित उपाधियाँ भी यहीं हैं। 

इस प्रकार सम्मेलन के चतुर्मू खी विकास एवं उन्नयन में उसके जन्म से लेकर अपनी 
अन्तिम स्वांस (१ जुलाई सन्‌ १९६२ ई ०) तक टण्डन जी का कितना बड़ा हाथ रहा है उसका 
यहाँ एक अति संक्षिप्त विवरण प्रस्तुत किया गया है। र 

मैं यह कह सकता हूँ कि जव तक टण्डन जी जीवित रहे, सम्मेलन की छोटी-से-छोटी 
और वड़ी-से-त्रड़ी समस्याओं से अवगत रहते थे और उसके निराकरण का उपाय भी करते थे। 
सम्मेलन की अर्थ से वर्तमान तक की जितनी जानकारी उनको थी उतनी किसी एक व्यक्ति 
को नहीं थी--भले ही वह सम्मेलन का कोई नियमित वैतनिक कर्मचारी ही क्यों न हो। ऐसा 
प्रतीत होता था जैसे सम्मेलन उनके हृदय की धड़कन में बस गया हो जैसा कि आरम्भ की 
पंक्तियों में कहा भी गया है। ; 

आज सम्मेलन का कार्य, टण्डन जी की ही अन्तिम इच्छा के अनुसार केंद्रीय शासन 
के नियंत्रण में, उसी द्वारा निर्मित प्रथम शासी निकाय संचालित कर रहा है, जिसके अध्यक्ष 
हिन्दी के यशस्वी नायक तथा टण्डन जी के अनन्य अनुगामी डा ० सेठ गोविन्ददास जी हैं और 
जिसके सचिव टण्डन जी के अनन्य विश्वासभाजन तथा सम्मेलन के पूवं प्रधानमंत्री पण्डित मौलि- 
चन्द्र जी शर्मा हैं। श्री वियोगी हरि जी, श्री रामधारी सिंह दिनकर, श्री बालकृष्ण राव, डा ० 
सन्तप्रसाद टण्डन, श्री गोपाल चन्द्र सिह प्रभृति हिन्दी के यशस्वी सेवक एवं उन्नायक इस निकाय 
के सदस्य हैं जिनको नियुक्ति राजषि टण्डन जी की इच्छा के अन्‌ सार केन्द्रीय शासन ने की थी। 

राजषि के पूज्य चरणों में शतशः प्रणाम । 

कुंवर सुरेश सिह 


राजर्षि टण्डन जी : सत्यता ओर त्याग के प्रतीक 


महात्मा गांधी और महामना मालवीय जी के वाद पुज्य टण्डन जी ही ऐसे व्यक्ति थे 
जिन्हें देख कर मेरा मस्तक श्रद्धा से झुक जाता है। उनके सम्मुख जा कर ऐसा जान पड़ता था 
कि सचमुच किसी प्राचीन ऋषि का दर्शन कर रहा हूँ । पूज्य वापू में जहाँ पवित्रता और मालवीय 
जी में निर्मलता थी वहीं टण्डन जी में एक ऐसी निइछल बाल-सुलभ सरलता थी जो उनके निकट 
बरबस सब को खींच ले जाती थी । उनसे मिल कर मनुष्य जैसे उनके घर का एक प्राणी हो 
जाता था। ऐसा स्नेहपूर्ण व्यवहार अब किसी नेता में दिखाई नहीं पडता । जिन लोगों को मेरी 
तरह उनके चरणों के निकट बैठ कर कुछ सीखने का सौभाग्य प्राप्त हुआ है वे जानते हैं कि 
पूज्य टण्डन जी का रहत सहन, स्वभाव और आचरण सब कुछ एक तपस्वी के समान था। उनका 
सारा जीवन देशसेवा, सच्चाई और सादगी का इतिहास है। 

मुझे पहली वार उनके दर्शन १९३० में हुए थे जब मैं अपना जत्था ले कर पैदल राय- 
बरेली जा रहा था। हम लोग रोज दस मील चलते थे और रात में किसी गाँव में ठहर जाते थे। 
उस दिन हम लोग जिस गाँव में ठहरे वह सड़क के करीव आध मील हट कर था। पूज्य टण्डन 
जी लखनऊ से प्रयाग मोटर द्वारा जा रहे थे। रात हो गई थी मोटर भी एकदम जर्जर थी लेकिन 
वे उस अंधेरे में उस गाँव में पहुँच गये और हम लोगों की कुशरू-क्षेमपुछ कर ही आगे बढ़े। 
ऐसा भला आज कौन कर सकता है? ऐसे तपस्वियों के त्याग और तपस्या के बल पर ही हमारी 
कांग्रेस चल रही है। नहीं तो गद्दी के लिये लड़नेवाले कांग्रेसी तो उसे कब के रसातल को भेज 
देते। 

नमक सत्याग्रह के ही दरमियान कई बार प्रयाग जाना पड़ा और प्रत्येक बार मैं पुज्य 
टण्डन जी के दर्शन करने उन के स्थान पर गया और तब से जब तक वे जीवित रहे मुझे उनका 
स्नेह उसी प्रकार मिला। 

चिड़ियों पर जव मेरी पहली पुस्तक प्रकाशित हुई तो उसे देख कर वे बहुत ही प्रसन्न 
हुए। हिन्दी के सेवक के नाते उनका स्नेह और भी बढ़ गया। जब कभी उन से मिलता वे 
थोड़ी देर तक हिन्दी में लिखने के लिए प्रोत्साहति करते । 
सन्‌ ५०में एक जन वे कांग्रेस पालियामेन्टरी बोर्ड के अध्यक्ष थे तो कई सज्जनों 
के साथ मेरा नाम भी कांउसिल के लिए प्रस्तुत हुआ। सब के साथ किसी न किसी मिनिस्टर की 
शिफारिश थी लेकिन मेरा नाम बिना शिफारिश के ही था। 

पुज्य टण्डन जी ने मेरा नाम देखते ही कहा, “मैं इन्हें बचपन से ही जानता हूँ। इन्हें 
जरूर कांउसिल में जाना चाहिए।” जव वोटिंग का सवाल हुआ तो टंडन जी ने दृढ़ता से कहा, 
“अगर यह नाम न रखा गया तो मैं इस्तीफा दे दूंगा!” 

उनकी जिद देख कर उस दिन कार्यवाही स्थगित कर दी गई और मुझे कुछ मिनिस्टरों 
ने, जो एक दूसरे सज्जन को चाहते थे, बुला कर कहा कि मैं इस वार अपना नाम वापस ले लूँ 
क्योंकि वे लोग उन सज्जन से वायदा कर चुके हैं। मैंने अपना नाम वापस ले लिया तो टण्डन 
जी मेरे ऊपर बिगड़ गये। मैं मिलने गया तो बोले, “मैं तो तुम्हारे लिये सब से लड़ गया और 
तुमने अपना नाम हटा लिया--यह केसी हिमाकत है?” 

मैंने जब उन्हें बताया कि कांउसिळ में बहुत रुपया चलता है तो तुरन्त बालकों की तरह 
बड़े सरल स्वभाव से बोले, “अच्छा ऐसा होता है, तुमने टीक किया, रुपया दे कर वोट खरीदने से 
अच्छा है कि चुनाव ही न लडो।” और वे पहले जैसे प्रसन्न हो गये । 

एक वार श्री श्रीनारायण चतुर्वेदी ने अपने यहाँ हिन्दी प्रेमीविधायकों तथा मित्रों 
को आमंत्रित कर के एक साहित्यिक गोष्ठी का आयोजन किया! पूज्य टण्डन जी भी, जो उस 
समय असेम्वली के स्पीकर थे, पधारे। पूज्य निराला जी तथा श्री पंत जी भी थे। मुझे भी 
आने की आज्ञा मिली थी। जब सव लोग जमा हो गये तो टण्डन जी ते इधर-उधर देख कर 
पूछा, “निराला जी कहाँ हैं? निराला जी से और टण्डन जी से उन दिनों साहित्य सम्मेलन 
को ले कर कुछ मन मुटाव चल रहा था, इसी से निराळा जी एक उनी चादर ओढे एक कोने में 
चुपचाप बैठे थे। जब सब लोग जमा हो गये और कविता पाठ का समय आया तो टण्डन जी ने 
इधर उधर देख कर फिर कहा, “निराला जी कहाँ हें?” 

निराला जी ने उठ कर नमस्कार किया तो टण्डन जी ने बड़े प्रेम से कहा, वहाँ कोने 
में कहाँ बैठे हो ? यहाँ आओ तुम्हारी जगह यहाँ हैं।” निराला जी का मान उनके स्वेह-सिक्त 
शीतल वचन से काफूर की तरह उड़ गया और वे आ कर उनके बगल वेठ गये और हिन्दी 
के उन दोनों महान्‌ लेखकों को प्रेमपूर्वक बातें करते देख कर हम लोगों का हृदय़ गद्गद 
हो गया। 

आज जब हिन्दी पर फिर संकट के बादल छाये हैं, हमें उस तपस्वी का अभाव बहुत 
खटकता है जो हिन्दी के लिये अपना सब कुछ न्योछावर करने में कभी नहीं हिचका। आज हिन्दी 
की जो कुछ भी उन्नति हम देखते हैं उस में उस कर्मयोगी महापुरुष का सब से बड़ा हाथ था। 
उन्होंने हिन्दी के लिये इतना त्याग किया है कि राष्ट्रभाषा के इतिहास में उतका नाम सदैव स्वर्णा- 
क्षरों में लिखा रहेगा । 

पूज्य बाबू जो के कुछ संस्मरण 


पूज्य बाबू जी का प्रथम दर्शन मैने सन्‌ १९२१ ई ० में किया था। मैं उस समय मैट्रिक 
में पढ़ता था। हिन्दी के प्रति मेरी आस्था बचपन से ही थी। यह आस्था क्‍यों थी, कहा नहीं 
जा सकता। जानसेनगंज चौक में जहाँ इस समय किग्स कम्पनी है, उसी भवन में नीचे के हिस्से 
में साहित्य-भवन की पुस्तकों की दूकान थी। मैं प्राय: हिन्दी कवियों तथा लेखकों की रचनायें 
पढ़ने तथा उनकी पुस्तके खरीदने जाया करता था। एक दिन मैं दूकान में बैठा कुछ पुस्तके 
देख रहा था। सन्ध्या काल लगभग ४ बजे का समय था। उसी समय एक बग्घी (टमटम) 
आकर दूकान के सामने खड़ी हो गई। काली अचकन, चूड़ीदार पैजामा और सफेद गोल साफा 
बांधे, दाढी रख एक व्यक्ति उतर कर बाहर खड़ा हो गया। मैं दूकान के भीतर से टकटकी लगा 
कर उस भव्य व्यक्तित्व की ओर देखने लूगा। पूछने पर पता चला कि यही बाबू पुरुषोत्तमदास 
टण्डन हैं। मैंने बचपन से ही बाबू जी का नाम सुन रखा था। उनके हिन्दी प्रेम तथा हिन्दी 
साहित्य सम्मेलन के संचलक के नाते भी उनका यश सारे देश में व्यापक हो रहा था। 

मैं गोरखपुर हिन्दी साहित्य सम्मेलन में एक दर्शक की हैसियत से सम्मिलित हुआ। 
गोरखपुर-अधिवेशन के अध्यक्ष हुतात्मा स्वर्गीय श्री गणेशशंकर विद्यार्थी थे, हिन्दी के नवयुवकों 
को उनसे बड़ी प्रेरणा मिली थी। बाब जी तो सम्मेलन के प्राण ही थे, उनकी उपस्थिति से 
अधिवेशन में एकं नया जीवन उत्पन्न हो जाता था। सम्मेलन के वृन्दावन अधिवेशन में मैं एक 
सदस्य के रूप में सम्मिलित हुआ था किन्तु पूज्य बाबू जी वहाँ उपस्थित नहीं थे। उस समय 
सम्मेलन में दो मत के लोग अपनी-अपनी खींचातानी में लगे थे। बाबू जी उन दोनों मत वालों 
में सन्तुलन की ओर अपनी शक्ति का प्रयोग समय-समय पर करते रहते थे। एक दल में पण्डित 
रामजीलाल शर्मा, पण्डित द्वारकाप्रसाद चतुर्वेदी, साहित्याचाय पं ० चन्द्रशेखर शास्त्री, श्री 
शालिग्राम वर्मा, पण्डित लक्ष्मीधर वाजपेयी, पण्डित जगन्नाथप्रसाद शुक्ल तथा अध्यापक रामरत्न 
आदि थे और दूसरे दल में प्रोफेसर ब्रजराज (जो कई वर्षो तक सम्मेलन के प्रारम्भिक काल में 
उसके प्रधान मंत्री रह चुके थे), प्रोफेसर गोपालस्वरूप भार्गव, प्रोफेसर शालिग्राम भार्गव, श्री 
लक्ष्मीनारायण नागर तथा प्रयाग विश्वविद्यालय के कुछ प्राध्यापक थे। पूज्य वाबू जी दोनों 
दलों में सदा मेल-मिलाप कराने में अपनी शक्ति लगाया करते थे। मैं भी सम्मेलन का संदस्य 
होते के नाते यह सब सदा देखा करता था। परन्तु यह कहने में मुझे संकोच नहीं है कि पूज्य 
बाबू जी की आन्तरिक सहानुभूति दूसरे दल के साथ अधिक रहती थी। 

मैं पहले दल का एक सक्रिय कार्यकर्ता था। इसलिए मेरे प्रति उनकी भावना बहुत 
अच्छी नहीं थी, ऐसा मैं अनुभव करता था । इस प्रकार का दलीय संघष सम्मेलन में प्रारम्भ 
से ही रहा है। किन्तु जहाँ तक सम्मेलन के हित का प्रश्‍न है, वहाँ तक प्रत्येक हिन्दी-प्रेमी पूज्य 
वाबू जी के आदेशों का ही पालन करने की प्रतीक्षा करता था। 

काशी में हिन्दी साहित्य सम्मेलन का जो अधिवेशन हुआ, उसके अध्यक्ष पं ० अम्बिका- 
प्रसाद बाजपेयी थे। इस सम्मेलन में मैं स्थायी समिति के सदस्य की हैसियत से सम्मिलित 
हुआ। इस अधिवेशन में नये मन्त्रिमण्डल का भी चुनाव हुआ। मेरे विहार के कुछ मित्रों ने 
मेरा नाम साहित्य-मंत्री पद के लिये प्रस्तावित किया, कुछ सदस्यों की ओर से डा ० रामकुमार 
वर्मा का नाम प्रस्तावित हुआं। मतदान में मुझे अधिक मत मिले और मैं साहित्य-मंत्री चुन 
लिया गया। पुज्य बाबू जी की सहानुभूति डा ० वर्मा के प्रति अधिक थी और मेरे प्रति कम, 
क्योंकि मैं उनके सान्निध्य में उस समय तक पूर्णरूपेण नहीं आ पाया था। तो भी पुज्य बांबू जी 
ने मेरे साहित्य-मंत्री चुने जाने पर कुछ मित्रों से कहरूवाया कि उनसे (मुझसे) कह देना कि उन्हे 
सबके साथ सहयोग से काम करना चाहिए । इस घटना के बाद से मैं बांबू जी के सम्पक में 
पूरी तरह से आ गया और उनसे प्रेरणा ग्रहण करता हुआ सम्मेलन की सेवा करने लगा। धीरे: 
धीरे वह मुझसे बड़ा स्नेह करने लगे और समय-समय पर अपने सुझावों से मेरा मार्गे-द्शन करते 
रहे। बाबू जी हृदय के बड़े उदार, सहृदय और अपने से छौठों पर बड़ा स्नेह रखते थे। फिर भी 
मुझको यह कहते संकोच नहीं है कि वे बड़े आदमी थे और बड़े आदमियों की एक कमजोरी 
होती है, कान का कच्चा होना। उनके पीछे भी कुछ लोग ऐसे खुशामदी और चाटुकार लगे 
रहते थे, जो अपना मतलब सिद्ध करते थे, जो कभी-कभी उन्हें उलटी-सीधी भी समझाया करते 
थे। मुझे प्रतिवाद का अवसर नहीं मिलता था इलाहाबाद के कुछ लोगों का मेरा साहित्य- 
मंत्री होता अच्छा नहीं लगा। और वे वावू जी का कान भरते रहे, जिससे मैं अगले वष साहित्यः 
मंत्री न हो सकं । बाबू जी की आज्ञा से मैंने सवप्रथम सम्मेलन के साहित्य विभाग से डा ० पीता- 
स्वर दत्त बड़थ्वाल का शोध ग्रन्थ “गोरखबानी' का प्रकाशन करवाया था। बाबू जी की ओर 
भी बहुत-सी योजनाएँ थीं जिनको मैं भविष्य में कार्यान्वित करने के लिए सोच रहा था। 

सम्मेलन का नया अधिवेशन अबोहर में हुआ। पण्डित अमरनाथ झा इस अधिवेशन 
के अध्यक्ष थे। अधिवेशन के अन्तिम दिन रात्रि में मन्त्रि-मण्डल का चुनाव हुआ। इस चुनाव 
में श्री रामचन्द्र टण्डन साहित्य-मंत्री चुने गये । इस घटना से मुझे बड़ा दुःख हुआ। दुःख इसलिए 
नहीं हुआ कि मैं साहित्य-मंत्री नहीं चुना गया, बरंच मैंने सोचा कि यदि मुझे एक ही वर्ष में साहित्य- 
मंत्री के पद से मक्त करना था तो कम-से-कम पूज्य बाबू जी को यह बात मुझ से पहले से बता 
देनी चाहिए थी, क्योंकि मैं यह जानता था कि बिता उनकी आज्ञा के कोई उनका अनुयायी 
चुनाव में मेरा विरोध नहीं कर सकता था। मैं उस समय युवक तो था ही, कुछ क्रोधी भी था। 
उस समये मैं अपने को संभाल नहीं पाया, मैंते अपने को बड़ा अपमानित अनुभव किया। मैं 
चुनाव के कमरे से बाह्र निकल कर पुज्य बाबू जी के कुछ अनूयायियों को जो भी भला-बुरा 

कहते बना मैंने सव कह डाला । उस समय येह दृश्य बड़ा भयंकर हो गया था । सम्मेलन की 
स्थायी-समिति के सदस्य तथा साहित्यकार भी बहुत परेशानी में पड़ गये कि किस प्रकार समस्या 
का समाधान किया जाये। अन्त में कई सदस्य डा ० सम्पूर्णानन्द के पास वीच-विचाव करनेके 
लिये पहुँचे, अधिवेशन में डा ० सम्पूर्णानन्द जी दर्शन-परिषद्‌ के अध्यक्ष के रूप में सम्मिलित हुए 
थे। डा ०सम्पूर्णानन्द जी तत्काल मेरे पास आये और बोले--- यह सब तुम कया कर रहे हो? मालूम 
होता है तुम्हें सावजानिक जीवन का कोई अनुभव नहीं है। यह सब तो होता ही रहता है। मैं 
शिक्षा मंत्री हूँ (डा ० सम्पूर्णानन्द जी उस समय उत्तर प्रदेश के शिक्षा मंत्री थे),मेरे ही बारे में 
लोग पता नहीं क्या अनाप-शनाप वका करते हैं, अगर मैं इन बातों पर अपनी बुद्धि भष्ट करूं 
तो मैं कितने दिन चल सकता हूँ। तुम्हें दुःख जरूर हुआ होगा और मेरी राय भी है कि तुमसे 
इस चुनाव के सम्बन्ध में पहले से बता देना चाहिए था, लेकिन यह सव यों ही चलता है।” डा ० 
सम्पूर्णानन्द जी ने मुझे बहुत समझाया तब मैं वहाँ से अपने सोने के कमरे में चला गया। पूज्य 
बाबू जी के कुछ अन्‌यायियों ने प्रचारित किया कि मैंने पूज्य बाबु जी के प्रति अपशब्दों का 
प्रयोग किया किन्तु बात ऐसी नहीं थी, साथ ही मैंने कभी भी इस प्रकार के प्रचारित विचारों 
का प्रतिवाद भी नहीं किया। 

यह मेरा सौभाग्य था कि मैं हिन्दी साहित्य सम्मेलन के काशी, वम्बई और मेरठ अधि- 
वेशनों में तीन बार साहित्य मंत्री चूना गया। इन वर्षो में मैं बाबू जी के बहुत नजदीक पहुंच 
गया था। उनके आदेशों के अनुसार अनेक साहित्यिक पुस्तकों का सम्मेलन द्वारा प्रकाशन कराया। 
साहित्य-समिति की प्रत्येक बैठक में बाबू जी की उपस्थिति अनिवार्य थी। 

पूज्य बाबू जी की नैतिकता प्रसिद्ध है। वे अनैतिक आचरण करनेवालों के प्रति झूँझला 
जाते थे। वे अपने प्रिय से प्रिय व्यक्ति का भी अनैतिक आचरण करने पर विरोध करते थे। 
मुझे एक घटना का स्मरण हो रहा है। मैं सम्मेलन का साहित्य-मंत्री था। उस समय डा ० वाबू- 
राम सक्सेना प्रधान मंत्री थे। सम्मेलन की स्थायी समिति, कार्यकारिणी समिति, परीक्षा समिति 
तथा साहित्य समिति में अनेक विषयों के निर्णय के हेतु प्रायः वाद-विवाद हुआ करते थे। हम में 
और डा ० सक्सेना में कभी-कभी विचारों में मतभेद भी हो जाया करता था। तात्पर्य यह है कि 
डा ० सक्सेना मुझसे प्रसन्न नहीं थे। उसी समय सम्मेलन का अगला अधिवेशन होने वाला था। 
वर्ष पूरा हो हो चुका था। अधिवेशन में स्वीकृति के लिए पिछले वर्ष का दाय विवरण तैयार 
हो चुका था। उस कार्य-विवरण में प्रधान मंत्री ने अपने वक्तव्य में मेरे सम्बन्ध में कुछ ऐसी 
पंक्तियाँ लिख दी थीं कि यदि वह विवरण अधिवेशन में स्वीकृत के लिए उपस्थित कर दिया 
जाता तो वाद-विवाद हो जाने की पूरी आशंका थी। अकस्मात मेरा ध्यान कार्यविवरण की 
उन पंक्तियों की ओर अधिवेशन में जाने के दो दिन पूर्वं ही आकर्षित हो गया। मैंने इस 
बिषय को पूज्य बाबू जी के सामने उपस्थित किया और कहा कि प्रधान मंत्री का इस वक्‍तव्य 
में अपने किसी सहयोगी तथा उसके कार्यों के सम्बन्ध में ऐसी पंक्तियाँ लिखना क्या उचित हैँ? 
इस वक्तव्य से सम्मेलन की प्रतिष्ठा भंग होगी। वाबू जी ने उस वक्‍तव्य को पढ़ा और कुछ करुद्ध 

और दुःखी होकर तुरन्त मुझे लेकर डा ० सक्सेना के घर पहुंचे । पहुंचते ही बाबू जी वाषिक 
विवरण का वह्‌ अंश डा० सक्सेना को द्रिखाकर बोले--वावूराम जी ! देखिए, क्या इसे 
आपने लिखा है?” डा ० सक्सेना ने धीमे स्वर में होकर अपनी स्वीकृति दी। बाबू जी क्रुद्ध 
होकर वोळे--"वावूराम जी! यह 'खिवेन्ज' है 'रिवेन्ज'। वाषिक विवरण में अपने किसी 
सहयोगी के वारे में ऐसी बातें नहीं लिखनी चाहिए। आन्तरिक रूप से हम सव के विचारों 
में मतभेद हो सकता है किन्तु यदि यह विवरण इसी रूप में अधिवेशन में प्रस्तुत कर दिया जाता है 
तो इससे सम्मेलन की प्रतिष्ठा को धक्का पहुँचेगा। आप इसे काट दीजिए। नहीं तो मैं इस वाषिक 
विवरण को अधिवेशन में उपस्थित नहीं होने दूंगा । आपसी मतभेद को सार्वजनिक रूप में लाना 
अनुचित है।” बाबू जी के कहने से डा ० सक्सेना ने अपनी उन पंक्तियों को काट दिया। और बाबू 
ज़ी की आज्ञ। से वह विवरण पुनः छपवाकर अधिवेशन में प्रस्तुत किया गया । पुज्य बाबू जी 
के इस नेतिक आचरण ने मेरे हृदय पर बड़ा प्रभाव डाला। और मैं यह समझ गया कि बाबू 
जी की जानकारी में कभी कोई अनुचित काम हो हो नहीं सकता। 
पूज्य बाबू जी विधान और नियम के बड़े पावन्द थे। वह सम्मेलन में प्रत्येक कार्य वेधा- 
निक रूप से ही करते थे | सम्मेलत की समितियों में समय-समय पर ऐसे भी निर्णय होते थे जो बाबू 
जी को रुचिकर नहीं लगते थे। परन्तु वह सदा बहुमत के निर्णय का आदर करते थे। वह अपनी 
इच्छाओं को जबरदस्ती किसी मंत्री या समिति पर लादते नहीं थे। यदि कोई निर्णय कभी ऐसा 
हो जाता था जिसे वे उचित नहीं समझते थे, तो उसका समाधान वैधानिक रूप से ही कराते थे। 
मुझे एक घटना का स्मरण हो रहा है; सम्मेलन में कलकत्ते के सेठ सीताराम सेकसरिया द्वारा 
प्रदत्त सेकसरिया पारितोषिक महिलाओं को उनकी सर्वश्रेष्ठ कृति के लिए दिया जाता है। एक 
बार सेकसरिया पारितोषिक के लिए महिला लेखिकाओं से उनकी कृतियाँ माँगी गई। पारि- 
तोषिक समिति ने एक निश्चित तिथिऔर समय पुस्तकों की प्रति के लिए निरिचिउ किया। कई 
कृतियाँ पारितोषिक के लिए आई और श्रीमती महादेवी वर्मा की 'नीरजा' कृति भी पारितोषिक 
के लिए विचारार्थ आई, परन्तु निर्धारित समय के दो घंटे वाद। समिति ने अपनी बैठक में यह 
निश्‍चय किया कि श्रीमती महादेवी वर्मा की कृति पर इस वर्ष विचार नहीं किया जा सकता, 
क्योंकि वह समय पर नहीं आई। पारितोषिक समिति में श्रीमती चन्द्रावती त्रिपाठी, श्रीमती 
ललिता पाठक, कुमारी रामेश्वरी गोयल, श्रीलक्ष्मीधर वाजपेयी और मैं था। मैंने समिति में 
इस निर्णय का विरोध किया और कहा कि यदि महादेवी जी को नीरजा पर पारितोषिक 
समिति इस वर्ष बिचार न करेगी तो मैं समिति से त्यागपत्र दे दूंगा । यदि कोई शरेष्ठ कृति परि- 
तोषिक के लिए निर्धारित समय से कुछ देर बाद भी प्राप्त हो तो समिति को उस पर अवश्य 
बिचार करना चाहिए। परन्तु महिँला-प्रधात इस समिति ने यही निश्चय किया कि श्रीमती 
महादेवी वर्मा की 'नीरजा' पर इस वर्ष विचार त होगा। मैंने इस समस्या को पुज्य बाबू जी के 
सामने प्रस्तुत किया और उनसे भी यही कहा कि मैं ऐसी समिति में नहीं रहँगा जिसमें इस 
प्रकार के रागद्वेष-पूर्ण निर्णय किये जाते हैं। पुज्य बाबू जी कुछ देर सोचते-विचारते रहे। 

यदि वे चाहते तो महादेवी जी की 'नीरजा' को अपने संकेत-मात्र से पुरस्कार-समिति में विच 
'राथे रखवा देते कितु उन्होंने ऐसा नहीं किया। वे विधान और नियम के अनुकूल ही कारें- 
वाई करना चाहते थे। उन्होंने समिति की कार्रावाई यह कह कर रोकवा दी कि समिति के इस 
निर्णय का अन्तिम निर्णय शीघ्र ही होने वाली स्थायी समिति में किया जायगा। अन्त में यही 
हुआ कि स्थायी समिति की बैठक बुलाई गई और उसमें पारितोषिक समिति के निर्णय के 
प्रतिकूल निर्णय हुआ, तथा 'नीरजा' उसी वर्ष के पारितोषिक में. विचारार्थं सम्मिलित की 
गई और निर्णायकों ने नीरजा' पर सेकसरिया पुरस्कार देने की घोषणा की। 
पुज्य बाबू जी सम्मेलन का एक पैसा भी इधर उधर नहीं होने देना चाहते थे। इसके 
लिए वह बड़े सतक रहते थे। सावंजनिक पैसे का उपयोग करना वे भली-भांति जानते थे। हमें 
एक घटना का स्मरण है--आधुनिक कवि' ग्रन्थमाला में हमारी इच्छा थी कि पन्त, महादेवी 
और रामकुमार वर्मा के काव्य-संग्रह के प्रकाशन के बाद निराला जी के काव्य-संग्रह का प्रकाशन 
भी किया जाये। मैंने इस सम्बन्ध में निराला जी से बातचीत की। उनका काव्य-संग्रह संगृहीत 
होकर सम्मेलन कार्यालय में आ भी गया, रह गयी भूमिका लिखने की वात। निराला जी ने 
शर्ते लगाई कि सम्मेलन मुझे पाँच सौ रुपये अग्निम दे दे तो मैं भूमिका लिख दूं । साहिंत्य-समिति 
'में यह प्रश्‍न विचारार्थ उपस्थित हुआ और निश्चय किया गया कि निराला जी को रुपया दे दिया 
जाय, यद्यपि उस समय सम्मेलन के प्रकाशनों पर किसी लेखक को अग्निम नहीं दिया जाता था, 
तो भी बाबूजी मेरे कहने पर निराला जी को अग्निम देने को तैयार हो गये। चेक बन गंया। 
चेक निराळा जी के पास जाने ही वाळा था कि एकाएक दूसरे दिन बाबू जी ने मुझे बुलाया 
| और कहा, “मेरी राय में यह रुपया निराला जी को अभी मत भेजिए। मेरी समझ में निराला जी 
| आज-कल-व्यग्र हैं और वह पुस्तक की भूमिका नहीं लिखेंगे और सम्मेलन का यह रुपया ऐसा न 
हो कि यों ही चला जाय। मेरी समझ में पुस्तक की भूमिका मिलने पर उन्हें रुपया दिया 
जाये।” इस प्रकार अग्रिम रुपया निराला जी को नहीं भेजा गया। अन्ततः निराला जी'के 
काव्य-संग्रह का प्रकाशन नहीं हो सका। 


सम्मेलन एक सार्वजनिक संस्था है और इसका विधान पूर्ण रूप से जनतांत्रिक रहा। 
इसलिए वहाँ दरबन्दी होता स्वाभाविक था। जहाँ भी मतदान पर प्रत्येक निर्णय निर्भर है 
वहाँ दलबन्दी भी अनिवायं है। सम्मेलन में मुकदमेवाजी प्रारम्भ हुई और मैंने बाबू जी का ही 
fs समर्थन किया। मैंने अनेक बार बाबू जी से प्रार्थना की थी कि सभी दल एक साथ मिल-जुल 
कर काम करें किन्तु सम्भव नहीं हो सका। पुज्य बाबू जी दलबन्दी नहीं चाहते थे, मकदमेबाजी 
से उनको बड़ा दुःख हु आ, इसलिए उन्होंने अन्त में सम्मेलन को सरकार के अधिकार में देने का | 
निर्णय किया। पहले उन्होंने उत्तर प्रदेश सरकार से सम्मेलन का गत्यावरोध दूर करने के लिए 
बतवाया किन्तु उच्च न्यायालय केद्वारा बह कानून अस्चीङृत कर,दिया गया, इसलिए | 

पुज्य बाबू जी के कुछ संस्मरण २६५ 


बातें की थीं, वे हृदय से कभी नहीं चाहते थे कि सम्मेलन सरकार के हाथ में जाय किन्तु अदालती | 


गत्यवरोध दूर करने का इसके सिवा उनके सामने कोई चारा भी नहीं था। 

पूज्य बाबू जी में अनेक गुण थे। वे आदर्श और सिद्धान्त की प्रतिमूति थे। उनके आदर्शो 
से हम लोग कभी-कभी ऊब जाते थे, फिर भी हम सब उनकी आज्ञाओं की प्रतीक्षा करते थे। 
अभ्यागतों का स्वागत करने में मैंने उनकी समता का दूसरा व्यक्ति नहीं देखा। निर्धन हिन्दी- 
लेखकों तथा जन-कार्यकर्ताओं की वे निजी रूप से समय-समय पर आथिक सहायता भी किया 
करते थे और उनके सुखःदु:ख से अवगत होकर यथासाध्य उसमें अपना भी हाथ बंटाते थे। 

पिछले तीस वर्षो से मैंने उनको बहुत पास से देखा है अनेक अवसरों पर उनके साथ 
यात्राएँ की हैं। वीरों की भांति उनको आदर्श और सिद्धान्त के लिए विरोधियों से लड़ते देखा 
है। वे जीवन में कभी अपने सिद्धान्त से विचलित नहीं हुए। महात्मा गांधी से भी उन्होंने राष्ट्र- 
भाषा-हिन्दी के सम्वन्ध में लोहा लिया। समस्त जीवन उन्होंने हिंन्दी को अपित कर दिया। 
आज हिन्दी भारत की राष्ट्रभाषा बन गयी है। उसका श्रय राजषि पुरुषोत्तमदास टण्डन को ही 
प्राप्त है। भारतीय संविधान-परिषद्‌ में हिन्दी को राष्ट्रभाषा बनाते के लिए पुज्य टण्डन जीने 
जो अथक प्रयास किया उसका साक्षी भावी इतिहास होगा। हेम आज भी उस महान्‌ स्वर्गीय 
आत्मा का स्मरण करके प्रेरणा प्राप्त करते हें और उनके आदो पर चलने के लिए अपने 
को कृतकृत्य समझते हैं। 


आषाढृनमारगज्ञषं, शक १८९१] 

श्री जेठालाल जोषी 





राजषिं टण्डन जी के कुछ संस्मरण 


सन्‌ १९३८ की १९, २०, २१, फरवरी के दिन, ताप्ती नदी का तट, हरिपुरा कांग्रेस 
अधिवेशन का विशाल दृश्य । श्री नंदलाल बोस की देखभाल में बनवाये गये कलापूर्ण द्वार, 
सरदार पटेल का सुप्रबंध, अखिल भारत का औद्योगिक तथा हस्तकला उद्योग के नमूनों की 
अपुर्व प्रदशनी, नेताजी सुभाष बाबू के स्वागत का भव्य आयोजन, वावन बैलों से जुड़ा प्राचीन- 
कला पूर्ण रथ, ये सारे दृश्य कांग्रेस के इतिहास के अपूव दृश्य-दर्शन थे । नेताओं का निवासः 
स्थात तो कांग्रेस की विशालता, लोकप्रियता तथा भारत की आशा-आकांक्षाओं का मूतिमान्‌ 
स्वरूप था। कांग्रेस का यह इक्कावनवाँ अधिवेशन भारत के इतिहास में बेजोड़ कहा जा सकता 
है। इस अवसर पर मैं भी हरिपुरा पहुँचा था। राष्ट्रभाषा प्रचार समिति के मंत्री श्री सत्य- 
नारायण जी, श्री मोहनलाल जी भट्ट भी परिषद्‌ के सिलसिले में वहाँ पहुँच गये थे । 

यहीं पर मैंने सवंप्रथम श्रद्धेय टण्डन जी के दर्शन किये। मैं सन्‌ १९२७ से हिन्दी साहित्य 
सम्मेलन की परीक्षाओं के अहमदाबाद केन्द्र के केनद्र-व्यवस्थापक होने के नाते श्रद्धेय टण्डन जी के 
नाम से सुपरिचित था। आपका दुबला पतला मंझला कद, शुद्ध खादी की अचकनवाली पोशाक, 
खुला सिर, भरी हुई गंगाजमनी बालों वाली दाढ़ी, भव्य ललाट तथा हृदय को मोह लेनेवाली 
तेजस्वी आँखें । बड़ा प्रभावशाली व्यक्तित्व हृदय और दिल में श्रद्धा पैदा करनेवाला था। मैं अधिक 
तो क्या बातें कर सकता था। मैंने सिर्फ अपना तथा अपने केन्द्र का अति संक्षेप मे परिचय दिया 
तथा आपसे निवेदन किया कि-सम्मेलन की परीक्षाओं के परीक्षकों को कुछ पत्र-पुष्प के रूप 
में पुरस्कार देने की व्यवस्था करना ठीक होगा। आपने झट से इसका प्रतिवाद किया कि डा० 
गंगानाथ झा जैसे परीक्षकों को पत्रम्‌-पुष्पम्‌ के रूप में क्या दिया जाय? क्या ये परीक्षक रूप में 
रुपयों के ठीकरों के लिये थोड़े ही कार्यं करते हैं? ये सभी हिन्दी के प्रति श्रद्धा से अपना समय 
देते हैं। मैं आगे कुछ न बोल सका। आप कार्य-समिति के लिये रवाना हो गये। 

मैं उस रोज से आपके प्रति उत्तरोत्तर श्रद्धाील बनता गया। सन्‌ १९४२ में दो 
लिपियोंवाली हिन्दुस्तानी प्रचार सभा की स्थापना हुई।देश के सामने और हम हिन्दी प्रचारकों 
के सामने गंभीर समस्या थी कि कौन सी राह अपनायें । गुजरात के प्रधान नगर अहमदाबाद 
में मैं हिन्दी साहित्य सम्मेलन तथा राष्ट्रभाषा प्रचार समिति का केन्द्र व्यवस्थापक था । पुज्य बाबू 
जी के प्रति अपार श्रद्धा थी । विद्यार्थी-जीवन में मैंने कुछ उर्दू सीली थी। मैंने गुजरात में हिल्दु- 


> 


स्तानी परीक्षा का पहला प्रश्‍नपत्र देवनागरी-उदूं में बनाया था और उसे विद्यापीठ में बैठकर 


[भाग ५५, संख्या ३, ४ 

सायक्लोस्टाइल भी किया था। दो तीन महीनों की अन्तर्वेदना के वाद इस निर्णय पर मैं पहुँचा 
था कि देश की राष्ट्रलिपि तो एक देवनागरी ही हो सकती है। इस निश्‍चय के बाद मेरा मार्ग 
स्पष्ट था। 

राष्ट्रभाषा प्रचार समिति वर्धा के मंत्री थे आदरणीय श्री भदन्त आनंद कौसल्यायन। 
उनके सामने भी समस्या थी कि वे हिन्दुस्तानी के प्रबल वातावरण में समिति का कार्य केसे 
सँभाळेगे। मैंने इन्हीं दिनों श्रद्धेय टण्डन जी को एक पत्र लिखा था कि आप गुजरात के राष्ट्रः 
भाषा प्रचार के वारे में निश्चिन्त रहें। मैं देवनागरी लिपि में लिखी जानेवाली हिन्दी का प्रचार 
करने में अपने को खपा दूंगा। गुजरात देवनागरी लिपि को ही अपनायेगा। इस पत्र के बाद से 
पुज्य टण्डन जी का प्रेम मेरे प्रति खूब बढ़ता गया। मैं कह सकता हूँ कि टण्डन जी का हम दोनों 
भाइयों के प्रति अपार स्नेह था । 

सन्‌ १९४५ का वषं, सम्मेलन का उदयपुर-अधिवेशन, मीरानगरी में सम्पन्न होते जा 
रहा था। पुज्य वापू जी तथा पूज्य वाबू जी दोनों के बीच हिन्दी-हिन्दुस्तानी तथा देवनागरी 
तथा उर्दू लिपि को लेकर पत्र-व्यवहार हुआ। दोनों अपनी-अपनी वात पर अड़े हुए थे। आखिर 
में बापू के सिद्धान्तानसार काये करनेवाले भाई-वहनों के आग्रह से पुज्य बापू ने सम्मेलन से 
त्यागपत्र दे दिया। यह त्यागपत्र उदयपुर अधिवेशन में स्वीकृति के लिए आतेवाला था। सांरा 
हिन्दी-जगत्‌ चिन्ताग्रस्त था। पूज्ज बापु के परम अनुयायी श्री कन्हैयालाल जी मुन्शी इस अधि- 
वेशन के अध्यक्ष चुने गये थे। विषय-विचारिणी में यह त्यागपत्र बड़े दुःख के साथ स्वीकृत किया 
गया था। त्यागपत्र स्वीकृत करनेवाला जो प्रस्ताव था उसमें उर्दू लिपि के बारे में एक शब्द 
‘अनर्गल का प्रयोग हुआ था । मैंने प्रस्ताव की भाषा पढ़ी। मुझे यह अनगेल शब्द अखरा। मैं दौड़ा- 
दौड़ा भदन्त आनंदजी के पास गया। हम दोनों सम्मेलन के तत्कालीन मंत्री श्री मौलिचंद्र शर्मा 
के निवास स्थान पर गये। उन्हें भी मेरी बात ठीक लगी। हम तीनों आदरणीय श्री मुन्शी जी 
के पास गये। उन्होंने कहा कि बात तो ठीक है परन्तु यह प्रस्ताव तो इन्हीं शब्दों में विषय विचारिणी 
में पारित हो गया है। श्री मुन्शी जी ने सुझाव दिया कि यह वात टण्डन जी तक पहुंचा दी जाय 
तो वह कुछ मागं निकाल सकते हैं । हम पूज्य बांबू जी के पास गये। श्री टण्डन जी ने कहा कि 
इसके स्थान पर दूसरा कोई शब्द दो। 

श्री टण्डन जी ने इस अधिवेशन में मुझे एक काम सौंपा था कि मैं बराबर इस बात 
का ध्यान रखूं कि पूज्य बापू जी के विरुद्ध कोई कुछ न कहे और अपने भाषण में कौन क्या 
कह गया उसकी मैं आपको रिपोर्ट दूँ। मुझे बराबर याद है कि अधिवेशन में सभी 
व्यास्यानताओं ने अपने भाषण में पूरा संयम रखा था। अधिवेशन की कार्यवाही चल रही 
थी। रात के हाई बजे का समय था पूज्य बांबू जी को १०२-१०३ डिग्री बुखार था। 
फिर भी वे बराबर मंच पर उपस्थित रहे थे। आपने मुझे पास बुलाया और कहा कि 
'अतर्गेल' के स्थान पर 'अग्राह्य' शब्द का प्रयोग केसा रहेगा! मुझे अपार आनंद ओर 
संतोष हुआ। 


आषाढ़-सार्गशीर्ष, शक १८९१] 





२६८ सम्मेलन-पत्रिका 


इसके बाद राष्ट्रभाषा प्रचार समिति, वर्धा की बेठकों में अनेक वार बावूजी से भेंट होती 
रही। वर्धा में घह बैठकें सेठ श्री जमतालाल जी बजाज के निवास-स्थान बजाजवाडी में हुआ 
करती थीं। कभी-कभी वर्धा-समिति की बैठकें दिल्ली, इलाहाबाद में भी होती थीं । श्रद्धेय टण्डन 
जी इन बैठकों में अवश्य उपस्थित रहते थे और बड़ी आत्मीयता से वर्धा समिति की स्वायत्तता 
को अक्षुण्ण रखते हुये कार्य-संचालन में मार्ग-दशन करते थे। 
मुझे हैदरावाद अधिवेशन की विषय-विचारिणी समिति का प्रसंग याद है। मैने श्रद्धेय 
टण्डन जी के अनुरूप एक सुन्दर स्मारक की बात कही थी। उस बात को रखते हुये पहला वाकय 
मैंने “यदि” से शुरू किया था कि यदि हम श्रद्धेय टण्डन जी के प्रति श्रद्धा रखते हों तो”--मेरी बात 
पुरी हुई उसके दो तीन मिनट बाद उस वक्त के मंत्री श्री बलभद्रप्रसाद जी ने कहा कि मुझे यदि” 
शब्द वापस ले लेना चाहिये। मैंने यदि शब्द तो वापस ले लिया परन्तु मैं रंगढंग देख रहा था 
कि जो श्रद्धा अपने नेता के प्रति चाहिये वह उस वक्‍त सबों के दिल में नहीं थी। यह वात कोटा 
सम्मेलतके बाद स्पष्ट हो गई और सम्मेलन दलबंदी के कारण मुकदमे बाजी के दलदल में 
ऐसा फॅसा कि आज १९ वर्षो के बाद भी उस दलदल में से बाहर नहीं निकल पाया है। 
एक बार सम्मेलन तथा हिन्दी-जगत्‌ के गणमान्य पुरुष लखनऊ में जमा हुए। मैं भी 
उस वक्‍त लखनऊ गया थाः। अतिथियों को ठहराने का प्रबंध एक छात्रालय में किया गया था। 
मैं रात के साढे आठ बजे लखनऊ पहुँचा और छात्रालय में चला गया। वहाँ एक चौकीदार 
को छोड़कर ओर कोई नहीं था। मैं रात भर वहीं रहा। दूसरे दिन प्रातः शोच-स्तान से निवृत्त 
हो बाबू जी के निवास-स्थान पर पहुंचा । उन दिनों टण्डन जी उत्तर प्रदेश विधान सभा के अध्यक्ष 
(स्पीकर) थे। मुझे देखते ही आपने कहा कि “किस गाड़ी से आये” अभी तो कोई गाड़ी नहीं 
आती |” मैंने निवेदन किया कि मैं रात को यहाँ पहुँचा था। आपने पूछा--“कहाँ ठहरे हो ? ” 
मैंने छात्रावास का नाम बताया। आपने जरा कड़ककर कहा “तुम्हारा छात्रावास से कया संबंध 
मैंने उतर में कहा कि मुझे यही पता दिया गया था। आपने पूछा--क्या यहाँ का पता मालूम 
नहीं था? तुम तो पहले भी यहाँ आथे हो” मैंने बड़ी विनम्रता से उत्तर दिया कि मैं आपका 
निवासस्थान अच्छी तरह जानता था, पहले दो बार आया था ही। लेकिन रात का समय था । 
हम प्रतिनिधियों को ठहराने का जो प्रबंध किया गया है उसी के अनुसार मझे छात्रालय चले 
जाना चाहिये था। आपने बड़ी आत्मीयता से कहा कि अहमदाबाद रात को गाड़ी पहुँचती हो 
तो क्या स्टेशन पर ही पड़े रहते हो या घर चले जाते हो? यह तो घर था रात को यहीं चला 
आना था। आपने ड्राइवर से कहा कि इनके साथ चले जाओ और इनका सामान ले आओ। 
आज इतनी आत्मीयता कोन बतायेगा। 
इसी लखनऊ में मैं और भाई श्री कान्तिलाल दोनों ठहरे हुए थे। इलाहाबाद से यहाँ 
आपके आग्रह से गये थे। प्रात: काल का समय था। हम जलपान करने बैठे थे। बाबू जी तो 
दूध; दही, घी या उससे बना कोई पदार्थ लेते ही नहीं थे। नमक तक आपके भोजन जलपान में 
वर्ज्ये था। लेकिन हमारे लिये मीठा और नमकीन दोनों जलपान में था। लेकिन एक पदार्थ 


[भाग ५५, संख्या ३, ४ 


|“ EPR 

बाबू जी ने हमें खिलाया था उसे मैं नहीं भूल सकता। इलाहाबाद से आपके यहाँ से तिलगुड 
मिलाकर कूटा गया पदार्थ था। बाबू जी ने हम को भी दिया कि यह ताजा है और घर से आया 
है। आपने हमारे लिए नगर के दशंनीय स्थानों को दिखाने तथा गोमती स्नान का प्रबंध करवा 
दिया था। 

इलाहाबाद के कई संस्मरण आज भी प्रेरणादायी हैं। एक बार मैं अकेला इलाहाबाद 
गया था। बाबू जी सम्मेलन के सामनेवाले एक किराये के मकान में रहते थे। मैं उन दिनों 
ब्राह्मण को छोड़कर अन्य किसी जाति के हाथ का बना भोजन नहीं खाता था । यहाँ मेरे भोजन 
का प्रश्‍न आया। बाबू जी ने बड़ी आत्मीयता से कहा कि हमारे यहाँ भोजन भगवान को भोग लगाने 
के वाद ही परोसा जाता है। शुद्धता और पवित्रता का खयाल रखा जाता है। उस दिन आपके- 
यहाँ भोजन करनेवाले हम दो ही थे। एक थे परम आदरणीय श्री आचाये तरेन्द्रदेव जी ओर 
दूसरा मैं। आम का मौसम था। बाबू जी ने खुद अपने हाथ से ळंगड़े आम की फाँके करके हमें 
परोसा था। यहं आनंद और आत्मीयता कभी भुलायी जा सकती है? 

इसी तरह एक बार मैं अपने माता-पिता के साथ यात्रार्थ प्रयागराज गया था। मेरे 
साथ दो तीन महिलाएँ भी थीं। पूज्य बाबू जी ने हम सबके भोजन का प्रबंध सत्यनारायण 
कुटीर में अपनी ओर से करवाया था। 

एक वार आदरणीय श्री मोहनलाल जी भट्ट और मैं दोनों दीवाली के दिन सत्यनारायण 
कुटीर में ठहरे हुए थे। मुकदमेबाजी के कारण स सम्मेलन की ओर से कोई प्रबंध होने की संभावना 
नहीं थी । पूज्य बाबूजी वहीं सामनेवाले बेंगले में रहते थे। आपने सारा प्रबंध करना चाहा 
लेकिन किसी अत्य आयोजन के कारण घर अपराह्न में ढाई तीन बजे पहुँचे। हम दोनों ने भोजन 
का कुछ प्रबंध कर लिया था। आपको यह अच्छा नहीँ लगा। रात को दीवाली के अनुरूप 
मिष्ठान्न सहित पूरा भोजन आपके यहाँ हुआ। 

एक और संस्मरण ताजा हीं हैं। सन्‌ १९४ का वर्ष । १९४२ की राष्ट्रव्यापी गिरफ्तारी 
के बाद नेतागण आगाखाँ महल से छूटकर अपने-अपने तगर पहुँचे थे। पंडित जवाहरलाल जी 
भी इलाहाबाद पहुँचे थे। उसी प्रसन्नता में नगर भर में दीपक जलाथे गये थे। हम कोई पाँच 
भाई थे। त्रिवेणी स्तान करके सम्मेलन लोट रहे थे। श्री अतसूयाप्रंसाद जी पाठक ने एक वात 
हमारे सामने रखी कि हम पंडित जी से मिलने चले जाँय। बाबू जी से कहकर उनका समय ठीक 
कर लिया जाय। बाबू जी से कहते का काम मुझे सौंपा गया। मैने बाबू जी से यह निवेदन किया 
कि हम पंडित जी से मिलता चाहते हैं। आपने तुरन्त फोन उठाया और पंडित जी के मंत्री श्री 
उपाध्याय जी से बात की कि कुछ प्रात्तीय संचालक जवाहरलाल से मिलते आता चाहते हैं। 
श्री उपाध्याय जी ने पंडित जी से समय ठीक करके उत्तर दिया कि कल ७॥ बजे यहाँ आ 


जाये । हम दूसरे दित प्रातः ठीक समय पर पंडित जी के आनंदभवन पहुँच गये ओर उनसे 
रह गई और वहीं पंडित सुंदरलाल जी 


भेंट की। बहीं पर आचायं कृपलानी जी से भी भेंट हो 
को देखा । 


आषाढू-सार्गशीषं, शक १८९१] 





२७० सम्मेलन-पत्रिका न 


रामायण प्रचार समिति के समारोह के सिलसिले में श्रद्धेय टण्डन जी अहमदाबाद ड 
पधारे। आपको ठहराने का प्रबंध सेठ श्री वाडीलाल लल्ळूभाई के बड़े भाई श्री चीन्‌भाई सेठ 
की कोठी पर किया गया था। सेठ श्री चीनुभाई तथा उनके परिवार को अपार हषं था कि उनके 
घर राजषि पुरुषोत्तमदास टण्डन पधारनेवाले हैं। टण्डन जी के लिए भोजन का सुप्रबंध किया 
गया था। तरह तरह के पकवान तथा शाक-तरकारियाँ वनवायी गई थीं। इस वार टण्डन जी 
के साथ कोई निजी सचिव नहीं था। हालांकि आप उन दिनों उत्तर प्रदेश विधान सभा के अध्यक्ष 
थे। अहमदाबाद पहुँचते ही आपने मुझे बुवा लिया और कहा कि मुझे आपके निजी सेक्रेटरी 
के रूप में साथ रहना है। पूज्य बाबू जी कभी साबुन का उपयोग करते नहीं थे। इन सद्गृहस्थ 
के यहाँ स्तानघर में बढ़िया से बढ़िया साबुन का प्रबंध था लेकिन टण्डन जी को तो चाहिये 
शुद्ध मिट्टी) आखिर खेत से मिट्टी लायी गयी और टण्डन जी के हाथ पैर धोने की व्यवस्था 
की गई। 
पूज्य बाबू जी ने मुझसे कहा कि उनका भोजन सिफ दाल रोटी हो और वह भी बिना 
घी तथा बिना नमक मिर्च मसाले के । सेठ श्री चीनुभाई की माता जी को बड़ा कष्ट हुआ कि यह 
फिर खातरी क्या है। आपके लिये बनवाया भोजन ऐसा ही रह गया और नये सिरे से मूंग की दाल 
और गेहेँ की बिना चुपड़ी रोटी परोसी गई। दूसरे दिन बाबू जी ने चाहा कि अहमदाबाद नगर 
के संस्कृत के विद्वानों को यहाँ भोजन पर बुलाया जाय। इन पंडितों में अधिकांश तो सहभोज | 
माननेवाले नहीं थे ओर सभी पीताम्वर पहन कर भोजन करनेवालों में से थे। कुछ ऐसे भी... 
| थे जो फलाहार ही करनेवाले थे। सबों के लिए भोजन का, फलाहार का प्रबंध किया गया । 
श्रद्धेय टण्डन जी ने मनुहार करके अपने हाथ से इन निमंत्रित पंडितों को पकवान, मेवा, मिठाइयाँ 
तथा फल परोसे। भोजनोपरान्त गोष्ठी का आयोजन हुआ । यहीं पर बड़ौदा से दो तीन आयं- 
सभायी संस्क्रतज्ञ पंडित टण्डन जी से मिलने आये। इन विद्वानों ने टण्डन जी से शिकायत की कि 
हमारे देश में ब्राह्मणों का योग्य सत्कार नहीं होता, उन्हें कोई ऊँचा पद नहीं दिया जाता। एक 
तरह से उनकी अवहेलना सी होती है। टण्डन जी ने इन्हें समझाया कि यह शिकायत कोई माने 
नहीं रखती। क्या ब्राह्मण को राष्ट्रपति बनाया जाय, क्या ब्राह्मण को न्यायालय का मुख्य न्याया- 
धीश बनाया जाय, क्या ब्राह्मणों को किसी राज्य का राज्यपाल बनाया जाय। क्या ब्राह्मण को 
सरसेनापति बनाया जाय! आखिर आप चाहते क्या हैं? स्वराज्य में योग्य व्यक्ति को योग्य 
स्थान प्राप्त होगा ही। आपने इन पंडितों को मार्गदर्शन दिया कि आप संस्कृत के समर्थ विद्वान 
बने तथा हमारे वेद, दर्शन, उपनिषद्‌, पुराण, शास्त्रइत्यादि के अधिकारी विद्वान बने कि जिससे 
इनका उपयोग हमारे राजदूतों के साथ विदेश भेजने में किया जाय। 
_ श्रद्धेय टण्डन जी कांग्रेस अध्यक्ष चुने गये। स्वराज्य के बाद कांग्रेस का यह पहला अधि- | 
हुआ टण्डन जी अध्यक्ष पद पर थे। सरदार पटेल तथा पंडित जवाहर | 

उन दिनों होता था कि पंडित जी के भाषण के बाद बहुत से लोग पंडाल से बाहर निकल जाते 
का चेष्टा करते थे) टण्डन जी ने गंभीर आदेशात्मक वाणी में कहा “जो बाहर जाना चाहें चले 
जायें, मैं तीन मिनट का समय देता हूँ।” पंडाल में इस वाणी का प्रभाव पड़ा। सब लोग अपने- 
अपने स्थान पर बेठ गये। तीन मिनट पूरे हुए। कहीं कहीं एक दो व्यक्ति खड़े दिखायी दिये। 
टण्डन जी ने फिर से गर्जना की “स्वयंसेवक सूत की तरह क्यों खड़े हो, इन खड़े, हुए व्यक्तियों को 
बैठा दो” फिर तो इस प्रकार शांति फैल गई कि पंडित जी के बाद बोलनेवालों के भाषण 
सबों ने ध्यान देकर सुना। यह था टण्डन जी की वाणी का प्रभाव । 

एक बार आप हमारे पदवीदान सभारंभ में पधारे। यह समारोह गुजरात कालेज 
के सभागृह जाजंफिपथ हाल में सम्पन्न हो रहा था। सभागृह तथा उसकी दीर्घायें सभी खचाखच 
भर गई थीं। पैर रखने को जगह नहीं थी। फर्श पर भी लोग बैठे थे। टण्डन जी का विद्वता- 
पुर्ण दीक्षान्त भाषण हुआ। आप करीब ५० मिनट बोले। सभागृह में सिवाय टण्डन जी की वाणी 
के और कोई आवाज नहीं थी। यह था दिव्य वाणी का प्रभाव। 

ऐसा अपूवं झांतिसूर्ण वातावरण हमने इलाहाबाद में श्रद्धेय टण्डन जी के सम्मान समारोह 
के समय देखा। इलाहाबाद के कालेज के खुले मैदान में यह आयोजन हुआ था। राष्ट्रपति 
देशरत्न डा० राजेन्द्रप्रसाद उस समारोह के अध्यक्ष थे। कोई दो तीन लाख आदमी जमा 
थे। टण्डन जी का स्वास्थ्य कुछ अच्छा नहीं था। आप कोई बीस मिनट बोले होंगे. लेकिन इतनी 
शांति थी कि अगर आलपीन गिरे तो उसकी आवाज भी सुनायी दे। 

कांग्रेस अध्यक्ष के रूप में आपने देशभर का दौरा किया। आप अहमदाबाद ए० आई० 
सी० सी० को बैठक के सिलसिले में पधारे थे। आप सीध दिल्ली से अहमदाबाद रात के नौ बजे 
पहुँचनेवाले दिल्ली मेल से अहमदाबाद पहुँचे। स्टेशन पर आपका अपुर्व स्वागत हुआ। करीब 
तीस चालिस हजार आदमी स्वागतार्थं स्टेशन पर जमा हुए थे। पुष्पमालाओं का तो ढेर लग 
गया था। माननीय श्री मोरारजी भाई का सुप्रबंध था। कोई साढे दस बजे आप साबरमती 
तट पर आये हुए सेठ श्री मफतलाल के बंगले पर ठहराये गये थे। निवासस्थान तथा भोजन का 
प्रबंध अहमदाबाद नगरपालिका के मेयर श्री मणिभाई चतुरभाई के जिम्मे था। रात के कोई 
११ बजे मुझे लिवाते एक मोटर मेरे यहाँ पहुंची । मुझे संदेश दिया गया कि तुम्हें बाबू जी तथा 
सेठ श्री गोविददास जी याद करते हैं। मैं तुरन्त पहुँचा । बाबू जी के लिए दाल रोटी तैयार करने 
में कुछ समय ळग ही गया था। बाबू जी खाने बठ। परोसी थाळी सामने थी । आपने समय 
पूछा। मैंने जान बुझकर बताया कि अभी कोई दस साढे दस बज होंगे। परन्तु आपके सेक्रेटरी 
ने बताया कि बाबू जी अभी ११। बजे हैं। बाबू जी थाली पर से यह कहते हुए उठ गये कि खाने 
का भी समय होता है। सोने का भी। रात भर भूखों सोये। मुझसे आपने कहा कि कल सबरे 
सात बजे यहाँ पहुँचना है। मैं ठीक समय पर पहुँच गया । आपके पास श्री बळंवंतभाई मेहता बैठे 
हुये थे। दोनों में बाते हो रही थीं। बाबू जी के जलपात के लिए काजू, किसमिस, पिस्ता, 
अखरोट, अंजीर की तश्तरियाँ भरी पड़ी थीं। टण्डन जी ने इन तश्तरियों को ओर देखा और 


आषाढृ-मागंशीषं, शक १८९१] 


२७२ सम्मेलन-पत्रिका 


कहा कि इन्हें उठा लो यहाँ से। क्या दूकान लगानी है ? नाझ्ते के लिए थोड़ी चीजें रख देना 
चाहिए था। 

ए० आई० सी० सी० के अधिवेशन के प्रारम्भ में ध्वजवंदन का कार्यक्रम था। समय हो 
रहा था। “नवजीवन प्रेस” के प्रांगण में ए ० आई० सी ०सी० का अधिवेशन था। आपके निवास- 
स्थान से यह स्थान करीब ढाई तीन मील था। आप तथा श्री बळवंतभाई उठे । मैं भी साथ हो 
लिया था। ठीक समय पर आप पहुँच गये। ध्वजवंदन के लिये पंडित जी, आजाद साहब इत्यादि 
एक्रकतार में खड़े थे। नियमानुसार टण्डन जी ध्वजवंदनके लिये तैयार किये गये स्थान पर पहुँचे। 
सलामी हुई, राष्ट्र गीत गाया गया। इस अवसर का एक फोटो मेरे पास मौजूद है। मैंने २५) 
देकर खरीदा था। सेठ श्री गोविददास जी चाहते थे कि मैं दूसरा खरीद कर आपको भेज दूं। 
लेकिन अब यह अप्राप्त है। मैंने देखा कि टण्डन जी अनुशासन के बारे में सख्त थे। सभा-संचालन 
में जरा भी ढिलाई बरदाइत नहीं करते थे । 

एक प्रसंग याद आता है। आदरणीय श्री मोहनलाल जी भट्ट तथा मैं वाराणसी परम 
आदरणीय डा० भगवानदास जी से मिलने गये। हम दोनों हिन्दी साहित्य सम्मेलन के भूतपूर्व 
विद्यमान अध्यक्षों से मिलने निकले थे। हमारा इन अध्यक्षों से मिलने का कारण यह था कि इन 
सबों की स्वीकृति प्राप्त करके वर्धा समिति के प्रांगण में एक विशेष सम्मेलन बुलाया जाय क्योंकि 
हिन्दी साहित्य सम्मेलन में गतिरोध हो गया था और मुकदमेबाजी के कारण सम्मेलन पर 
सरकार नियुक्त आदाता का कब्जा था। हम चाहते थे कि सव मिलकर समझौता कर ले और 
सम्मेलन का कार्य सुंदर ढंग से शुरू हो। दुर्भाग्य से यह समझौता नहीं हो पाया। डा० भगवान- 
दास जी ने बातों के सिलसिले में कहा कि टण्डन जी ने उड़ीसा की गवनंरी अस्वीकार करके 
बड़ी भारी गलती की है। यह दुनिया तो पद को पूजती है और मानती है। राज्यपाल के पद 
पर होते तो टण्डन जी का प्रभाव और भी बढ़ता। मैंने डा० भगवानदास जी की यह बात बाबू 
जी से कही तो आपने कहा कि क्या मैं राज्यपाल ( गवर्नरी ) के पद के लिए अपने को 
बेच देता? 

श्रद्धेय बाबू जी के साथ के अनेक संस्मरण हैं। बाबू जी उत्तर प्रदेश विधान सभा कें 
अध्यक्ष थे। मैं लखनऊ गया था। कुछ खादी खरीदनी थी। बाबू जी के साथ एक संरक्षक 
(सिविल पोशाक में) था। बाबू जी रास्ते में मोटर से उतर पड़े और हम दोनों पैदल चलते 
हुए खादी की दूकान पर पहुँचे। बेचारा संरक्षक साथ चलता था। उसे डांटा कि इतने पास 
क्यों चलते हो? क्‍या कोई मुझे खा लेगा, बेचारा क्या उत्तर देता। बाबू जी अपने वारे में 
हमेशा निर्चिन्त तथा निर्भीक थे । 

एक बार दिल्ली में श्रद्धेय टण्डन जी और मैं दोनों प्रात: आदरणीय श्री कन्हैयालाल मुन्शी 
से मिलते जा रहे थे। तयी दिल्ली की सड़कों पर प्रातः घूमने में मजा आता है। इसी समय राजः 
स्थान के श्री भोगीलाल पंड्या एक तांगे पर बेठे आ रहे थे। श्री पंड्या जी की श्री टण्डन जी सें 
कभी भेंट नहीं हुई थी। श्री पंड्या जी ने श्री बेजनाथ महोदय के निवास स्थान का पता पूछा | 

आर तांग वाले को पता बताया। तांगा आगे बढ़ा--लेकिन टण्डन जी के मन में 
कि तांगेवाले ने वात समझी नहीं है। जोर से बुलाकर तांगे को रुकवाया और 
पास जाकर पुनः वारवार समझा कर पता बतलाया। यह बड़प्पन्न अब 


श पर 


~ 


_ 
रुक 
हु 
> 
ले 


श्रद्धेय टण्डन जी परम धामिक भी थे। मैं एक वार इलाहाबाद गया था। सत्यनारायण 
कुटीर में ठहरा था। बाबू जी मेरे आराम का पूरा ध्यान रखते थे। बाबू जी ने मुझसे कहा कि 
चलो त्रिवेणी स्नान को, मैं आज तुम्हारा पंडा बनूगा। मैं भी स्नान करूँगा। आपने स्तान के 
वाद बदलने के लिए कपड़े भी साथ रखवा लिये थे। आपको त्रिवेणी संगम पर एक आयुर्वेदिक 
सम्मेलन का उद्घाटन भी करना था। बाबू जी उस सम्मेलन के उद्घाटन भाषण के कार्यक्रम 
में लगे रहे। मैं त्रिवेणी स्नान कर आया। बाबू जी स्तान नहीं कर पाये। मैंने लौटते समय पूछा 
कि आपने स्नान नहीं किया। बाबू जी ने बताया कि मुझे दस्त की हाजत सी हो आयी थी। 
ऐसी स्थिति में गंगा स्तान नहीं किया जा सकता । कितना सूक्ष्म ध्यान रखते थे। 

बाबू जी अति आतिथ्य प्रेमी थे। एक बार हम प्रचारक भाई वहन तिनसुखिया (आसाम) 
से लौंट रहे थे। इलाहाबाद में सम्मेलन में ठहरे थे। पूज्य बाबू जी से मिलने उनके पुत्र डा० 
सन्तप्रसाद टण्डन के निवास स्थान पर पहुंचे। बाबू जी ने भोजनके लिये अति आग्रह किया। 
हम कोई १५ व्यक्ति थे। हम बड़ी मुशिकल से बाबू जी को निवेदन करके समझा पाये कि हमारे 
भोजन का आग्रह न करें। बाबू जी हमें उम्दा दही की लस्सी पिलाकर के ही संतोष मानने के लिये 
विवश हुये। 

एक वार बाबू जी ने दिल्ली के सभी प्रचारकों को अपने निवास स्थान पर दावत दी। 
श्रीमती राजलखमी बहन से कहा कि दिल्ली के सभी प्रचारकों को सूचना दी जाये कि सभी 
उपस्थित रहें। मैं तथा श्री मोहूनळाल जी भट्ट भी उस अवसर पर हाजिर थे। आपने अपनी 
निगरानी में जलपान की चीजें बनवायीं। 

बाबू जी छोटी-छोटी बातों में भी सत्य का आग्रह रखते थे। एक बार इलाहाबाद के 
दो भाई दिल्ली में बाबू जी के पास आये ऑर कहने लगे कि आप हमें यह प्रमाणपत्र दे दें कि हम 
इलाहाबाद के हैं और मैं इन्हें जानता हुं । इन भाइयों को प्रमाणपत्र की इसलिए आवश्यकता 
थी कि वे इसके आधार पर लोकसभा में जाने का प्रवेशपत्र पा सकें । बाबू जी ने इस प्रकार का 
प्रमाणपत्र देने से साफ इन्कार कर दिया और कहा कि भाई तुम इलाहाबाद के हो सकते हो 
परन्तु मैं तो तुम्हें नहीं जानता । 

बाब जी नित्य प्रातः आध-पौंन घंटा {ध्यान में बैठ जाया करते थे औंर कोई पूजा 
इत्यादि कुछ नहीं करते थे। आप परम धामिक थे। आप बुद्धिवादी आस्तिक थे । अंध श्रद्धा 
तो आपको छ तक नहीं गई थी। एक बार मेरे पूछते पर आपने बताया था कि यदि भारत स्वा- 
धीन होता तो मैं इस राजनीति के पचड़े में पड़ता । मेरा समग्र जीवन तथा सारी प्रवृत्तियाँ 
देश की स्वाधीनता के लिये ही हैं । आपते यह भी बताया था कि यदि देश स्वाधीन होता तो 

मेरा जीवन ही कुछ दूसरा होता। श्रद्धेय टण्डन जी सरदार पटेल को खूब मानते थे। आपकी 
राय में देश स्वाधीन होने के वाद जो सबसे बड़ा कार्य हुआ वह यह था कि अब देश में देशी 
रियासतें नहीं रहीं औंर उसका सारा श्रेय सरदार पटेल को ही है। टण्डन जी की राय से तो 
सरदार पटेल को ही भारत का प्रधान मंत्री बानाना चाहिए था। आपकी राय से सरदार को 
प्रधान मंत्री न बनाया जाना सरदार के प्रति अन्याय था। आपने सरदार की स्मृति में उत्तर 
प्रदेश में करीब २-२॥। लाख ₹० इकट्ठे किये थे और यह रकम उत्तर प्रदेश केकिसानों के लिए कुएँ 
बनवाने में खर्च की गई थी। टण्डन जी लाला लाजपतराय जी द्वारा संस्थापित लोकसेवक मंडल के 
आजीवन सदस्य थे। लाला जी के बाद पूज्य बापू के सद्परामर्शं से आप ही उस मंडल के 
जीवनपर्यन्त अध्यक्ष रहे। इस लोक सेवक-मंडल के सदस्यों में आदरणीय श्री लालबहादुर 
शास्त्री, श्री बलवंतराय मेहता जैसे तपे तपाये मनीषी सदस्य रहे हें। आज राजषि पुरुषोत्तम 
दास जी टण्डन जैसे पुरुषों की देश को बहुत जरूरत है। मैं अंतःकरण से इन महान्‌ देशरत्न 
के चरणों में अपनी श्रद्धाउजलि अर्पण करता हूँ। 

, संविधान : देवनागरी अंक : एक समस्या 


देवनागरी लिपि में लिखी हुई हिन्दी ही राजभाषा के रूप में स्वीकृत हुई है। लिपि 
में अक्षर और अंक दोनों सम्मिलित होते हैं। नागरी अक्षरों के साथ-साथ नागरी अंकों का 
भी विकास हुआ। सम्पूर्ण भारत में संस्कृत में नागरी अंकों का ही प्रयोग होता है। संस्कृत के 
साथ हिन्दी, मराठी, गुजराती आदि में भी। स्वतन्त्रता से पूर्व जैसा कहा जा चुका है देवनागरी 
लिपि से तात्पर्य देवनागरी अंक और अक्षर दोनों से था पर संविधान में देवनागरी लिपि से अंकों 
को पृथक्‌ कर दिया गया। ऐसा क्यों हुआ इसके इतिहास में जाने की आवश्यकता नहीं है। 
फलस्वरूप संविधान के अन्तर्गत जव राजभाषा के रूप में (मुंशी-फार्मूला के रूप में) देवनागरी 
लिपि में लिखी हुई हिन्दी को मान्यता प्राप्त हुई तो नागरी अंकों को वह स्थान नहीं दिया गया तथा 
उसके स्थान पर भारतीय अंकों का अन्तरराष्ट्रीय रूप मान्य हुआ। मूल धारा इस प्रकार है :-- 
“धारा ३४३ (१) संघ की राजभाषा हिन्दी और लिपि देवनागरी होगी। 
संघ के राजकीय प्रयोजनों के लिए प्रयोग होनेवाले अंकों का रूप 
भारतीय अंकों का अन्तरराष्ट्रीय रूप होगा ।' 
यद्यपि इस धारा में स्पष्ट रूप से देवनागरी लिपि का उल्लेख है, पर यह सर्वविदित 
है कि समय-समय पर कई विशिष्ट व्यक्तियों ने खुले रूप से, कई ने छझम रूप से रोमन लिपि का 
ˆ समर्थन किया है। केवल वर्तमान शिक्षा-मंत्री डा० वी० के० आर० वी० राव ने मुक्‍त हृदय 
से हिन्दी ही क्या, भारतीय भाषाओं के लिए देवनागरी लिपि का समर्थन किया है। 
यहाँ यह उल्लेख्य है कि सन्‌ १९५० के वाद १५ वर्ष की कालावधि के लिए जिस प्रकार 
अंग्रेजी को चलाते रहने का विधान था उसी प्रकार राष्ट्रपति के आदेश से भारतीय अंकों के 
अन्तरराष्ट्रीय रूप के साथ-साथ देवनागरी अंकों का भी उल्लेख है: र 
“धारा ३४३ (२) खण्ड (१) में किसी बात के होते हुए भी इस संविधान के प्रारम्भ 
से पन्द्रह वर्ष की कालावधि के लिए संघ के उत सब राजकीय प्रयोजनों के 
लिए अंग्रेजी भाषा प्रयोग की जाती रहेगी जितके लिए ऐसे प्रारम्भ के ठीक 
पहले वह प्रयोग की जाती थी परन्तु राष्ट्रपति उक्त कालावधि में, आदेश 
द्वारा संघ के राजकीय प्रयोजनों में किसी के लिए अंग्रेजी भाषा के साथ- 
साथ हिन्दी भाषा का तथा भारतीय अंकों के अन्तरराष्ट्रीय रूप के साथ: 
साथ देवनागरी रूप का प्रयोग प्राधिकृत कर सकेगा।' 

इस धारा के आधार पर ही राजष टंडन ने संसद में वार-वार नागरी अंकों के प्रचलन 

की चर्चा की थी क्योंकि उस समय शिक्षा-मन्त्राळय केवल अन्तरराष्ट्रीय अंकों का ही प्रयोग 

एवं प्रचार कर रहा था। नागरी टाइपराइटर के की-बोर्ड” में केवल उन अंकों की ही व्यवस्था 

थी, आगे चलकर श्रद्धेय टंडन जी के अथक प्रयत्तों के फलस्वरूप इस प्रकार 'की-बोडं' की व्यवस्था 

की गई जिसमें भारतीय अंकों के अन्तरराष्ट्रीय रूप तथा नागरी अंक दोनों रहें। तदनुरूप 

टाइपराइटर की मशीनरी में भी ऐसा परिवर्तन किया गया, जिससे यह संभव हो सका। यहाँ 

राजषि टंडन के संसद में दिये गये भाषण के कुछ अंश उद्धत करना चाहता हूँ जिसके फलस्वरूप 

केन्द्रीय सरकार को बाध्य होकर नागरी अंकों को भी चलाना पड़ा — 

“शिक्षा-विभाग द्वारा हिन्दी टाइपराइटर का जो की-बोर्ड (वर्ण पट्ट) तैयार 

किया गया है उसमें अक्षर तो हिन्दी के रखे गये हैं, परन्तु जो अंक-न्यूमरल्स रखे गये 

, हैं, वे अंग्रेजी के हैं।” . . . “मैं आपसे कहता आया हैँ कि कांस्टिट्यूशन में (संवि- 

धात में) ऐसा नहीं है। कांस्टिट्यूशन में जिन शब्दों का प्रयोग किया गया है, 

वे आपके सामने हैं। उनको कुछ घ्यान से देख लें तो अच्छा हो। मैं इसको महत्त्व- 

देणं प्रश्‍न मानता हूँ, इसलिए मुझसे इस पर पाँच-सात मिनट लेने पड़ेंगे। टाइप- 

राइटर जो बनता है वह देश भर के लिए बनता है। यदि उसे देश भर के लिए 

बनाना है तो हमें चाहिए कि हम यह भी देखें कि क्या लिखावट देश में चल रही 

| है, हमारे देश में हिन्दी वोलनेवाळे कितने हैं और इस नागरी अंकों को काम में 
` लाने वाले कितने हैं। मेरा निवेदन है कि जो लोग हिन्दी बोलनेवाले हैं, उनकी 

सल्या छगभग १५ करोड़ है। यह संख्या उन प्रदेशों की है जहाँ कि आज हिन्दी 

चल रही है। परन्तु यही अंक गुजरातियों के हैं, जिनकी संख्या लगभग ढाई करोड 

तो है ही। यही अंक ` मराठीभाषियों के हैं, जिनकी संख्या लगभग तीन करोड 
की होगी ही। यही अंक हमारे भाई सरदार हुकुम सिह और उनके सहयोगी भी 

धर काम में लाते हैं। पंजाबी भाषा में गुरुमुखी में यही अंक हैं। उनकी संख्या भी 
आ उ को है ही। इस तरह से इन अंकों को प्रयोग करनेवाले लगभग 

२२ करोड़ आपको मिलेंगे। लगभग ६-७ करोड़ लोग आप ऐसे पायेंगे जो बिल्कुल 

यही अंक तो नहीं, किन्तु इससे मिलते-जुलते अंकों का प्रयोग करते हैं जैसे बंगाल 
 _ आसाम, उड़ीसा में। इनके अंको का जो क्रम है वह कुछ भिन्न है इसलिए मै हा 
उनको छोड़ देता हूँ। लेकिन प्रश्‍न यह है कि जो टाइपराइटर बता रहे हैं, यह किस जु 
लि: 2237 लिए बना रहे हैं, जनता के लिए ही तो ये बनेंगे? . . . हिन्दी 'रिखने मं अप F 
जो का भी पयोग हो सकता है और देवनागरी अंकों का भी--दोनों का प्रयोग ! 

उत्तर प्रदेश, महाराष्ट्र, विहार, राजस्थान, ये सब राज्य किस टाइपराइटर पर 
काम करेंगे? जिस टाइपराइटर पर इनको काम करना है उसका की-बोडं 
(वर्ण-पट्ट) आपको देता चाहिए। अगर आपको अपने कामों में हिन्दी के साथ 
अंग्रेजी अंकों का इस्तेमाल करना है--मै इ स प्रश्‍न में नहीं जाता कि वह कहाँ होगा-- 
तो इसके लिए आपको बहुत थोड़े टाइपराइटर चाहिए।” 
३४३ वीं धारा के उपयुक्त दोनों अंशों के ठीक बाद तीसरा अंश इस प्रकार है -- 
“(३) इस अनुच्छेद में किसी बात के होते हुए भी संसद उक्त पन्द्रह साल 
की कालावधि के पश्चात्‌ विधि द्वारा (क) अंग्रेजी भाषा का, अथवा (ख) अंकों 
के देवनागरी रूप का, ऐसे प्रयोजनों के लिए प्रयोग उपबन्धित कर सकेगी जैसे कि 
ऐसे विधि में उल्लिखित हो!” 
अंग्रेजी प्रेमियों का निन्तर ध्यान इस धारा के(क) अंश पर रहा पर किसी हिन्दी 
प्रेमी ने कभी (ख) अंश को देखने की चेष्टा नहीं की। इस धारा के आधार पर ही अंग्रेजी भक्तों 
को प्रसन्न करने के लिए सन्‌ १९६३ में तत्कालीन प्रधान मंत्री पं० नेहरू के आदेश पर राजषि 
टंडन के परमभक्त तत्कालीन गृहमंत्री लालबहादुर शास्त्री द्वारा १३०४६२ को वैशाखी के पवित्र 
त्यौहार पर राष्ट्रीय संकट होते हुए भी संसद में दोपहर १२.३३ पर भारी हंगामे के मध्य 
निम्नलिखित विल रखा गया तो काफी तूफान के बाद किसी प्रकार १३.०१ पर पढ़ा जा सका 
‘ot withstanding the expiration of the period of fifteen years from 
ihe commencement of the constitution, the English language may, a5 
from the appointed day, continue to be used, in addition to Hindi.” 
“संसद (ख) अंश पर भी विचार कर सकती है” यह बात तो कभी उठी ही नहीं । 
इस राजभाषा अधिनियम १९६३ के आधार पर सन्‌ १५६५ के बाद अंग्रेजी का प्रचलत 


की समयावधि को भी उसी प्रकार बढ़ाते की माँग नहीं की गई। काश, उस दिन संसद में राजाषि 
टंडन होते। इस विधेयक के फलस्वरूप ही आज अंग्रजी कं. प्रचलन सांविधानिक है। यद्यपि 
यह सब कुछ भंग्रेजीःप्रेमियों को प्रसन्न करने के लिए किया गया पर वे सब इससे भी संतुष्ठ नहीं ` 
हुए और अधिक रुष्ट हो गये। यह सब जानते हैं कि आगे चलकर नेहरू और लालबहादुर 
शास्त्री जिनके प्रयत्न से सत्‌ १९६३ का बिल पारित हुआ था उनके ही आद्वासनों के आधार पर 
नई माँगे प्रस्तुत की जाने लगीं। यहं : सर्वविदित है कि पुनः सन्‌ १९६७ में सरकार को 
बाध्य होकर इन अंग्रेजी-भक्तों को प्रसन्न करने के लिए राजभाषा संशोधन विधेयक १९६७ 
प्रस्तुत करना पड़ा जिससे अहिंदी भाषा-भाषियो में और अधिक व्यापक असन्तोष फैल गया ओर 
हिंसक उपद्रव हुए। मैं इस विषय में विस्तार से चर्चानहींकरताचाहता 
सन १९६३ तथा सन्‌ १९६७ के अधिनियमो में अंकों की कोई चर्चा नहीं दै अतएव | 
सांविधानिक स्थिति अब बदल गई। संघ के राजकाज में अन्तरराष्ट्रीय अंकों का प्रयोग लल 















-आषाढृ-मागंशीषं, शक १८९१ | सद 200 


२७८ सम्मेलन-पत्रिका 


"रहा है। शिक्षा-मत्त्रालय तो इस नीति का पालन सन्‌ १९५० से ही कर रहा था, अब भी कर 
रहा है फिर फी नागरी अंकों का सौभाग्य है कि नवम्बर सन्‌ १९६६ में प्रकाशित 'मानक देव- 
नागरी' में नागरी अंकों के मानक रूप भी इस प्रकार दिये गये हैं --- 


१, २, ३, ४, धस ध्‌; ७, ८, र ° । 


फलतः इन मानक रूपों का प्रयोग होना ही चाहिए। विभिन्न हिन्दीभाषा-भाषी राज्य 
अपने राज्यों में नागरी अंकों का प्रयोग कर सकते हैं। राज्यों ने राजभाषा विधेयक पृथक्‌ से 
पारित किये हैं। यह शुभ लक्षण है कि उत्तर प्रदेश का शिक्षा-विभाग निरन्तर नागरी अंकों 
को ही प्रश्नय दे रहा है। अतएव ऐसी स्थिति में यह उपयुक्त समय है जवकि हिन्दी भाषा- 
भाषी राज्यों को मिलकर नागरी अंकों के रूप तथा उनकी वर्तनी के मानक रूप स्थिर कर 
लेने चाहिए। 9 १ 

जहाँ तक अंकों के मानक रूप का प्रश्‍न है भारत सरकार द्वारा मान्य रूप ऊपर दिये जा 
चुके हैं। मैं यह स्वीकार करता हूँ कि टंकन तथा मुद्रण में इन अंकों के रूपों में परस्पर कोई 
भ्रान्ति नहीं होती, पर कया यह संभव है कि हम हमेशा अंकों को टंकित अथवा मुद्रित रूप में ही 

प्रयुक्त करें। अध्यापक होने के नाते मुझे प्रतिवर्ष उत्तर पुस्तकों के अन्‌ क्रमांकों (अंकों तथा अक्षरों 
“दोनों रूप में) में विविध रूप देखने को मिलते हैं। इससे भी भयंकर परिणाम तब होते हैं जब 
एक परीक्षक किसी प्रस्त पर अथवा मुखपृष्ठ पर योंगांक में कुछ अंक देता है और अपने लिखे 
हुए अंकों को ही भिन्न समंझंकर भ्रान्तिवश मुखपृष्ठ पर अथवा अंकचिटों पर भिन्न-रूप में लिखता 
है। यह तथ्य है। इन ्ान्तियों का मैं गत कई वर्षों से अध्ययन कर रहा हूँ। यह आन्ति विशेष 
रूप में केवल दो अंकों के साथ होती है--१ तथा ९ (नौं)। २, ३, ४, ५, ६ तथा ८ के रूपों 
के साथ कोई समस्या नहीं है। ७ के भिन्न रूप मिलते हैं पर उनसे कोई समस्या नहीं। सर्वाधिक 
"लिखित रूप १ के हैं जिनसे कभी-कभी अंक २ की और प्रायः ९ (नौ) की आन्ति 
"होती है। 

१ का लिखित मानक रूप स्थिर कर लेना चाहिए। अन्तरराष्ट्रोय चिह्न को ही अपनाया 
जा सकता था पर उससे । विराम चिन्ह की म्रान्ति होगी।' ' १' का '१' रूप लेखन में प्रायः 
EA है पर इससे ९' नौ के मानक रूप से विशेष भ्रान्ति होती है। मेरी राय में नौ का मानक 
रूप {९ निश्चित कर देना चाहिए, इस प्रकार कम-से-कम * १” के साथ (किसी भी लिखित 
रूप के ) से प्रकार BE हो सकेगी। समस्या केवल नौ ९? के संबंध में है, इसके अनेक 

रूप प्रचलित हैं जिनमें से (९! को लखनऊ कान्क्रेन्स तथा केन्रीय सरकार ने मानक रूप प्रदात 
“किया है। इस मानक रूप के प्रयोग से आन्ति काफी बढ़ गई है। 
दूसरी समस्या है--अंकों की मानक वतंनी। वर्तमान स्थिति 
उच्चारण करता हे उसके मिलते-जुलते हुएरूप में उसको लिख 
"रूप किसी-किसी अंक के तो ८-९ रूप तक मिलते हैं। यह 


ति यह है कि जो व्यक्ति जैसा 
ने का प्रयत्त करता है फलस्व- 
स्वाभाविक भी है कि इतने विशाल 


- - _ . [भाग ५५, संख्या ३, ४ 


संविधान : देवनागरी अंक : एक समस्या 


२७९. 


हिन्दी प्रदेश में अनेक उच्चारण हों पर यह समय की माँग है कि हमको सबसे पहले अंकों की 
(अक्षरों में) वर्तती के मानक रूप स्थिर कर लेने चाहिए औंर फिर आग्रहपूर्वक उन्हीं रूपों का 
व्यापक प्रचार तथा प्रसार होना चाहिए। मैं यहाँ सौं तक की गिनती के उन रूपों को प्रस्तुत 
कर रहा हूँ जो भारत सरकार के सिक्षा-मन्त्रालय द्वारा प्रकाशित हिन्दी के बेसिक व्याकरण में 
दिये गये हैं। विशेषज्ञ पहले इन रूपों पर बिचार कर सकते हैं। कहीं कहीं द्रेकिट में वे दूसरे रूप 
भी दिये हैं जो पश्चिमी प्रदेश में परिनिष्ठित उच्चारण की दृष्टि से मान्य समझे जाते हैं: 


एक्‌ दो तीन्‌ 
छ्ह सात्‌ आठ 
ग्यारह बारह. तेरह. 
सोलह सत्रहू अठारह 
इक्कीस्‌ वाईसू तेईस्‌ 
छब्बीस सत्ताईस्‌ अट्ठाईस्‌ 
इक्त्तीस्‌ बत्तीस्‌ तेतीस्‌ 
छत्तीस्‌ सैतीस्‌ अड़तीस्‌ 
इकतालीस्‌ बयालीस्‌ तितालीस 
(तेताळीस्‌) 
छियालीस्‌ सँतालीस्‌ अड़तालीस्‌ 
इक्यावन्‌ बावन्‌ तिर्‌पन (त्रेपन) 
छप्पन्‌ सत्तावन्‌ अट्ठावन्‌ 
इक्सठ्‌ बासठ्‌ तिरुसठ्‌ (त्रेसठ्‌) 
छियासट्‌ सड्सठू अड्सट्‌ 
इकहत्तर्‌ बहत्तर्‌ तिहत्तर्‌ 
ठिहत्तर्‌ सतहतर्‌ अव्हत्तर 
(सतत्तर्‌) (अहत्तर) 
इक्यासी बयासी' तिरासी 
छियासी सतासी अठासी 
इक्यानवे बानवे तिरानवे 
छियानवे सत्तानवे अट्ठानवे 

चार्‌ 
नौं 
चौंदह. 
उन्नीस्‌ 
(उन्निस्‌) 
चौंबीस्‌ 


उन्तीस्‌ 
चौतीस 
उन्तालीसू 
चवालीस 
(चोवालिस्‌) 
ऊनचास्‌ 
(उड़तचोस्‌) 
चौंअन्‌, 
उन्‌सठ्‌ 
चौसठ्‌ 
उन्‌हत्तर 
चौंहत्तर्‌ 
उनासी 
(उन्नासी) 
चौंरासी 
नवासी 
चौरानवे 
निन्यानवे 


पाँच 
दस्‌ 


- 


पन्द्रह 


_ 
~ 


बीस्‌ 


पच्चीस्‌ इककोस से उन्तीस तक 
मध्य में (ल्वस्व इ 
अधिक सुनाई पड़ती है। 
यही बात आगे भी है। 
तीस्‌ 
पैतीस्‌ 
चालीस्‌ 
पूतालीस्‌ 


पचास 


पचूपन्‌ 

साठ 

पैसठ्‌ 

सत्तर्‌ 

पचहत्तर (पिचूहत्तर्‌) 
अस्सी 


पचासी (पिचासी) 
नब्बे, (नव्वे) 

पचानवे (पंचानवे, पिचानवे) 
सौ 

मेरी राय में यह उपयुक्त समय है कि नागरी अंकों के मानक रूप पर हिन्दी साहित्य 
सम्मेलन तथा नागरी प्रचारिणी सभा द्वारा मिलकर कोई सर्वसम्मत निर्णय लिया जाय । इन 
स्वीकृत रूपों का व्यापक प्रचार तथा प्रसार किया जाय, विद्यालयों में प्रतियाँ वितरित की 
जायँ। जनता और जनता की प्रतिनिधि संस्थाएँ यदि इन स्वीकृत रूपों को अपना लेंगी तो 
फिर सरकार को बाध्य होकर उन रूपों को ही स्वीकृति देनी होगी। आनेवाली भावी पीढ़ी 
और विद्यार्थियों के व्यापक हिंत की दृष्टि से यही राजषि टंडन के प्रति सच्ची श्रद्धांजलि 
होगी, अन्यथा वह समय फिर दूर नहीं है कि नागरी अंकों का मोह छोड़ देना पड़े चाहे 
हमने किसी समय में शून्य का आविष्यकार कर अंक-विद्या के क्षेत्र में महान्‌ क्रान्ति 
उत्पन्न की हो। 








डाक्टर राय रामचरण अग्रवाल 








So 


राजषि श्री पुरुषोत्तमदास टण्डन 


स्वर्गीय राजपि बाबू पुरुषोत्तमदास जी टण्डन कें जीवन और कृतित्व का विहलेषण- 
विवेचन करना मेरे लिये कठिन है क्योंकि बाबू जी की जीवनी में हम कितने ही आदर्शो का 
संग्रह पाते हैं। आपने जो भी किया सोच-समझ कर निस्चित धारणा कें अनुसार अपनाये हुये 
आदश को लेकर किया। दुढ़ निश्चय, अटल विश्वास, उच्च भावना, आत्मबल के आधार पर 
आपके सामने एक उद्देश्य रहता था, उद्देश्य की महानता का विश्वास रहता था और उसकी 
पूर्ति के लिये दृढ़ निश्चय रहता था। अपने गन्तव्य कार्यक्रम में दसरे को साथ ले चलने का सह- 
योगी भाव तो था ही किन्छु सहयोग का अभाव रहने पर भी वे अपने निर्धारित कार्यक्रम के 
अनुसार आगे ही बढ़ते थे, पीछे हटने का नाम तक नहीं लेते थे। 

आज सारा समाज स्वार्थ-साधन में लगा हुआ है और उसे राष्ट्रनिर्माण एवं उत्थान 
में सहायक होनेवाले साधनों की ओर कोई ध्यान नहीं है, सभी अपनी ही राग अळापते हैं। इस 
समय हम सभी महसूस करते हैं कि टण्डन जी इने-गिने चोटी के व्यक्तियों में से एक ऐसे महान्‌ 
पुरुष थ, जो अपनी सेवा एवं त्याग द्वारा राष्ट्र को सबल बनाने में जुटे थे। उनके नेत्रों में चमक, 
पैरों में गति और हाथों में कुछ कर गुजरने की तड़प थी। उनका अटल विश्वास था कि कोई 
भी राष्ट्र मजबूत नहीं हो सकता जब तके उस राष्ट्र की अपनी भाषा न हो। चूँकि उनके विचार 
में भारत की राष्ट्रभाषा हिन्दी के अतिरिक्त दूसरी कोई भाषा नहीं हो सकती इसलिये उन्होंने 
भारत के उत्थान एवं एकीकरण के लिये तथा देश कें स्वतंत्र व्यक्तित्व के लिये राष्ट्रभाषा हिन्दी 
की सेवा को ही अपने जीवन का उच्च उद्देश्य माना था। हिन्दी के लिये आपकी निलिप्त साधना 
तथा तपस्या बहुत बड़ी थी। 

हमारे बाबू जी में ऋषियों की सी साधना तथा वीरों की तरह गर्जना थी। अपने प्रखर 
व्यक्तित्व द्वारा आपने मूक रहनेवाले इस देश को वाणी प्रदान किया, अपने पथ से दूर भटकते 
हुये देश को आपने रास्ता दिखाया। विचारों को दृढ़ता देखिये! आपने कांग्रेस अध्यक्ष पद को 
भी त्याग दिया। मौलिक सिधन्तों की वेदी पर आपने बड़े से बड़े पदों एवं प्रलोभनों का बलि- 
दान किया। नेहरू जी तो दूर रहे, आप गांधी जी से भी भिड़ गये। हिन्दी को लेकर गांधी जी 
से आपका बहुत बड़ा मतभेद हुआ था, यह बात हित्वी जगत से छिपी नहीं हैं। वे बहुत बड़े 
साधल थे, साधक झुकना नहीं जानता, साधक समझौता कैसे करे ? स्वराज्य प्राप्ति के बाद नागरी 


लिपि को राष्ट्र लिपि और हिन्दी को राष्ट्रभाषा संविधान सभा द्वारा मनवा लेने में टण्डन जी 

का बहुत बड़ा हाथ था। किन्तु अन्त तक एक कसक उनके दिल में बनी ही रही कि नागरी अंक 
सर्वथा स्वीकार नहीं हुए । राष्ट्र की उनकी भाषा विषयक-सेवा सदियों तक इतिहास में आदर 
की दृष्टि से देखी जायगी। हिन्दी-जगत्‌ को एवं राष्ट्रभाषा हिन्दी को अपने राजषि पर गर्व है। 
वे हिन्दी के प्रस्त को स्वराज्य का प्रश्‍न समञ्जते थे। 

टण्डन जी की देशभक्ति अनुकरणीय है। वे भारत औंर भारतीयता के प्रतीक थे 
और भारतीय संस्कृति के पोषक थे। देखने में कठोर, ममताहीन और शुष्क किन्तु थोड़ा निकट 
जाने पर अत्यन्त कोमल, स्नेही और सहृदय। रहन-सहन में बाबू जी बहुत सादे थे। मोटे खादी 
की बनियाइन, कुर्ता, धोती और कपड़े या खड की मामूली चप्पल या जूता पहनने के अतिरिक्त 
हाथ में एक मामूली छड़ी अक्सर लिये रहते थे। उनका सफर का सामान बहुत सुक्ष्म रहता थ। 
जो व्यक्ति उनको नहीं जानता था वह उन्हें देखकर नहीं कह सकता था कि वे ही आदर एवं 
महान्‌ पुरुष राजपि बाबू पुरुषोत्तमदास जी टण्डन हैं। गंभीर होते हुये भी बाबू जी कभी कभी 
मजाक कर बैठते थे। हिन्दी साहित्य सम्मेलन की एक स्थायी समिति की बैठक में जव मैं अपना 
पान का डब्बा लेकर पहुँचा तो मुझको देखते ही उन्होंने मुझको संबोधित करते हुये कहा कि 
“तुम्हारा यह डब्बा बड़ा जोवनदार है।” 

भारतवर्ष में सदा ही जनता की श्रद्धा का पात्र वही रहा है जो त्यागी और तपस्वी हो। 
खेद है कि हम ऐसे तपस्वी, संत, महामानव एवं त्यागमूति को भूल रहे हैं। आज देश और समाज 
बाबू जी का ऋणी है। युग की माँग है और हमारा कर्तव्य है कि हम राष्ट्रसेवी श्रद्धेय टण्डन 
जी को जो अब संसार में नहीं रहे और जिनकी आवश्यकता वर्तमान स्थिति में देश को अत्यधिक 


है, श्रद्धांजलि अपित करे और भारत के कल्याण के लिये उनके उपदेशों को कार्यरूप में 
परिणत करें। 


[भाग ५५, संख्या. ३, ४ 





श्री कालिदास कपूर 





प्रातःस्मरणीय बाबूजी 


आजकल पिता को पापा कहने का फैशन है । परन्तु मैने पिता को बाबू जी कहना तब 
सीखा जव शिक्षित भारतीय वावू जी कहे जाते थे। राजक्षि टंडन जी को मैं पितृ-तुल्य मानता 
रहा । अतएव जब मैं दर्शनार्थ पहुँचता, तो उनके चरण स्पर्श करता और मेरी बातें बाबूजी से 
होतीं, टंडनजी' से नहीं। 

भारतेंदु हरिश्चन्द्र को आधुनिक हिंन्दी के प्रथम प्रचारक की मान्यता प्राप्त है। इनके 
सम्पर्क से प्रभावित कुछ बनारसियों ने वाराणासी में नागरी प्रचारिणी सभा स्थापित की। इस 
सभा के प्रचार के लिए एक पत्रिका तिकालनी प्रारम्भ की, जिसका नामकरण 'सरस्वती' हुआ 
और जिसके प्रथम संपादक व्यामसुंदरदास जी हुए। कुछ समय पदचात्‌ 'सरस्वती' सभा की मुख्य- 
पत्रिका नहीं रह गई। इंडियत प्रेस को पत्रिका का स्वामित्व प्राप्त हुआ तो महावीरप्रसाद जी 
हिवेदी पत्रिका-संपादत में इ्यामसुंदरदास जी के उत्तराधिकारी हुए। 

संस्मरण लिखने ही बैठा हूँ। मेरे पिता कानपुर से अछनेरा तक मोटर गैस की रेलवे 
लाइन पर स्टेशन मास्टर की हैसियत से नियुक्‍त थे। कानपुर जिले के उत्तरीपुरा स्टेशन से 
मेरी पढ़ाई प्रारम्भ हुई। उन दिलों पढ़ाई के लिए उर्दू. का बोलबाला था। पर्ठ पिता जी 
शिवभक्त थे और रामचरितमानस का पाठ कियाकरते थे। इसलिये उनके आदेश से मुझे 
हिन्दी ही पढ़ाई गई। शीघ्र ही सीख गया, तो सरस्वती मेरे हाथ लगी और इस पत्रिका ने 
मुझे हिन्दी सिखाता प्रारम्भ कर दिया। पाँचवीं कक्षा से अंग्रेजी का अध्ययन प्रारप्भ हुआ। 
परन्तु 'सरस्वती' ने मुझे पढ़ाना नहीं छोड़ा। 

पिता जी ने मुझे शिक्षक औंर लेखक बनाने की कल्पना कभी नहीं की थी। उनके अनन्य 
मित्र मोहनलाल जी ने अपने पुत्र रघुतंदनलाल को लाहौर भेज कर चिकित्सक बना दिया था । 
पिताजी चाहते थे कि मैं लखनऊमें ही सन्‌ १९११ से चालू होते वाले मेडिकल कालेज का प्रथम 
विद्यार्थी में बनू और पाँचवीं कक्षा से मेरा सहपाठी कालीसहाय निगम मेडिकल कालेज में भी 
मेरा साथी रहे। डे 

परन्तु होनी दूसरी ही थी। पिता जी पक्षाघात के रोगी हुए, मैं उनकी सेवा में लगा 


और गृहभार ने मुझे मुर्दारिसी के लिए विवश किया। 
हिन्दी-प्रेमी होने के कारण श्यामसुंदरदास जी के (ज्यनाम से परिचित था ही। मेरी 


आषाढ-मार्गशीषं, शक १८९१] 





२८४ सम्सेलच-पत्रिका 


प्रसन्नता की कल्पना की जा सकती है, जब मैंने सुना कि श्यामसुंदरदास जी मेरे काली चरण विद्या- 
लय के प्राचार्य होकर लखनऊ आ रहे हैं। 
हिन्दी का पाठक तो बाल्यकाल ही से था; परन्तु श्यामसुंदरदास जी जैसे नागरी प्रचा- 
रिणी सभा के जन्मदाता और प्रथम सेवक के संपक में आने पर हिन्दी-सेवा की प्रेरणा भी मुझे 
मिलने लगी। जयन्तियों और शताब्दी समारोह मनाने का फैशन है। श्यामसुंदरदास जी 
नागरी प्रचारिणी सभा के जन्मदाता थे, अपनी इस मानसिक आत्मजा का पालन-पोषण आजीवन 
करते रहे ओर सन्‌ १९२१ से काशी हिन्दू विश्वविद्यालय के हिन्दी-विभाग के अध्यक्ष होकर 
इस विद्वान ने सर्वोच्च कक्षाओं में हिन्दी के पाठ्यक्रम बनाने की महान्‌ सेवा की। इस विद्वात 
की जन्मशती सन्‌ १९६७ में होती है। परन्तु प्रचार ही स्मृति का रक्षक है। यह इयामसुंदरदास 
जी को नसीब नहीं हुआ, जिस कारण उनके शताब्दी समारोह की बात तो बहुत दूर, किसी को 
उनको जन्म-जयन्ती मनाने की याद भी नहीं आयी । 
इस विद्वान्‌ के संपक में आने पर हिन्दी साहित्य सम्मेलन की सेवा का मुझे सुअवसर 
प्राप्त हुआ। सन्‌ १९१४ में हिन्दी साहित्य सम्मेलन का पाँचवाँ अधिवेशन कालीचरण विद्यालय 
के प्रागंण में हुआ और साहित्य-प्रदशर्नी के प्रवन्ध की सेवा मुझे मिली। 
सन्‌ १९१५ में ग्रेजुएट हुआ और शिक्षकीय प्रशिक्षण के लिए एक वर्ष तक प्रयाग का 
प्रवासी रहा। तभी मुझे मालवीय जी, बावू जी और नेहरू जी के दर्शन मिले । तिथि याद नहीं। 
परन्तु प्रथम दर्शन की याद है। तब बाबूजी दाढ़ी से मुक्त थे और उनकी मूछें कटी हुई थीं । 
स्थूल तो कभी थे ही नहीं परन्तु इतने दुर्बल भी नहीं थे जितने वे अवस्था बढ़ने पर हो 
गये थे। 
सन्‌ १९१६ के वसंतोत्सव के निकट काशी विश्वविद्यालय का शिलान्यास समारोह हुआ। 
प्रयाग के प्रशिक्षण महाविद्यालय का विद्यार्थी था। परन्तु पहुँचा तो वहाँ मुझे गांधी जी के दो बार 
दर्शन मिले) पहली वार, भरी सभा के मंच पर अंग्रेजी में मैंने उनका वह 
जिस के मध्य ही कई महाराजा मंच छोड़कर सभा से निकल गये और श्रीमती ऐनी बेसंट के आग्रह 
हीसे वह्‌ पूरा हो सका। दूसरी बार, थोड़े-से श्रोताओं के मध्य मैंने इस महापुरुष का प्रवचन 
हिन्दी में सुना और हिन्दी के पक्ष में। तब इने-गिने भारतीय ही गांधी जी के भकत थे। उनकी 
पहुंच भारतीय हृदय तक नहीं हुई थी । 
` लखनऊ के पश्चात्‌ लगभग चार वषं तक उन्नाव जिले के 
पढ़ाता रहा और पढ़ता भी। दिसम्बर १९१७ की सरस्वती में द्विवेदी 
शीषेक लेख पढ़कर प्रतिक्रिसा-रूप पत्रिका में प्रकाशनार्थं द्विवेदी 
इसका एकलक्ष्य रहा था। आचार्य जी ने पहली परीक्षा में 
वाद मात्र से मेरी गिनती हिन्दी लेखकों में होने लगी। 
सन्‌ १९२१ में लखनऊ लौटा कालीचरण विद्यालय में श्यामसुंदरदास जी के उत्तरा- 
घिकारी की हैसियत से। तव तक यह नगर उत्तर प्रदेश का राजनैतिक तीर्थं हो गया था। मैं 


ओजपूर्ण प्रवचन सुना 


गौंरावाँ ग्राम में प्रवास रहा। 
दी जी का समालोचना-सत्कार 
जी की सेवा में एक लेख भेजा । 
मुझे उत्तीण मान छिया। उनके आशी- 

प्रातःस्मरणीय बाबू जी २८५ 


राजनीति से अलग रहा और अभी तक हूँ । परन्तु स्वातंत्य-संघर्षरत राजनीतितज्ञों से संपक 
प्रारम्भ हुआ जिनमें बाबू जी मेरी शीर्षस्थ श्रद्धा के पात्र हुए। 

यों तो बाबू जी की गणना कांग्रेस के शीर्षस्थ नेताओं में थी। परन्तु हिन्दी-प्रचार उनकी 
रचनात्मक सेवा का प्रथम अंग था। मैं हिव्दी-भक्त था ही तो बिद्यालय के अतिरिक्त अपने 
लिए सेवा के मुझे दो क्षेत्र मिले--शिक्षक संतों के माध्यम से शिक्षक वर्ग की सेवा 
और हिन्दी साहित्य सम्मेलन के माध्यम से हिन्दी-सेवा। शिक्षक वर्ग की सेवा के उपलक्ष में 
मुझे उत्तरप्रदेशीय बोड आफ हाई स्कूल ऐंड इंटर मीडिएट एजुकेशन की सदस्यता मिली और 
हिन्दी साहित्य सम्मेलन के वाषिक अधिवेशनों में सम्मिलित होते रहने के कारण मेरा हिन्दी के 
विद्वानों से संपक बढ़ा। बाबू जी हिन्दी के कोई भारी विद्वान्‌ नही थे। परन्तु प्रचार के अग्रणी 
थे और मुझे निर्माण से अधिक धून प्रचार की थी। तो बाबू जी मेरे हिन्दी-भवत-हुदय के सम्राट्‌ 
बने। न 

प्रांतों को स्वराज्य मिलने पर पंतजी इस प्रदेश के मुख्यमंत्री हुए ओर बाबू जी प्रांतीय 
विधान सभा के अध्यक्ष हुए। बोड में पंत जी का सहयोगी रह चुका था और विधान 
सभा की बैठकें, इसी नगर में हुआ करती थीं। तो दोनों महानुभावों से संपर्क के मौंके 
मिलने लगे। 

दुर्भाग्य वश एक और बाबू जी विधान सभा के अध्यक्ष हुए और दूसरी ओर उनका 

स्वास्थ्य विगड़ने लगा। सन्‌ १९३८ की बात है। कालीचरण विद्यालय के रजत-जयंती समा- 
रोह में बाबू जी आमंत्रित थे। उन्हें एक आयोजित भवन का शिलान्यास करना था। अस्वस्थ 
थे। परन्तु मेरा आग्रह उन्हें अस्वीकार, नहीं करना था। 

सन्‌ १९३६ में मैंने जापान यात्रा की। एशिया के एक अग्रणी देश की शैक्षिक गति- 
विधि का अध्ययन करने के लिए। स्वातंत्र्य-संघर्ष चालू था। परन्तु भारतीय स्वतंत्रता मेरी 
कल्पना के बाहर थी। शीघ्र ही दूसरे महासमर की भूमिका बनने लगी। और उसके पश्चात्‌ 
हमारी स्वतंत्रता, और विदेशी शासकों की भारतीय शासत के दायित्वों से मुक्ति प्राप्त करने की 
आतुरताएँ समान हुईं। हमें शांतिपूर्वक स्वतंत्रता-प्राप्त करने का गौख प्राप्त हुआ, गांधी जी 
स्वर्गीय हुए और हिन्दी को भारतीय संविधान से राष्ट्रभाषा की मान्यता मिली ॥ ल 

ऐसे ही समय बाबूजी सरदार पटेल जी का सशक्त समर्थन पाने पर काग्रेस 
अध्यक्ष के पद पर आरूढ़ हुए, तो मैंते निश्‍चय किया कि वैतनिक सेवा से मुक्ति 
लेकर बचा जीवन शिक्षक वर्ग के सहयोग से हित्दी-साहित्य को समृद्ध करने की सेवा 
में लगाऊँ। ; हा 

परन्तु जिस हित्दी-साहित्य सम्मेलन के माध्यम से मैं यह सेवा करना चाहता दा वह इन्हीं 
दिनों न्यायालय का बंदी हुआ। एक ओर सम्मेलन बंद हुआ, दुसरी ओर बाबू जी ने अध्यक्ष 
पद से मुक्ति प्राप्त करके हिन्दी के पक्ष में राष्ट्रीय शासन से संघष प्रारम्भ किया। सन्‌ १९५५ 
में उन्होंने मुझसें विश्वविद्यालयीय कक्षाओं के लिए पाठ्यपुस्तक निर्माण का दायित्व उठाने का 


हा 

प्रस्ताव किया और अकेले इस भार को उठाने में मैंने अपने को अक्षम समझा, तो मैं अमरनाथ 
जी झा से मिला। वह प्रयाग विश्वविद्यालय के उपकुलपति रह चुके थे और उन दिनों बिहार 
लोक सेवा आयोग के अध्यक्ष थे, वह नेतृत्व के लिए राजी हुए, परन्तु योजना बन भी नहीं पायी 
कि वह स्वर्गीय हुए। 

बाबू जी का स्वास्थ्य सन्‌ १९३८ ही से बिगड़ते लगा था और लगभग सन्‌ १९५६ से 
तो वह रोगशय्या ही पर पड़ गये। ऐसी हालत में मैं उनसे मिलने पहुँचा, तो उन्होंने मुझे 
केन्द्रीय शासन द्वारा न्यायालय से सम्मेलन को मुक्‍त कराने की सेवा सुपुर्द की। दिल्ली के लिए 
मेरी दौंड होने लगी। अन्तत: जवाहरलाल जी को उनसे मिलने का बहाना मिला और वाबू जी 
के अनन्य भक्‍त लालबहादुर जी शास्त्री नेहरू जी के शीर्षस्थ सहयोगी थे ही, तो न्यायालय से 
सम्मेलन की मुक्ति का केन्द्रीय विधान बना और सम्मेलन को एक अस्थायी निकाय का नेतृत्व 
मिला। बाबू जी की मनोकामना पूर्ण हुई और वह स्वर्गीय हुए। 


भाग ५५, संख्या ३, 

हिन्दी-संग्रहालय में राजषि-कक्ष 


हेन्दी संग्रहालय, हिन्दी साहित्य सम्मेलन की स्थायी निधि है। इस संग्रहालय में मुद्रित 
पुस्तकों, हस्तलिखित ग्रन्थों और पत्र-पत्रिकाओं आदि से संवद्ध लगभग सवा लाख ज्ञान-सामग्री 
सुरक्षित है । यह भव्य, विशाल एवं दर्शनीय ज्ञानःप्रतिष्ठान राजषि टंडन जी की कल्पना का 
साकार रूप है। 

इस संग्रहालय के विभिन्न कक्षों में “राजष कक्ष' का भी एक नाम है। इस कक्ष को 
स्थापना सन्‌ १९५० ई० में हुई थी। वर्तमान संग्रहालय-भवन तैयार हो जाने के पूर्व ही टंडन 
जी ने संग्रहालय के लिए सामग्री संचित करनी आरम्भ कर दी थी; और इस प्रकार उनके द्वारा 
संग्रहालय की समृद्धि में निरन्तर योगदान प्राप्त होता रहा। किन्तु उनके नाम से जिस कक्ष कौ 
स्थापना की गयी है, उसमें प्रायः उन्हीं के व्यक्तित्व से सम्बन्धित सामग्री सुसज्जित की गयी हे! 
विभिन्न स्थानों से समय-समय पर उन्हें छोटी-बड़ी जो वस्तुएं प्राप्त हुई, उन्हें उन्होंने सम्मेलन 
को भेंट स्वरूप दे दिया। राजषि जी के व्यक्तित्व से सम्बद्ध इस सामग्री को तीन मुख्य वर्गों 
में विभाजित किया गया है। 

प्रथम वर्ग में उस बहुमूल्य सामग्री को रखा गया है, जो हाथीदांत, रजत तथा कांस्य 
आदि से निर्मित है और जो कलात्मक एवं दशनीय है। २७ दिसम्बर, सन्‌ १९४९ ई० को 
हैदराबाद राज्य हिन्दी-सभा द्वारा रार्जाष टंडन को एक अशोक-स्तम्भ भेंट किया गयां था। 
घातु-निमित यह स्तम्भ एक पेटी में सुरक्षित है। मूल्यवान्‌ होने के साथ-साथ वह अत्यन्त भव्य 
भी है। इसी प्रकार संवत्‌ २००७ वि० में कलकत्ता खत्री समाज द्वारा हाथीदांत से निर्मित 
अशोक-स्तम्भ भी राजषि कक्ष की बहुमूल्य सामग्री का अंग है। जिस समय राजषि टंडन जी 
कांग्रेस अध्यक्ष थे, उस समय जयपुर नगरपालिका ने उन्हें जयपुर नगर के ऐतिहासिक एवं 
प्रसिद्ध स्थानों के दृश्यों से युक्त एक गोलाकार कॉस्पयम भेंट किया था, जो कि कलात्मक 
काष्ठ के फ्रेम पर व्यवस्थित है और जिसको देखकर उसके निर्माता शिल्पियों की कला-कुलशता 
के प्रति सहसा प्रशंसा के उद्गार फूट निकलते हैं। इसी प्रकार १४ जुलाई, १९५१ ई० को 
बंगलोर सिटी कारपोरेशन द्वारा प्रदत्त चन्दत-मंजूषा, ६ जुलाई, १९५५ ई० को रेलवे स्पोर्ट्स 
स्टेडियम, इलाहाबाद की ओर से भेंट रजत पात्र, आदि के ताम उल्लेखनीय हैं। इस वर्ग की 
लगभग ३८ प्रकार की विभिन्न वस्तुएँ राजषि-कक्ष में व्यवस्थित हैं। 

द्वितीय वर्ग में उन विभिन्न वस्तुओं की गणना की गयी है, जिनका ऐतिहासिक महत्व 
हैं और जिनके द्वारा राजषि टंडन जी की स्मृति सजीव हो जाती हे। इस सामग्री में उनकी 
चित्रावली का विशेष स्थान है। लगभग सात वर्ष की अवस्था से लेकर दिवंगत होने तक, विभिन्न 
अवस्थाओं के चित्र उक्त कक्ष में सुसज्जित हैं। इनके अतिरिक्त उनके राजनीतिक तथा सामाजिक 
जीवन से सम्बद्ध अनेक सामूहिक चित्र भी इस सामग्री में सम्मिलित हैं। इन चित्रों के द्वारा 
जहाँ एक ओर टंडन जी की स्मृति साकार हो उठती है, वहीं दूसरी ओर उनके जीवन के ऐति- 
हासिक विकास-क्रम तथा उनके महान्‌ कार्यों का भी निर्धारण होता है। 

सामाजिक तथा शैक्षिक संस्थानों से रार्जाष टंडन जी को समय-समय पर सर्वोच्च 
सम्मानित उपाधियों से विभूषित किया गया। उन्हें राजषि' की उपाधि के अवसर पर जिन 
वस्त्रों को पहनाया गया था, वे भी राजपि कक्ष में सुरक्षित रखे गये हैं। बनारस हिन्दू विश्व- 
विद्यालय से प्रदत्त डॉक्टर ऑफ लेट॑से' के उपाधिपत्र तथा उस समय धारण किये गये गाउन' 
भी उनके स्मृतिचिक्नों के रूप में वर्तमान हैं। 

राजषि कक्ष में सुरक्षित टंडन जी के दाँतों का सेट, चरमा, कलमदान, उनकी लेखनी, 
टेबुल घंटी और छड़ी आदि सामग्री को देखकर उनकी पुण्यस्मृति आज भी पुनंजीवित हो 
जाती हे। इस सामग्री को देखकर उनके जीवन की सात्तिकता, पवित्रता और निर्भीकता आदि 
अनेक उच्चत्तम मानवीय सद्गुणों की स्मृति ताजी हो जाती है। राजषि कक्ष की इस सामग्री 
में कुछ स्मृतिचिह्व ऐसे भी हैं, जो टंडन जी से सम्बद्ध नहीं हैं, किन्तु जिनका बहुत बड़ा महत्व 
है। स्वर्गीय अव्बास तँय्यव की छड़ी, रूमाल, झब्बा; प्रो कर्वे की छडी तथा मृत्तिका 
पात्र और स्वर्गीय वाल गंगाधर तिलक का छाता इसी प्रकार की सहेजनीय सामग्री है, 
जिसे टंडन जी ने बड़े यत्न से सम्मेलन संग्रहालय के लिए प्राप्त किया था । उनके द्वारा 
संगृहीत ये वस्तुएँ भी राजधि कक्ष में ही व्यस्थित हैं। इन वस्तुओं की सख्या ७२ के 
लगभग हैं । 

टंडन जी के महान्‌ एवं असहज व्यक्तित्व की परिचायक अधिकतर वस्तुएँ उनके जीवन- 
काल में ही विभिन्न व्यक्तियों के हाथों में चली गयीं, जिनका कि कुछ भी पता न चळ सका। 
किन्तु सम्मेलन के प्रयत्न से जितनी वस्तुएं संचित एवं सुरक्षित हो पायीं उनका यदि विधिवत्‌ 
अध्ययन-अनुशीलन किया जाय तो उनसे उनके द्‌ इत्रती एवं अथक अघ्यवसायी जीवन के अज्ञात 
तथ्यों को प्रकाश में लाया जा सकता है। 

टंडन जी का व्यक्तित्व बहुमुखी था। सामाजिक, राजनीतिक' धाभिक और साहित्यिक, 
सभी क्षेत्रों में उन्हें अत्यन्त लोकप्रियता प्राप्त थी। राजि कक्ष में सुसज्जित एवं सुरक्षित लगभग 
पौने चार सौ अभिनन्दन पत्रों को देखकर उनके प्रति अगाध लोक-भावना का सहज ही अनुमान 
लगाया जा सकता है। देश के प्रायः सभी अंचलों और वर्गो से ये अभिनन्दन-पत्र टंडन जी को 
प्रदान किये गये हें! वे न केवल हिंन्दी में, अपितु संस्कृत, उर्दू, बंगला, तमिल, तेलग और मलः 
याळम आदि अनेक भाषाओं में हैं। इस दृष्टि से राजणि टंडन जी इस राष्ट्र की भावनात्मक 

एकता के प्रतीक थे। देश के सभी वर्ग के लोगों और समस्त भाषा-भाषियों की उनमें अगाध 
निष्ठा थी। 

हिन्दी-संग्रहालय को टंडन जी हिन्दी-जगत्‌ का एक अनुपम एवं आदशं शोध-संस्थान 
बनाना चाहते थे। इस दृष्टि से उनके द्वारा विभिन्न व्यक्तियों से बहुमूल्य मुद्रित तथा हस्त- 
लिखित ग्रन्थ संग्रहालय को प्राप्त होते रहे। इस प्रकार की जो भी सामग्री उन्हें उपलब्ध 
होती थी उसे वे संग्रहालय में रखने के लिए दे देते थे, जिससे कि अध्येता उसका उपयोग कर 
सकें। उन्हीं की प्रेरणा का परिणाम है कि हिन्दी-संग्रहालय सम्प्रति समस्त हिन्दी शोधार्थी 
विद्वानों एवं अध्येताओं का आकर्षण केन्द्र बना हुआ है। 

विभिन्न व्यक्तियों को समय-समय पर लिखे गये टंडन जी की हस्तलिपि के लगभग 
दस पत्र संग्रहालय की सहेजतीय निधि हैं। उनके इन पत्रों को देखकर उनका एकनिष्ठ हिन्दी 
प्रेम प्रकट होता है। इन पत्रों से उनके भाषा-वैभव का भी पता चलता है । उनके इन पत्रों में 
सुरक्षित उनकी हस्तलिपि सुदूर भविष्य तक पाठकों एवं अध्येताओं को प्रेरणाप्रद सिद्ध होगी। 

इस प्रकार सम्मेलन संग्रहालय का “राजषि कक्ष' राजषि पुरूषोत्तमदास टंडन से सम्बद्ध 
सामग्री का एकमात्र प्राप्ति-स्थान है। इस कक्ष में अधिकाधिक सामग्री के संग्रह के लिए सम्मेलन 
निरन्तर प्रयत्नशील है। किन्तु उत हिन्दी प्रेमी महानुभावो से हमारा विशेष अनुरोध है, जिनके 
पास इस प्रकार की कोई छोटी-बड़ी सामग्री सुरक्षित हो, तो वे उसे राजषि-कक्ष के लिए देने 
की कृपा करें। 

हिमालय की भाँति अपने सिद्धान्तो पर अडिग नेता किसी भी देश को बड़े सौभाग्य 
तथा पुण्य-प्रताप से मिलते हैं। भारतीय संस्कृति के तो वह अनन्य उपासक थे। उनके रोम- 
रोम से भारतीय संस्कृति प्रतिध्वनित होती थी। त्याग, संयम, क्षमा, दया, सेवा, सहिष्णुता 
आदि इतके दैवी गुण थे। आचार्य विनोबा भावे का कहना है कि--टंडन जी की सत्यनिष्ठा 
उनकी सबसे बड़ी विशेषता थी। उन्होंने राजनीति में मी असत्य का सहारा नहीं लिया।” 
संत विनोबा ने अपने एक पत्र में यह भी लिखा था कि--राजवि टंडन जी की विविध सेवाओं - 
को कौन नहीं जानता पर उन्होंने जितनी सेवायें की उन सबमें मेरी निगाह में, बड़ी सेवा 
यह है कि जो नेतिक मूल्य उन्होंने माने उनपर वे हर हालत में डटे रहे। यह गुण 
इन दिनों कुछ दुर्लभ हो गया है।” 
महात्मा गांधी ने टंडन जी की प्रशंसा करते हुये लिखा था कि-- ऐसी ही पुरुषों 

के त्याग और साहसपूर्ण कार्यों से राष्ट्र का निर्माण होता है।” 

राष्ट्रपति डाक्टर राजेन्द्रप्रसाद ने कहा है कि--“टंडन जी का व्यवितत्व इतना बड़ा 
है कि वह राजनीति और साहित्य की परिधि में समा ही नहीं सकता, साम/जिक जीवन के जिस 
पहलू से भी उनका संबंध रहा है उसी को उन्होंने समृद्ध किया है। सार्वजनिक जीवन में पर्दापण 
करने के बाद टंडन जी जिन सिद्धान्तो का अनुसरण करते रहे हैं, उनमें से अधिकांश आज भी 
आदर्शं रूप में सर्वमान्य हैं। उनके नेतृत्व से सदा सदाचरण और नैतिकता के पक्ष को 
समर्यंत मिला है।” 

प° जवाहरलाल नेहरू ने लिखा है--- जो भी व्यक्ति टंडन जी के सम्पर्क में आये, सबने 
उनसे कुछ न कुछ सीखा 1 यह महापुरुषों की निशानी है। जो उनसे मिले, लेकर गये। हमने 
भी उनसे लिया ,जिससे दिल और दिमाग की दौलत बढ़ी । वह ऐसे व्यक्ति थे जो अपने सिद्धास्तों 
पर अटल स्तम्भ को तरह डटे रहे हैं। वे मेरे बड़े भाई थे।” 

डाक्टर सर्वेपल टी राधाकृष्णन्‌ ने लिखा हे कि--'टंडन जी स्वतंत्रता-संग्र।म के निर्भय 
सेनानी और हमारी संस्कृति के मूलभूत मूल्यों में अदम्य विश्वास रखनेवाले रहे हैं।” 

देश की अनेक महापुरुषों तथा विद्वानों ने राजधि टंडन के गुणों की प्रशंसा करते हुये 
उनकी महानता स्वीकार की है। 

मा-भारती तथा हिन्दी के अनन्य पुजारी, देवतुल्य राजघि टंडन के जीवन की प्रत्येक 
कहानी दीपक की भाँति हमें प्रकाश और प्रेरणा देनेवाली है। राजधि टंडन जी के जीवन के 
अनेक पहलू हैं। उनका जीवन और संस्मरण चिरस्मरणीय है। टंडन जी का एक-एक कार्य 
संस्मरण वन गया है। उनके अनेक संस्मरण जन-संवंधित हैं और जो सुविख्यात हैं। किन्तु 
कुछ अमूल्य संस्मरण ऐसे भी हैं जिन्हें अभी तक कुछ विशेष व्यवित ही जानते हैं। वे निजी 
और पारिवारिक हैं, कष्टमय तथा दुखद हैं किन्तु हैं बहुत ऊँचे। इतने ऊंचे जहाँ पहुँच कर 
बुद्धि चक्कर काटने लगती, है और यह निर्णय करना अत्यंत कठिन हो जाता है कि टंडन जी 
कौन हैं, क्या हैं और केसे हैं ? 


टण्डन जी का जन्म 


तीर्वराज प्रयाग के अहियापुर मुहल्ले में अधिकांश-खत्री परिवार के लोग रहते हैं। 
श्री फफीरचन्द टंडन का भी निवासस्थान इमी मुहल्ले में था। इनके तीन पुत्र थे। श्री सालिग- 
राम टंडन, श्रीं अतंतराम टंडन और श्री मूलचन्द टंडन। श्री अनंतराम टंडन से पाँच पुत्र, दो 
पुत्रियाँ और श्री मूलचन्द टंडन से तीन पुत्र और एक पुत्री पैदा हुई। सबसे बड़े माई श्री सालिग- 
राम टंडन के घर में संवत्‌ १९३९ विक्रमी के श्रावण मास शुक्ल पक्ष द्वितीया, तिथि मंगलवार 
तदनुसार १ अगस्त १८८२ ई० को टंडन जी का जन्म हुआ। श्रावण का यह महीना पुरुषोत्तम 
मास था, इसलिये वालक का नाम भी पुरुषोत्तमदास रखा गया। जन्म के पूर्वं इनके दो 
भाई-बहिनों का निवन हो चुका था। इनके एक छोटे भाई और एक बहिन भी थी। विवाह के 
उपरांत बहिन का स्वर्गवास हो गया और छोटे भाई श्री राघेनाथ टंडन एम-एस० सी० उपाधि 
प्राप्त करने के वाद स्थानीय सी० ए० वी० कालेज में साइंस का अध्यापन-कार्य करते थे। अमी 
हाल में उनका देहावसान हुआ है। ये प्रतिमावान्‌ पुरुष थे। दिमागी बीमारी के कारण इन्हें 
असमय में ही अध्यापत-कार्य छोड़ना पड़ा था। इनका तथा इनके एकमात्र पुत दीनानाथ टंडन 
का बड़े माई टंडन जी के ऊपर सब मार आ पड़ा था। दीनानाथ जी आजकल लखनऊ सचिवालय 
में एक अच्छे पद पर कार्य करते हैं। ` 

श्री पुरुगोत्तमदास टंडन के पिता श्रौ सालिगराम टंडन प्रयाग के एकाउण्टेण्ट जनरल 
आफिस में नौकर थे। घर को स्थिति साधारण थी। श्री सालिगराम जी राधास्वामी संप्रदाय 
के एक निष्ठावान्‌ सत्संगी थे। सत्संग में आप प्रेमसरन' के ताम से विख्यात थे। आप अत्यंत 
सरल, सौम्य स्वभाव के सत्यनिष्ठ पुरुष थे। बालक टंडन जी पर आपके पिता जी के गुणों, 
विशेषकर सत्यता की छाप पूर्णहूप से पड़ी थी। 


बाल्यकाल 


टंडन जी का बाल्यकाल बड़े लाइ-प्यार से बीता। शैशव काल में ही उनकी प्रतिभा 
का चमत्कार दिखाई देने लगा। साहस और दृढ़ता तो बाल्यकाळ में ही निखर पड़ी । कुशाग्र: 

बुद्धि और विलक्षण प्रकृति उनकी विशेषता थी। अपने समवयस्कों से उनका मेल नहीं खाता 
था। वे सबको छापे रहते थे। चाहे वह कार्य-क्रुशलता में हो, चाहे हाथापांई में, वह पीछे हटने 
वाले नहीं थे। उन्हें इसकी परवाह नहीं होती थी कि किसी काम को करने में वे अकेले हैं। एक 
दिन की वात है--टंडन जी अपने सहपाठियों के साथ सिविल लाइन्स घूमने गये। इलाहाबाद 
का यह मुहलला उस समय भी बहुत सुन्दर माना जाता था। अधिकांश बंगले यहाँ अंग्रेजों के थे 
अंग्रेजों के बच्चे ही वहाँ अधिकतर घूमते-फिरते नजर आते थे। वहाँ पहुँचने पर टंडन जी और 
उनके साथियों की अंग्रेज लड़कों से किसी वात पर मुठभेड़ हो गई। मारपीट जब हेही रही 

कि अंग्रेज लड़कों के एक दूसरे दल ने इन्हें ललकारा। टंडन जी के साथी डरकर भागने 
किन्तु १० वर्षीय टंडन जी निर्भयता पूर्वक वहीं खड़े रहे। वे लोग कई थे, ये अकेले थे, मगर 
टंडन जी उस समय तक मैदान में डटे रहे जब तक अंग्रेज लड़कों का वह दल वहाँ से भाग नहीं 
गया। बाद में टंडन जी ने अपने साथियों की कायरता के लिये बड़ी भर्त्सना की। 


टण्डन जी की शिक्षा-दीक्षा 


बाल्यकाल में टंडन जी की शिक्षा एक मौलवी साहब के द्वारा आरंभ कराई गई। मौलवी 
साहब का बालक टंडन पर अगाध प्रेम था, वह इन पर पुत्रवत्‌ स्नेह रखते थे। बड़ी रुचि और 
मेहनत से पढ़ाते थे। टंडत जी भी मौलवी साहब पर पूर्ण श्रद्धा रखते थे। आरंभिक शिक्षा 
समाप्त करके जब यह्‌ स्कूल में मरती हुये तव भी वह्‌ अपने आदि गुरु मौलवी साहब का उतना 
ही आदर करते थे। जीवनपर्यत मौलवी साहब के प्रति उनकी श्रद्धा बनी रही। जीवन में जब 
कभी प्रसंग आता तब वह मौलवी साहब के प्रति आदर और सम्मान प्रकट करते थे। 

टंडन जी बचपन से ही प्रतिभा-सम्पन्न थे। स्कूल के सर्वश्रेष्ठ छात्रों में उनकी गणना 
होती थी। प्रतिभावान्‌ छात्र होने के कारण यह अध्यापकों की कृपा के विश्येष पात्र वन गये 
थे। खेल-कूद में भी टंडन जी की विशेष रुचि थी। सांस्कृतिक तथा शारीरिक कार्यक्रमों में भी 
यह प्रमुख रूप से भाग लेते थे। सी० ए० वी० स्कूल से आपने मिडिल परीक्षा और गवर्न मेन्ट 
हाई स्क्रूल से हाई स्कूल-परीक्षा प्रथम श्रेणी में उत्तीर्ण की। तत्पश्चात्‌ इनका नाम कायस्थ 
पाठशाला इन्टर कालेज में लिखाया गया। 


टण्डन जी का विवाह 


सन्‌ १८९७ ई० में टंडन जी ने हाई स्कूल की परीक्षा उत्तीर्ण की थी । इन दिनों इनकी 
उम्र १५ वर्ष की थी। इनके माता-पिता ने इन्हें इतनी छोटी आय में ही वेवाहिक बंधन में बांध 
दिया। अभी इनके विद्याध्ययन का समय था। बहुत ऊंची शिक्षा प्राप्त करने की अभिलाषा 
थी, फिर मी माता-पिता और परिजनों ने इस पर कुछ भी ध्यान नहीं दिया। 

टंडन जी इस छोटी आयु में गृहस्थ-जीवन में फेस तो गये किन्तु वैवाहिक-बंधन से इनकी 
शिक्षा और मविष्योत्रति पर कोई विशेष प्रभाव नहीं पड़ा, यह टंडन जी के सच्चरित्र, संयम और 

सदाचरण की विशेषता थी और उसी का यह फल था कि उनकी शिक्षोत्रति और विचारोन्नति 
में किसी तरह की बाधा नहीं पड़ी। 


सहयोगिनी धर्मपत्नी 


वैवाहिक बंधन में वेधने के बाद भी टंडन जी की शिक्षा निविघ्न चलती रही और 
अपने इच्छित कार्यों की ओर वह अग्रसर होते रहे, इसमें टंडन जी के चरित्र, संयम और कत्तेव्य 
का वल तो था ही किन्तु टंडन जी की धर्मपत्नी श्रीमती चंद्रमुखी देवी (बहुआ) उतकी पूर्ण 
सहयोगिनी थीं। अल्पशिक्षित होने पर भी उन्हें उच्च कर्तव्य का पुरा ज्ञान था। इन्होंने टंडन 
जी के स्वभाव का अध्ययन थोड़े ही समय में कर लिया था, इसलिये उनकी इच्छा के अनुकूल 
वह आचरण करती थीं, यही नहीं--शिक्षाप्राप्ति में वह टंडन जी को बराबर प्रोत्साहित किया 
करती थीं और उनकी हर प्रकार की सुविधा का ध्यान रखती थीं। बहुआ ने अपने सभी विचारों 
और इच्छाओं को टंडन जी में केन्द्रित कर दिया था | उनके सुख-दुख को अपना सुख-दुख समझती 
थीं। शिक्षाप्राप्ति और कत्तव्य-पालन में टंडन जी को अपनी धर्मपत्नी से बराबर प्रोत्साहन 
मिलता रहा। १४ वर्ष की अपनी धर्भपत्नी से जो सहयोग मिलता प्रारंभ हुआ उससे टंडन जी 
बहुत संतुष्ट थे। घरेलू झंझटों से बहुआ ने टंडन जी को मुक्‍त रखने का बराबर प्रयत्न किया, 
ताकि उनकी शिक्षा-प्राप्ति में किसी प्रकार की वाघा न पड़े। सन्‌ १८९९ ई० में टंडन जी ने 
कायस्थ पाठशाला इंटर कालेज से इंटर परीक्षा में सफलता प्राप्त की। 


उच्च शिक्षा 

बी० ए० की शिक्षा प्राप्ति के लिये टंडन जी ने प्रयाग की प्रसिद्ध संस्था म्योर सेन्ट्रल 
कालेज में नाम लिखाया। इस कालेज को उत्तर भारत में बड़ी ख्याति है। यहाँ से अनेक छात्र 
ऐसे निकले हैं जो आज देश और समाज की सेवा में अग्रणी स्थान प्राप्त कर चुके हैं। इस कालेज 
ने देश-सेवा के लिय्रे कई चोटी के नेताओं को देकर अपनी कीर्ति अमर कर ली है। विभिन्न 
विषयों के कई प्रकांड पंडित भी इस कालेज की देत हैं। कालेज में प्रवेश लेकर ठंडन जी ने 
अपनो पढ़ाई सुचारु रूप से प्रारंभ की। इनकी गिनती कालेज के अच्छे छात्रों में थी। खेल-कूद में 
आपकी बड़ी रुचि थी। क्रिकेट का बहुत शोक था। छात्रों के कार्य-कलापों में टंडन जी क्रियात्मक 
सहयोग देते थे। उनपर उनकी धाक थी । कालेज के छात्र टंडन जी को अपना नेता मानते थे। 

कालेज की पढ़ाई का इनका दूसरा वर्ष चल रहा था, इसी समय इनको एक बहुत 


बड़ी विपत्ति का सामना करता पड़ा। मिस्टर हिल कालेज के एक अंग्रेज प्रोफेसर थे, 


टंडन जी का इनसे संघर्थ हो गया, जिसके कारण यह कालेज से एक वर्ष के लिये रिस्टीकेट कर 
दिये गये । इनके ऊपर अतुशासन-हीनता का आरोप लगाया गया । छात्र-जीवन 
का यह संघर्ष टंडन जी को बहादुरी तथा निर्मीकता की एक कहानी बन गया। घटना 
संक्षेप में इस प्रकार हैर्‍र्‍टंडन जी अपने समय में क्रिकेट टीम के कप्तान और 

खेल-कूद-कमेटी के मंत्री थे। इन्हीं दिनों कालेज में प्रान्तीय व्यायाम प्रतियोगिता होने- 
वाळी थी जिसके प्रबंधक कालेज के प्रोफेसर मिस्टर हिल थे। इन्होंने अपनी सहायता 
के लिये पुलिस का प्रवंध किया था। मैच के अवसर पर पुलिस के एक सिपाहीने एक छात्र 
के साथ दुर्व्यवहार किया। टंडन जीको यह वात असह्य हो गई और इन्होंने पुलिस की 
अच्छी मरम्मत की। रात्रि में छात्रों की एक मीटिंग में यह निर्णय हुआ कि मिस्टर हिल ने 
पुलिस द्वारा एक छात्र का अपमान किया है। यह उस छात्र का नहीं हम सभी छात्रों का अपमान 
है। हमें इसका बदला लेना ही है। फिर क्या था--दूसरे दिन कई सौ छात्रों ने हड़ताल कर 
दी और टंडन जी के नेतृत्व में यह माँग रखी कि जब तक म्योर कालेज से हिल को निकाल 
नहीं दिया जाता, तब तक हम लोग इस खेल-कूद में भाग नहीं लेंगे। छात्रों के इस निर्णय से 
मिस्टर हिल परेशानी में पड़ गथे। स्थिति को संभालने का प्रयत्न कालेज के अंग्रेज प्रिसिपल 
ने किया। इन्होंने छात्रों तथा उनके नेता टंडन जी को आश्वासन दिया कि मिस्टर हिल को 
खेल-कूद के मैदान से अलग कर दिया गया है। मैं स्वयं वहाँ उपस्थित रहँगा। आप लोग हड़- 
ताल बन्द कर दीजिये और खेल-कूद में भाग लीजिये। टंडन जी ने निभींकता से कहा--जव 
तक हम लोगों को मांगे पुरी नहीं होंगी, हड़ताल समाप्त नहीं हो सकती। प्रिसिपल का प्रयत्न 
निष्फळ गथा। हड़ताली छात्र अपने निश्‍चय पर और प्रिसिपल तथा कालेज के अन्य अधिकारी 
अपने निश्चय पर अड़े रहे। अंत में हड़तालियों के नेता टंडन जी पर अनुशासनहीनता का आरोप 
लगाकर उन्हें १ वर्ष के लिये रिस्टीकेट कर दिया गया। टंडन जी ने अधिकारियों के सम्मुख 
सिर नहीं झुकाया। दंड भोग लिया। किन्तु अपने आत्मसम्मान पर आँच नहीं आने 
दिया । कालेज के अधिकारी चाहते थे कि यदि टंडन जी पदचाताप प्रकट कर दें तो उन्हे 
क्षमा किया जा सकता है किन्तु ठंडन जी पहाड़ की तरह अडिग रहे। टंडन जी की 
इस बहादुरी और निर्भयता ने कालेज के अंग्रेज शासकों पर 


भारतीय छात्रों की धाक 
जमा दी। 


पिता जी का स्वगेवास 


इन्हीं दिनों टंडन जी के पिता बाबू सालिगराम टंडन का स्वर्गवास हो गया। पिता जी 
के असामयिक स्वर्गवास से टंडन जी को महान्‌ कष्ट हुआ, शिक्षा-प्राप्ति का प्रोत्साहन धुंधला 
पड़ गथा, फिर मी टंडन जी ने अपना साहस और थैथ नहीं छोड़ा, अपने कर्त्तव्य से विवः 
'लित नहीं हुये। कच्ची गृहस्थी उस पर विद्यार्थी अवस्था, 





कितनी दुखद समस्या थी किन्तु 


र्थी टंडन जी ने आई हुयी कठिनाइयों का साहस के साथ सामना किया। इन पस्थितियों 


डावटर | 


डी दिया 


RR 





कन 

छात्र-जीवन में अनेक दुखों और कठिनाइयों से संघर्ष करते हये टंडन जी ने सन १९०४ 
में बी० ए० और सन्‌ १९०६ में वकालत की परीक्षा उत्तीर्ण की। इसी वर्ष से आपने 
अदालत (लोअर कोर्ट) में वकालत करना भी आरंभ कर दिया। सन्‌ १९०७ में एम० ए० 
की उपाधि भी प्राप्त कर ळी और सन्‌ १९०८ में इलाहाबाद हाईकोर्ट में प्रेविटस करने 
ळगे। इस समथ टंडन जी की अवस्था लगभग २६ वर्ष की थी। 


टण्डन जी की १२ वर्ष की वकालत 


वकालत पास करने के वाद सीवे ही टंडन जी ने वकालत आरंभ कर दी थी। दो वर्ष 
तक इन्होंने छोरी अदालत (डिस्ट्रिवट कोर्ट) में वकालत की। सबसे पहला केस जो टंडन जी 
ने लिय्रा वह श्रा उर्दू स्वराज्य' के संपादक महात्मा शांति नारायण का। इनके अग्रलेखपर 
सरकार ने इन पर मुकदमा चलाया था। बड़ी निर्भीकता से टंडन जी ने इस केस के. लड़ा। इसके 
पो क्रातिकारियों का कोई मकदमा ऐसा न होता जिसमें टंडन जी सफाई पक्ष की ओर से 
वे रत्री न करते दो वर्ष के वाद टंडन जी हाईकोटे में प्रेक्टिस करने लगे। प्रतिभ'वान्‌ और परि- 
श्रमी टंडन जी ने हाईकोरे में पुरी सफऊता प्राप्त को। वकालत अच्छी चल निकली । वहन ता झू 
मुकदमे लेते थे और न झूठी पैरवी करते थे। मुकदमे की सच्चाई की छानबीन दह पहले स्वयं 
करते प्रे। यदि उन्हें उममें सच्चाई की झलक मिली तो वह उसे स्वीकार करते थ वरना वापस 
कर देते थे। वह इप संबंध में विख्यात हो गये थे, अतः झूठ मुकदमे उनके पास आते ही नहीं 
थे। वकाळत के कार्य में सबसे महत्वपूर्ण वात यह थी कि टंडन जी ने इस पेशे में भी अपने आदर्श- 
चरित्र और सत्यता का परित्याग नहीं किया, बल्कि अपने साधू-स्वभाव और दयाळूता का यह 
बराबर परिचय देते रहे। जिस मवविकळ की दयनीय दशा होती उसका मुकदमा टंडन जी 
मफत लड़ते या उससे शल्क कम लेते थे। राष्ट्रीय, क्रांतिकारी तथा सामाजिक मुकदमों में तो 
टंडन जी आवश्यकता पड़ने पर अपने पास से भी धन लगा देते थे। यही कारण था कि वकालत 
के क्षेत्र में भी टंडन जी की महानता चारी ऑर फल गई और वह थोड़े ही दिन में 
चमक उठे। 
हाईकोर्ट के जज भी टंडन जी का सम्मान करते थे। वे उनकी प्रतिभा, सच्चाई, 
दयाळूता, स्पष्टवादिता तथा निश्‍छल जीवन से काफी परिचित हो गये थे । टंडन जी के 
स्त्राभिमान और सत्यता का एक विख्यात संस्मरण है-- 
एक बार किसी मुकदमे में न्यायाधीश बनर्जी के इजलास में टंडन जी ने पैरवी की । 
किमी काननी नक्ते की सफाई के लिये मामला दो न्यायाधीशों के बेंच के समक्ष मेज दिया गया। 
इप बेंच के एक जज जस्टिस रिचाटेस भी थे। इतका स्वभाव बहत उग्र था। सभी एडवोकेट 
इनसे घबराते थे। बहस के दौरान टंडन जी ने कहा कि-- मैंने इस प्रश्‍न पर न्यायाधीश बनर्जी 
के इजलास में प्रकाश डाला था।” जस्टिस रिचार्टस ने तुरन्त उत्तर दिया-- जस्टिस बनर्जी 
की आज्ञा में इस बात का कहीं उल्लेख नहीं है कि आपने यह प्रश्‍न उनके समक्ष रखा था।' ठंडन 


आषाद-मार्गजीषे, शक १८९१] 





२९६ सम्मेलन-पंत्रिका 


जी ने तुरन्त रोषपूर्ण स्वर में उत्तर दिया--- मी लार्ड ! यहाँ मैं अपने मुवविकल की तरफ़ से 
बहस करने के लिये खड़ा हुआ हूँ--मैं इसलिये यहाँ नहीं खड़ा हुआ हूँ कि आप मेरी सत्यवादिता 
की परीक्षा लें, जब मैंने यह वात कही है तो वह ध्रुव सत्य है और सोच समझकर मैंने कही है।” 

प्रयाग के प्रमुख वकीलों में आपकी गणना थी। इन दिनों-महामना मालवीय जी तथा 
सर तेजबहादुर सप्रू हाईकोर्ट में प्रेक्टिस करते थे तथा टंडन जी से वरिष्ठ थे, महामना माल- 
वोथ से वकालत में टंडन जी को पर्याप्त सहायता मिलती थी। मालवीय जी का इन पर अगाध 
स्नेह था।६ साल हाईकोर्ट मेंप्रेविटस करने के वाद सन्‌ १९१४ में महामना। मालवीय के आग्रह 
से टंडन जी हाईकोर्ट की वकालत छोड़ कर नाभा राज्य में कानून-मंत्री के पद पर चले गये। 
अपनी योग्यता तथा परिश्रम से थोड़े ही दिनों में आपने विदेश मंत्री का भी भ।र संभाल लिया। 
और प्रजा के प्रिय बन गये | नाभा स्टेट की नैतिकता को उच्च स्थान दिलाने से इन्होने अच्छी 
लोकप्रियता प्राप्त की। 

हिन्दी-सेवा की लगन टंडन जी में विद्यार्थी अवस्था से ही थी। उनके इस कार्य में न तो 
विद्यार्थी अवस्था को पढ़ाई वाधक हो सकती थी, न वकालत और न किसी ऊंचे पद की लालच । 
नामा स्टेट में जव टंडन जी विदेश मंत्री थे, उसके बहुत पूर्व सन्‌ १९१० में हिन्दी साहित्य सम्मेलन 
को स्थापना महामना मालवीय द्वारा हो चुकी थी और टंडन जी तब से उसके प्रध।न मंत्री होते 
आ रहे थे। सोते-जागते, उठते-त्रेठते, उन्हें हिन्दी के प्रचार-प्रसार की चिन्ता वनी रहती थी। 
हिन्दी के कार्यो से उन्हें कोई भी विमुख नहीं कर सकता था। महाराज नाभा ने उनके इस कार्य 
में बावा उपस्थित की, हिन्दी साहित्य सम्मेलन के एक अधिवेशन में उन्हें जाना आवद्यक था 
किन्तु महाराज नाभा ने उन्हें अवकाश नहीं दिया। फिर कया था--उंडन जी तुरन्त त्याग- 
पत्र देकर अधिवेशन में सम्मिलित होने के लिये नाभा छोड़ कर चल दिये। नाभा में आने के बाद 
टंडन जी को आर्थिक अवस्था बहुत अच्छी हो गई थी किन्तु उन्होंने न तो अपने वर्तमान समय की 
सुख-सुविधा की कोई परवाह की और न भविष्य की। हिन्दी-सेवा के लिये वह अपना सर्वस्व 
अर्पण करने में तनिक भी नहीं हिचके। सन्‌ १९१६ में टंडन जी ने नाभा से अपना संबंध विच्छेद 
कर लिया | और प्रयाग चले आये | तदनन्तर महाराजा नाभा स्वयं प्रयाग आये और टंडन जी 
से नामा चलने का बहुत आग्रह किया, किन्तु टंडन जी ने जाना स्वीकार नहीं किया | टंडन जी 
ने हाईकोर्ट में पुन: वकालत आरम कर दी। सन्‌ १९२० तक वह सफलता पूर्वक वकालत 
करते रहे। 

पुज्य टंडन जी का प्रयम दर्शन मुझे सन्‌ १९१८ ई० में हुआ था) उन दिनों मैं साहित्य 
भवन नामक प्रकाशन संस्था में मेनेजर का काम करता था। प्रयाग के जानसेनगंज महल्ले में 
दवश्वरनाय का एक मंदिर है, इस मंदिर से लगे हुए विशाल भवन के ऊपरी व्ल ठ ल्वा ली 
निवास करते थे और नोचे के हिस्से में साहित्य भवन की पुस्तका को दकान थी। इस संस्था 
के अवपन्न ये हिव्दी के प्रश्षिद्ट कवि पंडित रामनरेश त्रिपाठी । यह दूकान टंडन जी ने पंडित 
रामनरेश त्रिपाठी से खुलवाई थी। टंडन जी प्रायः दुकान में आया करते थे। उ जी हो 


[भाग ५५, संख्या ३, ४ 

परिचित तथा बाजार के लोग प्रायः टंडन जी को वाबूजी' के नाम से संत्रोवित करते थे।मैं 
भी ड वावू जी कहने लगा। वीरे धीरे बाबू जी मेरे परिश्रम से अत्यन्त प्रभावित हुए और 
में उनके घर भी आने जाने लगा। फिर तो उनकी मुझ पर इतनी कृपा हुई कि में उनकां अत्यन्त 
निकट का प्रिय भाजन वन गया और कहना यह चाहिए कि उनके परिवार के सदस्यों में मेरी 
भी गणना होने लगी। उन्हीं दिनों साहित्य-भवन में ही श्री वियोगीहरि का दर्शन करने का 
प्रथम वार मुझे सौभाग्य मिला । श्री वियोगीहरि जी उन दिनों छतरपुर से प्रयाग आये थे और 
वात्रू जो के प्रिययात्र बन गये थे। बाबू जी ने हरी जी को हिन्दी साहित्य सम्मेलन का कार्य- 
भार सौंपा और वह सम्मेलन की सेवा में जुट गये। वीरे-धीरे बाबू जी और हरी जी में इतना 
घनिष्ठ संत्रंव हो गया, जो जीवन के अंतिम समय तक बना रहा। उन दिनों हरी जी 
केवळ फलाहार करते थे। श्री हरी जी की प्रतिभा, निःछल व्यवहार और साधु-स्वभाव 
से वावू जो तो प्रमावित थे ही मेरे ऐसा साधारण व्यक्ति भी उनका भक्‍त बन गया। श्री हरी 
जी को कृया ओर प्रेरणा से मैंने साहित्य भवन की नौकरी छोड़कर साहित्योदय नामक प्रका- 
झन संस्था खोल कर प्रकाशन-कार्यं करने लगा। हरी जी ते अपनी कई पुस्तकें मुझे प्रकाश- 
नार्थे विना किसी प्रकार के पुरस्कार लिये दीं, जिससे मेरा कार्य चलने लगा । सम्मेलन के प्रारंभिक 
दिनों में हरी जी की अवैतनिक सेवाओं का बड़ा महत्व है। सम्मेलन के निर्माण में उनको बहु- 
मूल्य सेवायें कभी भुलाई नहीं जा सकतीं। इस प्रकार गत ४० वर्ष से मैं पुज्य बाबू जी का 
विश्वास भाजन वना रहा मेरे जीवन में उनका वरदहस्त ही मेरा संबल रहा। 


बाबूजी का व्यस्त जीवन 


'बावूजी' इलाहाबाद हाईकोर्ट में वकालत कर रहे थे। नगरपालिका के चेयरमैन भी 
थे और थे हिन्दी साहित्य सम्मेलन के प्रबान मंत्री । राजनैतिक तथा हिन्दी के कार्यों से तनिक 
भी अवकाश बाबू जी को नहीं मिल पाता था। इसका असर उनकी वकालत पर भी पड़ता था 
किन्तु इन्हें इसको बिलकुल चिन्ता नहीं थी। वकालत करते हुये भी आर्थिक अवस्था साधारण 
थो। बाबू जी जितने बड़े वकील थे और जितना बड़ा उनका नाम था उसको देखते हुये आर्थिक 
आय नगण्य थी। इसका कारण और कुछ नहीं स्वयं टंडन जी ही थे। जिस समय वह हाईकोर्ट 
जाते थे उस समय का उनका बाना किसी भी व्यक्ति को आकर्षित किये बिना नहीं रह सकता 
था। बिना दाढ़ी का सुन्दर और भरा हुआ सौम्य मुख मंडल, गंभीर चेहरा, तनी हुई सुन्दर 
मोछें, दया और करुणा से भरी हुई सुन्दर आँखें, बन्द गले का कोट और सिर पर महाराजाओं 
को-सी सुन्दर और विशाल पगड़ी मन को बिना खींचे रह नहीं सकती थी । इससे बढ़िया आकर्षक 
पोषाक वाब जी ने अपने शेष जीवन में फिर कभी भी धारण नहीं किया। | प 

बाबू जी की वकालत से संतोषजनक आय न होने से उनके घनिष्ट मित्रों, विशेषकर 
घरवालों वो हारात्‌ चिन्ता रहती थी। किन्तु क्या किसी की मजाळ जो उनसे कुछ कह सके | घर 
के बच्चे अत्यंत साधारण जीवन व्यतीत करते थे किन्तु किसी को इस संबंध में कुछ कहने की 

हिम्मत न पड़ती थी। उन दिलों मैं और टंडन जी के मुंशी जी दो ही ऐसे व्यक्ति थे जो घर 
का सामान वगैरह बाजार से लाया करते थे। बच्चे सव छोटे थे। जो सव से बड़े लड़के थे वह 
भी कांग्रेस के क्रियात्मक कार्यों में जुट गये थे। वहुआ (वावू जी की धर्मपत्नी) खे आदेशानुसार 
गृहस्थी का कार्य चलता था। 


बाबू जी का टमटम और घोड़ा 


बाबू जी की एक टमटम थी। इसी पर चढ़कर वह हाईकोर्ट और नगरपालिका जाया 
करते थे। यह नित्य का कार्य था। इसके अतिरिक्त देश, समाज और हिन्दी आदि के काम के 
लिये स्थानीय आवागमन में भी वह उसका प्रयोग करते थे। यही उनकी एक मात्र सवारी थी। 
टमटम के घोड़े से बाबू जी का अत्यंत स्नेह था। वह १० वर्ष से बाबू जी के पास रहा। घोड़ा 
कृषकाय और दुबला-पतला था। बाबू जी उसके स्वास्थ्य की ओर बिलकुल ध्यान नहीं दे पाते 
थे। उसके खाने पीने का भी समुचित प्रबंध नही था। उसे देखकर मुझे बहुत तरस आती थी। 
कई बार मैंने सईस से कहा भौ, किन्तु उसने जो जवाब दिया उसका मेरे पास कोई जवाब नहीं था। 
आर्थिक कष्ट घरवालों की तरह घोड़ा भी सहता था। फिर भी वह था सुखी । दुबला-पतला 
था जरूर किन्तु उसके मुंह पर तेज था। 


भेंट में प्राप्त घोड़ा 


बाबू जी ने यह घोड़ा खरीदा नहीं था। यह उन्हें भेंट स्वरूप मिला था। इससे उसके 
प्रति बाबू जी का विशेष स्नेह था। कर्वी (बाँदा) के एक बहुत बड़े महन्त के मुकदमे में बाबू जी 
वकीले थे। जब वह मुकदमा जीत गये तो महत्त ने प्रसन्नतापूर्वक यह भेंट बाबू जी को आग्रह 
के साथ दी थी। बाबू जी ने उसे लेने से इनकार किया था, किन्तु महन्त ने बहुत अनुनय विनय 
किया कि मैं यह घोड़ा अपने स्वार्थ के लिये आपको दे रहा हूँ । जब तक यह आपके पास रहेगा 
तब तक आप मुझे याद रखेंगे । बाबू जी ने महन्त के आग्रह से प्रभावित होकर यह भेंट स्वीकार 
कर ली थी।वाबू जी यह अनुभव करते थे कि घोड़ा मेरे यहाँ सुखी नहीं है किन्तु वह घोड़े को 
सुखी रखने का प्रबंध बड़ी सजगता से करते किन्तु उनका यह प्रबंध स्थायी नहीं हो पाता 
था। कार्य यों ही चलता रहा। 
असहयोग आन्दोलन 


सत्‌ १९२० में असहयोग आन्दोलन छिड़ा। उसमें कचहरी और स्कूल कालेजों का 
वायकाट किया गथा। गांधी जी के आह्वान पर टंडन जी ने वकालत छोड़ दी और उनके बच्चों 
ने स्कूल और कालेज। आन्दोलन में बाबू जी का प्रमुख भाग था। इलाहाबाद कया उत्तर प्रदेश 
के वह उस समय अग्रगण्य नेता थे। आन्दोलन को सफल बनाने के लिये उन्होंने रात-दिन 
एक कर दिया था। प्रचार और प्रसार के लिये अनेक उपाय किये थे। असहयोग आन्दोलन की 
इस लहर में वाल-वृद्ध-युवक सभी को बहना पड़ा था। 


[भाग ५५, संख्या ३, ४ 

असहयोग के प्रचार में सुर-रामलाल 


असहयोग आन्दोलन को सफल बनाने के लिये बाबू जी ने जो कार्यक्रम बनाया था उसमें 
अधिकांश व्यक्ति सेवा-भाव से कार्ये कर रहे थे। शहर में एक सूर था जिसका नाम था “रामलाल'। 
यह गाना बहुत अच्छा गाता था। कई बार बाबू जी को मौका मिला, असहयोग आन्दोलन पर 
इसका गाना सुनने का, यह गायक तो था ही किन्तु कुछ तुकबन्दी भी कर लेता था। टंडन जी 
के ऊपर इसका प्रमाव पड़ा कि आन्दोलन में गाने के द्वारा यह अच्छा प्रचार कर सकता है। बाबू 
जी ने मासिक वेतन पर प्रचार-कार्य के लिये काग्रेस की ओर से उसे नौकर रख लिया। कई 
महीने वह प्रचार कार्य करता रहा। बीच-बीच में उसे कुछ रुपये मिल जाते थे किन्तु बहुत-सा 
रुपया उसका कांग्रेस के ऊपर बकाया बना रहता था। > 

वकालत छोड़ने के वाद बाबू जी की जो आय थी वह एक दम बंद हो गई। आथिक 
चिस्तायें बढ़ गई। घर का साधारण जीवन भी चलाना कठिन हो गया किन्तु टंडन जी ने धैय 
नहीं छोड़ा। अपने काम पर चट्टान की तरह अडिग रहे। उस समय उन्हें घर की चिन्ता तो थी ही 
किन्तु दो चिन्तायें विशेष रूप से उनके हृदय को दुखी बना रही थीं। एक तो अपने मुंशी जी की 
और दूसरे प्रचारक सुर रामलाल के रुपये की। 


उण्डन जी के मुंशी छेदीलाल जी 


जैसे महान टंडन जी थे वैसा ही महान्‌ उन्हें मुंशी भी मिला था । अत्यंत 
दुबला-पतला शरीर, हसमुख मिजाज, दलाल हृदय और सच्चा तो इतना कि सैकड़ों वकीलों के 
मुं शियों में ढूंढ़ने पर भी नहीं मिल सकेगा। बाबू जी अपने मुंशी को बहुत ही स्नेह करते थे। 
इनके साथ मुंशी जी की आथिक आय पर्याप्त नहीं थी फिर भी बाबू जी के साथ अपनी प्रतिष्ठा 
में श्रोवृद्विसमञ्चकर वह संतुष्ट थे। बाबू जी के स्वमावानुकूल काये करने से वह उनके अत्यंत 
विश्वास पात्र थे। यह बाबू जी की वकालत का ही कार्य नहीं करते थे बल्कि घरेलू बहुत से काय 
इन्हें करने पड़ते थे । जब बाबू जी ने वकालत छोड़ दी तो मुंशी जी से कहा कि मैं तुम्हें सर तेज बहा- 
दुर सप्रू के साथ कर दूंगा, वहाँ तुम बहुत अच्छे रहोगे। मुंशी जी ने तुरंत जवाब दिया कि बाबू 
जो जैसे आपने वकालत छोड़ दी वैसे ही मैने मुंशीगीरी छोड़ दी। अब मैं किसी मी वकील के यहाँ 
मुंशी का काम नहीं करूँगा। बाबू जी ने मुंशी जी को बहुत समझाया, दबाव डाला, डाँटा- 
फटकारा, लेकिन मुंशी जी ने न' छोड़ कर हाँ नहीं किया। स्वाभाविक था कि अपने इस प्रकार 
के विश्वासपात्र मुंशी की इस प्रतिज्ञा से उनकी चिन्ता बढ़ती। मुंशी जी के इस त्याग से बाबू 
जी का हृदय द्रवित हो गया। उन्होंने करुणा-भरे कंठ से कहा--छेदीलाल, तुमसे मेरी आमदनी 
और खर्च छिपा नहीं है। मेरा हृदय कहता है कि मैं तुम्हें अपने से अलग न करू और मासिक 
इतना देता रहेँ जिससे तुम्हारे परिवार का व्यय चलता रहे किन्तु प्रबल च्छा रहते हुए भी मैं 
ऐसा कर सकने में कहाँ तक समर्थ हूँ, यह तुम अच्छी तरह जानते हो। यदि मैं यह सहायता नहीं 
कर सकता तो तुम्हारी बेकारी भी मैं नहीं देख सकता। मुझे तुम्हारी इस स्थिति से बहुत कष्ट 

हो रहा है। मुंशी जी ने बाबू जी को संकट में पड़ा हुआ देखकर कहा कि--मुंशी का काम तो 
तैं अब कमी न करूँगा, यदि मेरे छोटी-मोटी नौकरी करने से आपको मेरे प्रति चिन्ता दूर हो 
जाये तो मैं तैयार हूँ । बाबू जी ने मुंशी छेदीलाल को नगरपालिका में स्टोरकीपर का काभ 
दिलवा दिया और कहा कि तुम इस पद पर सच्चाई के साथ काम करना, तुम सुखी रहोगे। 
मुंशी छेदीलाल जीवन पर्यन्त नगरपालिका, इलाहाबाद के एक प्रतिष्ठित स्टोरकोपर रहे। 
यही नहीं मुंशी के पद को हमेशा के लिये तिलांजलि दे देने के आदर्शमय त्याग से प्रभावित 
होकर तथा अपने स्नेहपूर्ण संबंध को बनाये रखने के लिये बाबू जी ५ ) मासिक पेंशन भी बाँध 
दी, जिसे बाबू जी मुंशी जी को अपने जीवन-काल तक देते रहे। 


टमटम और घोड़े का समर्पण 


अपने मुंशी जी से वह थोडा हल्के हुए फिर उन्हें सूर रामलाल के रुपये की चिन्ता पड़ी। 
प्रचारक रामलाल का रुपये का तकाजा बढ़ता गया। उसे ४००) देना था। इन दिनों बावू जी 
की गिरफ्तारी की अफवाहें उड़ने लगी । रामलाल ने रुपये के लिये बहुत जोर दिया। उन 
दिनों कांग्रेस के फंड में पैसा नहीं था और न बाबू जी के ही पास एक मुस्त देने के लिये रुपया 
था। उससे थोड़ा-थोड़ा करके लेने को कहा गया किन्तु वह माना नहीं। बाबू जी रुपये का प्रबंध 
किसी अन्य से करना नहीं चाहते थे। उनके जबान हिलाने की देर थी किन्तु उन्होंने उस समय 
इसे उचित नहीं समझा। मैंने उसे दो-तीन दिन के लिये टाल दिया किन्तु बावू जी को चैन 
कंहाँ। बाबू जी ने मुझसे कई बार कहा कि उसे रुपया देना ही है। तुमने कुछ सोचा? मैंने 
कई उपाय बताये किन्तु उन्होंने उसे स्वीकार नहीं किया। तीन दिन वीत गये। एक दिन बाबू 
जी बहुत उद्विग्न हुए । मुझसे कहा--रामलाल आज फिर अपने रुपये के लिये आता होगा। 
आज मैं उसे लौटाना नहीं चाहता। मैंने एक उपाय सोचा है। मैं ४००) में अपना टमटम 
ओर घोड़ा उसे समर्पित कर दूंगा। मैं समझता हूँ वह इस पर राजी हो जायेगा। 
प बाबू जी के इस विचित्र निर्णय से मैं आश्‍चर्य चकित हो गया । खुले शब्दों में मैंने इसका 
विरोध किया और समीप के अन्य लोगों ने भी। मैंने उनसे कहा कि टमटम और घोड़े का मूल्य 
हजारों रुपये हैं। ४००) में कैसे दिया जा सकता है? उन्होंने झट कहा कि क्या तुम्हारी राय 
है कि इसे अन्यत्र बेंच दिया जाय और उसमें से उसे ४००) दे दिये जाये । मैंने कहा--टमटम 
न रहने से आपको कष्ट होगा। सारा काम-काज रुक जायगा। नगरपालिका आप 
प्रतिदिन कंसे जायँगे। मेरी बातों में तथ्य रहते हुये भी वह मुझसे सहमत नहीं हुए । उन्होंने 
स्पष्ट शब्दों में कहा कि--टमटम बेचने का कार्य मुझे अच्छा नहीं लगता, चाहे वह रामलाल के 
हाथ हो या अन्य के। मैं तो रामलाल की सेवाओं के रूप में इसे समपित करना चाहता हूँ । 
जितना रुपया उसे चाहिये उससे अधिक का सामान पाने पर उसे प्रसन्नता ही होगी। 

बाबू जी अपने निश्‍चय पर अड़े रहे। किसी की मी बात उन्होंने नहीं सुनी । रामलाल 
के आने पर बाबू जी ने कहा--देखों रामलाल, इस समय तो रुपये का प्रबंध नहीं हो सका है । 


[भाग ५५, संख्या ३, ४ 

मैं तुम्हारे काम से बहुत खुश हूँ । तुमने जो सेवा की है उसके उपलक्ष में मैं अपना हज़ारों रुपये 
ल्य का ीड़ा- हे च त 

के मूल i ठट सहित तुम्हें समपित कर देना चाहता हूँ । तुम्हारी वया राय है ? राम- 
लाल अत्यंत प्रसन्न हो गया और बोळा कि बाबू जी, यह मेरा धन्य भाग्य है। मैं इसे स्वीकार 
करता हूँ। बाबू जी ने तुरंत टमटम और घोड़ा उसे समपित कर दिया। टमटम देते समय 
बावू जी घोड़े के मुँह के पास गये। उसे सहलाया। हम लोगों ने देखा उनकी आँखों में आँसू थे, 
रामलाळ टमटम लेकर अपने आदमी के साथ चला गया। मुझे अच्छी तरह याद है कि बाबू 
जी ने उस दिन भोजन नहीं किया। अजीव उलझन के साथ मौन रहकर सारा दिन व्यतीत 
किया। 

क्या किसी नेता को आप ऐसा पायेंगे कि संस्था के कर्ज को अपना कजं समझे, उसकी 
अदायगी अपने पास से करे? सेवा-पुरस्कार के नाम पर ४००) के बदले हजारों रुपये की अपनी 
प्रिय और रात-दिन काम में आनेवाली वस्तु को कौन समर्पित करेगा ? ऐसी घटनायें टंडन जी 
के आदर्श को उच्च बनाती हैं और उनकी सच्चाई और उदारता में चारचाँद लगा देती हैं। 


टण्डन जी टमटम देखकर दुखी 


रामलाल टमटम ले गया। वह प्रतिदिन टमटम पर चढ़कर शहर में घूमता । कमी- 

कभी टंडन जी के जानसेनगंज वाले मकान के सामने से भी निकल जाता। टंडन जी की टम- 

टम को बहुत लोग पहचानते थे, विशेषकर मोहल्ले के लोग । उस समय यह बात अखबार में 

भी छप गई थी। जो देखता यही कहता कि टंडन जी ने इसके काम से खुश होकर अपनी टमटम 
इसे पुरस्कार में दे दी। रामलाल भी सब से यही कहता। 

एक दिन टंडन जी अपने बारजे पर खड़े थे। उसी समय टमटम सामने से निकली । 

उसे देखकर उनकी आँखें भर आई और वह वारजे पर सें कमरे के अंदर चले गये। एक दो 

करके मकान के तीचे और अगल-वगळ के दुकानदारों में यह खबर फैल गई कि टंडन जी अपनी 


टमटम देखकर रो पड़े । लोगों में रोष पैदा हुआ और कहा कि यदि अब इधर से टमटम आई तो 


उसकी मरम्मत कर दी जायगी। 
एक दिन सड़क पर भीड़ लगी थी। टमटम खड़ी थी। जनता ने सूर रामलाल को घेर 


लिया था। उससे कहा कि एक तो तुमने यह नीचता की कि बाबू जी की टमटम ले ली और 
दूसरे तुम्हारी यह हिम्मत कि तुम उनके सीने पर इसे चला रहें हो! उसने क्षमा याचना की 


और कहा कि आप लोग इस सड़क पर क्या इलाहाबाद में अब इस टमटम को न देखेंगे। 


फिर तो रामलाळ टमटम-सहित इलाहाबाद छोड़ कर न मालूम कहाँ चला गया। 


बाबू जी को १८ महीने की सजा 


बाबू जो आन्दोलन का कार्य चलाते रहे। 
जाते। वायकाट के कारण हाईकोर्ट का जाता तो बन्द 


` आषाढृ-मार्गशषं, शक १८९१] 


नगरपालिका वह किराये की सवारी पर 
द ही था। आन्दोलन की प्रगति को देखकर 

सरकार घबड़ा गई। गिरफ्तारियाँ आरंभ हो गई । टंडन जी को सरकार कँसे बाहर रहने देती। 
७ दिसम्बर १९२१ को पहिली वार सरकार ने उन्हें अपना मेहमान वना लिया। इन्हें डेढ़ 
साळ का कारावास का दण्ड मिला । बाबू जी के चरित्र, व्यक्तित्व और सेवाओं का जनता पर 
असीम प्रभाव था। बाबू जी के जेल जाने के बाद आन्दोलन ने और जोर पकड़ा। लोगों में 
उत्साह की लहर दौड़ गई। 


जेल जाने के बाद 


बाबू जी जेल चले गये। जब से बाबू जी ने वकालत छोड़ी थी तभी से घर की आथिक 
अवस्था चिन्तनीय हो गई थी। जेल जाने के बाद आथिक दशा और बिगड़ गई। बाबूजी के 
बच्चों को जो कष्ट था उसे न लिखना ही उचित जान पड़ता है। उन दिनों मैं भी बाबू जी के 
परिवार का एक सदस्य था। बड़े लड़के स्वमीप्रसाद जी कालेज छोड़ चुके थे और साहित्य 
भवन लिमिटेड के बहुत अल्प वेतन पर मैनेजर हो गये थे। यह साहित्य भवन पहले पं ० राम- 
नरेश त्रिपाठी का था। बाबू जी ने इसे लिमिटेड कंपनी बना दिया था। थोड़े दिनों के बाद 
व्रियाठी जी का इस संस्था से संत्रंध-विच्छेद हो गया । टंडन जी के मामा बाबू सूरजप्रसाद खन्ना 
सकी देखरेख करते थे। उनके ही आग्रह से स्वामीप्रसाद जी ने साहित्य भवन में कार्य करना 
स्त्रीकार किया था। शेष बच्चों में कुछ आन्दोलन के छोटे-मोटे कार्यों में समय बिताते और कुछ 
खेल-कूद में। बच्चों की देख-रेख जैसा कि बाबू जी जेल जाते समय कह गये थे--मैं करता रहा। 
उन्हें किस्से कहानी सुनाता, कुछ पढ़ाता और कुछ घुमाता । मुख्य ध्यान मेरा यह था कि बच्चे 
कुपंगति में त पड़ने पायें। बच्चे मुझसे बहुत ही हिले-मिले थे। बड़े लड़कों की दिनचर्या का भी 
अवडोकन मैं अपने ढंग से करता.रहा। 

वात्रू जी को धर्मपत्नी श्रीमती चन मुखी देवी (बहुआ ) इन दिनों जिस धैय के साथ घर 
को सेमालती रहीं, वह चित्र आज भी मेरी आँखों के सामने है। पुरे महीने का खर्च वह केवल 
१००) में चलाती थीं। २० मासिक बाबू जी के पास घनिष्ठ मित्र श्री साँवलदास खन्ना और 
३०) मासिक श्री माषो प्रसाद जी सत्संगी के मांजा कक्को देते रहे | बाबू जी का कुछ रुपया इन 
दोनों व्यक्तियों के पास अमानत के रूप में जमा था। बहुआ को यह बात मालूम थी। 
उम्होंते यह समझकर स्वीकार किया था कि बाबू जी ने ही अपने रुपये में से यह प्रबंध 
कर दिया होगा। इस ५०) मासिक के अतिरिक्त बड़े लड़के भी स्वामीप्रसाद जी ४०) 
मिक देते रहे। शेर बहुआ अपने पास से मिलाकर किसी प्रकार घर का संचालन 


न 
करती रहीं। 


बाबू जी का स्वाभिमान बहुत ऊँचा था। इन्होने सहायता के लिये कमी किसी के 
सामने हाथ नहीं फैलाया। चाहे जितना कष्ट क्यों न हो वह 
नहीं करते थे। जेल जाने के बाद बाबू जी के मित्रो ने आधिक 
बुआ और वात्रू जी के बड़े लड़के ने इसे स्वीकार नहीं किया। 


किसी की भी सहायता स्वीकार 
सहायता का प्रवंध किया किन्तु 
कष्ट का अनुभव करते हुए मी 


[भाग ५५, संख्या ३, ४. 

इन लोगों ने किसी से कोई सहायता नहीं ली। पुज्य मालवीय जी, जो टंडन जी को पुत्रवत्‌ मानते 
भी सहायता देते में असफल हुये। 


बंबई के सेठ जमनालाल बजाज 


सठ जमनालाल वजाज महात्मा गांवी के अनन्य भक्‍त थे। महात्मा जी के प्रभाव से 
प्रेरित होकर इन्होंने अपना सारा जीवन देश-सेवा में लगा दिया था। गांधी जी के साथ यह भी 
असहयाग आन्दालन म कूद पड़े थे। शरीर ही नहीं, लाखों रुपयों की संपदा भी उन्होंने आन्दोलन 
का सफल बनाने मे ळगा दी थी। सेठ जी ने लाखों रुपयों का एक फंड वकीलों की सहायता 
के लिये निर्धारित किया था। समाचार पत्रों में यह बराबर प्रकाशित होता रहा कि जो वकील 
असहयोग आन्दोलन में अपनी वकालत छोड़ेगा उसे सेठ जी की ओर से १००) मासिक दिया 
जायगा। कितनों ही ने इस सहायता के लिये सेठ जी की भरि-भरि प्रशंसा की। कितने 
वकोळा ने इस सहायता को स्वीकार किया। सेठ जमनालाल जी टंडन जी को अच्छी तरह 
जानते थे। उनके हृदय में वावू जी के लिये बहुत ऊंचा स्थान था। बाबू जी के वकालत 
छोड़ने के बाद सेठ जी का ध्यान इस ओर विशेष रूप से आकर्षित हुआ। सेठ जी ने दो 
हजार रुपये और अपना पत्र, अपने विशेष व्यक्ति श्री महावीर प्रसाद पोद्दार के हाथ इलाहा- 
वाद मेजा। वह घर पर आये। सेठ जी का निवेदन था कि यह दो हजार रुपये सहायता के 
रूप में स्वीकार कर लिये जायें, इसके अतिरिक्त २००) प्रतिमाह सहायता भेजने का आइवा- 
सन था। लेकिन बहुआ और बाबू जी के बड़े लड़के श्री स्वामीप्रवाद जी ने इस सहायता 
को स्वीकार नहीं किया। पोद्दार जी ने अत्यंत अनुनय-विनय किया। किन्तु सब व्यथे हुआ। 
उनसे स्पष्ट कहा गया कि बाबू जी की आज्ञा के विना मैं इस पैसे को लेने में बिलकुल असमर्थ 
हेँ। तदिन प्रय्न करने के बाद पोद्दार जी ने लखनऊ जेल जाकर बाबू जी से स्वीकृति लेने की 
प्रबल प्रच्छा व्यक्त की। प्रति रविवार को बाबू जी से भेंट करने का नियम था। मुझे पोहार 
जी के साथ जाना था। शनिवार की रात को हम पनों चलकर दूसरे दिन सुबह लखनऊ 
पहुँचे। सीबे जेल गथे। कुछ देर प्रतीक्षा के बाद मिळनेवाले लोग अन्दर बुलाये गये। मैं 
जेल में बाबू जी से मिलने पहली बार गया था। 

जेल के फाटक के भीतर थोड़ी दूर पर एक लंबी लाइन सँकड़ों राजनीतिक कैदियों की 
बैठी थी। जो जिससे मिलना चाहते थे वे उन्हें उसी लाइन में ढढुने लगे। मैं भी बाबू जी को 
ढुँढ़ता हुआ आगे बढ़ रहा था, पीछे से आवाज आई--मवानी ! मैं पीछे लौट पड़ा, परिचित 
आवाज के सहारे। बाबू जी तथा उनके घर के लोग मुझे मेरे आधे ताम से ही संत्रोधित करते 
थे। उतकी परिधि में मैं 'मवानी' नाम से ही परिचित था और हूँ। हम दोनों ने बाबू जी का 
चरण-स्पर्शं किया। उन्होंने आशीर्वाद दिया। 

मैं विस्मय के साथ बाबू जी को देखता रहा। उन्होंने कहा--दाढी के कारण बया 
तुमने पहचाना नहीं ? हाँ, बाबू जी ! जब आप जेल आये थे तो दाढ़ी नही थी। मुझे मालूम 


आषाढु-मार्गशीष, शक १८९१] 

भी नहीं था कि आपने दाढ़ी रखा ली है। लंबी दाढ़ी और लंबे बालों के वीच बाबू जी का 
देदीप्यमान मुखमंडल महषियों की भाँति शोभायमान था। पाँच मिनट के भीतर उनसे 
मिलनेवाले अन्य लोगों की भीड़ लग गई। कुछ लोगों के हाथों मे मैंने फल की टोकिरियाँ देखीं। 
मैं भी कुछ फल ले गया था। 

मैंने अगते साथो श्रो पोद्दार जो का परिचय देते हुये उनकी इच्छायें बताई। बाबू जी 
ने उनसे स्त्रथं बाते कीं ओर सेठ जी का पत्र भी देखा। बाबू जी ने बड़े विनम्र शब्दों में 1हार 
जी से कहा कि मेरी ओर से मेरे भाई जमनालाल जी को बहुत धन्यवाद देना और कहना कि 
मग्ने इमक्रे लिए वह क्षमा करेंगे। मुझे अच्छी तरह याद है कि उन्होने पोद्दार जी से यह भी कहा 
कि--मैं अडारह आना प्रति दिन जेल से पाता हु । इसमें अपने ऊपर केवळ छ: आने व्यय करता 
हुँ । शे पैसे मैं उन केदियों को दे देता हूँ जो मेरे पास मेरे कार्य के लिये भेजे जाते हैं। यही 
कैदी इम समथ मेरे परिवार में हैं इनको चिन्ता मैं यथाशक्ति दूर करता हँ। इनके अतिरिक्त 
ऊार आसमान और नीचे जमोन को छोड़कर और मेरे कोई नहीं है। घर के बच्चों की रक्षा 
करनेवाला इम समय ईश्वर है, मुझे उनकी चिन्ता नहीं है। पोद्दार जी ने बहुत प्रार्थना की किन्तु 
बाबू जो ने रुपये लेना स्वीकार नहीं किया और यह भी कहा कि से जी से कहियेगा कि वह मेरे 
घर पर मासिक सहायता भेजने का कष्ट न करें। हम दोनों जेल से बाहर आये। पोहार जी ने 
कहा क्रि टंडन जो मनुष्य नहीं देवर्षि हैं। ऐसा सच्चा और त्यागी पुरुष संसार में मिलना दुर्लभ है। 


पुनः वकालत न करने का निइचय 


महात्मा गांधी ने चौरी-चौरा कांड के कारण असहयोग आन्दोलन स्थगित कर दिया। 
जिन वकोळों ने वकालत छोड़ थी, उन्होंने जेल से बाहर आने के बाद अपनी वकालत पुनः आरंभ 
कर दी किन्तु टंडन जी जब जेल से बाहर आये तो उनके सामने विकट समस्‍यायें उपस्थित हो 
गई। उनको आथिक कठिनाइयाँ सीमा पार कर रही थीं, फिर भी वह पुनः वकालत आरंभ 
करने के लिये तैयार नहीं हुए । मित्रों के अनुनय विनय को बापू जी ने अस्वीकार कर दिया। 
उनके एक ल॑ंगोटिया वकील दोस्त श्री नवाबबहादुर ने वकालत करने के लिये मजवर किया। 
बाबू जी ने कहा--कानून की सारी पुस्तकें अपने दामाद को प्रदान कर चुका हूं। टमटम सूर 
रामलाल को पहले ही दे दिया था। न किताबें हैं, न सवारी। वकालत कँसे हो सकती है। 
मित्र वकौल ने कहा कितुम स्वीकृति दो, कल सुबह तुम्हारे कमरे में पुस्तके लग जायेंगी और सवारी 
दरवाजे पर खड़ी मिलेगी। टंडन जो खिलखिला कर और कहा--नवाबबहादुर ! 
जिस वस्तु को त्याग चुका उससे ममता क्या? तुम अव मुझे वकालत के लिये मजबर 
न करो । 

बाबू जी का वकालत न करने का विचार बिलकुल दृढ़ हो गया और वह कांग्रेस के कार्यों 
में जुट गये। सन्‌ १९२३ में बाबू जो प्रान्तीय कांग्रेस गोरखपुर अधिवेशन के अध्यक्ष चने गये 
और इसी वर्ष कानपुर में होनेवाळे हिन्दी साहित्य सम्मेलन के १३ वें अधिवेशन के सभापति । 


[भाग ५५ संख्या ३, ४ 

बा० शिवप्रसाद गुप्त का आगसन 


टंडन जी के लड़कों ने तो आन्दोलन समाप्त होने के वाद स्कूल-कालेज जाना प्र।रंभ कर 
दिया किन्तु घर की आथिक दशा का कोई हल न निकला । अजीब अवस्था थी उस समय 
की। संस्थाये, मित्रगण, नेतागण सभी आधिक सहायता देने को लालायित थे। किन्तु टंडन जी 
ने अपने त्याग को इतिश्री कर दी। बहुत से लोग समझाते हुये झुंझला उठते थे, बहुत से लोग 
उन्हें जिद्दी कहते थे, बहुत से लोग उनकी सत्यता और न्याय की महानता पर सिर झुकाते थे। 
उन्हें इसको कोई परवाह नहीं थी किन्तु परवाह थी उनके मित्रों को, नेताओं को और जनता को । 
टंडन जी के आर्थिक कष्ट की चर्चा उनके आत्मीयजनों के कष्ट का कारण बन गई थी। बच्चों 
की पढ़ाई-लिखाई आरंभ हो जाने से व्यय और बढ़ गया था। 

काशी के बावू शिवप्रसाद गुप्त आये। वावू जी के यहाँ हरे। इनका और बाबू जी 
का आत्मीय संत्रंथ था। यह टंडन जी को दहा ( बड़े भाई ) कहा करते थे। गुप्त जी को 
स्थिति का पहले ही से पता था। बाबू जी के पुनः वकालत आरंभ न करने की बात जब गुप्त जी 
को मालूम हुई तो वह अत्यंत दुखी हुए । बाबू जी का आथिक कष्ट उनकी आँखों के सामने नग्त 
नृत्य करने लगा ओर वह्‌ उद्विग्न होकर प्रयाग आ पहुंचे । स्थिति स्वयं देखी, वह वि ह्वल हो उठे। 
उनको हृदिक इच्छा थी कि बाबू जी वकालत आरंभ कर दें। इस संबंध में उनकी बातचीत 
निष्फल हुई। वकालत के अलावा अन्य कुछ कार्य के लिये गुप्त जी ने प्रेम-पूर्ण शब्दों में उन्हे 
नसीहत दी, झुँज॒छाये भी, किन्तु वाबू जी ने कहा कि--क््या तुम चाहते हो कि मैं बनिया की 
दूकान खोलकर बंढूँ। गुप्त जी ने उत्तर दिया--यदि आप वकालत नहीं करना चाहते तो कोई 
अच्छो, ऊती नोकरी ही कर लो। स्वीकृति मिलने पर मैं ठीक कर दूंगा, किन्तु बाबू जी ने स्वीकार 
नहीं किया। गुप्त जी ने पं०मोतीलाळ नेहरू से इस विषय में बातें कीं। नेहरू जी ने कहा--मैं 
बहुत समझा चुका हूँ। कोई असर नहीं पड़ा है। मैंने लाला जी को बुलाया है। कोई न कोई 
रास्ता तो निकालना ही पड़ेगा। उनके घर के लोग भी टंडन जी की आज्ञा के बिना आथिक 
सहायता स्वीकार नहीं करते। गुप्त जी ने कहा--मैं जानता हूं किग्लु जैसे भी हो इस समरया 
को हल करना चाहिये। मैं हर प्रकार की सहायता के लिये तैयार हूँ। 


आग्रह पर १०००) रुपये 


वाव शिवप्रसाद गप्त जव काशी के लिये प्रस्थानकरने वाले थे तो बाबू जी को वह एक 
हजार रुपये देने लगे । बाव जी ने लेने से इनकार किया। शिवप्रसाद जी अड़ गये और कह 
इस समय बच्चों को पढ़ाई-लिखाई आदि के लिये रुपयों की विशेष आवश्यकता है । आपको 
कोई चिन्ता नहीं है। मैं आपको 'दद्दा' कहता हूँ और बड़े भाई के समान पुजता 6). वह मेरे 
भो बच्चे हैं। मैं आपको नहीं दे रहा हू अपने बच्चों को दे रहा हूँ। आपको इसमें बिलकुल 
आपत्ति नहीं करती चाहिये। अपने छोटे भाई का इतना निरादर, छोटी सी प्राथना अस्वीकृत, 
यह मेरे लिये ठीक नहीं है दद्दा। आत्मीयता में इतना विलगाव करने की आपसे आशा नहीं थी । 


आषाढु-मारगशीषं, शक १८९१] 
३९ 





चे सम्सेलन-पत्रिका 


द्‌ 

मझे आदेश दीजिये कि मैं यह रुपया बच्चों केलिये घर में दे दूं। टंडन जी अपने छोटे भाई गुप्त 
के स्नेह-पूर्ण झिझकार से द्रवित हो गये। उन्होंने गुप्त जी से कहा कि.मैं इस रुपये को एक शतं 
पर स्वीकार कर सकता हूँ कि जव मेरे पास हो और मैं दूं तो तुम्हें लेना होगा । गुप्त जी ने सहर्ष 


कहा कि मैं तो ब्याज सहित लूगा--छोड़गा नहीं, बड़े भाई से पाने में मुझे प्रसन्नता होगी। बाबू 
जी ने एक हजार रुपया बतौर उधार के स्वीकार कर लिया । 


दे 
से 


पंजाब नेशनल बॅक 


> 9 


थोड़े ही दिनों बाद लाला लाजपत राय का प्रयाग में आगमन हुआ । स्थिति को समझने 
के वाद लाला जी ने पंजाब नेशनल बैक लाहोर के संयुबत मंत्री का कार्यभार सँभालने के लिये 
टंडन जी को विवश किया। टंडन जी के हृदय में लाला जी के प्रति अगाध श्रद्धा थी। विवश 
हो कर टंडन जी. ने अपनी स्वीकृति दे दी। कुछ ही दिनों वादवे बैंक के मंत्री चुन लिये गये। 
यह लिखना अनुचित न होगा कि बाबू जी ने प्रथम मास के वेतन से वावू शिवप्रसाद गुप्त का 
एक हजार रुपया भेज दिया था। अपने एक आत्मीय मित्र का भी पैसा उनके ऊपर बोझ 
स्वरूप था। 

सन्‌ १९२५ से १९२९ तक वावू जी पंजाब नेशनल बैंक का कार्य करते रहे। इन ५ 
वर्षो के वीच बाबू जी का आवाहन देश के कार्य के लिये कई बार हुआ किन्तु इन्होने राज- 
नीतिक कार्यो में सक्रिय भाग नहीं लिया। उनका यह मत था कि वेतनभोगी व्यक्ति को अपना 
समथ अन्य कार्यों में लगाना उचित नहीं। देश के कार्य के लिये जव इनकी माँग होती तो वह 
विचलित हो जाते। कई वार इन्होंने वेक के कार्थ से मुक्ति चाही, किन्तु लाला लाजपतराय 
ने इन्हें मुक्ति देने के बजाय यह स्वतंत्रता दी कि वह जब चाहें राजनीतिक कार्यों में भाग ले 
सकते हैं किन्तु इसे बाबू जी ने वेक के साथ अन्याय समझा और ५ वर्ष तक राजनीतिक-कार्यों 
से अलग रहे। हां, हिन्दी साहित्य सम्मेलन के कार्यो में बह बरावर भाग लेते रहे। 


लोक सेवक-मंडल 


लाला लाजपतराय ने लोक सेवक मंडल (सर्वेट्स आफ दी पीपुल सुसाइटी) की स्था- 

पना को थी ओर अभी तक उसके सभापति थे। नवम्बर १९२८ में जब लाला जी का स्वर्गवास 
हुआ उस समथ यह्‌ प्रश्‍न उठा कि लोक सेवक-ंडल के सभापति का भार कौन ग्रहण करे। 
डल ने समापति चुतने का भार गांधी जी को दिया गया। गांधी जी ने यह निर्णय दिया कि 

इस पद के लिये टंडन जी से बढ़कर और कोई व्यक्ति हमें नहीं दीखता। टंडन जी के सामने 
अभी मी आर्थिक समस्या थी। वह वेक से तेरह सौ रुपये मासिक पुरस्कार पा रहे थे। उनके 
ऊपर एक बड़े कुटुम्ब का मार था, फिर भी वह गांधी जी की इच्छा को टाल न सके | बैंक 
की नौकरी से तुरंत तिळांजलि दे दी और लोक सेवकः 


मंडळ का सभापति होना स्वीकार 
कर लिया। 


[साग ५५, संख्या. ३, ४ 

र वैक से मुक्ति लेकर बाबू जी ने सन्‌ १९२९ में लोक सेवक-मंडल के सभापति का 
वभार सँ बाला। जीवनपर्यन्त यह मंडल के सभापति रहे। अपने सभापतित्व काल में टंडन जी 
ने दिल्ली में लाजपतनगर वसाया ओर उसके अंतर्गत लोक सेवक-मंडळ के कई भवनों का निर्माण 
करवाया जो दिल्ली का एक दर्शनीय स्थान बन गया है। इलाहाबाद में भी बाबू जी ने लोक 
सेवक-मंडल की शाखा स्थापित की। यहाँ छाजपत-मवन का निर्माण कराया । हिन्दी साहित्य 
सम्मेलन के बाद बाबू जी की प्रिय और महत्वपूर्ण संस्थाओं में लोक सेवक-मंडल का ही नाम था। 


क्का 
Ed] 
> 


राष्ट्रीय आन्दोलन में व्यस्त 








बैक बंधन से मुकत होकर वावू जी सन्‌ १९३० में पुनः प्रयाग आ गथे और पुर्ववत राज- 
नैतिक कार्यों में ळग गये । विविध दिशाओं में कार्य आरंभ किया। १९३० में उन्होंने किसान 
संत्र' को स्वायसा की। जमीनदारी उन्मूलन का कार्य सर्वप्रथम वावू जी ने ही आरंभ किया। 
गांधी जी के नमक सत्याग्रह में भी पुरा सहयोग दिया । प्रयाग में क्रास्थवेट रोड की अपनी भूमि 
पर नमक बनाकर कानून तोड़ा। इस भूमि पर जो मकान वना उसका नाम बाबू जी ने तपो- 
भूमि' रखा। उत्तर प्रदेश के सत्याग्रह आन्दोलन के संचालक टंडन जी ही रहे। इन्होंने विदेशी 
कपड़ों पर विकेटिग का सफळ प्रवंध किया। परिणाम स्वरूप बहुत से दुकानदारों ने विदेशी 
कपड़ा वेंचना बन्द कर दिया । किसान आन्दोलन में वह पुनः गिरफ्तार हुए । लम्बी जेल यातना 
सही। १९३० में बस्ती जेल में, १९३१ में गोडा जेल में तया १९३२ में गोरखपुर जेल में रहे। 
लगान वस्दी तत्रा जमोन्दारी प्रवा को मिटाने के आन्दोलन में बाबू जी को उपयुक्त यातनायें 
भोगतो पड़ीं। जमौन्दारी प्रथा के मिटाने का कार्य वावू जी ने आरंभ किया और सरदार 
पटेल ने इस कार्ये को अंतिम रूप दिया। 


विधान सभा के अध्यक्ष 

सन्‌ १९३६-३७ में बाबू जी विधान सभा की सदस्यता के लिये खड़े हुये और निर्विरोध 
चते गये। यही नहीं कांग्रेस को उत्तर प्रदेश में इन चुनावों में अभूतपूर्व सफलता मिली । यह 
टंडन जो के हौ प्रयत्न का फल था। चुनाव के वाद मंत्रिमंडळ ने सर्व॑सभ्मति से टंडन जी को 
विधान सभा का अध्यक्ष चुना। विधान सभा कें अध्यक्ष पद से बाबू जी ने जो कार्यकिया वह 
स्वर्णाक्षरों में लिखा जायगा। कांग्रेस के सदस्य रहते हुए भी जो. न्यायप्रियता बावू जी ने 
दिखाई, उसकी प्रशंसा उत्तर प्रदेश क्या सारे भारत में हुई। महात्मा गांधी ने कई स्थानो में 
कहा कि पुरुषोत्तमदास टंडन अध्यक्ष पद से जो कार्य कर रहे हैं उसे देख-सुतकर वी० जे० 
पटेल की याद आती है। यंग इंडिया! में गांध 
साहसपूर्ण कार्यों से राष्ट्र का निर्माण होता है।” टंडन जी की निष्पक्षता पर विरोधी दल को 


कमो कोई संदेह करने का अवसर नहीं मिला! इनके निर्णय सर्वमान्य होते थे। विरोधी दल 


को इनमें अटूट विश्वास था । 
आषाढ़-मार्गशीषं, डाक १८९१] 

असेम्बली की कार्यवाही हिन्दी में करने का जो निर्णय अध्यक्ष के रूप में टंडन जी ने 
दिया, वह अत्यंत महत्वपूर्ण था। यह एक बहुत बड़ा निर्णय था। इससे टंडन जी की प्रतिष्ठा 
बहुत बड़ी और उनके इस कार्य से अध्यक्ष-पद की प्रतिष्ठा में चार-चाँद लग' गये । 
सन्‌ १९४० से १९४२ तक का आरोलन भारत में क्रांति का आन्दोलन था। नागरिक 
स्वत्वों की रक्षा के लिये गांधी जी ने आन्दोलन सत्याग्रह के रूप में चलाया। टंडन जी १९४० 
में नजरबन्द किये गये और लगभग' ९ वर्ष तक जेल में रहे । इसके बाद “भारत छोड़ो का विशाल 
आन्दोलन छिडा। ९ अगस्त १९४२ इतिहास का महत्वपूर्ण पृष्ठ बना। गांधी जी तथा देश 
के प्रमुख नेतागग गिरफ्तार हुये। टंडन जी ऐसे समय में वाहर केसे रह सकते थे। नौकरशाही 
के हृदय में वह काँटे को तरह चुभ रहे थे। इन्हें ८ अगस्त को ही जेल पहुँचाया गया । लग- 
भग २ वर्ष के बाद वह जेल से मुक्‍त हुए। टंडन जी की यह अंतिम जेल-यात्रा थी। देश के लिये 
इन्हें कुल सात बार जेल-यातना भुगतनी पड़ी। टंडन जी सन्‌ १९४६ में उत्तर प्रदेश विधान 
सभा के सदस्य तथा सर्वसम्मति से पुनः अध्यक्ष चुने गये। विधान सभा पर इनका महत्वपूर्ण 
प्रभाव था। 
टंडन जी विभाजन के प्रबल विरोधी थे। विधान सभा के अध्यक्ष पद से इन्होंने सांप्र- 
दाथिकता ओर मुसलिमठीग के विरुद्ध कई वक्तव्य दिये। इस पर मुसलिम लीग-दल विरुद्ध हो 
गथा। टंडत जी ने जब सोचा कि इस पद पर रहते हुये अपने विचारों को प्रकट करना उचित 
नहीं जान पड़ता तो बिना किसी हिचक के इन्होंने अध्यक्ष पद से त्यागपत्र दे दिया। देश विभा- 
जन के विरुद्ध अपनी' आवाज को अध्यक्षपद के लोभ से रोकता उनके लिये सहज नहीं था। 
देश के लिये उन्होंने अध्यक्षपद स्वीकार किया था और देश के लिये ठुकरा भी दिया। टंडन जी 
के इस त्याग को कभी भुलाया नहीं जा सकता। मुझे जहाँ तक याद है त्यागपत्र के बाद इनके 
पास बबाइश्रों का ताँता लग गया था। ऐसी ही दृढता के साथ टंडन जी ने संविधान-परिषद में 
हिन्दी-राष्टरमाथा का प्रशन उठाया था। इस विषय पर वाद-विवाद के साथ बड़ा ही मतभेद 
हुआ किन्तु टंडन जी की दृढ़ता का ही फल था कि हिन्दी सर्वसम्मति से देश की राष्ट्रभाषा 
माती गई। टंडन जी ने अपने इस कार्य से भारत की प्रतिष्ठा को अमर बना दिया है। 


भारतीय कांग्रेस के अध्यक्ष 


सन्‌ १९५० में टंडन जी भारतीय कांग्रेस के अध्यक्ष चुने ग्ये। इस चुनाव में अत्यन्त 
कटुता बढ़ गई थी। पं० जवाहरलाल की विचार धारा इनके विरुद्ध थी किन्तु सरदार पटेल 
इनके पूर्ण समर्थक थे। टंडन जी की विजय हुई किन्तु सभापतित्व काल में मतभेद ही रहा। 
पं० जवाहरलाल नेहरू रफीअहमद किदवई तथा श्री मोहनलाल गौतम के संबंध में हठपूर्वक 
कुछ बातें स्वीकार कराना चाहते थे। टंडन जी ने उसे स्वीकार नहीं किया। फलस्वरूप पं० 
जवाहरलाल ने कार्यसमिति से त्यागपत्र दे दिया। समिति में सदस्यों की अधिक संख्या टंडन 
जी के पक्ष में थी। वे चाहते थे कि त्यागपत्र स्वीकार कर लिया जाय किन्तु दूरदर्शी और त्यागी 


[भाग ५५, संख्या ३, ४ 

टंडन जी ने ऐसा करना देश के लिये उचित नहीं समझा । टंडन जी ने स्वयं त्यागपत्र दे दिया 
और उनके स्थान पर पंडित नेहरू सभापति चुन लिये गये | पंडित जी ने टंडन जी को अपनी 
कार्यसमिति में रखा। 

टंडन जी के त्यागपत्र पर तथा उनकी कार्यसमिति की सदस्यता पर भारत में बड़ी हलचल 
मच गई। किसी ने कहा पं० जवाहरलाल नेहरू ने टंडन जी की राजनीतिक सेवाओं की हत्या 
की है। किसी ने कहा कि टंडन जी डर गये और उन्होंने जवाहरलाल जी की कार्यसमिति में 
रहना स्वीकार कर लिया। अंततः टंडन जी को अपने भाषणों हारा जनता में यह विश्वास पैदा 
करना पड़ा कि मैंने जो कुछ भी किया है वह देन के लिये, भयवश नहीं, करत्तव्यवश। मुझे 
अच्छी तरह याद है कि त्यागपत्र के वाद जब टंडन जी प्रयाग आये तो पुरुषोत्तमदास टंडन पाके 
में एक बहुत बड़ी सभा हुई थी। उसमें टंडन जी का भाषण हुआ था। जनता ने उनके समक्ष 
कई प्रश्‍न रखे थे। प्रश्‍नों की झड़ी लग गई थी। टंदन जी ने अपने गंभीर भाषण में जनता को 
यह विश्वास दिलाया कि भय नामक कोई वस्तु मेरे शरीर के भीतर ईइवर ने बनायी ही नहीं। 
मैं जो कुछ करता हूँ वह कर्त्तव्य से प्रेरित होकर। 


लोक सभा तथा राज्य-सभा के सदस्य 
दो वर्षे बाद सन्‌ १९५२ में छोक सभा के सदस्यों का चुनाव हुआ। टंडन जी इलाहाबाद 
नगर क्षेत्र से चने गये। उनके लोक-मभा में जाने से हिन्दी को बिशेष बल मिला । टंडन जी के 
अनेक महत्वपूर्ण भाषग लोक-सभा में हुये। इनके कुछ भाषणों का संग्रह पु स्तकाकार 'शासन- 
पथ-निदर्शन' के नाम से प्रकाशित हुआ है। 

सन्‌ १९५६ में टंडन जी उत्तर प्रदेश से राज्यसभा के सदस्य चुने गथे। कुछ दिनों 
वाद वावू जी का स्वास्थ्य गिरने लगा, फिर भी अपनी सामर्थ्ये के अनुसार वह देशसेवा में लगे 
रहे। प्रयत्न करने पर भी उन्हें अपनी पुरानी शक्ति प्राप्त न हो सकी। निर्बेलता के कारण 
उनका स्वास रोग उन्हें अधिक कष्ट देते छगा। उनका दिल्ली जाना-आना बंद हो गया। वह 
अपने पांचवें पुत्र डाक्टर आतंदकुमार टंडन के साथ कल्याणीदेवी पर रहने ग ॥ कुछ समय 
पश्चात अपनी बीमारी के कारण टंडन जी ने राज्यसभा से त्याग पत्र दे दिया। यहीं उनके क्रिया- 


त्मक राजनीतिक जीवन का अन्त सा हो गया किन्तु उनका देश-चिन्तन चारपाई से चिपटा ही 
रहा। 


सावंजनिक अभिनंदन 

सन्‌ १९६० में बाबू जी की बीमारी बड़ी तेजी से बढ़ रही थी जिस समय दिल्ली 
प्रादेशिक हिन्दी साहित्य सम्मेलन द्वारा अभिनंदन की चर्चा छिड़ी उन दिनों बाबू जी साधारण- 
तौर से अपना काम कर लेते थे। शौच आदि में वह दूसरों की सहायता नहीं लेते थे। उस त 
उनमें कुछ पुरुषार्थ था। दिल्लीवाळे अभिनंदन ग्रंथ दिल्ली में ही भेंट करना चाहते थे किस्तु 


आषाढ़-मार्गशीर्ष, शक १८९१] 

कहीं बाहर जाने की उनमें शक्ति नहीं थी। इसीलिए अभिनंदन का आयोजन प्रयाग में ही 
किया गया । यह दूसरा प्रयत्न था बाबू जी को अभिनंदन-ग्रंथ भेंट करने का। पहले कुछ महान्‌- 
भावों ने यह आयोजन करना चाहा था। कमेटियाँ वन गई थीं। कार्य प्रारंभ होने वाला था 
किन्तु टंडन जी ने अपने आग्रह से यह कार्य आगे बढ़ने से रोक दिया । लोग हतोत्साह हो गये और 
कार्यं रुक गया था। 

दूसरे प्रयत्न भे बाबू जी को निवश होना पड़ा। दिल्ली प्रादेशिक हिन्दी साहित्य सम्मेलन 
ने श्री लालबहादुर शास्त्री को अग्रणी बनाकर जिस व्यूह की रचना की उसमें टंडन जी फॅस 
गथे। ऐसे बाह्य सम्मान के कार्यों से टंडनः जी को स्वाभाविक विरवित थी किन्तु संस्था के 
सामने व्यक्ति की प्रधानता नहीं रह गई। टंडन जी स्वयं कहते थे कि व्यवित से संस्था बड़ी 
होती है। आज यह प्रयत हो गथा। बाबू जी संस्था के कर्णवारों के अनुनय विनय को टाळ 
न सके। श्री लालबहादुर शास्त्री जिस काम में अग्रणी हो उसमें बाबू जी की अस्वीकृति 
हो ही कैसे सक्ती है और उसपर यह जानकर कि राष्ट्रपति डाक्टर राजेन्द्रप्रसाद 
ग्रंथ-समर्पण करने के लिये अपनी स्वीकृति दे चुके हैं। टंडन जी ने मौन रूप में अपनी 
स्वीकृति दे दी। 


समारोह का भव्य आयोजन 


२३ अक्टूबर १९६० दिन रविवार को ५ बजे म्योर सेन्ट्रल कालेज के विस्तृत मैदान में 
अभितंदन ग्रंथ समारोह का आयोजन किया गया था। इस महान अवसर पर राष्ट्रपति डावटर 
राजेन्द्रप्रसाद, देश के अनेक अग्रणी नेता, कवि, लेखक, कलाकार, हिन्दी सेवी और नागरिकों 
के अतिरिक्‍त प्रदेशों के मुख्यमंत्री, केन्द्रीय एवं राज्यमंत्री आये थे। महामहिम राज्यपाल भी 
पारे थे। समारोह की विशेष व्यवस्था की गई थी। स्वागत समिति के अध्यक्ष थे महाकवि 
श्री सुमित्रातंदन पंत। र 

सभा-स्थळ में ४॥ वजे के लगभग टंडन जी पहुँचे। जिस कार में वह आये उसमें श्री 
लालबहादुर शास्त्री, डाक्टर आनंदकुमार टंडन (वावू जी के पुत्र) और उनका सेवक मैं था। 
शास्त्री जी आगे, डाक्टर साहब बाबू जी के सिरहाने और मैं उनके पाँवों के पास बैठा था। बाबू 
जी का सिर उनके पुत्र के जंधों पर और पैर मेरे जंघों पर थे। वावू जी को कार से स्टेचर पर 
मंच तक ले जाना पड़ा। विशाल जनता की उपस्थिति यह प्रकट करती थी कि टंडन जी 
के प्रति लोगो में कितनी श्रद्धा है, कितना आदर है। यह समारोह टंडन जी की महानता का 
द्योतक था। राष्ट्रपति द्वारा टंडन जी का सम्मान देखकर उपस्थित जनता भा 
रही थी। 

यु डन जी में भाषण करने की शक्ति नहीं थी फिर भी उन्होंने घर से चलते-चलते एक 
छोटे से कागज पर कुछ वाक्य लिखे थे। यही उनका संक्षिप्त और अंतिम भाषण था। इस छोटे 
से भाषण में टंडन जी की आंतरिक वेदना की झलक 


व-विभोर हो 


थी। प्रशासन के प्रति जनता के राजनीतिक 
[भाग ५५, संख्या ३, ४ 

सामाजिक, आर्थिक और सांस्कृतिक कष्टों की कारुणिक उलाहना थी और थी टंडन जी के हृदय 
की व्यथा । 


राष्ट्रपति द्वारा सम्मान 


अभिनंदन-महोत्सव के बाद केन्द्रीय सरकार का ध्यान भी इस ओर आकित हुआ। 
टडन जी. का देश, समाज और हिन्दी की सेवा तथा उनकी महान योग्यता, उज्ज्वल चरित्र, 
आदर्श विचारों से प्रभावित होकर केन्द्रीय सरकार की ओर से राष्ट्रपति डावटर राजेरद्रपसाद 
द्वारा सन्‌ १९६१ में वावू जी को “मारतरत्न' की उपाधि से विभूषित किया गया। बीमा के 
कारण इस उपाधि के उत्सव में बावू जी दिल्ली नहीं जा सके थे, अतः इन्हें प्रयाग में ही यह 
उपाधि प्रदान की गई थी । 
रान्‌ १९६१ में वायू जी का रोग असाध्य वन गया था। सवांस और खांसी से उनका 
कण्ट इतना बड़ा कि देखा नहीं जाता था। उनका शरीर क्षीण होता गया। अप्रैल सन्‌ १९६२ 
से बाबू जी की हालत गंभीर होती भयो । एळोपैथिक, होमियोपेथीक तथा आयुर्वेद के बड़े-बड़े 
चिकित्सकों ने बाबू जी को बचाने का अथक परिश्रम किया किन्तु सव निष्फल रहा। बाबू जी 
१ जुलाई १९६२ को स्वर्गवासी हुए। 

वावू जी की जितनी और जिस तरह की सेवा होनी चाहिये थी उसमें किंचित मात्र 
की भी कमी नहीं हुई। बाबू जी के पांचवें पुत्र डाक्टर आनंद कुमार टंडन ने (जिसके साथ बाबू 
जी रहते थे) उनकी हर प्रकार की सुविधा का प्रबंध किया था। दवा, इग्जेवशन, डावटरों का 
प्रवन्ध इन्होंने अपने हाथ में लिया था। डाक्टर साहब की धर्मपत्नी (टंडन जी की पृत्र-वधू) 
कुसुम बहू ने बाबू जी की जो सेवा की वह सदा स्मरणीय रहेगी। रात-दिन बाव जी की तथा 
उनके मेहमानों की सेवा करना उनका एक मात्र ध्येय बन गथा था। 

बावू जी की बीमारी में पं० जवाहरलाल नेहरू, विजयलक्ष्मी पंडित, राष्ट्रपति डाब्टर 
राजेद्रप्रसाद, श्री सी० बी० गुप्त आदि सैकड़ों महान्‌ पुरुष उन्हें देखने आये थे। दर्शकों का 
तांता लगा रहता था। मृत्यु के पूर्व बाबू जी के सातों पुत्र, उनकी धर्मपन्तियां, दोनों लड़कियाँ, 
नाती-पोते आदि सभी प्रयाग आ गये थे। बाबू जी की अर्थी जब चौक में पहुँची तो लगभग २ 
लाख की भीड़ हो गई थी। जुलूस में श्री लालबहादुर शास्त्री, उत्तर प्रदेश के राज्यपाळ, चन्द्रः 
भानु गुप्त, कमलापति त्रिपाठी, आचार्य जुगुल किशोर, ठाकुर हुकुम सिह, डावटर राममनोहर 
लोहिया आदि नेता सम्मिलित थे। राजधि टंडन के सब से बड़े पुत्र श्री स्वामीप्रसाद टंडन ने 
अंतिम संस्कार किया था। 

अफ्रोका रहते हुए ही गांधी जी ने यह अनुभव कर लिया था कि स्वतंत्र-मारत का काम 
बिना राष्ट्रमाषा के नहीं चलेगा। इसके लिए किसी न किसी भारतीय भाषा को चुनना होगा । 
गांधी जी ने गोखले जी के कहने पर जब सारे भारत में भ्रमण किया, तब उन्हें इस वात की 
अतुभूति हुई कि हिन्दी ही वह भाषा है, जिसे अधिक से अधिक संख्या में लोग बोलते और उससे 
भी अधिक संख्या में लोग समझते हैं। 

गांधी जी भारत के जनामानस में ऊपर उठ रहे थे। श्रद्धेय पुरुषोत्तमदास टंडन जी की 
यह दूरदशिता थी कि उन्होंने गांधी जी को हिन्दी के प्रचार के लिए आमंत्रित किया। 
सन्‌ १९१८ में इन्दौर में सम्पन्न होनेवाले हिन्दी साहित्य सम्मेलन के आठवें अधिवेशन का टंडन 
जी के अनुरोध पर ही गांधी जी ने अध्यक्ष बनना स्वीकार किया था। गांधी जी सच्चे अर्थों में 
कर्मत्रीर थे। उन्होंगे दक्षिण भारत में हिन्दी प्रचार का श्रीगणेश करना चाहा। सम्मेलन ने 
इसे सहर्ष स्वीकार किया और दक्षिण में दक्षिण भारत हिन्दी प्रचार सभा' की स्थापना हुई, 
जिसने अपने पिछले पचास वर्श के जीवन में अद्वितीय कार्य किया हे । गांधी जी जब तक जीवित 
रहे, इस संस्था के अध्यक्ष रह कर उसका मार्गदर्शन करते रहे। 

सन्‌ १९२५ में इन्दौर में ही हिन्दी साहित्य सम्मेलन का चौबीसवाँ अधिवेशन हुआ, 
उसके भी अध्यक्ष टंडन जी के अनुरोध पर गांधी जी वने थे। उसके पश्चात ही नागपुर के सन्‌ 
१९३६ के अधिवेशन में यह निश्चय हुआ कि दक्षिण भारत को छोड़कर शेष हिरतर प्रदेशों 
में व्यवस्थित ढंग से हिन्दी प्रचार का कार्य किया जाए। यहाँ यह कहने की आवयकता ही नहीं, 
कि आसाम, बंगाल, उड़ीसा, महाराष्ट्र, गुजरात, आदि प्रदेशों में हिन्दी प्रचार का कुछ कार्य 
पहले से ही प्रारम्भ हो चुका था। किन्तु व्यवस्थित ढंग से से काम करने के लिए वर्धा में हिदी- 
प्रचार समिति की स्थापना हुई, जो आगे चल कर राष्ट्रभाषा प्रचार समिति! के नाम से प्रसिद्ध 
हुई) 

डी इस संस्था का कार्थ गांधी जी के मार्गदर्शन में चले, इसलिए इसका केन्द्रीय कार्यालय 

वर्चा में ही रखा गया था। इस समिति के संस्थापक सदस्यों में उस समय के सभी चोटी के नेता 
थे।- महात्मा गांधी, सजा पुरुषोत्तमदास टंडन ,श्री राजेन्द्र प्रसाद, प॑० जवाहरलाल नेहरू, 
सुभाषचन्द्र वोस, आचार्य नरेन्द्रदेव आदि आदि। चूँकि इस समिति की स्थापना सम्मेलन के 
एक प्रस्ताव के अनुसार हुई थी, इसलिए टंडन जी का पूर्ण स्नेह इस संस्था को मिला करता था। 


[भाग ५५, संख्या ३, ४ 

समिति के शायद ऐसी कोई बैठक नहीं हुई, जिसमें टंडन जी उपस्थित न हुए हों। इन बैठकों 
में सम्मिलित होने के लिए वह वारा-बार वर्धा आते थे, समिति की गतिविधि से स्वयं परिचित 
रहते थे, और उसका मार्गदर्शन करते थे। यद्यपि समिति का कार्य काकासाहव कालेटकर की 
देखरेख में चलता था, फिर भी समिति के प्रति टंडन जी का विशेष आत्मीय भाव था। 
सन्‌ ४० से ही हिन्दी-हिन्दुस्तानी की चर्चा शुरू हो गई थी। गांधी जी और उनके सह- 

| योगी 'हिन्दुस्तानी' नाम के समर्थक थे, और उसके लिए देवनागरी और फारसी लिपि- दोनों 
| की अनिवार्यता मानते थे। टंडन जी 'हिन्दी' को 'हिन्दुस्तानी' भी कहा जाए, इसे स्वीकार 
| करते थे, किन्तु फारसी लिपि की अनिवार्यता की बात उनके गले नहीं उतरती थी। फलतः 
| मतमेद हुआ और गांधी जी ने सम्मेलन से अपना सम्बन्ध विच्छेद कर लिया। गांधी जी के 
| अन्य सहयोगी भी जव समिति से हट गए, तब समिति का पुरा उत्तरदायित्व और भार टंडन 
| जी पर आ पड़ा। टंडन जी ने श्री भदन्त आनन्द कौसल्यायन को समिति का मंत्री और श्री 
| रामेश्वर दयाल दुवे को सहायक मंत्री वनाकर वर्धा भेजा । 
| इस घटना के परात राष्ट्रभाषा प्रचार समिति और टंडन जी का सम्बन्ध बहुत ही 
घनिष्ठ हो गया। टंडन जी समय-समय पर वर्धा आदे थे और श्री आनन्द कौसल्यायन प्रयाग 
जा-जाकर उनसे मार्गदर्शन प्राप्त करते थे। 
किग्हीं कारणों से जब समिति को पुराने भवन छोड़ने पड़े, तव समिति ने जमीन खरीदी 
और भवन-निर्माण का कार्य शुरू हुआ । समिति के भवन अच्छी तरह बनाएं जावें, इसलिए 
टंडन जी ने अपने पुराने मित्र और सम्मेलन के पुराने इंजीनियर श्री नंदकिशोर अग्रवाल जी को 
दो-तीन बार वर्धा भेजा, जिन्होंने कुछ समय वर्था में रहकर कामकाज की देखभाल की थी। 

वोरे-त्रीरे समिति के अनेक भवन बने। आगे चलकर एक ऐसे राष्ट्रभाषा महाविद्यालय क्र 
के भवन को आवश्यकता अनुवभ होने लगी, जिसमें दूर-दूर प्रदेशों से आए हुए छात्रोको हिदी | 
| पढ़ाने की व्यवस्था की जा सके और जहाँ वे रह भी सकें। समिति ने ऐसे भवन का संकल्प 
| किथा। यह सौभाग्य की वात थी कि इस राष्ट्रभाषा महाविद्यालय के भवन का शिलाऱ्यास 
सन्‌ ५१ की १८ जनवरी को राजषि टंडन जी ने किया। आज यह महाविद्यालय विभिन्न प्रदेशों 
के, विशेषतः पुर्वा चल के मणिपुर, असम, नागालैंड, छुशाई पहाड़ियों के छात्र-छात्राओं की हिन्दी 
अध्यापन को व्यवस्था कर रहा है। छंका और जापान के अनेक विद्यार्थी इस महा विद्यालय 
में शिक्षा प्राप्त कर अपने देश लौट गए हैं, जहाँ वे हिन्दी का प्रचार कर रहे हेत 4६761 

सन्‌ १९५१ में सम्मेलन पर रिसीवर की नियुक्ति हुई। सम्मेलन के झकड़ों का प्रभाव 
जब समिति पर भी पड़ने लगा तब समिति के सदस्य सम्मेलन से पृथक्‌ होने की बात 
लगे। टंडन जी का और समिति के निष्ठावान्‌ कर्णवारों और कार्यकर्ताओं का 

गए। टंडन जी के वे शब्द अब भी बहुतों को स्मरण हैं--- आप लोग हिन्दी-प्रचार क्षेत्र के मंजे 
हुए कार्यकर्त्ता हैं। आप सब के द्वारा जो कार्य हो रहा है, उसका हमें गौरव हे। दुर्भाग्य से 
प्रथाग में सम्मेळन-सम्बन्धी कुछ झगड़े शुरू हुए हैं। इस समय उससे अलग होने की वात सोचना 
ठोक नहीं। क्या पता, आप सबको भी सम्मेलन की समस्याओं को सुलझ।ने में सहयोग देना पड़े । 
आप हमसे कँसे पृथक्‌ हो सकते हैं।” 

टंडन जी की आत्मीयता भरी वाणी ने सवके हृदय को जीत लिया और पृथक्‌ होने का 
विचार छोड़ दिया गया। 

जब आनन्द जी के स्थान पर श्री मोहन लाल भट्ट जी समिति के मंत्री वने तव उन्हें भी 
श्रद्धेय टंडन जी का बराबर मार्ग-दर्शन मिलता रहा। जव-जव हिन्दीतर प्रान्तों में बढ़ते हुए 
हिन्दी-प्रचार के कार्य की रिपोर्ट टंडन जी को दी जाती थी तब तब उनकी आँखें चमक जाती थी । 
उनके चेहरे पर संतोष की रेखाएँ झलक आती थी। वे उसी तरह से प्रसन्न होते थे, जैसे पुत्र के 
सुन्दर कार्यो को देखकर पिता प्रसन्न हुआ करता है। सम्मेलन के सम्बन्ध में वे सदैव चिन्तित रहे, 
किन्तु समिति के सम्बन्ध में वे निश्चिन्त थे। 

जब प्रयाग में बड़े पैमाने पर उनके सार्वजनिक सम्मान का आयोजन किया गया तब 
लाखों व्यक्तियों ने उस समारोह में उपस्थित होकर अपना आदरभाव व्यक्त किया, उस समय 
विभिन्न हिन्दीतर प्रदेशों के सभी प्रमुख कार्यकर्ता प्रयाग पहुँचे थे। समारोह के दूसरे दिन जब 
समी राष्ट्रभाषा कर्मी बाबू जी के घर पर पहुँचे, उस समय आसाम के प्रान्तीय संचालक, श्री 
जीतेद्धचन्द्र चोवुरी ने एक अण्डी की शाल और पीतल का एक विदोष पात्र * (जिसे आसाम में 
महान्‌ व्यक्तियों को सम्मान स्वरूप समपित किया जाता है) भेंट किया। बाबू जी ने शाल तो 
उल्टी संचालक को ही उढ दी और वह पीतल का बिशेष पात्र इन पंवितयों के लेखक को सौंप 
दिया और कहा-- इसे तुम राष्ट्रमाषा प्रचार समिति में रखा लेना।” ब वू जी का दिया हुआ 
वह साकारःस्नेह समिति के प्रदर्शिनी-कक्ष में सुरक्षित है। 

हिन्दीतर प्रदेश के राष्ट्रमाषा कर्मियों के मन में राजपि टंडन जी के प्रति अनन्य श्रद्धा 
रही हे। समिति ने निश्चय किया कि भले ही निधि स्वल्प हो, उसके हृ!रा दिल्ली में सम्पन्न 
होने वाले अखिल भारतीय राष्ट्रमाषा प्रचार सम्मेलन के नौंवें अधिवेशन में श्रद्धेय वाब जी का 
सम्मान किया जाए। समिति की ओर से टंडन जी के चरणों में २५,००० ) की ला निधि 
अत्यंत श्रद्धा के साथ समपित की गई। राजर्षि टंडन जो ने उसे स्वीकार कर समिति का गौरव 
बढ़ाया और वह निधि राष्ट्रमाषा का कार्य करने के लिए समिति को ही सौप दी। 

सत्‌ १९६२ में राष्ट्र म।षा प्रचार समिति ने अपने जीवन के पच्चीस वर्ष की समाप्ति 
पर बड़े उत्साहपूर्ण वातावरण में रजत-जयंती-महोत्सव” मनाया। इस अवसर पर ज 
ओर समिति ने अपने प्रांगण में गांधी जी की आदम कद कांस्य मूर्ति की स्थापना की, वर्ह 
ल्य के समक्ष राजि पुरुषो तमदास टंडन की प्रस्तर पूति स्थापित कर उनके प्रति अपनी 
श्रद्धा व्यक्त को। 


हाँ एक 
हीं कार्या- 
षी अनन्य 


[भाग ५५, संख्या ३, ४ 

टंडन जी ओर राष्ट्र भाषा प्रचार-समिति 


राष्ट्र भाषा प्रचार समिति से श्रद्धेय बात्रू जी का अत्यधिक घनिष्ठ सम्बन्ध 
उनकी आत्मीयता आर ममता पाकर राष्ट्रभाषा कर्मी भाई-वहन आत्म-विभोर 
उन्हीं की प्रेरणा का यह सुन्दर फळ है, कि हिन्दीतर प्रदेशों के दर-दर क्षेत्रों में अत्यन्त लगन 


हैं ओर तबतक लगे रहेंगे, जवतक हिन्दी को उसका उचित स्थान प्राप्त नहीं हो जाता 
उत्साह है, लगन है और है निष्ठा । किन्तु उन्हें श्रद्धेय वाव जी की मधर स्मृति गदग दर 
वना देती है। जिनके स्नेह और आशीर्वाद से वे वंचित हो गए हैं। वैती आत्मीयत 
ममता आर वेपा स्तेह राष्ट्र भाषा कमियों को अव कहाँ मिलेगा ? 


श्री केदारनाथ गुप्त 





राजषि श्री पुरुषोत्तमदास टंडन 


सन्‌ १९११ की बात है। मैं ईबिग क्रिश्चियन कालेज इलाहाबाद में अध्ययन के लिये 
आया था। हिन्दी साहित्य सम्मेलन की स्थापना हो चुकी थी। उसके अन्तर्गत सम्मेलन के 
प्राण राजपि 5 डन जी के साथ हिन्दी के अनेक विद्वान्‌ हिन्दी को राष्ट्रभाषा के पद पर बेठोने का 
उत्कट प्रयत्न कर रहे थे। हिन्दी में प्रेम होने के नाते मैं भी सम्मेलन की बैठकों में प्रायः जाया 
करता था। 

हिन्दी के राष्ट्र कवि स्वर्गीय पं) माधव शुक्ल के सहयोग से टंडन जी महाराणा प्रताप 
नाटक की तैयारी कर रहे थे, मैंने भी उसमें भाग लिया था। अव तो रिहरसल में मैं रोज जाने 
लगा और मेरा सम्बन्ध टंडन जी से उत्तरोतर बढ़ने लगा। नाटक मंच पर खेला गया। उसकी 
बड़ी प्रशंसा हुई और उसके द्वारा जनता में हिन्दी का काफी प्रचार हुआ। 

सन्‌ १९१३ में मेरा विद्यार्थी जीवन समाप्त हुआ और मैं जमनामिशन हाई स्कूल 


इलाहाबाद में हिन्दी का अध्यापक हुआ। अव तो हिन्दी के नाते मैं हिन्दी साहित्य सम्मेलन 


में और भी अधिक जाने लगा। एक दिन टंडन जी ने सहसा मुझे बुलाकर कहा कि तुम सम्मेलन 
का अर्थ-विभाग सँभालो। मैं राजी हो गया। उस समय स्वर्गीय पं० रामजीलाल शर्मा प्रधान 
मंत्री थे। स्वर्गीय चतुर्वेदी द्वारिका प्रसाद शर्मा प्रवन्ध मंत्री थे और स्वर्गीय अध्यापक 
रामरत्न जी परीक्षा मंत्री थे। मैं सप्ताह में दो बार जाता ओर पोस्टआफिस द्वारा आई 
हुई रकम लेकर सम्मेलन में जमा कर देता और अर्थ-विभाग 
लेता था । 

टंडन जी हिन्दी के प्रचार में लगे हये थे। उस समय कचहरियों में उर्द अर अंग्रेजी 
कौ तूती बोल रही थी। हिन्दी में काम करना लोग पसन्द नहीं करते थे। टंडन जी वकीलों से 
मिलते और उनसे कचहरियों का सारा काम हिन्दी में करने की प्रार्थना करते थे । धीरे-धीरे 


९ 
होने लगा किन्तु उतना नहीं जितना वे चाहते 


की जांच-परताल कर 


कचहरियों में टंडन जी की प्रेरणा से हिन्दी में काम 
थे। 

सम्मेलत की वाषिक वेठके धीरे-धीरे बड़ी जोरदार होने लगीं और हि 
विद्वान्‌ उसमें भाग लेने लगे। इन बैठकों में हिन्दी को राष्ट्रभाषा बनाने पर < 
जाता था। स्वर्गीय पं० श्रीधर पाठक, स्वर्गीय वाबू व्यामसुन्दरदास, 
रामचन्द्र शुक्ल, स्वर्गीय पं० लक्ष्मीधर वाजपेयी, स्वर्गीय पं० अमरनाः 


नदी के बड़े बड़े 
वड़ा जोर दिया 
मिश्चववन्थु, स्वर्गीय पं० 
अजा, श्री वियोगीहरि, 
[भाग ५५, संख्या ३, ४ 











राजषि श्री पुरुषोत्तमदास टण्डन ३१७ 


श्री ज्योतिभ्रसाद मिश्र 'निमंल', श्री रामप्रताप त्रिपाठी शास्त्री आदि हिन्दी के अनेक महारथी 
टंडन जी के कन्थे से कन्था मिलाकर हिन्दी के प्रचार में काफी सहायता देते थे। 

सम्मेलन के परीक्षा-विभाग की वृद्धि की गई और हिन्दी की पुस्तकों के प्रकाशन का भी 
काम बढ़ाया गया। इनके द्वारा देश में हिन्दी का वेग के साथ प्रचार होने लगा और हिन्दी की 
अ.र लोग आकृष्ट होने लगे। सन्‌ १९१६ में कांग्रेस का अधिवेशन लखनऊ में हुआ। उस समय 
महात्मा गांधी की अध्यक्षता में सव प्रान्त के नेताओं का अलग से एक सम्मेलन हुआ। उसमें 
संब लोगों ने हिन्दी को राष्ट्रभाषा होना एक स्वर से स्वीकार कर लिया। 

अव तो हिंन्दी का प्रचार और भी अधिक बढ़ा। टंडन जी जव लोक-सभा में गये तो वहाँ 
भी प्राणपण से इस वात का प्रथत्न करने लगे कि भारत सरकार हिन्दी को राष्ट्रभाषा मान ले। 
सेठ गोविन्ददास आदि कतिपय नेताओं ने टंडन जी की इस विषय में काफी सहायता की। सम्मेलन 
द्वारा हिंन्दी का काम साथ-साथ दक्षिण में भी बढ़ाया गया। अन्त में चारों ओर से हिन्दी को 
राष्ट्रभाषा बनाने की पुकार जोर से होने लगी। स्वराज्य मिलने पर जव भारत का विधान 
बना तव हिंन्दी को ही राष्ट्रभाषा का स्थान मिला और इस प्रकार टंडन जी का इतने वर्षों का 
प्रयत्न पूर्णरूप से सफल हुआ, अव तो हिन्दी का प्रचार दिन दूना ओर रात चौंगुना बढ़ रहा है 
और विश्वविद्यालयों में भी उसे महत्वपूर्ण स्थान मिलने लगा है। 

टंडन जी वड़े स्वदेशभवत, दृढ़ प्रतिज्ञ और विनम्र सज्जन थे। वे वज्र की तरह कठोर 
और दुष्प की तरह कोमळ थे। जवे कभी सिद्धान्त का प्रश्‍न उपस्थित होता तो अपने निश्चय 
में वे हिमालय की तरह डटे रहते और लोगों से मिळमे-जुळने में वे वड़े ही नम्र थे। लोग उत्से 
मिलने में अपना सौभाग्य समझते थे। उतमें एक खूबी और भी थी। वे प्राकृतिक चिकि- 
त्सक भी थे, वे नमक नहीं खाते थे। और दूध पीने के भी विरुद्ध थे। इस विषय में मेरी और 
उनकी खूब पटती थी किन्तु दूध के विषय में मेरा और उनका मत नहीं मिलता था, मैं दूध के 
पक्ष में हूँ किन्तु वे वूध को अ्राक्रतिक पेय पदाथ समझते थे। वे विशेषरूप से फलाहार करते 
थे। अन्न बहुत कम खाते थे। मूंगफली उनको बड़ी प्रिय थी। तुळसी की चाय को वे पसन्द 
करते थे। जब कभी वे दावत देते, अपने पुत्रों के विवाह में अथवा साधारण रीति से किसी विशेष 
अवसर पर तो वे उबाला आळू, केला और दूसरे मौसमी फल खिलाते थे और साथ में पीते के 
लिये तुलसी की चाय दिया करते थे। 

वे जानते थे कि मैं भी प्राकृतिक चिकित्सक हूँ और प्रत्येक प्राणी के लिये अच्छे स्वास्थ्य 
के साथ सौ वर्ष जीवित रहने का प्रचार करता फिरता हूँ। अतएव कभी कभी जब वे मुझे अपने 
पास बुळाते तो कहा करते थे कि “सौ वर्ष” मेरे पास आओ। 

एक वार की घटना है। टंडन जी कलकत्ता गये हुये थे। वहाँ उनके स्वागत के लिये 
विशेष तैयारी की गई थो। नाना प्रकार के भोजन तैयार करवाये गये थे। स्वागत के बांद 
जब सब लोग खाना खाने के लिये बैठे तो अनेक प्रकार के भोजन के पदार्थ सब लोगों के सामने 
और विशेषकर टंडन जी के सामने रके गये। टंडन जी ते बड़ी नम्रता से मेजबान से कहा bo 

३१८ सम्मेलन-पत्रिका 


मैं इन चीजों को बिल्कुल नहीं खाता, यदि थोड़े से भिंगोये हुए चने हों तो वे मुझे दिये जायें। 
उनको मैं खा सकता हूँ। लोगों ने बड़ी प्रार्थना की किन्तु उन्होंने सामने खखे हुये भोजन को 
छुआ तक नहीं। अन्त में लोगों को उनके लिये भिंगोये हुये चने ओर फलों का प्रवन्ध करना पड़ा। 
उन्हें टंडन जी ने बड़े प्रेम से खाया। 

राष्ट्रभाषा हिन्दी के विषय में कहा जा सकता है कि यदि टंडन जी इतना अधिक प्रयत्न 
न करते तो हिन्दी या तो राष्ट्रभाषा होती नहीं और यदि होती भी तो उसके होने में काफी समय 
लगता। हिन्दी को राष्ट्रभाषा बनाने का श्रेय वास्तव में टंडन जी को है। 

हिन्दी : राष्ट्रभाषा : देवनागरी लिपि 
राजर्षि टंडन जी का ऐतिहालिक भाषण 


राष्ट्रभाषा के प्रश्‍न पर भारतीय संविधान सभा में सितम्बर १९४९ को राजा 
टण्डन जी ने जो ऐतिहासिक भाषण दिया था, वह इस प्रकार है-- 


अध्यक्ष महोदय ! मैं उन सब विस्तृत विषयों पर नहीं बोलना चाहता जिन पर मेरे 
पूर्व वक्ताओं ने अपने मत प्रकट किए हैं। मैंने श्री गोपाल स्वामी आयंगर द्वारा प्रस्तावित संशो- 
धनों पर कुछ संशोधन उपस्थित किए हैं। मुझे जो कुछ भी कहना है, उसमें मैं अपने प्रस्तावों 
के उद्देश्य को ही यथासम्भव ध्यान में रखूंगा । 


श्री आयंगर की तीन कल्पनाएं 


श्री गोपाल स्वामी आयंगर के भाषण में उनके प्रस्तावों की आत्मा झलकती है। उनके 
अनुसार अंग्रेजी भाषा के बल पर ही हमें स्वतन्त्रता की प्राप्ति हुई है जो अग्रेजी क प्र शासन 
सम्न्वधी कार्यों के लिए उपयोग, उनके शब्दों में, आनेवाले अनेक वर्षोतक बनाए रखना आवः 
सयक है। यद्यपि उनके प्रस्ताव के अनुसार १५ वर्ष तक भारतीय संघ की भाषा अंग्रेजी रहनी 
चाहिए। वास्तव में १५ वर्षो से भी अधिक समय तक वह अंग्रेजी को बनाए रखने के पक्ष में हैं। 
उनका दूसरा मुख्य विचार यह है कि कोई भी प्रान्तीय भाषा, जिपमें हिन्दी भी सम्मिलित है, 
इतनी विकसित नहीं है कि वह ऐसी भाषा की आवश्यकताओं की पूर्ति कर सके, जिसे शासन 
के विविध अंगों का भार वहन करना हो, विशेषकर विधि-सम्बन्धी आस्थाओं एवं गहन विचारों 
के क्षेत्र में। उनकी समस्त योजना के प्रस्ताव इन्हीं दो मुख्य धारणाओं पर निर्धारित है और 
उनसे ही रंजित हैं। 

उनके प्रस्तावों में ए क तीसरी विचित्र कल्पना यह है कि समय की गति के साथ भारत 
मे अंग्रेजी भाषा का चाहे जो कुछ भविष्य हो, किन्छु अंग्रेजी भाषा से जिन गणित अंकों को हमने 
सीखा है और जो उनके प्रस्ताव में भारतीय अंकों के अन्तर्राष्ट्रीय रूप के नाम से ५कारे गए हैं 
वे अवश्य ही बने रहें और नागरी लिपि के अविच्छिन्न अंग बन जायां। और वे हमारी देवनागरी 
लिपि के संस्कृत अंकों का स्थान ग्रहण करें--जहाँ-कहीं भी और जब कभी भी 
के कार्यों में देवनागरी लिपि का प्रयोग हो। रं 

में विनञ्रतापूर्वक इस सभा के मानीय सदस्यों से अनुरोध करूँगा कि वे इन तीनों विषयों 
को यह स्मरण रखते हुए अधिक गहराई तक देखें कि आज हम लोग जो कुछ कर रहे हैं उसका 
सम्बन्ध केवल हमसे ही नहीं है ओर न उन विभिन्न प्रान्त-निवासी अल्पसंख्यक स्त्री-पुरुषों से 
ही है, जितकी अंग्रेजी ढंग से शिक्षा हुई है और जिनका अंग्रेजी भाषा से ही पोषण तथा विकास 
हुआ है, वरन्‌ हमारे सब निर्णयों का प्रभाव उन करोड़ों पुरुषों और स्त्रियों पर पडेगा, जिनका 
अंग्रेजी भाषा से कोई सम्पर्क नहीं रहा है, जिनके लिए अंग्रेजी भाषा से कोई सम्पर्क होना असम्भव 
है, ओर जिन्हें उनकी वर्तमान दशा से ऊपर उठकर लोकतन्त्र तथा प्रशासन का प्रशिक्षण देना 
है। श्रीमन्‌ ! हमें यह भी स्मरण रखना चाहिए कि आज हम यहाँ जो कुछ निर्णय करते हैं 
उनका प्रभाव केवळ वर्तमान पीढ़ी के लोगों पर ही नहीं पड़ेगा वरन्‌ उनसे आनेवाली पीढ़ियों के 
भाग्य का भी रूपांकन होगा। 


वतमान अतीत से बद्ध 


SS _ 


प्रधान मंत्री जी ने अपने ढंग से हम लोगों को चेतावनी दी है कि हम पीछे की ओर न 
देखें और ऐसा कोई भी पग न उठावें जो हमें पीछे ले जाय। मैं सदैव इस विचार से पूर्णतया 
सहमत रहा हूँ और मैंने स्वयं भी अनेक अवसरों पर कहा है कि हमने विगतकाल में जो कुछ प्राप्त 
किया है उसी पर सन्तुष्ट नहीं रह सकते और न हम प्राचीन ढाँचों में अपने को पूर्णतया ढाल ही 
सकते हैं। मैंने लोगों के सम्मुख यह आदर्श रखे हैं-- 


समयभेदेन धर्मभेदः। 
अवस्थाभेदेन धर्मभदः ॥ 
समय और परिस्थितियों के अनुसार हमारे धर्म और: कर्तव्यों में परिवर्तन होता है। 
यह प्राचीन सूक्तियाँ हैं। हमें यह स्मरण रखना है कि हमारे जीवन-क्रम की साधारण प्रणालियाँ 
एक समय तक रहती है और फिर चली जाती हैं। संसार गतिशील है। आज की प्रणालियाँ 
कल नई प्रणालियों, रीतियों ओर विचार-धाराओं को स्थान दे देती है। प्राचीन के पादमल के 
पीछे एक नवीन सौदर्य चलता रहता है। यदि हम चाहें तो भी जीवन के इस महान्‌ मूलभूत 
तत्त्व से अपना पीछा नहीं छुड़ा सकते। - 
श्रीमन्‌! साथ ही साथ जैसा की प्रधान मंत्री जी ने भी कहा है हमें यह स्मरण रखना 
है कि हमारी जड़ अतीत में है और उससे हम अपना सम्बन्ध विच्छेद नहीं कर सकते। इस प्रकार 
से हम अतीत के सं" एक सुदृढ़ किन्तु अद्‌ य आकषिक श्रृंखला से बंत्रे हुए है जो समय के 
साथ निरन्तर बढ़ती चली जाती है, किन्तु न तो टूटती है और न तोड़ी ही जा सकती है। अतः हम जो 
कुछ भी करने का प्रथत्न करे हमें यह ध्यान रखना चाहिए कि जैसे-जैसे हम अपनी भवितव्यता 
की ओर आगे बढ़ते जाय वैसे से अतीत से हमको बाँधनेवाळी वहं लंबी और दृढ़ श्रृंखला: दुर्बल 
न होने पाये, वरन्‌ होना तो यह चाहिए कि वह प्रत्येक पग पर और भी दृढ़ होती जाय। मेरा 

निवेदन है कि हमारा तात्त्विक राजनीतिक सिद्धान्त यह होना चाहिए कि हमारा जीवन भत- 
कालिक न हो वरन्‌ वह उस वर्तमान में हो जो हमें अतीत से वांधे रहता है। 

मैं नव गुणों अथवा अच्छाइयों को ग्रहण करने के पक्ष में हूँ जो परिचिम हमें सिखा सकता 
है। परन्तु मैं यहाँ समुपस्थित सभी सज्जनों से यह निवेदन कर देना चाहता हुँ कि वे इस बात 
को स्मरण रखें कि पश्चिम में चमकनेवाली सभी वस्तुएँ स्वर्ण नहीं हैं। केवळ पर्चिमी होने 
के कारण कोई वस्जु सर्वथा गुणप्रद नहीं हो जायगी। हमारे देश ने भी ऐसी उच्चकोटि की 
विचारशील संम्कृति को जन्म दिया है जो समय की गति के साथ संभवतः सम्पूर्ण मानव जाति 
के भाग्य-निर्माण पर अधिकाधिक प्रभाव डाछेगी। 
१५ वर्षो के लिए अंग्रेजी 

में चाहता हूँ कि माननीय सदस्यगण उपयुक्त सिद्धान्तो को दृष्टि में रखते हुए उस 
प्रस्ताव पर विचार करें, जिसे हमारे मित्र श्री गोपाल स्वामी आयंगर ने स्वीकृति के लिए उपः 
स्थित किया है। इसे पढ़ कर सुनाऊंगा नहीं। मैं मान लेता हूँ कि आप सव इसकी प्रत्येक महत्त्व- 
पूर्ण धारा से परिचित हैं। यह प्रस्ताव अंग्रेजी भाषा के कम से कम १५ वर्षों तक बने रहते 
की कल्पना करता हे--न केवल बने रहने की वरन्‌ संघ के प्रत्येक कार्य में अंग्रेजी भाषा के प्रभुत्त्व 
को बनाए रखने की भी। मेरी मान्यता थी कि यद्यपि यह आवश्यक होगा कि आनेवाले कुछ 
समय तक अंग्रेजी शासकीय कार्यो में चलती रहेगी तथापि वह अवधि इतनी लम्बी नहीं होगी 
मैंने सोचा था कि इससे थोड़े समय में ही हम जनता के निकट पहुँच सकेंगे और जनता द्वारा 
समझी जानेवाली भाषा में कार्य कर सकेंगे। मैं यह बात भूल नहीं जाता कि हमारे दक्षिण 
के भाइयों के लिए जो यहाँ उपस्थित हैं हिन्दी, जिसे शासकीय भाषा बनाने का प्रस्ताव है, 
सीखने में अत्यन्त सरल न होगी। फिर भी मेरा निवेदन है कि दक्षिणवालों के लिए हिन्दी 
सर्वथा अपरिचित नहीं है। उन राष्ट्रपिता के आदेशों पर, जिनका नाम स्मरण सदेव हमारे 
हृदय की सूक्ष्मतंत्री को स्पर्श करता है, दक्षिण भारत में १९१८ ई० में हिन्दी का कायं आरम्भ 
किया गया था। इस अवधि में वहाँ के कई लाख पुरुषों और स्त्रियों ने हिन्दी सीख ली है। 
जैसा यहाँ उपस्थित मेरे मित्र श्री मोतूरि सत्यनारायण अच्छी तरह बतला सकते हैं प्रतिवर्ष 
लगभग ५५ वे ६० हजार तक परीक्षार्थी दक्षिण भारत हिन्दी प्रचार सभा (जिसका नाम अभी 
हाल में हिन्दुस्तानी प्रचार सभा कर दिया गया है) की हिन्दी-परीक्षाओं में बैठते हैं। 

एक माननीय सदस्य--वे केवळ लिख-पढ़ सकते हें । किन्तु अपना अभिप्राय व्यक्त 
नहीं कर सकते । 

माननीय श्री पुरुषोतमदास टंडत--ऐसा सम्भव है। मेरे कहने का तात्पर्य यह है 
कि इससे पता चलता है कि हिन्दी भाषा दक्षिण भारत के लिए कोई नई वस्तु न होगी। मेरी 
ऐसी धारणा थी कि हिन्दी को मद्रास की युवक पीढ़ी के निकट लानेके लिए १५ वर्षेक्ती 
लम्बी अवधि की आवश्यकता न होगी। किन्तु जैसा पन्त जी ने कहा है, यह बात हमारे दक्षिण 

ओर मैं इस विचार से पूर्णतया 
र। हम उनको अपनी सेवाएँ 
हैं कि उन्हें कितना समय 






व्यवहार करने के लिए तैयार कर सकते हैं। ; सी बात को ध्यान में रख कर १५ वर्षो 
की अवधि स्वीकार की। पहले हममे ५ वर्ष, £ १० वर्ष और अन्त में जब हमने 
देखा कि हमारे दक्षिण के भाई १५ वर्ष को अवघि चाहते हैं तो हमने इसे स्वीकार कर लिया । 


किन्तु श्री आयंगर के प्रस्ताव में एक कठोर प्रतिवन्ध है। वह यह कि ५ वर्ष और उससे भी 
अधिक समय तक अंग्रेजी के साथ के अतिरिवत हिन्दी का प्रयोग ही न हो, जब तक एक कमीशन 
सिपारिश नहीं करता और वह राष्ट्रपति द्वारा स्वीकृत नहीं होती। यह मुझे कठोर उपबन्ध 
लगता है। यह कुछ कोमल हो सकता था। यह क्‍यों आवश्यक है कि हिन्दी को उन शासकीय 
कायाँ से पुर्णतया पृथक्‌ रखा जाय, जिनमें हिन्दी का प्रयोग हमारे दक्षिण के मित्रों को किसी 
प्रकार की असुविधा पहुँचाये बिना ही किया जा सकता है? वर्तमान उपधारा के अनुसार भार- 
तीय संघ का कोई मंत्री किसी सरकारी विषय पर किसी को हिन्दी में पत्र नहीं लिख सकता, 
जब तक कि उस पत्र के साथ अंग्रेजी अनुवाद न हो। स्पष्ट है कि ऐसी दञ्ञा में तो हिन्दी के 
प्रयोग की कोई आशा नहीं है। अतः स्थिति यह है कि ५ वर्ष या उससे अधिक समय तक, जब 
तक कमीशन सिफारिश नहीं करता और वह राष्ट्रपति द्वारा स्वीकृति नहीं होती, अंग्रेजी से 
अनुवाद करने के सिवा कोई कार्य हिन्दी में नहीं हो सकता। आप कोई पुस्तक अंग्रेजी में प्रका- 
शित कर सकते हैं और उसका हिन्दी में भी अनुवाद कर सकते हैं। बस, केवल इतना ही कार्य 
५ वर्ष या उससे भी आगे तक हो सकता है। यह कठोर शत है। किन्तु फिर भी मैं इस बात 
को स्वीकार कर लेता हूँ कि अंग्रेजी के साथ के अतिरिक्त कोई काम ५ वर्षों तक हिन्दी 
में न हो । 

आयोग की नियुक्ति, प्रस्तावित संशोधन 


किन्तु में आपसे कहूँगा कि ५ वर्ष के बाद क्या होगा--इस वात पर विचार करे । श्री 
आयंगर के प्रस्ताव के अनुसार ५ वर्ष की समाप्ति पर एक कमीशन की नियुक्ति होगी जो 
भाषा के प्रश्‍न पर विचार करेगा। निश्चय ही इ सका तात्पर्य ५ वर्ष की इस अवधि को २ वर्ष 
तक और बढ़ाना होगा क्योंकि कमीशन की नियुक्ति के बाद उसकी बैठके होंगी और सम्भवतः 
वह समूचे देश का पर्यटन करने के बाद अपनी रिपोर्ट प्रस्तुत करेगा। उसके बाद एक संसदीय 
समिति बेठेगी, जो इस कमीशन के सुझावों पर विचार करेगी और फिर अपनी अन्तिम रिपोर्ट 
देगी। मेरा निवेदन है कि कमीशन की नियुक्ति ५ वर्ष की समाप्ति के 'पहले' ही की जाय। 
मे कोई समय निर्धारित नहीं करता, मेरा तो संशोधन केवल यह है कि '५ वर्ष की समाप्ति पर” 


के स्थान पर '५ वर्ष की समाप्ति के पहले' कर दिया जाय, जिससे रिपोर्ट समय पर तैयार रहे 

और सरकार ऐसी स्थिति में हो कि वह आदेश दे सके कि ५ वर्ष की समाप्ति के बाद हिन्दी- 
व्यवहार में जो परिवर्तन आवश्यक जान पड़े उनको लागू किया जा सके। यह छोटा सा संशोधन 
मैंने प्रस्तुत किया [र मुझे आशा है, कि वह स्वीकार कर लिया ज/्यगा। इसका तात्पर्य 
केवल यह है कि ५ वर्षे की समाप्ति के पूर्वे ही कमीशन की नियुक्ति हो जायगी। किन्तु मैने 
अपने संगावन्त में यह स्पष्ट कर दिया हे कि जो कुछ भी सिपारिशे स्वीकृत होंगी उन्हें ५ वर्ष 
की सपाप्ति के दाद ही लागू किया जायगा। मैं इस पर संतोष करूँगा कि ५ वर्षे के भीतर 
हिन्दी में केवल वही काम होगा जो अंग्रेजी का अनुवाद हो। 

कुछ उपवाकयों में मैंने कुछ संशोधन प्रस्तावित किये हैं । ऐसा अध्यक्ष 
है इन संशोधनों के विषय में यह मान लिया गया है कि वे पेश किए 
| छ उनका साधारण प्रयोजन वताऊंगा। एक संसदीय 
हा गया है कि वह कमीशन की सिपारिशों पर रिपोर्ट 
छु हे कि यह समिति अपनी भी सिपारिझे दे सकती 
त्‌ ; वह उपयुक्त समझें।' यह थोड़े से शब्द मैंने उस उपवाक्य में जोड़ 
दिए हैं, जिसका सम्बन्ध समिति की नियुक्ति और कमीशन की सिपारिशों पर उस समिति 
की रिपोर्ट से है। मेरी माँग केवळ यह है कि यह संसदीय समिति भी, यदि उचित समझे तो 
सिपारिशों करे और फिर सरकार समिति तथा कमीशन दोनों की सिपारिशों पर निर्णय करे। 


स्व, में मैंने यह संशोधन प्रस्तावित किए हैं। 















जब मैं प्रादेशिक भाषाओं-सम्बन्धी अध्याय २, श्री आयंगर के प्रारूप की ३०१-ग 

धारा को लेता हूँ। इसमें कहा गया हे कि-- 
४. कोई सी राज्य विधि द्वारा राज्य में व्यवहृत किसी भी भाषा को अथवा हिन्दी 
भाषा को राज्य के कछ या समस्त शासकीय कार्यों में प्रयुक्त किये जाने की स्वीकृति दे सकता है। 
मैं इससे सहमत हूँ। मैं उस उपवन्ध पर आपत्ति करता हूँ जिसमें कहा गयो है-- 
जव तक राज्य की विधान-संथा कानून द्वारा कोई दूसरी व्यवस्था नहीं करती तब तक 
अंग्रेजी भाषा राज्य के उत शासकीय कायो में प्रयुक्त होती रहेगी जिनमें उतका प्रयोग संविधान 











के आरम्भ होने के समय हो रहा था। 

मेरी समझ में नहीं आता है कि राज्यों में अंग्रेजी के प्रयोग को प्रोत्साहित करने की 
क्या आवश्यकता है। हो सकता है कि संविधान के आरंभ होने के समय उनमें कहीं-कहीं अंग्रेजी 
भाषा का प्रयोग हो रहा हो, किम्तु इसमें वे परिवर्तन करना चाहते हों। मैं जानता हूँ कि आपने 
यह व्यवस्था की है कि-वे कातून द्वारा परिवर्तन कर सकते हैं, किन्तु हो सकता है कि वे अंग्रेजी 
के अतिरिक्‍त अन्य भाषाओं का भी प्रयोग करते हों। अतः मैं इंस उपबन्ध के स्थान पर यह 





वाक्य रखना चाहता हँ-- 
आषाढ़-मागंशीषं, शक १८९१] 


३२४ सम्मेलन-पत्रिका 


“जब तक कि राज्य की विधान सभा कानून द्वारा कोई दूसरी व्यवस्था नहीं करती 
तब तक वह भाषा या भाषाएँ जो राज्य के शासकीय कार्यो में संविधान के आरम्भ होने के 
समय प्रयुक्त हो रही थीं, उसी प्रकार प्रयूक्यत होती रहेगी ।” 

मेरे अपने ही राज्य में शासकीय कार्यो में हम लोग हिन्दी का व्यवहार कर रहे हैं। बिहार 
और मध्य प्रदेश में भी, में समझता हूँ, उसी का प्रयोग हो रहा है। तव फिर हमारे लिए यह क्यों 
आवश्यक हो कि हम एक नया कानून वना कर फिर से हिन्दी को स्वीकार करे । आज कल हम 
हिन्दी का व्यवहार सरकार के आदेश से कर रहे हैं, और इसलिए मेरे सुझाए हुए शब्द अधिक 
उपयुक्त होंगे । 

फिर धारा ३०१-ई में कहा गया है कि जब राष्ट्रपति को इस बात का संतोष हो जाय 
कि राज्य की जनता का एक बड़ा अंश किसी अन्य भाषा का प्रयोग चाहता है तो वह आदेश 
दे सकते हैं कि उस भाषा को भी राजकीय मान्यता दी जाय।' मैं इससे सहमत हूँ, परन्तु मुझे 
उचित लगता है कि इस सम्बन्ध में कांग्रेस कार्य-समिति के निर्देश का अनसरण किया जाय 
और जनसंख्या का एक निश्चित अनुपात नियत कर दिया जाय। जिसकी माँग पर किसी भाषा 
को राजकीय मान्यता दी जा सके। मेरे विचार में कार्य-समिति ने २० प्रतिशत निर्धारित किया 
है जिसे हम भी स्वीकार कर सकते हैं। अन्यथा केन्द्रीय सरकार के लिए यह निर्णय करना 
कठिन हो जायगा कि वह किसे स्वीकृति करे और किसे अस्वीकृत। इस प्रकार से कुछ उलझन 
भी हो सकती है और कुछ प्रान्तों में कटूता भी बढ़ सकती है। यदि अनुपात स्थिर कर लिया 
जाता है तो केन्द्रीय सरकार का मागं स्पष्ट हो । 

और फिर अध्याय ३ में--- सर्वोच्च न्यायालय तथा उच्च न्यायालयों की भाषा के 
सम्बन्ध में उपस्थित प्रस्ताव--श्री आयंगर मुझे ऐसा कहने के लिए क्षमा करेंगे--स्पष्टत: प्रति- 
गामी हे। आपने हिन्दी को राजकीय भाषा स्वीकार किया है। मैं मानता हुँ कि आप चाहते 
हैं कि हिन्दी शर्न शनैः अंग्रेजी का स्थान ग्रहण करे। किन्तु यह तभी संभव है जब आप हिन्दी 
को कम से कभ हिन्दी भाषी राज्यों में अंग्रेजी का स्थान लेने का अवसर देंगे) मैं जानता हृ 
अहिन्दी प्रान्तों को हिन्दी के प्रयोग में कठिनाइयां हैं, किन्तु हिन्दी प्रान्तो को हिन्दी के व्यवहार 
में कोई कठिनाई नहीं है। आप कठिनाइयों को और भी बढ़ा चढ़ा कर न रखें। यह कहा 
गथा हैं कि हिन्दी में उपयुक्त मुहावरे, वाक्यांश तथा पारिभाषिक शब्दावली अप्राप्य है। अस्तु 
यह बात आप उन पर छोड़ दीजिए जो हिन्दी में कार्य करेंगे। मेरे अपने ही प्रदेश में विधेयकों 
तथा अधिनियमों की मूल भाषा हिन्दी ही होती है। स्पष्ट ही हमारे दक्षिण के भाइयों के लिए 
हमारे इस कार्य से कोई कठिनाई नहीं होगी। आप हमें अपना सब कार्य अंग्रेजी भाषा में करने 
के लिए क्यों विवश करें, जब हम पहले से ही इसे हिन्दी में कर रहे हैं। 
किर आपका कहना है कि जहाँ तक सर्वोच्च न्यायालय तथा उच्च न्यायालयों का सम्बन्ध 
है उनका कार्यं भी १५ वर्षों तक अंग्रेजी साषासे ही होना चाहिए । मैं इससे सहमत हूँ कि सर्वोच्च 
न्यायालय का कार्य १५ वर्षोक त अंग्रेजी में हो किन्तु मेरा निवेदन है कि यह आवश्यक ही 

है कि उस काल में सव उच्च न्यायालय (हाई कोर्ट) भी अपना कायं अंग्रेजी में करें। उच्च 
न्यायालय दो श्रेणियों में विभवत हो सकते हैं। राज्यों में कुछ ऐसे उच्च न्यायालय हैं जिनमें 
कुछ नये भी हैं जहाँ काये हिन्दी में हो रहा है और परम्परा से होता आया है। उदाहरणार्थ 
ग्वालियर अथवा इन्दौर को ले लीजिए। मुझे मालूम है कि वहाँ अंग्रेजी का भी प्रयोग हुआ 
है, बाहर से आए हुए कुछ न्यायाधीशों ने अपना काम अंग्रेजी में किया और उसकी उन्हें अनुमति 
भी दे दी गई किन्तु फिर भी बहुत-सा कार्य साथ-साथ हिन्दी में होता रहा है। वया आप उसे 
रोक देंगे? इसी प्रकार एक उच्च न्यायालय राजस्थान में हे और कुछ अन्य राज्यों में मी है। 
क्या आप इन उच्च न्यायालयों को हिन्दी में कार्य करने से रोक देंगे ? उपस्थित प्रस्ताव के अनु- 
सार इन उच्च न्यायालयों का समस्त हिन्दी-कार्य असम्भव हो जायगा। मेरा निवेदन है कि 
इसमें अवश्य ही परिवर्तन करना चाहिए। 
साथ ही एक अन्य कोटि ऐसे उच्च न्यायालयों की है जो अपना काम अंग्रेजी में करते 
रहे हैं, किन्तु जो १५ वर्ष से कहीं पहले ही हिन्दी को अपना सकते हैं। मेरे अपने प्रदेश के या 
विहार अथवा मध्य प्रदेश के ही उच्च न्यायालयों को ले लीजिए। मेरे मन में यह बात स्पष्ट 
है कि हमारा उच्च न्यायालय ५ वर्षों के पश्‍चात पुर्णतया हिन्दी में कार्यं करना आरम्भ कर सकता 
है। घीरे धीरे आगामी ५ वर्षों में समस्त कार्य-पद्धति निश्चित की जा सकती है और हिन्दी 
की आवश्यकताओं के अनुरूप बनाई जा सकती है। पारिभाषिक शब्दावली कोई अड्चन नहीं 
उपस्थित करेगी। उसका निर्माण तो हो ही रहा है। बहुत कुछ शब्दावली तो है ही ओर फिर 
आवश्यक शब्दावली का निर्माण कोई बहुत कठिन कार्य नहीं है। हिन्दी कोई नयी भाषा नहीं 
है। जब आयरलेण्ड ने अपना संविधान बताया तो उसने आयरिश भाषा को अपनाया था। 
जिसमें न तो अधिक साहित्य था और न पर्याप्त शब्दावली ही थी। किन्तु फिर भी आयर- 
लेण्ड ने उसे ही अपनाया। हमारी भाषा हिन्दी तो अत्यन्त शक्तिशाली भाषा है। श्री आयंगर 
ने कहा है कि इस भाषा में आवश्यक पारिभाषिक शब्दावली का नितान्त अभाव है। मैं उनकी 
इस उक्ति पर क्या कहूँ ? उन्होंने स्वयं ही कहा है कि वे इस भाषा से परिचित नहीं हैं। और 
फिर भी वे इसके सम्बन्ध में अपना निर्णय दे रहे हैं। मेरा निवेदन है कि यह न्याय नहीं है। 
मैं तो कहता हूँ कि हिन्दी संस्कृत के साधनों-सहित जिस विषय में इस सदन में इतना कहा जा 
चुका है, जिमका मैं पूर्ण रूप से समर्थन करता हूँ--हिन्दी संस्कृत की सहायता से पारिभाषिक 
शब्दावली की समस्त कठिनाइयों का सरलता से सामना कर सकती है। मुझे तो ऐसा लगता 
है कि ५ वर्ष की अवधि की समाप्ति के एर्व ही हम उच्च न्यायालय का काम हिन्दी में चला 
सकते हैं। किन्तु मेरा तो कहना है कि ५ वर्ष का यह समय तो पर्याप्त है ही। हमें इनकी आवः , 
इयकता नहीं है कि पन्द्रह वर्षों की अवधि तक हमारा कायं अंग्रेजी में ही चले। फिर इतनी लम्बी 
अवधि तक हमारे लिए यह अनिवार्य क्यों किया जाय कि हम अंग्रेजी में कार्य करते रहें 
हमें विकास करने का यथेष्ट अवसर दीजिए और पद््ह वर्ष के बाद समी प्रमुख कायं, जैसे 
भारतीय संघ का कार्य करना सरल हो जायगा, क्योंकि हिन्दी-प्रदेश ऐसा वातावरण उत्पन्न | 


आषणठू-मागंशीषं, शक १८९१] 

कर देंगे तथा वे उस पारिभाषिक शब्दावली का निर्माण कर लेंगे जो समस्त देश के लिए 
सहायक होगी । 
।लाना हसरत मोहानी ( युक्तप्रान्त'मुस्लिम )--हिन्दी प्रान्तों से आपका कया 
आशय रै । 
माननीय श्री पुरुपोत्तमदास टण्डन--में उन प्रान्तों की ओर संकेत कर रहा हूँ जिन्होंने 
हिन्दी को अपी' राष्ट्रभाषा स्वीकार कर छिया है उदाहरण के लिए युक्‍्तप्रान्त , औपचारिक 


रूप में हिन्दी को अपनी राजभाषा स्वीकार कर लिया है, इसी प्रकार 1 भी किया है... 










मौलाना हसरत मोहानी--क्या युक्‍तप्रान्त उद्‌ ; प्रान्त ? 
माननीय पुरुषोततमदास टण्डन--यह आप हो सकता है मैं हिन्दी, हिन्दु 


> 


कहना हे कि युवत प्रान्त 
गई हे और इसी भाषा में सभी सरकारी अधिनियम और 


जा रहे हैं। निस्सन्देह काम अव भी अंग्रेजी में हो रह 


स्तानी अथवा उदं के झमेळे में नहीं पड़ना चाहता। भेरा 
में हिन्दी राजकीय भाषा सान 
विधि कार्य आजकल स्वीकार 
है किन्तु क्रमश: वह भी हि 








अंकों का प्रश्‍न 





यह मेरे सुझाए गए कुछ साधारण परिवर्तन हैं। अब मैं ३०१-क सम्वन्धी अपने मुख्य 
संशोधन पर आता हूँ, जो अंकों के विषय में है। श्रीमन्‌ ! मुझे ज्ञात है कि अंकों-सम्बन्धी 
विवाद से कुछ कटूता उत्पन्न हुई है। में उस कटूता को कदापि बढ़ाना नहीं चाहता, में यथासम्भव 
उसका निवारण करूँगा ? मुझे ज्ञात है कि मेरे मद्रास के मित्र हिन्दी-अंकों को बदळना चाहते हैं। 

माननीय सदस्य गण--वंगाल भी। 

माननीय श्री पुरुषोत्तमदास टण्डन--मैं यदि अशुद्ध कहूँ तो आप उसे सुधार सकते हैं, 
परन्तु मैंने अपने बंगाली मित्रों से ऐसा कभी नहीं सुना। 

माननीय सदस्संगण-त्रस्बई भी। वास्तव में सव अहिन्दी भाषी लोग यही चाहते हैं। 

माननीय श्री पुरुषोत्तमदास टण्डन--मेरा निवेदन यह है कि कम से कम कहा जाय 
तो यह ठीक नहीं है कि सभी अहिन्दी भाषी क्षेत्र यह ३रिवर्तन चाहते हैं, पूछता हूँ कि कया महा- 
राष्ट्र के लोग इसे स्वीकार करेगे ? 

श्री शंकरराव देव--मैं कहता हें कि जो मेरा मत है वही महाराष्ट्रियों का भी 
मत होगा। 

माननीय श्री प रुषोत्तमदास टण्डन--महाराष्ट्र के विषय में मैं अपनी जानकारी से 
निवेदन करता हूँ कि लिपि समान होने के कारण यदि वहाँ जनमत संग्रह हो तो महाराष्ट्र के लोग 
तथाकथित अत्तर्साष्ट्रीय अंकों को स्वीकार नहीं करेगे। 

माननीय सदस्य गण---यदि भारत में इस विषय को लेकर जनमत संग्रह हो तो हिन्द 
चली जायगी। 


[भाग ५५, संख्या ३, ४ 

माननीय श्री एस्पततिमदास टण्डन--र्मे माननीय सदस्यों से यह प्रार्थना करूँगा कि वे 





एक-एक करके मझे 





आर एक हो समय में अनेक लोग न बोलें। मुझे श्री शंकरराव देव 
आर डा० अम्बेडकर का कथन सुन कर प्रसन्नता होगी। 
माननीय डा० श्यामाप्रसाद मुकर्जी---इस विषय पर जनसत सग्रह वयो न किया जाय? 
श्री एच० जे० खाण्डेकः- (“ध्य प्रदेश तथा बरार: र गधारण) मैं भी महाराष्ट्रीय 
हूं आर में कह सकता हु कि वे अन्तर्राष्ट्रीय अंकों को स्वीकार नहीं करेगे। 





डा० पीर एस० देशमुख-- (मध्यप्रदेश तथा बरार : साधारण) मैं भी महाराष्ट्रीय हूँ 
ओर में कहता हूँ कि वे अन्तर्राष्ट्रीय अंकों को स्वीकार नहीं करेगे। 


अध्यक्षे--यह आवश्यक नहीं हे कि किसी प्रस्ताव विशेष पर सदस्य गण अपना व्यक्ति- 
गत धत प्रकट करे। 


माननीय डा० इयाभाप्रसाद भुकर्जी-माननीय सदस्य मते पुछ रहे हैं। 





टण्डन---गेने अपना विचार उपस्थित किया, आप उससे 
इयाम्ाप्नसाद मुकर्जी से अधना मत प्रकट करने को नहीं कहा 
- हैँ कि यदि यह विषय महा- 









अन्तर्वाधा) वया यह आवश्यक है कि इतने अधिक लोग एक ही साथ बोले ? यदि एक व्यक्ति 
वाधा डाळे तो में उसे सुन सकता हूँ किन्तु जब चार पाँच व्यवित एक ही साथ बोल पड़ते हैं तो 
में किसी की भी नहीं सुन पाता । 
मैंने श्री शंकरराव देव की बात सुनी। वे कहते हैं कि यदि सम्पूर्ण संविधान जनता 
के सम्मुख रखा जाय तो वे उसे स्वीकार नहीं करेगे । 
म श्री शंकरराव देव--उसमें से अधिकांश । 
माननीय श्री पृरुषोत्तमदास टण्डन--यदि ऐसा हे तो इसका अधिकांश रही की टोकरी 
में फेक देने योग्य है । यदि संविधान का कोई भी भाग देश की जनता को स्वीकार नहीं होगा 
तो उसको यहाँ स्वीकृतं नहीं होना चाहिए। मैं अत्यन्त विनम्रता{बक यह निवेदन करता हूँ 
कि मैं समूचे देश में इस विषय पर जनमत-गणना को सहर्ष स्वीकार कर लुंगा। यदि प्रान्त हिन्दी 
को स्वीकार नहीं करते तो मैं वहाँ के लोगों पर हिंन्दी को कभी नहीं लादूंगा। फिर तो मैं तत्काल 
| कहुँगा कि हिन्दी को राष्ट्रभाषा नहीं होना चाहिए। हिन्दी को किसी प्रान्त पर क्यों थोपा जाय ? 
| यह तो प्रान्तों को निर्णय करना हे कि वे हिन्दी को स्वीकार कःते हैं या नहीं। वे चाहें तो 
अंग्रेजी को ही चाळू रख सकते हैं। यदि उनका ऐसा विचार है तो मैं उसे स्वीकार करूँगा। 
किन्तु जनता की इच्छा को जानने का कोई मार्ग तो निकालना ही चाहिए। विद्यार्थियों की 
एक संस्था द्वारा हाल में एक परीक्षण मत॒संग्रह हुआ है। हम लोगों ने उसके विषय में पढ़ा हैँ। 


आषाढ़-मार्गशीर्ष, हक १८९१] 

समस्त देश में जनता के विचारों को संगृहीत करने का कोई दूसरा उपाय भी अपनाया जा 
सकता है। ऐसा मद्रास में भी हो। यहाँ मेरे मित्र कुछ भी कहें मुझे तो आशा है कि मद्रान की 
बहुसंख्यक जनता हिन्दी चाहेगी। 

कई माननीय सदस्य--नहीं, नहीं। 

माननीय श्री पुरुषोत्तमदास टण्डन--किन्तु यदि कोई जनमत ग्रहण सम्भव न हो तो 
मैं उन सबसे प्रार्थना कङ्गा कि जिनके हाथ में आज सत्ता है कि वे अपने हृदयकी क्षीण वाणी 
को सुनें और कोई ऐसी छोटी सी' बात स्वीकार न करें जो उन्हें लगता है कि जनता स्वीकार 
न करेगी। 

मौलाना हसरत मोहानी--मैं युक्‍त प्रान्त में जनमत संग्रह की माँग करता हूँ कि वहाँ 
हिन्दी हो वा हिन्दुस्तानी | वहाँ एक भी व्यक्ति संस्कृतनिष्ठ हिन्दी नहीं बोलता । 

अध्यक्ष--वया मुझे यह वताना आवश्यक हे कि इस संविधान सभा पर देश के संवि- 
धान बलाने का कर्तव्य सौपा गया है। इस सभा के संविधान में जनमत संग्रह कराने का कोई 
प्रवन्ध नहीं है, अतः सम्धूर्ण संविधान या किसी भी अंश पर जनमत गणना का कोई प्रश्‍न नहीं है। 
अतः इस प्रश्‍न पर कोई विवाद नहीं होना चाहिए, क्योंकि वह व्यर्थ होगा। 

माननीय पुरुषोत्तमदात टण्डन--मैं उन व्यक्तियों से जिनके हाथ में आज सत्ता है इस 
विषय पर विचार करने का अनुरोध करता हूँ। मेरा यह प्रस्ताव नहीं हे कि इस विषय पर अब 
प्रत्यक्ष जनमत लिया जाया। जनमत संग्रह है क्या ? उसका सीधा तात्पर्य हे जनता की इच्छा | 
यदि यह जनता पर छोड़ दिया गया होता तो वे क्या कहते ? . . . 

अध्यक्ष--जहाँ तक इस संविधान सभा का सम्बन्ध है, वह जनता की इच्छा को प्रति- 
बिम्बित करता है। 

माननीय श्री आर० आर० दिवाकर (बम्बई, साधारण) --श्रीमन्‌ ! माननीय सदस्य 
जो कुछ कह रहे हैं वह इस सभा के सदस्यों पर आक्षेप है। 

माननीय श्री प्‌ रुषोत्तमदास टण्डन--यदि प्रत्येक बार जब भी हम जनता की इच्छा 

की ओर निर्देश करे, उस पर यह आपत्ति की जाय कि वह इस सदन के सदस्यों पर आक्षेप है 
तो आगे बढ़ता असंभव हो जायगा। कभी-कभी सदन के विचार जनता के विचार से भिन्न हो 
सकते हैं। जहाँ तक अंकों का सम्वन्ध है, मेरा कहना हे कि आप उस पर मनन करें। संभवत 
आपने अपने मत स्थिर कर लिए हैं। फिर भी मैं आपसे कहता हूँ कि आप मेरी बात सुनें। अंकों 
के प्रश्‍न पर उत्तेजित न हों। 

माननीय डा० श्यामाप्रसाद मुकर्जी--यह हमारे लिए चेतावनी है 

माननीय श्री पुरुषोत्तमदास टण्डन--आपने अपने ऊपर विचार स्थिर कर लिए हैं और 

हम लोग कई वर्षों से राष्ट्रभाषा की वात करते आये हैं। सदन के समक्ष यह कोई 
गा विषय नहीं है। यह उन्नीसवीं शताब्दी की वात है कि राष्ट्रभाषा सम्बन्धी भावना ने 
बंगाल सुमु किया, युकतप्रान्त या बिहार में नहीं। मैं आपको उद्धरण दे सकता हूँ, किन्तु 
न स नहीं लेना चाहता। बंकिमचन्द्र चटर्जी का मूल लेख मेरे पास है। इस विषय 
पर मरे पास केशवचन्द्र सेन का मूल कथन है। सन्‌ १९०८ ई० में बंदेमातरम में जिसके सम्पा- 
दक श्री अरिविन्द घोष थ्रे--जो कुछ छपा था, उसका मूळ मेरे पास है. . .। 

पं० लक्ष्मीकान्त मैंत्र-- (पश्चिमी बंगाळ-साधारण) उस सबके लिए हमें पर्याप्त 
पुरस्कार मिल चुका है। 

माननीय श्री पुरुषोत्तमदास टण्डन--इस विचार को वहाँ रूप मिला और फिर तिलक 
ने उसका समर्थन किया तथा राष्ट्रपिता महात्मा गांधी ने इसे उठा लिया है। मेरा अभिप्राय यह है 
कि यह आन्दोलन वर्षो से चला आ रहा है और लोगों ने कुछ निश्‍चित विधारधारा के अनुसार 
हिन्दी को राष्ट्रभाषा स्वीकार क ने के निमित्त कार्य किया है। यह वात लगभग मान ली गई , 
है कि हिन्दी राष्ट्रभाषा है और बिभिन्न प्रान्तों में इसी धारणा पर कार्य होता रहा हे। कुछ ही 
क्षण पहले मैंने मद्रास में होनेवाले कार्यों का उल्लेख किया है। मैं यह भी निवेदन कर दूँ कि 
बंगाल, आसाम, महाराष्ट्र, गुजरात तथा उड़ीसा में यह कार्य वर्षों से चल रहा बे। आज कल 
वर्धा से हिन्दी में परीक्षाऐ संचालित होती हैं और लगभग १,४०००० युवक और युवतियाँ 
जो हिन्दी भाषी प्रान्तों के नहीं हैं वरन्‌ जो अहिन्दी भाषी क्षेत्रों के हैं, प्रति वर्ष उनमें बैठते हैं। 
इससे पता चलता है कि यह नवीन विचार नहीं है और इस विचार के आधार पर देश मेंकाय 
होता रहा है। वया मैं यह पूछ सकता हूँ कि यह अंकों-सम्वन्धी विचार देश में कब से उत्पन्न 
हुआ है ? यदि हिन्दी भाषा को लोगों ने अनेक वर्षो से प्रायः स्वीकार न कर लिया होता तों 
किसी भी सदस्य का साहस न होता कि उस भाषा की स्वीकृति के सम्बन्ध में कोई प्रस्ताव इस 
सदन के सम्मुख प्रस्तुत करता। उसी आधार पर संविधान के प्रारूप के भाषा-सम्बन्धीं खण्ड 
की रचना की गई। किन्तु लोगों में इन अंकों के सम्वन्ध में कितने समय के वाद विवाद उठा ! 
केवल दो तीन सप्ताहों से। 

माननीय श्री के० सन्तानम्‌ (मद्रास, जनरल)--मैं माननीय सदस्य को सूचना देना 
चाहता हूँ कि यह प्रश्‍न दक्षिण में हमारे सम्मुख कम से कम १५ वशे पूर्व हिन्दी प्रचार सभा के 
सम्बन्ध में उठा था और हम लोगों ने निर्णय किया था कि दक्षिण में हिन्दी का प्रचार अंतर्राष्ट्रीय न्य 
अंकों के साथ होना चाहिए। १ ी 

माननीय श्री पुरुषोत्तमदास टण्डन--मैं श्री सन्तानम्‌ के कथन को ठीक मानता हूँ । 
मुझे इसका कभी ज्ञान ही नहीं था। परन्तु न तो श्री सन्तानम्‌ ने और न मद्रास को हिन्दी प्रचार 
सभा ने ही कभी यह प्रश्‍न देश के सम्मुख उपस्थित किया। है कीध 

श्री एम० सत्यनारायण (मद्रास, जनरल) --आप स्वयं 
संभा में थे। 
आषाढृ-मागंशीषं, शक १८९१ ] 

माननीय श्री पुरुषोत्तमदास टण्डन--जब हिन्दी प्रचार सभा से मेरा सम्बन्ध था तब 
नागरी अंकों का प्रयोग होता था। मैं यह सूचना अपने मित्र श्री सत्यनारायण को दे दू, जिनका 
इस सभा से सम्पर्क मेरे बहुत बाद में आरम्भ हुआ। जव मेरा उन सभा से सम्बन्ध था, तब उस 
सभा का मार्ग निर्देशन इलाहाबाद से होता था, तब सभी कार्य हिन्दी अंकों द्वारा किया जाता था। 
संभवतः अंग्रेजी अंकों को बाद में लाए बगैर आज भी मैं इन्हें स्मरण दिला दूँ कि इनकी प्रकाशित 
कम से कम कुछ हिन्दी पुस्तकों में नागरी अंक है। मैंने उनमें से कम से कम एक तो देखी है। 

श्री एम० सत्यनारायण--यह सन्‌ १९२७ की बात है। 

माननीय श्री आर० आर० दिवाकर--हिन्दी, पंजाबी, उर्दू की वया स्थिति होगी जिनमें 
आज कल इन अंकों का प्रयोग हो रहा है ? 

माननीय श्री पुरुषोत्तमदास टण्डन--जब आपने भाषा के रूप में हिन्दी को स्वीकार 
किया है तब उसके अंकों को भी स्वीकार कीजिए। मैं आपसे निवेदन करता हूँ कि इस विषय 
पर विचार कीजिए कि कथा हिन्दी पर अंग्रेजी अंक लादने का यह उपयुकत समय है जबकि देश 
इस विषय में किन्ही विचारों से तैयार नहीं है। मैंने अनेक वार कहा हे कि मैं हिन्दी को किसी 
प्रान्त पर लादूंगा नहीं, परन्तु आप विधान द्वारा इस लिपि को समस्त राजकीय कार्यों के लिए 
उन सब पर प्रायः लादे जा रहे हैं, जो नागरी लिपि द्वारा अपना कार्य करते हैं। मैं आपसे 
कहता हूँ कि आप अपना हाथ वहीं रोक लें। प्रधान मंत्री ने बार-बार कहा है कि भाषाएँ 
स्वयं विकसित होती हैं और उनका जन्म एक दिन में नहीं होता । यह उन्होंने अनेक बार कहा 
है। (एक कंण्ठध्वनि--वे ठीक है) . वेठीक कहते हैं। भाषाएँ विकसित होती हैं । परन्तु अंक 
भी विकसित होते हैं। (अंतर्वाधा) अंक भी स्वयं विकसित होते हैं और विकसित हुए हैं। 
(अंतर्वाधा) अंक लिपि के साथ ही विकसित हुए हैं। लिपि भी उसी भाषा के समान ही विकसित 
होती है, जिसमें उसका प्रयोग होता है। लिपि का जन्म एक दिन में नहीं होता। उसका सर्वा- 
गीण विकास हुआ है-स्वर, व्यंजन और अंकों के साथ। वह एक कलापूर्ण सम्पूर्ण वस्तु है। 
आरत सम्पूर्णता के मुख पर कोई चिप्पी नहीं लगा सकते। आज आप कहते हैं कि नागरी 
अंको को व दो, आप यह्‌ भी कह सकते है--यद्यपि आज आप यह नहीं कह रहे हैं--स्वरों 
को निकाल दो, -स्वरों का प्रयोग करो और केवल हिन्दी-व्यंजनों को ही रहने दो। मैं कहता 
हं कि आप अप्राकृतिक रूपता उत्पन्न करेंगे 

माननीय श्री र गोपाल स्वामी आयंगर--यह तो हास्य चित्र है। 

व माननीय श्री पुरुषोत्तमदास आ मित्र कहते हैं कि यह तो हास्य चित्र है। 
स्वरों को हटाते ही अनर्गलता को वह्‌ देख रहे हैं। जहाँ तक हम लोगों का सम्बन्ध है हमें अंकों 
के हटाने में भी अतर्गलता दिखलाई पड़ती है। इससे किसी को कोई लाभ नहीं स । अप 

हमसे ऐसी बस्तु छीन रहे हैं जिससे आप धनी नहीं होते, किन्तु हम निश्‍चय ही निर्धन हो जाते हैं। 
ऽ हमारे अंक हमारी प्राचीन सम्पत्ति है। यह भी कभी कहा गया है कि अंग्रेजी के यह 
अंक हमारे अंक हैं और यह प्रश्‍न किया गया है कि हम उन्हें फिर क्यों न अपना लें। मानो 





_ [भाग ५५, संख्या ३, ४ 

हमारे अंक खो गए थे और हम उन्हें फिर से प्राप्त करने जा रहे हैं। ऐसी कोई बात नहीं है। 
इन अंकों का ज्ञान निश्चय ही हमारे देश से अरब द्वारा यूरोप पहुंचा । हम सबको इसका गर्व है। 
अन्य कई बातों में भी यूरोप हमारा ऋणी है। परन्तु इसका यह आशय नहीं कि जो वस्तु हमारे 
बीच विकसित हुई है उसका हम परित्याग कर दें और उन वस्तुओं को जो मूलरूप से यहाँ से 
गई हैं उनक्रो परिवर्तित स्वरूप में पुनः ग्रहण कर लें । अपनी आवश्यकताओं के अनुसार उन्होंने 
उनके स्वरूप में परिवर्तन किए हैं और हमने भी अपने रूपों में अपनी बौद्धिक प्रणाली के अनुकूल 
किये हैं। परिस्थितियों और वातावरण के अनुसार सर्वत्र परिवर्तेन हं ते हैं। हमारे देश में भी 
परिवर्तन हुए हैं। जैसा कि मैंने कहा हमारे अंकों का भी विकास हुआ है । वैदिक काल में वे 
एक विशेष प्रकार से लिखे जाते थे। फिर परिवर्तन हुआ और लगभग १६ वीं शताब्दी से वे 
वर्तमान रूप में लिखे जा रहे हैं। क्या हम इन रूपों को छोड़ दें जो इतने लम्बे समय से प्रयोग 
में आ रहे हैं? मैं कहता हूँ कि अन्तर्राष्ट्रीयतावाद कोई तकं नहीं है और यह न्याय नहीं है कि 
इस प्रकार हम अपने लोगों से सहसा उनके अंकों को छोड़ने के लिए कहें। 

माननीय श्री आर० आर० दिवाकर--आज कळ हम लोग दक्षिण में उनका प्रयोग 
कर रहे हैं। 

माननीय श्री पुरुषोत्तमदास टण्डन--मैं श्री दिवाकर से यह प्रार्थना करूंगा कि वे धेय 
रखें। उन्हें फिर बाद में बोलने का अवसर मिल सकता है। 
देवनागरी को पुर्णता 

देवनागरी लिपि के सम्बन्ध में, जिसमें अंक भी सम्मिलित हैं, यह अधिकृत रूप से 
कहा गया है कि हमारी प्रणाली संसार की वर्तमान सभी प्रणालियों से सबसे अधिक पूर्ण है। 
मैं आपको एक दो उद्धरण सुनाऊंगा, यद्यपि मेरे पास कई हैं। यह, एक प्रोफसर मोनियर विलियम्स 
का उपस्थित करता हुं-- 

“और अब कुछ शब्द देवनागरी अथवा हिन्दी-प्रणाळी के सम्बन्ध में कहता हूँ। इसमें 
यद्यपि दो महत्वपूर्णं वणो कीं कमी है जो रोमन लिपि में जेड और एफ द्वारा प्रकट किए 
जाते हैं. . . (जिस अभाव की पूर्ति जैसा कि आपको विदित है, बिंदुओं द्वारा की गई है।) 
तथापि वह कुल मिला कर सबसे अधिक पूर्ण तथा समस्त ज्ञात वर्णमालाओं में सुडौल है। हिन्दुओं 
का विश्वास है कि यह सीधे पुनीत संस्कृत की सुडौरूता के साथ उद्भूत समन्वय इसे मानवीय 
आविष्कार के स्तर से ऊँचा उठा देता है।' 

स्वर्गीय सर आइजक पिटमैन ने जो ध्वनि-शास्त्र के बड़े आंग्ल आविष्कारक थे, कहा 

है---“यदि संसार में कोई भी वर्णमाला सर्वाधिक पूर्ण है तो यह हिन्दी की हैं। | ल 

मैं अन्य उद्धरणों को नहीं पढ गा । = - 

कुछ मित्रों का सुझाव था कि रोमन लिपि अपनायी जाय। उनके लिए यह उचित हैं 
कि वह उतत उद्धरणों पर विचार करें जो मैंने अभी पढे हैं। मेरा विचार है कि सस्मवतः 


हमारा देश शक्तिशाली बनेगा, यूरोपीय जातियाँ स्वतः हमारी वर्णमाला के विशेष 

जानने की ओर आकर्षित होंगी। हमारी भाषा को रोमन लिपि देने का प्रश्‍न १९वीं शताब्दी 
में भी उठाया गया था। इंगलेण्ड के कुछ विद्वान्‌ यहाँ के लोगों को रोमन लिपि से शिक्षा देना 
चाहते थे। इस पर लम्बा विवाद चला था और अन्त में ब्रिटिश सरकार ने निर्णय किया कि 
रोमन लिपि का प्रयोग इस देश में लाभकारी न हो सकेगा और नागरी लिपि सबसे अधिक उप- 
युक्त है। अब हमारी भाषा को रोमन रूप देने के विचार करने के दिन चले गए। मुझे आशा है 
किः इस प्रश्‍न पर अधिक बल न दिया जायगा। 


संस्कृत--एक भाषा 


संस्कृत के स्वीकार किये जाने के सम्बन्ध में भी, श्रीमन्‌ ! कुछ कहा गया है। मैं संस्कृत 
प्रेमियों के सम्मुख अपना शीश झुकाता हूँ। मैं भी उनमें से एक हूँ । मेरी संस्कृत. से अनुरक्त 
है। मेरा विचार है कि इस देश में जन्म लेनेवाले प्रत्येक भारतवासी को संस्कृत सीखनी चाहिए। 
संस्कृत में हमारी पुरातन परम्परागत सम्पत्ति सुरक्षित है। किन्तु आज मुझे ऐसा प्रतीत होता 
है--यदि उसे अपनाया जा सके तो मुझे प्रसन्नता होगी और मैं उसके पक्ष में मत दुंगा--किन्तु 
मुझे प्रतीत होता है कि यह व्यावहारिक प्रस्थापना नहीं है कि संस्कृत को राजकीय भाषा स्वीकृत 
किया जाय। 

श्री लक्ष्मीकान्त मैत्र--पन्द्र वर्ष के परचात्‌ यह बिल्कुल ठीक हो जायगी, यद्यपि आज 
नहीं है। 

माननीय श्री पुरुषोत्तमदास टण्डन--मैं नहीं समझता कि आज हमारे लिए अपने 
संविधान में यह कहना संभव होगा कि हिन्दी के स्थान पर संस्कृत को रखेना चाहिए। 
मैं समझता हूँ कि सबसे व्यावहारिक विचार हिन्दी को राजकीय कार्यो की 'भाषा स्वीकार 
करना है। 

श्री महावीर त्यागी--श्रीमन्‌ ! अंकों के सम्बन्ध में आपका क्या संशोधन है? 

माननीय श्री पुरुषोत्तमदास टण्डन--अतएव मेरा निवेदन है कि इस सर्वा पूर्ण देव- 
नागरी लिपि में जो अनादिकाल से चली आ रही है, हमें हिन्दी को राजकीय भाषा बनाना 
चाहिए। यह उचित नहीं है कि एकाएक जबकि जनता को इस विषय का ज्ञान नहीं है, और 
` ` चाहिंए। यह उचित नहीं है कि एकाएक जबकि जनता को 
न यह बिषय ही पर्याप्त समय तक उसके सामने रहा है, 
उस लिमि क पृथक्‌ कर दिये जाये और उनके 


fA 


आ स्थान पर तथा कथित अन्तराष्ट्रीय 
` दिए जायं। दक्षिण भारत I अंकों 


सदस्य अंग्रेजी अंकों के प्रयोग के 









इस विषय का ज्ञान नहीं है, और | 
संविधान सभा यह्‌ निर्णय कर देकि | 

मैं इ सके लिए उनका आभारी हूँ। मेरी भी इच्छा है कि हमारा भाषा-सम्बन्धी प्रस्ताव सर्व 
सम्मति से स्वीकृत हो सके। इसी अभिप्राय से यद्यपि मेरी प्रबल भावना है कि देवनागरी अंकों 
के विषय में किसी प्रकार का हस्तक्षे। न किया जाय तथापि अपने दक्षिण के मित्रों की इच्छा- 
पूर्ति के लिए एक सुझाव प्रस्तुत करता हूँ। मुझे आया है कि आपके लिए उसे स्वीकार करना 
संभव होगा। मैं कहता हूँ कि पन्हद्र वर्षों तक देवनागरी लिपि के भारतीय और अन्तर्राष्ट्रीय 
दोनों प्रकार के अंकों को मान्यता दे दी जाय और फिर राष्ट्रपति अथवा सरकार, समय-समय 
पर निर्णय करें कि किस कार्य में एक प्रकार के अंकों का प्रयोग हो और किस कार्य में दूसरे 
प्रकार के अंकों का प्रयोग हो। सरकारी कार्य कई वर्षो तक अंग्रेजी में होगा। कुछ मित्रों ने 
विशेषकर श्री टी० टी० कृष्णमाचारी ने सुझाया है कि सांख्यिकी हिसाव की बहियों तथा 
बैंकों के कार्यो के लिए अन्तर्राष्ट्रीय अंकों के प्रयोग की अनुमति दी जाय। मैंने देखा कि वे इस | 
सवम्ध में बहुत उत्सुक थे। अतएव मैंने एक उपवाकय में यह रखा है कि जहाँ तक इन विषयों 
का सम्वन्ध है इनमें १५ वर्ष की पुरी अवधि तक केवल अंगेजी भाषा का प्रयोग हो। इस प्रकार 
अन्तर्राष्ट्रीय अंकों को रखने का मुख्य प्रयोजन अंग्रेजी भाषा के प्रयोग से ही सिद्ध हो जायगा। 
जिसमें अंग्रेजी अंकों का प्रयोग तो होगा ही। मैं नहीं समझता कि कोई भी यह चाहता है कि 
साधारण हिन्दी पुस्तकों के प्रकाशन में अंग्रेजी अंकों का प्रयोग हो। पर यह भी मैंने सरकार 
पर छोड़ दिया है। यदि सरकार किसी कार्य विशेष के लिए अंग्रेजी अंकों का प्रयोग करना चाहती 
है तो वह ऐसा कर सकती है। आवश्यकता पड़ने पर ही वह केवल हिन्दी अंकों का प्रयोग करे। 
मैं आपसे अनुरोध करता हूँ कि आप इस मध्य मार्ग को स्वीकार कर लीजिए और यह आग्रह 
मत कीजिए कि सदा सर्वदा के लिए देवनागरी अंकों के स्थान पर अन्तर्राष्ट्रीय अंकों का ही 
प्रयोग होना चाहिंए। (अन्तर्वाधा) मैं आपसे अनुरोध करता हूँ कि उस प्रस्ताव को यहाँ 
स्वीकार न कीजिए क्योंकि ऐसा करके आप हिन्दी के व्यवहार करनेवालों के प्रति बहुत 
कठोरता करेंगे। उनके मन इस प्रकार के परिवर्तन के लिए तनिक भी धैयार नहीं है। (अन्त- 
वांधा) देवनागरी को राष्ट्रलिपि और हिन्दी को राष्ट्रभाषा स्वीकार कर छेने के अनन्तर हम सब 
लोगों के लिए सम्भव होगा कि सम्मेळनों में भाग लेकर निश्चय करें कि देवनागरी लिपि में 
किन परिवर्तनों की आवश्यकता है। हमारी पद्धति पुणं है किन्तु कुछ अक्षरों के रूपों में परिवतेन 
करने की आवश्यकता है और कुछ नए अक्षर के रूपों में परिवर्तत। मेरा निवेदन है कि तुम 
सबके लिए वर्तमान नागरी लिपि को स्वीकार कर लेने के वाद यह सम्भव होगा और विशेषकर | 
भारत सरकार के लिए यह आवश्यक होगा कि वह लिपि और अंकों में वतेमान ससय की आवः 
ञ्यकताओं के अंनुसार परिवतंनों पर विचार करने के लिए सम्मेलन बुलावे। प्रधान मंत्री जी 
ने यह कहा कि छापे की सामग्री, कम्पोज करने के लिए अन्तर्राष्ट्रीय अंक अधिक उपयुक्त हूँ। 
उनके प्रति आदर प्रकट करते हुए मेरा कथन है कि उनको प्रेस के कामों के बारे में जानकारी 
नहीं है। छापे के काम करनेवालों में से जिन लोगों के सम्पकं में मैं आया हूँ, उत्तका कहता | 


आषाठू-सागंशीषं, शक १८९१] 


मेरे मित्र डा० झ्यामाप्रसाद मुकर्जी ने मुझसे एक प्रकार की व्यक्तिगत अपील की है। 

है कि उनके लिए हिन्दी या अंतर्राष्ट्रीय अंकों के प्रयोग में कोई अन्तर नहीं पड़ता। कम्पोज करने 
का सबसे अच्छा काम मोनों टाइप या लीनो टाइप यंत्रों पर होता है। मेरा तो निवेदन है कि 
हमारे अंक अधिक कलापूर्ण हें और हमारे अक्षरों के स्वरूप के अनुरूप हैं। मैं आपसे इस 
मध्यम मागे को उसी भावना से स्वीकार करने को प्रार्थना क ता हूँ जिससे प्रेरित होकर मैंने 
यह प्रस्ताव आपके सम्मुख रखा है। मैं आपको और अधिक कटुता से बचाने का अनुरोध करता 
हँ। अन्यथा यह वात यहाँ पर समाप्त नहीं हो सकती, क्या आप समझते हैं कि इस बात पर 
आन्दोलन नहीं होगा? यह वात उन लोगों के हृदयों में अवश्य खटकेगी जो इन अंकों का 
प्रयोग करते आए हैं। और उनसे प्रेम करते हैं। चाहे बे हिन्दी भाषी हों या मराठी भाषी हों 
या गुजराती भाषी हों हम आपको तमिळ या तेलुगू लिपियो में तनिक भी हस्तक्षेप नहीं कर रहे 
हैं, किन्तु आप यहाँ हमारी नागरी लिपि में हस्तक्षेप कर रहे हैं। 
श्री एल० कृष्णास्वामी भारती (मद्रास, साधारण) --यह तो केवल राजकीय प्रयोजनों 

के लिए ही है। 

माननीय श्री पुरुषोत्तमदास टण्डन--मैं जानता हूँ कि यह केवल भारत सरकार के 
शासकीय प्रयोजनों के लिए है।' किन्तु यदि एक वार भारत सरकार यह आरम्भ कर देती है 
तब यह निश्चय ही निचले स्तरों में उतरेगी क्योंकि सरकार समस्त कार्यवाहिंयों का केन्द्र है। 
इसी कारण से हम इस पर आपत्ति करते हैं। यदि आप कृपया मेरी बात सुनेंगे तो अन्यन्त 
विनम्रता से मैं आपसे प्रार्थना करूंगा कि मैंने जो मध्यम मार्ग आपके सम्मुख उपस्थित किया 
है, उसे आप स्वीकार करें और मेरे संशोधनों को मान लें। 


[साग ५५, संख्या ३, ४ 





श्री संतकुमार टंडन 





बाबू जी के प्रेरक जीवन-प्रसंग 
|) 


भारतीय देहाती मजदूरों को बहका कर, प्रलोभन देकर, अंग्रेजों की मजदूरी के लिए 
फिजी, नेटाल आदि द्वीपों को प्रवासित कर दिया जाता था। अर्काटी लोगों द्वारा मजदूरों की 
इस प्रकार की भर्ती के विरुद्ध जनता में बड़ा रोष हुआ | एक दिन बाबूजी (टण्डन जी) को सूचना 
मिली कि अर्काटी लोग कुछ देहाती मजदूरों को बहुका कर ले आए हैं और उन्हें किले में (प्रयाग ) 
के) इकट्ठा कर रखा है। उन्होंने इसके विरोध में आन्दोलन शुरू कर दिया। बाबूजी की 
वकालत के प्रारम्भिक वर्ष थे। अंग्रेज जिलाधीश को उनके इस आन्दोलन के विषय में ज्ञात 
हुआ तो दूसरे ही दिन उसने उन्हें कोर्ट में अपने कमरे में वुलवाया। पहिले तो उसने बाबूजी 
को भय दिखा कर निरस्त करना चाहा। कहा कि इस प्रकार के आन्दोलन से उनका भविष्य 
बिगड़ जाएगा। बावूजी पर आतंक या भय का प्रभाव क्यों पड़ने लगा? तव उसने बाबूजी 
को अनेक प्रलोभन दिए। बहुत तरह समझाया, ऊँचा-तीचा दिखलाय़ा। उसने देखा, बाबू 
जी पर किचित्‌ प्रभाव नहीं, वे अपनी ही वात पर दुढ़ हैं। जिलाधीश ने क्रोध में कहा, “लगता 
है, तुम अंग्रेजों के विरोधी हो।” 

“आपको यह बात समझने में बहुत समय लगा ! ” बाबूजी ने तत्काळ निर्भीक स्वर में 
कटाक्ष करते हुए उत्तर दिया। 

अंग्रेज जिलाधीश बाबूजी के इस उत्तर से, उनकी दुढ़ता, निर्भीकता, तत्परता से अवाक्‌ 
रह गया। उस समय ऐसा तपाक और दो टूक उत्तर एक अंग्रेज अफसर को बाबूजी जैसा ही 
साहसी व्यक्ति दे सकता था। 


CY) 


बाबूजी ने सन्‌ १९०८ से इलाहाबाद उच्च न्यायालय में वकालत शुरू की | घटनां 
सन्‌ १९०९ की है। बाबूजी को उच्च न्यायालय में केवल वर्ष भर हुआ था । बाबू जी बेञ्च 
के समक्ष किसी मुकदमे में बहस कर रहे थे। बेञ्च में मुख्य न्यायाधीश जान स्टेन्छ भी थे। जान 
महोदय से बड़े से बड़े वकील भो त्रस्त और भयग्रस्त रहते थे । कारण, बहस के दौरान वे बुरी 
तरह फटकार दिया करते थे। सभी वकील बहस के समय उनसे डरते रहते थे। 


आषाढ़-मार्गशीर्ष, हक १८९१] 

बाबूजी ने अपनी बहस के समय कोई तकं रखा। नीचे के जज ने अपने फैसले में बाबू 
जी की बहस का जो विवरण लिखा था उसमें उस तर्क का कोई उल्लेख नहीं था। मुख्य न्याया- 
धीश महोदय ने समझा, बावूजी कोई नया तकं पेश कर रहे हैँ! वह तकं एक जज के समक्ष 
नहीं रखा गया होगा। 

जान महोदय ने पूछा, “आपने यह तर्क एक जज के सामने क्‍यों नहीं पेश किया ? ” 

बाबूजी ने कहा, “मैने उनके समक्ष यह तक प्रस्तुत किया था। जज महोदय ने अपने 
निर्णय में इसका उल्लेख नहीं किया। क्यों? मुझे पता नहीं। 

अपने उसी तक के आधार पर बावूजी ने अपनी बहस जारी रखी। थोड़ी देर बाद जान 
महोदय ने पुनः हस्तक्षेप करते हुए कहा, “जिस एक जज के सामने बहस हो चुकी है, उसकी स्मृति 
बड़ी तेज हैं। वे आपके इस तर्क को अपने फैसले में लिखने से कैसे भूल सकते थे?" 

यह्‌ सुनना था कि वावूजी का गुस्सा बढ़ गया। उनका चेहरा तमतमा गया। उन्हें 
लगा कि प्रकारान्तर से उन पर झूठ बोलने का आरोप लगाया जा रहा है उन्होंने धै और 
संयम से काम लिया और दृढ़ता-पूर्वक कहा, “में आपके सामने अपने मुकदमे की बहस के 
लिए प्रस्तुत हुआ हँ। अपनी सच्चाई और ईमानदारी के लिए आपका फैसला लेने नहीं 
आया हूँ । 

यह उवित वावूजी के संयम की ही नहीं, उनकी दृढ़ता, निर्भीकता और साहस का भी 
परिचय देती है। 


(३) 


एक वार पेन्सिल बनानेवाले किसी स्वदेशी कारखाने का प्रतिनिधि बाबूजी के पास 
आया। उसने अपने कारखाने की बनी हुई पेन्सिळे बाबजी को दिखलाई। वे बडी देर तक 
पेंसिल देखते रहे। अंत में उन्होंने कुछ पेन्सिले अपने लिए छाँट ली। पेंसिलें लेकर बाबूजी ने 
उनका मूल्य पूछा। 

प्रतिनिधि बड़े संकट में पड़ा। वह तो वाबूजी को अपने कारखाने की पेंसिलें 
उपहार में देने आया था। बाबू जी उनका मूल्य पुछ रहे थे। वह भला क्या मूल्य बतलाता 





बाबू जी के प्रेरक जीवन-प्रसंग ३३७ 


(0) 

नवम्बर सन्‌ १९२८ में लाला लाजपतराय का निधन हो गया। वे लोक-सेवक मण्डल 
(सर्वेन्ट्स आफ द पीपुलसोसाइटी) के सभापति भी थे। इस रिक्त स्थान की पूति का प्रश्‍न था। 
मण्डल ने गाँधी जी को इस पूर्ति का मार सौंपा। गांधीजी ने कहा कि टण्डनजी से अधिक योग्य 
उपयुक्त श्रेष्ठ व्यक्ति अन्य नहीं। गांधी जी ने वावूजी से निवेदन किया कि वे इस पद को सँमाल 
ले, बाबू जी उस समय पंजाब नेशनल बैंक के लाहौर स्थित कार्यालय में मंत्री थे। वहाँ वे 
१५०० रुपए माशिक पा रहे थे। उन पर अपने एक बड़े परिवार का भार था। अतः इस पद को 
छोड़ कर लोक सेवक-मण्डल की अध्यक्षता स्वीकार करने में कठिन आथिक समस्या थी। तथापि 
वे गांधी जी की इच्छा को न टाल सके। बैंक की सेवा से तिलाँजलि देकर जनवरी १९२९ में 
वे मण्डल के सभापति हो गए। बाबूजी ने मोह-विरत त्वरित निर्णय लिया था। इस त्याग 
ने उन्हें और भी ऊँचा उठा दिया। गांधी जी ने उनके त्याग, देशप्रेम और सेवा-भावना की 
भूरि-भूरि प्रशंसा की। 


(७५) 
बाबू जी कलकत्त के बिरला पाकं में अतिथि थे। उनकी सुविधा के लिए, वहाँ बूरा 


प्रबंध था। एक बार हाथ धोने के लिए एक सज्जन ने उन्हें साबुन दिया। बाबू जी ने कहा, 
“गाँव से आकर तुम्हें शहर की हवा लग गई? साबुन से हाथ साफ नहीं होता, मिट्टी से होता 


है। . . . यहां मिट्टी मिळ सकती है?” और बाबूजी ने मिट्टी के गुण बखान कर डाले। जब 
उन्हें मिट्टी दी गई तो वे बड़े प्रसन्न और संतुष्ट हुए । 
CE) 


सन्‌ १९५७-५८ का प्रसंग है। प्रयाग के साहित्यकारों ने बाबूजी को अभिनंदित कर 
अभिनंदन ग्रंथ समर्पित करने का निश्चय किया। इसके लिए कार्यालय खुला, तदर्थं समितियां 
बनीं, पत्राचार शुरू हुआ। बाबूजी उन दिनों दिल्ली में थे। उन्हें इस आयोजन को तुलम 
पत्र लिखकर दी गई। उन्होंने अभिनंदन लेना अस्वीकार करते हुए आयोज कों को लिखा, व्यथे 
के कामों में अपनी शक्ति क्यों गँवाते हो ? मुझे इस प्रसंग में कोई रुचि नहीं हैं।' 

बाबूजी के इस उत्तर पर आयोजन समाप्त कर दिया गया । लोग जानते थे कि 
जिस विषध में उनकी रुचि नहीं, उसके लिए उन्हें सहमत करना, स्वीकृति पाना संभव नहीं। 

फिर, सन १९६० में दिल्ली प्रादेशिक हिम्दी साहित्य सम्मेलन ने बाबूजी को अपने अभि- 
नंदन के लिए विवश कर ही दिया। उस समय वे अपने गृह प्रयाग में थे और बहुत बीमार 
थे। अस्वस्थता के कारण उनमें विरोध या.आपत्ति की अब उतनी प्रबळ शक्ति नहीं थी। तथापि 
बाबूजी ने श्री गोपालप्रसाद व्यास को पत्र लिखा कर सूचित किया, “आप लोग उह 
क्यों कर रहे हें?" 
आषाढृ-सागंशीष, शक १८९१ |] 

व्यास जी और अन्य आयोजक धुन के पक्के थे। उन्होंने श्री लालबहादुर शास्त्री जी को 
आयोजन का अग्रणी बना लिया था। वे ही बाबूजी को अपने प्रेमपूर्ण आग्रह से अभिनंदन स्वीकार 
करने के लिए विवश कर सकते थे। जब सारी योजना बन गई, अभिनंदन ग्रंथ समर्पण के लिए 
राष्ट्रपति राजेन्द्रप्रसाद जी ते स्वीकृति दे दी, तिथि निश्चित हो गई और प्रयाग में समारोह 
की तैयारियाँ भी होने लगीं, तब व्यास जी अपने दल-सहित बाबूजी के ,पास प्रयाग आए। इतना 
सब हो जाने पर भी वाबूजी को बड़ी मुश्किल से वे लोग अभिनंदन ग्रन्थ लेने के लिए तैयार कर 
सके। फिर तो निस्पृह, त्यागी, संत सदृश राजषि का अभिनंदन प्रयाग की पावन भूमि पर 
मंगलपूर्वंक हो ही गया। 


[भाग ५५, संख्या ३, ४ 

श्री नरेशचंद्र चतुर्वेदी 





राजर्षि टंडन जी : तपस्या ओर सेवा के प्रतीक 


राष्ट्रीय स्वाधीनता संग्राम के सेनानियों में त्याग, तपस्या, देशभक्ति, हिन्दी सेवा, संस्कृति 
और सदाचार के लिए महात्मा गांधी के सहयोगियों में जिस एक नाम को सर्वाधिक आदर 
के साथ स्मरण किया जायगा वह नाम है राजपि श्री पुरुषोत्तमदास टंडन का। 

टंडन जी व्यक्ति नहीं संस्था थे। अपने देश में किसान आन्दोलन के वे जन्मदाता थे। 
कातून के पंडित होने पर भी सत्यता और सादगी में उनके जीवन का अभिन्न संबंध रहा। टंडन 
जी कै समान शुद्धाचरण और न्यायनिष्ठ व्यक्ति मिळना दुर्लभ ही कहा जा सकता है। अपने 
जीवन में वे जितने ही सत्यवादी थे. उतने ही सिद्धांत पालन में कट्टर भी। कथनी और करनी 
को एकता में गांधी जी के पश्चात्‌ कदाचित्‌ अकेले टंडन जी का ही नाम लिया जा सकता है। 
कबीर का निम्नलिखित दोहा टंडन जी अपने भाषणों में प्रायः सुनाया करते थे -- 


सिहन के लहेंडे नहीं हंसन की नाहि पाँत। 

लालन की नहि बोरियां साधु न चले जसात॥ 
जैसे सिह झूँड बाँधकर नहीं रहते, हंस पक्तिबद्ध होकर नहीं उड़ते, लाळ बोरियों में नहीं भरे जाते 
और साधु जमात बनाकर नहीं चलते अर्थात महत्वपूर्ण चीजों की बहुतायत नहीं होती। ठीक 
यही बात टंडन जी के लिए भी लागू होती है। गांधी युग में टंडन जी वसे सत्पुरुष विरल ही मिळेगे। 
वे महामना मालवीय जी के उत्तराधिकारी और गांधी जी के अनन्य अनुयायी थे। परन्तु हिन्दी 
के प्रश्‍न को गांधी जी ने राजनैतिक कारणों से उसे देश की आवश्यकता के बजाय राजनीति से 
जोड़ा तो टंडन जी ने महात्मा गांधी जी का भी प्रत्याख्यान किया। अत्यंत विनम्रता किन्तु 
पुरी दृढ़ता के साथ हिन्दी और देश के हित में उन्होंने गांधी जी के दो लिपियों में लिखी जाने 


.वाली हिन्दुस्तानी के सिद्धांत को अस्वीकार कर दिया। हिन्दी साहित्य सम्मेलन जेसी संस्था 


को राष्ट्रीय स्तर पर गांधी जी के असहयोग के बावजूद प्रतिष्ठित करके प्रभावशाली ढंग से 
चलाते रहना टंडन जी की अदम्य संगठन शक्ति का ही परिणाम था। 

टंडन जी जब प्रथम बार कांग्रेस अध्यक्ष पद कें लिए खड़े हुए थे तब वे डा० पट्टामि 
सीतारामैया के मुकाबले थोड़े से वोटों से पराजित हो गये थे क्योंकि नेहरू जी का तीब्र विरोध 
और देश के सभी नेताओं का नेहरू जी के पक्ष में होने के कारण उन्हें पराजित होता पड़ा था 
किन्तु जब दूसरी बार से कांग्रेस अध्यक्ष पद के लिए खड़े हुए तब वे आचारय कृपलानी और शंकर 


आषाढृ-मार्गशीर्ष, हाक १८९१] 

राव देव को हरा कर भारी बहुमत से विजयी हुए थे। पं० नेहरू इस बार भी उनके विरोध में थे। 
और स्वयं टंडन जी दुबारा चुनाव लड़ने के इच्छुक नहीं थे किन्तु सरदार वल्लभभाई पटेल 
के आग्रह के कारण उन्होंने दुबारा कांग्रेस अध्यक्ष पद का चुनाव लड़ना स्वीकार किया था। 
यूँ तो राजषि टंडन और पं० जवाहर लाल नेहरू के नीति-संबंधी मतभेद थे ही परन्तु कांग्रेस अध्यक्ष 
निर्वाचित होने के बाद से यह मतभेद अधिक उग्र होकर अपनी चरम सीमा को पहुँचे। नेहरू 
जी का दृष्टिकोण काल्पनिक और अन्तरराष्ट्रीय अधिक था। जबकि टंडन जी पथार्थवादी और 
राष्ट्रीयता को महत्त्व देते थे। सरदार पटेल से भी नेहरू जी के मतभेदों का यही कारण था 
और महात्मा गांधी जी के उत्तराधिकारी होने के बावजूद नेहरू जी गांधी जी की राष्ट्रीय दृष्टि 
से बहुत दूर ही रहे। 

प्रधान मंत्री पद पर नेहरू जी और सत्तारूढ़ दल कांग्रेस के प्रधान पद पर राजषि टंडन 
जी और दोनों की दृष्टियों में मौलिक अन्तर और दोनों ही सिद्धांतों से समझौता न करनेवाले थे 
अतः स्वाभाविक था कि मतभेद गम्भीर से गम्भीरतर हो जाते। इसमें सरदार पटेल की मृत्यु 
से और भी परेशानी हुई और पं ० नेहरू जी ने टंडन जी से असहयोग शुरू कर दिया। मामला 
यहाँ तक बढ़ा कि या तो नेहरू जी अपने पद से हटें या टंडन जी अलग हों। टंडन जी के सहयोगी 
तथा तत्‌कालीन कई कांग्रेस नेताओं ने नेहरू जी को अलग करने के लिए टंडन जी पर दबाव 
डाला परन्तु टंडन जी ने किसी की भी एक न सुनी और अपने मित्रों तथा सहयोगियों के आग्रह 
और अनुरोध के बावजूद स्वयं ही कांग्रेस अध्यक्ष पद से त्यागपत्र दे दिया और कांग्रेस का नेतृत्व 
भी नेहरू जी को सौंप दिया । त्यागपत्र देने के दो चार दिन पूर्व ही जव वे दिल्ली से प्रयाग जाते 
हुए रास्ते में कानपुर स्टेशन पर मुझे मिले तब मेरे यह कहने पर कि “आप वक्तिग, कमेटी से 
नेहरू जी का त्यागपत्र स्वीकार क्यों नहीं कर लेते?” जो उत्तर उन्होंने दिया वह आज भी 
मेरे कानों में गूंजता रहा और टंडन जी की महानता में चार चाँद लगा देता है। टंडन जी ने कहा 
था “तुम पागल हो गये हो क्या ? जवाहरलाल की देश को बहुत जरूरत है। मैं अपनी व्यक्ति- 
गत प्रतिष्ठा के लिए जवाहरलाल को कांग्रेस और देश के नेतृत्व से हटा 
नहीं कर सकता।” 

ऐसा नहीं कि पं० जवाहरलाल नेहरू के व्यवहार से उन्हें शिकायत नहीं थी. मगर देश 
की जरूरत और नेहरू जी की क्षमता पर उनका अगाध विश्वास था। यू नेहरू जी उनसे आयु 
तथा सार्वजनिक जीवन में जूनियर भी थे और टंडन जी पंडित नेहरू को हृदय से अधिक 
स्नेह भी करते थे। यही कारण था कि जब टंडन जी ने कांग्रेस अध्यक्ष पद से त्यागपत्र देकर 
पं० नेहरू को कांग्रेस सौंप दी और नेहरू जी ने कांग्रेस अध्यक्ष वन कर वाकिग कमेटी के एक 
ह ७. न डर टंडन जी से सहयोग की याचना की तब नेहरू जी के आग्रह के समक्ष 
झुककर उन्होंने नेहरू जी की वकिंग कमेटी की सदस्यता स्वीकार कर ली। इतना ही नहीं नीति- 
संबंधी मामलों में नेहरू जी और टंडन जी के मतभेद बहुत गहरे थे, फिर भी नेहरू जी ने जब 
टंडन जी को लछोक-सभा के लिए इलाहाबाद से चुनाव लड़ने के लिए अनुरोध किया तब 


कर देश का नुकसान 

पहले उन्होंने अस्वीकार कर दिया और जब बहुत आग्रह अनुरोध के साथ नेहरू जी भी रफी 
अहमद किदवई को भेजकर इस स्थान के लिए टंडन जी से पुनः अनुरोध किया तो उन्होंने चुनाव 
लड़ना स्वीकार कर लिया। टंडन जी की लोकप्रियता का इससे बढ़कर और क्या प्रमाण हो 
सकता है कि वे इलाहाबाद शहर की लोक-सभा सीट के लिए निर्विरोध निर्वाचित 
हुए श्रे। 
तथाकथित नेहरूवादी टंडन जी को प्रायः मुस्लिम-विरोधी और धामिक व्यक्ति कह 
कर उनकी शुद्ध राष्ट्रीय दृष्टि का और खरी राष्ट्रीयता का उपहास किया करते थे ऐसे लोगों 
के मह पर उस समय करारा तमाचा लगा था जब कि इलाहाबाद के मुसलमानों ने बड़ी सभा 
करके यह घोषणा की कि “अगर बाबू पुरुपोत्तमदास टंडन इलाहाबाद से लोक सभा के लिए 
कांग्रेस उम्मीदवार बनना मंजूर करेंगे तो शहर के सभी मुसलमान उनका समर्थन करेंगे और 
कोई भी मुसलमान उनके विरोध में नहीं खड़ा होगा।” और यही हुआ भी जब टंडन जी ने 
उम्मीदवार वनना स्वीकार कर लिया तो जो लोग हिन्दू या मुसलमान उम्मीदवार के रूप में 
सामने आये भी थे, सभी ने नाम वापस ले लिए तथा टंडन जी निर्विरोध लोक सभा के सदस्य 
निर्वाचित हुए। उस समय उत्तर प्रदेश में ही नहीं पूरे देश में एक टंडन जी ही एस नेता थे जो 
सर्वसम्मत लोक-सभा की सदस्यता के लिए निर्वाचित हुए थे। 
अपने आपको प्रगतिशील कहनेवाले कुछ लोग टंडन जी के हिन्दी प्रेम को उद्‌ भाषा- 
द्रोह से जोड़ कर देखते थे। कदाचित इन लोगों को इसका ज्ञान भी नहीं था कि टंडन जी उर्दू- 
फारसी के वहत अच्छे जानकार तथा उद शेरोझायरी के बड़े शौकीन थे। अकबर इलाहाबादी 
उनके अत्यंत प्रिय शायर थे और अपने भाषणों तथा निजी बातचीत में टंडन जी बहुत से बढ़िया 
शेर अक्सर सुनाया करते थे। 
स्वाधीनता के पश्चात्‌ कांग्रेस सरकार ने पूरे देश में अंग्रेजियत का जो माहौल बता खखा 
था और स्वाधीन भारत की सारी कल्पनाएँ धूल धूसरित होकर वही पुरानी गुलामी की परि- 
गै का बोलवाला था। सारा का सारा वातावरण पुरानी अफसर शाही का, हाँ, केवल देखते" 
ली आँखे गरीव हिन्दुस्तानी की अवश्य थीं। स्वाधीन भारत में पराधीन भारत की प्रवृत्तियाँ 
घटने के बजाय बढ़ोत्तरी पर थीं। राजपि टंडन इस माहौल से बेचैन होकर अपने भाषणों में 
प्रायः निम्नलिखित शेर कहा करते थे :-- 


महफिल उनकी साकी उनका। 
आँखे अपनी बाकी उनका॥ 


टंडन जी जितने दिन भी जिये देश और देशभाषा के लिए उनकी प्रत्येक साँस आई गई। 
टंडन जी की दूरदर्शिता को लोगों ने समझने की कोशिश नहीं की, स्वयं पं जवाहरलाल नेहरू 
ने टंडन जी की उन चेतावनियों की उपेक्षा की जितकी ओर वर्षों पूर्व टंडन जी ने ध्यान आक- 
पित क्रिया था। टंडन जी ते जो चेतावतियाँ देश के नेतृत्व को समय रहते ही दी थीं उनकी उपेक्षा 

करके देश को वर्षो बाद उन्हीं परिस्थितियों से साक्षात्कार करना पड़ा। राष्ट्रभाषा हिन्दी का 
महत्वपूर्ण प्रन उलझा ही दिया गया था। टंडन जी तिव्बत पर किये गये नेहरू जी के समझौते 
को एक भारी भूल बताते हुए लोक सभा में जो व्याख्यान दिया था, वह अक्षरशः सत्य निकला। 
पाँच ही वर्ष वाद भारत के साथ चीन ने जो व्यवहार किया उसकी भविष्यवाणी टंडन जी ने 
वर्षों पूर्व भारतीय लोक-सभा में की थी। किन्तु उस समय हिन्दी-चीनी भाई-भाई के नारे में 
न नेहरू जी ने ध्यात दिया और न देश की जनता ने। 

राष्ट्रभाषा का प्रन देश की आजादी के बाद सबसे बड़ा राष्ट्रीय प्रत था। जिस पर 
देश की एकता और देश का ज्ञान-विज्ञान निर्भर करता है परन्तु इस प्रश्‍न को भी टाल मटोल 
कर जहाँ पहुँचा दिया गया उसके दुष्परिणाम देश के सामने हैं। पराधीन भारत को भाषा और 
भाव की दृष्टि से महात्मा गांधी ने एकराष्ट्र बना कर एकता के जिस सूत्र में गूथ दिया था, 
स्वाधीन भारत के नेतृत्व ने उसे तारतार करके विखेर दिया। 

आज भाषा संघटन के बजाय विघटन की भूमिका बन गई है और राष्ट्रीयता, प्रादेशिकता 
तथा जातीयता के आघातों से चकनाचूर होते दिखाई देने लगी है। 

टंडन जी के अंतिम दिन देश में फैली अव्यवस्था, विघटनवादी मनोवृत्ति और भष्टाचार 
के दुःख से पीड़ित होकर व्यतीत हुए। रूग्णता ने उन्हें इतना अशकत बना दिया था कि वे उठ 
कर बैठ भी नहीं सकते थे इतने पर भी उन्हें हिन्दी और हिन्दुस्तानियों की चिता निरंतर 
सताती रहती थी। एक क्षण भी ऐसा नहीं बीतता था जब कि उन्हें अपना देश और अपनी 
भाषा तथा संस्कृति भूळी हो। राष्ट्र के प्रति सतत चितन उनका जीवन था। राष्ट्रभाषा की 
स्थिति के प्रति वे अत्यधिक चितित थे। संविधान की उपेक्षा करके कांग्रेस के केन्द्रीय शासन 
ने जो नीति अपनाई थी उसने उन्हें बहुत चोट पहुँचाई थी। मृत्यु से लगभग बीस-पचीस दिन 
पूर्वे प्रयाग में जब मेरी उनसे अंतिम मेंट हुई तो हिन्दी साहित्य सम्मेलन और हिन्दी की प्रतिष्ठा 
के लिए कार्यरत रहने की प्रेरणा देते हुए उन्होंने एक हलकी सी मुस्कान के साथ बड़ी मुश्किल 
से यह कहा था “मृत्यु से क्या भय?” और एक शेर सुन्ताया --- 


दिला ! मुल्के अदम जाने से क्‍यों इतना तू डरता है? 
हजारों रोज जाते हैं यह्‌ रास्ता खूब चलता है॥ 


टंडन जी जैसे महापुरुष रोज रोज जन्म नहीं लेते और जैसा कि सभी महापुरुषों के साथ 
होता आया है वही टंडन जी के साथ हुआ। महापुरुषों को प्रायः समझने में भूल की गई है, टंडन 
जी के साथ भी उनके देश में ऐसा ही हुआ। टंडन जी के सहज स्वभाव और उदारता का बहुत 
से लोगों ने अनुचित लाम उठाया। उनके त्याग, तपस्या, दृढ़ता तथा निष्ठा का लाभ देश को 
मिलता यह भी इस अभागे देश की राजनीति ने नहीं होने दिया। उनकी महानता और दूर- 
दर्शिता को कभी कभी संकुचित अर्थ और संदर्भ देकर तथा ब.थित देशभक्त और हिन्दी सेवाओं 
ने उनके हृदय को मर्माहत किया। लेकिन इतने पर भी कदाचित्‌ महापुरुष अपने जीवनदीप को 

निरंतर प्रज्वलित रखते हैं कि उसके प्रकाश में चाहनेवाले मार्ग खोज ले और इसी उ 
को रखते हुए एक दिन वे पार्थिव रूप में इस लोक से विदा हो जाया करते हैं। ए 
जी ऐसे ही एक आलोक-स्तंभ थे जिन्होंने देश के लाखों व्यक्तियों को अपने त्यागमय 

निष्ठापूर्णं जीवन तथा उच्चादशों से प्रेरणा प्रदान की और एक दिन उन्हीं महान्‌ 
प्रति अपने को समर्पित करके दूसरों को महान्‌ आदर्शों के लिए सदेव संघर्ष करते रह + 
शिक्षा देकर सदेव के लिए पार्थिव रूप से इहलोक से विदा हो गये। a 
वे प्रातःस्मरणीय और सर्वथा वन्दनीय महापुरुष थे--उनके चरणों में 





प्रणाम । 


श्री विद्याभास्कर 





ऐसा निर्भीक नेता कहाँ हे ? 


“पद और धन दोनों को या दोनों में से किसी एक को भी स्वीकार करने का प्रश्‍न जब कभी 
मेरे सामने आया है तभी मेरे हृदय ने इसका उत्तर इनकारी में दिया है।” यह शब्द हैं राजप 
पुरुषोत्तमदास टण्डन के, जो उन्होंने एक दिन आपसी बातचीत में कहे थे। प्रसंग यह था कि उनसे 
किसी राज्य के राज्यपाल का पद स्वीकार करने का आग्रह राष्ट्रपति की ओर से किया गया था 
और उसकी चर्चा सार्वजनिक रूप में प्रयाग में की जा रही थी। एक मित्र ने मुझे सम्बोधित कर 
कहा कि आपको अपने अखबार में इसके बारे में लिखना चाहिये और इस बात पर बल देना चाहिये 
कि राजषि को यह पद देना ही है तो ऐसे किसी बड़े राज्य का राज्यपाल बनाना चाहिये, जो उनके 
व्यक्तित्व और गौरव के अनुरूप हो। इसके पहले कि मैं इस सुझाव पर कुछ कह सकूँ या चर्चा 
के विषय को विस्तार से समझ सकूँ, रार्जाष ने उक्त वाक्य कह कर हम सबको मोन कर दिया। 
किसी को उनसे यह कहने का साहस नहीं हुआ कि ऐसे विषय में आपको स्वयं अपने लिए अपने 
आप निर्णय नहीं करना चाहिये; हम सबकी मनोकामना की पूर्ति के लिए हम सबका गौरव 
बढ़ाने के लिए इस पद को स्वीकार करना चाहिये अथवा यह कि ऐसी परिस्थिति उत्पन्न करने में 
हम सबको सेवा स्वीकार करनी चाहिए । जिसमें आपसे और अधिक ऊंचा पद प्राप्त करने का 
प्रस्ताव करने के लिए भारत सरकार और राष्ट्रपति विवश हो जायं। देश की आज की परिस्थिति 
में, वतं मान स्वार्थं पूर्ण राजनीतिक अवस्था के वातावरण में अन्य किसी नेता के लिए ऐसा उपक्रम 
या उपाय करना सर्वथा स्वाभाविक और उचित जान पड़ता । आज लोगों को धोखा देकर, 
गुमराह औंर अपमानित कर अपने लिए ऊँचा से ऊँचा पद सुनिश्चित करने की जो परम्परा चल 
पड़ी है, उसमें ऐसा सोचना नितान्त सहज होता। किन्तु हममें से किसी को ऐसी बात कहने 
का साहस नहीं हुआ। टण्डन जी के निर्मल, उदात्त गरिमामय आदर्शवादी जीवन और व्यक्तित्व 
के प्रभाव से वहाँ उस समय उपस्थित सभी लोक इतने प्रभावित हो गये कि किसी के मुँह से एक 

शब्द नहीं निकला और इसमें सन्देह नहीं कि हम सबने मन में यही अनुभव किया कि इसी त्याग- 

प्रति हम लोगों न उदण्डतापूर्ण, उच्छलतापूर्ण और निरादरपुर्ण व्यवहार किया है वह अवश्य ही 
प्रतिशोध की भावना से परिपूर्ण होंगे। अतः उन्हें किसी सरकारी पद पर बैठा देने से यह आशंका 
समाप्त हो जायगी कि टण्डन जी द्रव और प्रतिशोध की भावना से कोई ऐसा काम करेंगे, जिससे 
हमारा आसन डोल जाय; हमारी मौज में खलल पड़ जाय या हमारी निकृष्ट मनोवृत्ति का 
अनावरण हो जाग्र। यदि टण्डन जी आज की राजनीति के नेता होते तो प्रतिशोध की भावना को 
मन में छिपाये रखते हुए ऊपर-ऊपर मुसकराते हुए अपने राजनीतिक प्रतिद्वंद्वियों और शत्रुओं 
के बीच उठते-बैठते, उनकी व्याज-स्तुति करते रहते, उनके लिए यदा-कदा, यत्र-तत्र स्वागत 
समारोह का आयोजन करते रहते, स्वयं दूर-दूर तक का दौरा करते रहते, अपने समर्थकों का 
दल और उसका बल बढ़ाते, अनेक अकरणीय कुकर्म करते हुए भी भौतिक रूप से नैतिकता और 
पवित्र जीवन चारित्रिक शुचिता का उपदेश देते फिरते और इतना सब करते हुए भी ऐसे मौके 
की ताख में रहते जब अपने प्रति्ठन्द्री को उठाकर पटक देने, अपमानित कर, पदच्युत कर अपने 
रास्ते से हमेशा के लिए हटा देना सरळ काम हो गया होता । राजनीतिक जीवन का यह छलः 
छद्मपूर्ण व्यवहार केवळ आज देखा जा रह! है, यह हम नहीं कर रहे हैं। अकबर और औरंगजेब, 
मानसिह और मीर जाफर जो रास्ता दिखा गये हैं; उस पर आज के राजनीतिक नेता कितनी 
कुशलता से चल रहे हैं, इस पर भी कोई शंक। प्रकट करना मेरा अभीष्ट नहीं है। किन्तु यह कहे 
बिता रहना कठिन है कि महात्मा गांधी ने इस देश के साव॑जनिक जीवन को जिस प्रकार शुद्ध 
कर भारतीयों को नया मार्ग दिखलाया था, उस पर निष्ठा-पूर्वक सच्चे दिल से चलनेवाले 
गांधीवादी युग के कुछ ही इने गिने लोगों में राजपि टण्डन जी सर्वप्रमुख थे । 

सन्‌ १९१६ में काशी हित्दु विश्वविद्यालय के शिलान्यास समारोह के अवसर पर गांधी 
ही ने जिस निर्भीकता से राजाओं और महाराजाओं की अकर्मण्यता और स्त्रियों जेसी अलंकरण- 
पूर्व वेशभूषा की निन्दा की थी और वाइसराय लाडं हाडिंज को भी सम्बोधित कर जिस प्रकार 
कहा था कि हजारों काशीवासियों को मार्गावरोह का जो कष्ट उठाना पड़ रहा है, उससे कहीं 
अच्छा होता कि आज जैसे एक वाइसराय की बम या गोली से मृत्यु हो जाय, उस प्रकार की वात 
कहने या सार्वजनिक जीवन को कलंकित करनेवाले आज के धनपतियों की खुळे शब्दों में निन्दा 
भर्त्सना करने की हिम्मत आज किसी एक राजनीतिक नेता में भी नहीं हे। खात अब्दुल गफार 
खान की बात दूसरी है, क्योंकि एक तो वह अब हमारे देश के नहीं रहे, दूसरे पिछले २२ वर्षों से 
तरह-तरह की यातना सहते हुए उन्होंने भारतीयों और पाकिस्तातियों को अनैतिकता के गाते 
में पड़ते देखा है और वह आज भी, कन्न में पैर लटकाए हुए इन दोनो देशों के कुमागियों की निन्दा 
कर सकते हैं। किन्तु सन्‌ १९४५ में जब राजषि टण्डत जी देश के प्रभावकारी नेता थे और 
उनके साथ एक बड़ा वर्ग हमेशा बता रहता था और जब उनके विरोधियों की संख्या बढ़ती जा 
रही थी क्योंकि पदःप्राप्ति और धनोपार्जन की सम्भावना बढ़ती दिखाई देती थी, तभी उन्होंने 
गांधीवादी तिर्भीकता प्रकट करने में लेशमात्र संकोच नहीं किया। इस सम्बन्ध को एक साधारण 
घटना का अति गम्भीर अर्थं समझने का शायद आज समय है। लखनऊ में प्रदेश कांग्रेस की 
आषाढ़-मार्गशीर्ष, शक १८९१] 

चुनाव समिति की वैठक हो रही थी और प्रत्याशियों की सूची पर विचार किया जा रहा था। 
श्रीमती इन्दिरा गांधी का नाम सामने आया। कहते हैं कि टण्डन जी ने इस प्रस्ताव का विरोध 
किया और कहा कि “इन्दू को प्रत्याशी बनाना उचित न होगा। पहली बात तो यह है कि उनकी 
अवस्था अभी कम है। उन्हें राजनीतिक काम-काज का अनुभव प्राप्त करना शेष है। दूसरे 
उन्हें प्रत्याशी बनाने से अन्य अनेक त्यागी और कर्मठ परिवार के वास्तविक कार्यकर्ताओं 
को ठेस पहुँचेगी, उनका हमें ख्याल रखना चाहिये। तीसरे, नेहरू परिवार के हर व्यवित 
को विधान सभा या संसद में भेजने की प्रवृत्ति का देश का राजनीतिक जीवन पर नितान्त 
अस्वास्थ्यकर प्रभाव पड़ता है।' टण्डन जी ने देश के हित में राजनीतिक जीवन की 
शुचिता के पक्ष में और नेहरू परिवार के शुभेच्छ के रूप में यह विचार प्रकट किये थे। किन्तु 
उन्हीं दिनों से देश के राजनीतिक कार्यकर्ताओं में अविनय, अविचार, उहण्डता, अभद्रता आदि 
दुगंणों का उदय होने लगा था क्योंकि स्वार्थपूति की आसन्न सम्भावना ने उन्हें अन्धा और बहरा 
बनाना शुरू कर दिया था। चुनाव-समिति के ऐसे किसी एक विवेकशून्य सदस्य ने कहा-- 
“टण्डन जी, अभी आप अधीर क्यों हो रहे हैं। आपकी एक पूत्रवधू का नाम भी इस सूची में 
है।' टण्डन जी ने उस दिन के बाद से समिति की बैठकों में जाना बन्द कर दिया और धीरे-धीरे 
प्रदेश-कांग्रेस के क्रियाकलाप से पृथक्‌ होने लगे। तब से कांग्रेस के स्वयम्भू नेताओं ने कांग्रेस और 
देश का कितना और केसा पतन कर डाला है, यह प्रत्यक्ष है, इसकी विवेचना दुःखद तो है ही; 
अनावश्यक भी है। आज किसमें यह साहस है कि कठोर सत्य कहे? किसमें यह साहस है कि 
५० वर्ष की अपनी सेवा को खुशी-खुशी भूलकर पद का त्याग कर दे? आज कौन है जो कबीर 
की बानी दुह्राता हुआ लोगों से कह सके कि सत्य और न्याय के पक्ष में जूझने के लिए, अपना घर 
फूंक दे और हाथ में छुआठी लेकर निकल पड़े? यह सही है कि आज के अन्धकार के युग में 
ऐसा एक भी व्यक्ति दिखायी नहीं पड़ता । 

राजषि टण्डन जी का स्मरण कृतज्ञतापूर्वक करते रहना हमारा धर्म है जिससे भावी 
सन्तति के लिए प्रेरणा-ल्लोत की अजस्र धारा बहती मिलती रहे। ऐसे अवसर पर उन अधरे 
कार्यों की ओर भी ध्यान देना भी हमारा कतंव्य है जो टण्डन जी का शरीर अधूरा छोड़ गया है | 
यदि जगन्नियन्ता ने ऐसा कोई काम अधूरा छोड़ रखो है तो उसका यही अर्थ है कि राजषि टण्डन 
जी से प्रेरणा लेने वाले उसे पूरा करने के लिए कृत-संकल्प हों। कर्मठ लोगों को उत्पन्न करने के 
लिए प्रकृति बहुधा अनेक समस्याओं को अधूरा छोड़ देती है और नयी समस्याएँ' उत्पन्न करती 
रहती है। 

हिन्दी की समस्या की गिनती इसी में की जानी चाहिए। देश की एकता को पुष्ट करने 
के लिए इस शताब्दी के आरम्भ में पुज्य मालवीय जी ने हिन्दी को माध्यम माना था। महात्मा 
गांधी ने पुज्य मालवीय जी का अनुकरण किया और हिन्दी के काम को आगे बढ़ाया। टण्डन जी 
ने मालवीय जी की आज्ञा मानकर हिन्दी की सेवा का व्रत धारण किया | गांधी जी से मतभेद होने 


पर हिन्दी की रक्षा के निमित्त उनसे भी लोहा लिया। राजषि टण्डन जी के प्रभाव का ही फल 

था कि भारतीय संविधान ने हिन्दी को केन्द्रीय शासन की और राज्यों के पारस्परिक व्यवहार की 
भाषा स्वीकार किया और घोषित किया कि भारत की राजभाषा हिन्दी होगी । संविधान में हिन्दी 
को यह पद-प्रतिष्ठा देने के बाद साहसहीन और अटूरदर्शी स्वार्थी प्रशासकीय नेताओं ने हिन्दी 
की न केवल उपेक्षा की, बल्कि दिन-रात उसकी निन्दा करते रहे। यहाँ तक कि राजषि टण्डन जी 
और सेठ गोविन्ददास को कठमुल्ला, हिन्दी वाला, दकियानूसी, प्रलिक्रियावादी आदि नाम से 
पुकारने लगे। यदि टण्डन जी तनिक शिथिल न होते तो हिन्दीकरण की तिथि १५ वर्षे की न रखी 
गयी होती। स्नेही साथियों का आग्रह मानकर उन्होंने १५ वर्ष की अवधि मान ली थी! किन्तु 
वह जानते थे कि १५ वर्ष की समाप्ति के समय उन्हें पुनः उसके लिए संघर्ष करना पड़ेगा। 
टण्डन जी के इस संघर्ष का वर्णन प्रमुख पत्रकार श्री कुलदीप नायर ने अपनी पुस्तक बिठवित 
द लाइन्स” में किया है। उसकी कुछ पंवितयाँ यहाँ उद्धत करना काफी है और इस बात को दुह- 
राने की आवश्यकता नहीं है कि हिन्दी के प्रशन पर समझौता करना उन्हें स्वीकार नहीं था 
और हिन्दी के उन्नयन के मार्ग की वाधा को दूर करना वह कितना बड़ा कतव्य और धर्म 
मानते थे। 

राजपि टण्डन जी पण्डित गोविन्दवल्लभ पन्त के पुराने मित्र थे। दोनों में बड़ा स्नेह 
था। एक दूसरे का बहुत आदर करते थे। किन्तु हिंन्दी के मामले में टण्डन जी के सामने यह 
सम्बन्ध नगण्य महत्व का था। इसका प्रमाण कुलदीप नायर की पुस्तक का यह अंश (पृष्ठ 
३०) है-- राजभाषा की संसदीय समिति की अन्तिम बैठक में २५ नवम्बर १९५८ को तत्काः 
लीन स्वराष्टरमंत्री गोविन्दवल्लभ पन्त को सम्बोधित करते हुए उत्तेजित पुरुषोत्तमदास टण्डन 
ने चिल्ला कर कहा--आप देशद्रोही हैं। उत्तर प्रदेश में भी जब में विधानसभा का अध्यक्ष 
था और आप मुख्यमंत्री थे तभी मुझे आपके हिन्दी-प्रेम पर सन्देह था। आज मेरी यह धारणा 
पक्की हो गयी है आपमें कुछ भी (प्रेम) नहीं है।” इससे कमरा स्तब्ध हो गया। सदस्य विचलित 
हो उठे। शान्त मुद्रावाळे पन्त जी की आकृति भी रोपपूर्ण हो गयी। तभी एकाएक उनकी छड़ी 
जो उनकी कुर्सी से लगी खड़ी रहा करती थी, गिर पड़ी। कुछ देर तक केवल एक यही आवाज 
कमरे में सुनी गयी । उसके बाद मद्रास के एक सदस्य डाक्टर ए. रामस्वामी मुदलियार ने विरोध 
प्रकट किया। कई अन्य लोगों ने उनका साथ दिया । जिनमें हिन्दी-समर्थक सेठ गोविन्ददास जी 
भी थे। जिन्होंने समिति में टण्डन जी का समर्थन किया था। टण्डन जी टस से मस नहीं हुए। 
आक्रोश में बैठे रहे।” पन्त जी से राजषि जी को शिकायत थी कि उन्होंने अपना अध्यक्षीय मत 
देकर कामरेड डांगे के विरोधी मत को निरस्त क्यों नहीं कर दिया। आज वैसा कौन रह गया है 
जो हिन्दी के लिए अपने घनिष्ठ मित्र से भी कठोरतापूर्वक बोळ सके ! 


भराषाढ-मागेशीषं, शक १८९१ ] 

सभी व्यक्ति महान्‌ नहीं होते, यह सर्वविदित है। पर जो महान्‌ होते हैं वे व्यक्ति ही 
होते हैं। साधारण बात है। बहुत ही मामूली। पर बड़ी गहरी है। मस्तिष्क में तुरन्त प्रश्‍न 
कोंधता हे कि आखिर इस व्यक्ति का 'क्या' उसे महान्‌ बना देता है जो दुनिया उसे पुजती है। 
और यहीं हम गहराई में जाते हैं। एक व्यक्तित्व की। जिस प्रकार विशाल एवं गम्भीर समुद्र | 
की गहराई में जाने पर असंख्य मणि मुक्ताओं का भण्डार मिल जाता है उसी प्रकार किसी भी । 
महापुरुष के जीवन की गहराइयों में उतरने पर असंख्य मन्त्रों (जीवन मन्त्र जिनकी वे साधना | 
करते हैं) का भण्डार मिल जाता है। वहाँ हम अनुभव करते हैं कि अथक परिश्रम, असीम 
उत्साह, श्रद्धा, विश्वास, साहस और कष्टों को झेलने की अनन्त सहनशक्ति इसके मूल तत्त्व 
रहे हैं। 
हमारे प्राचीन काल के ऋषियों जैसा रूप है श्रद्धेय टण्डन जी का, आप बाल कभी नहीं 
बनवाते थे। सिर के तीन ओर लम्बे लम्में वाल जो चन्द्राकार बनाते हैं और लम्वी दाढी... 
हमारे प्राचीन काल के ऋषियों का रूप। जीवनभर आप देव में जागृति लाने का अथक प्रयास 
करते रहें। आपका मुख्य पहनावा गर्मियों में धोती, कुर्ता तथा जाडे में धोती, अचकन 
था। कभी कभी जब अधिक शीत पड़ती थी तो पायजामे का भी उपयोग कर लेते थे। पैर में 
कपड़े का जूता पहनते थे। जूते का नीचे का भाग सूत की रस्सी से बॅटकर बनाया जाता था। 
राजषि जी केवल वेषभूषा और रहन-सहन से ही ऋषि नहीं लगते थे, वरन उनका खान- 
पाण भी ऋषि मुनियों का सा सादा था। कभी कभी तो आचर्य होने लगता है देखकर कि मनुष्यों 
में से ही कोई प्राणी इस प्रकार कठिन साधना कर उन असाध्य वस्तुओं की प्राप्ति के लिए जीवन | 
में संघर्ष कर रहा है जिनके लिए हमारे प्राचीन भारत के साधक प्रसिद्ध हैं। टण्डन जी गांधी | 
जीर जीवन के लिए भोजन में विशवास करते थे।' 'भोजन के लिए जीवन में नहीं।' 
० में नमक आन्दोलन के वर्षों पहले से ही आपने नमक खाना बन्द कर दिया था। र 






र हाँ यदि अनजान में किसी ने 

अनेक उदाहरण आपके जीवन में भरे पड़े हैं जबकि आप महीनों केवळ फल खाकर ही रह 
जाते थे। 

टण्डन जी अपने सार्वजनिक जीवन में कितने कठोर पुरुष रहे हों पर वास्तविकता यह 
है कि आप अत्यन्त ही कोमल हृदय के पुरुष थे। एक घटना इस सम्बन्ध में विशेषरूप से उल्लेख 
नीय है। सन १९३७ ई० की वात है, आप अस्वस्थ थे। अतः डाक्टरों की राय से आपको गाय 
का दूध पीने के लिए दिया जाता था। एक दिन आपने अपने निजी सचिव से कहा कि दुधवाले 
को बुलाकर यहीं दूध दुहाया करो ताकि तुरन्त ताजा दूध पीने को मिल जाया करे। सचिव ने 
दूध वाले को गाय सहित बुलाया । जब ग्वाला दूध दुहने लगा तो टहलते-टहलते आप भी वहाँ 
पहुँच गये। ग्वाले ने बछड़े को पहले पिला कर गाय के अगले पैर में बाँध दिया और फिर दूध 
दुहने लगा। गाय का बच्चा जो गाय के अगले पैरों में बंधा अपनी माँ का दूध पीते के लिए जी 
तोड़ कोशिश कर रहा था और माँ के सीने में मंह से धक्का दे रहा था आप बैठे बैठे यह सब 
देख रहे थे। 

जब दृहा हुआ दूध आपके पास लाया गया तो उस समय आपकी आँखों से अश्रुधारा 
निकल रही थी। आपने कहा, मैं दूध नहीं पी सकता। जव हम अपनी माता का दुघ दुसरे को 
नहीं पीने देते तो दूसरे की माता का दूध हमें कदापि नहीं पीना चाहिए। यह घोर अन्याय है। 
महान्‌ पाप है। मैं दूध नहीं पी सकता। सचिव ने कहा “बावूजी, बछड़े के पीने से अधिक मात्रा 
में गाय दूध देती है। अतः इसके दुहने से बछडे के भाग का दुध नहीं लिया गया। दूसरे बछडे 
को अगर अधिक दूध पिला दिया जाएगा तो वहं वीसार हो जायेगा। उसके पेट में कीड़े पड़ 
जायेंगे। इसलिए उसे उचित मात्रा में ही दूध पिलाया जाता है। गाय अधिक दूध देती है अतः 
उसका बछडा भूखा कदापि नहीं रह सकता। किन्तु आपने दूध पीने से स्पष्ट इन्कार कर दिया। 
तब से आप दूध का प्रयोग नहीं करते थे। अपने सिद्धान्तों के पीछे टण्डन जी ने बड़े से बड़े प्रलोभन 
को भी पास नहीं फटकने दिया। और बड़ी से बड़ी वस्तु का त्याग कर दिया। 

टण्डन जी की ईमानदारी एवं सत्य परायणता सर्वेविदित है। राजनीति में भी आपने 
कभी छल-छद्य से काम नहीं लिया। आपने कभी भी स्वार्थ या पद प्राप्ति के लिए कोई तिकड़म- 
वाजी नहीं की। आप बड़े ही सरल स्वभाव के व्यक्ति थे। अनेकों गुण आपके व्यक्तित्व में 
भरे पड़े थे। आप अंग्रेजी, हिन्दी, फारसी तथा संस्कृत के अच्छे जानकार थे। फारसी की पुस्तकों | 
को तो आप बहुत ही पसन्द करते थे। भारतीय संस्कृति के तो एक सुदृढ़ स्तम्भ ही थे। एक स्पष्ट शि 
वक्ता की भाँति सत्य बात को छिपाना आपका स्वभाव नहीं रहा। कुछ लोगों का ख्याल है कि ५ 
आप इसी कारण इतने पीछे रह गये। क्योंकि आपकी बुद्धि ने जिस बात को स्वीकार नहीं किया 
आपने डटकर उसका विरोध किया। यदि आप ऐसा न करते तो हमारे देश के उच्चतम श्रेणी के 
नेता के रूप में आपको कभी का प्रमुख स्थान मिल गया होता। फ, 

आतिथ्य सत्कार भारतीय संस्कृति का एक विशिष्ट अंग है। टण्डन जी, अपने अतिथियों 
की देखभाल स्वयं करते ये। उनने रहने, खाने-पीने, तथा सोते और अन्य सभी प्रकार 

की सुविधाओं का आप ध्यान रखते थे । सब मिलाकर आप एक कुशल व्यावहारिक 
व्यक्ति थे। 
आदत मानव का स्वभाव बन जाती है। और स्वभाव की वजह से जहाँ मनुष्य को 
सफलता प्राप्त होती है वहीं पर कभी-कभी स्वभाव कष्टदायक भी हो जाता है। टण्डन जी का 
स्वभाव था प्रत्येक कार्य को महत्वपुर्ण समझना। चूँकि आपके पास अनेको महत्वपूर्ण कार्य रहते 
थे और आपका जीवन अत्यन्त व्यस्त था अतः अनावश्यक रूप से साधारण कार्यों को भी महत्वपूर्ण 
बना देने से कई बार उनके आवश्यक काम पिछड़ जाते थे। 
श्रद्धेय टण्डन जी में कुछ क्रोध की मात्रा भी थी। परन्तु आप ततक्षण ही भूल जाते थे 
कि मैंने किसी के ऊपर क्रोध किया है। आप जिस व्यक्ति के ऊपर क्रोध करते थे लगभग एक 
मिनट बाद ही क्रोध को भूलकर उससे प्रसन्नतापूर्वक बात करने लगते थे। 
सन १९०५ ई० में बंग मंग आन्दोलन के समथ जब विदेशी वस्तुओं का बहिष्कार हुआ 
उसी समय से आपने चीनी खाना बिल्कुल छोड़ दिया। दूसरा कारण चीनी त्याग देने का यह है 
क्रि सन १९०५ ई० के आस पास हमारे देश का बहुत सा रुपया चीनी के आयात में लगाया 
जाता था। कपड़े के पश्चात्‌ चीनी के आयात पर रुपया खर्च होता था। उस समथ कपड़े 
का आयात ळगभ॥ साठ सत्तर करोड़ रुपये का होता था और चीनी का आयात लगभग चौबीस 
करोड़ रुपये का। इस प्रकार देश के धन का बहुत बड़ा भाग विदेशों को भेंट किया जाता था। 
इस स्थिति से देश को बचाने के लिए आपने चीनी का परित्याग किया। एक कारण यह भी था 
कि उस समय लोगों की ऐसी धारणा थी कि चीनी हड्डी के कोयले से साफ की जाती थी और 
उसमें रक्‍त के कण मिले रहते हैं। इसलिए भी आपने चीनी को तिलांजलि दे दी) आपने सन्‌ 
१९२१ ईः में चीनी पर एक नोटिस भी छपवाई थी जिसमें चीनी का सेवन कम करने के लिए 
जनता से अनुरोध किया गया था। और उससे होनेवाली हानि की ओर जनता का ध्यान आक- 
पित किया गया था। 
यह घटना सन १९०७ ई० की है। आपके निकट सम्पर्क वालों को तो पता ही था कि 
आप चमड़ का जूता नहीं पहनते थे। चमड़े का जूता पहनता आपने क्यों छोड़ दिया इसके पीछे भी 
एक कहानी है। एक बार आपको कंसाई खाना खोलने के लिए व्यापारियों का एक मसौदा बनाता 
CEE ore ws लिए 
CAR आवक UR मड़ का जूता नहीं पहनूगा। यही कारण 
त ककवा हाईकोट मे वकालत करने गये तो उस समय आपके 
र सून मो छुट्टी को हुए नहा 3 बे को देखकर डा सर 
वकालत करने चले हैं। इस वाक्य पर बड़ी देर = हरत › ये जूता पहनकर हाईकोटं मं 
क. र बड़ी देर तक हंसी होती रही तब मी आपने चमड़े के जूते 
का कभी उपयोग नहीं किया। i 


EE पटतो काएकाते एक उदाहरण हमें उनके जीवन में मिल जायेगा। 


[भाग ५५, संख्या ३, ४ 

सन १९१४ ई० से ही आपने घी खाना छोड़ दिया था क्योंकि आपका ख्याल था कि 
घी मुटापा बढ़ाता है । 

सन्‌ १९२१ ई० के आन्दोलन के बाद आपने कई राष्ट्रीय विद्यालयों की स्थापना की 
और देश के प्रतिष्ठित नेताओं का ध्यान विशेष रूप से इस ओर आकर्षित किया। काशी विद्या- 
पीठ की भाँति आपने इलाहाबाद में हिन्दी विद्यापीठ की स्थापना की। इसके प्रथम आचार्य 
आप ही थे और सर्व प्रथम विद्यार्थी आपके पुत्र। जीवन पर्यन्त आप इसकी सहायता करते रहे। 

सन १९०८ ई० से लेकर सन १९०९ ई० के कुछ मास तक आपने प्रयाग से निकलने 
वाले प्रमुख और प्राचीन समाचार पत्र 'अभ्युदय' का बड़ी योग्यता के साथ सम्पादन किया। 
इस समाचार पत्र के सर्वप्रथम सम्पादक प्रातःस्मरणीय महामना पं० मदनमोहन मालवीय जी 
थे। उस समय आपही लगभग पत्र का सारा काम देखा करते थे। आप ही मैनेजर थे। 

टण्डन जी पूर्णरूप से एक आध्यात्मिक पुरुष थे। यूं तो वे हमारे सामने अनेक रूपों में 
आते हें। और सत्य भी है कि प्रतिभा एकांगी नहीं होती। एक साहित्यकार, राजनीतिक नेता, 
सम्पादक, अध्यापक, व्यवस्थापक, वक्ता, कार्य-कत्ता, और न जाने क्या, क्या। परन्तु इन 
सबसे ऊपर एक महान्‌ व्यक्तित्व जो अपने अलौकिक तेज द्वारा आकाश की ऊचाइयाँ छूता 
प्रतीत होता है, जिसके सम्मुख यह सव बातें बहुत पीछे छूट जाती हैं, उनका वह व्यक्तित्व एक 
प्रकाश स्तम्भ की भाँति ज्योति-किरणें विखेरता अविचल एवं अडिग खड़ा हुआ है जिसके सम्मुख 
अनायास ही मानवमात्र का मस्तक नत हो जाता है। 


आषाढ़-मार्गशी्ष, शक १८९१] 








ग्राहकों से निवेदन 


“सम्सेलन-पत्रिका? के प्रेमी एवं नियमित पाठक ग्राहक-बन्धुओं 
से मुझे यह निवेदन करते थोड़ा संकोच हो रहा हे क्रि पत्रिका भाग 
५६ से इसका शुल्क ८ रु० के स्थान पर १०) दस रुपये कर देना 
पड़ा है। कागज तथा छपाई आदि के मूल्य इधर पिछले कई वर्षो से 
बहुत बढ़ गये हैं, फिर भी हम 'सम्मेलन-पत्रिका को ८) रु० वाषिक 
में ही देते रहे हैं। क्योंकि सम्मेलन इस पत्रिका को किसी लाभ के 
लिए नहीं, राष्ट्रभाषा ओर उसके साहित्य के समुत्थान तथा संवर्द्धन 
के लिए निकालता है। वर्तमान परिस्थिति में मूल्यों के और अधिक 
बढ़ जाने से वाषिक शुल्क १०) रु० दस रुपये कर देने के लिए 
हमें विवश होना पड़ा है। हम पत्रिका में बर्ष भर में ५०० पृष्ठों 
से अधिक की अनुशीलन-शोध-पुर्ण सामग्री पाठकों को दिया करते 
हैं, इस दृष्टि से यह १०) ₹० वाषिक शुल्क अधिक नहीं है। कृपया 
आगामी वर्ष सन्‌ १९७० भाग ५६ का शुल्क भेजते समय इस 
सूचना को ध्यान में रखें । 


व्यवस्थापक 


सम्मेलन पत्रिका 
हिन्दी साहित्य सम्मेलन, प्रयाग 

उच्चस्तरीय ग्रंथ प्रकाशित कर चुकी है। हिन्दी माध्यम ली 
१. नु हुन्दी माध्यम से अध्ययन करनेवाले और 
त्रिज्ञासुओ के'हित का ध्यान रख कर प्रर्ति' द निया या यी 


ष्ठतं (विद्वानों द्वारा तैयार कराये गये ये ग्रंथ अपनी 
म होकर गा जिल्द और सुन्दर गेट 'अप तथा साधारण मूल्य के कारण 


क्रयादेश भेजकर अनुगृहीत करें) 


सचिव, हिन्दी समिति 


सूचना विभाग, 3० प्र० शासन, लखनऊ 

